

UNIVERSAL
LIBRARY

OU_184043

UNIVERSAL
LIBRARY

OSMANIA UNIVERSITY LIBRARY

Call No. S 81 / P 915 Accession No. S 1273

Author प्रवर सेन।

Title सेतुबन्धन १९३५

This book should be returned on or before the date
last marked below.

KĀVYAMĀLĀ. 47.



THE
SETUBANDHA
OF

PRAVARASENA.

With the Commentary of S'rīrāmdāsa Bhūpati.

EDITED BY

PAṆḌIT S'IVADATTA

Head Paṇḍit and Superintendent, Sanskrit Department,
Oriental College, Lahore.

AND

KĀS'ĪNĀTH PĀṆḌURANG PARAB.

REVISED BY

WĀSUDEV LAXMAṆ S'ĀSTRĪ PAṆS'ĪKAR.

Second Edition.

PUBLISHED

BY

PĀṆḌURANG JĀWAJĪ,

PROPRIETOR OF THE 'NIRNAYA SĀGAR' PRESS,

BOMBAY.

1935.

[All rights reserved by the publisher.]

Publisher :- Pandurang Jawaji, } Nirnaya Sagar Press,
Printer :- Ramchandra Yesu Shedge, } 28-28, Kolbhat Lane, Bombay.

काव्यमाला ४७.

श्रीप्रवरसेनविरचितं

सेतुबन्धम् ।

श्रीरामदासभूपतिप्रणीतया टीकया समेतम् ।



जयपुरमहाराजाश्रितेन महामहोपाध्यायपण्डितशिवदत्तशर्मणा,
मुम्बापुरवासिपरबोपाह्वपाण्डुरङ्गात्मजकाशीनाथशर्मणा,
पणशीकरोपाह्वलक्ष्मणशर्मात्मजवासुदेवशर्मणा
च संशोधितम् ।

(द्वितीयावृत्तिः ।)

तच्च

मुम्बय्यां

पाण्डुरङ्ग जावजी इत्येतैः,

स्त्रीये निर्णयसागराख्यमुद्रणयन्त्रालये मुद्रयित्वा प्राकाश्यं नीतम् ।

शाकः १८५७, ख्रिस्ताब्दः १९३५.

प्रियप्रथमम् ।

सेतुबन्धमहाकाव्यस्य भूमिका ।

अस्य—

‘एतथ समपइ एअं सीआलम्मेण जणिअरामब्भुअअम् ।
रावणवह त्ति कव्वं अणुराअङ्कं समत्थजणिव्वेसम् ॥
[अत्र समाप्यत एतत्सीतालम्मेण जनितरामाभ्युदयम् ।
रावणवध इति काव्यमनुरागाङ्कं समस्तजननिर्देषम् ॥]’

इति समाप्तिस्कन्धक(१५।९५)कथितरावणवधेतिनामकाव्यस्यैव प्रत्याश्वासस-
माप्तिलेखनिर्दिष्टदहमुहवहे(दशमुखवधे)तिनामकस्यैव

‘महाराष्ट्राश्रयां भाषां प्रकृष्टं प्राकृतं विदुः ।
सागरः सूक्तिरत्नानां सेतुबन्धादि ग्रन्थयम् ॥’

इति काव्यादर्श (१।३४) आचार्यदण्ड्युक्तं ‘सेतुबन्धम्’ इति नामान्तरम्.

कर्ता चास्य—

‘अहिणवराआरद्धा चुक्कखल्लिएसु णिव्वोदुं होइ दुक्करं कव्वकहा ॥
मेत्ति व्व पमुहरसिआ णिव्वोदुं होइ दुक्करं कव्वकहा ॥
[अभिनवराजारब्धा च्युतस्खलितेषु विघटितपरिस्थापिता ।
मैत्रीव प्रमुखरसिका निर्बोद्धं भवति दुष्करं काव्यकथा ॥]

इति (१।९) स्कन्धकेन, ‘इअ सिरिपवरसेणविरइए (इति श्रीप्रवरसेनविर-
चिते)’ इतिप्रत्याश्वाससमाप्तिलेखेन,

‘कीर्तिः प्रवरसेनस्य प्रयाता कुमुदोज्ज्वला ।
सागरस्य परं पारं कपिसेनेव सेतुना ॥’

इति हर्षचरिते ख्रिस्ताब्दसप्तमशतकोत्पन्नमहाकविबाणभट्टोक्त्या,

‘यथा (सेतुबन्धे १।२) प्रवरसेनस्य—

‘दण्डेन्द्ररुहिरलग्ने जस्त फरन्ते णहप्पहाविच्छे ।

गुप्पन्तौ विवलाभा गलिअव्वत्थणसुए महासुरलच्छी ॥

[दनुजेन्द्ररुधिरलग्ने यस्य स्फुरति नखप्रभासमूहे ।

व्याकुलीभवन्ती विपलायिता गलितस्तनांशुका महासुरलक्ष्मीः ॥]’

इति काव्यमालाप्रथमगुच्छकमुद्रितौचित्यविचारचर्चायां ख्रिस्ताब्दैकादशशत-
कोत्पन्नकाश्मीरिकमहाकविक्षेमेन्द्रवचनेन च प्रवरसेनमहाराजोऽभूत्—इति
प्रतीयते.

प्रवरसेननाम्ना विख्याताश्च राजानश्चत्वारः श्रूयन्ते. तत्र द्वौ तु काश्मीरिकौ
राजतरङ्गिणीतृतीयतरङ्गे कल्हणेन वर्णितौ. तयोः समयस्तु—

‘शतेषु षट्सु सार्धेषु त्र्यधिकेषु च भूतले ।

कलेर्गतेषु वर्षाणामभवन्कुरुपाण्डवाः ॥’

इति (राज० १।५१) कल्हणोक्त्या ६५३ मितकल्यायब्दगणे—

‘वर्षाणां द्वादशशती षष्टिः षडभिश्च संयुता ।

भूभुजां कालसंख्यायां तद्वापञ्चाशतो मता ॥’

इति (राज० १।५४) वाक्यतोऽन्तर्गतविस्मृतनामकृत्यकपञ्चत्रिंशन्नृपावलिकद्वा-
पञ्चाशन्नपाणां १२६६ मितवर्षाणाम्

‘चतुर्दशाधिकं वर्षसहस्रं नव वासराः ।

मासाश्च विगता ह्यस्मिन्नेकविंशतिराजसु ॥’

इति प्रथमतरङ्गसमाप्तिसारवाक्यतः (राज० १।८४) श्लोकवर्णितराज्यप्रारम्भ-
लक्षमहाराजराज्यात् १०१४ मितवर्षाणाम्

‘शतद्वये वत्सराणामष्टभिः परिवर्जिते ।

अस्मिन्द्वितीये व्याख्याताः षट् प्रख्यातगुणा नृपाः ॥’

इति द्वितीयतरङ्गसमाप्तिसारवाक्यतः १९२ मितवर्षाणाम्

(३)

‘तस्मिन्नस्तंगते भुक्त्वा क्षमां चतुर्भिः शतं समाः ।
अनादित्यमिवाशेषं निरालोकमभूज्जगत् ॥ ३१९६ ॥’

इत्युक्त्या ३४ मितानां मेघवाहनराज्याब्दानाम्

‘अथ क्षमाभृदरक्ष क्षमां श्रेष्ठसेनस्तदात्मजः ।
आहुः प्रवरसेनं यं तुज्जीनं चाञ्जसा जनाः ॥ ३१९७ ॥
ईशो नृपाणां निःशेषक्षमाकेदारकुटुम्बिनाम् ।
स समाभिः शतं भूभृदनिर्लिशशायोऽभवत् ॥ ३१९०१ ॥’

इत्युक्त्या ३० मितानां प्रथमप्रवरसेनराज्याब्दानां योगेन ३१५९०८९ मितक-
ल्यायब्देषु ५८८८ ख्रिस्तवत्सरेषु प्रथमप्रवरसेनः काश्मीरमण्डले राज्यं चकार.

‘पौत्रः प्रवरसेनस्य गिरा मातुर्नृपात्मजः ।
पैतामहेन नाम्नैव कुलाल्या ख्यापितोऽभवत् ॥ ३१९०९ ॥
निवार्य मरणोद्योगं मातुर्निर्वेदखेदितः ।
ययौ प्रवरसेनोऽथ तीर्थोत्सुक्यादिगन्तरम् ॥ ३१९२३ ॥
रक्षित्वा दशमासोनाः ३ ३ ३ समाः ।
तस्मिन्क्षणे हिरण्योऽपि शान्तिं निःसंततिर्ययौ ॥ ३१९२४ ॥
तत्रानेहस्युज्जयिन्यां श्रीमान्हर्षापराभिधः ।
एकच्छत्रश्चकवर्ती विक्रमादित्य इत्यभूत् ॥ ३१९२५ ॥’

इत्युक्त्या प्रथमप्रवरसेनज्येष्ठपुत्रहिरण्यराज्यवर्षाणां ३१ मितानां योजनेन
३२२० मितकल्यब्दात्प्रागेव प्रवरसेनकनिष्ठसुततोरमाणसुतप्रवरसेनस्य जन्म.
एवं च ख्रिस्ताब्दद्वितीयशतके काश्मीरिकद्वितीयप्रवरसेनस्य राज्यं निश्चीयते
सारवाक्यानां प्रामाणिकत्वे.

‘वाकाटकवंशे द्वौ प्रवरसेनौ समुद्भूतौ’ इति Dr. G. Buhler, Ph.
D., C. I. E., महाशयैः “ख्रिस्ति प्रवरपुरादभिष्टोमाप्तोर्यामोक्थ्यषोडश्य-
तिरात्रवाजपेयबृहस्पतिसवसायस्कचतुरश्वमेधयाजिनो विष्णुद्व्यसगोत्रस्य सा

(स)भ्राजो वाकाटकानां महाराजप्रवरसेनस्य सूनोः सूनोः(?) अत्यन्तस्वामि-
महाभैरवभक्तस्य अंसभारनिवेशितशिवलिङ्गोद्वहनशिवसुपरितुष्टसमुत्पादितराजवं-
शानां पराक्रमाधिगतभागीरथ्यमलजलमूर्धाभिषिक्तानां दशाश्वमेधावभृत्स्नातानां
भारशिवानां महाराजभवनागदौहित्रस्य गौतमीपुत्रस्य वाकाटकानां महाराज-
श्रीरुद्रसेनस्य सूनोरत्यन्तमाहेश्वरस्य सत्यार्जवकारुण्यशौर्यविक्रमनयविनयम(मा)
हात्म्यधि(धी)मत्त्वहा(पा)त्रागतभक्तित्वविजयित्वमनोनैर्मल्यादिगुणैः समुपेतस्य व-
र्षशतमभिवर्धमानकोशदण्डसाधनसंतानपुत्रपौत्रिणो युधिष्ठिरवृत्तेर्वाकाटकानां महा-
राजश्रीपृथिवि(वी)षेण(?)स्य सूनोर्भगवतश्चक्रपाणे.

वाकाटकानां महाराजश्रीरुद्रसेनसूनोर्महाराजाधिराजश्रीदेवगुप्तसुतायां प्रभावती
शंभोः प्रसादवृत्ति(त)कार्तियुगस्य वाकाटकानां परममाहेश्वरमहा-
राजश्रीप्रवरसेनस्य वचनात्—” इति प्राचीनलेखव्याख्यावसरे (Indian
Antiquary. Vol.XII. P. 243) दर्शितम्. तत्रापि ‘प्रथमप्रवर-
सेनमहाराजः ख्रिस्ताब्दचतुर्थशतके राज्यं चकार. द्वितीयप्रवरसेनमहाराजस्तु-
ख्रिस्ताब्दपञ्चमशतके’ इत्यपि तत्रैव तैर्निर्णीतम्.

एवं चत्वारः प्रवरसेनमहाराजाः श्रुताः परं त्वेतन्नैव निश्चितम्—कस्य प्रवर-
सेनस्य कृतिः—इति.

‘प्रवरसेनो भोजदेवः’ इति कश्चित्—इति प्रकृतकाव्यनवमस्कन्धकव्या-
ख्यावसरे रामसेतुप्रदीप एव यद्यप्युक्तम्, तथापि भोजदेवस्य महाकविबा-
णतः पूर्वमनुत्पन्नत्वाद्वर्धचरिते प्रवरसेनसेतुनामग्रहणानुपपत्तिः.

रामसेतुप्रदीपे तु—

‘धीराणां काव्यचर्चाचतुरिमविषये विक्रमादित्यवाचा

यं चक्रे कालिदासः कविकुमुदविधुः सेतुनामप्रबन्धम् ।

तद्याख्यासौष्ठवार्थं परिषदि कुरुते रामदासः स एव

ग्रन्थं जलालदीन्द्रक्षितिपतिवचसा रामसेतुप्रदीपम् ॥’

इति प्रारम्भ एव श्लोकोक्त्या “इह तावन्महाराजप्रवरसेननिमित्तं महाराजाधिराज

विक्रमादित्याज्ञया निखिलकविचक्रचूडामणिः कालिदासमहाशयः सेतुबन्धप्रबन्धं
चिकीर्षुर्निर्विघ्नसमाप्त्यर्थं रामचन्द्रात्मकमधुमथनरूपाभीष्टदेवतानमस्कारोपदेशमुखेन
मङ्गलमाचरन्नाह—” इति प्रथमस्कन्धकावतरणिकया च प्रकृतग्रन्थे प्रत्याश्वासकं
‘इव सिरिपवरसेणविरहए कालिदासकए दहमुहवहे महाकव्वे’ इति लेखेन ‘प्रव-
रसेनकारितं कालिदासकृतमेतत्काव्यम्’ इति प्रतीयते. तत्र काश्मीरिकद्वितीयप्रव-
रसेनविक्रमादित्ययोः समानकालकत्वेऽपि विक्रमादित्यसमये द्वितीयप्रव-
रसेनस्य राज्यप्राप्तेः प्रागेव तीर्थयात्रार्थं कश्मीरमण्डलेभ्यो निर्गतत्वात्. विक्रमा-
दित्यस्य परलोकप्रस्थानोत्तरमेव मातृगुप्तेन कश्मीरमण्डले त्यक्त एव द्वितीय-
प्रवसेनस्य कश्मीरराज्यप्राप्तेः कदा विक्रमादित्यप्रवरसेनयोः राज्ये समका-
लकत्वम्. राजतरङ्गिण्यां कालिदासस्य सेतुबन्धस्य च नाममात्रमपि न दृश्यते.
किंच कालिदासकृतत्वे बाणादिभिः कुतो न कालिदासग्रन्थेष्वेवास्य नाम लिखि-
तम्. मातृगुप्तस्यैव कालिदास इति नामान्तरं यदि भवेत्, तदा तु मातृगुप्तस्य राज्यं
त्यक्त्वा काश्यां तिष्ठतोऽस्ति स्म द्वितीयप्रवरसेनेन मैत्री. संभवति च तदा तन्नाम्ना
निर्माणमेतद्ग्रन्थस्येति. परं च तदपि न विचारसहम्. यतः—औचित्यविचारचर्चा-
दिषु ‘यथा मातृगुप्तस्य, यथा कालिदासस्य’ इति पृथक्पृथङ्नामोपलम्भात्. इति
विरम्यतेऽनिश्चितपदार्थे याथातथ्याग्रहेण.

अस्य च महाकविबाणादिप्रशस्तस्य महाकाव्यस्य—

१ कुलनाथकृता

२ रामदासकृता

३ श्रीकृष्णकृता

इति तिस्रो व्याख्याः Catalogue, Catalogum ग्रन्थे Dr. Theodor
Aufrecht महाशयैर्लिखिताः. तासु च महामहोपाध्यायपण्डितवरश्रीदुर्गा-
प्रसादैः डॉक्टर पी. पीटर्सन्महाशयैर्मथुरायां क्रीतेषु पुस्तकेषु रामदास-

१. अत एव द्वितीयप्रवरसेनपितृव्यहिरण्यमहाराजमरणोत्तर कश्मीरेषु नीराजकेषु
विक्रमादित्यो मातृगुप्तं राजानं प्रत्यष्टापयत्.

विरचिता रामसेतुप्रदीपाख्या व्याख्यैव समुपलब्धा. अत एषैव टीका तैरेव मुद्रयितुमारब्धा.

एतटीकानिर्माता रामदासभूपतिस्तु संप्रति सकलभूमण्डलप्रख्यातसौन्दर्यसवा-
ईजयपुराधीशपूर्वपुरुषमानसिंहमहाराजानां सकुल्य आसीदिति प्रकृतटीका-
प्रारम्भपद्यैः प्रतीयते. अतस्तत्समयश्च जल्लालदीन्द्रापरनामकाकब्बरपातिसा-
हिनां ४० मितान्दसमय एव

‘चक्षुर्भूतारिशीतांशु(१६५२)भिरभिगणिते साहसाङ्कस्य वर्षे
वर्षे जल्लालदीन्द्रक्षितिमुकुटमणेरप्यनन्तागमा(४०)भ्याम् ।
पञ्चम्यां शुरुपक्षे नभसि गुरुदिने रामदासेन राज्ञा
विज्ञेनापूरितोऽयं तिथितुलितशिखो रामसेतुप्रदीपः ॥’

इति समाप्तिश्लोकेन स्वयमेव स्फुटमेव विक्रमसंवत् १६५२ (ख्रिस्तसंवत् १५९५) उक्तः

अयं रामदासश्च जयपुरराज्यान्तर्गतवोलीनगराधीश आसीत्. एतद्वंशी-
याश्चाधुना ‘धीरावत्’ शब्देन प्रसिद्धा धाणक्याप्रामाधीशा वर्तन्ते—इति
जयपुरराजकीयवंशगायकेभ्योऽवगतम्.

राजतरङ्गिण्याम्—

‘जल्लालदीनभूपालनित्यसेवनतत्परः ।
बभूव रामदासाख्यो विप्राणामुपकारकः ॥
तादृशान्ब्राह्मणान्दृष्ट्वा रामदासो महायशः ।
वितीर्णस्वर्णदुर्वर्णो बभौ कर्ण इवापरः ॥

यद्वर्षेणैरमृतमेष ददाति मेघस्तद्गर्जितेन स विकृत्यत एतदेव ।
दानं सदैव ददतो न बभूव तस्य श्रीरामदासनृपतेर्हृदयेऽभिमानः ॥
मांधातर्मन्ददाता भवसि गुणगणैः कर्ण कर्णं पिषेहि
व्रीडा जीमूतवाह त्वयि भवति न वा किं बले त्वं बलीयान् ।

सत्यं वा वेद्मि नित्यं किमु तव यशसा विक्रमादित्य कृत्यं
दानं सम्यग्विधानं वितरति चतुरं रामदासः सदासः ॥'

इत्यादिश्लोकैः प्राज्यभट्टेन वर्णितोऽपि रामदासोऽसावेव प्रतीयते.


एतदाश्रितेन रामज्योतिर्विंदा रामविनोदाख्यः करणग्रन्थो निर्मायते स्म,
यदाधारगणितेनैवाद्यापि सवाईजयपुरराजधान्यां निर्मायमाणे रामविनोदीयाख्ये
पञ्चाङ्गे ग्रहस्पष्टीकरणं जायते.

अनेन रामज्योतिर्विंदैवेयं रामसेतुप्रदीपाख्या व्याख्यापि रचिता भवेदित्यपि
कल्पनं संभवत्येव.

एवं चास्य शोधनेऽस्मद्दोषादक्षरयोजकदोषाद्वा क्वचिदशुद्धिः स्थिता जाता वा
तत्र सन्त एव समाधास्यन्ति. यतः—

गच्छतः स्वल्पं क्वापि भवत्येव प्रमादतः ।

हसन्ति दुर्जनास्तत्र समादधति सज्जनाः ॥ इति.



काव्यमाला ।

महाकविश्रीप्रवरसेनमहीपतिविरचितं

(दशमुखवधापरनामकं)

सेतुबन्धम् ।

श्रीरामदासभूपतिप्रणीतया रामसेतुप्रवीपाख्यया व्याख्यया समेतम् ।

प्रथम आश्वासः ।

असितमहसि सेतौ पट्टिकायामुदञ्चत्तटयुगधनमुक्तावर्णपङ्क्तिद्वयेन ।

अलिखदिव कठिन्या यत्प्रशस्ति समुद्रः स जयति रघुवंशग्रामणी रामचन्द्रः ॥

गङ्गाम्बुस्तिमिताङ्गिमौलि दिनकृत्कन्याम्बुकम्बुप्रभं

तत्त्वां पातु समुद्रजागिरिजयोरानन्दबीजं मेहः ।

नाभीपङ्कजनालमूलमिलनात्सव्यांसकूलस्थितो

यत्र स्थूलमृणालवल्लितुलनामालम्बते भोगिराट् ॥

अद्वैतदन्तकल्पितकरेणुमयवामभागसिभवदनम् ।

पितुरर्धनागरीकं वपुरनुकुर्वन्तमिव कलये ॥

आ मेरोरा समुद्रादवति वसुमती यः प्रतापेन ताव-

हूरे गाः पाति मृत्योरपि करममुचत्तीर्थवाणिज्यवृत्तयोः ।

अप्यश्रौषीत्पुराणं जपति च दिनकृष्णाम योगं विधत्ते

गङ्गाम्भोभिन्नमम्भो न च पिबति जयत्येष जल्लालदीन्द्रः ॥

अङ्गं वङ्गं कलिङ्गं सिलहट-तिपुरा-कौमता-कामरूपा-

नान्द्रं कार्णाट-लाट-द्रविड-मरहट-द्वारका-चोल-पाण्ड्यान् ।

भोटान्तं मारुवारोत्कल-मलय-खुरासान-गन्धार-जम्बू-

काशी-काश्मीर-उड्डा-बलख-बदकशाँ-काबिलान्यः प्रशस्ति ॥

कलियुगमहिमापचीयमानश्रुतिसुरभिद्विजधर्मरक्षणाय ।
धृतसगुणतनुं तमप्रमेयं पुरुषमकम्बरशाहमानतोऽस्मि ॥
अंशे रघोरुष्णकरस्य वंशे बभूव राजा कुलदेव एकः ।
श्रीमानसिहप्रमुखा जयन्ति यदन्वये संप्रति कच्छवाहाः ॥

सूनुस्तस्य विरोधिवारणमदाकूपारकालानलो

जङ्घालो रणरङ्गभूमिषु बली यः क्षेमराजोऽभवत् ।

वीरो दीप्तयशःकदम्बतुलितक्षीरोदनीरोदर-

स्वस्मजायत पञ्चसायकवृत्तिर्माणिक्यरायः सुतः ॥

एतस्यापि मुकुन्दवन्दनवलत्पुण्यो वदान्यो जग-

न्मान्यो मोकलरायभूपतिरभूदाक्रान्तभूपान्तरः ।

तस्मादप्यजनिष्ट बाहुजकुलक्षीराब्धिहीरायितो

धीरारायमहीमहेन्द्रतिलको वीरावलीभिः स्तुतः ॥

नापारायनृपः कृपानिधिरभूदस्यापि सूनुर्महा-

नुहामप्रतिपक्षकुञ्जरघटासंघट्टकण्ठीरवः ।

एष प्रेङ्गदशेषशत्रुविजयव्यापारपारंगमं

पुत्रं पातलरायमायतभुजादण्डोद्धुरं लब्धवान् ॥

खानारायस्ततोऽभूदरिदहनघनः प्रौढनाराचधारा-

पातासाराभिवर्षी समरभुवि लसत्कार्मुको गाढगर्जः ।

सूनुस्तेनारिसेनाम्बुधिकलशम्बोऽलम्भि कंदर्पकाय-

श्चन्द्रारायस्त्रिलोकीतलविशदयशोवीचिनीचीकृतेन्दुः ॥

अभवदुदयराजः प्रौढभृशसमाजप्रथितगुणगरिष्ठस्तत्सुतो धर्मनिष्ठः ।

समरभुवि न के वा निर्जिता येन देवाधिपतिपुरपुरं प्रीणीतदोर्विक्रमेण ॥

दिनेशभक्त्या जगति प्रकाशस्ततः सुतोऽजायत रामदासः ।

आसेवते जिष्णुमिव क्षितीन्द्रं यः सर्वभावेन जलालदीन्द्रम् ॥

धीराणां काव्यचर्चाचतुरिमविधये विक्रमादित्यवाचा

यं चक्रे कालिदासः कविकुमुदविधुः सेतुनामप्रबन्धम् ।

तत्क्राख्या सौष्ठवार्थं परिषदि कुरुते रामदासः स एव

ग्रन्थं जलालदीन्द्रक्षितिपतिवचसा रामसेतुप्रदीपम् ॥

इह सविधे साधूनां भविता न कदापि दुर्जनप्रसरः ।

गरुडोद्धारसमीपे न भवति गरलोद्गमः क्वापि ॥

व्याख्यानवसनमनघं दोषमपीम्लानमाचरन्ति खलाः ।

क्षालयति सपदि साधुः साधुसमाधानदुग्धेन ॥

उद्गिरति रसमुदारं दुर्जनदलितापि मामकी व्याख्या ।

इक्षुलता माधुर्यं शतशश्छिन्नाधिकं धत्ते ॥

सेतौ दुगं यदि विचरितुं वर्तते वः समीहा

दत्त स्नेहं तदिह कवयो रामसेतुप्रसीपे ।

मोहध्वान्ते सपदि शमिते यद्रताभिः शिखाभिः

का वा भावानधिगमकथा का च भीः कण्टकेभ्यः ॥

राजाहमायुधविलासवशीकृतोऽहमित्यत्र मा कृतधियः कुरुतावहेला . .

मद्गोत्र एव जगतीपतिरस्त्रशिक्षादक्षो मनीषिमुकुटं मनुराविरासीत् ॥

इह तावन्महाराजप्रवरसेननिमित्तं महाराजाधिराजविक्रमादित्येनाज्ञप्तो निखिल-
कविचक्रचूडामणिः कालिदासमहाशयः सेतुबन्धप्रबन्धं चिकीर्षुर्निर्विघ्नसमाप्त्यर्थं
रामचन्द्रात्मकमधुमथनरूपाभीष्टदेवतानमस्कारोपदेशमुखेन मङ्गलमाचरन्नाह—

णमह अवद्धिअतुङ्गं अवसारिअवित्थअं अणोणअगहिरम् ।

अप्पलहुअपरिसण्हं अणाअपरमत्थपाअडं महुमहणम् ॥ १ ॥

[नमतावर्धिततुङ्गमप्रसारितविस्तृतमनवनतगभीरम् ।

अप्रलघुकपरिश्लक्ष्णमज्ञातपरमार्थप्रकटं मधुमथनम् ॥]

हे जनाः, मधुमथनं विष्णुं नमत नमस्कुरुत । तथा चाहमपि तं प्रत्यस्मि
प्रणत इत्याक्षेपलभ्यम् । मधुं मध्नातीति मधुमथनस्तमिति कर्तेरित्युद् । तेन तथा-
विधदुष्टदैतेयदमनहेतुनामुना विष्णुना सुदमा विघ्नवराका इति ध्वनितम् । कीदृशं
तम् । अवर्धितश्चासौ तुङ्गश्चेत्यवर्धिततुङ्गस्तम् । अत्रावर्धितस्योर्ध्वदेशावच्छिन्नतारू-
पतुङ्गताया असंभवेनाभासमानो विरोधः परमेश्वरस्याजन्यतयेतरकर्तृकवर्धितत्वा-
भावेन परिह्रियते । तथा च विरोधवदाभासते न तु विरोध इति विरोधाभासना-
मायमलंकारः । किं चैतन्मूला विभावनापि संभाव्यते । तदुक्तं दण्डिना—“प्रसि-
द्धहेतुव्यावृत्त्या यत्किञ्चित्कारणान्तरम् । यत्र स्वाभाविकत्वं वा विभाव्यं सा विभा-
वना ॥” तथा च तुङ्गत्वे कार्ये वर्धितत्वरूपप्रसिद्धहेतुव्यावृत्त्या तत्स्वभावत्वं विभो-
रवगम्यते । एवमन्यत्रापि विशेषणे । तथाहि पुनः कीदृशम् । अप्रसारितश्चासौ
विस्तृतश्चेति तम् । एवमनवनतश्चासौ गभीरश्चेति तथैवविधम् । तथा च तुङ्गत्व-

विस्तृतत्वगभीरत्वरूपविशेषणत्रयेणोर्ध्वमध्याधःसकलदेशव्यापकत्वमुक्तम् । नन्वी-
श्वरस्य व्यापकैकरूपत्वे 'ब्रह्मैवेदं सर्वम्' इत्यादि प्रतिपन्नजगद्रूपत्वविरोध इत्यत
आह—अप्रलघुको महांश्वासौ परिश्लक्ष्णः कृशश्चेति तथा । तथा च स्थूलघटा-
काशादिसूक्ष्मपरमाण्वादिसत्तारूपमित्यर्थः । तथा च श्रुतेरपि ब्रह्मसत्तैव सर्वेषां
सत्तैल्यत्र तात्पर्यमिति भावः । एवं सति ब्रह्मणः स्थूलसूक्ष्मसकलसत्तात्मकत्वमेव
सर्वात्मकत्वमिति स्थिते व्यक्ताव्यक्तत्वविरोधगन्धोऽपि नेत्याह—अज्ञातः परमार्थ-
स्तत्त्वं यस्य तथाविधश्वासौ प्रकटश्चेति तथा । तथा चातीन्द्रियवर्गसत्तारूपत्वेना-
प्रत्यक्षपरमार्थमप्यैन्द्रिकघटपटादिसत्तारूपत्वेन प्रकटं प्रत्यक्षमित्यर्थः । यद्वा तत्त्व-
मस्यादिवाक्यजन्यब्रह्माकारवृत्तिरहितानां पूर्णानन्दस्वरूपेण प्रत्यक्षपरमार्थमपि चैत-
न्यांशेन प्रकटमित्यर्थः । तद्वृत्तिमतां तद्रूपेण प्रकटमिति वा । एवं पूर्ववद्विस्तृत-
त्वादीनामप्रसारितत्वादिभिर्विरोधस्य सत्त्वेऽप्यजन्यतया तत्तदर्थविशेषेण च परि-
हारश्चिन्तनीयः । 'श्लक्ष्णं दध्नं कृशं तनु' तथा 'निम्नं गभीरं गम्भीरम्' इत्यमरः ।
गभीरं दुराकलनीयमिति केचित् । 'ओदवापयोः' इत्यवशब्दस्योकारादेशेन 'अणो
ण अ' इति । एवं च तुङ्गत्वविस्तृतत्वगभीरत्वश्लक्ष्णत्वप्रकटत्वैस्तत्तदर्थविशेषेणा-
काशपृथिवीजलानिलतेजःस्वरूपोपस्थापकैस्तत्तद्रूपतया पञ्चभूतात्मकशरीरयोगित्व-
मप्यस्योक्तम् । तथा च भगवद्गीता—'यदा यदा हि धर्मस्य ग्लानिर्भवति भारत ।
अभ्युत्थानमधर्मस्य तदात्मानं सृजाम्यहम् ॥' इति । प्रकृते कर्तव्यग्रन्थनायको
मानुषशरीरः श्रीरामावतार एवोक्त इति वस्तुनिर्देशः कृतः । तदुक्तं भरतेन—
'सर्गबन्धो महाकाव्यमुच्यते तस्य लक्षणम् । आशीर्नमस्क्रिया वस्तुनिर्देशो वापि
तन्मुखम् ॥' इति संक्षेपः ॥ ॥ वयं तु—'मधुमथनपदश्लेषेणाग्रे वर्णनीययोः समुद्र-
सेत्वोर्नेतिरूपमङ्गलमुखेन वस्तुनिर्देशमेव कटाक्षयति—तथा हि हे सखे, मधुमथनं
सैमुद्रं नम नमस्कुरु । मधुमथनं मधुजनकं मथनं यस्य तमिति मध्यमपदलोपी
समासः । वारुण्याः समुद्रमथनादेवोत्पत्तेरिति भावः । अथवा मधुना दानवेन चरण-
विक्षेपादिना मथनं यस्य तम् । तथा कीदृशम् । हतवर्धिकतुङ्गम् । हतं च तद्वर्धि
वृद्धिशालि कं जलं कल्लोरूपं भङ्गुरत्वेन शश्वन्नाशवृद्धिशालित्वात्तेन तुङ्गमूर्ध्वाका-
शव्यापकम् । पुनः कीदृशम् । अबशार्यविस्तृतम् । अपोऽश्नाति भक्षयतीत्यच्प्रत्य-
येनाबशो वडवानलः स एवारिः शत्रुस्तेनाविस्तृतमवृद्धिशीलम् । वेदानतिक्रामक-

१. समुद्रपक्षे छाया—'नम इतवर्धिकतुङ्गमबशार्यविस्तृतं च नो न च गभीरम् ।
अप्रलघ्वपरिश्लक्ष्णमनाकपरमास्त्रप्रकटं मधुमथनम् ॥'

त्वात् । अथवा अवसारितविस्तृतम् । अकारो विष्णुर्वकारो वरुणस्ताभ्यां सारितं सारीकृतमितरविलक्षणीकृतम् । तयोस्तत्राधिष्ठानात् । सारितमिति सारशब्दात् “तत्करोति—” इति णिच् । विस्तृतमिति विभिः पक्षिभिः स्तृतं व्याप्तम् । जलपक्षिबहुलत्वात् । अथवा अवसारिकविस्तृतम् । अकारवकारसारशब्दानां विष्णुवरुणरत्नादिवाचकत्वात्तद्विशिष्टत्वेनावसारी चासौ कविस्तृतो जलपक्षिव्याप्तश्चेति तम् । यद्वा अपसारितविस्तृतम् । अपसारित आकृष्टो विस्तः सुवर्णो यस्मात्तम् । तथा समुद्रस्य सुवर्णाद्याकरत्वेन बहुशस्तदाहरणात् । अ णो ण अ गहिरम् । च नो न च गभीरम् । अकारश्चकारविकारः समुच्चये । नो न च गभीरमर्थादुक्तिविशेषेणातिगभीरम् । निषेधद्वयस्य प्रकृतार्थगमकत्वात् । एवमप्रलध्वपरिश्लक्ष्णं कर्मधारयेण । यत एवाप्रलधुमतिमहान्तमत एवापरिश्लक्ष्णमकृशम् । एवमनाकपरमात्मप्रकटम् । अनाके मर्य एव परमात्मेण रामस्याग्नेयशरेण प्रकटमध्यक्षीभूतमिति समुद्रपक्षः ॥ ॥ सेतुपक्षे तु हे जनाः, मधु जलं मध्रात्यवष्टभातीति मधुमथनः सेतुस्तं नमत । विशेषणमहिम्ना रामसेतोर्लभात्तत्संबन्धेन च तस्य नमस्यत्वम् । ‘मधु क्षौद्रे जले क्षीरे मये पुष्परसेऽपि च’ इति विश्वः । कीदृशम् । अवर्धिततुङ्गमखण्डितोच्चम् । अतिसाग्रमित्यर्थः । चौरादिकस्य वर्धधातोः खण्डनार्थत्वात् । एवमवशार्यविस्तृतम् । अवशोऽनधीनोऽरिः शत्रुर्दशकण्ठो यस्य तादृगकारो विष्णुरूपो रामस्तेन विस्तृतं घटितम् । अथवा असारितापम् । प्राकृते पूर्वनिपातानियमादसारिता अशबलीकृता आपो येन तं प्रतिरुद्धजलमथ च विस्तृतम् । पर्वतपक्षिव्याप्तमित्यर्थः । अणोणअगहिरम् । अशब्दस्य निषेधवाचकत्वपक्षे अनोनिषेधद्वयेनोक्तिविशेषेण नगगभीरं नगैः पर्वतैर्गभीरम् । कुजादिबाहुल्येन दुराकलनीयमित्यर्थः । पर्वतमयत्वात् । निषेधवाचकत्वेऽकारश्चकारविकार एव । नो इति शिरश्चालनेन पूर्ववदेव नगगभीरमिति बोध्यम् । एवमप्रलधुमपरिश्लक्ष्णम् । अप्रलधुनि महति के समुद्रजले परिश्लक्ष्णं कृशम् । सूत्रायमाणत्वात् । तथा अज्ञातपरमस्तप्रकटम् । अज्ञातं परं परदिगवर्ति यस्मादेतादृशं यन्मस्तं मस्तकं तेन प्रकटं दूरत एव दृश्यम् ।” इति ब्रूमः । स्कन्धकं नाम च्छन्दः । तदुक्तम्—“चैउमत्ता अट्टगणा पुव्वदे उत्तरद्व होइ सरूआ । सो खन्धआ विआणहु पिङ्गल पमणेइ मुदि बहुसंमेआ” ॥

१. ‘चतुर्मात्रा अष्टगणाः पूर्वार्धे उत्तरार्धे भवन्ति सरूपाः । तं स्कन्धकं विजानीत पिङ्गलः प्रमणति मुग्घे बहुसंभेदम् ॥’ इति च्छाया. ‘स्कन्धकमपि तत्कथितं यत्र चतुष्कलगणाष्टकेनार्थं स्यात् । तत्तुल्यमग्निमदलं भवति चतुःषष्टिमात्रिकशरीरमिदम् ॥’ एतदपि स्कन्धकलक्षणम्.

मधुमथनस्य हिरण्यकशिपुविदारणवर्णनेन प्रकृतग्रन्थविघ्नविघातसामर्थ्यमाह—
दणुएन्द्ररुधिरलग्ने जस्स फुरन्ते णहप्पहाविच्छेद्वे ।

गुप्पन्ती विवलाआ गलिअ व्व थणंसुए महासुरलच्छी ॥ २ ॥

[दनुजेन्द्ररुधिरलग्ने यस्य स्फुरति नखप्रभाविच्छर्दं ।

व्याकुला विपलायिता गलित इव स्तनांशुके महासुरलक्ष्मीः ॥]

यस्य नरसिंहरूपिणो मधुमथनस्य प्रभायाः स्वाभाविक्याः श्वेताया विच्छर्दः समूहो यत्र तथाभूते नखे स्फुरत्युरोविदारणसमये प्रकाशमाने सति महासुरस्य हिरण्यकशिपोः श्रीव्याकुला सती विपलायिता तस्योपमर्दे विपर्यासं प्राप्ता । अपगतेत्यर्थः । विकटनखदर्शनजन्यभयादिति भावः । यत्पदस्योत्तरवाक्यगतत्वान्न पूर्वस्कन्धके तत्पदापेक्षा । कथंभूते प्रभाविच्छर्दनखे । लग्नदनुजेन्द्ररुधिरे । उभयत्र प्राकृतत्वात्पूर्वनिपातानियमः । लग्नं दनुजेन्द्रस्य रुधिरे यत्र तादृशे । कस्मिन्निव सति । स्तनांशुके गलित इव स्खलित इव । नखानां महत्त्वादसृग्भिन्नव्यापनात्तदेकदेशलग्नरुधिरतया लक्ष्म्या अर्धरक्तश्वेतवस्त्रत्वेनोत्प्रेक्षा कृता । अन्यापि स्त्री स्तनवसनविपर्यासे सत्रीडा पलायत इति ध्वनिः । तथा च भ्रियमाणो दानवेन्द्रो निःश्रीको वृत्त इति तात्पर्यम् । 'व्याकुलापि पलायिता' इत्यपि व्याख्यानम् । तत्र व्याकुलस्यापयानमशक्यमित्यपेक्षार्थः । 'विच्छर्दस्तु समूहे स्याद्धान्तौ विश्लेषभेदयोः' ॥

जन्मान्तरेऽपि दुष्टदैत्यनिबर्हणक्षमतां विभोराह—

पीणत्तणदुग्गेज्झं जस्स भुआअन्तणिट्ठुरपरिगगहिअम् ।

रिट्ठस्स विसमवलिअं कण्ठं दुक्खेण जीविअं बोलीणम् ॥ ३ ॥

[पीनत्वदुर्ग्राह्यं यस्य भुजान्तनिष्ठुरपरिगृहीतम् ।

अरिष्टस्य विषमवलितं कण्ठं दुःखेन जीवितं व्यतिक्रान्तम् ॥]

यस्य कृष्णरूपिणो मधुमथनस्य भुजान्तौ हस्तौ ताभ्यां निष्ठुरं यथा स्यादेवं परि सर्वतोभावेन गृहीतं धृतमरिष्टस्य वृषभरूपिणोऽसुरविशेषस्य कण्ठं कर्म जीवितं कर्तुं [दुःखेन] व्यतिक्रान्तम् । अपगतमित्यर्थः । 'भुजायन्त्र' इति प्रकृतौ मिथःसंबद्ध-भुजायुगलरूपयन्त्रपरिगृहीतमिति वा । कण्ठं कीदृशम् । पीनत्वेन दुर्ग्राह्यम् । अत एव विषमं विपर्यस्तं यथा स्यादेवं वलितं वक्रीकृतम् । आमोटितमिति यावत् । पीनत्वेन सम्यग्धर्तुमशक्यत्वात् । अत्र जीवितस्य दुःखव्यतिक्रमणे विषमवलनं हेतुः ।

तस्य च निष्ठुरपरिग्रहणम् । तस्य च दुर्ग्राह्यत्वम् । इत्युत्तरोत्तरं प्रति पूर्वपूर्वस्य हेतुत्वमिति हेतुपरम्परालंकारः । किं च, विषमवलनादजुमार्गालाभेन जीवितस्य कण्ठादुःखेन निर्गमो वृत्त इति वस्तुना निजमायतनमरिष्टशरीरं त्यक्तुमशक्नुवतोऽपि जीवितस्य परमेश्वरहस्तेन बहिर्गमनं पुण्यहेतुरित्याशयेनेव सदुःखं निष्क्रमणमासीदित्युत्प्रेक्षा व्यज्यते ॥

मधुमथनस्य रामावतारे सीतां प्रत्यनुरागातिशयवर्णनोपयोगित्वेन कृष्णावतारेऽपि सत्यभामां प्रत्यनुरागप्रकर्षमाह—

ओआहिष्ममहिवेढो जेण परूढगुणमूललद्धत्थामो ।

उम्मूलन्तेण दुमं पारोहो व्व खुडिओ महेन्द्रस्स जसो ॥ ४ ॥

(आइकुलअम्)

[अवगाहितमहीवेष्टं येन परूढगुणमूललब्धस्थाम ।

उन्मूलयता दुमं प्ररोह इव खण्डितं महेन्द्रस्य यशः ॥]

(आदिकुलकम्)

येन कृष्णरूपिणा दुमं पारिजातमुन्मूलयतोत्पाटयता महेन्द्रस्य यशः खण्डितम् । कृष्णकृत्या पारिजातस्य मर्त्यलोकागमनेन महेन्द्रस्यैवायमिति प्रकर्षो गतो युद्धे च पराजयो वृत्त इति भावः । यशः कीदृशम् । अवगाहितं व्याप्तं महीवेष्टं येन तत्तथा । एवं परूढा उपचिता ये गुणा दानशौर्यादयस्त एव मूलं कारणं तेन लब्धं स्थाम स्थैर्यं येन तत् । यशसो दानादिमूलकत्वात् । कीदृगिव । प्ररोह इव । प्ररोहः शिफा । तथा च पारिजातस्य महेन्द्रयश एव प्ररोह इति भावः । अन्येनापि दुमोत्पाटने प्ररोहः खण्ड्यते । प्ररोहोऽपि कीदृक् । अवगाहितमहीवेष्टः । भूमिनिष्ठत्वात् । एवं परूढा ये गुणाः प्ररोहतन्तवस्तैः [मूले] लब्धं स्थाम येन तत्तथा । वस्तुतस्तु यथा दुममुत्पाटयता कृष्णेन प्ररोहः खण्डितस्तथा महेन्द्रयशोऽपि खण्डितमित्यन्यत्समानमिति सहोपमा । चतुःस्कन्धकीयमादिकुलकरूपा । तदुक्तम्—‘कुलकं बहुभिः श्लोकैः साकाक्षैरेकवाक्यता । द्वाभ्यां तु युग्मकं नाम तुल्यार्थाभ्यां तु चुम्बकम् ॥’ इति ॥

अथ ज्ञानप्रदत्वेन शिवं स्तौति—

णमह अ जस्स फुडरवं कण्ठच्छायाघटमाननयनाग्निशिखम् ।

फुरइ फुरिअट्टहासं उद्धपडित्तिमिरं विअ दिसाअक्कम् ॥ ५ ॥

[नमत च यस्य स्फुटरवं कण्ठच्छायाघटमाननयनाग्निशिखम् ।

स्फुरति स्फुरिताट्टहासमूर्ध्वप्रदीप्ततिमिरमिव दिक्चक्रम् ॥]

तं च शिवं नमत । विशेषणमहिम्ना तल्लभः । यच्छब्दयोगात्तच्छब्दाध्याहारोऽपि । तं कम् । यस्य कण्ठच्छायया घटमाना संबध्यमाना नयनाग्नेः शिखा यत्र तथाभूतं दिक्चक्रं स्फुरति शोभते । विचित्ररूपवत्त्वात् । नृत्यकालीनभ्रमणेन कण्ठकान्तिलोचनाग्निशिखयोरभिवृद्धेरिति भावः । दिक्चक्रं कीदृशम् । स्फुरितोऽट्टहासो यत्र तत् । कान्तिप्रसरणात् । एवं स्फुटो रवो हासकालीनः शब्दो यत्र तथा । उप्रेक्षते—कीदृशमिव । ऊर्ध्वे उपरिभागे प्रदीप्तं दग्धं भवत्तिमिरं यत्र तादृशमिव । कण्ठच्छायायाः श्यामत्वेन तिमिरेण, अट्टहासस्य कण्ठच्छायासंबन्धेन शबलतया धूमेन, रवस्य दाहकालीनशब्देन च साम्यं गम्यते । यद्वा ऊर्ध्वप्रदीप्ततिमिरमिव स्फुरति भासते । प्रेक्षकाणामर्थादिति समन्वयः । अर्थान्तरं समानमेव । केचित्तु—‘दिशां चक्रं चक्राकारता यत्र तादृशं मण्डलीनृत्यं यस्य स्फुरति । नृत्यस्य विशेषणमन्यत्सर्वम्’ इति वदन्ति ॥

पुनस्तदेवाह—

वेवइ जस्स सविडिअं वलिउं महइ पुलआइअत्थणअलसम् ।

पेम्मसहावविमुहिअं वीआवासगमणूसुअं वामद्धम् ॥ ६ ॥

[वेपते यस्य सव्रीडं वलितुं महति पुलकाचितस्तनकलशम् ।

प्रेमस्वभावविमुषितं द्वितीयावकाशगमनोत्सुकं वामार्धम् ॥]

प्रस्यार्धनारीश्वरमूर्तेर्वामार्धं गौरीशरीरं वामभागो वेपते । वलितुं वक्त्रीभवनं महति वाञ्छति । नृत्यभ्रमिं कुर्वति महेशे स्त्रीस्वभावेन भयादिति भावः । किंभूतं वामार्धम् । सव्रीडं सलज्जम् । एवं पुलकेनाचितः स्तनकलशो यत्र तत् । तथा च भयोत्पत्ते पुलके प्रेक्षकाणां सात्त्विकविकारशङ्का स्यादिति लज्जा । वक्त्रीभवनं प्रति हेतुसाह—द्वितीयावकाशं दक्षिणार्धं प्रति गमने उत्सुकमुत्कण्ठितम् । स्त्रीणां भयेन स्वामिपरिरम्भणमिति स्वभावः । पुनः कीदृशम् । प्रेमस्वभावेन प्रियं प्रत्यनुरागेण

विमुषितं किंकर्तव्यतामूढम् । तत्र गमने लब्धा अगमने भयमिति दोलयमानम् ।
अत एव गमनेच्छामात्रं न तु कृतिरिति तात्पर्यम् । वस्तुतस्तु भर्तुर्नृत्यकालीनक-
क्षेत्रभुजक्षेपादिभिरुपभ्रसात्त्विकविकारम् । अत एव सलज्जं कामोत्पत्त्या दक्षि-
णार्धमालिङ्गितुमुत्कण्ठितमपि लज्जया निवर्तमानं वेपथे । पुरः पश्चात्संचारशीलमि-
त्यर्थः । तदुक्तं प्रेमस्वभावेति । प्रियानुरागेण गन्तुकं लज्जया किंकर्तव्यतामूढतया
विमुषितम् । अत एवोक्तं बलितुमाकाङ्क्षति न तु बलत्वे इति सारम् ॥

शिवस्यादृष्टासमानन्दमूलकत्वेन वर्णयति—

जस्स विलगन्ति णहं फुडपडिसहा दिसाअलपडिक्खलिआ ।

जोण्हाकल्लोला विअ ससिधवलासु रअणीसु हसिअच्छेआ ॥ ७ ॥

[यस्य विलगन्ति नभः स्फुटप्रतिशब्दा दिक्तलप्रतिस्खलिताः ।

ज्योत्स्नाकल्लोला इव राशिधवलासु रजनीषु हसितच्छेदाः ॥]

यस्य हसितैकदेशा ज्यौत्स्नीषु रात्रिषु नभो विलगन्ति वियव्यापका भवन्ति ।
अन्तरान्तरा विच्छिद्य विच्छिद्योत्पत्त्या खण्डा इत्युक्तमिति वा । कथंभूताः । स्फुटः
प्रतिरवो येषां ते । एवं दिक्तलेषु प्रतिस्खलिता घनीभूय परावृत्ताः । पुनः कथंभूता
इव । ज्योत्स्नायाः कल्लोला इव । श्वेतत्वात् । शिरःस्थितचन्द्रकलाया वा । अन्येऽपि
कल्लोलाः पर्वतादिषु स्खलिताः सन्तः ऊर्ध्वं दिशश्च व्याप्नुवन्ति प्रतिशब्दहेतुशालि-
नश्च भवन्ति । एतेन हसितस्य व्यापकत्वमुक्तम् । ज्योत्स्नाकल्लोला इवेति सहोपमा
वा । यथा ते दिक्तलस्खलिता इव नभो विगलन्ति तथैतेऽपीत्युत्प्रेक्षामूलम् ॥

नृत्ये सत्त्वोद्रेकमाह—

णट्टारम्भक्खुहिआ जस्स भड्ज्वन्तमच्छपहअजलरआ ।

होन्ति सलिलुद्धुमाइअधूमाअन्तवडवामुहा मअरगृहा ॥ ८ ॥

(आइकुलअम्)

[नृत्यारम्भक्षुभिता यस्य भयोद्भ्रान्तमत्स्यप्रहतजलरयाः ।

भवन्ति सलिलोद्धूमापितधूमायमानवडवामुखा मकरगृहाः ॥]

(आदिकुलकम्)

मकरगृहाः सप्तपि समुद्रा यस्य नृत्यारम्भ एव क्षुभिताः सन्त ईदृशा भवन्ति ।

कीदृशाः । भयेनोद्भ्रान्ता मूर्च्छिता इतस्ततश्चारिणो वा ये मत्स्यास्तैः प्रहतः प्रतिक्रद्धो जलस्य रयो वेगो येषु ते । तथा मत्स्यानां महत्त्वेन सति संचारे समुद्रसेतुभावादिति भावः । पुनः कीदृशाः । सलिलेनोद्ध्मापितमुद्ध्मापयितुं निर्वाणीकर्तुमारब्धमत एव धूमायमानं धूममुद्धमद्वडवामुखं वडवानलो येषु ते । चरणक्षेपेण धरणिक्षोभे जलधिजलक्षोभादाद्रैन्धनसंबन्धादनलस्य धूमायमानत्वम् । उद्ध्मापित इत्यादिकर्मणि क्तः । उच्छब्दोऽत्राभाववाची । तेनाग्निदीपनाभावो लभ्यते । उत्कृतिरुद्वास इत्यादौ दृष्टत्वात् । इत्यपि चतुर्भिरादिकुलकम् ॥

अथ स्नानवधानपरिधिहीर्षया काव्यस्य दुष्करत्वमाह—

अहिणवराआरद्धा चुक्कखलिण्णु विहडिअपरिट्ठविआ ।

मेत्ति व्व पमुहरसिआ णिव्वोटुं होइ दुक्करं कव्वकहा ॥ ९ ॥

[अभिनवराजारब्धा च्युतस्खलितेषु विघटितपरिस्थापिता ।

मैत्रीव प्रमुखरसिका निर्वाोटुं भवति दुष्करं काव्यकथा ॥]

काव्यकथा निर्वाोटुमाद्यन्तं यावत्तुल्यतया निष्पादयितुं दुष्करं यथा स्यादेवं भवति । दुःखनिर्वाह्येत्यर्थः । केव । मैत्रीव । साप्याद्योपान्तं यावत्समतया निर्वाहयितुं दुष्करं भवति । काव्यकथा कीदृशी । अभिनवेन राज्ञा प्रवरसेनेनारब्धा । कालिदासद्वारा तस्यैव कृतिरियमित्याशयः । प्रवरसेनो भोजदेव इति केचित् । पुनः कीदृशी । च्युतोऽनवहितः कविस्तस्य स्खलितेषु च्छन्दोभङ्गादिनानवधानेषु विघटिता सती परिस्थापिता परिष्कारं प्रापिता । एवं प्रमुखो रसिको यत्र तादृशी । मैत्र्यप्यभिनवेन रागेणानुबन्धेनारब्धा । एवं च्युतोऽनवहितो यो जनस्तस्य स्खलितेष्वपराधेषु विघटिता ततः पुनरपराधमार्जनादिना परिस्थापिता प्रथमावस्थां प्रापिता । एवं प्रमुखरसिका च । तथा च मैत्रीव काव्यं सहृदयनिर्वाह्यमिति भावः । काव्यकथापक्षे प्रमुखरसः शृङ्गारदिस्तद्युक्ता । 'चुक्कशब्दः प्रमादे देशी' इति केचित् ॥

काव्यानामुपादेयताप्रयोजकं रूपमाह—

परिवड्डइ विण्णाणं संभाविज्जइ जसो विठप्पन्ति गुणा ।

सुव्वइ सुउरिसचरिअं किं तं जेण ण हरन्ति कव्वालावा ॥१०॥

[परिवर्धते विज्ञानं संभाव्यते यशोऽर्ज्यन्ते गुणाः ।

श्रूयते सुपुरुषचरितं किं तद्येन न हरन्ति ——— ॥]

काव्यानामालापा येन न हरन्ति न मनोहारिणो भवन्ति । किं तत् । अपि तु न किमपीत्यर्थः । तदाह—यतः काव्याद्विज्ञानं विशिष्टज्ञानं वर्धते । तथा यशः संभाव्यते । गुणा विवेकादयोऽर्ज्यन्ते । सुपुरुषस्य रामादेश्वरितं श्रूयते । अत एतस्योपादेयत्वम् । तदुक्तम्—‘काव्यं यशसेऽर्थकृते व्यवहारविदे शिवेतरक्षतये’ इत्यादि । परिवर्धयत इति वा । ‘अर्जेर्विदग्धिः’ इति विदग्धिपरादेशः ॥

निर्दोषकाव्यस्यातिदुष्करत्वमाह—

इच्छा इ व धनरिद्धी जोव्वणलद्ध व्व आहिआईअ सिरी ।

दुःखं संभाविज्जइ बन्धच्छाआइ अहिणवा अत्थगई ॥ ११ ॥

[इच्छयेव धनऋद्धिर्यौवनलब्धेवाभिजात्या श्रीः ।

दुःखं संभाव्यते बन्धच्छाययाभिनवार्थगतिः ॥]

बन्धः काव्यशरीरं छन्दो वा तस्य च्छाया कान्तिस्तया बन्धरम्यतया अभिनवा अर्थगतिरर्थप्रकारो दुःखं यथा स्यादेवं संभाव्यते संबध्यते । त्वार्थाः । कया केव । इच्छया धनऋद्धिरिव । यथेच्छया धनर्द्धिर्दुःखं संबध्यते । इच्छानुरूपा धनसमृद्धिर्दुःखसाध्येत्यर्थः । अभिजात्या यौवनलब्धा श्रीरिव । यथा कुलीनतया यौवनलब्धा श्रीर्दुःखं संबध्यते । यौवनोद्भूतया भ्रिया अकर्तव्यमपि क्रियते । तत्र कुलीनता न तिष्ठतीत्यर्थः । तथा चापूर्वार्थघटनं बन्धच्छाया च द्वयमपि मिथो योजयितुं दुष्करमिति तात्पर्यम् ॥

कर्तव्यकाव्यमाह—

तं तिअसबन्दिमोक्खं समत्थतेल्लोक्कहिअअसलुद्धरणम् ।

सुणह अणुराअइण्हं सीआदुक्खक्खअं दहमुहस्स वहम् ॥ १२ ॥

[तं त्रिदशबन्दिमोक्षं समस्तत्रैलोक्यहृदयशाल्योद्धरणम् ।

शृणुतानुरागचिह्नं सीतादुःखक्षयं दशमुखस्य वधम् ॥]

तं प्रसिद्धं दशमुखवधं शृणुत । एतद्वन्धश्रवणेनैव तच्छ्रवणोपपत्तेः । अत्र प्राधान्यतस्तस्यैव । शाब्दज्ञानविषयत्वेनार्थेऽपि श्रवणार्थकशब्दप्रयोगः ‘युद्धं श्रुतम्’ इतिवत् । प्रसिद्धार्थकत्वेन तच्छब्दस्य न यच्छब्दापेक्षा । तं कथंभूतम् । त्रिदशबन्दीनां मोक्षः परित्यागो यस्मात् । समस्तत्रैलोक्यस्य हृदयस्थशाल्यानामु-

द्वारश्च यस्मात् । अनुरागस्य प्रेम्णश्चिह्नं ज्ञापकं च यत् । सीतां प्रति रामानुरागस्य रावणवधावधिकत्वात् सीताया दुःखस्य क्षयश्च येन तथाभूतम् । रावणवधानन्तरं बन्दीकृतदेवस्त्रीणां परित्यागो लोकानां च रावणभयेनाप्रकाशनाद्बुद्धयस्थानां च शल्यानामुद्धारः सीताया अशोकवनिकानिवासादिक्लेशनिवृत्तिरित्यर्थः । अथ च दश-मुखवधनामानं ग्रन्थं शृणुत । तमधिकृत्य प्रवृत्तत्वात्तन्नामकत्वम् । किंभूतम् । त्रिदशबन्दीनां मोक्षो वर्णितो यत्र तथाभूतम् । अनुरागचिह्नमित्यनुरागपदचिह्नि-तम् । प्रत्याश्वासकान्तस्कन्धकेऽनुरागपदसत्त्वादिति भावः ॥

अथ प्रकृतग्रन्थकथां प्रस्तौति—

अह पडिवणविरोहे राहववम्महसरेण माणब्भहिए ।

विद्धाइ वालिहिअए राअसिरीअ अहिसारिए सुगगीवे ॥ १३ ॥

चवसाअरइपओसो रोसगइन्ददिढसिङ्खलापडिवन्धो ।

कह कह वि दासरहिणो जअकेसरिपञ्जरो गओ घणसमओ ॥ १४ ॥

(जुगअम्)

[अथ प्रतिपन्नविरोधे राघवमन्मथशरेण मानाभ्यधिके ।

विद्धया वालिहृदये राजश्रियाभिसारिते सुग्रीवे ॥

व्यवसायरविप्रदोषो रोषगजेन्द्रदृढशृङ्खलाप्रतिबन्धः ।

कथंकथमपि दाशरथेर्जयकेसरिपञ्जरो गतो घनसमयः ॥] (युगमकम्)

अथ वर्षर्तुप्रभूतसीताविरहदुःखानुभवानन्तरं कथंकथमपि सीतानुद्धारजन्ये सीतायाः स्वस्य च दुःखे सत्येव प्राणत्याग इत्यपौरुषमकीर्तिकरं चेति दुःसहविरह-कष्टेऽपि प्राणधारणपूर्वं दाशरथे रामस्य गतो घनसमयो वर्षा इत्युत्तरस्कन्धकेन समन्वयः । अथशब्दस्य ग्रन्थारम्भे मङ्गलत्वं वा । तदुक्तम्—‘अकारधाथशब्दश्च द्वात्रैतौ ब्रह्मणः पुरा । कण्ठं भित्त्वा विनिर्यातौ तेन माङ्गलिकावुभौ ॥’ कस्मिन्सति । राजश्रिया वालिलक्ष्म्या सुग्रीवेऽभिसारिते स्वपदमानीते सति । कथंभूतया । राघवो रामः स एव मन्मथस्तदीयशरेण वालिरूपे हृदये विद्धया जातप्रहारया । किंभूते वालि-हृदये । प्रतिपन्नः प्राप्तो विरोधो यत्र तथाभूते । एवं मानेन चित्तसमुन्नत्याभ्यधिके । अयं भावः—राजश्रियो नायिकाया नायकः सुग्रीवः । हृदयं वाली । परमप्रियत्वात् । तत्र

राज्यादिनिमित्तं विरोधोत्पत्तावहंकाराधिके वालिनि रामेण हते सुग्रीवेण राजलक्ष्मी-
 र्लब्धा । तथा सतीत्यर्थः । एवं रागस्यानुरागस्य श्रैर्यत्र सा रागश्रीर्नायिका तया
 प्रतिपन्नः प्राप्तो विरोधो नायकापराधजन्मा यत्र तादृशि । बलनं वक्त्रीभवनं वाल-
 स्तद्वति वालिनि हृदये मानाभ्यधिके महत्तरे च । राधं वैशाखं वसन्तं पातीति
 राधपो वसन्तसहचरो यो मन्मथस्तस्य शरेण विद्धया सत्या सुग्रीवः सुकण्ठो नाय-
 कोऽभिसार्यते स्वपदमानीयत इति ध्वनिः । घनसमयः कीदृशः । व्यवसायः
 सीताप्रत्युद्धारहेतुर्व्यापारः स एव रविः । असंपद्यमानत्वेन संतापकत्वात् । तस्य
 प्रदोषस्तिरोधानकालः । एवं रोष एव गजेन्द्रः । परोपमर्दकत्वात् । तस्य दृढशृ-
 ङ्खलया प्रतिबन्धो बन्धनं तद्रूपः । प्रसरणप्रतिबन्धकत्वात् । तथा जय एव
 केसरी । प्रतिपक्षशून्यत्वात् । तस्य पञ्जरो बन्धनस्थानम् । अवरोधकत्वादित्यर्थः ।
 रूपकमत्रालंकारः । तथा च दण्डी—‘उपमैव तिरोभूतभेदा रूपकमिष्यते’
 इति ॥ युगमकम् ॥

अथ राघवस्यावस्थामाह—

गमिआ कलम्बवाआ दिट्ठं मेहन्धआरिअं गअणअलम् ।

सहिओ गज्जिअसहो तह विहु से णत्थि जीविए आसङ्गो ॥१५॥

[गमिताः कदम्बवाता दृष्टं मेघान्धकारितं गगनतलम् ।

सोढो . खल्वस्या नास्तिजीविते आसङ्गः ॥]

सीताविरहविधुरेण रामेण वर्षतौ सीतामुद्धृत्य पुनर्द्रक्ष्यामीति प्रत्याशया कथं-
 थमपि धैर्यमवलम्ब्य कदम्बवाता गमिताः दुःखैकहेतवोऽप्यतिवाहिताः । मेघान्ध-
 कारितं गगनतलं च दृष्टम् । न तु चक्षुःसुखहेतुत्वेनावसितम् । गर्जितशब्दश्च
 सोढो न तु श्रुतिसुखमधिगतमिति यद्यपि तथाप्यस्य रामस्य शरदि कथं कुमुदवन-
 वाता गमयितव्याः कथं च शरच्चन्द्रिकाधवलं नभो द्रष्टव्यं कथं वा कलहंसध्वनिः
 सोढव्य इति त्वक्चक्षुःश्रवणव्यापारेण वैक्लव्यशङ्कया पुनर्जीवितव्यं मयेत्यासङ्गोऽध्य-
 वसायो नाभूदिति भाव इति संप्रदायः । वस्तुतस्तु—कदम्बवातादिव्यतिकरे कथं-
 चिन्मया जीवितमपि मद्दियोगिन्या सीतया कथं जीवितव्यं कथं च वा तद्विपत्तौ
 मया जीवितव्यमिति संदिहानस्य नाध्यवसायोऽभूदिति मदुक्तीतः पन्थाः ॥

अथ यात्रानुकूलत्वेन शरदं प्रस्तौति—

ततो हरिवज्रसवन्थो राहवजीअस्स पढमहत्थालम्बो ।

सीआबाहविहाओ दहमुहवज्झदिअहो उवगओ सरओ ॥ १६ ॥

[ततो हरिपतियशःपथो राघवजीवस्य प्रथमहस्तालम्बः ।

सीताबाष्पविघातो दशमुखवध्यदिवस उपगता शरत् ॥]

ततो वर्षानन्तरं शरदुपगता । कीदृशी । हरिपतेः सुग्रीवस्य यशोमार्गः । शर-
दमालम्ब्य तस्य सेतुबन्धनादियशःप्रादुर्भावात् । एव राघवजीवस्य प्रथमो हस्ता-
लम्बः । सेतुबन्धरावणवधसीतासमागमानां द्वितीयतृतीयचतुर्थानामपेक्षया शर-
देव प्रथमो हस्तालम्बः । शरत्प्राप्तिरेव तस्य । तस्यां तु सत्यां सर्वमि-
दमीषत्करमिति भावः । एवं सीताया बाष्पाणामश्रूणां विघातोऽवसानम् । रामस-
मागमाध्यवसायात् । वधमर्हतीति यत्प्रत्ययेन वध्यमिति साधु । तथा च दशमु-
खस्य वधार्हो दिवस इति सर्वत्र रूपकम् । पूर्वनिपातानियमाद्वध्यो दशमुखो यत्र
एतादृशो दिवस इति वा । रावणवधस्य दिवस एव वृत्तत्वादित्यर्थः ॥

अथ सप्तदशभिः स्कन्धकैः शरदमाह—

रइअरकेसरणिवहं सोहइ धवलब्भदलसहस्सपरिगअम् ।

महुमहदंसणजोगं पिआमहुप्पत्तिपङ्कअं व णहअलम् ॥ १७ ॥

[रविकरकेसरनिवहं शोभते धवलाभ्रदलसहस्रपरिगतम् ।

मधुमथनदर्शनयोग्यं पितामहोत्पन्नं नभस्तलम् ॥]

नभस्तलं शोभते । कीदृशमिव । पितामहस्य ब्रह्मण उत्पत्तिपङ्कजमिव । नभः
कीदृक् । केसरनिवह इव रविकरा यत्र तथाभूतम् । एवं दलसहस्राणीव सभङ्गिध-
लाभ्राणि तैः परिगतं व्याप्तम् । एवं मधुमथनस्य नारायणस्य दर्शनयोग्यम् ।
उत्तानसुप्तस्य तस्योत्थाने सति तत्रैव दृष्टिपातसंभावनासत्त्वात् । अथवा मधुमथ-
नस्य रामस्य दर्शनयोग्यम् । जलदविगमेन मादकत्वाभावात्प्रयाणसमयलाभाच्च ।
तलमपि रविकरसदृशकेसरनिवहं धवलाभ्रसदृशदलसहस्रपरिगतं मधुमथनातीति
मधुमथनस्य भ्रमरस्य दर्शनं दर्शनक्रिया तद्योग्यं भवति । यद्वा मधुमथनस्य नारा-
यणस्य दृश्यतेऽनेनेति दर्शनं चक्षुस्तद्योग्यम् । तस्य पुण्डरीकाक्षत्वात् । यद्वा मधु-
मेन मधूत्सवेन दर्शनयोग्यम् । केचित्तु पङ्कजमिवेति पृथक्ब्रूयते । प्रियायाः

पिताया महोत्पत्तिरुत्सवोत्पत्तिर्यस्यात् । मेघाद्यपगमेन सुखदत्वादिति नभोविशेष-
त्म् । पितामहस्योत्पत्तिर्यत्रेति पङ्कजविशेषणमिति व्याचक्षते । 'साधर्म्यमुपमा
ये' इत्युपमालंकारः ॥

अथेन्द्रधनुराह—

दिनमणिमोहस्फुरितं गलितं घणलच्छिरअणरसणादामम् ।

उदुमअणबाणवत्तं णहमन्दारणवकेसरं इन्दधणुम् ॥ १८ ॥

[दिनमणिमयूखस्फुरितं गलितं घनलक्ष्मीरत्नरशनादाम ।

ऋतुमदनबाणवत्तं नभोमन्दारनवकेसरमिन्द्रधनुः ॥]

इन्द्रधनुर्गलितमपगतम् । कीदृशम् । दिनमणिः सूर्यस्तन्मयूखैः स्फुरितं प्रका-
शितम् । मेघाद्यन्तरिततिर्यग्गतविकिरणा एव शक्रधनुर्भवन्तीति प्रसिद्धिः । तथा
मेघाद्यपगमे धनुरप्यपगतमिति भावः । दिनमणिकिरणवत्स्फुरितमिति वा ।
नारूपत्वात् । दिनमणिः सूर्यस्तस्य मोषे मेघाद्यन्तर्धाने सति स्फुरितमिति वा ।
नमेव मणिस्तन्मयूखैः स्फुरितमित्यन्ये । एवं घनलक्ष्म्या वर्षाश्रियो गलितं पतितं
नघटितं रशनादामेति रूपकम् । धनुषो हरिलोहितत्वेन विचित्ररूपरशनासाम्यम् ।
या च घने गते तदनुगामिन्यास्तल्लक्ष्म्या अपि हठादपसरन्त्या मेखलास्खलनमिति
वः । पुनः कीदृशम् । ऋतुर्वर्षासमयः स एव मादकत्वान्मदनस्तदर्धचन्द्रबाणस्य
रूपं मुखम् । तस्य धनुराकारत्वात् । ऋतुमदनबाणपात्रं वा । ऋतोर्मदनस्य बाण-
त्रं तूणीरः । ऋतुमतनवाज्ञापत्रं वा । ऋतोर्वर्षाकालस्य मते संमते नवमाज्ञापत्रम् ।
अलालिखनमित्यर्थः । वर्षर्तौरेव राजायमानत्वात् । ऋतुमतनवातपत्रं वा । वर्षर्तौ
ज्ञ इव मतं संमतं नवमातपत्रं छत्रम् । वस्तुतस्तु—ऋतुमदनपानपात्रम् । माद्य-
त्यर्थे ल्युट् । ऋतुरेव मदनो मत्तस्तस्य पानपात्रं चषकः । तथा च मत्तेन तेन
गदेव मादितमिति भावः । एवं नभ एव मन्दारो वृक्षविशेषस्तस्य नवं केसरम् ।
ल्लोहितत्वात् ॥

पुनस्तदेवाह—

धुअमेहमहुअराओ घणसमआअद्धिओणअविमुक्काओ ।

णहपाअवसाहाओ णिअअट्ठाणं व पडिगआओ दिसाओ ॥ १९ ॥

[धुतमेघमधुकरा घनसमयाकृष्टावनतविमुक्ताः ।

नभःपादपशाखा निजकस्थानमिव प्रतिगता दिशः ॥]

दिशो निजकस्थानमिव प्रतिगता व्याघुष्य पूर्वस्थानं गता इवेत्युत्प्रेक्षा । किंभूताः । नभ एव पादपस्तस्य शाखा इति रूपकम् । पुनः किंभूताः । धुता इतस्ततो गता मेघा एव मधुकरा याभ्यस्ताः । एवं घनसमयो वर्षर्तुस्तेनाकृष्टा अथावनता अथ विमुक्ताः । तथा च वर्षर्तोरूपक्रमे दिशो मेघसंभारेणाकृष्टा निकटवर्तिन्य इव, मध्ये गगनदिग्गव्यापिमेघबाहुल्येनावनता अधो वर्तुलीकृता इव, वर्षान्ते मेघापगमेन विमुक्ताः प्रसारिण्य इव ज्ञाता इति भावः । शरदि तथाभूतमेघसंबन्धस्त्यक्त इति तात्पर्यम् । अन्या अपि पादपशाखाः केनचित्प्रथममाकृष्यन्ते । पश्चादवनमय्य विमुच्यन्ते तदानीमुपमर्देन धुता इतस्ततः संचारिणो मेघतुल्या मधुकरा याभ्यस्त-याभूता भवन्ति । स्थितिस्थापकसंस्कारेण च निजकस्थानमेव प्रतिगच्छन्तीति ध्वनिः । यद्वा 'दिश अतिसर्जने' [इति] धातुमहिम्ना दिश्यन्तेऽतिसर्ज्यन्त उपदि-श्यन्ते वा सुरतकार्याण्याभिरिति दिशः प्रौढाङ्गनास्ता निजकस्थानं प्रति गताः शरदि रात्रौ नायकमभिसृत्य प्रभाते स्वं स्वं गृहं गता इत्यर्थः । कीदृश्यः । धुता विपर्या-सिता मेघा बुद्धिर्येन तद्भुतमेघं मधु । तत्करे यासां ताः । पीतावशिष्टं मधु करे कृत्वा प्रतिनिवर्तन्त इत्यभिसारिकासंप्रदायः । ता अपि घनो निबिडः समयः संकेतो यस्य तादृशेन घनं यथा स्यादेवं समदेन मदसहितेन वा नायकेन संभोगा-र्थमाकृष्टा. कराभ्यामङ्कमानीतास्तदुत्तरमवनमिता उपमर्दविषयीकृता अथोपभोगा-नन्तरं विमुक्तास्त्यक्ताः । एवमिवशब्दस्याकर्षणान्नखपातप्रसाधा इव नखपातो नख-क्षतं तदेव प्रसाधा प्रसाधनमिव यासां ताः । तथा च नखक्षतालंकृता इवेत्यर्थः ॥

अथ दिवसमाह—

अहिणवणिद्वालोआ उद्देशासारदीसमाणजललवा ।

णिम्माअमज्जनसुहा दरवसुआअच्छविं वहन्ति व दिअहा ॥२०॥

उद्देशासारदृश्यमानजललवाः ।

निर्मितमज्जनसुखा दरशुष्कच्छविं वहन्तीव दिवसाः ॥]

दिवसा ईषच्छुष्कच्छविं वहन्ति धारयन्ति । वसुआअशब्दः शुष्कवाची । कीदृशाः । स्निग्ध आलोको रवितेजो येषु ते । आकस्मिकमेघापायादालोकानामभि-नवचैक्यप्रतिभासनात् । एवं चोद्देश एकदेशस्तत्रासारी वेगवर्षणं तेन दृश्यमा जललवण्डा यत्र । अत्रोत्प्रेक्षते—निर्मितं मज्जनसुखमर्थाजलेषु यैस्ते कृतम् इव । तथा च शरदि वासरे कदाचिद्वर्षणं कदाचिन्नेत्येकदेशे जलसंबन्ध

शुष्कता । अत एव कृतमञ्जना इवेत्युक्तम् । अन्येऽपि कृतमञ्जनाः स्निग्ध भालोको दर्शनं येषां तथाविधा दरशुष्कतादशायां कवित्कचिदृश्यमानजलबिन्दवश्च भवन्ति । 'आसारः स्वात्प्रसरणे वेगपद्वर्षे सुदृढले' इति कोषः ॥

भगवदुत्थानम्—

सुहसंमाणिअणिदो विरहालुङ्घिअसमुददिण्णुक्कण्ठो ।

असुवन्तो वि विबुद्धो पढमविबुद्धसिरिसेविओ महुमहणो ॥ २१ ॥

[सुखसंमानितनिद्रो विरहस्पृष्टसमुद्रदत्तोत्कण्ठः ।

अस्वपन्नपि विबुद्धः प्रथमविबुद्धश्रीसेवितो मधुमथनः ॥]

मधुमथनो विबुद्ध उत्थितः । उत्थानैकादशी बभूवेत्यर्थः । अस्वपन्नपि निद्राम-
त्तममानोऽपि । देवानामस्वप्रत्वात् । अतः सुखं यथा स्यादेवं संमानिता आहता
निद्रा येन तादृक् । आलस्यादिना निद्राया आदरमात्रं न तु पारमार्थिकत्वमपीति
भावः । पुनः कीदृक् । विरहस्पृष्टाय समुद्राय दत्ता उत्कण्ठा येन तादृक् । जागर-
णोत्तरं परमेश्वरस्यान्यत्र गमनशङ्कया विरहिणः समुद्रस्य कदा पुनरयमत्रायास्यति
लक्ष्म्या च समं मदङ्गे शयिष्यत इत्युत्कण्ठादानं तदानीमेवेति सुभगत्वमुक्तम् ।
एवं प्रथमविबुद्धया श्रिया चरणसंवाहनादिना सेवितः । पञ्चम्यामेव लक्ष्म्युत्थानात् ।
अथ च नारायणे जाग्रति मधुमथनो रामरूपो विबुद्धः । तदात्मकत्वात् । वर्षामेघा-
पगमे लब्धचेष्टो बभूवेत्यर्थः । कीदृक् । विरहवैकल्येनास्वपन्नपि निद्रामनासादय-
न्नपि । एवं च विरहस्पृष्टश्चासौ समुद्रेण मुद्रासहितेन हनूमता दत्ता उत्कण्ठा यस्मै
तादृशश्च । जानकीवियोगिनोऽभिज्ञानमुद्रामादाय गतं हनूमन्तं प्रति जानकीवार्ता-
लाभायोत्पत्तेरित्यर्थः । एवं प्रथमोद्बुद्धया श्रिया कान्त्या सेवित आश्रितः । शरदा-
गमेनाग्निमव्यापारं प्रति साध्यवसायत्वेन मुखादिश्रीसमृद्धेरिति भावः ॥

तारामाह—

सोहह विमुद्धकिरणो गअणसमुहम्मि रअणिवेलालगो ।

तारामुक्तावअरो फुडविहडिअमेहसिप्पिसंपुडमुक्को ॥ २२ ॥

[शोभते विशुद्धकिरणो गगनसमुद्रे रजनिवेलालग्नः ।

तारामुक्ताप्रकरः स्फुटविघटितमेघशुक्तिसंपुटमुक्तः ॥]

गगनरूपे समुद्रे तारारूपमुक्ताप्रकरः शोभते । कीदृक् । विशुद्धः शुभ्रः किरणो
२ मेन०

यस्य तथा । एवं रजनिरेव वेला तीरं तत्र लग्नः । शर्वरीसमयलग्न इत्यापि । एवं स्फुटं यथा स्यात्तथा विघटिता ये मेघास्त एव शुक्तिसंपुटास्तेभ्यो मुक्त इतस्ततः प्रकीर्णः । शरदि मेघानां नानाखण्डत्वेन शुभ्रतया च विघटितशुक्तिसाम्यम् । अन्यत्रापि समुद्रे शुक्तिमुक्ता विशुद्धचाकचक्या मुक्तास्तीरलम्भा दीप्यन्त इति सर्वत्र रूपकम् ॥

शरत्प्रौढिमाह—

सत्तच्छआणँ गन्धो लग्गइ हिअए खलइ कलम्बामोओ ।

कलहंसाणँ कलरओ ठाइ ण संठाइ परिणअं सिहिविरुअम् ॥ २३ ॥

[सत्तच्छदानां गन्धो लगति हृदये स्वलति कदम्बामोदः ।

कलहंसानां कलरवस्तिष्ठति न संतिष्ठते परिणतं शिखिविरुतम् ॥]

सत्तच्छदाना गन्धो हृदये लगति मनोहारीभवति । सामायिकत्वात् । कदम्बामोदः स्वलति हृदयग्राह्यो न भवति । असामयिकत्वादित्यर्थः । लगत्यपूर्वत्वादन्यतः संबध्यते स्वलत्यतिपरिचितत्वादस्वकालारमणीयत्वाच्च संबद्धोऽपि न स्वदत्त इति भावः । एवं कलहंसानां कलरवो हृदये तिष्ठति । सामयिकत्वादेव । न संतिष्ठते शिखिनां विरुतं ध्वनिः । असामयिकत्वादेवेत्यर्थः । अनवस्थाने हेतुमाह—परिणतं विरसम् । कदम्बामोदेऽपीदं विभक्तिविपरिणामेन योज्यम् । तथा च परिणामप्राप्तं सर्वमेव स्वलति न संतिष्ठते चेति ध्वनिः । समयजं सर्वमेव मनोहरमिति तात्पर्यम् ॥

पुनरपि सिंहावलोकितेनेन्द्रधनुराह—

पीणपओहरलग्गं दिसाणँ पवसन्तजलअसमअविइण्णम् ।

सोहग्गपढमइण्हं पम्माअइ सरसणहवअं इन्द्रधणुम् ॥ २४ ॥

[पीनपयोधरलग्नं दिशां प्रवसज्जलदः ।

सौभाग्यप्रथमचिह्नं प्रम्लायति सरसनखपदमिन्द्रधनुः ॥]

इन्द्रधनुरेव सरसं तात्कालिकं नखपदमिति रूपकम् । प्रम्लायति प्रकर्षेण म्लानिमाप्नोति । विगलतीति यावत् । सरसत्वेन लौहित्यान्नखपदस्येन्द्रधनुस्तौल्यम् । कीदृशम् । दिक्षु पीनो यः पयोधरो मेघस्तत्र लग्नम् । पुनः कीदृक् । प्रवसन् गच्छता जलदकालेन वितीर्णं दत्तम् । सौभाग्यस्य सौन्दर्यस्य प्रथमं चिह्नं लक्षणं तथा च प्राग्धि दिशां मांसलमेघलमेन्द्रधनुषा सौन्दर्यमासीत् । अथ शरदि

यथा मेघापगमस्तथा तथा तदविनाभावेन तदप्यपगतमिति भावः । नखक्षतमपि दिशां प्रौढाङ्गनानां पीनस्तनलम् सत्कमेण म्लायति । नखक्षतं कीदृक् । प्रवसता प्रवासशीलेन कामचेष्टया जलं जाड्यं ददातीति व्युत्पत्त्या जलदेन नायकेन समये प्रस्थानकाले वितीर्णं दत्तम् । अत एव सौभाग्यस्यानुरागस्य प्रथमं ज्ञापकम् । वर्षासु गृहे स्थित्वा शरदि प्रवासीभवता नायकेन प्रियास्तने सततस्मरणाय नखक्षतं कृत्वा गम्यत इति कामशास्त्रम् ॥

चन्द्रमण्डलमाह—

पञ्चत्तसलिलधोए दूरालोकन्तणिम्मले गअणअले ।

अञ्चासण्णं व ठिअं विमुक्कपरभाअपाअडं ससिविम्बम् ॥ २५ ॥

[पर्याप्तसलिलधौते दूर— गगनतले ।

अत्यासनमिव स्थितं विमुक्तपरभागप्रकटं शशिविम्बम् ॥]

गगने शशिविम्बमतिनिकटवर्तीव स्थितम् । किंभूतम् । विमुक्तः परभागोऽन्य-
भागो मेघादिसंबन्धस्तेन प्रकटमतिव्यक्तम् । गगने कीदृशि । पर्याप्तं बहुतरं
यत्सलिलं वर्षर्तुसंभवं तेन धौते प्रक्षालिते । एवं दूरादालोक्यमानं सन्निर्मलं यत्ता-
दृशि । अयं भावः—यथा वस्त्रादौ क्षालिते मालिन्यापगमेन स्थितं रूपान्तरवद्भव्यं
स्फुटं प्रकाशते तथा वृष्टिजलक्षालिते वियति मेघरूपमालिन्यापगमादत्युज्ज्वले तथा
ब्रभावतः स्वच्छश्यामले धवलं विधुमण्डलमतिप्रकटमालोकितं लोकैः । तदुक्तं
श्रीहर्षेण—‘सिते हि जायेत शिते. सुलक्ष्यता’ इति । वस्तुतस्तु विशब्दस्याभाव-
वाचितया विमुक्तोऽत्यक्तः परभागोऽन्यतः शोभा नीलाकाशकृतकान्तिविशेषस्तेन
प्रकटं शुभ्रत्वादित्युन्नयाम् । अत्रोत्प्रेक्षा ॥

हंसागमनमाह—

चिरआलपडिणिउत्तं दिसासु घोलन्तकुमुअरअवेह्विअम् ।

भमइ अलद्धासाअं कमलाअरदंसणूसुअं हंसउलम् ॥ २६ ॥

[चिरकालप्रतिनिवृत्तं दिक्षु— रजोविलिप्तम् ।

भ्रमत्यलब्धास्वादं कमलाकरदर्शनीत्सुकं हंसकुलम् ॥]

दिक्षु हंसानां कुलं समूहो भ्रमति घूर्णते । किंभूतम् । चिरकालेन परावृत्तम् ।
गच्छति मानसं गता हंसाः शरदि पुनरागताः । कुत्र । कमनीये जलाशये स्थातव्यमित्यु-

ल्लसेनाभित उड्डयन्त इत्यर्थः । एवं घूर्णमानैर्निशि मन्दानिलप्रेरितैः कुमुदरजोभिर्विलिप्तम् । सरसि सरसि स्थितेरित्यर्थात् । एवमलब्ध आस्वादस्तृप्तिर्येन तथा । अग्रिमाग्रिमवासनया क्वचिदपि स्वर्याभावात् । अलब्धा आशा आकाङ्क्षा येन तत्तथा । नानासरःसौभाग्यसौकर्येणैकत्र मनोवृत्त्यभावात् । एवं कमलाकरस्याभिप्रेतसरसो दर्शने उत्सुकम् । वस्तुतस्तु निशि कुमुदाकरे कुमुदसौभाग्यसौकर्येण कुमुदवनवासमनुभूय तदुपमर्देन तत्परागानुलिप्तं सत्प्रभाते कमलाकरस्य कमलाधिष्ठानसरसो दिदृक्षया भ्रमति । तदुक्तमलब्धास्वादम् । कुमुदकोषभोजनजन्यतृप्तावपि कमलकोषभोजनजन्यतृप्त्यर्थित्वादित्युन्नयामः ॥ ध्वनिपक्षे हंसः संन्यासिविशेषस्तत्कुलं भ्रमति । कीदृक् । चिरकालेन वर्षतौ क्वचिदप्युषित्वा शरदि प्रतिनिवृत्त पूर्वस्थानमागतम् । दिक्षु घूर्णमानम् । कौ पृथिव्यां मोदते कुमुदं तद्रजस्तेन विलिप्तम् । धूलीधूसरमित्यर्थः । यद्वा दिक्षु घूर्णमानं सत्कुत्सिता मुत्प्रीतिर्यस्मादेतादृशो यो रजोगुणस्तेन वेदितं प्रेरितम् । रजोगुणमहिम्ना भक्ष्यायर्थितया भ्रमतीति भावः । एवमलब्ध अशाकः शाकमिन्नो येन तत् । अत एव कमलाया लक्ष्म्या आकरस्य धनिकस्य दर्शने भोजनार्थितयोत्कण्ठितम् । तथा च स्वप्रयुक्त्या शाकमात्रलाभादतृप्ताः संन्यासिनः समीहितमिक्षार्थितया धनिकमन्विष्यन्तीति भावः ॥

अहोरात्रशोभामाह—

चन्द्रावधवलओ फुरन्तदिसरअणन्तरिसोहाओ ।

सोम्मे सरअस्स उरे मुक्तावलिविभ्रमं वहन्ति णिसाओ ॥ २७ ॥

[चन्द्रातपधवलाः स्फुरदिवसरत्नान्तरितशोभाः ।

सौम्ये शरद उरसि मुक्तावलिविभ्रमं वहन्ति निशाः ॥]

निशाः सौम्ये रमणीये शरद उरसि मुक्तावलिविभ्रमं वहन्ति । मुक्ताहारायन्त इत्यर्थः । हारताल्यमाह— किंभूताः । चन्द्रातपेन ज्योत्स्नया धवलाः । स्फुरन्मेघादिशून्यतया दीप्यमानं दिवसमेव रत्नं पुष्परागादिकं पिञ्जरत्वात्तरन्तरिता व्यवहिताः शोभा यासां ताः । स्फुरता दिवसरत्नेनादित्येनान्तरिता शोभा यासामिति ध्वन्यर्थः । दिवरूपरत्नान्तरप्राप्तशोभा इति वा । इतच् ॥ अन्यस्या अपि नायिकाया उरस्यन्तरान्तरा रत्नान्तरविशिष्टो हारः शोभते । शरदस्तु निशादिवसरूपरत्नघटितो हारोऽभूदिति निगर्वः । सरअस्स सरतस्य रतासक्तस्य पुरुषस्योरसि या मुक्तावलिस्तस्या विशिष्टभ्रमं धारयन्ति निशा इत्यपि केचिद्व्याचक्षते ॥

कमलमाह—

भ्रमररुतदिणसण्णं घणरोहविमुक्कदिणअरअरालिट्ठम् ।

फरिसमुहाअन्तं विअ पडिबुज्झइ जलणिहितणालं णलिणम् ॥ २८ ॥

[भ्रमररुतदत्तसंज्ञं घनरोधविमुक्तदिनकरकराश्लिष्टम् ।

स्पर्शसुखायमानमिव प्रतिबुध्यते जलनिहितनालं नलिनम् ॥]

जले सरोवरादिपयसि निहितं नालं येन । शरदीषज्जलापगमात् । तादृशं नलिनं प्रतिबुध्यते विकसति । प्रभात इत्यर्थात् । भ्रमरै रुतेन दत्ता संज्ञा संकेतो यस्यै तादृशमिव । कुमुदवनस्य मुद्रितत्वात्कमलमधुतृष्ण्या भ्रमरैः शब्दव्याजाज्जागृहीत्युक्तमिवेत्यर्थः । घनो मेघस्तद्वरोधविमुक्ता ये दिनकरस्य करास्तैराश्लिष्टं स्पृष्टम् । अन्योऽपि निद्राणः केनचिदुतेन शब्देन दत्ता संज्ञा अमुक, जागृहीत्यादिरूपा यस्यै तथाभूतः करतलपरामृश्यमानश्च तत्स्पर्शमुखं लब्ध्वा जागर्ति । जले जाड्ये निहिता गाला नाड्यो यस्य तादृशो भवति । निद्रया जडीकृतकलेवरत्वादित्यभिप्रायः ॥ अत्र केचित्—‘अन्योऽपि दुर्गतो घनरोधविमुक्तो दैन्यकरः करस्पृष्टश्चेति घनरोधविमुक्तदिनकरकराश्लिष्टः सन् करो राजग्राह्यद्रम्मादिस्तत्स्पृष्टस्तदुत्तरं जडेन मूर्खेण निहितो नालो बन्धनरज्जुस्मिन्नित्थंभूतश्च दैन्यं त्यागार्थं क्लैवं तत्करश्च मूर्खनिहितबन्धनदाड्येन मूर्च्छितत्वाद्घनारोधाद्विमुक्तो भवति — या त्यज्यते । तदवस्थायां भ्रमरेण निजभृत्यप्रेषितदूतेन जिज्ञासुतया दत्तसंज्ञं संज्ञया किञ्चिद्वोध्यमानः प्रतिबुध्यतेऽवगच्छति’ इति ध्वन्यर्थमाहुः ॥ अपरे तु—‘भ्रमरेण विदग्धमित्रेण रुतेन दत्तसंज्ञो निशि निरुद्ध एव प्रभाते त्यक्तनिरोधो दिने संघारीति दिनचरः कराश्लिष्टः प्रतिबुध्यते’ इति व्याचक्षते ॥

हंसध्वनिमाह—

मम्महधणुणिगघोसो कमलवणक्खलिअलच्छिणेउरसहो ।

सुवइ कलहंसरओ महुअरिवाहित्तणलिणिपडिसंलाओ ॥ २९ ॥

[ममथधनुर्निर्घोषः कमलवनस्खलितलक्ष्मीनूपुरशब्दः ।

श्रूयते मधुकरीव्याह— ॥]

कलहंसानां रवः श्रूयते । नक्तमित्यर्थात् । कलो हंसरव इति वा । कीदृक् । मन्मथधनुषो निर्घोषशृङ्गाकारः । मादकत्वात् । ज्योत्स्नाधवलाया रजन्यां विश्वमेव जेतव्यमिति धनुषशृङ्गाकारः । एवं कमलवनात्स्खलिताया लक्ष्म्या नूपुरनादः । तथा

च रात्रौ संकुचकमलवनमुपद्रुतं परित्यजन्त्या हठात्संचारः स्खलने बीजम् । तथा निमीलनरूपविपद्शायां मधुकरीभिर्व्याहताया नलिनि, क्वासि किं करोषीत्येवं पृष्ठाया नलिन्या इहास्मि संनिहिता भवत इत्येवंरूपः प्रतिसंलापः प्रत्युत्तरम् । लोकेऽप्येको विपद्रस्तं वादयति स पुनः प्रत्युत्तरयतीति ॥ दिवातनध्वनिपक्षे तु व्याख्या— कीदृक्कलहंसरव । मदनधनुर्ध्वनिस्तथाभूतलक्ष्मीनूपुरशब्दश्च । अत्र पक्षे कमलमुज्जिद्रमुद्रीक्ष्य निजावासग्रहणायोल्लासेन हठाद्भजनं स्खलने बीजम् । मधुकरीभिर्नलिनि, जागर्षि मया मधुपानमागत्य कर्तव्यं न वेति पृष्ठाया नलिन्या मधुकरि, जागर्षि मधु समागत्य पीयतामित्येवंरूपः प्रतिसंलाप इति पक्षद्वयेऽपि रूपकम् ॥

नलिनीमाह—

खुडिडप्पइअमुणालं दट्ठूण पिअं व सिडिलवलअं णलिणिम् ।

महुअरिमहुरुल्ल वं महुमअतम्बं मुहं व घेप्पइ कमलम् ॥ ३० ॥

[खण्डितात्प - दृष्ट्वा प्रियामिव शिथिलवलयान् नलिनीम् ।

मधुकरीमधुरोल्लापं मधुमयाताम्रं मुखमिव गृह्यते कमलम् ॥]

कमलं गृह्यते हस्तेनादीयते । लोकैरित्यर्थात् । अत्रोत्प्रेक्षते—खण्डितमथोत्पाटितमुत्थापितं मृणा ३ यस्यास्तां नलिनीं शिथिला रतिकालीनकरपरामर्शेन विपर्यस्ता वलया यस्यास्ता प्रियामिव दृष्ट्वा । अयं भावः—शरदि लोका जलन्यूनतायां कमलमृणालाद्यवचिन्वन्ति । तत्रोत्पाटितमृणाले विलुलितवलयभ्रमेण पद्मिन्या पद्मिनीबुद्ध्या पद्ममपि मुखधिषणया चुम्बनाद्यर्थमिवाकृष्टवन्तः । कीदृक्कमलम् । मधुमयमत एगताम्रम् । एवं मधुकरीणां मधुर उल्लापो यत्र तत्तथा । कमलोपमर्देन मधुकरादिध्वनिमन्वात् । मुखमपि मधुमदेनाताम्रमीषल्लोहितं मधुकरीवन्मधुर उल्लापो यत्र (तादृशं च) । चुम्बनादिसमये मधुकरादिध्वनिकरणात् । तदुक्तम्—‘हारीतपारावतकोकिादिनादं विदध्यात्सुरतावतारे’ इति ॥ केचित्तु—‘नलिनीं प्रियामिव दृष्ट्वा कमलं मुखमिव गृह्यते ज्ञायते लोकैरिति सर्वमन्यत्तुल्यम्’ इत्याहुः ॥

पवनमाह—

पज्जत्तकमलगन्धो महुतण्णाओसरन्तणवकुमुअरओ ।

भमिरभनरोअइव्वो संचरइ सदाणसीअरो वणवाओ ॥ ३१ ॥

[पर्याप्तकमलगन्धो मध्वार्द्रापसरन्नवकुमुदरजाः ।

भ्रमद्भ्रमरोपजीव्यः संचरति सदानशीकरो वनवातः ॥]

दानशीकरसहितो वनपवनः संचरति । करिणामुत्सर्गतः शरदि मदीद्वेद इति प्रसिद्धिः । कीदृक् । चिरनिरुद्धस्यैकत्र संचितस्याकस्मिकबहिर्भावे बाहुल्यात्पर्याप्तः परिपूर्णः कमलगन्धो यत्र । एवं विकासप्रकर्षेण मधुप्रकर्षादारं सदपसरत्पवनसबन्धादधः स्वलज्जवं कुमुदरजो यत्र । तथा च वायोरुषःकालीनत्वात्कमलकुमुदयोर्मुकुलरूपयोर्गन्धस्य रजसश्च संबन्ध इति भावः । पुनः कीदृक् । कमलकुमुदमदगजदिजिज्ञासया भ्रमणशीलानां भ्रमराणामुपजीव्यो गन्धरजोमदलोभास्तेव्यः । कमलकुमुदमदसंबन्धात्सौरभम् । मधुमदवनसरःसंबन्धाच्छैत्यम् । सामयिकत्वाच्च मान्यम् । एवं संध्याकालीनत्वेऽपि । 'तण्णापसरन्त' इति पाठे आर्द्रप्रसरदित्यर्थः ॥

पुनर्नलिनीमाह—

कण्टइअणूमिअङ्गी थोअत्थोओसरन्तमुद्धसहावा ।

रइअरचुम्बिज्जन्तं ण णिअत्तेइ णलिणी मुहं विअ कमलम् ॥ ३२ ॥

[कण्टकितगोपिताङ्गी स्तोकस्तोकापसरन्मुग्धस्वभावा ।

रविकरचुम्ब्यमानं न निर्वर्तयति नलिनी मुखमिव कमलम् ॥]

नलिनी कमलं न निर्वर्तयत्यूर्ध्वं प्रापयति । प्रकाशयतीति यावत् । कीदृशम् । रविकरेण चुम्ब्यमानं संबध्यमानम् । प्रभातवशात् । नलिनी कीदृशी । कण्टकित जातकण्टकं गोपितं जलान्तःस्थापितमङ्गं नालो यया । जलस्य किञ्चिच्च्यूनतया नालं पयसि नभसि कमलमिति भावः । पुनः कीदृशी । स्तोकस्तोकमीषवीषदपसरन्मुग्धस्वभावः कलिकाभावो यस्याः । क्रमेण । भावः । उत्प्रेक्षते—मुखमिव । यथा पद्मिनी नायिका रतिकरो नायकस्तेन चुम्ब्यमानं, रविणः संगमकाले कृतशब्दविशेषस्य नायकस्य करेण चुम्ब्यमानं वा मुखं न निर्वर्तयति किं तु संमुखमेव स्थापयति तथेयमपीत्यर्थः । सापि कीदृशी । कण्टकितं रोमाञ्चितं भावोदयात्, अथ च गोपितं लज्जया सिचयाञ्चलेनावृतमङ्गं हृदयादि यया । एवं स्तोकस्तोकं क्रमेणापसरन्मुग्धस्वभावो बाल्यं लज्जा वा यस्यास्तथाभूता । यथायथा नायकविस्मम्भस्तथातथा लज्जाविगम इति भावः ॥

पुनर्भ्रमरमाह—

परिघोलन्तकखलिअं सत्तच्छअकुमुमधवलरेणुक्खइअम् ।

उप्पुसइ दाणवङ्कं मुहुत्तगअकण्णचामरं भमरउलम् ॥ ३३ ॥

[परिघूर्णमानस्खलितं सप्तच्छदकुसुमधवलरेणूत्वचितम् ।

उत्प्रोञ्छति दानपङ्कं मुहूर्तगजकर्णचामरं भ्रमरकुलम् ॥

मुहूर्तं व्याप्य गजस्य कर्णचामरं भ्रमरकुलं दानपङ्कमर्थाद्गजस्यैवोत्प्रोञ्छति उङ्-
यनप्रयत्नेनोर्ध्वं प्रोञ्छति । दानपङ्कपातानन्तरमुङ्गयनासंभवान्मुहूर्तमित्युक्तम् । कीदृशं
भ्रमरकुलम् । परिघूर्णमानं सत्स्खलितम् । प्रथमं गण्डयोरुपरि भ्रमित्वा पतितमि-
त्यर्थः । चामरमपि परिघूर्णमानं सत्स्खलितं भवति । पुनः कीदृक् । सप्तच्छद-
कुसुमानां धवलरेणुभिर्वृत्त्वचितम् । अत एव श्रैत्याचामरतौल्यम् । तथा च सप्त-
च्छदकुसुमेभ्यो दानस्य पङ्क्तीभावान्माधुर्यमधिगत्यागतमिति भावः ॥

अथ रामस्य विरहावस्थामाह—

इअ पहसिअकुमुअसरे भडिमुहपङ्कअविरुद्धचन्द्रालोए ।

जाए फुरन्ततारे छच्छिअंगाहणवपओसे सरए ॥ ३४ ॥

[इति प्रहसितकुमुदसरसि भटीमुखपङ्कजविरुद्धचन्द्रालोकायाम् ।

जातायां स्फुरत्तारायां लक्ष्मीस्वयंप्राहनवप्रदोषे शरदि ॥]

रामस्य क्षीणापि तनुः क्षीयत इत्युत्तरस्कन्धकेनान्वयः । सीताया विश्लेषाद्वार्ता-
नुपलम्भाच्च । कस्यां सत्याम् । इत्युक्तप्रकारेण शरदि जातायाम् । किरूपायाम् ।
लक्ष्म्याः स्वयंप्राहस्तस्य नवप्रदोषे रजनीमुख इति रूपकम् । शरत्पक्षे लक्ष्मी रिपु-
राजश्रीस्तस्या स्वयंप्राहोऽतिकम्य ग्रहणम् । प्रदोषपक्षे लक्ष्मीर्नायिका तस्याः स्वयं-
प्राहो विवाहविशेषः । तस्य प्रदोषकर्तव्यत्वादित्यवसेयम् । शरदि किंभूतायाम् ।
प्रहसितं विकसितं कुमुदं यत्र तादृक्सरो यत्र तस्याम् । एवं भटी शरवधूस्तन्मुख-
कमलस्य विरुद्धो मालिन्यहेतुश्चन्द्रस्यालोको ज्योत्स्ना दर्शनं वा यस्याम् । शरदि
शूराणां रणयात्रया तद्वधूनां विरहोद्रेकादिति भावः । एवं स्फुरन्त्यस्तारा यस्यां
तस्याम् । प्रदोषेऽपि कीदृशि । प्रहसितकुमुदसरसि भटीमुखतुल्यं यत्पङ्कजं तद्वि-
रुद्धचन्द्रालोके स्फुरत्तारे चेति योज्यम् । केचित्तु—‘शरदि कथंभूतायाम् । प्रह-
सितस्य कुमुदनाम्नो वानरस्य स्वरः शब्दविशेषो यत्र तथा प्रहसितकुमुदस्वरायाम् ।
एवं भटी राक्षसवधूस्तन्मुखपङ्कजविरुद्धचन्द्रस्य रामचन्द्रस्यालोको दर्शनं तेजो वा
यत्र तथा तद्विरुद्धचन्द्रालोकायाम् । स्फुरन्ती तारा सुग्रीववधूर्यत्र । तारो
वानरविशेषो वा । लक्ष्मीः सीता तत्स्वयंप्राहस्य प्रदोषे’ इति व्याचक्षते ॥

छिज्जइ क्षिण्णावि तणू अट्टिअवाहं पुणो परुण्णं व मुहम् ।
 रामस्स अईसन्ते आसाबन्धे व्व चिरगए हणुमन्ते ॥ ३५ ॥
 (जुग्गअम्)

[क्षीयते क्षीणापि तनुरास्थितबाष्पं पुनः प्ररुदितमित् मुखम् ।
 रामस्यादृश्यमाने आशाबन्ध इव चिरगते हनूमति ॥]
 (युग्मकम्)

एवमास्थितो बाष्पो यत्रैवं सत्पुनः प्ररुदितमिव मुखम् । रोदनोन्मुखमित्यर्थः ।
 अतिरोदनेन बाष्पशून्यतायामपि दैन्योद्रेकादिति भावः । धीरोदात्तत्वाद्वा । कस्मि-
 न्सति । चिरगते हनूमत्यदृश्यमाने सति । कस्मिन्निव । आशाबन्ध इव । सीतां
 प्रति पुनः प्राप्तिप्रत्याशाबन्धोऽप्यदृश्यमान इत्यर्थः । तथा च यथा सीताप्राप्त्या-
 शाबन्धो न दृश्यते तथा हनूमानपि न दृश्यत इति चिन्ताधिक्यादियमवस्थाभूदिति
 भावः । सहोपमा । यद्वा हनूमति कथंभूते । सीतां प्रत्याशाबन्ध इव । सीता-
 प्राप्त्याशाबन्धस्य हनूमदागमनावधिकत्वादिति भावः । यद्वा परुण्णं व प्ररुदितं वा ।
 पुनः प्ररुदितं चेत्यर्थः । वाशब्दः समुच्चये ॥

अथ हनूमदागमनमाह—

णवरि अ जहासमत्थिअणिव्वत्तिअकज्जणिव्वलन्तच्छाअम् ।
 पेच्छइ मारुअतणअं मणोरहं चेअ चिन्तिअसुहोवणअम् ॥ ३६ ॥

[अनन्तरं च - - - - - र्त्तितकार्यनिर्वलच्छायम् ।

प्रेक्षते मारुततनयं मनोरथमेव चिन्तितसुखोपनतम् ॥]

णवर-णवरि केवलानन्तर्ये । एतदनन्तरं च स रामो मारुततनयं हनूमन्तं प्रेक्षते ।
 कीदृशम् । यथा समर्थितं रामेण यथाध्यवसितं तथा निर्वर्तितं निष्पादितं यत्कार्यं
 सीतावार्ताहरणादि तेन निर्वलन्ती इतरवानरापेक्षया पृथग्भवन्ती छाया मुखादि-
 कान्तिर्यस्य तम् । दूतस्य मुखश्रीरेव सदसन्निवेदयतीति मुखश्रीसत्त्वासत्त्वाभ्यां
 कार्यसिद्ध्यसिद्ध्यनुमित्तया तद्दर्शनं कृतवानिति भावः । पुनः कीदृशम् । चिन्तितः
 स्मृतः सन्सुखायोपनतस्तम् । चिन्तितः सन्यः - स कार्यसिद्धिशसितया
 सुखदो भवति । तदुक्तम्—‘अव्याक्षेपो भविष्यन्त्याः कार्यसिद्धेर्हि लक्षणम्’ इति ।

पुनः कीदृशमेव । मनोरथमेव मनोरथस्वरूपमेव । सोऽपि चिन्तितः सन्सुखायो-
पनत उपगतो भवति । मनोरथेन सुखं लभ्यत इत्यर्थः ॥

अथ हनुमच्चेष्टामाह—

पठमं विअ मारुइणा हरिसभरिज्जन्तलोअणेण मुहेण ।

जणअतणआपउत्ती पच्छा वाआइ णिरवसेसं सिट्ठा ॥ ३७ ॥

प्रथममेव मारुतिना हर्षभ्रियमाणलोचनेन मुखेन ।

जनकतनयाप्रवृत्तिः पश्चाद्वाचा निरवशेषं शिष्टा ॥

धीरोदात्तस्य जिज्ञासो रामस्य प्रेक्षणमेतत्प्रश्नार्थकमित्युच्यते । कमिकवर्णसमुदाय-
रूपवाक्यतदर्थपर्यालोचनापर्यन्तं सीतावृत्तविषयकसंशयेन क्लेशः स्यादस्येति वचना-
पेक्षया चेष्टयैव हठाद्वार्ताप्रतिपत्तिर्भवेदित्यभिसंधाय परमचतुरेण मारुतिना सीता
दृष्टा जीवति चेति वार्ता हर्षसूचकप्रसादविशेषविशिष्टचक्षुर्मुखचमत्कारेण प्रथममेव
प्रेक्षणसमकाल एव शिष्टा निरगादि । पश्चात्पुनरस्य सीताकुशलममधिगमसुस्थस्या-
काङ्क्षाकमेण गतागतप्रपञ्चसंबद्धतदवस्थाकथनपर्यन्तमुक्ता । तथा च मुखदर्शनेन
सीता कुशलवती दृष्टा चामुनेति रामस्त्वं कथांचकारेति भावः ॥

अथ हनूमन्तं प्रति रामव्यापारमाह—

दिट्ठं त्ति ण सहहिअं झीणं त्ति सबाहमन्थरं णीससिअम् ।

सोअइ तुमं ति रुण्णं पडुणा जिअइ त्ति मारुई उवऊढो ॥ ३८ ॥

[दृष्टेति न श्रद्धितं क्षीणेति सबाष्पमन्थरं निःश्वसितम् ।

शोचति त्वामिति रुदितं प्रभुणा जीवतीति मारुतिरुपगूढः ॥]

अत्र रामः प्रश्नकर्ता हनूमानुत्तरयिता । तथा च सीता दृष्टेति प्रश्ने दृष्टेत्युत्तरम् ।
तत्र प्रभुणा रामेण न श्रद्धितं श्रद्धाप्रत्ययो न कृतः । रावणान्तःपुरवार्तिन्या राक्षसी-
लक्षपरिवृतायाः सीतायाः कथमस्य वानरस्य दर्शनं स्यादिति भावः । कीदृशीत्य-
वस्थाप्रश्ने क्षीणेत्युत्तरम् । तत्र सबाष्पं सोच्छ्वासं च तन्मन्थरं यथा स्यात् । अथ
वा बाष्पोऽश्रु तन्मान्थर्यसहितं यथा स्यादेवं निःश्वसितम् । मद्विश्लेषेण क्षण्यमस्या
युज्यत एवेति प्रतीतेन मयि जीवत्येव मत्प्रेयसी ईदृशीमवस्थामयासीदित्यन्तः-
स्नेहान्निःश्वास इति भावः । तन्मान्थर्यं च तथा कृत्वापि रावणो ध्रियत इत्यन्तः-

मैन्यूत्पीडात् । अश्रुपक्षे तु धीरोदात्तत्वात्सदसि तन्निर्गमनिरोधादिति भावः । किं करोतीति प्रश्ने रामो मां विना वने वसन्नेकाकी कीदृक् स्यादिति त्वां शोचतीत्युत्तरम् । तत्र प्रभुणा रुदितम् । निजदुःखमगणयित्वैव मामेव शोचतीत्यहो पातित्रलमस्या राक्षसकरे संदिग्धमिति भावः । कुलकलङ्कशङ्कया धैर्यादप्यश्रुनिरोधो मा भूदिति तात्पर्यम् । शोचतीति लट्प्रत्ययेन सीतावर्तमानत्वमवधृत्य जीवतीति विहाय जीविष्यतीति प्रश्ने जीवतीत्युत्तरम् । तत्र वर्तमानसामीप्यार्थकलट्प्रत्ययमहिम्ना भवदागमनप्रत्याशया मदनुद्धारनिबन्धनः कलङ्कः प्रभोर्मा प्रसाङ्गीदिति किञ्चित्कालं प्राणान्धारयति । न तु चिरं जीविष्यतीत्यभिप्रायमस्य विदित्वा मारुतिरालिङ्गितः । कियत्कालमेव चेज्जीविष्यति तदा वार्ताज्ञानमेव दुःशक्रमासीदथ तत्प्रत्युद्धारो हठादेव मया करिष्यत इत्युत्साहात् । अथवा यद्ययमसत्यमावेदयति तदा क्षोभतः सकम्पहृदयः स्यादिति जिज्ञासावशात् । यद्वा महत्कार्यमयमकार्षीत्तद्धनमस्त्येव न, परिरम्भणेनापि सत्क्रियतामित्याशयादिति भावः । उत्तरनामायमलंकारः । तथा च वामनः (रुद्रटः)—‘उत्तरवचनश्रवणादुन्नयनं प्रश्रवचनानाम् । उत्तरमिति तं प्राहुः प्रश्नादप्युत्तरं यत्र ॥’ ‘प्रश्नं विनैव हनूमता दृष्ट्यादि सीतावृत्तचतुष्टयमुदगारि । तत्र न श्रद्धितमित्यादि रामावस्थाचतुष्टयमुक्तं पूर्वोक्ततत्तदभिप्रायेण’ इत्यपि केचिदाचक्षते । परे तु—‘उत्तरालंकारमहिम्नैव दृष्टेत्युपनायकस्य सुग्रीवस्य प्रश्नः । तस्य तावन्मात्रप्रयोजनकत्वात् । कीदृशीत्यनुनायकस्य लक्ष्मणस्य प्रश्नः । तस्य स्नेहवशादवस्थाजिज्ञासुत्वात् । किं करोतीति नायकस्य रामस्य प्रश्नः । तस्य वल्लभत्वेन वल्लभागताराक्षसोपकल्पितविभीषाहेतुकव्यभिचारशङ्कित्वात् । अत एव त्वामेव शोचतीति कुलस्त्रीत्वव्यञ्जकमुत्तरम् । जीवतीति नानापरिजनप्रश्नः । तेषां तावन्मात्रोद्देश्यकत्वात् । एषु दृष्टेत्याद्युत्तरेषु प्रभुणा न श्रद्धितमिति संबन्धानामवस्थाचतुष्टयं प्रभोरेव पूर्वोक्ततत्तदभिप्रायेणोक्तम्’ इत्याहुः । इतरे तु—‘हे क्षीणतृड्बाधमन्ध, क्षीणा तृद तृषा येषां ते क्षीणतृषां देवास्तान्बाधन्ते पीडयन्तीति क्षीणतृड्बाधा राक्षसास्तान्मभ्रातीति क्षीणतृड्बाधमन्धेति रामसंबोधनम् । ‘क्षीणतृड्बाधमन्ध इति’ वा । ‘व्यध ताडने’ धात्वनुसारात् । सीता मया दृष्टेति न शब्दहितं शब्दमात्रेण हितमिति न किं त्वर्थेनापि हितम् । सीता मया दृष्टेः धेत्यर्थः । अरण्येशाश्रितं त्वामरण्येशः सुग्रीवस्तमाश्रितं त्वां पृथ्वीपतिस्तथाविधो रामः संप्रति मर्कटमाश्रित इति शोचतीति मारुतिनोक्ते प्रभुणा रुदितम् । जीवतीत्युक्ते मारुतिरुपगूढ इत्युक्तिद्वयेऽपि रामस्य रोदनालिङ्गनोपवर्णनं पूर्वोक्ततत्तदभिप्रायद्वयेन’ इति प्रश्नाप्रश्नसाधारणमर्थमुपवर्णयान्चक्रुः । अत्रैव ‘त्वामित्यस्य

विशेषणं . . . दृष्टा आर्तियेषां ते दृष्टार्तयस्तेषु न शब्दहितं किं त्वर्थहितमपि' इत्यपि वदन्ति ॥

अथ सीतामणिमाह—

चिन्ताहृत्पहं मिव तं च करे खेअणीसहं व णिसण्णम् ।

वेणीबन्धणमइलं सोअकिलन्तं व से पणामेइ मणिम् ॥ ३९ ॥

[चिन्ताहृतप्रभमिव तं च करे खेदनिःसहमिव निषण्णम् ।

वेणीबन्धमलिनं शोकक्लाम्यन्तमिवास्य प्रणयति मणिम् ॥]

मासृतिरस्य रामस्य तं च मणिं प्रणयति । उपनीतवानित्यर्थः । किंभूतम् । वेणी-
बन्धने सति मलिनम् । पूर्वं प्रत्यहमेव चिकुरपरिष्कारसमये मार्जनादिनोज्ज्वलमा-
सीत् । संप्रति तदभावाद्विरहिण्या वेणीबन्धः स्थिर इति भावः । मालिन्यमुत्प्रे-
क्षते—पुनः कीदृशमिव । शोकेन सीताविश्लेषदुःखेन क्लाम्यन्तमिव । अन्योऽपि
विरहक्लान्तो वपुरपरिष्कारेण मालिन्यमासादयतीति भावः । मालिन्यहेतुकं तेजोवि-
रहमप्युत्प्रेक्षते—रक्षसपरिवृता सीता संप्रति किं स्यादित्यादिकया चिन्तया हृतप्र-
भमिव । पुनः कीदृशम् । हनुमतः करे निषण्णं स्थिरम् । स्थैर्यमुत्प्रेक्षते—खेदेन
विदूरागमनश्रमेण निःसहमिव । तथा च करे कृत्वा दर्शयामासेति भावः ॥

अथ मणिग्रहणमाह—

सो करअलञ्जलिगओ वाहत्थबअपहओसिहन्तमऊहो ।

णअणेहिं दासरहिणा दिट्ठो पीओ णु पुच्छिओ णु पउत्तिम् ॥४०॥

[स करतलाञ्जलिगतो बाष्पस्तबकप्रहतावसीदन्मयूखः ।

नयनाभ्यां दाशरथिना दृष्टः पीतो नु पृष्ठो नु प्रवृत्तिम् ॥]

स मणिः करतलाद्नूतत्कारात्वाञ्जलिगतो रामेण नयनाभ्यां दृष्टः । कीदृक् ।
आनन्दबाष्पस्तबकेन प्रहतोऽत एवावसीदत्किरणः । विच्छविरित्यर्थः । दर्शनमु-
त्प्रेक्षते—पीतो नु नयनयोर्निमेषराहित्येन मणेश्च सीतासंबन्धादतिप्रियत्वेन पीत-
इव । अञ्जलिगतबाष्पमग्नत्वेनादृश्यत्वात् । तदुक्तमञ्जलिगत इति । अन्यदप्यञ्ज-
लिस्थं जलादि पीयत इति । नन्वन्तर्नयनरूपस्य पानस्य द्रवद्रव्यसाध्यत्वादत्र तद-
संभव इत्यत आह—प्रवृत्तिं पृष्ठो नु . . . चेष्टया नित्यं तत्संनिहितत्वेन सीता कास्ति कीदृशीत्यादि वार्ता पृष्ट इव । तदुक्त-

मवसीदन्मयूख इति । अन्योऽपि केनचित्संगोप्यवृत्तं नयनादिचेष्टया पृष्टः स्वचेः
यैव निवेदयति । प्रकृते किरणावसादरूपमालिन्येन सीताक्लेशमावेदयामासेवेत्यर्थः
नुशब्दो वितर्कः ॥

अथ मणिशोचनमाह—

सोअइ अ णं रहुवई विरलङ्गुलिगलिअकिरणधारावअरम् ।

वअणे विमलुज्जोअं दररोत्तूण सलिलञ्जलिं व णिमेन्तो ॥ ४१

[शोचति चैनं रघुपतिर्विरलाङ्गुलिगलितकिरणधाराप्रकरम् ।

वदने विमलोद्ध्योतं दररुदित्वा सलिलाञ्जलिमिव नियोजयन् ॥]

सीतामपहाय कुत्रागतः कीदृग्वा वृत्तोऽसीत्यादि क्रमेण रघुपतिरेनं मणिं शोच
च । कीदृशम् । विरलाङ्गुलिभ्यो गलितकिरणधारासमूहम् । विरहदौर्बल्यहेतुका
लिसंधिभ्यो धाराकारकिरणनिर्गमादिति भावः । 'महापुरुषलक्षणमङ्गुलिसंधि
इत्यपि कश्चित् । किं कुर्वन् । दरेत्यव्ययम् । ईषद्भुदित्वा विमलमुद्ध्योतं मणिते
प्रक्षालनसलिलाञ्जलिमिव वदने निवेशयन् । अन्योऽपि रुदित्वा मुखं प्रक्षालयति
'बहुव्रीहिणा विमलोद्ध्योतं मणिमेव मुखे नियोजयन् प्रियं वस्तु मुखादावर्ष्य
इत्यपि कश्चित् । तथा च रामस्य वार्ताज्ञानानन्तरमध्यवसायेन रोदनशेषो वृत्त इ
मुखक्षालनमिति भावः ॥

अथ रामावस्थामाह—

तं दइआहिण्णाणं जम्मि वि अङ्गम्मि राहवेण ण णिमिअम् ।

सीआपरिमट्टेण व वूढो तेण वि णिरन्तरं रोमञ्चो ॥ ४२ ॥

[तद्वयिताभिज्ञानं यस्मिन्नप्यङ्गे राघवेण न नियोजितम् ।

—मृष्टेनेव व्यूढस्तेनापि निरन्तरं रोमाञ्चः ॥]

अभिज्ञानं संदेशो मणिरूपः । दयितं प्रीतिपात्रम् । दयिताया इति वा । तत्र
घवेण यस्मिन्नप्यङ्गेन न निवेशितं तेनाप्यङ्गेन सीतया परि सर्वतोभावेन मृष्टे
न तु स्पृष्टमात्रेण । निरन्तरं रोमाञ्चो व्यूढः । तथा च यथा सीतापरिमृष्टेनाङ्गे
रोमाञ्चो ध्रियते तथा मणिस्पृष्टेनाप्यङ्गेन विशेषतः ऊढः । सीतासंबन्धिमणिसं
न्धादिति भावः । तथा च नित्यसंनिहितसीतास्पर्शापेक्षया विरहकालीनसीताप
म्परासंबन्धोऽप्यधिक इति तात्पर्यम् ॥

अथ सीतापहारमूलकत्वेनाधिकबलमपि शृङ्गारमुपमृद्योत्पद्यमानं रामकोपमाह—

बाह्मइलं पि तो से दहमुहचिन्ताविअम्भमाणामरिसम् ।

जाअं दुक्खालोअं जरढाअन्तरविमण्डलं विअ वअणम् ॥ ४३ ॥

[बाष्पमलिनमपि ततोऽस्य दशमुखचिन्ताविजृम्भमाणामर्षम् ।

जातं दुःखालोकं जरठायमानरविमण्डलमिव वदनम् ॥]

ततो मणिमर्षणानन्तरमस्य रामस्य बाष्पेण मलिनमपि वदनं दुःखालोकं दुःखेन दर्शनीयं जातम् । तत्र हेतुमाह—कीटक् ।

तथा विजृम्भमाणोऽमर्षो यत्र तत् । यथायथा चिन्तोदयस्तथा तथाऽमर्षोदय इति भावः । तदभिव्यक्तिस्तु । अत एव मलिनस्यापि दुःखालोकत्वम् । तथा च ताम्रत्वादिना मालिन्यमपहस्तितमेवेति भावः । अत एव जरठायमानं प्रौढं मध्याह्नकालीनं रविमण्डलमिवेत्युपमा तदपि दुर्निरीक्षमेवेति भावः ॥

अथ रामस्य धनुर्दर्शनमाह—

तो से चिरमज्झत्थे कुविअकअन्तभुमआलआपडिरूप ।

दिट्ठी दिट्ठत्थामे कज्जधुरव्व णिअए धणुम्मि णिसण्णा ॥ ४४ ॥

[ततोऽस्य चिरमध्यस्थे

दृष्टिर्दृष्टस्थान्नि कार्यधुरेव निजके धनुषि निषण्णा ॥]

ततः क्रोधानन्तरमस्य दृष्टिर्निजे स्थायते धनुषि निषण्णा । कीदृशे । बालिवधे दृष्टं स्थाम बलं दार्ढ्यं यस्य तस्मिन् । एवम्, चिरं व्याप्य मध्यस्थे उदासीने । कार्यानुद्युक्त इति यावत् । तथा च बहुदिनमारभ्य लब्धविश्राममसि वाली च त्वयैव हतस्तत्तदभिभूतो रावणस्ते कियानितीह निजस्य भवत एव प्रत्याशा ममेति रामेण धनुर्दृष्टमिति भावः । तथा च तदुक्तकार्यधुरेव दृष्टिर्नार्पिता किं तु रावणवधरूपस्य प्रकृतकार्यस्य भार एवार्पित इत्युत्प्रेक्षा । भारसमर्पणे हेतुमाह—कुपितस्य यमस्य भ्रूलतायाः प्रतिरूपे । प्रतिबिम्बस्य प्रकृतिसमानशीलत्वात् । यथा कुपितयमभ्रूविषयो न जीवति तथैव धनुर्विषयोऽपीति भावः । प्रतिरूपे सदृश इति वा । 'णिहुअकअन्त' इति पाठे निभृता निर्व्यापारेत्यर्थः । धनुरपि तदानीं निर्व्यापारमेवेति तात्पर्यम् ॥

तदेवाह—

खणमूलाबद्धाए णिव्वण्णन्तमसिणं समारूढाए ।

संज्जीअं विअ जाअं अणोणमन्तं पि रामदिट्ठीअ धणुम् ॥ ४५ ॥

[क्षणमूलाबद्धया निर्वर्ण्यमानमसृणं समारूढया ।

सजीवमिव जातमनवनतमपि रामदृष्ट्या धनुः ॥]

क्षणं व्याप्य मूलात्संबद्धया निर्वर्ण्यमाने सति धनुर्गुणकार्यविचारे सति मसृणं मन्दं यथा स्यादेवं परामटनिमारूढया रामदृष्ट्या धनुर्जीवा ज्या तत्सहितमिव कृतम् । कीदृक् । अनवनतनमपि । अन्यत्र ज्यासमर्पणे धनुर्नम्रं भवति, प्रकृते धनुरनवनतमेव स्थितम् । दृष्टिः पतञ्जिका भूत् । तथा च मूलादग्रपर्यन्तं दृष्टमिति भावः । 'ज्या जीवा जीवनं जीवो जीवौ कर्णवृहस्पती' इति शाश्वतः । सजीवमिव सत्प्राणमिव । निधीयमानप्राणमिवेति यावत् । तथा च रामदृष्ट्या सप्राणीकृतं धनुरिति रामदृष्टिरेव धनुषः प्राणा इव लप्तास्तेन चेतनतुल्यरिपुहननादिव्यापारयोगित्वमस्य व्यज्यत इति वयम् ॥

अथ सुग्रीवहर्षमाह—

सुग्गीअस्स वि हिअअं राहवसुकअपडिमोअणासत्तण्हम् ।

अगणिअदहमुहदप्पं णिव्वूढभरं व तक्खणं ऊससिअम् ॥ ४६ ॥

[सुग्रीवस्यापि हृदयं राघवसुकृतप्रतिमोचनासत्तृष्णम् ।

अगणितदशमुखदर्पं निर्व्यूढभरमिव तत्क्षणमुच्छ्वसितम् ॥]

अपिना रामस्य हृदयमुच्छ्वसितमेव । सुग्रीवस्यापि हृदयं राघवस्य सुकृतमुपकारो वालिवधरूपस्तत्प्रतिमोचना तत्प्रत्युपकारः सीतोद्धाररूपस्तत्र सत्तृष्णं साकाङ्क्षं सन्निर्व्यूढो निष्पादितो रावणवधरूपो भरः कार्यगौरवं येन तादृशमिवोच्छ्वसितम् । रामप्रत्युपकारो दशमुखवधायत्तः । स चेषत्कर एवेत्यर्थः । अत्र हेतुः—अगणितो रावणदर्पो येन तथा । रावणस्य तद्भातृकक्षानिक्षिप्तत्वादिति भावः । अन्यस्यापि गुरुद्रव्यभारापगमे उत्फुल्लितारूपः श्वासोद्गमरूपो वा उच्छ्वासो भवतीति ध्वनिः ॥

अथ रामस्य लङ्कागमनेच्छामाह—

चिन्तिअलद्धत्थं विअ भुमआविकखेवसूइआमरिसरसम् ।

गमणं राहवहिअए रक्खसजीविअहरं विसं व णिहितम् ॥४७॥

[चिन्तितलब्धार्थमिव भ्रूविक्षेपसूचितामर्षरसम् ।

गमनं राघवहृदये राक्षसजीवितहरं विषमिव निहितम् ॥]

राघवमनसि गमनं निहितं संबद्धम् । लङ्कागमनाभिमुखं राघवचित्तमासीदित्यर्थः । गमनं कीदृक् । भ्रूविक्षेपेण लङ्काभिमुखभ्रूसंचारेण सूचितोऽमर्षरसो यत्र तथा । तथा च रामस्य धीरोदात्तत्वाल्लङ्काभिमुखभ्रूविकारेणैवामर्षो ज्ञात इत्यर्थः । उत्प्रेक्षते— चिन्तितः संलब्धोऽर्थः प्रकृतोपयुक्तो येन तादृशमिव । गमनेन चिन्तितं यदि हनूमानायास्यति तदा मया राघवमनसि संबद्धव्यमिति तस्मिन्नागते तत्र संबद्धमित्युत्प्रेक्षाशरीरम् । पुनः कीदृक् । राक्षसजीवितहरं विषमिव । यथा विषं प्राणापहारकं तथा राक्षसानां प्राणापहारकं तदेव गमनमासीत् । तेनैव ते मृता इति भावः ॥

अथ रामस्य लक्ष्मणाद्यवलोकनमाह—

सोह व्व लक्खणमुहं वणमाल व्व विअडं हरिवइस्स उरम् ।

किन्ति व्व पवणतणअं आण व्व बलाइँ से विलग्गइ दिट्ठी ॥४८॥

[शोभेव लक्ष्मणमुखं वनमालेव विकटं हरिपतेरुरः ।

कीर्तिरिव पवनतनयमाज्ञेव बलान्यस्य विलगति दृष्टिः ॥]

अयं बालो दुर्दमशत्रुसंमुखगमनाय सोत्साहो न वेति प्रथममतिसंनिहितसंबन्धिनः प्रियतमस्य लक्ष्मणस्य मुखमस्य रामस्य दृष्टिः शोभेव लम्बा । यथा शोभा लम्बा तथेत्यर्थः । तथा च लक्ष्मणमुखं तदानीमतिसश्रीकमासीदिति भावः । एवमचिरादेवामुष्योपकारः कृतः स तूरसि वर्तते न वेति निरूपणाय तत्पश्चादुदासीनप्रियतरस्य सुग्रीवस्य विकटं विस्तारशालिहृदयं यथा वनमाला लम्बा तथेयमपीत्यर्थः । रक्तनीलश्वेताकारत्वान्मालासाम्यम् । सुग्रीवस्य माला स्वाभाविकमलंकरणमिति प्रसिद्धिः । अयमिदानीमेव लङ्कातः समागतो राक्षसबलबलज्ञो मद्रमने साध्यवसायो न वेति जिज्ञासया शरीरचेष्टया क्षोभाक्षोभनिरूपणाय तत्पश्चात्प्रियं पवनसुतं यथा समुद्रलङ्घनादि कीर्तिर्लम्बा तथेयमपि । एत एव संप्रति सहायास्तदमीषां चेष्टा कीदृशीति ततोऽपि पश्चात्परिवारतापन्नानि वानरबलानि । यथा तत्क्षण एव सुग्रीव-

द्वारा कृता लङ्कागमनाज्ञा लम्ना तथेयमपि दृष्टिर्लभेति सर्वत्र सहोपमा । तथा च रामेण सर्वेऽप्यालोकिता इत्यर्थः । वस्तुतस्तु पूर्वोक्ततत्तदभिप्रायेणैव । तत्र तत्र यथा शोभादिकं लगति तथा दृष्टिरपि लभेति सर्वत्र साधर्म्योपमा । परमार्थतस्तु पूर्वोक्ततत्तदभिप्रायेणैव तत्र तत्र लम्ना दृष्टिर्यथासंख्यं शोभादित्वेनोत्प्रेक्षिता । तथा हि प्रथमं लक्ष्मणमुखं रामदृष्टिः शोमेव लम्ना । दृष्टिरेव तत्र शोभाभूदित्यर्थः । एवं सुग्रीवहृदयं वनमालेव पवनतनयं कीर्तिरिवाज्ञेव बलानीत्युन्नयामः ॥

रामप्रयाणमाह—

संखोहिअमंहिवेढो तो सो कइसेण्णविलुलिअवणाहोओ ।

खुहिअसमुद्दहिमुहो महणारम्भम्मि मन्दरो विअ चलिओ ॥४९॥

[संक्षोभितः—; स कपिसैन्यविलुलितवनाभोगः ।

क्षुभितसमुद्राभिमुखो मथनारम्भे मन्दर इव चलितः ॥]

ततः स रामश्चलितः । कीदृक्सन् । क्षुभितो यः समुद्रस्तदभिमुखः सन् । तथा च रामे चलति कपिसैन्यचङ्क्रमेण परमार्थतो वृत्तः समुद्रक्षोभो भविष्यद्रामशरा-
तलदाहसेतूपमर्दादिहेतुकत्वेनोत्प्रेक्षितः । क्षुभितपदेन इवार्थस्य गम्यमानत्वात्
इव । समुद्रमथनोपक्रमे मन्दरपर्वत इव । प्रकृतेऽपि समुद्रमथनोपक्रम एवाय-
मेति भावः । रामः कीदृक् । संक्षोभितं चालितं महीवेष्टं येन । एवम्, कपिसैन्य-
गारा विलुलितो वनाभोगश्च येन । एतावता वानराणां संख्याबलोत्पन्नत्वप्रकर्षः
सूचितः । तथा । मन्दरोऽप्युत्पाटनसमये क्षोभितभूवल्यः स्वभावादेव सेनाकार-
स्थितकपिविलुलितवनाभोगो जलप्रवेशसमये क्षुभितसमुद्राभिमुखश्चेति साम्यम् ॥

अथ वानरबलसंचारमाह—

चलिअं च वाणरबलं चलिए तम्मि चलकेसरसडुज्जोअम् ।

गहिअदिसांपरिणाहं मऊहजालं व दिणअरस्स फुरन्तम् ॥ ५० ॥

[चलितं च वानरबलं चलिते तस्मिंश्चलकेसरसटोद्ध्योतम् ।

गृहीतदिकपरिणाहं मयूखजालमिव दिनकरस्य स्फुरत् ॥]

तस्मिन्नरामे चलिते वानरबलं च चलितम् । कीदृक् । चलानां चञ्चलानां केस-
रसटानामुद्ध्योतो यत्र । सूर्यकिरणसंबन्धादिति भावः । एवम्, गृहीता आक्रान्ता
३ सेतु०

दिशां परिणाहा येन तत्तथा । एवम्, स्फुरणमुत्साहावस्था तद्वत् । किमिव । दिन-
करस्य मयूखजालमिव । तदपि सकलदिग्गव्यापि स्फुरत्सञ्चलति । तथा च यथा
दिनकरकिरणानामुदयतामेव शंघ्रयात्सकलदिग्गव्यापकत्वं तथा कपीनां 'प्रस्थितानामेव
तदासीदिति भावः । अत्र यद्यपि केसरशब्दस्यैव स्कन्धवाल्वाचकत्वमिति सटेल्य-
धिकं तथापि करिवृंहितादिपदवत्सार्थकत्वम् । वस्तुतस्तु किञ्चित्ताम्रत्वप्रतिपादनाय
केसरवत्किञ्जल्कवत्सटेलि व्युत्पत्तिमभिप्रेत्योक्तमिति सारम् ॥

अथ कपीनां वृद्धिमाह—

वैरारणिपञ्जलिओ तो सो रोसपवणाहउद्धअमुहलो ।

वङ्कुइ मग्गाणुगओ लङ्कावणराइवणदओ कइलोओ ॥ ५१ ॥

[वैरारणिप्रज्वलितस्ततः स रोषपवनाहतोद्धतमुखरः ।

वर्धते मार्गानुगतो लङ्कावनराजिवनदवः कपिलोकः ॥]

ततः स कपिलोको वर्धते । स्वं स्वमाकारं गृहीतवानित्यर्थः । कीदृक् । मार्गो
रामस्य पश्चात्तमनुगतः । मार्गशब्दः पश्चादर्थे निपातितः । पुनः कीदृक् । लङ्केव
वनराजिस्तस्या वनदवः कपिशत्वाद्वाहकत्वादिति रूपकम् । एवं वैरमेवारणिर्यज्ञकाष्ठं
तथा प्रज्वलितः । दीप्त इत्यर्थः । एवम्, रोष एव पवनस्तेनाहतः सञ्जुद्धतो मुखरः
शब्दायमानः । तथा च वैरेण प्रदीप्ताः क्रोधेन कृतकोलाहलाः कपयो रामपृष्ठलम्भा-
श्वेलुरिति भावः । वहिरपि काष्ठसंबन्धात्प्रज्वलितो वायुसंबन्धादुद्धतं रसन्वर्धते
गगनव्यापी च भवति ॥

अथ रामप्रस्थानावस्थामाह—

वञ्चइ अ चडुलकेसरसडुज्जलालोअवाणरपरिक्खित्तो ।

सव्वदिसाआअङ्घिअपलअपलित्तगिरिसंकुलो व्व समुदो ॥ ५२ ॥

[व्रजति च चटुलकेसरसटोज्ज्वलालोकवानरपरिक्षिप्तः ।

सर्वदिगाकृष्टप्रलयप्रदीप्तगिरिसंकुल इव समुद्रः ॥]

व्रजति च राम इत्यर्थात् । किंभूतः । चटुलाः संचारे सति चञ्चला याः केसरस-
टास्तासामालोकेस्तेजो यत्र तथाभूता ये वानरास्तैः परिक्षिप्तो वेष्टितः । संचारे सति
रवितेजच्छटासंपर्कात्सटानामपि तेजोविशेषप्रतीतिरिति भावः । क इव । समुद्र
इव । सोऽपि कीदृक् । सर्वदिग्भ्य आकृष्टाः प्रचण्डानिलेन वर्तुलीकृताः प्रलये दह्य-

माना ये निरयस्त्रैः संकुलो व्याप्तः । तथा स्वभावतो निश्चल एव समुद्रः प्रलयव-
शान्मर्यादामतिक्रम्य जगदाक्रम्यति तथा धीरोऽपि रामो रावणप्रलयमिव कर्तुमु-
त्पथचरो निखिलमाचक्रामेति भावः । कपीनां पिङ्गलत्वात्कोपवशादुष्णत्वाच्च
दह्यमानगिरिसाम्यम् । यद्वा समुद्रश्चलतीति योजनीयम् । कीदृक् । तथाभूतवान-
रवेष्टितः । तेषु चलत्सु भूमेरवनमनात्समुद्रस्योत्पथगामित्वेन तज्जलनामत्रैवागम-
नात्कपिवेष्टितत्वमिति भावः । एतदेवोत्प्रेक्षते—तथाभूतगिरिसंकुल इव ।
शेषं समानम् ॥

अथ रामस्य दिव्योद्दामाह—

घोलन्ति णिम्मलाओ फुरन्तदिअसअरपाअडिअरूआओ ।

दाविअमग्गम्मि वि से हिअए सोअन्धआरिअम्मि दिसाओ ५३

[घूर्णन्ते निर्मलाः स्फुरदिवसकरप्रकटितरूपाः ।

दर्शितमार्ग इव यस्य हृदये शोकान्धकारिते दिशः ॥]

यस्य रामस्य हृदये सीताविशेषजशोकरूपान्धकारविशिष्टे दिशो घूर्णन्ते इयं
प्राचीयं प्रतीचीति स्थैर्यं न लभन्ते । भ्रमविषया भवन्तीति यावत् । किंभूता
दिशः । निर्मला मेघाद्यच्छन्नाः । अत एव स्फुरता दिवसकरेण प्रकटितं व्यफी-
कृतं रूपं प्राचीप्रतीचीत्वनिर्णायकचिह्नं यासां ताः । हृदये कीदृशे । दर्शित उप-
न्यस्तः कपिभिरर्थात्पन्था यस्यै तथाभूते । तथा च सूर्यप्रकाशमार्गोपदर्शनादिप्र-
भासामग्रीसत्त्वेऽपि दिग्भ्रम इति शोकस्याधिक्यम् । विशेषोक्तिरलंकारः । तदु-
क्तम्—‘विशेषोक्तिरखण्डेषु कारणेषु फलावचः’ इति । अन्योऽपि दर्शितवर्त्म-
न्यपि तिमिरे चलन्प्राप्त्यतीति ध्वनिः ॥

अथ विन्ध्यप्राप्तिमाह—

आलोण्ह अ विन्ध्यं धणुसंठाणस्स साअरस्स भरसहम् ।

संधिअण्हसोत्तसरं अवहोवासघडिअं व जीआबन्धम् ॥ ५४ ॥

[आलोकते च विन्ध्यं धनुःसंस्थानस्य सागरस्य भरसहम् ।

संहितनदीस्रोतःशरमुभयावकाशघटितमिव जीवाबन्धम् ॥]

रामो धनुराकारस्य सागरस्य भरसहं कल्लोलतटपातायनुपमदर्दनीयं विन्ध्यं नाम
पर्वतमालोकते च । कस्मिन् । संहितो नदीस्रोतोरूपः शरो यत्र तथाभूतमुभयाव-

कीशः प्रान्तभागद्वयमटनी तत्र घटितमारोपितं जीवाबन्धमिव । जीवा ज्या ।
तथा च चक्राकारः समुद्रो धनुः । ऋजुः पर्वतस्तत्प्रान्तद्वयलम्नः पतञ्जी । विन्ध्य-
मध्याभिर्गम्य तत्र समुद्रे पतन्नदीप्रवाहः शर इति तात्पर्यम् ॥

अथ वानराणामुत्बणत्वमाह—

मसिणिअसिहरूच्छङ्गो विधुअणिअम्बवणपाअडिअतुङ्गअडो ।
विञ्झेण भरिअकुहरो हेलवाओ वि वाणराणँ ण सहिओ ॥५५॥
[मसृणितशिखरोत्सङ्गो विधुतनितम्बवनप्रकटिततुङ्गतटः ।
विन्ध्येन भृतकुहरो हेलपाताऽपि वानराणां न सोढः ॥]

विन्ध्येन वानराणां हेलयाऽनास्थयापि पातो गमनम्, 'पल्ल पतनगतौ' इति
धात्वनुसारादुत्फालादवपतनं वा न सोढः । तदुपमर्दितोऽभवदित्यर्थः । तदेवाह—
पातः कीदृक् । मसृणितो विललितः शिखरकोडो यस्मात्तादृक् । एवम्, विधुतैरु-
न्मूलितैर्नितम्बवनैः प्रकटितस्तुङ्गस्तटो यस्मात् । तथा च वनवृक्षाणामुन्मूलनेना-
वरकाभावात्तटतुङ्गिमा परं प्रकटोऽभूदिति भावः । पुनः कीदृक् । भृतं पूर्णमर्था-
त्कपिभिरेव कुहरं कंदरादिप्रदेशो येन तत्तथा । तथा च मूलमप्यशिरःप्रदेशावच्छे-
देन कपिभिस्तथोपमर्दः कृतो यथा कियानप्यवकाशो न स्थित इति भावः । 'हेला-
वातो हेलया वातः पवनो जङ्घादिसमुत्थो न सोढः । तद्विशेषणं सर्वम्'
इत्यपि कश्चित् ॥

अथ सह्यगमनमाह—

पत्ता अ सीअराहअधाउसिलाअलणिसण्णराइअजलअम् ।
सज्झं ओज्झरपहसिअदरिमुहणिक्कन्तबउलमइरामोअम् ॥ ५६ ॥
[प्राप्ताश्च शीकराहतधातुशिलातलनिषण्णराजितजलदम् ।
सह्यं निर्क्षरप्रहसितदरीमुखनिष्क्रान्तबकुलमदिरामोदम् ॥]

ते सह्यं भिरिं प्राप्ताश्च । कीदृशम् । शीकरैराहतं यद्वैरिकादिशिलातलं तत्र
निषण्णा अत एव राजिताः शोभिता रागप्राप्तत्वाज्जलदा यत्र तत्राभूतम् । निज-
शीकरेण धातूनां पङ्क्तिभावात्तत्संबन्धेन मेघानां लौहित्यमिति भावः । एतावता
उत्प्लवमुक्तम् । एवम्, निर्क्षर एव प्रहसितं अत्र तादृशी मुखं तस्मा-
न्निष्क्रान्तं बकुलमेव मदिरा तदामोदो यत्र तादृशम्, तथा च कंदरारूपमुखाभि-

ईरस्वरूपहास्योद्गमसमये बकुलपुष्परूपमदिराणामामोदो निर्मासि निस्स्तरमित्यर्थः ।
इति विकटोदरत्वमुक्तम् । अन्यस्यापि हास्यसमये मदिरामोदो निर्यातीति ध्वनिः ॥

अथ गिरिनदीलङ्घनमाह—

बोलन्ति अ पेच्छन्ता पडिमासंकन्तधवलघणसंघाए ।

फुडफडिअसिलासंकुलखलिओवरिपत्थिए विअ णइप्पवहे ॥५७॥

[व्यतिक्रामन्ति च पश्यन्त प्रतिमासंकान्तधवलघनसंघातान् ।

स्फुटस्फटिकशिलासंकुलस्खलितोपरिप्रस्थितानिव नदीप्रवाहान् ॥]

ते नदीनां प्रवाहान्पश्यन्तः सन्तो व्यतिक्रामन्ति । उल्लङ्घन्त इत्यर्थः । किंभू-
तान् । प्रतिमया प्रतिबिम्बेन संक्रान्ता धवलघनानां संघाता यत्र तथाभूतानिति
नदीनामच्छत्वमतिमहत्त्वं चोक्तम् । उत्प्रेक्षते—स्फुटा व्यक्ता या स्फटिकशिला
तत्संकुले । स्फटिकभूमावित्यर्थः । तत्र स्खलितान् । अत एवोपरि प्रस्थितानिव ।
जलानां क्वचित्स्खलनादुपरि प्रस्थानं भवति । तथा च शुभ्रशारदजलदानां प्रति-
बिम्बाञ्जलं स्फटिकोपरि सिष्ठतीति प्रतिभाति । तत एवोक्तं पश्यन्त इति । कपी-
नामपि स्फटिकादिसंदेहादिति भावः ॥

अथ कपीनामुद्धतसंचारमाह—

तडपम्भारभरन्ता दलन्तपाआलगलिअजलपइरिक्का ।

आवाए खिअ जाआ पहअमहावहणिहा महाणइसोत्ता ॥ ५८ ॥

[तटप्राग्भारभ्रियमाणानि द

आपात एव जातानि प्रहतमहापथनिभानि महानदीस्रोतांसि ॥]

महानदीनामपि स्रोतांसिः अपात एव तदानीमेव प्रहतो जनसंचारघृष्टो यो महा-
पथः प्रसारीः । कीदृशानि । तटयोः प्राग्भागे रेकदेशे भू-
खण्डम्, दलत्वाखालेषु गलितैर्जलैः प्रतिरिक्तानि तुच्छानि । तथा च
जलानां दलत्वात् सप्रविष्टत्वात् तटयोश्च पदाहस्या वृद्धित्वा खात एव निविष्टत्वात्सै-
न्मसंचारेण समीकृतत्वात् निक्षेपसंचारत्पथिकः पन्था इव नदीनां प्रवाहोऽभूदिति
तात्पर्यम् । महानदीनां प्रवाहोऽभूदिति तु श्मशानवाचकत्वं न शङ्कनीयम् । प्रहतपदसंनिधा-
नात् । नहि श्मशानं जनसंचारघृष्टं भवतीति भावः ॥

अथ मलयप्राप्तिमाह—

जलहरणिदाअन्तं पाअवगह्णेसु सिसिरणिदाअन्तम् ।

सइ दुद्धिणसामलअं पत्ता भग्गधुअचन्दणरसा मलयम् ॥५९॥

[जलधरनिर्दावान्तं पादपगह्नेषु शिशिरनिद्रायन्तम् ।

सदा दुर्दिनश्यामलतं प्राप्ता भग्गधुतचन्दनरसा मलयम् ॥]

ते मलयं प्राप्ताः । किंभूताः । भग्ना धुतस्य चन्द्रस्य रसा भूमिर्यैस्ते । कपिभिः स्वभावाच्चन्दनान्दोलने कृते तत्तटभूमिर्भेद्यर्थः । मलयं किंभूतम् । जलधरेण निर्दावोऽन्तः स्वरूपं यस्य तम् । नित्यं मेघाधिष्ठानात्तज्जलेन दावनाशादिति भावः । यद्वा जलगृहनिर्दावान्तं जलगृहेण समुद्रेण निर्दावोऽन्तः प्रान्तो यस्य समुद्रसंनिहितदेशस्य नित्यं जलसंबन्धेन नष्टदावकत्वात् । यद्वा पूर्वनिपातानियमेन निद्रायमाण-जलधरं निद्रायमाणा जलधरा यत्र । महोच्चत्वेन जनसंचाराभावात् । अथवा जल-धरनिद्रावन्तं जलधराणां निद्राविशिष्टम् । एवं च मलयं प्राप्ता इति समन्वये जलधरणिद्रावम् । जलविशिष्टा या धरणिस्तां द्रावयतीत्यर्थः । जलसंबन्धाद्धरण्या द्रवीभावादिति भावः । एवं जलगृहनिर्दायं जलगृहेण दायशून्यम् । समुद्रकल्लोलेन खनिस्थरत्नादीनामाकर्षणात् । एवं जलधरनिद्राकं जलगृहनिद्राकं वा तयोर्निद्रा यत्र तम् । अवष्टम्भभूतत्वात् । एवं निद्रातजलधरं निद्रातजलधरगृहं वा बहुव्रीहिः । जलधरनिर्दावं वा तृतीयातत्पुरुषः । एवं पादपगह्नेषु शिशिरेण शैत्येन निद्रा कारयन्तम् । अर्थात्तत्रत्याज्जनान् । यद्वा शिशिरनिद्राकान्तम् । शिशिरेण निद्रया कान्तं शैत्यहेतुकनिद्राकारकत्वेन कमनीयमित्यर्थः । एवं सदा दुर्दिनेन मेघच्छन्नतया श्यामलता यत्र तम् । आतपाभावेन जलसंबन्धेन च लतानां श्यामत्वमित्यर्थः । यद्वा सदा दुर्दिनश्यामलकम् । स्वार्थे कन् । सदा दुर्दिनेन मेघच्छन्नत्वेन श्याम-मित्यर्थः । यद्वा सदा दुर्दिनेन श्यामलं कं जलं यत्र तत्तथा । यद्वा सदादुर्दिनसाम-लकम् । सदा दुर्दिनं यत्रेति बहुव्रीहिणा सदा दुर्दिनं च तत्सामलकमामलकवृक्ष-सहितं चेत्यर्थः । एवं सदादुर्दिनं च तच्छ्यामालयं श्यामानां नारीणामालयं च । श्यामा रात्रिस्तस्या लयो लीनता यत्र तमिति वा । सदा दुर्दिने कुजमयप्रदेशे । दिनरात्रिविभागाभावादिति भावः । श्यामा सोमलता तदालयमिति वा । 'श्यामः स्यान्मेचके वृद्धदारके हरिते घने । श्यामा स्यादङ्गना रम्या तथा सोमलतौषधिः ॥' इति कोषः ॥

अथ चन्दनवृक्षालोकनमाह—

चन्दणपाअवलगगे खुडिउव्वेलिअलआपरिमलच्छाए ।

संदाणिअणिम्मोए पेच्छन्ति महाभुअङ्गवेढणमग्गे ॥ ६० ॥

[चन्दनपादपलग्नखण्डितोद्वेलितलतापरिमलच्छायान् ।

संदानितनिर्मोकान्पश्यन्ति महाभुजंगवेष्टनमार्गान् ॥]

ते चन्दनवृक्षसंबद्धान्महाभुजंगानां वेष्टनस्य मार्गान्वलयाकारस्थितिर्येन यथा-
सीत्ताञ्जितं सर्वसंबन्धान्निग्रीभूय स्थितान्पश्यन्ति । किंभूतान् । संदानितो मिश्रितो
निर्मोको यत्र । लग्नकञ्चुकानित्यर्थः । कपिसंक्षोभेण सर्पाणां पलायितत्वाभिर्मोको-
ऽत्रैव स्थित इति भावः । अहो एतादृशाः सर्पा इह स्थिता इत्याश्चर्येण पश्यन्तीति
तात्पर्यम् । पुनः किंभूतान् । खण्डिता अथोद्वेलिता उद्धाटिता । स्फोटितेति यावत् ।
एवंभूता या लता तस्याः परिमलो विमर्दस्वच्छायान् । तदाकृतीनित्यर्थः । वृक्ष-
संबद्धलतोद्धाटनानन्तरं यथा तच्चिह्नं निम्नं वलयाकृतिं जायते तथेदमपीत्यर्थः ।
तथा चेदृगगम्यस्थानं कपिभिराक्रान्तमिति भावः ॥

अथ गिरिनदीप्रवेशमाह—

सेवन्ति तीरवङ्किअणिअअभरोव्वत्तचन्दणलआलिद्धे ।

रम्मत्तणदिप्पवहे वणगअदानकडुए गिरिणईप्पवहे ॥ ६१ ॥

[सेवन्ते तीरवर्धितनिजकभरापवृत्तचन्दनलतालीढान् ।

रम्यतृणदीप्रपथान्वनगजदानकटून्गिरिनदीप्रवाहान् ॥]

ते गिरिनदीप्रवाहान्सेवन्ते । दर्शनस्पर्शनमज्जनादिभिरित्यर्थः । ‘शसए’ इत्ये-
कारादेशेन ‘गिरिणइप्पवहे’ इति द्वितीयाबहुवचनम् । किंभूतान् । तीरे वर्धिता
अत एव निजकभरेणैवापवृत्ता विपरीत्य स्थिता याश्चन्दनलतास्ताभिराच्छिद्यनिति
चन्दनसंबन्धात्सुरभितया पेयजल्वमुक्तम् । एवं जलसंबन्धाद्रम्याणि तटयोर्यानि
तृणानि तैर्दीप्तो दूरदृश्यः पन्था निःसरणमार्गो येषां तान् । हरिद्वर्णतृणैरेवोभयतटो-
द्भूतैर्दूरत एव ज्ञायते प्रवाहपथ इयमिति भावः । तथा वनगजदानजलेन कटून् ।
एतावता तरसंबन्धेन स्वादस्य हृद्यत्वमुक्तम् ॥

अथ स्कन्धकचतुष्टयेन समुद्रतीरप्राप्तिमाह—

तो तरुणसिप्पिसंपुडदरदाविअजलणिहिच्चमुत्तावअरम् ।

पत्ता पत्तलवडलं गअदाणसुअन्धिरअणवेलं वेल्म ॥ ६२ ॥

[ततस्तरुणश्रुक्तिसंपुटदरदर्शितजलनिहितमुक्ताप्रकराम् ।

प्राप्ता पत्रलवकुलां गजदानसुगन्धिरजोनवैलां वेलाम् ॥]

ततस्ते वेलां समुद्रस्य तीरं प्राप्ताः । कीदृशीम् । तरुणेषु भिदेलिमेषु श्रांके-
संपुटेषु दरदर्शितः किञ्चित्प्रकाशितो जलनिहितो जलस्थितो मुक्ताप्रकरो यत्र
ताम् । भिदुरश्रुक्तिर्निर्गत्वरीणां मुक्तानां तीरजलेषु किञ्चिद्यक्तीभूय स्थितत्वा-
दिश्वर्थः । एवं पत्रला बहुलपत्रयुक्ता बकुलवृक्षा यत्र ताम् । पुनः कीदृशीम् ।
गजानां दानं मदस्तद्वत्सुगन्धि रजः परागो यस्या एतादृशी नवा एला यत्र तादृ-
शीम् । एतेन सैनिकान्प्रति ह्ययत्वमुक्तमिति भावः ॥

अथ स्कन्धकत्रयेण वेलामेव वर्णयति—

विअसिअतमालणीलं पुणो पुणो चलतरङ्गकरपरिमट्टम् ।

फुल्लेलावणसुरहिं उअहिगइन्दस्स दाणलेहं व ठिअम् ॥ ६३ ॥

[विकसिततमालनीलां पुनः पुनश्चलतरङ्गकरपरिमृष्टाम् ।

फुल्लैलावनसुरभिमुदधिगजेन्द्रस्य दानलेखामिव स्थिताम् ॥]

पुनः कीदृशीम् । उदधिरेव गजेन्द्र इति रूपकम् । तस्य दानलेखामिव मद-
धारामिव स्थितामित्युत्प्रेक्षा । मदलेखातौल्यमाह—पुनः कीदृशीम् । विकसितं
यत्तमालपुष्पं तेन नीलाम् । तमालस्य श्यामत्वात् । एवं वारंवारं चञ्चलकल्लोलरूपेण
करेण परिमृष्टाम् । भूयोभूयस्तरङ्गसंबन्धात् । एवं फुल्लं यदेलानं तेन सुरभिम् ।
मदलेखापि तस्मात्त्वच्छायामा चञ्चलतरङ्गवयः करः शुण्डा तथा परामृष्टा फुल्लैलावन-
वत्सुरभिश्च भवतीत्यर्थः ॥

फेणविसमङ्गराअं विहुमदन्तव्वणाणिअमुहच्छाअम् ।

मंलिअवणकैसकुसुमं परिहुत्तसमुदपरिमलं व वहन्तिम् ॥ ६४ ॥

[फेणविसमङ्गराअं विहुमदन्तव्रणानीतमुखच्छायां ।

मृदितवनकेशकुसुमां परिभुक्तसमुद्रपरिमलमिव वहन्तीम् ॥]

एवं परिभुक्त उपभुक्तो यः समुद्रस्तस्य परिमलः संभोगरूपसंबन्धस्य चिह्नं तदिव धारयन्तीम् । तच्चिहमेवाह—कीदृशीम् । फेन एव विषमः परिरम्भणादिना क्वचित्क्वचिद्विद्वलितोऽङ्गरागो यस्यास्ताम् । एवं विद्रुम एव दन्तव्रणः । लोहितत्वात् । तेनानीता प्रापितातीव प्रौढा वा मुखे नदीप्रवेशस्थाने छाया कान्तिर्यस्यास्ताम् । नदीसमुद्रयोः सङ्घटेन विद्रुमाणां प्रकटत्वादिति भावः । एवं च मृदितानि वनान्येव केशास्तेषां कुलुमानि यत्र । तस्माच्च समाप्तोक्या समुद्रस्य नायकत्वं वेलायाश्च नायिकत्वं प्रतीयते । सापि नायकोपमर्देन क्वचित्क्वचिद्विषमितफेनतुल्यचन्दनायङ्गरागा विद्रुमप्रायरक्तदन्तक्षतानीताननकान्तिः कराकर्षणादिना मृदितकेशकुसुमा च भवतीति साम्यम् ॥

सिप्पिउडमउलिअच्छि लआहरब्भन्तरेसु परिवड्ढन्तम् ।

अणुराअपरिट्ठविअं आअण्णन्ति व किंणरुग्गीअरवम् ॥ ६५ ॥

इअ सिरिपवरसेणविरइए दसमुहवहे महाकव्वे

पढमो आसासओ समत्तो ।

[शुक्तिपुटः लतागृहाम्भ्यन्तरेषु परिवर्धमानम् ।

अनुरागपरिस्थापितमाकर्णयन्तीमिव किंनरोद्रीतरवम् ॥]

इति श्रीप्रवरसेनविरचिते दशमुखवधे महाकाव्ये प्रथम आश्वासकः समाप्तः ।

किनराणामुद्रीतरूपं रवमाकर्णयन्तीमिव । पुनः कीदृशीम् । शुक्तिपुट एव मुकुलितमक्षि यस्यास्ताम् । पूर्वोक्तभिदुरशुक्तिपुटानां मुकुलितनयनतुल्यत्वादित्यर्थः । गीतरवं कीदृशम् । लतागृहाणाम्भ्यन्तरेषु परिवर्धमानम् । प्रतिशब्दोपचयादिति भावः । एवमनु रागं प्रति नाटकार्णाटादिरागं परि सर्वतोभावेन स्थापितं मूर्च्छनां प्रापितम् । अनुरागेण गीतप्रीत्या वा परिस्थापितं यथोचितश्रुतिग्रामादिषु प्रापितम् । अन्योऽपि गीतश्रवणकाले मुकुलितचक्षुर्भवतीति ध्वनिः । अथ चानुरागपदचिह्नितत्वादाश्वासकविच्छित्तिरप्युक्ता ॥

रामप्रस्थानर्दशवा रामदासप्रकाशिता ।

रामसेतुप्रवीपस्य पूर्णाभूत्प्रथमा शिखा ॥

द्वितीय आश्वासः ।

अथ षट्त्रिंशता स्कन्धकैरादिकुलकेन समुद्रमाह—

अह पेच्छइ रहुतणओ चडुलं दोससअदुक्खबोलेअव्वम् ।

अमअरससारगरुअं कज्जारम्भस्स जोव्वणं व समुद्धम् ॥ १ ॥

[अथ पश्यति रघुतनयश्चटुलं दोषशतदुःखव्यतिक्रमणीयम् ।

अमृतरससारगुरुकं कार्यारम्भस्य यौवनमिव समुद्रम् ॥]

अथ वेलप्राप्त्युत्तरं रघुतनयो रामः समुद्रं पश्यति । कीदृशम् । चटुलं चञ्चलम् । एवं दोषो मकरकल्लोलादिस्तद्बाहुल्येन दुःखलङ्घनीयम् । शतशब्दस्याधिक्यार्थत्वात् । दोःशतदुःखव्यतिक्रमणीयं वा । दोःशतेन बाहुशतेनापि दुर्लङ्घ्यमित्यर्थः । एवममृतरसेन सारेण रत्नादिना च गुरुकं गौरवयुक्तम् । यद्वाऽमृतरस एव सारो धनं तेन गुरुकमतिशयितम् । उत्प्रेक्षते—किमिव । कार्यारम्भस्यारम्भमाणकार्यस्य । कृदभिहित इति न्यायात् । यौवनं मध्यभागमिव । कार्ये आद्यन्तभागौ सुकरो मध्यभागस्य परं दुष्करत्वमित्यर्थः । तदपि दोषशतेन विघ्नशतेन दुःखनिष्पादनीयम् । एवममृतरसप्रायं यत्सारं फलभागस्तेन गुरुकमादरणीयमिति साम्यम् । आश्चर्यरूपत्वमग्रिमकार्यप्रत्यूहत्वेन पारावारजिज्ञासा च दर्शने तात्पर्यम् ॥

गअणस्स व पडिबिम्बं धरणीअ व णिग्गमं दिसाण व णिलअम् ।

भुअणस्स व मणितडिमं पलअस्स व सावसेसजलविच्छड्डम् ॥२॥

[गगनस्येव प्रतिबिम्बं धरण्या इव निर्गमं दिशामिव निलयम् ।

भुवनस्येव मणितडिमं प्रलयस्येव सावशेषजलविच्छेदम् ॥]

पुनः कीदृशम् । गगनस्य प्रतिबिम्बमिव । एतेन प्रतिबिम्बस्य प्रकृतिसमानाकारत्वादाकाशतौल्यम् । धरण्या निर्गममिव । निर्गम्यतेऽनेनेति निर्गमो द्वारम् । येन धरणी निर्गता । तथा च निर्गमखातत्वेन गाम्भीर्यं भूम्यधिकपरिमाणवत्त्वं च । दिशां निलयो गृहमिव । तथा च दिगपेक्षयाप्यतिव्यापकत्वम् । भुवनस्य मणिघटितभित्तिमिव । तडिममवच्छेदकभित्तिभागः । तथा च स्वभावान्मर्त्यपातालव्यापिनोऽपि कल्लोलद्वारा गगनव्यापकत्वं चतुर्दिगवस्थितस्य क्रीडीकृतत्रिभुवनत्वं च । 'तडिमं कुट्टिममिवेति त्रिभुवनाश्रयप्राङ्गणत्वम्' इति कश्चित् । प्रलयस्य साव-

शेषजलविच्छेदमिव । विच्छेदः समूहः । तावता विश्वलावकत्वं समुद्रस्य प्रतीयते । सर्वत्रोत्प्रेक्षा 'तडिमं कुट्टिमे भित्तौ' इति कोषः ॥

भमिरुब्भडकल्लोलं थोरकराहअदिसामुहोत्थअसलिलम् ।

सासअमएण बहुसो खोहिज्जन्तं दिसागएण व ससिणा ॥ ३ ॥

[भ्रमणशीलोद्भटकल्लोलं स्थूलकराहतदिष्णुखावस्तृतसलिलम् ।

स्वाश्रयमृगेण(पक्षे—शाश्वतमदेन)बहुशः क्षोभ्यमाणं दिग्गजेनेव शशिना]

पुनः कीदृशम् । स्वमाश्रयो यस्य स स्वाश्रयस्तादृशो मृगो यस्य तेन शशिना बहुशः क्षोभ्यमाणम् । चन्द्रोदयेन तरङ्गोत्थानात् । केनेव । दिग्गजेनेव । यथा दिग्गजेन श्वेतत्वादैरावतेन बहुधा क्षोभ्यते । दिग्गजेन कीदृशेन । शाश्वतः सार्व-
दिको मदो यस्य तेन । एवं भ्रमणशीला आवर्तीभूता उद्भटाः कल्लोला यस्य तम् । एवं स्थूलो विस्तीर्णः करः किरणस्तेनाहतानि स्पृष्टानि अत एव दिष्णुखेष्ववस्तु-
तानि सलिलानि यस्य तम् । चन्द्रोदयेन सार्वर्तगगनदिग्ग्यापिजलशालित्वादित्यर्थः । गजपक्षे करः शुण्डा तयाहतानि ताडितानीति व्याख्येयम् । अन्यत्तुल्यम् । शुण्डा-
हतजलानां भ्रमणशीलत्वादिग्गामित्वाच्चेति भावः ॥

कल्लोलानाह—

अप्फुण्णविट्ठुमवणे गुप्पन्तपढित्थिरे सलिलकल्लोले ।

मन्दरगूढप्पहरे अज्ज वि संखाअलोहिए व्व वहन्तम् ॥ ४ ॥

[आक्रान्तविट्ठुमवनान्व्याकुलपरिस्थिरान्सलिलकल्लोलान् ।

मन्दरगूढप्रहारानद्यापि संस्त्यानलोहितानिव वहन्तम् ॥]

एवं सलिलकल्लोलान्वहन्तम् । कीदृशान् । आक्रान्तमाकृष्टमाच्छादितं वा विट्ठु-
मवनं यैस्तान् । एवं व्याकुलनितस्ततोवर्तिनः सतः परिस्थिरान् । कदाचित्स्थिरतया
भासमानानित्यर्थः । उत्प्रेक्षते—कानिच । अद्यापि संस्त्यानं विष्टब्धं लोहितं रुधिर
यत्र तान् । मन्दरस्य गूढानभ्यन्तरवर्तिनः प्रहारानिव । प्रहारस्तस्थानम् । तथा च
लौहित्येन विट्ठुमवनस्य रुधिरणोच्छूनतया प्रसारितया च प्रहारस्थानस्य कल्लोलेन
साम्यम् । व्याकुले पुरुषे परिस्थिरानित्यत्राप्यभ्यन्तरप्रहारे शोणितं वर्तुलीभूय
तिष्ठतीति स्वभावः ॥

अथ नदीजलप्रवेशमाह—

मुहलघणविप्पइण्णं जलणिवहं भरिअसअलणहमहिविवरम् ।

णइमुहपह्वन्थन्तं अप्पाण विणिग्गअं जसं व पिअन्तम् ॥ ५ ॥

[मुखरघनविप्रकीर्णं जलनिवहं भृतसकलनभोमहीविवरम् ।

नदीमुखपर्यस्यन्तमात्मनो विनिर्गतं यश इव पिबन्तम् ॥]

आत्मनो विनिर्गतं बहिर्भूतं जलसमूहं पिबन्तं कोडीकुर्वन्तम् । आत्मनिर्गतं पयः स्वेदप्राथम्येयमपीत्यपेक्षार्थः । यद्वा आत्मनिर्गतमपि पातालजलं पिबन्तमित्य-
पिना सूचितमनुक्तम् । तथा च सकलजलविश्रामभूमिमिति भावः । तदुक्तम्—
'पयसामर्णव इव' इति । जलनिवहं किंभूतम् । मुखराः शब्दायमाना ये घना
मेघास्तैर्विप्रकीर्णमितस्ततो विक्षिप्तम् । अत एव भृते व्याप्ते महीनभोविवरे येन ।
वृष्टिकाले भूम्याकाशव्यापनादित्यर्थः । एवं नदीमुखेन नदीप्रवेशस्थानेन पर्यस्यन्त-
मितस्ततो गच्छन्तम् । समुद्रतरङ्गाभिघातादिति भावः । अथ च समासोक्त्या
समुद्रस्य नायकत्वं नदीनां च नायिकात्वं प्रतीयते । यथा ह्यन्योऽपि नायको
नायिकामुखेन विक्षिप्यमाणमात्मन एव निर्गतं जलं मधु तन्निवहं पिबति । तदपि
मुखरेण रतिकालीनशब्दं कुर्वता नायकेनैव विप्रकीर्णं भवति । एवं पानकाले स्ख-
लनाद्भूम्याकाशव्यापि च । तथा च यथा नायको नायिकामुखे गण्डूषितं मधु
दत्त्वा पुनस्तया दीयमानं पिबति तथा समुद्रोऽपि मेघद्वारा नदीमुखे समर्पितं निजं
पयस्तेनैव प्रत्यर्प्यमाणं पुनर्गृह्णातीत्यर्थः । तथा च जलव्ययलभयोरपि हासवृद्धि-
शून्यत्वमस्येति ध्वनितम् । उत्प्रेक्षते—जलनिवहं किमिव । यश इव । समुद्रस्यै-
वेदं जलमिति कीर्तिरूपमिव । अन्योऽपि यशः पिबत्यास्वादयति । कीदृशम् ।
मुखरा मागधास्तैर्विप्रकीर्णमितस्ततः प्रकाशितम् । एवं व्यासाकाशमहीपानालम् ।
विवरं पातालम् । एवं नतिमुखेन याचकेन पर्यस्यद्दिशि दिशि गच्छत् । अथ
चात्मन एव निर्गतम् । स्वयशः स्वस्मादेव निर्गच्छतीति भावः ॥

अथ सदा शोभासंबन्धमाह—

जोह्वाए ठ्व मिअङ्कं कित्तीअ व सुउरिसं पहाए ठ्व रविम् ।

सेलं महानईअ व सिरीअ चिरणिग्गआइ वि अमुच्चन्तम् ॥६॥

[ज्योत्स्नयेव मृगाङ्कं कीर्त्येव सुपुरुषं प्रभयेव रविम् ।

शैलं महानद्येव श्रिया चिरनिर्गतयाप्यमुच्यमानम् ॥]

अपिर्विरोधाभाससूचनाय । तथा च लक्ष्म्याश्चिरनिर्गतत्वादसंबन्धेन प्रसज्य-
मानो विरोधः श्रीशब्दश्लेषेण शोभया अमुच्यमानत्वेन परिह्रियते । यद्वा चिरं
निर्गतया बहिर्भूतया कान्त्या अमुच्यमानम् । उभयपक्षेऽपि सश्रीकमित्यर्थः ।
उभयसाधारणीमुपमामाह—कया कमिव । ज्योत्स्नया मृगाङ्कमिव । कीर्त्या सुपु-
त्रमिव । प्रभया रविमिव । महानद्या शलमिव । तथा च यथा ज्योत्स्नाकीर्तिप्रभाम-
शानदीभिस्ततस्ततश्चिरं निर्गताभिरपि मृगाङ्कसुपुत्रपरविशला न परित्यज्यन्ते
मूलेऽविच्छेदात्तथा शोभया समुद्रोऽपीति भावः ॥

अथ वडवानलमाह—

कालान्तरजीअहरं गओणिअत्तन्तपवणरअघट्टिज्जन्तम् ।

सल्लं व देहलग्गं विअडं वडवामुखाणलं वहमाणम् ॥ ७ ॥

[कालान्तरजीवहरं गतापनिवर्तमानपवनरयघट्यमानम् ।

शल्यमिव देहलग्नं विकटं वडवामुखानलं वहमाणम् ॥]

पुनः किंभूतम् । विकटं वडवामुखानलं वहमाणम् । मुखानलं कीदृशम् । देहे
कम् । अन्तःस्थितमित्यर्थः । पुनः कीदृशम् । कालान्तरे प्रलये जीवो जलं तस्य
संहारकम् । प्रलये समुद्रजलं वाडवेन धक्ष्यत इति पुराणवार्ता । एवं गतप्रत्याग-
तस्य पवनस्य रयेण घट्यमानं संबध्यमानम् । प्रलयवायुना वडवानलस्योद्दीपनमि-
त्यर्थः । उत्प्रेक्षते—वडवानलं किमिव । शल्यमिव । यथा देहान्तर्लग्नं (शल्यं)
कालान्तरे कतिपयसमयमपेक्ष्य प्राणहरम् । गतप्रत्यागतश्वासरूपपवनवेगेन घट्य-
मानं चाल्यमानं विकटं कर्णिकादिविशिष्टं च शल्यं शरफलादिरूपं प्रियते तथा
वाडवोऽपि दुःखदत्वादित्यर्थः ॥

भूम्युपमर्दकत्वमाह—

धुअवणराइकरअलं मलयमहिन्दत्थणोरसोल्लणसुहिअम् ।

वेलालिङ्गनमुक्कं छिविओसरिणहि वेलवन्तं व महिम् ॥ ८ ॥

धुतवनराजिकरतलां मलयमहेन्द्रस्तनोरआर्द्राकरणसुखिताम्

(पक्षे—सुहिताम्) ।

वेलालिङ्गनमुक्तां स्पृष्टापसृतकैर्वैपयन्तमिव (पक्षे—व्याकुलयन्तमिव) :

महीम् ॥]

स्पृष्टं स्पर्शः । अपसृतं स्पर्शान्तरमपसरणमस्पर्शः । प्रशंसायां कन् । तेन प्रौढैः स्पृष्टापसृतकव्यापारैर्वेला समुद्रतीरं तदवच्छेदेनालिङ्गने सति मुक्तां त्यक्तां महीं कम्पयन्तम् । तथा च तरङ्गगतागताभ्यां स्पृष्टे सति वेलावच्छेदेनालिङ्गनमपसृते सति विमुक्तिर्महत्या इत्यर्थः । तेन भूम्यान्दोलनक्षमतरङ्गमहत्त्वेन सिन्धोरधिकपरिमाणवत्त्वमुक्तम् । एवं समासोक्त्या समुद्रस्य नायकत्वं भूमेर्नायिकात्वं च लभ्यते । नायिकापि नायकेन स्पृष्टापसृतकैरालिङ्गनविशेषव्यापारैर्वेलायां सुरतसमये आलिङ्ग्यालिङ्ग्य रभसेन मुच्यमाना व्याकुलतामाप्नोतीति ध्वनिः । किंभूतां महीम् । धृतं स्वकम्पेन कम्पितं वनराजिरूपं करतलं यया ताम् । एवं मलयमहेन्द्रावेव स्तनौ यत्र तादृशं यदुरः स्वमध्यदेशस्तरङ्गेण तदाद्राकरणेन सुखितां शैल्यमासादयन्तीम् । नायिकापि नायकालिङ्गने हावेन विधुतपाणि स्वेदेनार्द्रितमलयमहेन्द्रप्रायस्तनहृदया सौहिल्यमाप्नोतीति साम्यम् ॥

धैर्यमाह—

ठाणे वि ठिड्पहुत्तं पलण महिमण्डलस्मि वि अमाअन्तम् ।

पणअन्तवामणतणुं कमन्तदेहभरभरिअलोअं व हरिम् ॥ ९ ॥

[स्थानेऽपि स्थितिप्रभूतं प्रलये महीमण्डलेऽप्यमान्तम् ।

प्रणयद्वामनतनुं ————— भरभृतलोकमिव हरिम् ॥]

स्थाने खातेऽपि स्थित्या मर्यादया प्रभूतं मान्तम् । प्रलये महीमण्डलेऽप्यमा-
तमुद्धतजलम् । त्रिजगत्लावकत्वादित्यर्थः । कमिव । प्रणयन्ती बलि याचमाना
मनरूपा तनुर्यस्य तम् । कममाणं पादविक्षेपशालि यदेहं तस्य भरेण प्राचुर्येण
वृता व्याप्ता लोका भुवनानि येन तथाविधं च हरिमिव । तथा च यथा हरिर्बलि-
करणे कार्यवशाद्वामनीं तनुमास्थाय क्रमेण त्रैलोक्यमाचक्राम तथायमपि मर्यादया
बाह्वप्रभूतः काले स्वा त्रैलोक्यलाविनी मूर्तिमादास्यत इति भावः । वामनः पाद-
विक्षेपेण ब्रह्माण्डमस्फोटयदिति पुराणवार्ता ॥

अथ लोकोत्तरत्वमाह—

दीसन्तं अहिरामं सुव्वन्तं पि अविइहसोअव्वगुणम् ।

सुकअस्स व परिणामं उअहुज्जन्तं पि सासअसुहप्फलअम् ॥ १० ॥

[दृश्यमानमभिरामं श्रूयमाणमप्यवितृष्णश्रोतव्यगुणम् ।

सुकृतस्येव परिणाममुपभुज्यमानमपि स्वाश्रयशुभ-

(पक्षे—शाश्वतसुख) फलदम् ॥]

दृग्विषयः सन्पोतमकरकम्बुकल्लादिभिरतिरमणीयः । श्रुतिविषयः सन्नवितृष्णं श्रोतव्या बृहत्त्वसूचकाः पूर्वोक्ता एव गुणा यस्य तादृक् । तथा स्नानपानावगाहनादिभिरुपभुज्यमानः सन्स्वमाश्रयो यस्य तादृक् शुभं श्वेतं फलं मुक्तादि तद्गता यस्तमित्यर्थः । उत्प्रेक्षते—कमिव । सुकृतस्य पुण्यस्य परिणाममन्त्यभागमिव । सोऽपि करितुरगादिसमृद्धिद्वारा दृश्यमानो रमणीयः षष्टिवर्षायवच्छिन्नफलजनकत्वेन श्रूयमाणः सन्सन्ध्याश्रोतव्यतथाविधस्वर्गादिगुणः । एवमुपभोगविषयीक्रियमाणः सञ्ज्ञाश्रितं सार्वदिकं सुखस्वरूपं यत्फलं तत्प्रद इत्यर्थः । सुकृतपरिणामेनैव समुद्रदर्शनं भवतीति भावः ॥

अथ नानागुणानाह—

उक्ख्वअदुमं व सेलं हिमहअकमलाअरं व लच्छिविमुक्तम् ।

पीअमइरं व चसअं बहुलपओसं व मुद्धचन्दविरहिअम् ॥११॥

[उत्खातद्रुममिव शैलं हिमहतकमलाकरमिव लक्ष्मीविमुक्तम् ।

पीतमदिरमिव चषकं बहुलप्रदोषमिव मुग्धचन्द्रविरहितम् ॥]

उत्खात उत्पाटितो द्रुमो यस्य तं शैलमिव । शैले सामान्यद्रुमस्योच्छेदादितः पारिजातस्याकर्षणात् । हिमेन हतानां कमलानामाकरः सर इव लक्ष्म्या विमुक्तं त्यक्तम् । लक्ष्मीपदस्य ऋष्टत्वेन सरसि शोभाया विगमादितस्तु हरिप्रियाया उद्धतत्वात् । पीता मदिरा यस्य तादृशं चषकमिव । मदिराशून्यमित्यर्थः । चषके मदिरायाः पीतत्वादितस्तूद्धारात् । बहुल कृष्णपक्षस्तत्प्रदोषमिव मुग्धचन्द्रेण विरहितं शून्यम् । तत्संध्याकाले मनोहरचन्द्रानुदयादितस्तु बालचन्द्रस्योत्थापनात्तुल्यत्वम् । तथा च पारिजातादीनामुत्पत्तिस्थानमित्यर्थः । केचित्तूद्धृतसारत्वं दोषमुद्भाव्य प्रकारान्तरेण व्याचक्षते । तथा हि—

[उत्खातद्रुमं वशेलं हिमहयकमलाकरं बलच्छिद्विमुक्तम् ।

पीतमदिरं वचाशयं बहुलप्रदोषं वमुग्धचन्द्रविरहितम् ॥]

उत्खाता द्रुमा यस्मात्तम् । वशा आयत्ता इला पृथिवी यस्य तम् । समुद्रावृत्तत्वात् हिमं चन्दनं श्रीखण्डम्, हय उच्चैःश्रवाः, कमला लक्ष्मीस्तेषामाकरम् । बलं सामर्थ्यं छिनत्तीति बलच्छिद्विषं तेन विमुक्तम् । कालकूटस्योद्धारात् । पीता मदिरा यस्य तम् । वचा पृथिवी तत्र शेते यस्तम् । बहुलाः प्रकृष्टा दोषा ग्राहादयो यत्र तम् । इदमुत्कर्षरूपमेवेति भावः । वकारो वरुणः स एव मुग्ध-

चन्द्रस्तेन विरहितं विशिष्टम् । विशब्दयोरहितशब्दयोरभाववाचकत्वेन निषेधद्वयस्य प्रकृतार्थगमकत्वादित्यर्थः । 'हिमश्चन्द्रे तुषारे च चन्दनेऽपि हिमं मतम्' । एवं 'पृथिवी स्यादिला वचा' ॥

अथ रत्नान्याह—

णिष्फणसुहालोऽं विमलजलम्भन्तरद्विअं वहमाणम् ।

दरकद्विअं व रइणा करावलम्बिअकरं रअणसंघाअम् ॥ १२ ॥

[निष्पन्नसुहालोकं विमलजलाभ्यन्तरस्थितं वहमाणम् ।

दरकृष्टमिव रविणा करावलम्बितकरं रत्नसंघातम् ॥]

एवं विमलानां जलानामभ्यन्तरे स्थितं रत्नसमूहं वहमानम् । कीदृशम् । निष्पन्नं निष्पादितं सुखं यैस्तादृशा आलोकस्तेजासि यस्य तम् । जलाभ्यन्तरवर्तिरत्नादि-
चाकचकयं दृष्ट्वा लोकानामानन्दो जायत इति दृष्टमेव । सूर्यतेजःसम्बन्धादलङ्घ्य-
जलाभ्यन्तरवर्तिरत्नादीनां सान्निध्यमधिगम्यते । तदुत्प्रेक्षते—
किंभूतं रत्नसंघातम् । रविणा करेण तेजमावलम्बित करस्तेजो यस्य तथाविधम् ।
अत एव दरकृष्टमीषदाकृष्टमिव । तथा च सूर्यतेजसा रत्नतेजःसम्बन्धे सान्निध्य-
भानादाकृष्टमिव रत्नादि भासत इति भावः । अन्योऽपि लोको जलाभ्यन्तरे मज्ज-
न्नन्येन समुत्पादितसुखदर्शनं करे करेणालम्ब्याकृष्यत इति ध्वनिः । एतेनाच्छ-
जलत्वमुक्तम् ॥

पुनर्वाडवानलमाह—

महणासाअविमुक्कं उच्छित्तामअविसङ्कलानलणिवहम् ।

वासुइमुहणीसन्दं वडवामुहकुहरपुञ्जिअं वहमाणम् ॥ १३ ॥

[मथनायासविमुक्तं उच्छित्तामविसङ्कलानलणिवहम् ।

वासुकिमुखनिःस्यन्दं वडवामुखकुहरपुञ्जितं वहमानम् ॥]

एवं वासुकिमुखस्य निःस्यन्दं विषक्षरणरूपम् । वडवामुखकुहरे पुञ्जितं वर्तुली-
भूतं वडवानलतया व्यवस्थितं धारयन्तम् । कीदृशं मुखनिःस्यन्दम् । मथने
आयासेन विमुक्तं त्यक्तम् । एवमुत्क्षिप्तमुत्थितं यदमृतं तेन विशिष्टं इत्यस्तत्प्राप्ति-
धनलनिवहो यत्र तथाभूतम् । सुधानामुत्थितत्वेन तत्सान्निध्याभावाद्दिष्यामीनां
विशिष्टलत्वम् । सुधासंनिधौ गरलप्रादुर्भावाभावात् । तथा च यमुद्रमथनकालीन-
मन्दरपरिघटनसमुत्थश्रमसमुद्गतनेत्रीभूतवासुकिमुखविषस्तोम इव वडवाग्निरित्युत्प्रे-

क्षितम् । इवार्थस्य व्यङ्ग्यत्वात् । यद्यपि विषस्य स्वभावतः श्यामत्वं तथापि ज्वल-
द्रूपस्य वह्निसाम्यमिति भावः ॥

अथ गुणान्तरमाह—

धीरं व जलसमूहं तिमिणिवहं विअ सपक्खपव्वअलोअम् ।

णइसोत्ते व्व तरङ्गे रअणाइ व गरुअगुणसआइँ वहन्तम् ॥ १४ ॥

[धैर्यमिव जलसमूहं तिमिनिवहमिव सपक्षपर्वतलोकम् ।

नदीस्रोतांसीव तरङ्गान्तरत्नानीव गुरुकगुणशतानि वहन्तम् ॥]

यथा धैर्यतिमिनिवहनदीस्रोतानोरत्नानि वहन्तं तथैव जलसमूहपर्वतलोकतरङ्ग-
परोपकारित्वादिगुरुकगुणशतान्यपि वहन्तमित्यर्थः । तिमिवत्संचारित्वलाभाय सपक्ष-
पदं पर्वते । धैर्यादीनामच्छत्वमहत्त्वप्रौढिर्द्धनिर्मलत्वैर्यथासंख्यं जलसमूहादिभि-
स्तौल्यमिति ॥

अथ गाम्भीर्यादिगुणानाह—

पाआलोअरगहिरे महिपइरिक्खविअडे णहणिरालम्बे ।

तेल्लोक्के व्व महुमहं अप्पाण चिअ गआगआइँ करेन्तम् ॥ १५ ॥

[पातालोदरगभीरे महीप्रतिरिक्तविकटे नभोनिगलम्बे ।

त्रैलोक्य इव मधुमथनमात्मन्येव गतागतानि कुर्वन्तम् ॥]

पातालोदरपर्यन्तं गभीरे महीप्रतिरिक्ते भूमिशून्ये खाते विकटे भयानके नभसि
निरालम्बे । तरङ्गादिना नभस्पर्शेऽपि स्थैर्याभावात् । अत एवावलम्बशून्ये आत्म-
न्येव स्वखाताभ्यन्तर एव गतागतानि प्रवाहरूपेण कुर्वन्तम् । एतेन धैर्यमुक्तम् ।
कुत्र कमिव । त्रैलोक्ये मधुमथनमिव । यथा मधुमथनत्रैलोक्ये गतागतान्यात्मन्येव
करोति तदुदरवर्तिवाजगतस्तथा समुद्रोऽपीत्यर्थः । त्रीनपि लोकान्क्रमेणाह—
कीदृशि त्रैलोक्ये । पातालोदरे गभीरे । महीप्रतिरिक्ते मह्या व्यतिरिक्ते । कंदरादौ
विकटे शून्ये । नभसि निरालम्बे तदवच्छेदेनावलम्बशून्य इत्यर्थः ॥

अथ पुनर्नदीसगममाह—

अहिलीअ परमुहीहि छिविओसरिणहिँ अणुसअविलोलाहि ।

अणुणिज्जमाणमग्गं वेवन्तणिअत्तपत्थिआहिँ णईहि ॥ १६ ॥

[अभिलीय पराङ्मुखीभिः स्पृष्टापसृताभिरनुशयत्रिलोलाभिः ।

अनुगम्य(नाय)मानमार्गं वेपमाननिवृत्तप्रस्थिताभिर्नदीभिः ॥]

सृष्टापसृतकरूपव्यापारैरभिलीय मिलनं कृत्वा पराङ्मुखीभिर्नदीभिरनुगम्यमान-
मार्गम् । कीदृशीभिर्नदीभिः । वेपमानाभिरथ च निवृत्तं समुद्राभिमुखीकृतं प्रस्थितं
प्रतीपगमनं याभिस्ताभिः । तथा चायमर्थः — समुद्रं प्रति प्रस्थाने तरङ्गाभिहता नद्यः
प्रतीपं गत्वापि तरङ्गशान्तौ सकम्पसलिलाः पुनः परावृत्त्य समुद्रमेव निवृत्ततरङ्गं
पश्चालन्नाः प्रविशन्तीति । तत्रोत्प्रेक्षते—समासोक्त्या समुद्रेण समं नदीनां नायक-
नायिकावृत्तान्ते परावृत्त्य यन्मया गम्यते तदनुचितं क्रियत इत्येवंरूपानुशयेन
चञ्चलाभिरिव । इवार्थस्य गम्यमानत्वात् । अन्यत्रापि नायिकाभिः सृष्टापसृतकेन
नायकमालिङ्ग्य केनापि हेतुना पुनः पराङ्मुखीभिरथ किमित्येवं क्रियत इत्यनुशयेन
गन्तव्यं न वेति दोलायमानाभिरनौचित्यप्रतिसन्धानेन कम्पवतीभिरथ च निवर्तित-
विप्रतीपगमनाभिर्नायकोऽनुगम्यत इति ध्वनिः ॥

अथ मदिरादियोगमाह—

जीअगरुईहि अज्ज वि इच्छापज्जत्तसुहरसाहि मदणन्तम् ।

धणारिद्धीअ सिरिअ अ सलिलुपण्णाइ वारुणीअ अ लोअम् ॥१७

[जीवगुर्वीभिरद्यापीच्छापयति सुखरसाभिर्मदयन्तम् ।

धनऋद्ध्या श्रिया च सलिलोत्पन्नया वारुण्या च लोकम् ॥]

प्राणेभ्योऽपि गुर्वीभिराहताभिः । इच्छापयसो यावदिच्छं स्वचन्दनवनितादि-
सुखरसो याभ्यस्ताभिः । सलिलदुत्पन्नया रत्नादिधनसमृद्ध्या लक्ष्म्या मदिरया च
लोकं मदयन्तम् । मत्तं कुर्वन्तमित्यर्थः । लोके रत्नादीनामतिमादकत्वात् । तथा
चायमाकरो रत्नादीनामिति भावः । ‘महणुप्पण्णाइ’ इति पाठे मथनोत्पन्नयेत्यर्थः ॥

अथ गुणान्तरमाह—

चडुलं पि थिईअ थिरं तिअसुक्खित्तरअणं पि सारब्भहिअम् ।

महिअं पि अणोलुगं असाउसलिलं पि अमअरसणीसन्दम् ॥१८॥

[चटुलमपि स्थित्या स्थिरं त्रिदशोक्षितरत्नमपि साराभ्यधिकम् ।

मथितमप्यनवरुणमस्वादुसलिलमप्यमृतरसनिःस्यन्दम् ॥]

तरङ्गादिना चञ्चलमपि स्थित्या मर्यादया स्थिरं वेलानतिक्रामकम् । त्रिदशै-
रुत्क्षिप्तं मथनादुद्धृतं रत्नं यस्मात्तादृशमपि सारेण धनेनाभ्यधिकं पूर्णम् । नाना-
रत्नानां सत्त्वादेव मन्दरेण मथितमप्यक्षीणम् । लवणाकरत्वादस्वादुसलिलमपि

निःस्यन्दमानासृतरसम् । कृदभिहितत्वात् । अत्र चटुलत्वस्थिरत्वयोरेवमुत्क्षिप्त-
रत्नत्वादिभिः साराभ्यधिकत्वादीनां प्रतीयमानो विरोधस्तत्तदर्थेनापाक्रियते । अत
एवापिर्विरोधाभाससूचनाय ॥

निधिशैलमाह—

पञ्जत्तरअणगम्भे णहअरुपल्हत्थचन्दअरपारोहे ।

उअरल्भन्तरसेले सुरवडिम्बणिहिण्णिहि व्व वहन्तम् ॥ १९ ॥

[पर्याप्तरत्नगर्भान्नमस्तरुपर्यस्तचन्द्रकरप्ररोहान् ।

उदराभ्यन्तरशैलान्सुरपतिडिम्बनिहितान्निधीनिव वहन्तम् ॥]

उदराभ्यन्तरशैलान्वहन्तम् । कानिव । सुरपतेरिन्द्राङ्घ्रिम्बो भयं तेन निहिता-
नर्पितान्निधीनिव । तथा च तद्विराजिता जलाभ्यन्तरे वर्तमाना मैनाकादयस्त्रामनिखात-
निधित्वेनोत्प्रेक्षिता इत्याशयः । अन्योऽपीश्वरत्रामाद्भनानि गर्भं गोपयतीति ध्वनिः ।
निधिलक्षणमाह—किंभूतान् । पर्याप्तानि पूर्णानि रत्नानि गर्भे येषां तान् । रत्न-
शिखरत्वात् । एवं नभ एव तरुस्तस्मात्पर्यस्ता इतस्ततोवार्तनश्चन्द्रकरा एव प्ररोहा
यत्र तान् । एवं गतेस्था निधयोऽपि पर्याप्तरत्नगर्भा उपरिरोपितचिह्नवृक्षप्ररोहपरि-
वृता भवन्ति । प्रकृते समुद्रो भूमिस्तदन्तर्गता । पर्वता निधयस्तदुपरि चिह्नवृक्षो
गगनं तत्प्ररोहाश्चन्द्रकरा इति भावः । यद्वा असुरादिभिः [सह] सुरपतित्रामनिहिता-
न्निधीन्यथा वहति तथा शैलानपीति सहोपमा । विशेषणद्वयं तुल्यम् । वस्तुतस्तदुदरा-
भ्यन्तरशैलान्निधीनसुरपतिडिम्बनिहितानिव वहन्तमित्यन्वयः । तथा च वस्तुतः
पर्वता रत्नगर्भत्वान्निधय एव । इन्द्रासनिहितत्वं परमुत्प्रेक्षितम् । अन्यत्समानम् ।
प्ररोहः शिफा । 'तत्र पद्ममहापर्वा तथा मकरकच्छर्पा । मुकुन्दकुन्दौ नीलश्च
शङ्खश्चैवाष्टमो निधिः' ॥

चन्द्रोदये स्वभावमाह—

परिअम्भिमं उवगए बोलीणम्मिअ णिअत्तचडुलसहावम् ।

णवजोव्वणे व्व कामं दइअसमागमसुहम्मि चन्दुज्जोए ॥ २० ॥

[परिजृम्भितमुपगते व्यतिक्रान्ते निवृत्तचटुलस्वभावम् ।

नवयौवन इव कामं दयितसमागमसुखे चन्द्रोद्ध्योते ॥]

चन्द्रोद्ध्योत उपगते सति परिजृम्भितं वर्धितम् । व्यतिक्रान्तेऽपगते च सति

निवृत्तचाञ्चल्यम् । तरङ्गवृद्धवृद्धिम्यामित्यर्थः । चन्द्रोद्भ्योते कीदृशि । परितः प्रीतिविषयो यः समागमस्तेन सुखं यस्मात्तादृशि । कस्मिन्कमिव । नवयौवने काममिव । यथा कामो नवयौवने उपगते परिजृम्भते व्यतिक्रान्ते तु निवृत्तचाञ्चल्य-स्वभावस्तथायमपीत्यर्थः । नवयौवनेऽपि कीदृशि । बलभस्य दयितस्य समागमेन सुखं यत्र तादृशि ॥

अथ शङ्खादिसत्तामाह—

दरफुडिअसिप्पिसंपुडपलोदृसङ्गमुहभरिअमुत्ताणिअरम् ।

मारुअदूरुच्छालिअजलभरिअद्ववहपडिणिअत्तजलहरम् ॥ २१ ॥

[दरस्फुटितशुक्तिसंपुटप्रलुठितशङ्खमुखभृतमुक्तानिकरम् ।

मारुतदूरोच्छालितजलभृतार्ध- - - - - त्तजलधरम् ॥]

परिणतमुक्ताभरादीपस्फुटिते शुक्तिसंपुटे मुक्तावुभुक्षया प्रलुठितं यच्छङ्खमुखं तेन भृतो धृतो मुक्तानिकरो यत्र तम् । शुक्तिपुटाच्छङ्खेनाकृष्टा मुक्तास्तदभ्यन्तरे प्रविशन्तीत्यर्थः । एवं मारुतेन दूरं व्याप्योत्थापितैर्जलैर्भृता पूर्णा अत एव कृत-कार्यत्वादर्थपथान्नभस्त एव परावृत्ता जलधरा यस्मात्तमिति जलबाहुल्येन खातगग-नयोरपि समानाकारत्वमुक्तम् ॥

मरकतादीनाह—

मरगअमणिप्पहाहअहरिआअन्तजरठप्पवालकिसलअम् ।

सुरगअगन्धुद्धाअकरिमअरासण्णदिण्णमेहमुहवडम् ॥ २२ ॥

[मरकतमणिप्रभाहतहरितायमानजरठप्रवालकिसलयम् ।

सुरगजगन्धोद्धावितकरिमकरासन्नदत्तमेवमुखपटम् ॥]

मरकतमणीना प्रभाभिराहताः संबद्धाः अत एव हरितायमाना जरठाश्चिरंतनाः प्रवालस्य विद्रुमस्य पल्लवा यत्र तम् । मरकतकान्तिसंबन्धात्प्रवालकिसलयानामपि हरिद्वर्णत्वमित्यर्थः । एवं जलमज्जनार्थमागच्छता सुरगजानामैरावतादीना गन्धा-दर्थतो मदस्योद्धावितेभ्यो गगनमार्गे एवागच्छत एतानाकलयोर्ध्वं नभसि गच्छद्भ्यः करिमकरेभ्यो जलहस्तिभ्य आसन्ने निकट एव दत्ता मेघा एव मुखपटा येन तम् । तथा च सुरगजयुक्तस्योद्धावितकरिमकराणामासन्नत्वेन जलपानार्थमागच्छन्तो नभसि वर्तमाना मेघा मुखपटत्वेनोत्प्रेक्षिताः । मुखपटो मुखवरणपटः । अन्य-

त्रापि गजयोः संनिपाते दर्पोद्धताय मुखपटो दीयत इति समाचारः । तथा च करिमकराणां युयुत्सया निसलम्बे व्योम्नि धावनेन तेजःशालित्वं सुरगजान्विहाय मुखपटदानेन तदपेक्षया दर्पोद्धतत्वं च सूचितम् । केचित्तु 'पूर्वनिपातानियमेना-सन्नमेघदत्तमुखपटं निकटवर्तिभिर्मैघैर्दत्ता मुखपटा येन' इति योजयन्ति ॥

अथ सर्पादिसंबन्धमाह—

मणिवालअं तीरलआघरप्पहोहासिअरम्मणिवालअम् ।

घणवारिअं वेलालिङ्गणेण चटुलं महिलङ्गणवारिअम् ॥ २३ ॥

[मणिपालयं तीरलतागृहप्रभावभासितरम्यनृपालयम् ।

घनवारिदं वेलालिङ्गनेन चटुलं महिलङ्गणवारितम् ॥]

मणीन्पान्तीति मणिपा- सर्पा यक्षा वा तेषामालयं गृहम् । यद्वा मणिपालकं मणीनां पालकमित्यर्थः । मणिवालकं वा । मणीन्मंशृणोत्याश्रयत्वेन धारयतीत्यर्थः । 'वल चल् संवरणे' इति धातुः । ण्वुलप्रत्ययः । एव तीरे लतागृहाणां प्रभाभिरवभासिता उपद्रावि(भासि)ता नृपालया- सौधादयो येन तम् । सौधापेक्षया लतागृहाणामुन्मन्वादित्यर्थः । एवं घना बहवो वारिदा यत्र तम् । घनेभ्यो वारिदं जलप्रदं वा । मेघानां समुद्रजलप्राहकत्वात् । यद्वा घनवारितं घनैर्वारितं वेष्टितम् । अथवा घनवारिकं घनं वारि यत्र तम् । प्राशस्ये कन । एवं वेलालिङ्गनेन वेलातिक्रमेण हेतुना यन्महीलङ्गनं तत्र वारितं निषिद्धम् । मर्यादाशीलत्वात् । महीलङ्गनेच्छुरिति कुतो ज्ञायते तत्राह—चटुलं चञ्चलम् । कञ्जोलशालित्वात् । वस्तुतस्तु वेलालिङ्गनेन चटुलं चञ्चलम् । अत एव महीलङ्गने वारितम् । वेलयैव निषिद्धप्रसरत्वात् । तथा च सखीरूपाया वेलाया आलिङ्गनेन तरलवान्मुख्यतायिकारूपाया मद्या लङ्गनेऽतिक्रम्योपमर्दे वारितमिति समामोक्त्या लभ्यते । अन्यत्रापि सखीसंभोगशीलं नायकं नायिका परिहरतीति ध्वनिः ॥

अथ चन्द्रोदये जलवृद्धिमाह—

ससिमऊहपडिपेळणपक्खुळभन्तअं

संचरन्तधरणीहरपक्खुळभन्तअम् ।

धीरअं सइमुहलघणपअविज्जन्तअं

अट्ठिअं च वलवाणलपअविज्जन्तअम् ॥ २४ ॥

[शशिमयूखपरिप्रेरणप्रक्षुभ्यत्कं
संचरद्वरणीधरप्रक्षोभ्यमाणम् ।
धैर्यकं सदामुखरघनपीयमान-
मस्थितं च वडवानलप्रताप्यमानम् ॥]

चन्द्रकिरणपरिप्रेरणेन प्रक्षुभ्यद्वर्धमानं कं जलं यस्य तम् । एवं संचरद्विधर-
णीधरैः प्रक्षोभ्यमाणमितस्ततश्चाल्यमानम् । पर्वते चलति जलक्षोभादिति पर्वतानां
महत्त्वमुक्तम् । ‘संचरद्वरणीधरप्रक्षोद्धान्तम्’ इति वा । तत्र संचरता धरणीधर-
प्रक्षेणोद्धान्तम् । तथा चैकपक्षचलनेन समुद्रः क्षुभ्यतीति शैलानामतिमहत्त्वमु-
क्तम् । एवं धैर्यकं धैर्यस्वरूपम् । वेलानतिक्रमशीलत्वात् । तथा च धैर्यरूपधर्माभेदे-
नातिधीरत्वमुक्तम् । प्राशस्त्ये क्व । ‘धीरकम्’ इति वा । एवं सदा मुखरैः सश-
ब्दैर्धनैः पीयमानम् । विहगादयोऽपि भक्ष्यादिलाभे शब्दायन्त इति ध्वनिः ।
अस्थितं च कटोलशालितया चञ्चलमित्यर्थः । एवं वडवानलेन प्रताप्यमानं न तु
शोष्यमाणमिति जलबाहुल्यमुक्तम् । अत्र प्रथमेन द्वितीयेन च पादेन शशिरूप-
सुतस्नेहः शरणागतपर्वतादिवात्मत्यं च, तृतीयेन धैर्यं जलदादिभिश्चक्रोपकारित्वं
च, तुर्येण भीषणत्वमङ्गीकृतवडवानलधारणजन्यदुःखं चोक्तम् । ‘को
ब्रह्मपवनाकेंपु समरे सर्वनाम्नि च । पानीये च मयूरे च मुखशीर्षमुखेषु कम्’ ॥

अथ सर्पसंचारमाह—

णिअअविसाणलपअविअमुत्ताणिअरपरिघोलमाणविमहरम् ।

मीणगडमग्गपाअडसेआलोमइलमणिसिलासंघाअम ॥ २५ ॥

[निजकविपानलप्रतापितमुक्तानिकरपरिघूर्णमानविषधरम् ।

मीनगतिमार्गप्रकटशेवात्मा - - - तम् ॥]

निजकविपानलप्रतापितमुक्तानिकरपरिघूर्णमानविषधरम् । तत्र तम् । तथा च निजनि श्वायविपानलसंबन्धस्फुटितवपुर्नपतितमुक्ताभिता-
पहेतुकपरिभ्रमणेन सर्वत्र मुक्तासत्त्वेन तथैव पुनस्तथाविधमुक्तासंबन्धनिबन्धनो-
ऽभिताप इत्यस्यैव भुजंगानां समुद्रस्य मुक्तानवच्छिन्नदेशराहित्यमुक्तम् । वस्तु-
तस्तु निजकविपानलप्रतापिता अत एव शीतलतया मुक्तानिकरे परिघूर्णमाना विष-
धरा यत्र तमित्यर्थः । तेन तथाविधप्रौढविषमहासर्पसत्त्वं तदभितापनिवर्तनक्षम-

मुक्तासत्त्वं च सूचितम् । एवं पूर्वनिपातानियमेन प्रकटो व्यक्तो यो मीनानां गति-
मार्गस्तत्र शेवालैरर्थादितस्ततः पतितैरवमलिन इयामीकृतः । छन्न इति यावत् ।
मणिरूपशिलानां संघातो यत्र तम् । अत्र समुद्रशेवालानां प्रान्तद्वये पातान्मत्स्या-
दीनां संचारपथस्य प्रकटत्वेनाकारस्य महत्त्वमुक्तम् ॥

लक्ष्मीसंबन्धमाह—

सरिसंकुलं महुमहवलहाइ लच्छीअ सारसरिसं कुलम् ।

महिलाइअं णइमुहपत्थिओणिअत्तिअवेलामहिलाइअम् ॥ २६ ॥

[सरित्संकुलं मधुमथनवल्लभाया लक्ष्म्याः सारसदृशं कुलम् ।

महिलालितं नदीमुखप्रस्थितापनिवृत्तवेलामहिलायितम् ॥]

सरिद्धिः संकुलं व्याप्तम् । नदीनां तत्रैव प्रवेशादित्यर्थः । एवं हरिप्रियाया
लक्ष्म्याः सारं श्रेष्ठं सदृशं हरिप्रियायोग्यम् । अथवा सारो धनं तेन सदृशं योग्यम् ।
लक्ष्म्या धनवत्त्वेन तत्पितुरपि भावः । एवंभूतं कुलं वंशम् ।
पितृरूपत्वादित्यर्थः । एवं मद्यां लालितं घृष्टम् । तदधिष्ठितत्वात् । ‘महीलागितं’
इति वा । मद्यां लागितं योगितमर्थादीश्वरेण । एवं नदीमुखेन प्रस्थिता समुद्राभि-
मुखी अथापनिवृत्ता तत्तरङ्गाभिधातेन पश्चादभिमुखी वेला जलं महिलायिता महि-
लावदाचरन्ती यत्र तम् । तथा च स्पृष्टापमृतकव्यापारेण नायकमालिङ्ग्यापमरन्ती
नायिकेव वेलापि समुद्रमभिलीयापमरन्तीति कलोलप्रकर्षः । यद्वा तथाभूतवेला-
महिलाजितं तथाभूता वेलैव महिला तया जितं पुनरतिक्रान्तम् । तत्रैव तज्जलप्रवे-
शादित्यर्थः । ‘वेला तत्तीरनीरयोः’ इति कोषः ॥

पुनर्नदीसघट्टमाह—

णइसहस्सपडिउम्बणणाअरसन्तअं

पलअमेहसमदूसहणाअरसन्तअम् ।

पेलवेण पवणेण मधुरसंचारिअं

मउअमअखलन्तं व मधुरसं चारिअम् ॥ २७ ॥

[नदीसहस्रपरिचुम्बनज्ञातरसान्तरं

प्रलयमेघसमदुःसहनादरसन्तम् ।

पेलवेन पवनेन मधुरसंचारितं

मृदुमदस्खलन्तमिव मधुरसं चारितम् ॥]

नदीसहस्रपरिचुम्बनेन ज्ञातं रसान्तरं जलान्तरं यत्र तम् । नदीसंगमेन ज्ञायते नद्या जलमिदमित्यर्थः । यद्वा नदीसहस्रस्य परिचुम्बने संगमे ज्ञातो रसो जलं यस्य तम् । इदं समुद्रस्य जलमिति बुद्धिविषय इत्यर्थः । एवं ततं विस्तीर्णम् । एवं प्रलयमेघसदृशेन नादेन रसन्तं शब्दायमानम् । 'सुवर्णेन धनी' इतिवत् । प्रलयमेघध्वनितुल्यजलध्वनमित्यर्थः । यद्वा प्रलयमेघसमनादेन रसत्कं जलं यस्य तं प्रलयमेघसमनादरसत्कम् । एवं कोमलेन पवनेन मधुरं यथा स्यात्तथा संचारितम् । कमिव । मधुरसं मदिरारस चारितं भोजितं पुरुषमिव । पुरुषं किंभूतम् । मृदुना मदेन स्खलन्तं पतन्तम् । 'चर गतौ भक्षणे च' इति धातुः । तथा च यथा निपीतमद्यो मदमार्दवे मन्दं स्खलति तथा समुद्रोऽपि मन्दानिले मन्दं चलतीत्युपमा । एवं मत्तोऽपि नदीसहस्रप्रायसतरङ्गकामिनीसहस्रपरिचुम्बनेन ज्ञातं शृङ्गारदिरसान्तरं येन तादृशः प्रलयमेघतुल्यशब्दश्च भवत्युच्चैः शब्दायमानत्वादिति भावः । वस्तुतस्तु मन्दसंचारे परमुत्प्रेक्षेयम् । तथा हि कमिव । मधुरसं भोजितमिव । अत एव मृदुमदेन स्खलन्तमिव । काकाक्षिगोलकन्यायादिवशब्दस्योभयत्रान्वयः । तथा च पवनेन मधुरं चलतीति नार्थः । किं तु मदिरारसं पीतवानतो मृदुमदेन मन्दं स्खलतीति । सर्वमन्यत्समानम् । 'मधु क्षौद्रे जले क्षीरे मये पुष्परसेऽपि च' इति विश्वः ॥

शेषनागमाह—

कसणमणिच्छाआरसरज्जन्तोवरिपरिपवन्तप्फेणम् ।

हरिणाहिपङ्कअक्खलिअसेसणीसासजणिअविअडावत्तम् ॥ २८ ॥

[कृष्णमणिच्छायारसरज्यमानोपरिप्लवमानफेनम् ।

हरिनाभिपङ्कजस्खलितशेषनिःश्वासजनितविकटावर्तम् ॥]

कृष्णमणीनामिन्द्रनीलादीना छाया कान्तिः सैव रसो नीलिकादिद्रवस्तेन रज्यमाना वर्णान्तर प्राप्ता उपरिप्लवमानाः संचरन्तः फेना यत्र । तथा च गभीरजलमूलस्थमणिच्छायानामतिदूरोपरिस्थफेनसबन्धेन जलस्य च स्खच्छत्वमिति भावः । एवं हरिनाभिपङ्कजे स्खलितेन शेषनिःश्वासेन जनितो विकटावर्तो यत्र तम् । तथा चाधोमुखस्य शेषस्य क्रोडशयोत्तानहरिनाभिकमले तलवर्तिनि स्खलितो निःश्वास ऊर्ध्वं धावल्लुपरि जलावर्तं जनयतीत्यर्थः । तेनाशेषनिःश्वासावरोधकत्वेन कमलस्य मूले स्खलितस्योपरि विकटावर्तजनकत्वेन निःश्वासस्य तादृशावर्ताधिकरणत्वेन समुद्रस्य च महत्त्वमुक्तम् ॥

सअरङ्गअं विद्रुमपल्लवप्पहाघोलिरसासअरङ्गअम् ।

रविराइअं धरणिअलं व मन्दराअङ्गुणदूरविराइअम् ॥ २९ ॥

[सतरङ्गकं विद्रुमपल्लवप्रभावूर्णमानशाश्वतरङ्गकम् ।

रविराजितं धरणीतलमिव मन्दराकर्षणदूरविगविकम् ॥]

सह तरङ्गेण वर्तते यस्तम् । यद्वा सगराङ्गकं सगर विषसहितमङ्गकं यस्य तम् । सगराङ्गजं वा सगरस्याङ्गजं पुत्रमिव । तत्त्वानितत्वादित्यर्थः । एवं विद्रुमस्य पत्राणां प्रभाभिर्घूर्णमानं शाश्वतं सार्वदिकं रङ्गकं लौहित्यं यत्र तम् । विद्रुमलौहित्यस्य जले संक्रमात् । यद्वा घूर्णमानप्रभाः सञ्चरत्कान्तयः शाश्वता रङ्गा धातु-विशेषा यत्र तम् । पूर्वनिपातानियमात् । एवं रवः शब्दस्तद्विशिष्टा रविणो हंसादयस्तै रजितं शोभितम् । एवं मन्दरपर्वतस्य मथनसमये आकर्षणेन परितश्चालनेन दूरं व्याप्य विरावि शब्दयुक्तं क जलं यस्य तम् । मन्दरभ्रमणेन ध्वनिगाम्भीर्यादस्य महत्त्वमुक्तम् । अथवा दूरविराजिकं मन्दरचालनेन दूरं व्याप्य विराजि समुच्छ-लकं जलं यस्येत्यर्थः । किमिव । धरणीतलमिव । कीदृशं भूतलम् । सकराङ्गकं सह करेण राजप्रायेण वर्ततेऽङ्गं शरीरं यस्य तत् । तथा भूमौ करसत्त्वान् । विशिष्टो द्रुमो विद्रुमस्तत्पल्लवप्रभाभिर्घूर्णमानः संबध्यमानः स्वनिष्ठो रङ्गो यत्र तत् । तल्लौहित्यसंक्रमात् । प्रशंसाया कन् । एवं रविणा सूर्येण राजितं दीपितम् । मन्दराकर्षणेन दूरं व्याप्य विदारितम् । तदुत्पाटनेन भूमेर्विदीर्णत्वादित्यर्थः ॥

मुक्तालअं तिअसविइण्णजीविअसुहामअजम्मुक्तालअम् ।

वित्थिण्णअं पलउव्वेलसलिलहेलामलिउव्वित्थिण्णअम् ॥ ३० ॥

[मुक्तालयं त्रिदशवितीर्णजीवितसुग्वामृतजन्मोक्तालकम् ।

विस्तीर्णकं प्रलयोद्वेलसलिलहेलामृदितोर्वीस्त्यानकम् ॥]

मुक्तानां मोक्तिकानां जीवन्मुक्तानां बालयम् । त्रिदशेभ्यो वितीर्ण जीवितमुखं येन तादृशस्यामृतस्य जन्मनोक्तालकमुद्घटम् । तथा च त्रिदशश्लाघ्यामृतस्याकरोऽयमित्यर्थः । एव विस्तारशीलम् । प्रशंसाया कन् । विस्तीर्णजलं वा । एवं प्रलये उद्वेलमुच्छलितं यत्सलिलं तस्य हेलया संचारेण मृदितया उर्व्या स्त्यानं काटिष्या-त्कर्दभीभूतम् । तथा च प्रलयहेतुत्वमस्येति सूचितम् ॥

चिरप्ररूढसेआलसिलाहरिअन्तअं

पवणभिण्णरवदारुणीहरिअन्तअम् ।

महुमहस्स णिहासमए वीसामअं

पलअडङ्कुविज्झाअतलुव्वीसामअम् ॥ ३१ ॥

[चिरप्ररूढशेवालशिलाहरितायितं

पवनभिन्नरवदारुणनिर्हृदत्कम् ।

मधुमथनस्य निद्रासमये विश्रामदं

प्रलयदग्धविध्माततलोर्वीश्यामकम् ॥]

चिरप्ररूढानि शेवालानि यत्र तादृशीभिः शिलाभिर्हरिद्वर्णम् । शेवालकान्ति-
संक्रमात् । तथा च तादृशमपि स्थलं वर्तते यत्र मकराद्यगम्यत्वेन शेवालादीनाम-
भङ्गुरत्वमिति भावः । यद्वा तथाविधशिलाभिर्हरितं हरिद्वर्णम् । ततं विस्तीर्णम् ।
तान्तं ग्लानं वडवानलसंबन्धात्कं जलं यस्य तं शिलाहरितान्तकम् । एवं पवनेन
भिन्नं क्षुभितमत एव शोभजेन रवेण दारुणं कठिनं निर्हृदच्छब्दान्तरोत्पादि कं
जलं यस्य तम् । एवं मधुमथनस्य निद्रासमये विश्रामदम् । प्रलये दग्धं पश्चाद्वि-
ध्मातं निर्वाणं यदुर्वीतलम् । पूर्वनिपातानियमात्तलशब्दस्योर्वीसंगतत्वम् । तद्व-
च्छ्यामम् । तथा च पृथ्वीयमानपरिमाणत्वमस्येति भावः ॥

असुरोवडणविहट्टिअजलविवरुट्टिअरसाअलुम्हाणिवहम् ।

महणवसभिण्णभामिअदीवन्तरलग्गमन्दरअडक्खण्डम् ॥ ३२ ॥

[असुरावपतनविघटितजलविवरोत्थितरग्मातलोष्मनिवहम् ।

मथनवशभिन्नभ्रामितद्वीपान्तरलग्नमन्दरतटखण्डम् ॥]

असुराणां हिरण्याक्षप्रभृतीनामवपतनेन झम्पेन विघटितं द्विधाभूतं यज्जलं तस्य
विवरेणोत्थितो रसातलोष्मनिवहो यस्मात्तम् । तथा च चिरसंचितानामपि पातालो-
ष्मणामुत्थानप्रतिबन्धकत्वेनातिगभीरत्वमुक्तम् । एवं मथनवशेन भिन्नं त्रुटितमत
एव तत्काले भ्रामितं मन्दरभ्रमणाकृष्ट्या चक्रवर्द्धिघूर्णितं पश्चाद्वीपान्तरे लग्नं मन्दर-
तटस्य खण्डं यत्र तत् । तथा च तादृक्समुद्रस्य महत्त्वं येन मन्दरखण्डो द्वीप-
वद्भासत इति भावः ॥

एस अमअरससंभवो त्ति संभाविअं

णहण्हितमेण व चउद्दिंसं भाविअम् ।

गुणमहग्घसारं वसुहारक्खाणिअं

णिअअजसणिहाणं विअ सअरक्खाणिअम् ॥ ३३ ॥

[एषोऽमृतरससंभव इति संभावितं

नभोनिभतमसेव चतुर्दिशं भावितम् ।

गुणमहार्घसारं वसुधारक्षानीतं

निजकयशोनिधानमिव सगरखानितम् ॥]

एवमेष सुधारसोत्पत्तिस्थानमिति संभावनायुक्तम् । महत्त्वान्नीलत्वाच्च नभम-
स्तुल्यम् । नीलिमानमस्योत्प्रेक्षते—किंभूतम् । चतुर्दिशं तममा तिमिरेण भावि-
 । अत एव श्याममित्यर्थः । एव स्वस्य गुणैर्महार्घो बहुमूल्यः सारो
रत्नादिर्यत्र तम् । एवं वसुधायाः पृथिव्या रक्षायै । समुद्रावष्टब्धा
पृथिवी तिष्ठतीति पुराणवार्ता । तथा च स्वाधिकात्स्वरक्षा भवतीति पृथिव्यधिक-
परिमाणवत्त्वं समुद्रस्योक्तम् । एवं सत्युत्प्रेक्षते—कीदृशमिव । सगरेण राज्ञा
खानितं निजकयशोनिधानमिव । निधानं निधिधारणस्थानम् । तथा च यशोरूप-
द्रव्यं निधिस्तद्धारणगर्तः समुद्र एव । सगरस्य प्रतिष्ठाहेतुत्वादिति भावः । निधि-
स्थानमप्यमृतरसोत्पत्तिस्थानमिवाहृतं विस्तीर्णत्वाच्चभोनिभमावरणीयत्वाच्चतुर्दिश-
मन्धकारेण भावितमिव गुणमहार्घहिरण्यादिमारयुक्तं वसुधाया निधिरक्षायै आनी-
तमुत्पादितं भवति । निधिगर्तस्य क्षितावेवोत्पत्तेरिति साम्यम् ॥

पवणुग्गाहिअजललवणिवहपहम्मन्तमुहलतीरतलवणम् ।

ससिसेलमऊहोज्झरपरिवड्ढिअसलिलमलिअपवणुच्छङ्गम् ॥ ३४ ॥

[पवनोद्वाहितजललवणिवहप्रहन्यमानमुग्वरतीरतलवनम् ।

शशिशैलमयूखनिर्झरपरिवर्धितसलिलमृदितपुलिनोत्सङ्गम् ॥]

पवनोत्थापितेन जललवणिवहेन प्रहन्यमानान्यत एव मुखराणि शब्दायमा-
नानि तीरतले वनानि यस्य तम् । तीरे तालवनानि यस्येति केचित् । एवं शशिशै-
लश्चन्द्रकान्तमणिपर्वतस्तस्य मयूखप्रवाहेण परिवर्धितैः सलिलैर्मृदिताः पुलिनोत्सङ्गा
यस्य तम् । चन्द्रशैलानां चन्द्रकान्तमणिमयत्वेन तत्किरणेषु ज्योत्स्नावुद्धा समुद्र-

जलवृद्धिर्वास्तवी मयूखनिर्झरसंबन्धमूलकत्वेनोप्रेक्षिता । शश्वेव शैलस्तस्य मयूखा
एव निर्झरास्तैः परिवर्धितं यत्सलिलं तेन मृदित- पुलिनोत्सङ्गो यस्य तमिति वा ।
अन्यदपि जलं निर्झरान्तरसंबन्धेन वर्धत इति ध्वनिः ॥

मन्दरमेहकखोहिअससिकलहंसपरिमुक्तसलिलुच्छङ्गम् ।

मरंगअसेवालोवरि णिसण्णतुण्हिकमीणचक्काअजुअम् ॥ ३५ ॥

[मन्दरमेहकखोहिअससिकलहंसपरिमुक्तसलिलोत्सङ्गम् ।

मरकतशेवालोपरि निपण्णतूष्णीकमीनचक्रवाकयुगम् ॥]

मन्दर एव मेघस्तेन क्षोभित आन्दोलितः शश्वेव कलहंसस्तेन परिमुक्त- सलि-
लोत्सङ्गो यस्य तम् । अन्यत्रापि मेघमालोक्य हंसा अपगच्छन्तीति ध्वनिः । तथा
च मन्दरान्दोलनेनामुष्माचन्द्र उत्थित इत्यर्थः । एवं मरकत एव शेवालं तत्र नि-
पण्णमुपविष्ट मीन एव चक्रवाकस्तयुगं यत्र तम् । मन्दरपरिघटनभिया तूष्णीभूय
मीनाः पातालमूले स्थितास्तेन तत्र मन्दरसबन्धाभावादस्य गाम्भीर्यमुक्तम् । हंसप-
लायनं दृष्ट्वा भीतश्चक्रवाकस्तूष्णी तिष्ठतीति ध्वनिः । चन्द्राभावेन चक्रयोर्मिलन-
मुचितमेवेति कश्चित् ॥

पुण्णइसोत्तसंणिहजलमज्झमुणिज्जमाणचलतिमिणिवहम् ।

वडआमुहमूलसमीसरन्तमसिरासिकज्जलिअपाआलम् ॥ ३६ ॥

(आइकुलअम)

[पुण्यनदीस्रोतःसंनिभजलमध्यज्ञायमानचलतिमिनिवहम् ।

वडवामुखमूलसमवसरन्मपीगशिकज्जलितपातालम् ॥]

(आडिकुलकम)

पुण्यनदीना गङ्गादीना प्रवाहस्य तुल्यं यज्जलमध्यं तेन ज्ञायमानश्चलश्चलित-
स्तमिनिवहो यत्र तम् । तिमिषु चलितेषु जलमध्ये प्रवाहा भवन्ति तैरनुमीयते
तेमयश्चलन्तीत्यर्थः । तेन प्रवाहाणां गङ्गादिप्रवाहानाल्येन तिमिनां जलमध्य एवो-
पत्या समुद्रस्य च महत्त्वमुक्तम् । अथवा पुण्यनदीस्रोत सनिभा जलमध्ये ज्ञाय-
मानश्चलिततिमिनिवहा यत्र । तथा च गङ्गादिप्रवाहतुल्यास्तिमय इति भावः ।
पुण्यनदीस्रोतःसंनिभेति वा । एवं वडवामुखमूलात्समवसरद्विरध पतद्भिर्मपीरा-
शेभिः कज्जलितं पातालं येन तम् । अयमर्थः—अधोमुख्या वडवाया मुखानिल-

तन्मुख एव शिखासंबन्धादुत्पन्नैः कज्जलैः कणशः कणशो निपत्य पातालं श्यामीकृतमिति पातालमालिन्यसमर्थकजलोत्पत्तिहेतुवडवानलमहत्त्वेन समुद्रस्य महत्त्वमिति भावः । वडवानलोऽप्यधोगत इति कथित् । कुलकम् ॥

अथ समुद्रदर्शने रामस्याध्यवसायमाह—

तो उग्घाडिअमूलो पवअबलकन्तमहिअलुद्धुच्छलिओ ।

दिट्ठीअ दिट्ठसारो णज्जइ तुलिओ त्ति राहवेण समुद्रो ॥ ३७ ॥

[तत उद्घाटितमूलः प्लवगबलाक्रान्तमहीतलोर्ध्वोच्छलितः ।

दृष्टया दृष्टमार्गे ज्ञायते तुलित इति राघवेण समुद्रः ॥]

ततस्तदनन्तरं राघवेण दृष्ट्या नयनेन समुद्रस्तुलित एतावदस्य बलं सुखेन लङ्घनीय इत्यध्यवसित इति ज्ञायते । ज्ञातं सर्वैरित्यर्थः । कीदृक् । प्लवगबलेन वानरसैन्येनाक्रान्तान्महीतलादूर्ध्वमाकाशं प्रत्युच्छलित । अत एवोद्घाटितं पयः शून्यत्वाद्यक्तीकृतं तल यस्य । तथा च प्लवेनोत्फालेन गच्छता भारेण महीतलावनमने समुद्रस्य जलमाकाशे लग्नं । तदुक्तं दृष्टं प्रत्यक्षीकृतं सारं बलं यस्य । तथा च प्लवगवलानामनास्थयैव चलने चेदस्य जातेयमवस्था तदा का कथा व्यवसाये मतीत्यवज्ञाविषयीकृत इति भावः ॥

अथ रामस्य लक्ष्मीविस्मरणमाह—

कालन्तरपरिहुत्तं दट्ठूण वि अप्पणो महोअहिसअणम् ।

जणअसुआबद्धमणो रामो पलअघरिणि ण संभरइ सिरिम् ॥ ३८ ॥

[कालान्तरपरिभुक्तं दृष्ट्वाप्यात्मनो महोदधिशयनम् ।

जनकसुताबद्धमना रामः न स्मरति श्रियम् ॥]

कालान्तरे देहान्तरेण परिभुक्तमुपभुक्तमात्मनः स्वस्य महोदधिरूपं तल्पं शयनं दृष्ट्वापि रामः प्रलये गृहिणीं प्रलयसहचरीं श्रियं लक्ष्मीं न स्मरति । तत्र हेतुमाह—जनकमुतायां नूतनभार्यायां बद्धमना । सानुराग इत्यर्थः । तथा च यद्येकसंबन्धिमहोदधिरूपमततोपभुक्तनिजशयनदर्शने रामस्यापारसंबन्धिन्याः सहशायिन्या लक्ष्म्याः स्मरणं स्यात्तदा तत्पितुः समुद्रस्य घर्षणं न स्यादिति भावः । अन्योऽपि नूतनभार्यानुक्तः न स्मरतीति ध्वनिः ॥

अत्र लक्ष्मणधैर्यमाह—

ईसिजलपेसिअच्छं विहसन्तविइण्णपवअवइसंलावम् ।

अदिट्ठे व्व ण मुक्तं दिट्ठे उअहिम्मि लक्खणेण वि धीरम् ॥३९॥

[ईपज्जलप्रेक्षिताक्षं विहसद्वि- - - - - ।

अदृष्ट इव न मुक्तं दृष्टे उदधौ लक्ष्मणेनापि धैर्यम् ॥]

अदृष्ट इव दृष्टेऽप्युदधौ सति लक्ष्मणेनापि धैर्यं न मुक्तम् । पूर्वमदृष्ट उदधौ तथा धैर्यं न त्यक्तं तथा दृष्टेऽपीत्यर्थः । यद्वा दृष्टेऽप्युदवावदृष्ट इव सत्यवज्ञावशा-
दैर्यं न त्यक्तमित्यर्थः । धैर्यं कीदृक् । ईपज्जले प्रेषितमक्षि यत्र तत् । भयाभावेन
उत्पूर्णदृष्ट्यनर्पणादित्यवज्ञा सूचिता क्षोभेऽपि संवरण वा । तदेवाह—विहसता
प्रार्थात्वेन वितीर्णो दत्तः प्लवगपतये संलापः परस्परभाषणं यत्र तत् । नस्मितं
सुग्रीवेण सह कथां कुर्वाणेन हृदि जागरूकः कदाचित्स्ममुदोऽपि कटाक्षित इत्यव-
ज्ञासंवरणसाधारणम् ॥

अथ सुग्रीवस्य समुद्रदर्शनमाह—

हरिसणिराउण्णामिअपीणअरालोअपाअडोवरिभाअम् ।

पवआहिवो वि पेक्खइ अद्धुप्पइअं व रुन्धि(न्धि)ऊण सरीरम् ४०

[हर्षनिगयतोन्नामितपीनतगलोकप्रकटोपरिभागम् ।

प्लवगाधिपोऽपि प्रेक्षते अर्धोत्पतितमिव रुद्धा शरीरम् ॥]

हर्षेण समुद्रदर्शनोत्साहेन निरायतो दीर्घाकृतस्तथैवोन्नामित उत्थापितः पीन-
रो मांसलः अत एवालोके शरीरदर्शने प्रकटो व्यक्त उपरिभागो हृदयाद्यङ्गं यस्य
एतादृशं शरीरमर्धेनोपरिभागनोत्पतितं समुद्रलङ्घनाय कृतोत्फालमिव रुद्धा अहो
समैव धार्ष्ट्यं प्रथमतः कथं स्यादित्युत्फालादिव निर्वर्त्य सुग्रीवोऽपि प्रेक्षते । समुद्र-
मेत्यर्थात् । कियदस्य मानं कथं वा लङ्घनीय इत्याशयादिति समुद्रदर्शनायोत्थापित-
पूर्वकायस्येयमुत्प्रेक्षा ॥

अथ सुग्रीवस्य कपिसैन्यदर्शनमाह—

गरुडेण व जलणणिहं समुदलङ्घणमणेण वाणरवइणा ।

अवहोवासपसग्गिअं पक्खविआणं व पुलइअं कइसेण्णम् ॥४१॥

[गरुडेनेव ज्वलननिभं समुद्रलङ्घनमनसा वानरपतिना ।

उभयावकाशप्रसृतं पक्षवितानमिव प्रलोकितं कपिसैन्यम् ॥]

गरुडेनेव सुग्रीवेण पक्षवितानमिव कपिसैन्यं प्रलोकितम् । कपीना कीदृशी मुखश्रीः को वा व्यवसाय इति दर्शने तात्पर्यम् । समुद्रलङ्घनचित्तेनेति गरुड-सुग्रीवयोर्विशेषणम् । ज्वलनो वह्निस्तत्संनिभं कपिशत्वादिति । उभयावकाशयोः पार्श्वयोः प्रसृतं विस्तीर्णमिति च पक्षवितानकपिसैन्ययोर्विशेषणम् । उड्डयनकाले पक्षिणः पक्षौ प्रसार्य पश्यन्तीति स्वभावः ॥

अथ कपीना क्षोभमाह—

साअरदंसणहित्था अक्खित्तोसरिअवेवमाणसरीरा ।

सहसा लिहिअव्व ठिआ णिप्पन्दणिराअलोअणा कइणिवहा ४२

[सागरदर्शनत्रस्ता आक्षिप्तापसृतवेपमानशरीराः ।

सहसा लिखिता इव स्थिता निःस्पन्दनिरायतलोचनाः कपिनिवहाः॥]

समुद्रदर्शनत्रस्ता. कपिनिवहाः सहसा समुद्रं दृष्ट्वैव लिखिताश्चित्रन्यस्ता इव स्थिताः । त्रासाद्भुतयोरुत्पत्त्या जडीभावादिति भावः । तदेवाह—कीदृशाः । आक्षिप्तानि हठादेव लङ्घ्यतामयमित्याशया पारावारदर्शनायोत्तोलितानि अथाप-सृतानि अहो कष्टमलङ्घनीयोऽसाविति मामेव लङ्घनाय यदि प्रभुः प्रेरयेत्तदानर्थं आपतेदित्यप्रतिभयापसृतान्यधोगतानि सन्ति वेपमानानि लङ्घने समुद्रपतनमलङ्घने सुग्रीवस्ताडयेदित्युभयथापि संकटमिति कम्पमानानि शरीराणि येषां ते । एवं निरायते समुद्रदिदृक्षया विस्फारिते पश्चादाश्चर्येण निःस्पन्दे लोचने येषां ते । तथा च किंकर्तव्यविमूढा आसन्निति भावः ॥

अथ कपीना हनूमदर्शनमाह—

पेच्छन्ताण समुद्रं चड्डुलो वि अउव्वविम्हअरसत्थिमिओ ।

इणुमन्तम्मि णिवडिओ सगौरवं वाणराण लोअणणिवहो ॥४३॥

[पश्यतां समुद्रं चटुलोऽप्यपूर्वविस्मयरसस्तिमितः ।

हनूमति निपतितः सगौरवं वानराणां लोचननिवहः ॥]

समुद्रं पश्यतां वानराणां तत्काल एव लोचननिवहो हनूमति सगौरव पतितः । साधुत्वं धन्यजन्मा माता च ते पुत्रप्रसूर्भवतीत्याशयादिति भावः । लोचननिवहः कीदृक् । चटुलोऽपि मर्कटस्वाभाव्याच्चक्षुलोऽपि तदानीमपूर्वः प्राथमिको यो विस्मयरसो हनूमत्कृतसमुद्रलङ्घनोत्थस्तेन स्तिमितो निश्चलः । समुद्रदर्शनाश्चर्येण

वा । पश्यतामिति समुद्रदर्शनस्य वर्तमानत्वेऽपि हनूमति दृष्टिपातेन समुद्रापेक्ष-
यापि तलङ्घनादाश्चर्यभूमित्वं हनूमत इति व्याजि ॥

अथ वानराणां मोहमाह—

उअहिं अलङ्घ्यणिजं ददूण गआगअं च मारुअतणअम् ।

मोहन्धआरिएसु वि गूढो भमइ हिअएसु सिं उच्छाहो ॥ ४४ ॥

[उदधिमलङ्घनीयं दृष्ट्वा गतागतं च मारुततनयम् ।

मोहान्धकारितेष्वपि गूढो भ्रमति हृदयेष्वेवामुत्साहः ॥]

अलङ्घ्यं समुद्रं लङ्घयित्वा गतमागतं च मारुततनयं दृष्ट्वा तत्र स्थितानामेषां वा-
नराणां हृदयेष्वुत्साहो गूढः सन्गुप्तो भ्रमति । अम्मजातीयेन हनूमता लङ्घितोऽय-
मिति हनूमदर्शनादुत्साह उद्भवति अस्माभिर्न लङ्घ्यत इति लज्जया न बहिर्भवतीति
गूढभ्रमणपदयोस्तान्पर्यम् । ————कीदृशेषु । समुद्रं दृष्ट्वाऽज्ञानं मो-
हस्तद्रूपान्धकारविशिष्टेषु । तथा च मोहच्छन्नत्वादुत्साहो न प्रकाशित इति भावः ।
अन्योऽयन्धकारे पतन्भ्राम्यतीति ध्वनिः । 'मूढ' इति पाठे जडीभूत इत्यर्थः ॥

अथ कपीनां जडीभावमाह—

तो ताण हअच्छाअं णिच्चललोअणसिंहं पउत्थपआवम् ।

आलेख्यपईवाण व णिअअं पइइचडुलत्तणं पि विअलिअम् ४५

[ततस्तेषां हतच्छायां निश्चललोचनशिखं प्रोषितप्रतापम् ।

आलेख्यप्रदीपानामिव निजकं प्रकृतिचटुलत्वमपि विगलितम् ॥]

ततस्तेषां वानराणां निजकं स्वाभाविकं प्रकृतीनामाकृतीनाम् । शरीराणामिति
यावत् । चटुलत्वमपि विगलितम् । अप्रतिमया व्यवसायो गत एव शरीरचाञ्चल्य-
मपि न स्थितमित्यर्थः । एवं हता छाया कान्तिर्यत्र तत् । निश्चला लोचनरूपा
शिखा यत्र तत् । कपिलोचनानामग्निशिखाकारत्वाच्चिश्चलदृष्ट्यग्रमिति वा । प्रोषितो
नष्टः प्रतापस्तेजो यत्र तद्यथा स्यात्तथेति क्रियाविशेषणत्रयम् । तथा च तेषां देह-
कान्तिमयनचाञ्चल्यप्रतापानां चाञ्चल्यरूपस्वभावस्य चापगमः समकालमेव वृत्त
इति तात्पर्यम् । केषामिव । आलेख्यानां प्रदीपानामिव । यथा चित्रलिखितानां
दीपानां दीपस्वभावसिद्धमपि चाञ्चल्यं न तिष्ठति । तत्रापि कान्तिर्हता भवति ।
लोचनं ज्ञानम् । तथा च चञ्चलत्वज्ञानशून्या शिखा भवति । लिखितशिखायां

निश्चलत्वात् । प्रतापश्च प्रोषितः स्वतः एव निस्तेजस्वान्, तथा च वानराः प्रकृत्या चञ्चला अपि मोहादप्रतिभया च समुद्रं दृष्ट्वा निश्चला बभूवुरित्यर्थः । प्रकृतिशब्दः स्वभावार्थो वा । तेन चटुलत्वं स्वभाव इत्यर्थः ॥

अथ वानराणामाकारमवर्णनाह —

कहं वि ठवेन्ति पवङ्गा समुद्रदंसणविसाअविमुहिज्जन्तम् ।

गल्लिअगमणाणुराअं पडिवन्थणिअत्तलोअणं अप्पाणम् ॥ ४६ ॥

इअ सिरिपवग्सेणविग्इए दसमुहवहे महाकव्वे

विइओ आसासओ समत्तो ॥

[कथमपि स्थापयन्ति पवङ्गाः समुद्रदर्शनविपादविमुह्यमानम् ।

गलितगमनानुगम ॥ ॥]

इति श्रीप्रवरसेनविरचिते दशमुखवधे महाकाव्ये द्वितीय आश्वासक समाप्तः ।

पवङ्गा कथमप्यात्मानं स्थापयन्ति । परावृत्त्य गमने सुग्रीवं शास्तिमाचरेद-
पर्कानिश्च भवेदित्यालोच्य परावर्तनेच्छुमपि निवर्तयति । किंभूतमात्मानम् । समु-
द्रदर्शनजन्यविपादेन मोहमापन्नमिति परावृत्ता हेतुः । एवं गलितः शास्तिदुःकी-
र्तिभिया नष्टो गृहाभिमुखगमनेऽनुरागो यस्य तमिति स्थापने हेतुः । अत एव
प्रतिपथादपसरणपथाज्जिवृत्ते लोचने यस्य तम् । तथा चापसरणेच्छया प्रतिपथगते
अपि लोचने परामर्शोदपर्वतिपातामिति भावः ॥

समुद्रोत्कर्षदृश्या रामदामप्रकाशिता ।

रामसेतुप्रदीपस्य द्वितीयाभूदिय शिखा ॥

तृतीय आश्वासः ।

अथ कपीन्प्रति सुग्रीवस्योत्तेजनवचनमाह—

तो ते कइमाअङ्गे रुढविसाअमअभाविओमीलन्ते ।

आलाणक्खम्भेसु व बाहूसु सिलाअलट्ठिएसु णिसण्णे ॥ १ ॥

आहासइ सुग्रीवो णिअअरवाहि फुडणित्तजसणिग्घोसम् ।

धीराहि सारगरुअं दन्तुज्जोआहि णिम्मलत्थं वअणम् ॥ २ ॥

(जुगगम्)

[ततस्तान्कपिमातङ्गान्रुडविपादभावितानवमीलतः ।

आलानस्तम्भेष्विव बाहुषु शिलानलस्थितेषु निषण्णान् ॥

आभाषते सुग्रीवो निजकरवात्स्फुटनिर्यद्यशोनिर्घोषम् ।

धैर्यान्सारगुरुकं दन्तोद्ध्योतान्निर्मलार्थं वचनम् ॥]

(युगमकम्)

ततस्तेषामप्रतिभादर्शनानन्तरं तान्स्तम्भितान्कपीनेव मातङ्गान्हस्तिनः सुग्रीवो वचनमाभाषत इत्यग्रिमस्कन्धकेनान्वयः । कथंभूतान् । रुडः समुद्रलङ्घनं कथं स्यादिति विपादः एव मदस्तेन भावितान्मबद्धान् । अत एवावमीलनो मुकुलितलोचनान् एव शिलानलस्थितेष्वालानस्तम्भेष्विव बाहुषु निषण्णान् । निषण्णाः कपयो बाहू पश्चादुद्गडयित्वा तदवष्टम्भेन दृष्ट्वा मुकुलयित्वा तिष्ठन्तीति स्वभावः । तत्र बाह्वोः स्तम्भत्वमुत्प्रेक्ष्य कपीनां मातङ्गत्वमुक्तमिति रूपकम् । मातङ्गोऽपि मदोत्पत्तिदशायां मीलदृष्टिरालानस्तम्भे निषण्णः क्रियत इत्यर्थः । वचनं कीदृक् । वदतः सुग्रीवस्य निजको रव एव स्फुटस्ततोऽपि स्फुटं निर्यनं 'माधु सुग्रीव, म त्वं सम्यग्गभिधत्से' इतिरूपो निर्घोषो यत्र तत् । तथा च कपीन्प्रयुत्तेजनवचने सुग्रीवस्यैव ययः प्रकाशत इत्यर्थः । एवं धैर्यमेव तस्य बलेन मारेण गुरुकं यथा बलप्रकर्षस्थानुद्धर्ता धैर्यस्यैव प्रकर्षः । तथा च ततोऽपि मारेण मत्त्वेन गुरुकमादरणीयम् । एवं च दन्तोद्ध्योतः एव तस्य निर्मलस्ततोऽपि निर्मलः सुश्लिष्टोऽर्थो वाच्यो यत्र तत् । तथा च गभीरं सधैर्यमतिव्यक्तमन्विवानित्यर्थः ॥ युगमकम् ॥

प्रथमं कर्तव्यकार्यानुकूला कपिस्तुतिमाह—

धरणिधरणे भुञ्जन्ति महणम्मि सुरासुरा खअम्मि समुद्रा ।

हन्तव्वम्मि दहमुद्दे एण्हि तुम्हे त्थ महुमहस्स सहाआ ॥ ३ ॥

[धरणिधरणे भुजा एव मथने सुरासुराः क्षये समुद्राः ।

हन्तव्ये दशमुखे इदानीं यूयं स्थ मधुमथनस्य सहायाः ॥]

मधुमथनस्य वराहमर्त्या भूमिधारणं बाहव एव महाया वृत्ता न परापेक्षाभूत् । समुद्रमथने सुरा असुराश्च सर्वे एव प्रलये कार्ये समुद्रा एव । जगन्नावकत्वात् । इदानीं सीतोद्दारे दशमुखे हन्तव्ये यूयमेव महकारिणः स्थ वर्तध्वमित्यर्थः । तथा च तत्तत्कार्यं तत्तत्कार्ययोग्यसहकारिभिः साधितमिदं तु समुद्रबन्धनानुकूलपर्वताहरणसमर्थंभवदायत्तमेवेति भावः । तथा च चेत्तदा

तत्तत्कठिनकर्मज्ञातसारभुजादिद्वारैव साधयेत् । भवतां लज्जामात्रं स्यात् । कार्यमपि तत्तत्सकलसाधारणमासीत् । इदं तु रावणवधरूपत्वेन साधारणमसाधारणं तु सीता-
लाभरूपत्वेन प्रभोरिति तान्पर्यम् ॥

वनेचराणामस्माकं किमत्र प्रयोजनमित्यमीषामुत्तरमाशङ्क्य यशोयाचनं चावश्य-
रक्षणीयमित्याह—

मा सासअसोडीरं कह वि णिअत्तन्तसँमुहसंठविअपअम् ।

आअअवित्थक्कन्तं पणअन्तं व सुअणं परुम्हाह जसम् ॥ ४ ॥

[मा शाश्वतशौटीर्यं कथमपि निवर्तमानसंमुखमंस्थापितपदम् ।

आगतवितिष्ठमानं प्रणयन्तमिव मुजनं प्रम्लापयत यशः ॥]

हे कपय, यूयं यशो मा प्रम्लापयत मा मलिनयत । यश कीदृक् । शाश्वतं
गार्वदिकं शौटीर्यमहकारो यस्मात् । तथा च इति भावः ।
एवं भवतामांदास्येन निवर्तमानं सत्कष्टमृष्ट्या भवदीयोद्योगसंशयेन समुखे सस्थापितं
पदं स्थानं येन । अत एवागतं सद्वितिष्ठमानं स्थिरम् । तथा च भवद्भिः समीपवर्ति
यशो नोपेक्षणीयमिति भावः । कमिव । प्रणयन्तं किमपि याचमानं मुजनमिव ।
यथा याचमानं मुजो न म्लानीक्रियते किं तु तदभ्यर्थितं सपाद्यते तथा यशो-
ऽद्युपस्थितकार्यापेक्षया न म्लापनीयमिति भावः । मुजनमपि कीदृशम् । स्वभावतः
शाश्वताहंकारम् । एवं प्रार्थनाभङ्गभियां निवर्तमानं पुनर्लाभसंशयेन कथमपि समुख-
मस्थापितचरणम् । अथागते सति वितिष्ठमानमप्रतिभया किमपि न ब्रुवाणं तथा
चैवंविधं मुजनं प्रकृते राम एवेति न म्लापनीय इति भावः । प्रणयं कुर्वन्तं
मुजनमिवेति केचित् । वस्तुतस्तु प्रणयन्तमभ्यर्थयन्तं मुजनं राममिव यशो न
म्लापयतेति महोपमा । तथा चांदास्ये सति रामो यशश्च म्लायेदित्यनुचितमिति भावः ॥

कर्मदमस्मदन्येषामसाध्यमेव, राघवस्त्वेकाकी न शक्र्यादिति कथं यशो म्लाये-
दित्युत्तरमाशङ्क्य युष्मानपि विना राम एव कर्तुं समर्थः कुर्यादित्याह—

रक्खसवहदुवोव्झो कज्जारम्भो समुदलङ्घणगरुओ ।

पदुमं चिअ रहुवइणा उवरिं हिअअ तुलिओ भरो व्व विलइओ ५

[गअसवधदुर्घाल्यः(पक्षे-रक्षयशपथदुर्वाहः)कार्याग्मः समुदलङ्घनगुरुः ।

प्रथममेव रघुपतिना उपरि हृदये तुलितो भर इव विगलितः ॥]

रघुपतिना कार्याग्मः प्रस्तुतमारभ्यमाणकार्यमुपर्यर्थात्स्वस्य प्रथममेव विगलितो

नियोजितः । कीदृक् । हृदयेन तुलितो मयेदमित्थं कर्तव्यमित्यध्यवसितः । एवं राक्षसवधेन द्वारेण दुर्घात्यो दुःखनिर्घात्यः । राक्षसवधस्यैव दुःसाध्यत्वादिति भावः । एव समुद्रलङ्घनेन गुरुरतिशयित । तस्यातिदुष्करत्वात् । तथा च — यामपि समुद्रलङ्घनराक्षसवधयोः स्वकर्तव्यतयाध्यवसितत्वेन सीतामप्युद्धरेत् । तत् सुतरां भवतामपकीर्तिरिति भावः । क इव । भर इव । यथा केनापि प्रथमं हृदये तुलितो मयेदमित्थमुद्बहनीयमित्यध्यवसितो भारः पश्चादुपरि स्कन्धादावारोप्यते तथेदमपीत्यर्थः । भरोऽपि कीदृक् । रक्ष्येणालङ्घनीयेन राजादिशपथेन दुर्वहनीयः । शपथमङ्गस्य दोषावहत्वात् । यद्वा मरक्षपथदुर्वीह्य मरक्षे दानग्राहकादियुक्ते पथि दुर्वहनीयः । पूर्वनिपातानियमात्मशब्दस्य परनिपातः । एव समुद्रस्य मुद्रा गजचिह्नविशेषस्तस्मिन्हितस्य लङ्घने देशादेशान्तरप्रापणं गुरुगौरवयुक्तं । स्वयं हृदयेन तुलितः कार्यारम्भो योग्यत्वाद्भवतामुपरि नियोजित इत्यर्थः इति केचित् ॥

स्वयमेव चेदध्यवसितं रामेण तर्हि करोतु, भवानपि समर्थः किमस्मान्प्रेरयन्तीत्यशङ्क्याह —

तुम्ह चिअ एस भरो आणामेत्तफलो पहुत्तणसदो ।

अरुणो ह्यावावहणो विसअं विससन्ति अप्पणा कमलसरा ॥६॥

[युष्माकमेवैव भर आज्ञामात्रफलः प्रभुत्वशब्दः ।

अरुणश्छायावहनो विगद विक्रमन्यात्मना कमलग्रांसि ॥]

हे वानरा, एष प्रस्तुतकार्यभरो युष्माकमेव । साध्य इत्यर्थः । परेषामसमर्थत्वात् । तर्हि भवतो रामस्य च कुत्रोपयाग इत्यत आह—आज्ञामात्रं फलं यस्य तादृक्प्रभुशब्दः । तथा चाह रामश्च प्रभुरित्याज्ञामात्रोपक्षीणो कार्यं तु भवदधीनमेवेत्यर्थः । अर्थान्तरं न्यस्यति—अरुण सूर्यश्छाया कान्तिस्तत्प्रापकः परं मर कमलानि विगदं यथा स्यादेवमात्मनेव विक्रमन्ति । तथा च सूर्यप्रायः प्रभुः । छायाप्राया आज्ञा । कमलप्राया प्रेम्णा । विक्रामप्रायं प्रेम्णकार्यमिति । अरुण स्यात्स्फुटं रागे सूर्यं सूर्यस्य सारथी ॥

वर्यंतु समुद्रमेवोत्तरीतुं न शक्नुम किं पुन कार्यान्तरं कर्तुमित्युत्तरमाशङ्क्याह—

तरिउं णहु णवर इमं वेलावणवउलकुसुमवासिअसुरहिम ।

हत्थउडेहि समत्था तुम्हे पाउं पि फलरसं व समुद्रम् ॥ ७ ॥

[तरितुं न खलु केवलमिमं वेलावनवकुलकुसुमवासितसुरभिम् ।

हस्तपुटान्यां समर्था यूयं पातुमपि फलरसमिव समुद्रम् ॥]

यूयमिमं समुद्रं केवलं तरितुं न शक्यः समर्था अपि तु ह - - -
 फलानामाघ्रादीना रसमिव पातुमपि समर्थाः । कीदृशम् । वेलावर्तिवनचकुलपुष्प-
 र्वासितमतः सुरभिम् । फलरसोऽपि कुसुमवासितः करपुटान्भ्यां पीयते । तथा च
 समुद्रपानसमर्थत्वेन तदधिकपरिमाणवता भवतामनायासलङ्घनीयोऽद्विवरिति भावः ॥

समर्थसमर्थगाधारणमुण्डमेलके कृतमपि कार्यं न विशेषयेदिति यदि कश्चि-
 द्भ्यात्तत्राह—

चिरालकङ्घ्रिआणं धुआवमाणणिअलुण्णमन्तमुहाणम् ।

एसो णवर अवसरो असरिससमसीसबन्धणविमोक्खाणम् ॥८॥

[चिरकालकाङ्क्षितानां - - -]

एष केवलमवसरोऽमदृशसमशीर्षवन्धनविमोक्षाणाम् ॥]

अमदृशेनायोग्येन कृतं यत्समशीर्षं सार्धां तदेव बन्धनमवजारूपवत्तस्य विमो-
 क्षाणा त्यागानामेष केवलमवसरः । अत्रासमर्था पलायिष्यन्ते समर्था साधयि-
 ष्यन्तीति तत्कृतगादृश्यरूपबन्धनत्यागो ह्यगदिव स्यादिति भावः । कीदृशानाम् ।
 तादृकार्यं कदापि लप्स्येत यतोऽयमपकर्षो गच्छेदिति चिरकालं व्याप्य काङ्क्षिता-
 नाम् । एवं धुतस्यक्तोऽपमान एव निगलस्तेनोन्नमन्मुखं येभ्यस्तेषाम् । तथा च
 यावदयोग्यस्पर्धारूपनिबन्धनं तावदपमानरूपनिगलमत्त्वे लज्जया मुखं नमति तद्ब-
 न्धनत्यागे त्वपमाननिगलशान्तौ मुखमुन्नमतीत्यर्थः । तथा चासमर्था कतिकपयो
 न स्पर्धामाचरन्ति तेभ्यो विशेषं प्रतिपादयितुमथमेव काल इति भावः । अयोग्येन
 गृहं समशीर्षं समानशिरस्कत्वेन सभायामुपवेशनं तद्रूपबन्धनत्यागानाम् । अन्य-
 त्समानम् । इति केचित् ॥

प्रेष्या वयं प्रभोराज्ञामपेशाम इत्याशङ्काह—

ते विरला सत्पुसि जा जे अभणन्ता घडेन्ति कज्जालावे ।

थोअ च्चिअ ते वि दुमा जे अमुणिअकुसुमणिग्गमा देन्ति फलम् ९

[ते विरलाः सत्पुरुषा ये - - - घटयन्ति कार्यालापान् ।

स्तोका एव तेऽपि दुमा येऽज्ञातान् - - - ददति फलम् ॥]

कृदभिहितत्वात् । तथा चाभ्ययमाना उक्तिमन-
 पेक्ष्य ये कार्याणि घटयन्ति ते सत्पुरुषा विरलास्त्रिचतुरा एव । भवन्तस्तूक्तिम-

पेक्षमाणाः कापुरुषा इति भावः । अर्थान्तरं न्यस्यति—अज्ञातः कुसुमनिर्गमो येषां तथाविधा ये द्रुमा फलं ददति तेऽपि वनस्पतयः स्तोका एव । तथा च द्रुमप्रायाः सत्पुरुषा कुसुमनिर्गमप्रायाणि वचनानि फलप्रायं कार्यमिति । अभयन्त इति केचित् 'कञ्जअलावे' इति पाठे कार्यकलापान् ॥

व्यवसायं विना का क्षतिरस्माकमित्यत आह—

खिण्णं चावम्मि करं चिरकालुक्कण्ठिअं अमरिसम्मि मणम ।

मा दा देउ रहुवई बाणाहिमुहिं च बाहगरुडं दिट्ठिम् ॥ १० ॥

[खिन्नं चापे करं चिरकालोत्कण्ठितममर्पे मनः ।

मा तावददातु रघुपतिर्वाणाभिमुखीं च बाणगुर्वी दृष्टिम् ॥]

रघुपतिः खिन्न सीताविश्लेषदुर्बलं कर चापे, सीतादर्शनाय चिरकालमुत्कण्ठितं मनोऽमर्पे विरहजन्यबाष्पच्छन्ना दृष्टिं च तावन्मा ददातु मा विश्रान्ताम् । यावद्भवद्विव्यवसायो न क्रियत इत्यर्थः । तथा च तत्प्राप्तिप्रतिबन्धकमुद्रजिघांसया रोषोत्कर्षेण धनुर्गृहीत्वा शरसदधानो बाणच्छन्नदृष्टिर्वेन रक्षणीयमपि न लक्षयेत् । अतस्त्रैलोक्यमपि निर्दहेत् । तद्विशेषतः क्रोधवीजत्वेन भवन्तो न तिष्ठेयुरिति भावः । एव च रामस्यातिखिन्नकरस्य चापार्पणे उत्कण्ठितमनसोऽमर्पेण वन्द्ये बाणगुर्वी दृशोऽपि करेण महद्वैक्रव्यस्यादित्यधिकमनिष्टमिति तात्पर्यम् ॥

अत्र व्यवसाये गति न केवलं भवतामनिष्टनिवृत्तिरपि त्वभीष्टोत्पत्तिरपीत्याह—

ओवग्गउ तुम्ह जसो दहवअणपआवपत्थिवपरिग्गहिअम् ।

विलुलिअममुदरमणं णहभवणन्तेउरं दिसावहुणिवहम् ॥ ११ ॥

[अवक्रामतु युष्माकं यशो दशवदनप्रतापपार्थिवपरिगृहीतम् ।

विलुलितममुद्रमन नभोभवनान्तःपुरं दिग्बधूनिवहम् ॥]

दिश एव बधूनिवहसं युष्माकं यशोऽवक्रामतु । किंभूतम् । रावणप्रताप एव पार्थिवो राजा तेन परिगृहीतमाक्रान्तम् । अथ च परिग्रहः करग्रहणं तद्विषयीकृतम् । एवं विलुलिता समुद्र एव मेखला यस्य तम् । नभ एव गृहं तदेवान्तःपुरमवस्थितिस्थानं यस्य तमिति रूपकरूपकम् । 'मुखपङ्कजरङ्गेऽस्मिन्भूलतानर्तकी तव' इति-वद् । प्रकृते रावणप्रतापो राजा तस्य बध्वो दिशस्तासामन्तःपुरं नभोगृहम् ।

रावणकृतप्रतिक्रियाविघटमानमिदमतिदुर्घटं स्यादिति शङ्क्यैव नारभ्यत इत्या-
शङ्काह—

विहङन्तं पि समत्था ववसाअं पुरिसदुग्गमं णेन्ति वहम् ।

भुवणन्तरविक्खम्भं दिअसअरो विहडिण्णकचकं व रहम् ॥१४॥

[विघटमानमपि समर्था व्यवसायं पुरुषदुर्गमं नयन्ति पन्थानम् ।

भुवनान्तरविष्कम्भं दिवसकरो विघटितैकचक्रमिव गथम् ॥]

समर्था आरभ्यमाणं व्यवसायमन्तरा विघटमानमपि पुरुषैर्दुर्गमं दु सचार
पन्थानं प्रापयन्ति । सुघटितं कुर्वन्तीत्यर्थः । दृष्टान्तयति—यथा भुवनान्तर नभ-
स्तदेव विष्कम्भं विवरं विघटितमेकं चक्र यस्य तादृशं रथं दिवसकरः प्रापयति ।
तथा च द्विचक्रस्यापि दु सचारे नभसि यथा रविरेकचक्रमपि रथं गामर्थ्येन चार-
यति तथा भवन्तोऽपि विघटितमपि कर्म गामर्थ्येन घटयिष्यन्तीति भावः ।
'विष्कम्भो योगभेदे च विस्तारप्रतिबन्धयो । विष्कम्भो विवरे देश्याम्' इत्यादि ॥

समुद्रलङ्घनोत्तरमपि युद्धोपयुक्तखड्गादिविरहादनर्थक्यं भवेदिति विलम्बिता
वयमित्याशङ्काह—

कअकजे तालसमे अइरा पेच्छह भुए अणुत्तालसमे ।

णिहुओ राअसहाओ पडिवक्खस्स अ अवेउ राअसहाओ ॥१५॥

[कृतकार्यास्तालसमानचिगन्पश्यत भुजाननुत्तालसमान् ।

निभृतो राजस्वभावः प्रतिपक्षस्य चापैतु राजस्वभावः ॥]

कृतं कार्यं युद्धादि यैस्तान् गृहीतमहचारान् तालवृक्षममाना—
क्षध्वम् । कीदृशान् । अनुत्ता अप्रेरिता अलमैर्मा— । अथवा अनुत्ता
अनुक्षिप्ता परैरित्यर्थात् । अत एवालमा स्थिरा मा— । यद्वा न उत्ताला
उद्धृता अपि समास्तुल्या येषां तान् । तथा मति भवता निभृतः परैरगम्यो राजसो
भावो— मरणादिभयमपैतु । ततः प्रतिपक्षस्य रावणस्य च राज-
स्वभावो राजत्वमपैतु गच्छतु । तथा च भवतां भुजा एव सामग्री । तदवलोकने
सति बलस्मृत्या मरणभयनिवृत्तौ रावणवधः स्यादेवेति नृथा विलम्ब इति भावः ॥

समुद्रलङ्घनमशक्यमेवेति तदकरणेनाप्रकर्ष इत्याशङ्क्याह—

संखोहिअमअरहरो संभन्तुव्वत्तदिट्ठरक्खसलोओ ।

वेलाअडमुज्झन्ते अह णे हमइ हिअण्ण मारुअतणओ ॥ १६ ॥

[संश्रोभितमकरगृहः संभ्रान्तोदृत्तदृष्टगक्षमलोकः ।

न्हमति हृदयेन मारुततनयः ॥]

लङ्घनमये चरणसकमणादिना संश्रोभितमान्दोलितं मकराणां गृहं समुद्रो
येन । लङ्कादाहमये संभ्रान्ता कृत्वमृदा उदृत्ता इतस्ततो गामिनो दृष्टा राक्षस-
लोका येन तादृशो मारुतिर्वेलातट एव मुच्यते मोहापन्नानस्मान् अथ मोहोत्तरं
हृदयेनोपहमति । तथा च मया समुद्रमुलङ्घय राक्षसानाकुलीकृत्य समागतम् । एते
वेलाया एव तटे मुच्यन्ति न तु समुद्रस्य तटमयागता इति गृहाहंकारेण सगोत्रेण
कृत उपहासो मरणादायतिरिच्यत इति भावः ॥

भयहेतुसमुद्रप्रतिहतत्वादुत्साह एव नोदेति कुतस्तत्प्रकृतिको वीरो रस
इत्याशङ्क्याह—

अव्वोच्छिण्णपसरिओ अहिअं उद्धाइ फुरिअसूरच्छाओ ।

उच्छाहो सुभडाणं विसमक्खलिओ महानईण व सोत्तो ॥ १७ ॥

[अव्यवच्छिन्नप्रसरितोऽधिकमुद्भावाति स्फुरितसूर(सूर्य)च्छायः ।

उत्साहः सुभटानां विषमस्खलितो महानदीनामिव स्रोतः ॥]

सुभटानामुत्साहो वीररसस्थायी विषमे संकटे स्खलित परैः प्रतिहत सन्नधि-
कमुद्भावति वर्धते । कीदृक । अव्यवच्छिन्न सन्प्रसृतः । परैरनाकान्तत्वात् । एवं
स्फुरिता शूरस्य छाया कान्तिर्यस्मात् । शूर—उत्पद्यत इति भावः ।
दृष्टान्तयति—यथा महानदीनां स्रोतोऽव्यवच्छिन्नप्रसृत स्फुरिता सूरस्य सूर्यस्य
च्छाया प्रतिबिम्बो यत्र तथाभूतं सत्पर्वतादिनिम्नोन्नतप्रदेशे —————
त्यूर्ध्वमुत्तिष्ठति । तथा वीराणामुत्साहो यथा यथा विषमभूमिलाभस्तथा तथा
प्रौढिमालम्बत इति तात्पर्यम् । ‘छाया स्यादातपाभावे प्रतिबिम्बेऽर्कयोषिति ।’
इति ॥

गमनप्रतिबन्धकसमुद्राक्रान्ता भवतां शोभा समुद्रमुल्लङ्घ्य हनुमताप्याक्रम्यत
इति नोचितमित्याह—

माणेण परिट्टविआ कुलपरिवाडिघडिआ अणोणअपुठ्ठा ।

चिन्तेउं पि ण तीरइ ओहुप्पन्ती परेण णिअअच्छाआ ॥१८॥

[मानेन परिस्थापिता कुलपरिपाटिघटिता अनवनतपूर्वा ।

चिन्तयितुमपि न तीर्यते आक्रम्यमाणा परेण निजकच्छाया ॥]

निजकच्छाया निजप्रतिष्ठा परेणाक्रम्यमाणा चिन्तयितुमपि न तीर्यते न
शक्यते । किं पुनः सोढुमित्यर्थः । कीदृशी । मानेन मनस्वितया परिस्थापिता । एवं
कुलपरिवाद्या वशानुक्रमेण घटिता । यथा पूर्वपुरुषैरजिता तथेत्यर्थः । तदुक्तम्—
'निजवंशोचितपौरुषग्रहः' । एवमनवनतपूर्वा पूर्व नावनता । अक्षुण्णेत्यर्थः । तथा
च भवतामीदृशप्रतिष्ठारक्षणं समुद्रलङ्घनादेवेति भावः । अथ च निजकच्छाया
आतपाभावः परेणोल्लङ्घ्यमाना चिन्तयितुमपि न शक्यते । छायालङ्घने दोषो-
रप्ते । सापि कीदृशी । मानेन पुरुषपरिमाणेन स्थापिता । याकपरिमाणं पुरुषस्य
तदनुरूपा छायापीत्यर्थः । एवं कृत्वा ललाटदत्ते तत्र लीयत इति कुले शरीर
तत्परिपाद्या तत्क्रमेण घटिता स्रज्जा । शरीरोन्थापनोपवेशनचलनक्रमेणोन्निष्ठन्ती
उपविशन्ती चलन्ती लक्ष्यत इत्यर्थः । एवं न अवतनो नम्रः पूर्वः पूर्वभागो यस्या
सा तथा छाया । पूर्वभागस्य सदैवोच्छ्रितत्वादिति भावः ॥

क्लेशविनाशमेव यशोऽपि आघर्त्तयति न तु क्लेशबहुलमित्याशङ्क्याह—

परिवह्वन्तुच्छाहो विअलिअरणमच्छरेहिं अप्पत्तगुणो ।

अअसक्कन्तोसरिओ कट्टिज्जइ दुक्करं भटत्तणसहो ॥ १९ ॥

[परिवर्धमानोन्माहो विगलितरणमात्मर्यग्राप्तगुणः ।

अयं क्रान्तापसृतः कृष्यते दुष्करं भटत्वशब्दः ॥]

भटत्वशब्दो भटोऽयमिति शब्दो दुष्करं कृष्यते दुःखेन परतः समानीयते ।
भटान्तरं जित्वा स्वान्तरं क्रियत इति यावत् । तथा चोत्कटमुखहेतुदुःखं द्वेषः
कर्तुं न युज्यत इति भावः । कीदृग्भटत्वशब्दः । परिवर्धमानः उन्माहो यस्मात् ।
आभिमानिकमुखहेतुरित्यर्थः । एवं विगलितं रणमात्मर्यं येषां तैरप्राप्तो गुणः पुल-
कादिव्यङ्ग्य आस्वादो यस्य । तथा च मात्मर्यं विना तत्तथाविधं साहममेव नोदेतीति

भवद्विरपि मात्सर्यमवलम्ब्यतामिति भावः । एवमयशोभिः कान्तो यः पुरुषस्त-
स्मादपमृतः पृथग्भूतः । तथा च 'खङ्गादिजनित यशः' इति यशोविनाभूत इति
तात्पर्यम् ॥

अस्माकं वस्तुतोऽनध्यवसाय एव । म... एवगतस्तदावगत एवेति
कपयश्चेदौदात्म्यमालम्बेरंस्तदानर्थं स्यादिति मनसिकृत्य भवन्तो विचारेण विल-
म्बिता न त्वनध्यवसायेनेति प्रवृत्त्योपयिकत्वेन प्रस्तुवन्नाह—

आहि असमरा अमणा वसणम्मि अ उच्छवे अ समरा अमणा ।

अवसा अअविसमत्था धीरच्चि अ होन्ति संसए वि समत्था ॥२०॥

[आहितममरागमना व्यसने चोत्सवे च समरागमनमः ।

अवशागतविषमार्था धीरा एव भवन्ति संशयेऽपि समर्थाः ॥]

समर्था प्राणाना फलस्य वा संशयेऽपि धीरा एव भवन्ति । सामर्थ्यदत्तमर-
विचार्य व्यवहरन्तीत्यर्थः । कीदृशा । आहितं समर्पितमर्थान्स्वस्मिन्ममरस्य मद्भा-
मस्यागमनं ये । मद्भामोऽपि कर्तव्य इति कृतनिश्चया । एवं विपत्तो सपत्ता च
तुन्यो रागो यस्य तादृशं मनो येषां ते । व्यग्नमिति न दुःखीयन्ति उत्सव इति न
सुखीयन्तीति भावः । एवमवशोऽस्वायत्त आगत उपस्थितो विषम सकृदरूपोऽर्थो येषां
ते । विषमदशायां यथाविमृश्यकारिता नाचरन्ति । तथा चेयत्कालं विचारितमतः पर-
यथोचितमाचरन्तिवति भावः । अवसादं यति स्पष्टयति विषमोऽर्थो येषां ते अव-
साददविषमार्था इति वा । 'अवसाद' इति पाठे अवसादितविषमार्था इति बहुव्रीहिः ॥

सप्रति व्यवसायेनापि फलनिर्णयो नेत्याशङ्क्याह—

ववसा असप्पिवासा कह ते हत्थट्ठिअं ण पाहेन्ति जसम् ।

जे जीविअसंदेहे विसं भुजंगं वव उव्वमन्ति अमरिसम् ॥२१॥

[व्यवसायमपिपासाः कथं ते हस्तस्थितं न पास्यन्ति यशः ।

ये जीवितसंदेहे विषं भुजंगा इवोद्वमन्त्यमर्षम् ॥]

व्यवसायेन सपिपासा पिपासाऽहितास्ते करवर्तियशः कथं न पास्यन्ति नास्या-
दधिष्यन्ति । अपि... । तथा च यशः स्वादस्तेषामेवेति भावः ।
अन्योऽपि व्यवसायजन्यपिपासायां करवर्तिजलादिकं पिबतीति ध्वनिः । ते के । ये
जीवितसंदेहे... । क इव । भुजंगा इव । यथा प्राणसंदेहे भुजंगा

विषमुत्सृजन्ति तेन च प्रतीकारोऽपि जायते तथा ये संशयेऽमर्षमाचरन्ति तेन तेषां व्यवसायोत्पत्तो कार्यमिद्धिर्बुवायितेति भवन्तोऽप्यमर्षमाचरन्त्विति भावः ॥

व्यवसायं विना यशो मास्तु क्षतिरपि नास्तीत्यत आह—

सीहा सहन्ति बन्धं उक्खअदाढा चिरं धरेन्ति विसहरा ।

ण उण जिअन्ति पडिहआ अक्खण्डिअववसिआ खणं पि समत्था ॥

[मिहाः सहन्ते बन्धं उक्खातदंष्ट्राश्चिरं ध्रियन्ते विपथगाः ।

न पुनर्जीवन्ति प्रतिहता अखण्डितन्यवसिताः क्षणमपि समर्थाः ॥]

मिहा अपि बन्धनं सहन्ते । उक्खाटितदंष्ट्रा अपि सर्पाश्चिग ध्रियन्ते जीवन्ति । समर्थाः पुनः परं प्रतिहताः कृताभिघाता अखण्डितं व्यवसितं परेषामेव यैः । स्वव्यवसितेन परव्यवसितमखण्डितवन्तः सन्तो न जीवन्ति । जीवनमपि तेषां मरणमेवेति भावः । यद्वा व्यवसायखण्डनमेकदेशकरणम् । तथा च किञ्चिदपि व्यवसितमकृतवन्तः सन्त इत्यर्थः । तदुक्तम्—‘यत्ने कृते यदि न सिध्यति कोऽत्र दोषः’ इति । प्रकृते समुद्रेण प्रतिहता भवन्तः कमपि व्यापारमाचरन्त्विति निगवे ॥

इदं च— निमुखेन तत्तद्भार्यामनुस्मारयन्नाह—

अकअत्थपडिणिअत्ता कह सँमुहालोअमेत्तपडिसंक्कन्तम् ।

दप्पणअलेसु व ठिअं णिअअं देच्छिह पिआमुहेमु विमाअम् २३

[अकृतार्थप्रतिनिवृत्ताः कथं संमुखालोकमात्रप्रतिनंक्रान्तम् ।

दर्पणतलेष्विव स्थितं निजकं द्रक्ष्यथ प्रियामुखेषु विपादम् ॥]

अकृतार्थाः सन्त प्रतिनिवृत्ताः ययं स्थितं विद्यमानं निजकं स्वनिष्ठं विषाद निर्मलत्वेन दर्पणतलेष्विव वधूमुखेषु प्रति- संक्रान्तं संबद्धं कथं द्रक्ष्यथ । अप्रतिभया द्रष्टुं न पारयिष्यथेत्यर्थः । अन्यत्रा- प्यादशे मुखादिमालिन्यं प्रतिस्कामति प्रतिबिम्बात् । तथा चाकृत- कार्यत्वेन विषण्णेषु भवन्तु दर्पणवदम्लानं वधूमुखं विपादादतिम्लानं भविष्यति । ततस्तु ‘प्रायो वीररताः स्त्रियः’ इति ता अपि विरज्येयुः । तदुक्तम्—‘अकृतार्थां गृहं गच्छन्दां ररिष्यवमन्यते’ इति भावः ॥

अत्र बहूनां बहवः क्षतिलाभभागिनस्ते निवर्तयन्तीति व्यवसायो न क्रियत इत्यत आह—

णिज्जन्ति चिरपअत्ता समुद्गहिरा व पडिपहं णइसोत्ता ।

तीरेन्ति णिअत्तेउं असमाणिअपेसणा ण उण सप्पुरिसा ॥२४॥

[नार्यन्ते चिरप्रवृत्तानि समुद्रगम्भीराण्यपि प्रतिपथं नदीस्रोतांसि ।

तीर्यन्ते निवर्तयितुमगंमानितप्रेषणा न पुनः सप्पुरुपाः ॥]

चिर व्याप्य प्रवृत्तानि बहद्रूपाणीत्याभ्यसिकवेगवन्त्वम् । समुद्रबद्रभीराणीत्य-
साभ्यसेतुकन्वम् । एवभूतान्यपि नदीस्रोतांसि प्रतिपथं विपरीतमार्गं पश्चात्तीर्यन्ते
उपायेन नेतुं शक्यन्ते । सप्पुरुपा पुनरनिष्ठादितप्रेषणा सन्त परावर्तयितुं न
शक्यन्ते । प्रेषणमात्रराजा । तथा च जलस्याचेतनस्य स्वाभाविककमतः परावृत्ति-
रुपायमाख्या न व्यवजाना चेतनानामिति राजाजानिष्पत्तिरेव पुरुषार्थ इति भावः ॥

समुद्रविमर्दं कदापि केनापि न कृत इति कपिभिः कथं कर्तुं शक्यत इत्यत आह—

जो लङ्घिज्जउ रइणा जो वि खविज्जइ खआणलेण वि बहुसो ।

कह सो उइअपरिहओ दुत्तारो त्ति पवआण भण्णउ उअही २५

[यो लङ्घयते रविणा योऽपि क्षप्यते क्षयानलेनापि बहुश ।

कथं न उदितपरिभवो दृम्भार इति प्रवगाना भण्यतामुदधिः ॥]

रविलङ्घितत्वाध्वानलेनापि बहुश क्षपितत्वाच्चोदितो जात पराभवो यस्य
तादृगयुदधि प्रवगाना दुस्तरणीय इति कथं भण्यताम् । भणितुमाययोग्यमिद-
मित्यर्थः । पुंसेन गच्छन्तीति प्रवगा । उदकं निधीयतेऽत्रेयुदधिरिति च समुद्र-
गञ्जनगामग्रीकथनम् । तथा च वानरा लङ्घन्ते, अदाह्यमपि दहन्ति,
किं पुनस्तरणिलङ्घितमनलदग्धं वा समुद्रम् । यथाह — — —
भावः । उचितपरिभवो योग्यपरिभव इति वा ॥

तथापि समुद्रलङ्घनमतिदुष्करमिति न तथा कर्तव्यमित्यत आह—

चिन्तिज्जउ दाव इमं कुलववएसक्खमं वहन्ताण जसम् ।

लज्जाइ समुद्दस्स वि दोण्ह वि किं होइ दुक्करं बोलेउम् ॥ २६ ॥

[चिन्त्यता तावदिदं कुलव्यपदेशक्षमं यशो वहन्ताम् ।

लज्जायाः समुद्रस्यापि द्वयोरपि किं भवति दुष्करं व्यतिक्रमिष्यति ॥]

युष्माभिरिदं तावच्चिन्त्यताम् । किं तत् । कुलस्य वंशस्य व्यपदेशेऽस्मिन्कुले इदमनु-
हपमिति कथने क्षमं योग्यं यशो वहताम् । युष्माकं लज्जायाः समुद्रस्यापि द्वयोरपि
मध्ये किं वस्तु व्यतिक्रमितुं लङ्घितुं दुष्करं भवति । शतयोजनावच्छिन्नस्य समुद्रस्य
लङ्घनं सुकरमनवच्छिन्नाया लज्जायास्तु दुष्करमत एवाभ्यर्हितत्वेन प्रथमं तदुप-
न्यास इति भावः ॥

दुष्करमपि लज्जाया एव लङ्घनं कर्तव्यं न तु समुद्रस्येत्यत आह—

किरणासणिं रघुसुए सुहस्स किर णासणिं विमुञ्चउ मा दा ।

सेलससारअमे हो तुम्हे जेऊण चन्दसारअमेहो ॥ २७ ॥

[किरणाशनिं रघुसुते सुखस्य किल नाशनीं विमुञ्चतु मा तावत् ।

शैलससारतमान्भो युष्माञ्जित्वा चन्द्रशारदमेघः ॥]

भो इति संबोधनम् । किल संभावनायाम् । शुभ्रतया चन्द्र इव शारदो मेघ इति
हपकम् । शरन्मेघा बहुधा वज्रं त्यजन्तीत्याशयात् । रघुसुते किरणरूपामशनिं वज्रं
मा तावद्विमुञ्चतु । किभूताम् । मुखस्य नाशनीं नाशिकाम् । किं कृत्वा । शैलादपि
ससारतमान्बलवत्तमान् । यद्वा शैलं स्यति खण्डयतीति शैलसं वज्रं तद्वत्सारः स्थि-
रांशो येषां तेषु श्रेष्ठतमान् वज्रसमस्थिरांशान्युष्माञ्जित्वा । रामरक्षोद्युक्तानतिक्र-
म्येत्यर्थः । मेघो वज्रेण शैलादीनतिक्रम्य तालादीन्प्रहरति । तथा च भवद्भिः समु-
द्रऽनुलङ्घिते जानकी प्राप्यभावेन मया गृहाय न गन्तव्यमथ भवन्तोऽपि न गमिष्य-
न्तीति चन्द्रः किरणवज्रपातेन विरहिणो युष्मानभिभूयातिवियोगिनं रामचन्द्रमभि-
मविष्यतीति सर्वतोऽनुचितमिति भावः । 'सारो बले स्थिरांशे च' इति कोषः ॥

समुद्रस्य लङ्घने सत्यभीष्टमिति दर्शयन्नलङ्घने महदनिष्टमित्याह—

बन्धवणेह्वम्भद्दिओ होइ परो वि विणएण सेविज्जन्तो ।

किं उण कओवआरो णिक्कारणणिद्धबन्धवो दासरही ॥ २८ ॥

[बान्धवस्नेहाभ्यधिको भवति परोऽपि विनयेन सेव्यमानः ।

किं पुनः कृतोपकारो निष्कारणस्निग्धबान्धवो दाशरथिः ॥]

परोऽपि शत्रुरपि विनयेन सेव्यमानः सन्बान्धवादपि स्नेहेनाभ्यधिको भवति ।
गान्धवादप्यधिकं स्नेहमाचरतीत्यर्थः । कृतवालिबन्धरूपोपकारोऽत एव निरुपधिस्ने-
हविशिष्टा बान्धवो मित्रं दाशरथिः किं पुनः । तथा च स्वभावतो मित्रमेवायं

सेव्यमानः सेव्यमानशत्रुकृतस्नेहादप्यधिकं स्नेहमाचरिष्यतीत्यभीष्टम् । अनभीष्टक्षेप
तु बान्धवः सन्स्नेहाभ्यधिकोऽपि पुरुषो विगतनयेन दुर्नीत्या सेव्यमानः पर उदा-
सीनो रिपुर्वा भवति । किं पुनरुक्तविशेषणविशिष्टो दाशरथिः । तथा च यत्र
भ्रात्रादयोऽप्यन्यथा भवन्ति तत्र मित्रमयमन्यथा स्यादिति किमाश्चर्यम् । अतो
महती क्षतिः स्यादित्यत्र वालिविरुद्धोऽहमेव निदर्शनमिति भावः । 'बान्धवो भ्रातृ-
मित्रयोः' इति कोषः ॥

रामानुरागवैराग्ययोरस्माकं को लाभः का च क्षतिरित्यत आह—

अइरपरूढ व्व लआ समरुच्छाहे उदुम्मि व विलम्बन्ते ।

अज्ज वि दाव मह इमा मउलेइ च्चिअ फलं ण दावेइ सिरी २९

[अचिरप्ररूढेव लता समरोत्साहे ऋताविव विलम्बमाने ।

अद्यापि तावन्ममेयं मुकुलायत एव फलं न दर्शयति श्रीः ॥]

अचिरप्ररूढा लतेव ममेयं राज्यश्रीः ऋताविव भवतां समरोत्साहे विलम्बमाने
मल्यद्यापि तावन्मुकुलायत एव संकुचत्येव । न तु विकाससाध्यं राज्यभोगरूपं फलं
दर्शयति । जनयतीत्यर्थः । यथा वसन्तादावनागच्छति लता मुकुलायत एव मुद्रण-
मेव धत्ते तत्तत्समयजपुष्पसाध्यं फलं न दर्शयति तथा भवदुत्साहे शिथिलीभवति
राज्यलक्ष्मीरपीत्यर्थः । अचिरप्ररूढेति लताविशेषणमुपमेयध्रियो नूतनत्वेनानुप-
भुक्तत्वं द्योतयति । तथा च मुकुलायत इति सकोचविकासोभयात्मकमुकुलनरूप-
मध्यमावस्थाकथनेन भवद्भवसायाधीनरामानुरागसंशयाद्राज्यश्रीरपि संशयदोलामा-
रोहतीति फलतो ममैवोपकारापकाराविति भावः । लता नाम नायिकाविशेषस्तेना-
चिरोढापि ऋतुविलम्बेन स्त्रीत्वव्यञ्जकशरीरविशेषे मुकुलायमाना सती गर्भात्मकं
फलं न दर्शयतीति ध्वनिः ॥

धीरोदात्तो रामः कथमस्मासु क्रोधं करिष्यतीत्यत आह—

केच्चिरमेत्तं व ठिई एअ विसंवाइआ ण मोच्छिहि रामम् ।

कमलम्मि समुत्पण्णा तं चिअ रअणीसु किं ण मुञ्चइ लच्छी ३०

[कियच्चिरमात्रं वा स्थितिरेवं विसंवादिता न मोक्षयति रामम् ।

कमले समुत्पन्ना तदेव रजनीषु किं न मुञ्चति लक्ष्मीः ॥]

स्थितिर्धैर्यमेवं भवतामव्यवसायेन विसंवादिता विचालिता सती कियच्चिरमात्रं वा

किञ्चिद्वधिककालं वा । अयमेवाधिकः कालो वृत्त इत्यर्थः । रामं न मोक्षयति । अतःपरं मोक्षयत्येव । निदर्शयति—कमलोत्पन्नापि लक्ष्मी रजनीषु तदेव कमलं किं न मुञ्चति अपि तु मुञ्चत्येव । तत एव निशि कमलमश्रीकं भवतीत्यर्थः । तथा च कमलमवत्कमलत्वेन प्रतीयमानो रामो लक्ष्मीवच्चञ्चलया खोत्पन्नापि स्थित्या रजनी-वद्रागजनकविसवाददशायामवश्यं मोक्तव्यः । तथा सत्यधीरो भवन्नालिवधदृष्ट-सारः सर्वानपि नो निहनिष्यतीति भावः । संवादो विचलत्वम् ॥

यथेवं समर्थो रामस्तत्कथमित्थमप्रतिभो लक्ष्यत इत्यत आह—

सअलुज्जोइअवमुहे समत्थजिअलोअबित्थरन्तपआवे ।

ठाइ ण चिरं रविम्मि व विहाणपडिआ वि मइलदा सप्पुरिसे ३१

[सकलोद्ध्योतितवसुधे समस्तजीवलोके विस्तीर्यमाणप्रतापे ।

तिष्ठति न चिरं रवाविव विधान(विभान)पतितापि मलिनता सत्पुरुषे]

सकला उद्ध्योतिता अर्थाकीर्त्या वसुधा येन । समस्तजीवलोके विस्तीर्यमाणः प्रतापश्च येन । तादृशे कीर्तिप्रतापशालिनि सत्पुरुषे विधानं प्रकृतकार्यानुकूलः प्रकारस्तच्चिन्तापतितापि मलिनता चिरं न तिष्ठति । रवाविव । अत्र पक्षे उद्ध्योतः किर । प्रताप औष्ण्यम् । विहाणशब्दो देश्या प्रभा-तवाची । तथा च यथोक्तविशेषणद्वयवति रवौ विभातपतिता मलिनता प्रकाशवि-शेषाभावश्चिरं न तिष्ठति तथा सत्पुरुषेऽपि । तथा च विशेषणद्वयविशिष्टो रामः प्रकारं चिन्तयन्नित्यमास्ते । तत्स्फूर्तौ मालिन्यमपि जग्यात्स्वकार्यं च कुर्यादपकर्ष-मात्रमस्माकं स्यादिति भावः ॥

उपकारिणामुपकारं कर्तव्य एवेत्याह—

सप्पुरिसपाअडवहं पढमं जं राहवेण अम्हासु कअम् ।

होज्ज व ण होज्ज व समं अम्हेहिं कअं पि किं उण अकीरन्तम् ३२

[सत्पुरुषप्रकटपथं प्रथमं यद्राघवेणास्मासु कृतम् ।

भवेद्वा न भवेद्वा सममस्माभिः कृतमपि किं पुनरक्रियमाणम् ॥]

राघवेण प्रथमं यदुपकारस्वरूपमस्मासु कृतं तदस्माभी राघवे कृतमपि तत्कृ-त्वेन समं भवेद्वा न वा भवेत्, किं पुनरक्रियमाणम् । तथा च राघवेण कृतो आलिवधरूप उपकारः कृतेनापि सीतोद्धारेणास्माभिः सदृशीकर्तुं न शक्यते, किं

पुनस्तृतेनेत्यर्थः । यत्किंभूतम् । सत्पुरुष एव प्रकटः पन्था अवतरणमार्गो यस्य तत् । सत्पुरुषादेवोपकार आयातीत्यर्थः । यद्वा सत्पुरुषप्रकटपथ इत्यनुकरणीयम् । सत्पुरुषस्य प्रकटः पन्था यत्सत्पुरुषानुपकारस्वरूपेणैव पन्था चलतीत्यर्थः । प्राकृते लिङ्गवचनमतश्चमिति पथमिति नपुंसकनिर्देशः । राघवेण सत्पुरुषस्य बालिनः प्रकटो वधो यत्र तादृशं यत्कृतमित्यर्थो वा ॥

रावणवधार्थमयमुपायः स तु दुष्कर इत्यत आह—

राहवपत्थिज्जन्तो उद्धो दीसिहृइ केच्चिरं व दहमुहो ।

दूरन्तपेच्छिअव्वो सिहरपडन्तविअडासणि व्व वणदुमो ॥३३॥

[राघवप्रार्थ्यमान ऊर्ध्वो द्रक्ष्यते कियच्चिरं वा दशमुखः ।

दूर—ः शिखरपतद्विकटाशनिरिव वनद्रुमः ॥]

राघवेण प्रार्थ्यमानोऽवरुध्यमानो दशमुखः कियच्चिरं वा ऊर्ध्वो वृद्धिशीलो द्रक्ष्यते नातः परं द्रष्टव्यः । क एव । दूरान्तमतिदूरं ततः प्रेक्षितव्यः । ऊर्ध्वत्वात् । एवं शिखरे शिरसि पतन्विकटाशनिर्यस्य तादृशो वनद्रुम इव । यथा द्रुमेषु सत्सु वज्रेणोर्ध्वो वृक्षः पाल्यत एवं राक्षसेषु सत्स्वपि रामेण रावणः पातनीय इति भावः । 'प्रार्थितः शत्रुसंरुद्धे याचितेऽभिहितेऽपि च' इति विश्वः ॥

राक्षसास्तावदतिबला वानरानभिभवेयुर्दूरे रावण इत्यत आह—

बालाअवं व एत्तं धुअअम्बालाअवंसुणिवहच्छाअम् ।

कइसेणं रअणिअरा तमरअणिअर व्व पेच्छिउं पि अओग्गा ३४

[बालातपमिवायद्धुताताम्रालातपांसुनिवहच्छायम् ।

कपिसैन्यं रजनिचरास्तमोरजोनिकरा इव प्रेक्षितुमप्ययोग्याः ॥]

तमसोऽन्धकारस्य रजो धूलिः । सूक्ष्मभाग इति यावत् । तत्समूहा इव रज-
निचराः श्यामत्वात् बालातपमिव कपिसैन्यं कपि-गत्वादागच्छत्सत्प्रेक्षितुमप्ययोग्याः
किं पुनर्योद्धुम् । तथा च यथा बालातपेनान्धकारो नाशयते तथा कपिसैन्येन
राक्षसा नाशनीया इति भावः । कीदृशं कपिसैन्यम्, बालातपं वा । धुतस्य कम्पि-
तस्य ताम्रालातस्य ज्वलदङ्गारस्य ये पांसवः स्फुलिङ्गास्तच्छायं तत्तुल्यरूपं पिङ्गल-
त्वात् । कम्पने सत्यङ्गारात्स्फुलिङ्गा निर्गच्छन्ति । धुतस्फुलिङ्गसाम्येन कपीनां
चाश्रत्यं बाहुल्यं च सूचितम् ॥

राक्षसा यथा तथा सन्तु रावणस्तु गुरुः प्रतिपक्षस्तत्कथमिदमित्यत आह—

गुरुअग्निं वि पडिवक्त्रे होन्ति भडा अहिअवारिअप्पडिऊला ।

पडिगअगन्धा इद्धा उद्धङ्कुसरुद्धमत्थअ व्व गइन्दा ॥ ३५ ॥

[गुरावपि प्रतिपक्षे भवन्ति भटा अधिकवारितप्रतिकूलाः ।

प्रतिगजगन्धाविद्धा ऊर्ध्वाङ्कुशरुद्धमस्तका इव गजेन्द्राः ॥]

महत्यपि शत्रौ सति भटा अधिकं वारिताः प्रतिकूला विपक्षा यैस्तथा भवन्ति । यथा प्रतिगजगन्धेनाविद्धाः स्पृष्टा एवमूर्ध्वेनोत्थापितेनाङ्कुशेन रुद्धं मस्तकं येषां तादृशा गजेन्द्राः । तथा च यथा यथा निवर्तनायाधिकमङ्कुशप्रहारस्तथातथाधिकं प्रतिगजाभिभवाय चलन्तीत्यर्थः । तेन गजेन्द्रप्राया भवन्तो वीरा गुरुप्रतिपक्षरावणसत्त्वेऽपि प्रतिगजप्रायराक्षसबलोपमर्दका अधिकं भविष्यथेति भावः । अधिकं वारिता अपि प्रतिकूला विपक्षसंमुखा भवन्तीत्यर्थो वा ॥

अस्मदतिरिक्ताः कति न सन्ति त एव सहायकमाचरन्त्वित्यत आह—

विसमग्निं वि अविसण्णो धारेइ धुरं धुरंधरो ष्विअ णवरम् ।

किं दिणअरोवराए दिणस्स होइ अवलम्बणं ससिबिम्बम् ॥ ३६ ॥

[विषमेऽप्यविषण्णो धारयति धुरं धुरंधर एव केवलम् ।

किं दिनकरोपरागे दिनस्य भवत्यवलम्बनं शशिविम्बम् ॥]

प्राणसंकटरूपविषमेऽप्यविषण्णः साध्यवसायो धुरंधर एव भारसमर्थ एव केवलं धुरं धारयति । तथा च प्रकृतकर्मणि भवन्त एव धुरंधरा नान्य इत्याशयः । एतदेव द्रढयति—दिनकरस्य ग्रासे दिनस्यावलम्बनं प्रकाशमयत्वादिसौभाग्यरक्षकं किं विद्यमानमपि विधुबिम्बं भवति । अपि तु न भवतीत्यर्थः । तथा च दिनकरप्रायाणां भवतामनध्यवसायच्छन्नत्वरूपे ग्रासे उज्ज्वलत्वेन दिनप्रायस्य प्रकृतकार्यस्यावलम्बनं निष्पादकाः शीतलस्तेजस्त्वेन विधुबिम्बप्राया भवदन्ये न भवेयुः । तेन यथोद्भासदशायां रात्रिरेवावलम्बनं दिनस्य तथा प्रकृतेऽप्यनध्यवसायमपहाय भवन्त एव भवेयुरिति भावः ॥

यावदेव कार्यासिद्धिस्तावदेव गौरवमसद्भुजानां तत्सिद्धौ तु लघुत्वमेव स्यादित्यत आह—

मुक्तसलिला जलधरा अहिणवदिण्णफला अ पाअवणिवहा ।

लहुआ वि होन्ति गरुआ समरमुहोहरिमण्डलगा अ भुआ ॥३७

[मुक्तसलिला जलधरा अभिनवदत्तफलाश्च पादपनिवहाः ॥]

लघवोऽपि भवन्ति गुरवः समरमुखावहृतमण्डलाग्राश्च भुजाः ॥

मुक्तं सलिलं यैस्तादृशा मेघाः, अभिनवानि दत्तानि फलानि यैः, अथवा तत्काल-
दत्तानि फलानि यैस्तादृशा वृक्षसमूहाः, समरमुखादवहृता अवपातिता मण्डलाग्राः
खड्गा येभ्यस्तादृशा भुजा लघवोऽपि गुरवो भवन्ति । अयं भावः—मेघवृक्षभुजा
जलखड्गसत्तादृशायां गौरवयुक्ताः स्थिताः अथ जलादीनां मुक्तिदानत्यागदृशायां
लघुभूता अपि सन्तः सस्योत्पत्तितृप्तिशत्रुक्षयादिरूपकार्यकारित्वेनादरणीयतारूप-
गौरवयुक्ता एव भवन्ति । तथा च भवद्भुजा अपि कृतकार्यं गुरु भवेयुः, अन्यथा
तु लघव एव स्युरिति भावः । विरोधाभाससूचनायापिशब्दः ॥

अस्माकं युद्धसामर्थ्येव नास्तीत्यत आह—

दर्पं ण सहन्ति भुआ पहरणकज्जसुलहा धरेन्ति महिहरा ।

वित्थिण्णो गअणवहो णिज्जइ कीस गुरुअत्तणं पडिवक्खो ॥३८

[दर्पं न सहन्ते भुजाः प्रहरणकार्यसुलभा ध्रियन्ते महीधराः ।

विस्तीर्णो गगनपथो नीयते किमिति गुरुत्वं प्रतिपक्षः ॥]

युष्माकं भुजाः परेषां दर्पं न सहन्ते तथा च परानेत एव निघ्नन्ति न तु
व्यापार्या इति शीघ्रकारिण इत्युक्तम् । एतद्व्यापार्यानाह—प्रहरणमन्त्रं प्रहारक्रिया वा
तत्कार्ये सुखलभ्या उत्पाटनोद्ग्रहणदुःखनिरपेक्षा महीधरा ध्रियन्ते तिष्ठन्ति । तथा
च खड्गादिषु च्छेदमेदशङ्कापीति तच्छून्या इत्यर्थः । पर्वताहरणमार्गो नास्तीत्यत
आह—विस्तीर्णो गगनमेव पन्थाः । गतागतसंकोचशून्य इति भावः । तथापि विपक्षः
किमिति गुरुत्वं नीयते । स्वानध्यवसायेन सर्वेषामादरविषयीक्रियत इति भावः ॥

तर्हि रामलक्ष्मणावप्यपहाय समुद्रमुलङ्घ्य गृहीतमहीधरा लङ्कामिदानीमेवावरो-
त्स्याम इत्याशङ्क्य निवारयति—

धीरं परिरक्खन्ता गरुअं पि भरं धरेन्ति णवर सुउरिसा ।

ठाणं चिअ अमुअन्ता णीसेसं तिहुअणं खवेन्ति रविअरा ॥३९॥

[धैर्यं परिरक्षन्तो गुरुमपि भरं धारयन्ति केवलं सुपुरुषाः ।

स्थानमेवामुञ्चन्तो निःशेषं त्रिभुवनं क्षपयन्ति रविकराः ॥]

धैर्यं रक्षन्तः सुपुरुषा गुरुमपि भरं धारयन्ति निर्वाहयन्ति । अर्थान्तरं न्यस्यति—
स्थानं रविमण्डलममुञ्चन्त एव रविकरास्त्रिभुवनं क्षपयन्ति निर्दहन्ति । तथा च यथा
रविकरा रविमण्डलत्यागेनोष्मादिरूपतया निशि व्यवच्छिद्य वर्तमाना अकिञ्चित्करा-
स्तथा भवन्तोऽपि रविकरप्राया रविमण्डलप्रायर्धैर्यत्यागेन रामलक्ष्मणरूपनायकानव-
ष्टब्धा अकिञ्चित्करा एव स्युरिति धैर्यरक्षया तत्साचिव्येन सर्वं साधयन्तिवति भावः ॥

अत्रैतत्कार्यं केचिन्मन्यन्ते केचिन्नेति सकलसंमत्यभावात्त कुर्म इत्यत आह—

काअरपडिमुक्कधुरं जिणन्ति पत्थाणलङ्घिअग्गक्खन्धा ।

पढमं ता णिअअबलं पच्छा पदरेहिँ सुउरिसा पडिवक्खम् ॥४०॥

[कातरप्रतिमुक्तधुरं जयन्ति प्रस्थानलङ्घिताग्रस्कन्धाः ।

प्रथमं तावन्निजकबलं पश्चात्प्रहरणैः सुपुरुषाः प्रतिपक्षम् ॥]

प्रस्थानेन लङ्घिताग्रस्कन्धा अग्रस्कन्धं सैन्याग्रं तदप्युलङ्घ्य गच्छन्तः सुपुरुषाः
कातरेण प्रतिमुक्ता धुरा यत्र तादृशं निजक बलं तावत्प्रथमं जयन्ति । पृष्ठतः
पुरोगमनरूपलङ्घनेनेत्यर्थः । पश्चात्प्रहरणैरस्त्रैः प्रतिपक्षं जयन्तीत्यनुषङ्गः । तथा च
यथा विपक्षजयेन यशोलाभस्तथा सजातीयादप्युत्कर्षणेति शूराणामितरनैरपेक्ष्यमेव
सम्यगिति ये न मन्यन्ते ते कातरा इति भावः ॥

अस्माकं दृष्टसामग्रीसाचिव्येऽप्यदृष्टसामग्रीर्विकल्पशङ्कया शैथिल्यमित्यत आह—

अण्णेन्ति मङ्गलाइँ अल्लिअइ सिरी जसो पवड्डुइ पुरओ ।

पडिवण्णरणुच्छाहे पडिवक्खुद्धरणपत्थिअग्गि सुउरिसे ॥ ४१ ॥

[अनुगच्छन्ति मङ्गलान्यालीयते श्रीर्यशः प्रवर्धते पुरतः ।

प्रतिपन्नरणोत्साहे प्रतिपक्षोद्धरणप्रस्थिते सुपुरुषे ॥]

प्रतिपक्षस्योद्धरणं विनाशस्तदर्थं प्रस्थिते सुपुरुषे शत्रुनाशजन्यानि मङ्गलान्यनु-
गच्छन्ति संबध्यन्ते जयश्रीरालीयते मिलति यशश्च खडादिजनितं प्रवर्धते । तथा
च सत्पुरुष एष रामस्तददृष्टेनैव सर्वं संघटनीयमित्यर्थः । कुतो ज्ञायत इत्यत
आह—कीदृशे । पुरतः प्रस्थानपूर्वं प्रतिपन्नः प्राप्तो रणोत्साहो येन, ज्ञातो रणोत्साहो
यस्येति वा तादृशि । तथा च मनोविशुद्धिरूपयात्रासाद्गुण्यसूचकरणोत्साहेनैव सर्व-

मिदमुज्जीतमिति भावः । अथ वा पुरतो नगरतः । प्रस्थानस्थानादिति यावत् । अनुगच्छन्ति मङ्गलानीत्यादि योज्यम् । तथा च रामेण सीतामुद्दिश्य चलितेन सीतावार्तालाभनिरङ्कुशहनुमत्समागमादिरूपमङ्गलं वालिवधेन जयलक्ष्मीरत एव प्रौढं यशश्च लब्धमिति एवाग्रिमकार्यसिद्धिरपि ज्ञातव्येति भावः । 'पुरतो यशो वर्धते' इति केचित् ॥

रावणेन समं रामस्य वैरमस्तीति स तथा कुर्यादस्माभिस्तु निर्बीजं तत्कुतः कर्तव्यमित्यत आह—

वञ्चन्ता अइभूमिं कङ्कितसुहडासिवत्तवन्थावडिआ ।

णवर ण चलन्ति वीअं लुअवक्खा महिहर व्व वैराबन्धा ॥४२॥

[व्रजतोऽतिभूमिं कृष्टसु— : ।

केवलं न चलन्ति द्वितीयं लूनपक्षा महीधरा इव वैराबन्धाः ॥]

केवलावध्यमानवैराणि द्वितीयं पुरुषं न चलन्ति तत्र न संकामन्ति । अन्यदन्यत्र निमित्तवशात्संक्रामत्यपि वैरं तु स्वासाधारणसंबन्धिपुरुष एव तिष्ठतीति केवलपदार्थः । कीदृशा वैराबन्धाः । अतिभूमिं प्रकर्षकाष्ठा व्रजन्तः । यथायथा वैरनिमित्तस्मरणं तथातथा तद्बुद्धिः । तथा च तथा तद्वर्धते यदुपरि प्रकर्षो न संभवतीत्यतिगौरवमेकमचलननिमित्तमित्यभिप्रायः । एवं पूर्वनिपातानि यस्मात्सुभटेन वैरिणा मारणाय कोषादाकृष्टं यदस्मिन्न तदेव पन्था मार्गस्तेनापतिता आगताः । खङ्गादिकमुद्यम्य जिघासुना पुरुषेण महोत्पन्नस्य वैरस्य खङ्गरूपवर्मागतत्वमुत्प्रेक्षितमनेन । तथा च खङ्गेत्युपलक्षणम् । किं तु यदेव यत्र वैरनिमित्तं तदेव तत्र वैरपथ इति प्रकृते बधूहरणरूपं वैरवर्मं रामसंबद्धमेवेति द्वितीयमचलनबीजमिति वैरं युष्मासु कथं गच्छेत्तथाप्येकस्य वैरे तदनुयायिनः सर्वे एव परम्परासंबद्धवैरास्तत्प्रत्युद्धारमाचरन्तीति भवन्तोऽपि तथा कुर्वन्तिवति प्रघट्टकार्यं । अत्र दृष्टान्तमाह— महीधरा इव । यथा छिन्नपक्षाः शैला यत्र पतितास्ततो द्वितीयस्थानं न गच्छन्तीत्यर्थः । तेऽप्यतिशयिता बह्वीं भूमिमुद्गीय व्रजन्तः कृष्टसुभटासिपत्रेण पक्षच्छेदहेतुना पथ उड्डयनमार्गादापतिताः । भूमावित्यर्थात् । केचित्तु—'वैराबन्धा द्वितीयं न चलन्तीति प्रत्येकमेव वैरिणः प्रत्येकमेव तदुद्धारमाचरन्तीति रामसंबन्धेन रावणेन समं जातवैरा वयं सर्वे एव तथा करवामेति भावः' इत्याहुः ॥

राघवेण यदि वैरं स्यात्तदा शोचनामपहाय कार्यमेव घटयेत्तत्कथमस्माभिरेव
तथा कर्तव्यमित्यत आह—

ता सोअइ रहुतणओ ताव अ सीआ वि हत्थपल्हत्थमुही ।

ताव अ धरइ दहमुहो जाव विसाएण वो तुलिज्जइ धीरम् ॥ ४३ ॥

[तावच्छोचते रघुतनयस्तावच्च सीतापि हस्तपर्यस्तमुखी ।

तावच्च ध्रियते दशमुखो यावद्विषादेन वस्तुल्यते धैर्यम् ॥

रामस्तावदेव सीतानिमित्तं शोचते तावत्सीतापि चिन्तया हस्तविन्यस्तमुखी ।
विरहिणी हस्ते मुखमारोप्य चिन्तयतीति समाचारः । तावच्च रावणो ध्रियते जी-
वति यावद्युष्माकं धैर्यं सीतोद्धाराय स्थिरतारूपं विषादेनानध्यवसायमूलकमनस्तापेन
तुल्यते सदृशीक्रियते । तथा च युष्मद्वैर्यविषादाविदानीं सत्प्रतिपक्षिताविति
न जनयत । यदेव त्वधिकबलं स्यात्तदेव स्वकार्यं जनयेत् ।
तथा सति यदि विषादं जित्वा धैर्यं वर्तेत तदा रामशोचनसीतासंतापरावणजीविता-
नामभावोऽपि भवेदिति भावः । तुल्यते उत्क्षिप्यते वा ॥

प्रकृतकार्योन्मुखा अपि वयं यदि विषण्णत्वेन ज्ञातास्तदा तथैवास्तु दृश्यतामितरः
कतरस्तत्कुर्यादित्यत आह—

अण्णो अण्णस्स मणो तुम्ह ण आणे अणाहिओ मह् अप्पा ।

णिव्वण्णन्तस्स इमं दरूढवणप्पसाहणं हणुमन्तम् ॥ ४४ ॥

अन्यदन्यस्य मनो युष्माकं न जानेऽनाधिर्ममात्मा ।

निर्वर्णयत इमं दरूढव्रणप्रसाधनं हनूमन्तम् ॥]

अन्यस्य मनोऽन्यत् स्वमनसो भिन्नम् । अतो युष्माकं मनो न जाने । स्वचि-
त्तसाक्षिकमेव स्वयं ज्ञायते । ततो युद्धादिकं कर्तुमकर्तुं वा युष्माकं चित्ते किमस्ती-
ति न जानामि । किं तु भवन्त एव जानन्ति । मम पुनरात्मा अनाधिर्भवद्विर्विना
कार्यं कथं सिद्ध्येदित्यन्तर्व्यथाशून्यः । कुत इत्यत आह—मम किंभूतस्य । दरूढः
किंचित्संशुश्रितोऽक्षयुद्धकालीनो व्रण एव प्रसाधनमलंकरण यस्य निर्जितविपक्षत्वात् ।
एतादृशं हनुमन्तं निर्वर्णयतः पश्यतः । तथा च भवतामौदास्येऽपि ज्ञातप्रकृतका-
र्यसामर्थ्यो वचनस्थो हनूमानेव साधयेदित्यध्यवसायवानसि । ततस्तमेव मानयि-

ध्यामीति भावः । भवन्तस्त्वकृतकार्यत्वादक्षतत्वाच्च निर्भूषणा एव स्युरिति तात्पर्यम् ।
यद्वा खट्वाद्यभिघातेन वपुरिदं वैक्लव्यमासादयेदित्यत आह—अण्णो अण्णस्सेति ।
अयमर्थः—युष्माकं मनो न जाने क्षतादिशङ्कया युद्धं प्रत्याधिविशिष्टमाधिशून्यं वेति
विशिष्टं न जानामीत्यर्थः । अन्यदन्यस्य मनः । यतः मम पुनरात्मा युद्धं प्रत्यना-
धिरन्तर्व्यथाशून्यः । किंभूतस्य । तथाभूतं हनूमन्तं निर्वर्णयतः । तथा च युद्धे
नौर्यचिह्नं क्षतमदृष्टलभ्यमिति तदेवाकाङ्क्षामीति भावः ॥

तर्ह्यस्माकमसंमानेन का क्षतिरित्यत आह—

पडिचक्खस्स अ लच्छिअं आसाएन्तएणं

णिअअकुलस्स अ कित्तिअं आसाएन्तएणम् ।

मरणं पि वरं लद्धअं णअणिम्माणएणं

पुरिसेण चिरं जीविअं ण अ णिम्माणएणम् ॥ ४५ ॥

[— च — यता

निजकुलस्य च कीर्तिमासादयता ।

मरणमपि वरं लब्धकं नयनिर्मापकेण

पुरुषेण चिरं जीवितं न च निर्मानकेन ॥]

प्रतिपक्षस्य लक्ष्मीमास्वादयता हठादाच्छिद्योपभुञ्जानेन । एतेन बाहुबलमुक्तम् ।
एवं निजकुलक्रमागता कीर्तिमासादयता लभमानेन । एतेनाभिजनशालित्वम् ।
एवं नयस्य नीतेर्निर्मापकेण । अनेनोत्पथगामित्वविरहः । एवंभूतबहुगुणेनापि पुरु-
षेण दैवान्निर्मानकेन प्रशस्तमानशून्येन सता लब्धम् । स्वार्थं कन् । मरणमपि वरं
लाघनीयम् । चस्त्वर्थः । न तु चिरं व्याप्य लब्धं जीवितं वरम् । न श्लाघनीय-
मित्यर्थः । तथाच तथाविधस्य पुरुषस्य मानविरहे जीवितान्मरणमेव गरिष्ठमिति
भवन्तोऽपि तथाविधा मानरक्षणाय यतन्तामिति भावः ॥

भवदसंमानादनिष्टशङ्काशून्यैरस्माभिरुपेक्षयानर्पितचित्तरतिगम्भीरं भवदुक्तं न
बुध्यत इत्यत आह—

एअ वि सिरीअ दिट्ठआ के सरलच्छिआए

करकमलस्स अ छिक्कआ केसरलच्छिआए ।

मुञ्जन्ति सविण्णाणआ समरसमाणअस्मि

एअ ममस्मि भणन्तए समरसामणअस्मि ॥ ४६ ॥

[एवमपि श्रिया दृष्टकाः के सरलाक्ष्याः

करकमलस्य च स्पृष्टया केसरलक्ष्म्या ।

मुह्यन्ति सविज्ञानकाः समरसंमानदे

एवमपि भणति समरसमापके ॥]

एवमनेन प्रकारेण मयि भणति सति के सविज्ञानकाः । प्रशंसायां कन् । के प्रशस्तविज्ञानविशिष्टाः पुरुषा मुह्यन्ति मोहं गच्छन्ति उक्तमर्थं नावगच्छन्ति । अपि तु न केऽपीत्यर्थः । तथा च तथा मया स्फुटीकृत्योक्तं यथा सर्वे एवावगतवन्त इति भावः । सविज्ञानकाः कीदृशाः । सरले संमुखस्थे अक्षिणी यस्यास्तया सरलाक्ष्या श्रिया लक्ष्म्या दृष्टा अपि । कीदृश्या । कर एव कमलं तस्य केसरवल्लक्ष्मीर्यस्य तेन केसरलक्ष्म्या करतलभागेन स्पृष्टया । करतलवर्तिन्येत्यर्थः । एतावता लक्ष्म्यनुराग उक्तः । तथा च मोहकारणलक्ष्मीसत्त्वेऽपि ज्ञानवन्तस्तल्लक्ष्मीहरणमस्मत्तः शङ्कमाना नोपेक्षां कुर्युः । किं तु मदुक्तमाचरेयुरिति भावः । मयि कीदृशे । समरे संमानं ददातीति समरसंमानदस्तस्मिन् । तथा च न केवलं पूर्वलक्ष्मीरक्षामात्रमेतत्कर्मणा किं त्वग्रे लक्ष्मीलब्धिरपीत्याशयः । पुनः कीदृशे । समरस्य समापके निर्वाहके । तथा चाक्षमयता मया नोच्यते किं तु निर्दोषतासूचनाय । यद्वा समरसमानके समरे साहंकारे । यद्वा समां युद्धे रसमानां यस्य तस्मिन्समरसमानके । मानोऽहंकारः । यद्वा समरश्रमानते समरश्रमेण अनतेऽनाकुले । तथा चानुजीविषु सत्सु स्वामिना कार्यं कियत इत्यनौचित्येऽपि मयैव सर्वं निर्वाहणीयमथ च भवन्तः शासनीया इति भावः ॥

रावणरणे पराजय औत्सर्गिक इति मयैव सर्वं निर्वाह्यमिति कथमुच्यत इत्यत आह—

मा सोइज्जउ दुहिआ सीआ लोअएणं

णलिणि व्व समोलुगगआ सीआलोअएणम् ।

दुहिए राहवहिअए कामइलन्तअम्मि

जीविअम्मि अहिलोहिआ का मइलन्तअम्मि ॥ ४७ ॥

[मा शोच्यतां दुःखिता सीता लोकेन
नलिनीव समवरुणा शीतालोकेन ।
दुःखिते राघवहृदये कामक्लाम्यमाने
जीवितकेऽभिलोभिका का मलिनायमाने ॥]

सीता लोकेन राक्षसवसतौ कथं स्थास्यति किं वा भविष्यतीति मा शोच्यताम् ।
रावणो मया मारणीय एवेति भावः । किभूता । राघवहृदये दुःखिते सति
दुःखिता । मद्विश्लेषेण रामहृदि दुःखं भवतीति कृत्वा दुःखवतीत्यर्थः । केव । शीत
आलोकः किरणो यस्य तेन शीतालोकेन चन्द्रमया । यद्वा शीतस्य हिमस्यालोको
दर्शनं यस्मिंस्तेन हिमर्तुना समवरुणा म्लानीकृता नलिनीव । यथेत्यंभूता पद्मिनी
लोकेन शोच्यते तथा सीतापि मा शोच्यतामिति व्यतिरेके दृष्टान्तः । यद्वा
नलिनीव दुःखितेत्यन्वयः । अथाग्रिमगलितके दुहिण राहवहिण, इति प्रतीकेन
सह योजना । तथा हि सीतोद्धारव्यग्रतया राघवहृदये दुःखिते सत्यस्माकं जीविते
काभिलोभिकाभिलोभः । भावे ण्वुल् । तथा च यदि राघवहृदयं दुःखितं तदास्मा-
भिर्जावितव्यमेव न । रणे तु यदि मरणं तदा परार्थमिति यशो रामदुःखदर्शना-
भावश्च । यदि तु जयस्तदा रामदुःखत्यागः प्रत्युपकारः स्वजीवनं च सिद्धमेवेति
तदेव कर्तुमुचितमिति भावः । राघवहृदये किंभूते । सीताविश्लेषात्कामक्लाम्यमाने
कामेन क्लान्तिः नीयमाने । अत एव मलिनायमाने प्रकाशाभावादिति भावः ॥

चन्द्र इव मेघमलिनिते रजनीसारके

कमलमिदं हिमदङ्घ्रे रजोनिःसारके ।

दुहिण राहवहिण भमरोत्तमि

कुसुममिदं पद्मवत् भमरोत्तमि ॥ ४८ ॥

[चन्द्र इव मेघमलिनिते रजनीसारके

कमल इव हिमदङ्घ्रे रजोनिःसारके ।

दुःखिते राघवहृदये भमरोदितव्ये

कुसुम इव प्रवाणे भमरापवर्तितव्ये ॥]

राघवहृदये पुनः किभूते । भ्रमरोदितव्ये धीरोदात्तत्वेन रोदनाभावनिश्चयेऽपि मोहदशायामाकस्मिकेन भ्रमेण सीते कासीत्यादि रोदितव्यं रोदनं यत्र तादृशे । संकटोत्तीर्णविशिष्टबन्धुप्राप्तिकालीनरोदनवद्भावनावशोपस्थापितसीताप्राप्तिभ्रमेण रोदितव्यं यत्रेति वा । हृदये कस्मिन्निव । मेघमलिनिते मेघच्छन्ने चन्द्रे इव । सीतापहारचिन्ताकलङ्कितत्वात् । चन्द्रे कीदृशि । रजनीसारके रजनी सारयति ज्योत्स्नया श्रेष्ठीकरोतीति रजनीसारकस्तस्मिन् । रजनीसारं सुरतं ददातीति रजनीसारदस्तस्मिन्वा । चन्द्रोदये सुरतोद्रेकात् । तथा च तथाविधोज्ज्वलं चन्द्रवन्निर्मलं राघवहृदयं सत्त्वप्रधानमपि मेघतुल्यचिन्तया तिरोहितमभूदिति भावः । एवं हिमेन दग्धे कमल इव सौरभादिवदैर्यादिगुणविरहादिवसे यथाकथञ्चिल्लोकलज्जया प्रकृतकार्योद्योगेन च मनसः प्रकाशेऽपि निशि प्ररुढजानकीविरहेण निरुद्धवृत्तिकतया संकुचितत्वाच्च । कमले किभूते । रजोनिःसारके रजः परागस्तन्नि सरणहेतौ । हिमदग्धतया पत्राद्यभावेन परागस्खलनात् । अथवा रजो धूलिस्तद्वन्निःसारेऽप्रयोजने । मकरन्दादिशून्यत्वात् । निन्दायां कन् । एवं च प्रवाणे शुष्के कुसुम इव नीरसत्वाद्दैन्येन म्लानत्वाच्च । किंभूते कुसुमे । भ्रमरापवर्तितव्ये भ्रमराणामपवर्तितव्यमपवर्तनं यस्मात्तत्र । भ्रमरत्यक्तव्य इत्यर्थः ॥ युग्मकम् ॥

यदि व्यवसायो न कर्तव्यस्तदा वीररताः स्त्रियोऽपि प्रवृत्तिहेतुत्वेन स्मारयितुं गृहगमनप्रस्तावेन भार्यावृत्तान्तमुपदर्शयन्प्रकृतमुपसंहरति—

कइआ णु विरहविरइअदोब्बलपसाहणुज्झिआहरणाइं ।

णीसासवसपहोलिरलम्बालअमलिअपम्हलकओलाइं ॥ ४९ ॥

पिहुलणिअम्बअलक्खलिअसिढिलवलअविवइण्णबाहुलआइं ।

दच्छाम परिअणत्थुअकअपेसणलज्झिआ पिअकलत्ताइं ॥ ५० ॥

(जुगगम्)

[कदा तु विरहविरचितदौर्बल्यप्रसाधनोज्झिताभरणानि ।

निःश्वासवशप्रघूर्णनशीललम्बालकमृदितपद्मलकपोलानि ॥

पृथुलनितम्बतलस्खलितशिथिलवलयविप्रकीर्णबाहुलतानि ।

द्रक्ष्यामः प्रि ॥]

(युग्मकम्)

नु संबोधने । हे वानराः, यदि भवद्विश्चिरमत्रैव विलम्बः क्रियते तदा वयं प्रियकलत्राणि कदा द्रक्ष्याम इत्युत्तरस्कन्धकेनान्वयः । कीदृशानि । विरहेण विरचितं यदौर्बल्यमङ्गकार्यं तद्रूपं यत्प्रसाधनमलकारस्तेनोज्झितानि त्यक्तान्याभरणानि यैस्तानि । दौर्बल्यनिबन्धने आभरणत्यागे स्वस्त्रीणां काश्याद्यवस्थान्तरप्राप्त्या शोभाविशेषो जायत इति दौर्बल्यरूपालंकरणकृतपुनरुक्तिनिबन्धनत्वेनोत्प्रेक्षाव्यञ्जितानेन । एवं निःश्वासस्यास्मदादिहेतुकेन प्राक्कालीनदुःखानुभवनिबन्धनेनेदानीमप्येते दृष्टा इति मनःसंवेगविशेषणजनितस्य वशा आयत्ता अनुवर्तिनः अत एव प्रघूर्णनशीला दिशिदिशि गामिनोऽसंयतत्वेन लम्बा येऽलकाः कुन्तलास्तैर्मृदितौ स्पृष्टौ पक्ष्मलौ वल्लभागमनेन भावोदयाज्जातपुलकौ कपोलौ येषां तानीति साध्वीत्वमासामुक्तम् । पुनः किंभूतानि । नितम्बे बाहू विष्टभ्य तिष्ठतीति वानरजातिस्वाभाव्यम् । तथा च पृथुलनितम्बतलत्वलिते दौर्बल्यात्प्रशिथिला विरलीभूता वलया यत्र तथाभूते । परिरम्भणाय विप्रकीर्णे उरिक्षिप्ते बाहुलते लताकारो बाहू यैस्तानि । वयं किंभूताः । परिजनैः स्तुतं तासामग्रे प्रकाशितं कृतमस्माभिर्निष्पादितं यत्प्रेषणमाज्ञा तेन लज्जिताः । स्वप्रकर्षस्तुतौ स्वस्य लज्जा भवतीति भावः ॥ युग्मकम् ॥

अथ सुग्रीवप्रतिज्ञावर्णनाय प्रस्तौति—

इअ जाहे भण्णन्तं ण चलइ चिन्ताभरोसिअन्तसरीरम् ।

आअङ्घुणणिञ्चेट्टं पङ्कक्खुत्तं व गअकुलं कइसेण्णम् ॥ ५१ ॥

तो फुडमहुद्धाइअवणदवभरिअगिरिकंदराआरमुहो ।

रिउविक्रममसहन्तो जम्पइ वाणरवई पुणो वि हसन्तो ॥ ५२ ॥

(जुगमम्)

[इति यदा प्रभण्यमानं न चलति चिन्ताभरावसीदच्छरीरम् ।

आकर्षणनिश्चेष्टं पङ्कममिव गजकुलं कपिसैन्यम् ॥

ततः स्फुटशब्दोद्भावित्रयनदवभृतगिरिकंदराकारमुखः ।

रिपुविक्रममसहमानो जल्पति वानरपतिः पुनरपि हसन् ॥]

(युग्मकम्)

इत्यनेन प्रकारेण प्रभण्यमानं कपिसैन्यं यदा न चलति न स्पन्दतेऽपि तदा वान-

रपतिः सुग्रीवो हसन्नर्थात्क्रोधेन पुनरपि जल्पतीत्यग्निमस्कन्धकेन समन्वयः ।
 कपिसैन्यं कीदृक् । किं स्यादिति चिन्ताभरेणावसीदत्कुशीभवच्छरीरं यस्य तत् ।
 एवमाकर्षणे समुद्रलङ्घनायाह्वाने निश्चये किं कर्तव्यविमूढम् । किमिव । गजकुल-
 मिव । यथा पङ्कममं गजकुलं न चलति तदपि चिन्तावसन्नवपुराकर्षणे सति
 निःस्पन्दं महाकायत्वादित्यर्थः । वानरपतिः कीदृक् । स्फुटः शब्दो यस्य तादृगुद्भा-
 वितः प्रसरणशीलो यो वनदवस्तेन भृता पूर्णा या गिरिकंदरा तदाकारमुखो मुख-
 व्यादानाज्जल्पन् । पाकज(?)शब्दयोर्मुखाभ्यन्तरलौहित्यवनदवयोर्मुखकंदरयोश्च
 साम्यम् ॥ युग्मकम् ॥

अथैकादशभिः कपीनामुत्तेजकं सुग्रीवप्रतिज्ञावचनमाह—

इअ अस्थिरसामत्थे अण्णस्स वि परिअणम्मि को आसङ्गो ।

तत्थ विणाम दहमुहो तस्स ठिओ एस पडिहडो मज्झ भुओ ॥५३॥

[इत्यस्थिरसामर्थ्येऽन्यस्यापि परिजने कोऽध्यवसायः(आसङ्गः) ।

तत्रापिनाम दशमुखस्तस्य स्थित एष प्रतिभटो मम भुजः ॥]

इत्यनेन प्रकारेणास्थिर सामर्थ्यं यस्य तस्मिन्परिजनेऽन्यस्यापि शत्रोरपि
 कोऽध्यवसायः । अपि तु न कोऽपि । यथा मम परिजनो गृहं गत्वा सामर्थ्यं
 प्रकाशयति युद्धभूमावनध्यवसायवास्तथा रावणस्यापीत्यर्थः । तेन किं स्यादित्यत
 आह—तत्रापि शत्रोः परिजनेष्वनध्यवसायेऽपिनाम संभाव्यते शङ्क्यते । स
 रावणो मदान्धो दर्पशीलश्च तथा च परिजनानस्मदृष्टान्तेनाध्यवसायादुपेक्ष्यास्मानु-
 पगतानवेत्येव स्वयमागच्छेदतस्तस्य प्रतिभट एष मम भुज इति बाहुमुद्यम्य दर्श-
 यति । तथा चातःपरं भवन्तो तेन तु ममं भुजमात्रगहायेन मयैव
 योद्धव्यमिति भावः ॥

अथ च भवद्यवसायं विनापि मध्यवसायेनैव समुद्रलङ्घनं स्यादित्याह—

अवहोआसम्मि महं हत्थअलाहअदलन्तपत्थिअसलिलो ।

जा ण णिअत्तइ उअही बोलीणं ताव होउ वाणरसेण्णम् ॥५४॥

[उभयावकाशे मम हस्ततलाहतदलत्प्रस्थितसलिलः ।

यावन्न निवर्तते उदधिर्व्यतिक्रान्तं तावद्भवति वानरसैन्यम् ॥]

उभयावकाशे उभयपार्श्वे मम हस्ततलेन चपेटेनाहतं ताडितं सहलद्विधा भवत्

अत एव प्रस्थितं गतं सलिलं यस्य तादृश उदधिर्वायन्न निवर्तते भिन्नमुभयजलं न निमीलति तावद्वातरसैन्यं जलशून्यजलधिवर्मेना व्यतिक्रान्तं पारमुत्तीर्णं भवतु । एतावता विलम्बसाध्यस्य पारगमनस्य द्विधाभूतजलमिलनपूर्वकालीनत्वोक्तिर्जलयो-
रतिदूरगमनं विना नोपपद्यत इति प्रहारप्रकर्षः किं वा कपीनामेव संचारशैद्यमिति ध्येयम् ॥

प्रकारान्तरमाह—

अहिआणं तोसहरे धरिअं मलअगिरिणो हसन्तो सिहरे ।

गुरुभरविसअंसेणं णेज्जामि भुएण जोअणसअं सेणम् ॥ ५५ ॥

[अहितानां तोषहरे धृतां मलयगिरेर्हसञ्जिखरे ।

गुरुभरविपमांसेन नयामि भुजेन योजनशतं सेनाम् ॥]

अहं सेना भुजेन योजनशतं नयामि । बाहुनैवोत्तोल्य समुद्रपारमुत्तारयामी-
त्यर्थः । भुजेन कीदृशेन । गुरुणा भरेण सेनाद्वहनगौरवेण विपम ईषन्नतोन्नतोऽसौ
मूलं यस्य तेन । विषदो निर्मल इति विषदां सेना वा । एतेन स्वबलाधिक्यमुक्तम् ।
सेनां कीदृशीम् । अहिताना रक्षमां तोषहरे भयहेतुवानरसद्भावात्संतोषहारिणि
मलयगिरिशिखरे धृतां स्थापिताम् । अथवा मलयशिखरे धृता पारनयनाय
गृहीतामित्यर्थः ॥

स्वकार्यं स्वेनैव साधयितुमर्हमित्याह—

समुहमिलिएकमेकं को इर आसणसंसअम्मि सहाओ ।

जाव ण दिज्जइ दिट्ठी काअब्बं दाव होइ चिरणिव्यूढम् ॥ ५६ ॥

[संमुखमिलितैकैकस्मिन्कः किलासन्नसंशये सहायः ।

यावन्न दीयते दृष्टिः कर्तव्यं तावद्भवति चिरनिर्व्यूढम् ॥]

भयेन संमुखं मिलितमेकैकं परस्परं यत्र तादृशि प्राणसंशये कः किल सहायो
द्वितीयः अपि । तु न कोऽपि । तत्र सर्वमात्मनैव प्रतिकर्तव्यमित्यर्थः । अत्रोपप-
त्तिमाह—यावत्कार्ये आत्मना दृष्टिर्न दीयते तावत्कर्तव्यं कार्यं चिरं व्याप्य निर्व्यूढं
निर्वृत्तं भवति । अपि तु न भवतीति काक्का लभ्यते । तथा च मत्कार्ये रावणवधे
मयैव दृष्टिर्देया न भवन्तोऽभियोज्या इति भावः ॥

अथ प्रकारान्तरेण स्वपौरुषमाह—

अहं व महण्णवहुत्तं पत्थन्तस्स गअणं महं ण वहुत्तम् ।
रुहिरवसामिसवत्तं हन्तूणं वणिक्कुओ वसामि सवत्तम् ॥५७॥
[अथवा महार्णवाभिमुखं प्रतिष्ठमानस्य गगनं मम न प्रभूतम् ।
रुधिरवसामिपपात्रं हत्वेव निर्वृतो वसामि सपत्नम् ॥]

अथवा पक्षान्तरे । महार्णवः समुद्रस्तदभिमुखं प्रस्थितस्य मम गगनं न प्रभूतं न महत् । मत्संचारे तदपि स्वल्पमित्यर्थः । अथाहं सपत्नं रावणं हत्वा निर्वृत इव सुखित इव वसामि । कीदृशं रावणम् । रुधिरं च वसा चामिषं च तेषां पात्रमाश्रयम् । कोमलदेहं न तु वज्रदेहमित्यर्थः । यद्वा रुधिरवसामिषाणि पिबन्तीति रुधिरवसामिषपास्तास्त्रायते रक्षति तं रुधिरवसामिषपात्रम् । केचित्तु—अथवा महार्णवाभिमुखं प्रार्थयतो गगनं मम न प्रभुत्वमिति संस्कृत्य अपि तु प्रभुत्वमेवेत्यर्थमाहुः ॥

अथ शरीरस्य लाघवमुक्त्वा गौरवमाह—

णिसुद्धिज्जन्तभुजंगं मा मुज्झहं महं सरोसचलणकन्तम् ।
जत्तो णमइं महिअलं तत्तो णाम सअलो पअट्टउ उअही ॥ ५८ ॥
[निपात्यमानभुजंगं मा मुह्यत मम सरोपचरणाक्रान्तम् ।
यतो नमति महीतलं ततो नाम सकलः प्रवर्ततामुदधिः ॥]

हे वानरा, मा मुह्यत समुद्रः कथं संतरणीय इति मोहं मा गच्छत । यद्वा मदुक्तौ मोहं संशयं मा कुरुत । मयोच्यमानं सत्यमेवेति भावः । मम सरोषं यथा स्यादेवं चरणाभ्यां चलनेन संचारेण वा आक्रान्तं सत् यतो यत्र महीतलं नमत्यधो गच्छति । नाम संभावनायाम् । ततस्तत्र सकलः समुद्रः प्रवर्तताम् । नमने हेतुमाह—महीतलं कीदृक् । निपात्यमानो भुजंगः शेषो यस्मात्तम् । अयं भावः—मयि सक्तोऽयं चलति चरणभरादवनमन्त्यां भूमौ शेषो महीमपहायाधो गच्छेदथ मही तदुपरि पतेदेवमुत्तरोत्तरमिति वर्तमानार्थकशानचप्रत्ययेन द्योत्यते । तथा च तथा पृथिवी नमेयथा निम्नतोत्कर्षेण सकलजलप्रवेशात्तत्रैव समुद्रः स्यात् । अथोऽन्यत्तुच्छीभूतेन समुद्रखातेन कपयः पारमुत्तरन्तिविति भावः ॥

शरीरबलमुक्त्वा भुजाबलमाह—

ओ जमलक्खम्भेहिँ व धरिएण भुहिँँ मह महोअहिमज्जे ।

उम्मूलिआइएणं समइच्छउ विञ्झसंकमेण कइबलम् ॥ ५९ ॥

[उत युगलस्तम्भाभ्यामिव धृतेन भुजाभ्यां मम महोदधिमध्ये ।

उम्मूलितानीतेन समतिक्रामतु विन्ध्यसंक्रमेण कपिवलम् ॥]

उत पक्षान्तरे । उन्मूलितेनोत्पाटितेन अथानीतेन विन्ध्यरूपसंक्रमेण कपिवलं समतिक्रामतु । समुद्रमित्यर्थात् । संक्रमघटनप्रकारमाह—कथंभूतेन संक्रमेण । युगलस्तम्भाभ्यामिव मम भुजाभ्यां महोदधिमध्ये धृतेन । तथा च जलमध्यनिखातस्तम्भद्वयाकारौ मद्वाहू भविष्यतस्तदुपरि जलयन्त्रविशेषप्रायो विन्ध्यस्तेन समुद्राधिकमानविन्ध्येत्पाटनधारणसमर्थत्वेन भुजयोरतिमहत्त्वमुक्तम् । ‘महोदधिपृष्ठे (महोअहिवट्टे)’ इति पाठे मच्चरणद्वयावष्टब्धदक्षिणोत्तरतीरद्वयोपरि तिर्यक्पातितस्तम्भद्वयाकारौ मद्वाहू तदुपरि तिर्यक्पातितो विन्ध्यः संक्रम इत्यर्थः । ‘संक्रमः क्रमणे सम्यग्वारिसंचारयन्त्रके’ ॥

अथ फूत्कारप्रकर्षमाह—

विवलाअन्तभुअंगं उव्वत्तिअजलअरं विहिण्णमहिहरम् ।

मुहमारुअविहुअजलं पेच्छह रअणाअरं करेमि थलवहम् ॥ ६० ॥

[विपलायमानभुजंगमुद्वर्तितजलचरं विभिन्नमहीधरम् ।

मुखमारुतविधुतजलं पश्यत रत्नाकरं करोमि स्थलपथम् ॥]

हे कपयः, पश्यत । तथा च शब्दमात्रेणोच्यत इति न किं त्वर्थतोऽपीति भावः । मुखमारुतेन फूत्कारेण विधुतं जलं यस्मात्तथाभूतं रत्नाकरं स्थलपथं करोमि । जलस्य विक्षिप्तत्वेन तुच्छीभावात्ततः पारमुत्तरतेति भावः । फूत्कारकृतामवस्थामाह । किंभूतम् । कुतः किं वृत्तमिति संभ्रमेण विपलायमाना इतस्ततो गामिनः शेषादयो भुजंगा यत्र एवमुद्वर्तिता विपरीत्य स्थिताः । उपरिगतोदरभागा इति यावत् । तादृशा जलचरा मकरादयो यत्र । एवं विभिन्नाः खण्डखण्डीभूता महीधरा मैनाकादयो यत्र तम् ॥

अथ स्वस्य रावणविहारभूमिसुवेलातिक्रमसामर्थ्येन लङ्कोपमर्दसामर्थ्यं कटाक्ष-
यन्नाह—

मज्झक्खुडि उम्मूलिअभुआभमाइअविमुक्कसेसद्वन्तम् ।

एत्तोहुत्तसुवेलं तत्तोहुत्तमलअं करेमि समुदम् ॥ ६१ ॥

[मध्यखण्डितोन्मूलितभुजाभ्रामितविमुक्तशेषार्धान्तम् ।

इतोऽभिमुखसुवेलं ततोऽभिमुखमलयं करोमि समुद्रम् ॥]

अहं समुद्रमीदृशं करोमि । एतदभिमुखः सुवेलो यत्रेत्युत्तराभिमुखसुवेलम् ।
तदभिमुखो मलयो यत्रेति सुवेलाभिमुखमलयमित्यर्थः । तथा च मलयसुवेलाभ्यां
संक्रमं वध्नामि तेन पारं गच्छतेति भावः । संक्रमप्रकारमाह—मध्ये खण्डितौ
उपरिशृङ्गादिविषमभागापसारणेन समतासिद्ध्यर्थमुत्सेध एवोपरि दलितौ अथोन्मू-
लितावुत्पाटितौ ततश्च भुजाभ्यां भ्रामितौ पूर्वपश्चिमादक्षिणोत्तरायतीकृतौ तथा
विमुक्तौ त्यक्तौ शेषौ सक्रमोद्धतभागौ ययोस्तौ । विमुक्तशेषावर्धान्तौ संक्रमघटकी-
भूतौ मूलार्धभागौ यत्र तमिति समुद्रविशेषणम्, तद्यथा स्यादिति वा ।
तथा च द्वयोस्तुत्सेधेनोपरिभागं दध्यैः शेषभागं च निरस्य संक्रमो घटनीय इत्यर्थः ॥

अथाशयस्थं लङ्कोपमर्दमुद्धाटयन्नाह—

अहं व सुवेलालगं पेच्छहं अज्जेअ भगगरक्खसविडवम् ।

सीआकिसलअसेसं मज्झ भुआअट्ठिअं लअं विअ लङ्कम् ॥ ६२ ॥

[अथवा सुवेलालग्रां पश्यताद्यैव भग्नराक्षसविटपाम् ।

सीताकिसलयशेषां मम भुजाकृष्टां लतामिव लङ्काम् ॥]

अथवा सुवेलालग्रा लतामिव लङ्कामयैव मम भुजाकृष्टां पश्यत । यथा सुवेल-
संबद्धा कचिल्लता आकृष्यते तथा तत्संबद्धा लङ्कापि मया भुजेनैवात्राकर्षणीया ततः
पारगमनव्यापृतिरपि न स्यादिति भावः । आकर्षणे सति लतायाः शाखापत्रभङ्गो
भवतीत्याह—कीदृशीम् । भग्नः पतिता राक्षसा एव विटपा यस्यास्ताम् । राक्षसा
अपि हन्तव्या इत्यर्थः । एवं सीतारूपकिसलयावशेषाम् । पत्रान्तरप्रायराक्षसीना-
मपि निपातनादिति भावः । वस्तुतस्तु सुवेलमप्याकृष्यानयामि तदाकर्षणे तल्लग्नं
लतामिव लङ्कामप्यानयामीति गूढो वाक्यार्थः ॥

अथाश्वासकविच्छित्तिमुखेन विशिष्य रावणवधमाह—

ओभगरक्खसदुमं णिहअदसाणणमइन्दसुहसंचारम् ।

रामाणुराअमत्तो मलेमि लङ्कं वणत्थालिं व वणगओ ॥ ६३ ॥

इअ सिरिपवरसेणविरइए कालिदासकए दहमुहवहे

महाकव्वे तइओ आसासओ परिसमत्तो ।

[उत भग्न ('अवभग्न'वा) राक्षसद्रुमां निहतदशाननमृगेन्द्रसुग्व-
संचाराम् ।

रामानुरागमत्तो मृद्रामि लङ्कां वनस्थलीमिव वनगजः ॥]

इति श्रीप्रवरमेनविरचिते कालिदामकृते दशमुखवधे महाकाव्ये

तृतीय आश्वासः परिसमाप्तः ॥

उत पक्षान्तरे । रामानुरागेण मनः साहंकारोऽहं लङ्कां मृद्रामि । तत्रैव गत्वा
मर्दयामीत्यर्थः । क इव । वनस्थलीं वनभूमिं मत्तो वनगज इव । लङ्कां कीदृशीम् ।
भग्नो हतत्वात्पातिता अवभग्न इति वा राक्षसा एव द्रुमा यत्र । एवं निहतो दशा-
नन एव मृगेन्द्रस्तेन सुखसंचाराम् । वनभूमावपि गजेन्द्रप्रवेशाद्भुमभग्नो मृगेन्द्र-
हननाच्च संचारसौख्यं भवतीत्यर्थः । अत्र वनगजेन मृगेन्द्रहनने जातिविरोधदोष
इति न देश्यम् । कालवशेन कदाचित्तथाभावादिति केचित् । दशाननवधस्य रामक-
र्तृकत्वादन्यकर्तृको मृगेन्द्रवध इत्यपरे । वस्तुतस्तु महेन्द्र इत्यत्र मदी इति प्रकृतिः ।
तथा च मदविशिष्टो मदी मत्तगजस्तदिन्द्र इत्यर्थः । तेन मत्तगजयोः सङ्ग्रामे एके-
नापरस्य हननं संभवत्येवेति न जातिविरोधः, न वा मृगेन्द्रापेक्षया वनगजस्य
न्यूनजातित्वात्स्य रावणादपकर्षः प्रतीयत इति दूषणमिति तु वयम् ॥

सुग्रीवप्रौढिदशया रामदासप्रकाशिता ।

रामसेतुप्रदीपस्य तृतीयाभूदियं शिखा ॥

चतुर्थ आश्वासः ।

अथ वानराणामुत्तेजनादवस्थान्तरमाह—

अह पठमवअणणिहुअं पच्छा उम्हइअलज्जिअं कइसेण्णम् ।
ससिदंसणपासुत्तं कमलवणं व दिअसागमेण विबुद्धम् ॥ १ ॥

[अथ प्रथमवचननिभृतं पश्चादूष्मायितलज्जितं कपिसैन्यम् ।
शशिदर्शनप्रसुप्तं कमलवनमिव दिवसागमेन विबुद्धम् ॥]

अथ सुग्रीवस्याहंकारानन्तरं कपिसैन्यं विबुद्धं सचेष्टमासीत् । कीदृशम् । प्रथमवचनेन सुग्रीवस्य प्रबोधवाक्येन निभृतं निश्चेष्टम् । प्रेरणामधिगत्य सचिन्तित्वात् । पश्चाद्वितीयवचनेनोष्मायितं पराहंकारासहिष्णुतया सतेजः । तत एव ममानध्यवसायः परैरवसितः सजातीयस्य च सुग्रीवस्याध्यवसाय इति लज्जितम् । अत्रोपमामाह—कमलवनमिव । यथा कमलवनं दिवसागमेन बुध्यते विकसति । कीदृक् । शशिदर्शनेन रात्रौ प्रसुप्तं मुद्रितम् । अत्र शशिदर्शनप्रायं सुग्रीवस्य प्रथमवचनम् । पश्चात्प्रायं द्वितीयवचनम् । कमलवनप्रायं कपिसैन्यम् । अन्यदपि सुप्तं जागर्तति ध्वनिः ॥

अथ कपीनामैकमल्यमाह—

णवरि अ कइहिअआइं धुअन्धआरविअडाइं गमणुच्छाहो ।
एको बहुआइ समं गिरिसिहराइं अरुणाअबो व विलगो ॥२॥

[अनन्तरं च कपिहृदयानि धुतान्धकारविकटानि गमनोत्साहः ।
एको बहूनि समं ~~~~~ इव विलग्नः ॥]

प्रबोधानन्तरं च एक एकाकारो लङ्कां प्रति गमनोत्साहो बहूनि कपीनां हृदयानि सममेकदैव विलग्नः । सर्वेऽपि लङ्कागमनसाम्बिलाषा बभूवुरित्यर्थः । हृदयानि किंभूतानि । धुतेनान्धकारेणानध्यवसायसमुत्थेन मोहेन विकटानि व्यक्तानि । उत्साहप्रकाशादिति भावः । दृष्टान्तमाह—यथैको बालातपस्तिमिरविरहेण प्रकटानि बहूनि गिरिशिखराण्येकदैव लगति । अत्रोत्साहस्य तदानीमुत्पन्नमात्रत्वेन भोमलत्वादग्रे दुःसहीभविष्णुत्वाच्चारुणातपसाम्यम् ॥

अथ तेषामुत्साहाधिक्यमाह—

तो दप्पमुहपसाओ आढत्तो ताण हिअअहसिउज्जोओ ।

रणविक्रमग्गहत्थो णिअअसहाओ व पहरिसो वित्थरिउम् ॥ ३ ॥

[ततो दर्पमुखप्रसाद आरब्धस्तेषां हृदयहसितोद्ध्योतः ।

रणविक्रमाग्रहस्तो निजकस्वभाव इव प्रहर्षो विस्तरितुम् ॥]

तत उत्साहानन्तरं तेषां प्रहर्ष आनन्दो विस्तरितुं विस्तारं गन्तुमारब्धः । निज-
कस्वभाव इव प्रकृतिचाञ्चल्यमिवेति सहोपमा । चाञ्चल्यहर्षावुभावपि विस्तरितुमार-
ब्धावित्यर्थः । प्रहर्षः कीदृक् । दर्पेण मुखस्य प्रसादो यस्मात्सः । पूर्वमप्रसादः स्थित
इति भावः । एवं हृदयायद्धसितं तेनोद्ध्योतः प्रकाशो यस्य । हास्यवैलक्षण्येन हर्षस्य
पारमार्थिकत्वं ज्ञातमिति भावः । एवं रणविक्रमस्याग्रहस्तो हस्तालम्बः । हर्षेण विक्रमो
वर्धित इति भावः । चाञ्चल्यमपि दर्पस्य बलस्य मुखप्रसादो मुखप्रसन्नता तद्रूप
इति रूपकम् । यथा मुखप्रसादेन हृदयं ज्ञायते तथा चाञ्चल्येन दर्प इति भावः ।
एवं हृदयहास्यस्योद्ध्योतो यस्मादिति हास्यप्रकाशकारणम् । रणविक्रमस्य हस्ता-
लम्बो वृद्धिहेतुत्वादित्यर्थः । 'मनःप्रसादो हर्षः स्यादमीष्टाप्तिस्तत्त्वादिति' । 'दर्पोऽहं-
कारशौर्ययोः' इति विश्वः ॥

अथैकादशभिस्तेषां प्रत्येकमुत्साहचेष्टामाह—

बहुलुद्धअधाउरअं रिसहेण धुओज्झराहअकओलअलम् ।

भिण्णं वामभुअसिरे उम्मूलिअवल्लिअपण्णअं गिरिसिहरम् ॥४॥

[बहुलोद्धतधातुरज ऋपभेण धुतनिर्झराहतकपोलतलम् ।

भिन्नं वामभुजशिरस्युन्मूलितवलितपन्नगं गिरिशिखरम् ॥]

ऋपभनाम्ना वानरेण गिरिशिखरमेकं दक्षिणहस्तेनोत्पाद्य वामभुजस्य शिर-
स्यंसे भिन्नं विक्षिप्तं सञ्चूर्णितमित्यर्थः । सुग्रीवो मदग्रेऽप्यहंकारमाचरतीति क्रोधः ।
प्रभुत्वादस्य किमपि कर्तुं न शक्यते इति शिखरः प्रहारेण स्ववपुषि निपातित
इति भावः । प्रकृतिचाञ्चल्यमेवेदमिति वा । कीदृक् शिखरम् । बहुल्यन्युद्धतानि
धातोगैरिकस्य रज्जांसि यस्मात् । लघुत्वाद्भूलित्येता गुरुत्वाच्छिखरं निपातिता इति
भावः । एवं धुतेनोच्छलितेन निर्झरेणाहतं क्षालितं कपोलतलं येन । प्रहारस-
मये ग्रीवावलनेन वामकपोलस्य वामांसोपरिगतत्वादिति भावः । एवमुन्मूलिता

स्थानादुत्थापिता अत एव वलिता वक्रीभूय स्थिताः पन्नगा यत्र तदिति प्रहारप्र-
कर्ष उक्तः । 'भूवादिरसरक्तादिश्लेष्मादिवसुधादिषु । वर्तते धातुशब्दोऽयं विशेषा-
दर्शनैरिके ॥'

नीलचेष्टामाह—

पुलउब्भेआअम्बं णीलो परिपुसइ विसमकसणच्छाअम् ॥

हिअअणिहत्तपहरिसं ससिपडिभिण्णघणसंणिहं वच्छअडम् ॥५॥

[पुलकोद्भेदाताम्रं नीलः परिप्रोञ्छति विषमकृष्णच्छायम् ।

हृदयनिहितप्रहर्ष शशिप्रतिभिन्नघनसंनिभं वक्षस्तटम् ॥]

नीलो वक्षस्तटं परिप्रोञ्छति वारंवारं पाणिनामृशति । पूर्ववदेव सुग्रीवोक्त्या
क्रोधादुत्साहाच्चेति भावः । वक्षः कीदृशम् । पुलकोद्भेदेन रणोत्साहसमुत्थरोमाञ्चेन
किञ्चित्ताम्रम् । बालानां नीलत्वेऽप्यग्रे किञ्चिल्लौहित्यमेव तच्च पुलकोद्भेदेन लक्ष्यते ।
तदुक्तम्—विषमं यथा स्यात्तथा कृष्णच्छायं श्यामम् । किञ्चिल्लौहित्यसत्त्वेन
कृष्णतायां वैषम्यमिति केचित् । वस्तुतस्तु लोम्रां श्यामत्वेऽप्यन्तस्त्वगवच्छिन्न-
देशस्य लौहित्यमेव तदुत्फुल्लतया पुलकेन लक्ष्यते । विषमं निम्नोन्नतं कृष्णच्छायं
चेत्यर्थः । एवं हृदये मनसि निहित- प्रहर्षो यत्र तत् । तदधिष्ठानत्वात्तस्य । तत
एव वक्षोमर्शनम् । यथा मनसि वर्तते तथा करिष्याम्येवेति भावः । दृष्टान्त-
माह—पुनः कीदृक् । शशिना प्रतिभिन्नः संबद्धो यो घनस्तत्तुल्यम् । हृदयस्थ-
प्रहर्षस्य सत्त्वसमुत्थत्वेन श्वेतत्वाच्चन्द्रतौल्यम् । वक्षसः कृष्णत्वान्मेघतौल्यम् ।
अन्योऽपि कुद्धो हृदयं मृशतीति ऋनिः ॥

कुमुदस्य चेष्टामाह—

विहडन्तोदुडदलं फुरन्तदन्तअरबहलकेसरवअरम् ।

पहरिसचन्दालोए हसिअं कुमुएण सुरहिगन्धुगारम् ॥ ६ ॥

[विघटमानौष्ठपुटदलं स्फुरदन्तकरबहलकेसरप्रकरम् ।

प्रहर्षचन्द्रालोके हसितं कुमुदेन सुरभिगन्धोद्गारम् ॥]

सुग्रीवोक्त्या क्रोधाच्चाञ्चल्याच्च कुमुदेन हसितं हास्यं कृतम् । विघटमानौ विभि-
न्नावोष्ठपुटौ दलं यत्र तद्यथा स्यात्तथा स्फुरन्तो दन्तकरा एव केसरप्रकरो यत्र
तद्यथा स्यात्तथा सुरभिगन्धस्योद्गारो यस्मात्तद्यथा स्यादिति च क्रियाविशेषणम् ।

तस्मिन्सति प्रहर्ष एव चन्द्रस्तस्यालोके प्रकाशे सति । तथा न प्रहर्षोद्भवेन कुमुद-
स्यापि हास्योद्गमादोष्ठपुटयोर्विभागो दन्तकान्तिप्रकाशो मुखात्ताम्बूलादिसौरभनिर्ग-
मश्च बभूवेति वाक्यार्थः । ध्वन्यर्थस्तु—प्रकृत्यो हर्षो यस्मादेतादृशस्य चन्द्रस्या-
लोके तेजसि सति कुमुदं हसति विकसति । तेन तस्मात्—यदलागां विभागो
दन्तरुचिप्रायकेमराणां स्फुरणं सौरभस्य चोद्गमो भवतीति सारम् ॥

मैन्दस्य चेष्टामाह—

विहङन्तधरणिबन्धो उहअभुअक्खेवमुहलवेविरविडवो ।

विसमपडन्तविसहरो वेलाचन्दणदुमो मइन्देण धुओ ॥ ७ ॥

[विघटमानधरणिबन्ध उभयभुजक्षेपमुखरवेपनशीलविटपः ।

विषमपतद्विपधरो वेलाचन्दनद्रुमो मैन्देन धुतः ॥]

मैन्देन वेला समुद्रतीरं तद्वतीं चन्दनवृक्षो धुतः कम्पितः । कीदृक् । विघटमानो
धरणिबन्धो यस्य । आन्दोलनेन मूलशैथिल्यात् । एवमुभयभुजाभ्यां क्षेप उत्पा-
टनोद्यमनं तेन मुखराः परस्परसंघट्टेन शब्दायमाना अथ च वेपमानाः शाखा यस्य
एवं कम्पनेन विषमाः स्थाने स्थाने पतन्तो विपधरा यस्मात्तादृक् । कोधेन प्रहा-
रायोत्पाटितुमारब्धोऽपि तरुः प्रहर्तव्याभावात्पुनरान्दोलित एव न तूत्पाटित इति
भावः । चाञ्चल्येन वोत्पाट्यवान्दोलित इति केचित् ॥

द्विविदस्य चेष्टामाह—

दिप्पन्तदुरालोआ दिविअस्स सधूमसिहिसिहावत्तणिहा ।

सोम्मत्तणं ण पत्ता हरिसभरेन्ती वि विसहरस्स व दिट्ठी ॥८॥

[दीप्यमानदुरालोका द्विविदस्य सधूमशिखिशिखावर्तनिभा ।

सौम्यत्वं न प्राप्ता हृष्टिः—विपधरस्येव दृष्टिः ॥]

द्विविदस्य दृष्टिर्हर्षेण भ्रियमाणापि सौम्यतासामग्रीसत्त्वेऽपि सौम्यत्वं न प्राप्ता ।
मुग्रीवोक्त्या रोषेण दुर्निरीक्ष्यत्वात् । तदुक्तम्—दीप्यमाना रोषोद्भूततेजोविशेषमयी
अत एव दुरालोका दुर्निरीक्ष्या । पुनः कीदृशी । सधूमशिखिनो यः शिखावर्तस्त-
न्निभा तत्तुल्या । अत्र बह्विप्राया दीप्ता दृष्टिर्धूमप्रायस्त्वसौम्यताहेतुद्वुत्ततारकादि-
च्छविविशेषः । केव । विपधरस्य दृष्टिरिव । यथा सर्पस्य दृष्टिः सौम्यत्वं न
प्राप्नोति । अत्रापि दीप्यमानेत्यादि पूर्ववदेव योज्यम् । इयामारुणयोर्विषतज्ज्वाल-

योर्दृष्टौ संक्रमात्सधूमवह्नि तुल्यत्वम् । यथा सापराधं द्रष्टुमुद्यतः कालसर्पः प्रति-
बन्धकसद्भावे दूरादपि सक्त्रोधमालोके तथायमपि सुग्रीवं प्रभुरिति किमप्यजल्प-
चुद्धतं ददर्शेति भावः । उत्साहादेव दृष्टेरियं चेष्टेति केचित् ॥

शरभचेष्टामाह—

सरहो वि दरिमुहगगपडिसहण्डिमलअडपवभारम् ।

मुञ्चइ विसअं णाअं मलेइ अङ्गं च रोसविसअण्णाअम् ॥ ९ ॥

[शरभोऽपि दरीमुखोद्गतप्रतिशब्दस्फुटितमलयतटप्राग्भारम् ।

मुञ्चति विशदं नादं मृद्रात्यङ्गं च रोषविपार्द्रम् ॥]

शरभोऽपि विशदं नादं मुञ्चति । उच्चैर्ननादेत्यर्थः । अङ्गं च मृद्राति । पाणिना
दृढं ममर्देत्यर्थः । नादं कीदृशम् । दरीमुखादुद्गत उत्थितो यः प्रतिशब्दस्तेन
स्फुटितो भिन्नो मलयतटस्य प्राग्भार एकदेशो यस्मात् । प्रतिशब्दः कुहरगर्भे
प्रविश्यावकाशेनोर्ध्वमुच्छलतीति मलयस्फुटनेन शब्दोत्कर्षे उक्तः । अङ्गं च कीदृक् ।
रोष एव विषं व्याकुलीकारसमर्थत्वात्तेनार्द्रं तदानीमेव व्याप्तम् । अन्योऽपि विष-
स्पृष्टं वपुः कण्डूयमानो मृद्रातीति प्रकृते सुग्रीवोक्त्या रोषात्कृतस्याङ्गमर्दनस्य रोष-
रूपविषस्पर्शजन्यकण्डूयाकृतत्वमुत्प्रेक्षितम् ॥

निषधस्य चेष्टामाह—

अरुणाअम्बच्छाए तक्खणमेत्तपडिबुद्धपङ्कअसोहे ।

फुरइ णिसढस्स वि फुडं दिससस्स मुहम्मि दिणअरो व अमरिसो १०

[अरुणाताम्रच्छाये ————— बुद्धपङ्कजशोभे ।

स्फुरति निषधस्यापि स्फुटं दिवसस्य मुखे दिनकर इवामर्षः ॥]

निषधस्यापि मुखे स्फुटममर्षः स्फुरति प्रकाशते । दिवसस्य मुखे प्रातर्दिनकर
इव । कथंभूते । अरुण सूर्यसारथिस्तद्वदाताम्रा छाया कान्तिर्यस्य तत्र । पक्षे
अरुणोद्गमेनाताम्रा छाया यस्य तादृशि । एवं तत्क्षणमात्रे प्रतिबुद्ध विकासि यत्पङ्कजं
तत्तुल्यशोभे । तदानीमेव निश्चेष्टतागमे सति प्रकाशोदयान् । पक्षे तत्कालप्रति-
बुद्धा पङ्कजानां शोभा यत्रेत्यमर्षस्य प्रातः सूर्यसाम्येनोत्तरकाले दुःसहत्वं सूच्यते ॥

सुषेणस्य चेष्टामाह—

विअडाहरन्तरालं कअं सुसेणस्स रोसहसिएण फुडम् ।

उप्पाअरुहिरअम्बं मज्झण्णुडिअरइमण्डलं विअ वअणम् ॥११॥

[विकटाधरान्तरालं कृतं सुषेणस्य रोषहसितेन स्फुटम् ।

उत्पातरुधिराताम्रं मध्यस्फुटितरविमण्डलमिव वदनम् ॥]

रोषहसितेन सुषेणस्य मुखं स्फुटं विकासि कृतम् । अत्युद्धटं जातमित्यर्थः । कीदृक् । विकटो भयानकोऽधरोष्ठस्यान्तरालो मध्यभागो यत्र । हास्यकृतविभागात् । एवमुत्पातरुधिरमाकाशादावकस्माद्दृश्यते तद्वदाताम्रं क्रोधान् । किमिव । मध्ये स्फुटितं द्विधाभूतं यद्रविमण्डलं तदिव । तदप्युत्पातरुधरेणाताम्रम् । कदाचित्त्रापि तद्दर्शनात् । उत्पातरूपरविमण्डलखण्डद्वयसाम्येनाधरौष्ठस्योत्पातरुधिरापमयलौहिल्यस्य च भयानकत्वेन दर्शकानामतिदुःखदत्वं सूचितम् ॥

अङ्गदस्य चेष्टामाह—

हरिसपरिअम्भिण्ण अ अद्धुल्लसिअरइविम्बअम्बच्छविणा ।

पुरओहुत्तारम्भो मुहेण दिअसो व पाअडो वालिसुओ ॥ १२ ॥

[हर्षपरिजृम्भितेन चार्धोल्लसितरविविम्बताम्रच्छविना ।

पुरतोऽभिमुखोऽग्रतोवर्ती आरम्भ उद्यमो यस्य सः । तथा च पितृव्यस्य गुरो

वालिसुतोऽङ्गदो मुखेन प्रकटो व्यञ्जितहृदय आसीत् । न तु चाञ्चल्येनेत्यर्थः । किंभूतेन । हर्षेणोत्साहेन परिजृम्भितेन प्राण्डिमागतेन । यद्रविमण्डलं तद्वत्ताम्रच्छविना । क्रोधजन्यारुण्यप्रकर्षात् । तदेवाह—कीदृक् । पुरतोऽभिमुखोऽग्रतोवर्ती आरम्भ उद्यमो यस्य सः । तथा च पितृव्यस्य गुरो सुग्रीवस्य वचसि किमपि कर्तुं न युज्यत इत्यनुद्धत एव यन्मया कर्तव्यं तदग्रे द्रष्टव्यमेव सर्वैरिति मुखारुण्येनैव प्रकाशितवानिति भावः । क इव । दिवस इव । यथा दिवसो मुखेन प्रभातेन तिमिरमपास्य प्रकटो भवति तद्वत् । मुखेनापि कीदृशेन । लोकानां हर्षाय जृम्भितेनार्धोदितसूर्येण ताम्रच्छविना च । दिवसश्च कीदृक् । पुरतोऽभिमुखः प्राच्यभिमुख आरम्भ उपक्रमो यस्य तादृश इति । इदानीं कोमलत्वेऽप्यग्रे दिवसवद्दुःसहत्वं वालिसुतत्वेन रावणोपमर्दक्षमत्वं च तस्य सूचितम् ॥

हनूमदवस्थामाह—

णेच्छइ णिवूढभरो लहुअं दप्पुद्धअत्तणं पवणसुओ ।

कअपेसणस्स सोहइ धीरं चिअ महइ रक्खिउं वअणिज्जम् ॥१३॥

[नेच्छति निर्व्यूढभरो लघुकं दर्पोद्धतत्वं पवनसुतः ।

शोभते धैर्यमेव महति रक्षितुं वचनीयम् ॥]

पवनसुतो दर्पेणोद्धतं नेच्छति । लघुकं यतः । अन्यवानरवच्चाश्चत्यं न चकार किंतु यथास्थित एव तस्यावित्यर्थः । कीदृक् । निर्व्यूढभरः । निर्वाहितकार्य इत्यर्थः । मया समुद्रलङ्घनादिगुरुकार्यं कृतं सर्वे जानन्त्येव लघु हास्यादिकं किमिति कर्तव्यमित्याशयः । कृतकार्योऽपि तदानी पुनः स्वबलाविष्कारं कुतो न कृतवानित्यत आह—कृतं प्रेषणमीश्वराज्ञा येन तस्य धैर्यमेव शोभते । तद्धैर्यं तस्य पुरुषस्य वचनीयं वाच्यतामयं स्वगुणाविष्कारं करोतीति लोकापवादरूपां रक्षितुमेतत्पुरुषं प्रत्यनागन्तु महति वाञ्छति । धैर्यं सति सा वाच्यता नायात्यधैर्यं सत्यायातीति भावः ॥

सुग्रीवस्य चेष्टामाह—

णिच्चच्चिओअहिरवं फुडिआहरणिवडन्तदाढाहीरम् ।

हसइ कइदप्पपसमिअरोसविरज्जन्तलोअणो सुगगीवो ॥ १४ ॥

[निर्भस्मितोदधिरवं स्फुरिताधरनिर्वलदंष्ट्राहीरम् ।

हसति कपिदर्पप्रशमितगोपविरज्यमानलोचनः सुग्रीवः ॥]

सुग्रीवो हसति । कपिचेष्टादर्शनेनोन्माहात् । एतदर्थमेव मयोक्तमिति सिद्धकार्यत्वादिति भावः । किमिलकृतकार्यैरास्फोटः क्रियत इत्याशयाद्वा । एतेषां क्रोपेन मम किं स्यादित्याशयाद्वा । निर्भस्मितो हास्यशब्देन तिरोहितः समुद्ररवो येन तद्यथा स्यात् । एवं स्फुरिताधरौष्ठाभिर्वलपृथग्भवदंष्ट्राहीरकं दंष्ट्राग्रं यत्र तद्यथा स्यादिति च क्रियाविशेषणम् । सुग्रीवः कीदृक् । कपिदर्पेण प्रशमितो यो रोषस्तेन विरज्यमाने विशब्दस्याभाववाचकत्वेन रागो लौहित्यं तच्छून्ये लोचने यस्य तथ भूतः । 'सूच्यग्रसदृशं श्लक्ष्णं दंष्ट्राग्रं हीरकं विदुः' । दंष्ट्रा रूपं हीरं रत्नविशेषो यत्रेति वा ॥

अथ लक्ष्मणस्यावस्थामाह—

णवरि सुमित्रातणओ आसङ्गन्तो गुरुस्स णिअं च बलम् ।

ण अ चिन्तेइ ण जम्पइ उअहिं सदसाणणं तणं व गणेन्तो ॥१५॥

[अनन्तरं सुमित्रातनयोऽध्यवस्यन्गुरोर्निजकं च बलम् ।

न च चिन्तयति न जल्पत्युदधिं सदशाननं तृणमिव गणयन् ॥]

अनन्तरं सुमित्रातनयो लक्ष्मणो न च चिन्तयति न च जल्पति । किं कुर्वन् । दशाननसहितमुदधिं तृणमिव गणयन् । यथा तृणभेदे न श्रमस्तथा समुद्रतेरण-
रावणवधयोरपीति मन्यमान इत्यर्थः । एवं गुरो रामस्य निजकं च बलमध्यवस्यन् ।
न तु वानराणामिति भावः । तथा च पराधीनकार्ये चिन्ता जल्पनव्यावृत्तिर्भवति
स्वाधीनकार्ये स्वायत्तिरेवेति तात्पर्यम् ॥

अथ रामस्य चेष्टामाह—

रहुणाहरस्स वि दिट्ठी वाणरवइणो फुरन्तविट्ठुमअम्बम् ।

वअणं वअणाहि चला कमलं कमलाहि भमरपन्ति व गआ ॥१६॥

[रघुनाथस्यापि दृष्टिर्वानरपतेः स्फुरद्विद्रुमताम्रम् ।

वदनं वदनाच्चला कमलं कमलाद्भ्रमरपङ्क्तिरिव गता ॥]

रघुनाथस्यापि मुखादृष्टिर्वानरपतेः मुग्रीवस्य मुखं गता । कपिचंष्टां दृष्ट्वा कीदृशी
मुखश्रीरस्येति जिज्ञासया रामेण मुग्रीवमुखं दृष्टमित्यर्थः । मुखं किंभूतम् । स्फुर-
द्विद्रुमवदाताम्रम् । स्वभावात्कोपाच्च । दृष्टिः कीदृशी । चला चञ्चला । केव ।
भ्रमरपङ्क्तिरिव । यथैकस्मात्कमलादपरं विद्रुमवत्ताम्रं कमलं भ्रमरपङ्क्तिश्चपला सती
गच्छतीति पङ्क्तिपदेन वारवारं गतेत्यर्थो गम्यते । रामस्य मुखमेकं कमलमपरं
मुग्रीवस्येत्यर्थः ॥

अथान्यकुलकीकृतस्कन्धकत्रयेण जाम्बवद्वचनं प्रस्तौति—

तो वअपरिणामोणअभुमआवलिरुब्भमाणदिट्ठिच्छेहो ।

आसण्णधवलमिहिआपरिक्खलन्तोसहिप्पहो व्व महिहरो ॥१७॥

करवारिअकइलोओ सुग्गीवविइण्णभासुरच्छिच्छेहो ।

जालाहअट्टुमणिवहो फुलिङ्गपिङ्गलिअमहिहरो व वणदवो ॥१८॥

जम्पइ रिच्छाहिवई उण्णामेऊण महिअलद्धन्तणिहम् ।

खलिअवलिभङ्गदाविअविथअबहलवणकंदरं वच्छअडम् ॥१९॥

(अन्त्यकुलअम्)

[ततो वयःपरिणामावनतभ्रूवल्लिरुध्यमानदृष्टिक्षेपः ।

आसन्नधवलमेधिकापरिस्खलदोषधिप्रभ इव महीधरः ॥]

[करवारितकपिलोकः सुग्रीववितीर्णभास्वरगक्षिक्षेपः ।

ज्वालाहतद्रुमनिवहः स्फुलिङ्गपिङ्गलितमहीधर इव वनदवः ॥]

[जल्पति ऋक्षाधिपतिरुन्नमय्य महीतल्यार्धान्तनिभम् ।

स्खलितवलिभङ्गदर्शितविस्तृतबहलव्रणकंदरं वक्षस्तटम् ॥]

(अन्त्यकुलकम्)

ततस्तदनन्तरमृक्षाधिपतिर्जाम्बवान् जल्पतीति तृतीयस्कन्धकेन सह योज्यम् । कीदृक् । वयःपरिणामेन वार्धकेनावनताभ्यां भ्रूवल्लिभ्यां रुध्यमानो दृष्टिक्षेपो यस्य सः । वार्धकान्मांसलया भ्रुवा प्रच्छन्नदृष्टिपातः । तमुप्रेक्षते—क इव । महीधर इव । सोऽपि कीदृक् । आसन्नया निकटवर्तिन्या मेधिकया स्वल्पमेधेन परिस्खलन्ती छन्नतया यथावदप्रकाशमाना ओषधिप्रभा यत्र सः । वार्धकाल्लोमपाकेन धवलमेधिकासाम्यं भ्रुवोः, ओषधिप्रभासाम्यं पिङ्गतया दृशोः, उच्चत्वेन श्यामत्वेन चाचलसाम्यं जाम्बवतः ॥ पुनः कीदृक् । कराभ्यां वारिता औद्धत्यान्निवर्तिताः कपिलोका येन । एवं सुग्रीवे वितीर्णोऽर्पितो भास्वरयोरक्ष्णोः क्षेपो येन तादृक् । तमेवंभूतं पुनरुप्रेक्षते—ज्वाला आहतः स्पृष्टो द्रुमनिवहो एवं स्फुलिङ्गः, पिङ्गलीकृतो महीधरो येन । एवंभूतो वनदव इव । ज्वालाप्रायां हस्तौ, वृक्षप्रायाः कपयः, स्फुलिङ्गप्राया दृष्टिक्षेपा, महीधरप्रायः सुग्रीवः, क्रोधजन्यकरमुखाद्यारुण्येन वृक्षादिसंवन्धनिबन्धनश्यामरक्तदावानलप्रायो जाम्बवान् । किं कृत्वा । महीतल्यार्धान्त एकदेशस्तन्निभम् । महत्त्वात् । एवं स्खलिता उन्नमनेन विगलिता वलिभङ्गा वार्धकादधोलम्बिनो मांसभङ्गा यत्र एवंभूतम् । अत एव वलिभङ्गापगमेन दर्शिता नयनगोचरीकृता विस्तृता व्यापका बहला घना । निरन्तरा इति यावत् । व्रणा एव गभीरत्वात्कंदरा यत्र तादृशं वृक्षस्तटमुन्नमय्य । तथा च हृदयोन्नत्या तादृशहृदयव्रणोद्घादनेन स्वस्य ————— शूरत्वं च प्रकाशितमग्रे वक्तव्योपयोगित्वेनेति भावः ॥

वक्ष्यमाणोपयोगित्वेन बहुदर्शित्वमात्मनः प्रकाशयन्नाह—

सगं अपारिजातं कोत्थुहलच्छिरहिअं महुमहस्स उरम् ।

सुमिरामि महणपुरओ अमुद्धअन्दं च हरजडापग्भारम् ॥ २० ॥

[स्वर्गमपारिजातं कौस्तुभलक्ष्मीरहितं मधुमथनस्योरः ।

स्मरामि मथनपुरतोऽमुग्धचन्द्रं च हरजटाप्राग्भारम् ॥]

अहं समुद्रमथनपूर्वं पारिजातशून्यं स्वर्गम् । कौस्तुमेन लक्ष्म्या च कौस्तुभस्य लक्ष्म्या वा रहितं मधुमथनस्योरः । मुग्धो बालः । तथा च चन्द्रखण्डशून्यं च हरजटायाः प्राग्भारमुपरिभागं समूहं वा स्मरामि । तथा च पारिजाताद्युत्पादकममुद्रमथनसंभ्रमेऽप्यहं स्थित इति भावः ॥

अथ नरसिंहावतारमपि दृष्टवानस्मीत्याह—

महुमहहत्थम्मि मए णक्खुक्खुडिअसरसं महासुरहिअम् ।

दिट्ठा अनुधावन्ती अक्खित्तं णिअहत्थकमलं व सिरी ॥ २१ ॥

[मधुमथनहस्ते मया नखोत्खण्डितसरसं महासुरहृदयम् ।

दृष्टा अनुधावती आक्षिप्तं निजकहस्तकमलमिव श्रीः ॥]

मधुमथनस्य हस्ते मया श्रीर्दृष्टा । हिरण्यकशिपोरित्यर्थात् । किंभूता । नखैरुत्खण्डितमतः सरसं लोहितं महासुरस्य तस्यैव हृदयं बुक्कूपं मांसखण्डमनुधावती । हृदयमुत्प्रेक्षते—आक्षिप्तं परमेश्वरेणाक्रम्य गृहीतं निजकहस्तकमलमिव । तथा च यथा कोऽपि करान्केनापि गृहीतं किमप्याहर्तुं पृष्ठलम् एवानुगच्छति तथा हिरण्यकशिपोर्हृत्पुण्डरीकरूपं कव्यखण्डं हृदयस्थायास्तल्लक्ष्म्या लोहितं हस्तकमलमेव तच्च नरसिंहो नखेनोत्खायाकृष्टवानिति तत्प्रत्याहर्तुमनुगम्य संबद्धा दैत्यलक्ष्मीरेव तात्कालिकनृसिंहकरलक्ष्मीरित्युत्प्रेक्षालभ्यम् । तत्सर्वमपि मया दृष्टमिति स्वस्य तत्पूर्वकालीनत्वमुक्तम् । ‘हृदयं मानसे बुक्के’ इति विश्वः ॥

अथ सृष्ट्युपक्रममपि जानामीत्याह—

तं च हिरण्यक्खस्स वि सुमिरामि महावराहदाढाभिण्णम् ।

महिमण्डलं व तुलिअं उक्खअहिअगिरिवन्धणं वच्छअडम् ॥ २२ ॥

[तच्च हिरण्याक्षस्यापि स्मरामि महावराहदंष्ट्राभिन्नम् ।

महीमण्डलमिव तुलितमुत्वातहृदयगिरिवन्धनं वक्षस्तटम् ॥]

अहं तच्च हिरण्याक्षस्यापि दैत्यस्य वक्षस्तटं महावराहदंष्ट्राभिन्नं विदारितं सत्तु-
लितमुत्तोलितं स्मरामि । महीमण्डलमिवेति सहोपमा । यथा तदंष्ट्रया तुलितं मही-
मण्डलं स्मरामि तथेदमपीति । द्वयमपि मदग्रे वृत्तमिति भावः । वक्षस्तटं कीदृशम् ।
उत्खातमुन्मूलितं हृदयं वृक्षरूपं वक्षोवर्ति मांसखण्डं तदेव महत्त्वाद्विरस्तस्य ब-
न्धनमवष्टम्भो यत्र । तद्वक्षसि दंष्ट्राभिन्ने हृत्पुण्डरीकखण्डमपि बहिर्गतमित्यर्थः ।
महीमण्डलमपि दंष्ट्रयोत्थापनदशायां गिरीणामितस्ततो विशीर्य पतितत्वादुत्खात-
गिरिवन्धनमभूदिति साम्यम् ॥

वृद्धोक्तं परिणामसुरसमतस्तदेवाचरणीयमित्याह—

धीरं हरइ विसाओ विणअं जोव्वणमओ अणङ्गो लज्जम् ।

एकान्तगहिअवक्खो किं सीसउ जं ठवेइ वअपरिणामो ॥ २३ ॥

[धैर्यं हरति विषादो विनयं यौवनमदोऽनङ्गो लज्जाम् ।

एकान्तगृहीतपक्षः किं शिष्यतां यत्स्थापयति वयःपरिणामः ॥]

एकान्ततस्तत्त्वतो गृहीतः पक्षः सिद्धान्त इदमित्थमेवेति निर्णयरूपो येन तादृ-
शो वयःपरिणामो वार्धक्यं कर्तुं विषादो धैर्यं, यौवनमदो विनयमनङ्गो लज्जां हर-
नीत्येवमादिप्रकारेण यत्स्थापयति स्थिरीकरोति । निर्धारयतीति यावत् । तत्किं
शिष्यता कथ्यताम् । एतावदेवेत्यवशिष्यतां परिशिष्यतां वा । वार्धके बहुविषय-
ज्ञानेन बहुषु परिच्छेद इति बहुतरत्वादुपदेष्टुमशक्यत्वाच्चेति भावः । तथा च मम
नर्वत्र परिच्छेदात्मकं ज्ञानमिति गच्छंस्तृणस्पर्शन्यायेन विषादस्य धैर्यनाशकत्वं परि-

विषादेन धैर्यं नास्तीति कटाक्षयामाम । केचित्तु—एकान्ततोऽसाधारण्येन
गृहीतः पक्षो येनेति विषादादित्रयविशेषणं किमपि न तिष्ठतीत्येवंरूपेण वयःपरि-
णामविशेषणं वा । तथा च विषादो धैर्यमेव यौवनमदो विनयमेवानङ्गो लज्जामेव
हरति वयःपरिणामस्तेषु यत्स्थापयति तत्किं शिष्यता परिशिष्यता वा । अपि
तु न किमपि स्थापयति । तथा च विषादादित्रयमेकैकमेव धैर्यादिकं हरति
वयःपरिणामस्तु त्रितयमपि हरतीति गूढाभिसंधिरयमित्यर्थमाहुः ॥

वृद्धोपहासः कर्तुं न युज्यत इत्याह—

अणुहूअमुणेअब विहडिअविसमक्खरे वि संघडिअत्थे ।

जोव्वणमूढपहसिए मा अवमण्णह जरापरिणउल्लाणे ॥ २४ ॥

[अनुभूतज्ञातव्यान्विघटितविषमाक्षरानपि संघटितार्थान् ।

यौवनमूढप्रहसितान्मावमन्यध्वं जरापरिणतोल्लापान् ॥]

जरया परिणतान् गलद्रूपत्वेनादृष्टान् । उपहसनीयताप्रयोजकं रूपमिदम् । अथ च परिणतानूहापोहसमर्थानुल्लापान्मा अवमन्यध्वं मा अनास्थाविषयीकुरुत । जरापरिणतस्योल्लापानिति वा । कीदृशान् । अनुभूतो ज्ञातव्यभागो येषु तान् । मया सर्वमिदमनुभूयोच्यत इति भावः । अथ चानुभूते सति ज्ञातव्यान् । वृद्धवचनमनुभवानन्तरं ज्ञायत इति भवद्विरायनुभूय ज्ञातव्यं यन्मयोक्तमिति तात्पर्यम् । एवं विघटितानि येषु । सिद्धान्तसहितानीत्यर्थः । एवं संघटितोऽर्थो वाच्यो येषां तान् । यद्वा विघटितमेकदेशरहितमनभिव्यक्तं विषमाक्षरकठिनाक्षरं येषु तथाभूतानपि संघटितार्थान् संघटितवक्तव्यान । तथा च दन्तादिवैक्लव्येन विषमवर्णानां सम्यगुच्चारणाभावेऽपि वक्तव्यार्थसुश्लेषादवमानना कर्तुं न युज्यत इत्यर्थः । अत एव यौवनमूढैरुपहसितान् । वृद्धवचनं वर्णविकलत्वेन युवानेवोपहसन्तीत्यर्थः ॥

वानराणां जिगीषावृद्धये मुग्धीबोत्कर्षमुखेन तदपकर्षमाह—

तुञ्ज भुआसु णिसण्णो हरिसत्थो पव्वलो सुराण वि समरे ।

मारुअलद्धत्थामो ओवग्गइ महीरओ वि ता दिअसअरम् ॥ २५ ॥

[तव भुजयोर्निषण्णो हरिसार्थः प्रबलः सुराणामपि समरे ।

मारुतलब्धस्थामोऽवक्रामति महीरजोऽपि तावदिवसकरम् ॥]

तव भुजयोर्निषण्णः कृताश्रयो हरिसार्थः सुराणामपि समरे प्रबलः । सुरानपि जेतुं समर्थ इत्यर्थः । अर्थान्तरं न्यस्यति—मारुतालब्धं स्थानं स्थैर्यं येन तथाभूतं महीरजो धूलिरपि दिवसकरमवक्रामत्याच्छादयति । समर्थावलम्बेनासमर्था अप्यतिसमर्थानभिभवन्तीत्यर्थः । प्रकृते मारुतप्रायो भवान् धूलिप्रायाः कपयः रविप्रायो रावणः । तथा चेत्थं चाश्रत्यमाचरन्तु कपयः कार्यं तु भवदवष्टम्भाधीनमेवेति भावः ॥

येन प्रक्षरेण कार्यं भवद्भिः कर्तुमारभ्यते तेन किमपि न सेत्स्यतीत्याह—

किं उण दुष्परिअह्मा मज्जाआइक्कुमुप्पहवलिज्जन्ता ।

उअहि व्व सारगरुआ घडिआ वि विसंघटन्ति कज्जालावा ॥ २६ ॥

[किं पुनर्दुष्परिकलनीया मर्यादातिक्रमोत्पथवत्यमानाः ।

उदधय इव सारगुरवो घटिता अपि विसंघटन्ते कार्यालापाः ॥]

किं पुनः । किमधिकं वाच्यमित्यर्थः । मर्यादातिक्रमेणासत्प्रकारेणोत्पथेन अवर्त्मना वत्यमानाः कार्यालापा घटिता अपि सिद्धा अपि विसंघटन्ते असिद्धा भवन्ति । तथा चासिद्धाः सेत्स्यन्तीति का प्रत्याशेति भावः । किंभूताः । दुष्परिकलनीयाः विसंघटनानन्तरं दुर्घटनीयाः इत्थं कर्तव्यतया दुरवधारणीया वा । एवं सारेण प्रयोजनेन गुरवः । दृष्टान्तयति—उदधय इव । यथा समुद्रा मर्यादातिक्रमेण वेलालङ्घनेनोत्पथे वत्यमानाः प्राग्यमाणाः सन्तो घटिता ऋजुप्रवाहप्रवृत्ता अपि विसंघटन्ते इतस्तत्स्थारिणो भवन्ति तेऽपि दुष्परिकलनीया दुरवगाहनीयाः । सारेण रत्नादिना गुरवः । तथा च 'मुचिन्य चोक्तं मुविचार्य यत्कृतं' इत्यनुसारेण व्यवहर्तव्यम् ॥

युष्माकं ज्ञानान्मदीयं ज्ञानमधिकमिति मत्परामर्शेण व्यवहर्तव्यमित्याह—

पञ्चक्खा हि परोक्खं कह वि तुलग्गघडिआहि आगमसुद्धम् ।

संचालिअणिक्कम्पं अणुहूआहि वि मह सुअं चिअ गरुअम् ॥ २७ ॥

[प्रत्यक्षात्परोक्षं कथमपि तुलग्ग आगमसुद्धम् ।

संचालितनिष्कम्पमनुभूतादपि मम श्रुतमेव गुरु ॥]

युष्माकमनुभूतादनुभवादपि । भावे क्तः । मम श्रुतमेव श्रुतमध्ययनं शास्त्रं वा तन्नन्यज्ञानमेव गुरु अधिकम् । अनुभूतात्कीदृशात् । प्रत्यक्षात् इन्द्रियप्रत्यासत्तिजन्यात् । श्रुतं कीदृशम् । परोक्षं इन्द्रियप्रत्यासत्त्यजन्यम् । एवं कथमपि कादाचित्कतया तुल्यं काकतालीयसंवादस्तेन तद्व्यायेन घटितादुत्पन्नसंवादात् । आगमेन वेदपुराणादिना सुद्धमविसंवादिनिर्धारणरूपम् । तथा च संचालितम् । अहर्थाप्राप्त्याप्यशङ्कादोल्लिखितमपि निष्कम्पमसकृत्संवादेन गृहीतप्रामाण्यमिति यथायोग्यमुभयविशेषणम् । तथा च तादृशानुभवस्यानुमानादिजन्यपरोक्षज्ञानापेक्षयान्तरङ्गेन्द्रिय-

प्रत्यासत्तिजन्यत्वेनौत्सर्गिकगौरवसामग्रीसत्त्वेऽपि सदोषपुरुषसंबन्धित्वेनौत्सर्गिकप्र-
मत्त्वेन कादाचित्कसंवादित्वम् अतस्तदपेक्षया मदीयश्रुतजन्यज्ञानस्य परोक्षरूपत्वेऽपि
निर्दोषपुरुषप्रणीतागमसाक्षेपत्वेन सर्वथासंवादित्वमिति मदुकल्यनुसारेण व्यवहर्त-
व्यमिति समस्ताखण्डलकार्यः ॥

दशकंधरे वैरिणि परस्परनिरपेक्षं सामर्थ्यमप्रयोजकमिति 'संहतिः कार्यसाधिका'
इति मदीयश्रुतानुसारेण सर्वे मिलित्वा व्यवहरन्तु न पृथक्पृथगित्याह—

जं साहेन्ति समत्था समसारपरक्रमा ण तं णिव्विडिआ ।

एको पअवेज्ज दढं मिलिआ उण दिणअरा खवेन्ति तिहुअणम् २८

[यत्साधयन्ति समस्ताः समसारपराक्रमा न तं निर्वलिताः ।

एकः प्रतपेद्दृढं मिलिताः पुनर्दिनकराः क्षपयन्ति त्रिभुवनम् ॥]

समौ तुल्यौ बलपराक्रमौ येषां ते समस्ता मिलिताः सन्तो यत्कार्यं साधयन्ति
निर्वाहयन्ति अत एव निर्वलिताः परस्परं पृथक्पृथग्भूता एकाकिनः सन्तस्तदेव
कार्यं न साधयन्ति । न साधयितुं शक्नुमन्तीत्यर्थः । अत्र दृष्टान्तमाह—एको दिन-
करस्त्रिभुवनं दृढं प्रतपेत् प्रतापयेत् परं मिलिताः पुनः समानशील्य द्वादशदिनकराः
प्रलये त्रैलोक्यमपि क्षपयन्ति भस्मसात्कुर्वन्ति । तथा चैकस्मात्संतापमात्रं मिलिते-
भ्यस्तु भस्मीभाव एवेत्येकाकिनैव मया साध्यमिति सुग्रीवोक्तमनुषङ्गेण दूषितवान् ॥

उत्साहोऽपि देशकालानुसारी फलं जनयतीत्याह—

ओवग्गइ अहिमाणं पडिवक्खस्स बि ण तारिसं देइ भअम् ।

अमरिसगहिओ व सरो विद्दाइ अभाअसंधिओ उच्छाहो ॥२९॥

[अवक्रामत्यभिमानं प्रतिपक्षस्यापि न तादृशं ददाति भयम् ।

अमर्षगृहीत इव शरो विद्राल्यभागसंहित उत्साहः ॥]

अभागे अस्थाने संहितो नियोजित उत्साहो विद्राति कुत्सितो भवति । 'द्रा
कुत्सायाम्' धातुः । एवमभिमानं गर्वमास्कन्दति । शत्रोरपि तादृशं भयं न जन-
यति । तथा च स्वाहंकारवर्धकः शत्रुभयजनकश्च फलविसंवादी उत्साहो विधातव्य
इत्यर्थः । क इव । शर इव । यथामर्षेण गृहीतः शरोऽभागेऽनर्पणीयस्थाने संहितः
सन्विद्राति । लक्षं न विध्यतीत्यर्थः । सोऽपि लक्षमविध्यन्प्रहर्तुरभिमानास्कन्द्य
शत्रुभयाजनकश्च भवति । अत एव निष्फल इति भावः ॥

अतःपरं स्फुटीकृत्य सुग्रीवं प्रत्याशयमुद्घाटयति—

णेअ तुमे मोत्तव्वं सुट्ठु वि तुरिएण धीर पत्थिवचरिअम् ।

तुरवन्तस्स रविस्स वि मडइज्जइ दक्खिणाअणम्मि पआओ ॥३०॥

[नैव त्वया मोक्तव्यं सुष्ठुपि त्वरितेन धीर पार्थिवचरितम् ।

त्वरमाणस्य रवेरपि मृदूयते दक्षिणायने प्रतापः ॥]

हे धीर सुग्रीव, इतरजनवत्त्वरितेन त्वया सुष्ठु अपि शोभनमपि पार्थिवचरितं नैव मोक्तव्यम् । राजानः प्रकृत्या धीरा भवन्तीति राजनीतिर्न त्याज्या । त्वरामहं चेत्करोमि तदा किं स्यादित्याशङ्काह—दक्षिणायने त्वरमाणस्य त्वरितगमनस्य रवेरपि प्रतापस्तजो मृदूयते मार्दवं याति । सहिष्णुताविषयो भवतीति यावत् । तथा च यत्र सत्वरतया भवत्पितुरेव गतिरीदृशी तत्र का वार्ता तवेति धीरतामवलम्बस्वेति भावः ॥

शत्रुजिगीषया केवलमियमधीरतावलम्ब्यत इत्याशङ्क निराकरोति—

किं अइराएण इमा अमग्गसमरसुहचिन्तिअकहाहि कआ ।

पहरिसपणामिअमुही गोत्तक्खलणविमण व्व दे जअलच्छी ॥३१॥

[किमतिरागेणेयममार्गसमरसुखचिन्तितकथाभिः कृता ।

प्रहर्षप्रणामितमुखी गोत्रस्खलनविमना इव ते जयलक्ष्मीः ॥]

किं वितर्के । राग इच्छा द्वेषो वा । तथा च ते त्वया इयं जयलक्ष्मीरतिरागेणाल्यन्त्युद्देच्छया शत्रावतिद्वेषेण वा निमित्तेन अमार्गेणावर्त्मना यदा यत्कर्तुं न युज्यते तदा तदैद्वल्यकरणरूपेण समरमुखाय चिन्तिताभिर्बुद्धिविषयीकृताभिरिदानीमाचरिताहंकारप्रकाशरूपाभिः कथाभिः करणभूताभिर्गोत्रस्खलनेन विमना विमनस्का या कामिनी तादृशीव कृता सा यथा समीपमागच्छन्त्यपि नायकस्य प्रतीपनायिकायामत्यनुरागेणामार्गे आगन्तुकनायिकासानिध्यादस्थाने सुरतसङ्ग्रामसुखात् पूर्वोत्पन्नाचिन्तिताभिस्तत्कथाभिः यद्वा अमार्गेण परस्त्रीविषयकत्वादवर्त्मना यत्सुरतसुखं तेन चिन्तितकथाभिर्जातं गोत्रस्खलनं श्रुत्वा नायकदर्शनात्प्रणामितमुखी व्रीडया मुखनमनात् पुनर्नायाति तथेयमपि प्रहर्षेण भवदौद्वल्योत्साहरूपेण प्रणामितमवनीकृतं मुखमुपकमो यस्यास्तथाभूता स्वल्पदिनसाध्यतया निकटवर्तिन्यपि नागमिष्यतीत्यर्थः । तस्माद्यदि जयश्रीरुद्देया तदासामेकमौद्धत्यं नाचरणीयमिति भावः ॥

औद्धत्यमात्रैकरसता संप्रति न युज्यत इत्याह—

मा रज्जह रहस श्विअ चन्दस्स वि दाव कुमुअवणणिप्फण्णो ।

दूरं णिठ्वलिअगुणो एकरसस्स कमलेसु विदाइ जसो ॥ ३२ ॥

[मा रज्यत रभस एव चन्द्रस्यापि तावत्कुमुदवननिष्पन्नम् ।

दूरं निर्वलितगुणो एकरसस्य कमलेषु विद्राति यशः ॥]

हे वानराः, रभस एव सङ्ग्रामोत्कलिकायामेव मानुरक्ता भवत तदुत्थामौद्धत्यै-
करसतामपहाय विचारपरा भवतेति भावः । एकरसतया को दोष इत्यत आह—
चन्द्रस्याप्येकरसस्य कुमुदमात्रप्रकाशतैकस्वभावस्य तावत्कुमुदवनेषु निष्पन्नं तत्प्रका-
शकत्वेनावण्डितम्, एवं दूरं व्याप्य निर्वलितः पृथग्भूय प्रकाशितः शैत्यशैत्यसुधा-
मयत्वादिगुणो यत्र तथाभूतं यशो जगदाह्लादत्वादिरूपातिः कमलेषु विद्राति कुत्सितं
भवति । तदप्रकाशकत्वेन लोकनिन्दाविषयो भवतीत्यर्थः । तथा च भवतामप्यौ-
द्धत्यैकरसताया अपरित्यागेऽविमृश्यकारितया रावणरणे यशो विद्रास्यतीति भावः ॥

रावणस्य परिजना बलीयांस इति स्वयमेव योद्धुमयमुपक्रमः कियत इति
मुग्रीवचनमाशङ्क्याह—

किं अप्पणा परिअणो परस्स ओ परिअणेण दे पडिवक्खो ।

सोहइ पत्थिज्जन्तो जिआहिमाणस्स किं जअम्मि वि गहणम् ॥ ३३ ॥

[किमात्मना परिजनः परस्य उत परिजनेन ते प्रतिपक्षः ।

शोभते प्रार्थ्यमानो जिताभिमानस्य किं जयेऽपि ग्रहणम् ॥]

आत्मना स्वेन परस्य शत्रोः परिजनः प्रार्थ्यमानोऽवरुध्यमानः किं शोभते ।
उत पक्षान्तरे । तव परिजनेनानुचरेण प्रार्थ्यमानोऽवरुध्यमानः प्रतिपक्षः शोभते ।
यदि शत्रुपरिजनो मयावरुद्धस्तदा को दोष इत्यत आह—जिताभिमानस्य असमेन
समं साम्येनाधःकृताहंकारस्य पुरुषस्य जयेऽपि जाते किं ग्रहणं परेषां क आदरः ।
न्यूनकक्षजयेन प्रकर्षाभावात् । यद्वा जयेऽपि वस्तुनि क आदरः श्लाघा । स्वस्य
यथाहंकारे उपेक्षा तथा जयेऽपीति जयोत्पत्तिर्न स्यादेवेति भावः । तथा च स्वेन
शत्रुपरिजनावरोधे तेन जिते स्वस्य क्षतिरपकर्षश्च । स्वेन तु जिते उत्कर्षाभाव-
स्तत्प्रभुसत्त्वे लाभभावश्च । स्वपरिजने तु शत्रुसंरोधे शत्रुणा जिते परिजनभङ्गश्च

नापकर्षाभावः स्वसत्तया क्षत्यभावश्च । परिजनैस्तु जिते तैरेव प्रतिपक्षो जित इति महानुत्कर्षो लाभश्चेति स्वयमहंकारमवलम्ब्य स्वीयताम् परिजना एव सर्वं करिष्यन्तीति समस्तखण्डलकार्यः । 'प्रार्थितः शत्रुसंरुद्धे याचितेऽभिहितेऽपि च ।' 'ग्रहणं त्रयमिच्छन्ति ज्ञानमादानमादरम् ॥'

उत्कर्षमुखेनापकर्षं प्रदर्शयन्मुग्रीवं निवर्तयन्नाह—

हणुमन्ताडसएणं हणुमन्तमुहाण वाणराण अ वइणा ।

धीर अणिव्वलिअजसं काअव्वं किं तुमे वि मारुइसरिसम् ॥३४॥

[हनुमदतिशयितेन हनुमन्मुखानां वानराणां च पत्या ।

धीर अनिर्वलितयशः कर्तव्यं किं त्वयापि मारुतिसदृशम् ॥]

हे धीर पण्डित धैर्यशीलवन्, त्वयापि किं मारुतिसदृशं कर्तव्यं समुद्रलङ्घनादि । हनुमत्सदृशं त्वया कर्तुं न युज्यत इत्यर्थः । कथं न युज्यत इत्यत आह—त्वया कीदृशेन । हनूमतोऽधिकेन । कुत इत्यत आह—हनूमत्प्रमुखानां कपीनामीश्वरेण । मारुतिसदृशं कीदृक् । अनिर्वलितमपृथग्भूतं यशो यस्मात् । तथा च प्रभोः परिजन-कृतस्य करणे प्रकर्षाभावः । प्रत्युताकरणेऽपकर्ष एव । अत एव त्वया मारुतिसदृशं किं कर्तव्यम् । अपि तु न कर्तुं शकनीयम् अपृथग्भूतं यशो यस्मादिति । यतस्त-
त् - - - - - किमपि न प्रकर्षहेतुरिति समुद्रलङ्घनं त्वत्कृतमेव कर्मान्तरं तत्सदृशमेव नेति गूढोऽभिसंधिरिति सर्वथा स्वयमौद्धत्याज्जिवर्तस्वेति भावः ॥

कार्यं तथा व्यवसीयते यथा सिध्यत्येवेत्याह—

कह तम्मि वि लाइज्जइ जम्मि अइण्णप्फला अदूरपसरिआ ।

पडिअम्मि दुमे व्व लआ स च्चिअ अण्णं पुणो वि लग्गइ आणा ३५

[कथं तस्मिन्नपि लाग्यते यस्मिन्नदत्तफला अदूरप्रसृता ।

पतिते द्रुम इव लता सैवान्यं पुनरपि लगत्याज्ञा ('पुनर्विलगति' वा)]

तस्मिन्नपि विषये आज्ञा कथं लाग्यते नियुज्यते । नियोजयितुं न युक्त्यर्थः । यस्मिन्नधिकरणे न दत्तं फलं कार्यसिद्धिर्यथा तथाभूता सती न दूरं व्याप्य प्रसृता ख्यातिमुपागता । एवं सति सैव पुनरन्यं पुरुषं लगति । केव । लतेव । यथा लता प्रथमाश्रयीभूतद्रुमे पतिते सति यस्मिन्द्रुमे आरोपिता अदत्तफला अदूरप्रसृता च

सती पुनरन्यद्वमे आरोपणीया भवति । तस्मिन्द्वमे प्रथमत एव नारोप्यते । यद्व
यथा प्रथमं यस्मिन्नारोपिता अथ पतिते तस्मिन्नदत्तफला अप्रसरणशीला च भवति
तथा सति पुनरन्यत्रारोपणीया भवतीत्यर्थः । तथा च यत्पुरुषेऽर्पिताज्ञा कार्यं
प्रसरणायभावेन पुनरन्यत्रारोपणीया भवति तत्पुरुषे नार्प्यत एवेति । त्वय्यप्येवम-
विमृश्यकारितया रामाज्ञा तथैव स्यादिति भावः ॥

रावणवधं प्रति निजसामर्थ्यसंदेहमपाकरिणुः पुनरयमौद्धत्यमाचरेदित्याशङ्क
प्रकारान्तरेण निवर्तयति—

हन्तुं विमग्गमाणो हन्तुं तुरिअस्स अप्पणा दहवअणम् ।

किं इच्छसि काउं जे पवअवइ पिअं ति विप्पिअं रहुवइणो ॥ ३६ ॥

[हन्तुं विमृग्यन् हन्तुं त्वरितस्यात्मना दशवदनम् ।

कर्तुं यत्प्लवगपते प्रियमिति विप्रियं रघुपतेः ॥]

हे प्लवगपते, रघुपतेः प्रियमिदमिति कृत्वा विप्रियं कर्तुं किमिच्छसि । वि-
कुर्वन् । दशवदनं हन्तुं विमृग्यन्निच्छन् । रघुपतेः कीदृशस्य । आत्मना स्वयमेव
दशवदनं हन्तुं सत्वरस्य । तथा च त्वत्कर्तृकरावणवधस्य प्रियत्वेऽपि मयैव रावणं
हन्तव्य इति प्रतिज्ञाभङ्गरूपत्वेन विप्रियत्वम् । एवं च तव रावणवधे सामर्थ्यमे-
किं तु रामप्रतिज्ञाभङ्गरूपत्वेनाकर्तव्यमिति भावः ॥

अथ रामं प्रति जाम्बवद्धापापरेण प्रकृतमुपसंहरति—

इअ णिअमिअसुग्गीवो रामन्तेण वलिओ पिआमहतणओ ।

परिमट्ठमेरुसिहरो सूर्राहिमुहो व पलअधूमप्पीडो ॥ ३७ ॥

[इति नियमितसुग्रीवो रामान्तेन वलितः पितामहतनयः ।

परिमृष्टमेरुशिखरः सूर्याभिमुख इव प्रलयधूमोत्पीडः ॥]

इत्यनेन प्रकारेण नियमितो नियञ्चितः सुग्रीवो येन स पितामहतनयो ब्रह्मणः
पुत्रो जाम्बवान् रामान्तेन वलितः । रामपार्श्वेन वक्त्रीभूयाभिमुखीभूत इत्यर्थः ।
प्रलयधूमोत्पीड इव यथा प्रलयधूमसमूहः परिमृष्टमास्फालितं मेरुशिखरं येन तथा-
भूतः सन्सूर्यस्याभिमुखो भवति । स्थिरत्वादुत्सृज्यत्वात्कपिलत्वाच्च शिखरप्रायः सुग्रीवः ।
तेजोमयत्वात्सूर्यप्रायो रामः । श्यामत्वादुत्थितत्वाच्च धूमप्रायो जाम्बवान् ॥

अथ रामं प्रति जाम्बवद्वाक्यमाह—

जम्पइ अ किरणपम्हलफुरन्तदन्तप्पहाणिहाओत्थइअम् ।

विणअपणअं वहन्तो समुहागअधवलकेसरसडं व मुहम् ॥ ३८ ॥

[जल्पति च किरणपक्षमलस्फुरदन्तप्रभानिधातावस्तृतम् ।

विनयप्रणतं वहन्संसुखागतधवलकेसरसटमिव मुखम् ॥]

जाम्बवान् जल्पति च । रामं प्रतीत्यर्थात् । मुखं वहन् । कीदृशम् । किरणेन तेजसा पक्षमला जातपक्षमेव पुष्टा अत एव स्फुरन्ती या दन्तप्रभा तस्या निधातेन समूहेन व्याप्तम् । जल्पनसमये दन्तकान्तीनां प्रसरणादिति निक्षोभत्वमुक्तम् । पुनः कीदृक् । विनयेन प्रणतं नम्रम् । अनुजीवित्वात् । संमुखागता वलनसमये विपर्यस्य पतिता धवला केसरसटा यत्र तादृशमिव । दन्तप्रभाणां शौकल्यात्केसरसटात्वेनोत्प्रेक्षणम् ॥

अथ त्रिभिर्वाक्यस्वरूपमाह—

रखिखज्जइ तेह्लोकं पलअसमुद्विहुरा धरिज्जइ वसुहा ।

उअरद्धन्तपहुत्ते विमुहज्जइ साअरे त्ति विम्हअणिज्जम् ॥ ३९ ॥

[रक्ष्यते त्रैलोक्यं प्रलयसमुद्रविधुरा ध्रियते वसुधा ।

उदरार्धान्तप्रभूते विमुह्यते सागर इति विस्मयनीयम् ॥]

हे राम, त्वया त्रैलोक्यं रक्ष्यते । वराहमूर्त्या प्रलयोद्वेलसमुद्रमग्रा वसुधापि ध्रियते । विश्वंभरमूर्तेः स्वस्योदरैकदेश एव प्रभूते सावकाशं स्थिते समुद्रे पारगमनं कथं स्यादिति मोहः प्राप्यत इति विस्मयविषयः । तथा च स्वापकृष्टपरिमाणस्य समुद्रस्य पारगमनमीषत्करमेव भवता किं त्वात्मा परं न स्मर्यत इति भावः ॥

ईषत्करत्वमेव स्फुटयति—

धणुवावारस्स रणे कुविअकअन्तणिमिसन्तरणिहस्स तुहम् ।

फुडविज्जुविलसिअस्स व आरम्भो ष्चिअ ण होइ किं अवसाणम् ४०

[धनुर्व्यापारस्य रणे कुपितकृतान्तनिमेषान्तरनिभस्य तव ।

स्फुटविद्युद्विलसितस्येवारम्भ एव न भवति किमवसानम् ॥]

तव धनुर्व्यापारस्य रणे आरम्भ उद्यम एव न भवति । प्रतिपक्षाभावात् । तदभ्यन्तर एव शत्रुक्षयाद्वा । किं पुनरवसानं समाप्तिः । कीदृशस्य तव । कुदस्य

यमस्य निमेषान्तरं द्वितीयनिमेषस्तत्तुल्यस्य । एकनिमेषान्तरं यावत्परो निमेषो भवति तावदभ्यन्तर एव सकलशत्रुनाशादिकार्यनिर्वाहकत्वात् । शत्रुनाशावश्यंभावलाभाय कुपितपदम् । कस्येव । स्फुटं यद्विद्युद्विलसितं तस्येव । शत्रुसाधने स्वल्पकाले व्याप्यत्वात् । देवानां निमेषाभावात् । समाधिरलंकारः ॥

अध्यवसायमुत्पादयति—

णिव्वुब्भइ पलअभरो तीरइ वडवामुहाणलों वि विसहिउम् ।

दिण्णं जेणेअ तुमे कह काहिइ साअरो तहिं चिअ धीरम् ॥४१॥

[निरुह्यते प्रलयभरस्तीर्यते वडवामुखान्त्येऽपि विसोढुम् ।

दत्तं येनैव त्वया कथं करिष्यति सागरस्तस्मिन्नेव धैर्यम् ॥]

यतो धैर्यात्सागरेण प्रलयभरो निःशेष उच्यते संपाद्यते । एवं वडवावहिरपि विसोढुं शक्यते तद्वैर्यं येनैव त्वया सागराय दत्तं तस्मिन्नेव त्वयि रामे सागरः कथं करिष्यति येनागाधतया लङ्घितुं न शक्यते । तथा च यथा तुष्टेन त्वया धैर्यं दत्तमिति सागरस्यैते गुणा वृत्तास्तथा धैर्यधारणतुष्टेन तदपहारोऽपि कर्तुं शक्यत इति विपरीता दोषाः स्युरिति सर्वथा धैर्यमपहास्यतीति भावः ॥

अथ रामस्य कार्यानुकूलं विनयवचनमाह—

तो पाअडदोव्वल्लं पम्हट्टपिआपहोहरप्फरिससुहम् ।

वच्छं तमालणीलं पुणो पुणो वामकरअलेन मलेन्तो ॥ ४२ ॥

उअहिस्स जसेण जसं धीरं धीरेण गरुअआइ गरुअअम् ।

रामो वि थिईअ ठिइं भणइ रवेण अ रवं समुप्फुन्दन्तो ॥४३॥

(जुगगम्)

[ततः प्रकटदौर्बल्यं प्रस्मृतप्रियापयोधरस्पर्शसुखम् ।

वक्षस्तमालनीलं पुनः पुनर्वामकरतलेन मृदन् ॥]

[उदधैर्यशसा यशो धैर्यं धैर्येण गुरुतया गुरुताम् ।

रामोऽपि स्थित्या स्थितिं भणति रवेण च रवं समाक्रामन्]

(युग्मकम्)

ततो रामोऽपि भणतीत्युत्तरस्कन्धकेन समन्वयः । किं कुर्वन् । वारंवारं वाम् ।

करतलेन वक्षो मृदन्मृषन् । वक्षः कीदृशम् । प्रकटं दौर्बल्यं यत्र तत् । चिरविर-
हात् । एवं प्रस्मृतं विस्मृतं प्रभ्रष्टं वा प्रियापयोधरयोः स्पर्शसुखं यत्र तादृक् । एवं
तमालवल्लीलम् परिष्काराभावात् । तथा च हे हृदय, समाश्रसिहि जातप्रायस्तवापि
दुःखोच्छेद इत्यामर्शने तात्पर्यम् । पुनः किं कुर्वन् । स्त्रीयेन धीरोदात्तत्वादिगुणप्रसूतेन
यशसा उदधेस्तथाविधमेव यशः, स्त्रीयेन च मर्यादानतिक्रमलक्षणेन धैर्येण तथा-
विधमेव तस्य धैर्यम्, परानतिक्रमणीयतालक्षणया च निजया गुरुतया तादृशीमेव
तस्य गुरुताम्, उच्चावचत्वशून्यतारूपयावस्थित्या तद्रूपामेव तस्य स्थितिः समाक्रा-
न्तिः । तथा चातीव धैर्यादिगुणसंवलितमुक्तवानिति भावः ॥ युग्मकम् ॥

किं तद्वाक्यं तदाह—

दुत्तारम्भि समुद्रे कइलोए विमुहिए ममम्भि विसण्णे ।

हरिवइ तुभे च्चिअ इमा दुव्वोज्झा वि अवलम्बिआ कज्जधुरा ४४

[दुस्तारे समुद्रे कपिलोके विमुग्धे मयि विषण्णे ।

हरिपते त्वय्येवेयं दुर्वाह्याप्यवलम्बिता कार्यधुरा ॥]

हे हरिपते मुग्धाव, इयं समुद्रलङ्घनरूपा कार्यधुरा दुर्वाह्यापि वोढुमशक्यापि
त्वय्येवावलम्बिता त्वत्साध्यैव । तदुद्यमः क्रियतामित्यर्थः । तदुपपादकमाह—
कस्मिन्सति । समुद्रे दुस्तरे दुस्तरणीये सति । अत एव कपिलोके विमुग्धे पारगमनं
कथं स्यादिति मोहमापन्ने सति । तत एव च मयि विषण्णे कपिसाध्यमिदं कार्यं
कथं स्यादिति विषण्णे सतीत्यर्थः ॥

अथ पुनरपि जाम्बवानुक्तवानित्याह—

धीराहि सारगरुअं अलङ्घणिज्जाहि सासअसमुज्जोअम् ।

रिच्छाहिवाहि वअणं रअणं रअणाअराहि व समुच्छलिअम् ॥४५॥

[धीरात्सागरगुरुकमलङ्घनीयाच्छाश्रतिकयश उद्ध्योतम् ।

ऋक्षाधिपाद्वचनं रत्नं रत्नाकरादिव समुच्छलितम् ॥]

ऋक्षाधिपाज्जाम्बवतो वचनं समुच्छलितमाविर्भूतम् । कीदृशात् । धीराद्धैर्य-
शालिनः । एवमलङ्घनीयात्परानतिक्रमणीयात् । वचनं कीदृक् । सारेणार्थेन गुरु-
त्वं । एवं शाश्वतिकः सार्वदिको यशस उद्ध्योतः प्रकाशो यस्मात् ।
कस्मात्किमिव । रत्नाकरद्रवमिव । यथा समुद्राद्रन्नमुच्छलतीत्यर्थः । रत्नाकरा-

दपि कीदृशात् । धीरादलङ्घनीयाच्च । रत्नमपि कीदृशम् । सारेभ्यो धनान्तरेभ्यो गुरुकं महत् । विशेषणान्तरं पूर्ववत् रत्नानामपि यशःप्रकाशकत्वात् । उपादेयत्वमहाशयत्वाभ्यां वचनजाम्बवतो रत्नसागराभ्यां साम्यम् ॥

अथ पञ्चभिरुच्छलितवचनस्वरूपमाह—

जत्थ परमत्थगरुआ ण होन्ति तुम्हारिसा थिरववट्टम्भा ।

महिहरमुक्क व्व मही अत्थाअइ तत्थ वित्थरा कज्जधुरा ॥४६॥

[यत्र परमार्थगुरवो न भवन्ति युष्मादृशाः स्थिरव्यवष्टम्भाः ।

महीधरमुक्तेष्व मही अस्तायते तत्र विस्तृता कार्यधुरा ॥]

परमार्थत स्वरूपतो गुरवो महान्तो युष्मादृशा यत्र स्थले स्थिरव्यवष्टम्भाः स्थिराश्रया न भवन्ति तत्र विस्तीर्णा कार्यधुरा अस्तायते । कार्यभारो नश्यतीत्युचितमित्यर्थः । महीव महीधरमुक्ता यथा महीधरेण मुक्ता त्यक्ता विस्तृता मही अस्तायते । वामुकिप्रभृतिनिःश्वासनिर्धृता दिग्गजचरणसंक्रमणतिर्यग्गता च क्वचिदुच्छतीत्यर्थः । तथा च तथा यतनीयं यथा कार्यं न नश्यति । प्रकृते भवन्तः स्थिरव्यवष्टम्भा एवेति भावः ॥

कार्यस्य सुखसाध्यतामाह—

पडिवत्तिमेत्तसारं कज्जं थोआवसेसिअं मारुणिना ।

संपइ जो ज्ञेअ उरं देइ पवङ्गाण पिअइ सो ज्ञेअ जसम् ॥४७॥

[प्रतिपत्तिमात्रसारं कार्यं स्तोकावशेषितं मारुतिना ।

संप्रति य एव उरो ददाति प्लवगानां पिवति स एव यशः ॥]

मारुतिना कार्यं स्तोकेनाल्पेनावशेषितमीषत्समाप्तव्यं कृतम् । कीदृशम् । प्रतिपत्तिः सीतावार्ताज्ञानं तन्मात्रं सारं मुख्यं प्रयोजनं यत्र । संप्रति वार्ताज्ञाने सति प्लवगानां मध्ये य एव उरो हृदयं ददाति कर्तव्यमिदमिति प्रतिसंधत्ते स एव यशः पिवत्यास्वादयति । यशोभाजनं भवतीत्यर्थः । तथा च वार्ताज्ञानमेव दुःशक्रमासीत् तत्प्रकृते हनूमता निष्पादितमेव । अतः परं वानराणां चिकीर्षामात्रमपेक्षितमिति भावः । य इत्यनिर्धारितविशेषनिर्देशेन सर्वेषामेव सामर्थ्यमुक्तम् । हृदयं भूमां दत्त्वा जलं पीयत इति कपिस्वाभाव्यमुक्तम् । 'प्रतिपत्तिः पदप्राप्तौ स्वीकारे गारवेऽपि च । प्रारम्भे च प्रबोधे च प्रतिपत्तिः प्रयुज्यते ॥' इति विश्वः ॥

इतिकर्तव्यमाह—

ता सव्वे च्चिअ समअं दुत्तारं पि हणुमन्तसुहवोलीणम् ।

अब्भत्थेम्ह सुरासुरणिव्वूढब्भत्थणाअरं मअरहरम् ॥ ४८ ॥

[तावत्सर्व एव समं दुस्तारमपि हनूमत्सुखव्यतिक्रान्तम् ।

अभ्यर्थयामः सुरासुरनिर्व्यूढाभ्यर्थनादरं मकरगृहम् ॥]

सर्व एव वयं सममेकदैव तावन्मकरगृहं समुद्रमभ्यर्थयामः । पारगमनोपाय-
मर्थात् । नन्वलङ्घनीय एवायमिति कथमिदमित्यत आह—दुस्तारमपि हनूमता
सुखेन व्यतिक्रान्तं लङ्घितम् । तथा चास्मज्जातिलङ्घ्यः स्यादेवेति भावः । नन्वस्मा-
भिर्महद्भिः समुद्रस्याभ्यर्थना कर्तव्येत्युक्तमत आह—पुनः कीदृशम् । सुरासु-
राभ्यां निर्व्यूढो निष्पादितस्तत्तत्कार्यनिमित्तमभ्यर्थनारूप आदरो यस्य तम् । तथा
चास्मदपेक्षयापि महत्तरैः कृतमिदमिति भावः । यद्वास्माभिरभ्यर्थितोऽपि कथं
कुर्यादित्यत आह—सुरासुरयोर्निर्व्यूढो निष्पादितोऽभ्यर्थनाया आदरो येन तत् ।
तत्कार्यनिष्पादनात् । इदमपि तथैवेति भावः ॥

एतद्वैपरीत्ये वैपरीत्यमेव स्यादित्याह—

अह्णिक्कारणगहिअं मए वि अब्भत्थिओ ण मोच्छिहि धीरम् ।

ता पेच्छह् बोलीणं विहुओअहिजन्तणं थलेण कइवलम् ॥४९॥

[अथ निष्कारणगृहीतं मयाप्यभ्यर्थितो न मोक्षयति धैर्यम् ।

तत्पश्यत व्यतिक्रान्तं विधुतोदधियन्त्रणं स्थलेन कपिवलम् ॥]

अथ पश्चान्तरे । मयाप्यभ्यर्थितः समुद्रो निष्कारणं गृहीतं धैर्यं पारगमनव्य-
लीकरूपं न मोक्षयति ततः स्थलेन व्यतिक्रान्तं समुद्रमुत्तीर्णं कपिवलं पश्यत ।
कीदृशम् । विधुतमुदधिरूपं यन्त्रणं प्रतिरोधकं यस्य तत् । तथा च सत्यस्माभि-
रेव समुद्रः शोषणीयः क्षेपणीयो वेति भावः ॥

अवन्ध्यकोपतां दर्शयति—

जत्थ महं पडिउत्थो वसिहिइ अण्णस्स कह् तहिं चिअ रोसो ।

दिट्ठिं पाडेइ जहिं दिट्ठिविसो तं पुणो ण पेच्छइ बिइओ ॥५०॥

[यत्र मम पर्युषितो वत्स्यत्यन्यस्य कथं तस्मिन्नेव रोषः ।

दृष्टिं पातयति यत्र दृष्टिविषस्तं पुनर्न पश्यति द्वितीयः ॥]

यत्र विषये मम रोषः परि सर्वतोभावेनोषितोऽवस्थितस्तत्रैवान्यस्य जनस्य रोषः कथं वत्स्यति । अपि तु न वत्स्यतीत्यर्थः । मयैव तस्य नाशनीयत्वादिति भावः । अर्थान्तरं न्यस्यति—यत्र जने दृष्टिविषो दृष्टावेव विषं यस्य तादृक्स्पर्षो दृष्टिं पातयति तं जनं पुनर्द्वितीयो दृष्टिविषो न पश्यति । प्रथमेनैव प्रथमदर्शनात्तस्य भस्मीकृतत्वादित्यर्थः । तथा च प्रतिकूलमाचरन्समुद्रो ममैव क्रोधान्नह्वयतीति रामादिरोषापेक्षापि न स्यात् । तथा सति मुखेन पारमुत्तरिष्याम इति भावः ॥

अथ विभीषणागमनेन प्रकृतमुपसंहरन्नाह—

ताव अ सहसुप्पण्णा णवाअबालिद्धकसणमिहिआअम्भा ।

मउलप्पहाणुविद्धा आढत्ता दीसिउं णिसिअरच्छाया ॥ ५१ ॥

[तावच्च सहसोत्पन्ना ————— ताम्रा ।

मुकुटप्रभानुविद्धा आरब्धा द्रष्टुं निशिचरच्छाया ॥]

तावदभ्यन्तरे सहसा अतर्कितमुत्पन्ना निशिचराणां विभीषणादीनां छाया नभस्थितानामेव कान्तिविशेषस्तद्द्रष्टुमारब्धा । यद्वा छाया समुद्रे प्रतिबिम्बो भूमावातपाभावो वा किमेतदिति जिज्ञासावशादित्यर्थः । छाया कीदृशी । मुकुटस्य प्रभाभिरनुविद्धा संबद्धा । अत एव नवातपेन प्रातःकालीनरविकान्त्या आश्लिष्टा सबद्धा या कृष्णमेघिका नीलमेघखण्डस्तद्वदाताम्रा । तथा च निशाचरच्छायायाः श्यामत्वेन पद्मरागादिविशिष्टमुकुटसंबन्धाल्लौहिल्येन च बालातपसंबद्धनीलमेघतौ न्य प्रतिबिम्बातपाभावयोरपि तत एव मुकुटप्रभासंपर्कादिति भावः । ‘छाया स्यादातपाभावे प्रतिबिम्बेऽर्कयोषिति ॥’

अथ तेषामेव दर्शनमाह—

तो गमणवेअमारुअमुहलपडद्धन्तणहणिराइअजलए ।

पेच्छन्ति रविअरन्तरघोलाविअपिहुलविज्जुले रअणिअरे ॥ ५२ ॥

[ततो गमनवेगमारुतमुखरपटार्धान्तनभोनिरायतजलदान् ।

प्रेक्षन्ते रविकरान्तररजनीचरान् ॥]

ततस्ते वानरा रजनीचरान्प्रेक्षन्ते । कीदृशान् । गमनवेगमारुतेन मुखरैः सशब्दैः पटार्धान्तैर्नभसि निरायता दीर्घाकृता जलदा यैस्तान् । मेघानामकठिनद्रव्यतया पवनदीर्घाकृतपटार्धान्तानुस्यूतगतिकत्वादिति भावः । यद्वा तादृशैः पटा-

धान्तैर्नभसि निराकृता बहिःस्फोटिता जलदा येभ्यस्तान् । वस्त्रैरेव मेघानामपाकृतत्वादित्यर्थः । पुनः कीदृशान् । रविकरान्तरे रविकिरणमध्ये घूर्णिताः सजातीय-संबलनेन संसर्गिद्रव्यतया मिथो विमिश्रीकृताः पृथुला विद्युतो यैस्तान् । पटार्थान्तप्रेरितजलदपृथग्भावेन विद्युतां रविकिरणमिश्रणमित्यर्थः ॥

अथ वानराणां संभ्रममाह—

तो णहअलावडन्ते पलउप्पाअ व्व णिसिअरे अहिलेउम् ।

उण्णामिअगिरिसिहरं चलिअं महिमण्डलं व वाणरसेण्णम् ॥५३॥

[ततो नभस्तलावपततः प्रलयोत्पातानिव निशिचरानभिलवितुम् ।

—-—-—-शिखरं चलितं महीमण्डलमिव वानरसैन्यम् ॥]

ततो निशाचरदर्शनानन्तरं निशाचरानभिलवितुं च्छेतुं उन्नामितमुत्तोलितं गिरिशिखरं येन तद्वानरसैन्यं चलितमुत्थितम् । किंभूतान् । नभस्तलादापततः । कानिव । प्रलयकालोत्पातानाकस्मिकधूमकेत्वादीनिव । तेऽपि नभस्तलादेवापतन्ति । प्रकृते चोत्पातायमानविभीषणादिभ्यो राक्षसक्षयः स्यादिति भावः । किमिव । महीमण्डलमिव । यथा कुतश्चित्कारणान्महीमण्डलं स्वचलनादुन्नामितगिरिशिखरं मच्चलतीत्यर्थः ॥

अथ विभीषणादीनामवतरणमाह—

ओसुम्मन्तजलहरं विसमट्ठिअकइबलवलन्तालोअम् ।

दीसइ भमन्तविहडं थाणफिडिअसिठिलं पडन्तं व णहम् ॥५४॥

[अवपात्यमानजलधरं विषमस्थितकपिवलवलदालोकम् ।

दृश्यते भ्रमद्विह्वलं स्थानस्फोटितशिथिलं पतदिव नभः ॥]

तदानीं नभः पतदिव दृश्यते । तैरित्यर्थात् । कीदृशम् । अवपात्यमाना निशिचरावतरणानुसारेणाधःक्रियमाणा जलधरा यस्मात् । तथा चावपततोर्निशाचरमेघयोः श्यामत्वेन बाहुल्येन च नभःपतनमिव लक्ष्यत इति भावः । एवं विषमस्थितमुपरिपतनमिया बहिर्बहिरवस्थितं यत्कपिवलं तस्य बलमालोको दर्शनं यत्र । एवं स्थानादवस्थितिप्रदेशात्स्फोटितमवक्षिप्तं सन्निधिलमदृढमूलम् अत एव भ्रमत्सद्विह्वलं विपर्यस्तम् । सर्वमिवमौलौक्षिकम् । अन्यदपि स्थानात्प्रेरितं शिथिलमूलतया भ्रमित्वा पततीति ध्वनिः ॥

अथ हनूमन्वापारमाह—

णवरि अ लङ्कादिटो दिट्सहाओ विहीसणो मारुइणा ।

णिअमेऊण कइबलं वीओदन्तो व राहवस्स उवणिओ ॥ ५५ ॥

[अनन्तरं च लङ्कादृष्टो दृष्टस्वभावो विभीषणो मारुतिना ।

नियम्य कपिवलं द्वितीयोदन्त इव राघवस्योपनीतः ॥]

तेषामागमनोत्तर मारुतिना विभीषणो राघवस्योपनीतश्च । कुलं नाम च निरु-
च्य साधुरयं भवदीय इत्युक्त्वा निकटं प्रापित इत्यर्थः । कीदृक् लङ्काया दृष्टः ।
एवं दृष्टः स्वभावः प्रकृतिः स्वीयताभावो वा यस्य तथाभूतश्च । एतेन सम्यक् ज्ञा-
तरामभक्तिरित्युक्तम् । किं कृत्वा । राक्षस इति हन्तुमुद्यतं कपिवलं निवार्य । क
इव । सीताया द्वितीय उदन्त इव । एक उदन्तः पूर्वं प्रापितस्तस्मिन्नधिगते यथा-
नन्दोऽभूत्तथामुष्मिन्नप्यधिगत इति भावः ॥

अथ विभीषणस्य रामचरणप्रणाममाह—

चलणोणअणिहुअस्स अ माणेण व करअलेन से रहुवइणा ।

उण्णामिअं णणु सिरं जाअं रक्खसउलाहि दूरब्भहिअम् ॥ ५६ ॥

[चरणावनतनिभृतस्य च मानेनेव करतलेनास्य रघुपतिना ।

उन्नामितं ननु शिरो जातं राक्षसकुलादूराभ्यधिकम् ॥]

चरणावनतस्य निभृतस्य विनयशीलतयानुद्धतस्यास्य विभीषणस्य शिरो रघुप-
तिना मानेन संमानेनेव करतलेनोन्नामितं चरणद्वयादुत्थापितं सद्राक्षसकुलादूराभ्य-
धिकं महोन्नतं जातम् । यद्वा मानेनाहंकारेणैव । तथा च यथा मानेनोन्नामितं तथा
करतलेनापीति सहोपमा । सर्वराक्षसापेक्षया तस्यैव तथाविधरामादरविषयत्वादिति
भावः । ननुशब्दोऽवधारणे । अन्यदपि परिमाणेनोन्नामितमभ्यधिकमेव भवतीति
वनिः ॥

अथ सुग्रीवस्य विभीषणालिङ्गनमाह—

ववसिअणिवेइअत्थो सो मारुइलद्धपच्चआगअहरिसम् ।

सुग्रीवेण उरत्थलवणमालमलिअमहुअरं उवऊढो ॥ ५७ ॥

[व्यवसितनिवेदितार्थः स मारुतिलब्धप्रत्ययागतहर्षम् ।

सुग्रीवेणोरःस्थलवनमालामृदितमधुकरमुपगूढः ॥]

स विभीषणः सुग्रीवेण मारुतेर्हनुमत्तो लब्धो यः प्रत्ययो रावणात्पृथग्भूतः स्वी-
योऽयमिति विश्वासस्तेनागतहर्ष यथा स्यादेवमुपगूढ आलिङ्गितः । शत्रुगृहभेदेन
कार्यसिद्धिनिर्णयादिति भावः । उरःस्थलवनमालायां मिथो वपुर्मिलनान्मृदिताः पी-
डिता मधुकरा यत्र तद्यथा स्यादित्यपि क्रियाविशेषणम् । विभीषणः किंभूतः ।
व्यवसितेनागमनेन निवेदितोऽर्थः प्रयोजनं येन । यद्वा व्यवसितस्य रामागमनरूपस्य
निवेदितोऽर्थो लङ्काग्रहणोपायो येन तथाभूतः ॥

अथ वाचिकं प्रसादमाह—

तो जम्पइ रहुतणओ समअं दससु वि दिसामुहेसु किरन्तो ।

पअइसुकअस्स धवलं णीसन्दं व हिअअस्स दन्तुज्जोअम् ॥ ५८ ॥

[ततो जल्पति रघुतनयः समकं दशस्वपि दिङ्मुखेषु किरन् ।

प्रकृतिसुकृतस्य धवलं निःस्यन्दमिव हृदयस्य दन्तोद्ध्योतम् ॥]

ततस्तदनन्तरं रघुतनयो जल्पति । किं कुर्वन् । समकमेकदैव दशस्वपि दिङ्मु-
खेषु दन्तानामुद्ध्योतं किरणं किरन्प्रसारयन् । किंभूतमिव । प्रकृतिशुद्धस्य हृदयस्य
धवलं निःस्यन्दमभिप्रायप्रवाहमिव । हृदयस्य शुद्धतया तदुद्भवाभिप्रायस्याप्युज्ज्व-
लत्वेन धवलत्वम् । कारणगुणा कार्यगुणानारभन्त इत्यभिप्रायः ॥

अथ तद्वचनस्वरूपमाह—

ठावं दवगिगीभीआ वणम्मि वणहत्थिणि व्व परिमग्गन्ती ।

पेच्छह लद्धासाआ मोत्तुं रक्खसउलं ण इच्छइ लच्छी ॥ ५९ ॥

[स्थानं दवाग्निभीता वने वनहस्तिनीव परिमृग्यन्ती ।

पश्यत लब्धास्वादो मोक्तुं राक्षसकुलं नेच्छति लक्ष्मीः ॥]

हे लोकाः, पश्यत । राजलक्ष्मी राक्षसवंशं मोक्तुं नेच्छति । अत्र हेतुमाह—
कीदृशी । लब्धः प्राप्त आस्वादो वाससुखानुभवो यया । तथा च विभीषणश्चेदिहा-
गतस्तदा रावणं हत्वा राज्यमसौ समर्पणीयमिति भावः । केव । वनहस्तिनीव । वने
दवानलभीता वनहस्तिनी दावानतिक्रमणीयं स्थानं परिमृग्यन्ती वनं मोक्तुं नेच्छति
किं तु वन एव तथाभूतस्थाने तिष्ठति तथेयमपीत्यर्थः । वनहस्तिनी कीदृशी । लब्धः
स्वेच्छालभगतृणाद्याहारजन्य आस्वादो यया सा । तथा च दावाग्निप्रायो रावणो

लोकतापकत्वात् तद्धीता वनहस्तिनीप्राया लक्ष्मीर्वनप्राये राक्षसकुले सुखहेतुस्थाना-
न्तरप्रायं विभीषणमाश्रयिष्यतीत्याशयः ॥

अथ विभीषणाश्वासनमाह—

णज्जइ विहीसण तुहं सोम्मसहावपरिवद्धिअं विण्णाणम् ।

दिट्ठिविसेहि व अमअं उअहिस्स णिसाअरेहि वि अविद्विअम् ६०

[ज्ञायते विभीषण तव सौम्यस्वभावपरिवर्धितं विज्ञानम् ।

दृष्टिविपैरिवामृतमुदधेर्निशाचरैरप्यविद्रावितम् ॥]

हे विभीषण, तव सौम्यस्वभावेन सत्त्वप्रकृत्या परिवर्धितं विज्ञानं विशिष्टज्ञानं
निशाचरैस्तोगुणप्रधानैरप्यविद्रावितं सहवासादिनापि न विद्रावितमिति विज्ञायते ।
तथा च नाम्ना जाल्या च विभीषणः स्वभावेन सौम्यो यन्मासुपागतोऽसीति भावः ।
किमिव । उदधेरमृतमिव । यथा सौम्यस्वभावपरिवर्धितमुदधेरमृतं दृष्टिविपैः
सर्वैर्न विद्राव्यते सहस्थित्यापि न कालकूटीक्रियते न वा दह्यते किं त्वमृतमेव
तिष्ठतीत्यर्थः । तथा चामृतप्रायं तव ज्ञानमतः सुखमवाप्स्यसि दृष्टिविषप्राया अन्ये
राक्षसा धर्मद्वेषाद्दुःखं लप्स्यन्त इति भावः ॥

विभीषणस्तुतिमाह—

सुद्धसहावेण फुडं फुरन्तपज्जत्तगुणमऊहेण तुमे ।

चन्द्रेण व णिअअमओ कलुसो वि पसाहिओ णिसाअरवंसो ॥६१॥

[शुद्धस्वभावेन स्फुटं स्फुरत्पर्याप्तगुणमयूखेन त्वया ।

चन्द्रेणैव निजकमृगः कलुषोऽपि प्रसाधितो निशाचरवंशः ॥]

हे विभीषण, त्वया कलुषोऽपि कालुष्ययुक्तोऽपि निशाचरवंशः स्फुटं व्यक्तं
प्रसाधितोऽलंकृतः चन्द्रेण निजकमृग इव । यथा चन्द्रेण कलुषोऽपि कलङ्करूपोऽपि
निजको मृगः प्रसाध्यते । आश्रयसौन्दर्येण मृगस्यैव शोभा भवतीत्यर्थः । तथा
राक्षसकुले भवानुत्पन्न इति भवदुत्कर्षेण तस्योत्कर्ष इति भावः । त्वया चन्द्रेण वा
किंभूतेन । शुद्धो निर्मलः स्वभावः प्रकृतिर्यस्य । पक्षे शुद्धः श्वेतः स्वभावः स्वरूपं
यस्य तेन । एवं स्फुरन्तः पर्याप्ता बहवो गुणाः शौर्यादयस्त एव मयूखा यस्य
प्रकाशकत्वात् । तेन । मयूखः प्रतापो वा । पक्षे स्फुरन्तो बहवः शैल्यादयो गुणा
येषामेतादृशा मयूखा यस्य तेन ॥

अथ विभीषणस्य कृत्यकौशलमाह—

कह इर सकज्जकुसला कज्जगइं मइगुणेहि अवलम्बन्ता ।

कुलमाणववट्ठम्भा ण होन्ति राअसिरिभाअणं सत्पुरिसा ॥ ६२ ॥

[कथं किल स्वकार्यकुशलाः कार्यगतिं मतिगुणैरवलम्बमानाः ।

कुलमानव्यवष्टम्भा न भवन्ति राजश्रीभाजनं सत्पुरुषाः ॥]

किल निर्णये । सत्पुरुषाः कथं राजश्रियो भाजनं न भवन्ति अपि तु भव-
न्त्येव । स्वकार्ये कुशला दक्षाः । मतिर्बुद्धिस्तद्गुणैः शुश्रूषादिभिः कार्यगतिं कर्त-
व्यकर्मप्रकारमवलम्बमानाः । बुद्ध्या कार्यसौष्टवं चिन्तयन्त इत्यर्थः । एवं कुलम-
भिजनो मानोऽहंकारस्तौ व्यवष्टम्भ आश्रयो येषां ते । तदनुसारेण व्यवहरन्त
इत्यर्थः । तथा च पुलस्त्यसंततिस्तव कुलं तदनुसारेण वर्तमे भ्रातरमपि मुक्तवा-
नसीति मानी च मन्त्रिकटमागतोऽसीति कार्यानुकूलबुद्धिरसीत्युचितमेव राजश्री-
भाजनं भवति । रावणस्तु पुलस्त्यकुलविरुद्धचरित्र इति विनङ्क्ष्यतीति भावः ।
'शुश्रूषा श्रवणं चैव ग्रहणं धारणं तथा । ऊहापोहोऽर्थविज्ञानं प्रवृत्ता धीः प्रकीर्तिता' ॥

रावणानिष्टं व्यञ्जयति—

लद्धासाएणं चिरं सुरबन्दिपरिग्गहे णिसाअरवइणा ।

सीआ रक्खसवसहिं दिट्ठिविसधरं विसोसहिं व्व उवणिआ ॥ ६३ ॥

[लब्धास्वादेन चिरं सुरबन्दिपरिग्रहे निशाचरपतिना ।

सीता राक्षसवसतिं दृष्टिविषगृहं ॥ ६३ ॥]

निशाचरपतिना रावणेन दृष्टिविषाः सर्पास्तेषां गृहं पातालं विवरं वा विषौषधि-
रिव विषनाशकमौषधमिव सीता राक्षसवसतिं लङ्कामुपनीता । यथा सर्पगृहे गद्य-
(?)रूपविषौषधनिधानेन सर्पा विनश्यन्ति तथा लङ्कायां सीतोपनयनेन राक्षसा विन-
ङ्क्ष्यन्तीति भावः । रावणेन कीदृशेन । चिरं व्याप्य बन्दीकृतदेवस्त्रीणां परिग्रहे लब्धा-
स्वादेन । तथा च कामोन्मत्तचित्ततया सीतामप्यपहृतवानतो न स्थास्यतीति भावः ॥

दुष्फलयोगेनोपसंहरन्नाह—

फिडिआ सुरसंखोहा बन्दिअणकन्दिअं गअं परिणामम् ।

जाआ दहमुद्वगहिआ तिहुवणडिम्बस्स जाणई अवसाणम् ॥ ६४ ॥

[स्फेटिताः सुरसंक्षोभा बन्दीजनाक्रन्दितं गतं परिणामम् ।

जाता दशमुखगृहीता त्रिभुवनडिम्बस्य जानकी अवसानम् ॥]

अतः परं सुराणां संक्षोभाः स्फेटिता अपगताः । सुरबन्दीजनानामाक्रन्दितमपि परिणाममन्यदशां गतं प्राप्तम् । अतः परं न भविष्यति । दशमुखेन गृहीता अपहृता जानकी त्रिभुवनडिम्बस्य त्रैलोक्यत्रासस्यावसानमन्तभागो विरामो वा जाता । यतः सीताया रावणवरोध एव त्रिभुवनडिम्बस्यावधिरित्यर्थः । रावणनाशस्य सिद्धप्रायत्वादिति भावः । 'डिम्बो भये कलकले पुण्ड्रसेऽपि च कीर्यते' ॥

अथ विभीषणस्याभिषेकमाह—

अह णअणेसु पहरिसं कण्णेसु पवङ्गवद्धिअं जअसइम् ।

सीसम्मि अ अहिसेअं पल्हत्थइ अ हिअअम्मि से अणुराअम् ६५

इअ सिरिपवरसेणविरइए कालिदासकए दहमुहवहे महाकव्वे

चउट्ठो आसासओ परिसमत्तो ।

[अथ नयनयोः प्रहर्षं कर्णयोः प्लवंगवर्धितं जयशब्दम् ।

शीर्षे चाभिषेकं पर्यस्यति च हृदयेऽस्यानुरागम् ॥]

इति श्रीप्रवरसेनविरचिते कालिदासकृते दशमुखवधे महाकाव्ये चतुर्थं आश्वासः
परिसमाप्तः ।

अथ पूर्वोक्तानन्तरं रामोऽस्य विभीषणस्य नयनयोः प्रहर्षमानन्दं पर्यस्यति विस्तारयति । अभिषेकसामग्रीदर्शनात् । अथ कर्णयोः प्लवंगैर्वर्धितं जयशब्दम् । ततश्च शीर्षे शिरस्यभिषेकं पश्चाद्धृदयेऽनुरागं प्रेम पर्यस्यतीति सर्वत्र संबन्धात्क्रियाशीलकमिदम् । विभीषणोऽत्यन्तमनुरक्तोऽभूदिति वाक्यार्थः ॥

रामपाङ्कण्यदशया रामदासप्रकाशिता ।

रामसेतुप्रवीपस्य तुरीयाभूदियं शिखा ॥

पञ्चम आश्वासः ।

अथ रामस्य विप्रलम्भावस्थां प्रस्तौति—

अह जलणिहिम्नि अहिअं मअणे अ मिअङ्कदंसणविअम्भन्ते ।

विरहविहुरस्स णज्जइ णिसा वि रामस्स वड्ढिअं आढत्ता ॥ १ ॥

[अथ जलनिधावधिकं मदने च मृगाङ्कदर्शनविजृम्भमाणे ।

विरहविधुरस्य ज्ञायते निशापि रामस्य वर्धितुमारब्धा ॥]

अथ विभीषणाभिषेकोत्तरं सीताविरहेण विधुरः क्लेशो यस्य तस्य रामस्य निशापि वर्धितुमारब्धा इति ज्ञायते । कस्मिन्सति । जलनिधौ मदने चाधि यथा स्यादेवं विजृम्भमाणे वर्धमाने सति । तथा च मृगाङ्कोदयेन स्वभावतः सस्मृद्वृद्धिर्मादकत्वेन रामस्य कामवृद्धिरित्युभयथापि वेदनानुभवादुज्जागरेण रजनिवृद्धिराभासत इत्यर्थः । यद्वा चन्द्रोदयेन समुद्रवृद्धिस्तथा च सर्वथा पारगमनव्यतिरेकज्ञानं तेन च विरहिणस्तस्य कामवृद्धिस्तथा च वेदनाधिक्यं तस्मादुज्जागरेण तेन च रजनिवृद्धिभ्रम इति हेतुपरम्परालंकारः । निद्राच्छेदः कामावस्था । तदुक्तम्—‘निद्राच्छेदस्तनुता विषयनिवृत्तिस्त्रपानाशः’ इति । अथ च शरदवसानिशावृष्ट्युपक्रम इत्यप्युक्तम् ॥

अथ रामस्य प्रायोपवेशनमाह—

उइअमिअङ्कं च णहं णिअमट्ठिअराहवं च साअरपुलिणम् ।

णेन्ति परं परिवाड्ढिं आलिङ्गिअचन्दिअं महोअहिसलिलम् ॥ २ ॥

[उदितमृगाङ्कं च नभो नियमस्थितराघवं च सागरपुलिनम् ।

नयतः परां परिवृद्धिमालिङ्गितचन्द्रिकं महोदधिसलिलम् ॥]

उदितश्चन्द्रो यत्र तन्त्रभः, नियमे प्रायोपवेशने स्थितो राघवो यत्र तच्च सागरपुलिनं द्वावप्याश्लिष्टचन्द्रिकं महोदधिसलिलं परां परिवृद्धिं महत्त्वं नयतः प्रायतः । गगनस्योदितमृगाङ्कत्वेन स्वभावादेव वृद्धिजनकत्वाज्जलस्य महत्त्वे हेतुत्वमपुलिनस्य तु नियमस्थितराघवत्वेन । एतावज्जलस्य महत्त्वं यदुद्दिश्य राघवोऽप्रायोपवेशनमाचरतीत्यर्थापत्त्या गौरवप्रयोजकत्वात्, कल्ये रामः किं करिष्यतीति क्षोभजन्यान्दोलनतो वृद्धिमेव प्रति निदानत्वाद्वेत्यर्थः । ‘चन्द्रिकायां मः’ ॥

अथ रामस्योत्कण्ठामाह—

तो से विओअसुलहा णिअमविइण्हिअअक्खिवणसोडीरा ।
खउरेन्ति धिइग्गहणं जाअं जाअं विसूरणाविकखेवा ॥ ३ ॥

[ततस्तस्य वियोगसुलभा नियमवित्तीर्णहृदयक्षेपणशौटीर्याः ।

कलुषयन्ति धृतिप्रहणं जातं जातं खेदविक्षेपाः ॥]

तदनन्तरं तस्य रामस्य खेदैर्विरहजन्यदुःखैर्यै विक्षेपा उच्चाटनास्ते जातं जातं धीरोदात्तत्वादुत्पन्नमुत्पन्नं धृतिप्रहणं धैर्यादानं कलुषयन्ति । मध्ये मध्ये विच्छेदादनुज्वलयन्तीत्यर्थः । कीदृशा । नियमे प्रायोपवेशने वित्तीर्णस्यार्पितस्य हृदयस्य क्षेपणे इतस्ततः संचारणे शौटीर्यं गर्वो बलवत्त्वं वा येषां ते । एवं वियोगे सति सुलभा निरन्तरमुत्पद्यमाना इति विषयनिवृत्तिरूपा कामावस्था । ‘प्रहणं त्रयमिच्छन्ति ज्ञानमादानमादरम्’ । ‘स्विदेर्जूरविसूरौ’ ॥

अथ रामस्य चिन्तावस्थामाह—

काहिइ पिअं समुदो गलिहिइ चन्दाअवो समप्पिहिइ णिसा ।
अवि णाम धरेज्ज पिआ ओ णे विरहेज्ज जीविअं तिविसण्णो ॥४॥

[करिष्यति प्रियं समुद्रो गलिष्यति चन्द्रातपः समाप्स्यति निशा ।

अपि नाम ध्रियेत प्रिया उत नो विरहयेज्जीवितमिति विषण्णः ॥]

अपिः प्रश्ने । हनूमन्तं प्रतीत्यर्थात् । नाम संभावनायाम् । समुद्रः पारगमनानुकूलं मे मम प्रियं करिष्यति । संतापकश्चन्द्रातपो गलिष्यति । विरहवेदनाहेतुः निशा च समाप्स्यति समाप्तिं गमिष्यति । प्रिया सीता ध्रियेत जीवेत् । उत पक्षान्तरे । प्रियैव नोऽस्मान् जीवितं विरहयेत्याजयेत् । चन्द्रातपादिव्यतिकरे विरहवैक्लव्येन तजीवनत्यागे सति मजीवनत्यागादि नानावितर्कमाचरन् रामो विषण्णः । इतिशब्दो हेतौ । सीताजीवनत्यागस्तु साक्षादमङ्गलत्वान्नोक्तः किं तु स्वजीवनत्यागजनप्रश्रमुखेनेति भावः । ‘अपिः संभावनाप्रश्रगर्हाशङ्कासमुच्चये’ इति विश्वः ॥

अथ रामस्योन्मादावस्थामाह—

णिन्दइ मिअङ्ककिरणे खिज्जइ कुसुमाउहे जुउच्छइ रअणिम् ।
झीणो वि णवर झिज्जइ जीवेज्ज पिपत्ति मारुइं पुच्छन्तो ॥ ५ ॥

[निन्दति मृगाङ्ककिरणान्खिद्यते कुसुमायुधे जुगुप्सते रजनीम् ।

क्षीणोऽपि केवलं क्षीयते जीवेत् प्रियेति मारुतिं पृच्छन् ॥]

रामो मृगाङ्ककिरणान् कलङ्किसंबन्धितया निन्दति । कुसुमायुधे खिद्यते कुसु-
मबाणोऽपि कुलिशेनेव निहन्तीति मनोदुःखं लभते । रागजनिकेयमिति रजनीं
जुगुप्सते निन्दति । अथ प्रिया सीता जीवेदिति मारुतिं पृच्छन् विरहजन्यवैकल्येन
सहजतः क्षीणोऽपि केवलमत्यथेन क्षीयते । सीताजीवनसंदेहादिति भावः । अत्रा-
प्यमङ्गलपरिहाराय जीवेदिति भावमुखेन प्रश्नः । 'क्षीणो णवर धरिजइ' इति पाठे
क्षीणोऽपि केवलं प्रियते जीवति । प्रिया जीवेदिति मारुतिं पृच्छन् । तथा च
प्रिया यदि जीवेत्तदा मम जीवनत्यागस्तदुःखाय स्यादिति जीवतीत्यभिप्रायः ॥

पुनस्तामेवावस्थामाह—

एतो वसइत्ति दिसा एणं सा णूण णिन्दइ त्ति मिअङ्को ।

एत्त णिसण्णेत्ति मही एएण णिअ त्ति से णहं पि बहुमअम् ॥ ६ ॥

[इतो वसतीति दिक् एनं सा नूनं निन्दतीति मृगाङ्कः ।

अत्र निषण्णेति मही एतेन नीतेत्यस्य नभोऽपि बहुमतम् ॥]

अस्य रामस्य इतः सीता वसतीति दिशां मध्ये दक्षिणा दिक् बहुमता सीता-
धिष्ठानतया धन्या त्वमसीत्याहता । तामेव भूयो राम पश्यतीति भावः । एवं
सा दुःखहेतुमेनं निन्दतीति मृगाङ्को बहुमतः । धन्योऽयं यः सीतानिन्दाया अपि
विषय इति निन्दाकालीनतद्दृष्टिविषयं चन्द्रं स्वदृष्टेस्तद्दृष्टिमामानाधिकरण्याय पुनः-
पुनरीक्षते । अत्र सीता निषण्णेति मही धन्या त्वमसीति बहुमता । तथा च तत्र
परम्परासंबन्धविशेषाय शतशः परामर्शमाचरति । एतेन सा नीतेति नभोऽपि
बहुमतम् । गगनं धन्यमस्मि येन त्वया सीताशरीरस्पर्शो लब्ध इति नभः समा-
लिङ्गतीति भावः । बहुमतमिति यथायोग्यं लिङ्गविवरिणामः । वस्तुतस्तु 'नपुंसक-
मनपुंसकेन' इति नानालिङ्गैकशेषेणैकवद्भाव इति सारम् ॥

अथोद्वेगावस्थामाह—

धीरेण णिसाआमा ह्मिअएण समं अणिट्ठिआ उवएसा ।

उच्छाहेण सह भुआ बाहेण समं गलन्ति से उल्लावा ॥ ७ ॥

[धैर्येण निशायामा हृदयेन सममनिष्ठिता उपदेशाः ।

उत्साहेन सह भुजौ बाष्पेण समं गलन्त्यस्योल्हापाः ॥]

अस्य रामस्य धैर्येण समं निशायामा गलन्ति । धैर्यमपि व्यतिक्रामति निशायामा अपि व्यतिक्रामन्तीत्यर्थः । एवमनिष्ठिता अस्थिरा उपदेशा बन्धुजनवचासि हृदयेन समं गलन्ति । हृदयोपदेशयोः स्थैर्यं न भवतीत्यर्थः । उत्साहेन सह भुजौ गलतः । उत्साहो हसते भुजावपि दिशिदिशि स्खलतः । बाष्पेण समं उल्लापा गलन्ति प्रलापा अपि मुखाद्वहिर्भवन्तीत्यर्थः । सहोक्तिरलंकारः ॥

अथ स्मृतिगुणकथनतनुतारूपमवस्थात्रयमाह—

धीरेत्ति संठविज्जइ मुच्छिज्जइ मअणपेलवेत्ति गणेन्तो ।

धरइ पिअ त्ति धरिज्जइ विओअतणुए त्ति आमुअइ अङ्गाइ ॥ ८ ॥

[धीरेति संस्थाप्यते मूर्च्छते मदनपेलवेति गणयन् ।

ध्रियते प्रियेति ध्रियते वियोगतनुकेत्यामुञ्चत्यङ्गानि ॥]

सीता धीरा मदागमं जानती नाकस्माज्जीविनं त्यजेदिति गणयन्नामः संस्थाप्यते । स्वयमित्यर्थात् । आत्मनैवाश्वास्यत इत्यर्थः । एवं मदने सति पेलवा मृद्वीति मदनवेदनां सोढुं न शक्नुयादिति गणयन् विनाशमाशङ्कमानः स्वयमेव पुनर्मूर्च्छते । मूर्च्छतश्चेत्तदा कथं जीवतीत्यत आह—प्रिया ध्रियते यदि मृता स्यात्तदा रामोऽपि प्राणांस्त्यजेदिति जीवति । यदि न जीवति तदा मम प्राणा स्वयमेव गच्छेयुरिति गणयन्ध्रियते जीवति । स्वयं प्राणान्न त्यजति । मत्प्राणत्यागे सीतायाः प्राणत्यागः स्यादित्यनिष्टशङ्कित्वादित्यर्थः । प्रिया वियोगेन तनुका दुर्बलेति गणयन्नङ्गान्यामुञ्चति दुर्बलो भवतीत्यर्थः । तथा च संगीतसारे—‘अभिलाषश्चिन्तास्मृतिगुणकथनोद्वेगसंलापा । उन्मादोऽथ व्याधिर्जडता मृतिरिति दशात्र कामदशाः’ ॥

अथ प्रभातकालोपक्रममाह—

उट्ठमडहरिणकलङ्को मलअलआपल्लवुव्वमन्तमऊहो ।

अरुणाहअविच्छाओ जाओ सुहदंसणो णवर तस्स ससी ॥ ९ ॥

[उड्ठमडहरिणकलङ्को मलयलतापल्लवोद्वमन्मयूखः ।

अरुणाहतविच्छायो जातः सुखदर्शनः केवलं तस्य शशी ॥]

तस्य रामस्य केवलं शशी चन्द्र एव सुखदर्शनो जातः । विरहिणां शत्रुश्चन्द्रस्तस्य विपदर्शनं सुखहेतुरभूदन्येषां तु मादकत्वमेव स्थितमिति भावः । चन्द्रविपत्तिमेव प्रकटयति—कीदृक् । उड्ठो हरिणरूपः कलङ्को यस्य । प्रातःकालोपक्रम-

मेण कान्तीनामभावात् । तर्हि कान्तयः क्व गता इत्यत आह—मलयलतापल्लवे-
पृष्ठमनुद्धान्तो भवन्मयूखो यस्य स तथा । प्रभाते विधुरोषधीषु कान्तिमर्पयतीति
प्रसिद्धिः । वस्तुतस्तु मलयलतापल्लवेपृष्ठम्यमान उद्गीर्यमाणो मयूखो येन स तथे-
त्यर्थः । केचित्तु निस्तेजस्त्वेन रात्रिनाशकालीनतया च मादकत्वाभावात्सुखदर्श-
नोऽभूदित्यर्थमाहुः ॥

अथ प्रभातोपक्रमेण समुद्रक्षोभमाह—

जह जह णिसा समप्पइ तह तह वेविरतरङ्गपडिमावडिअम् ।

किंकाअव्वविमूढं घोडइ हिअअं व्व उअहिणो ससिबिम्बम् ॥ १० ॥

• [यथा यथा निशा समाप्यते तथा तथा वेपमानतरङ्गप्रतिमापतितम् ।

किंकर्तव्यविमूढं घूर्णते हृदयमिवोदधेः शशिविम्बम् ॥]

वेपमानेषु तरङ्गेषु प्रतिमया प्रतिबिम्बेन पतितं संक्रान्तं शशिविम्बं घूर्णते
वेपते । समुद्रे चन्द्रबिम्बस्तरङ्गकम्पेन कम्पित इव भासते । किमिव । उदधेर्हृदय-
मिव । चन्द्रस्य प्रतिबिम्बो न भवति किं तु समुद्रस्य हृदयं तत्कम्पत इत्यर्थः ।
कम्पे हेतुमाह—हृदयं कीदृक् । यथा यथा निशा समाप्यते समाप्ति गच्छति तथा
तथा अनिष्टकालसांनिध्येन किंकर्तव्यविमूढं उपोषितो रामः कुप्यन् प्रातः किं
क्षोभादेकतो रामप्रायोपवेशनमात्मोपमर्दः परतो लाघवं तन्मया
किं कर्तव्यमिति कर्तव्यतामूढमित्युत्प्रेक्षा ॥

अथ प्राभातिकं पवनमाह—

णवरि अ मलअगुहामुहभरिउवरिअफुडणीहरन्तपडिरवम् ।

पवणेण उअहिसलिलं पहाअतूरं व आहअं रहुवइणो ॥ ११ ॥

[अनन्तरं च मलयगुहामुखभृतोद्भूतस्फुटनिर्हृदप्रतिरवम् ।

पवनेनोदधिसलिलं प्रभाततूर्यमिवाहतं रघुपतेः ॥]

पवनेन उदधिसलिलमाहतं रघुपतेः प्रातःकालीनवाद्यरूपतूर्यमिव । राज्ञः प्रभाते
वाद्यं ध्वनतीति प्रकृते रामस्य तदभावात्पवनाहतसमुद्रसलिलशब्द एव प्रभात-
सूचकस्तूर्यध्वनिरासीदित्युत्प्रेक्षा । उदधिसलिलं तूर्यं वा कीदृक् । मलयगुहामुख-
मृतात्तदन्तःसंमितात्प्रतिरवादुद्भूतो बहिर्भूय स्थितः स्फुटस्तारोऽत एव निर्हृदन्
शब्दान्तरोत्पादी प्रतिरवो यस्य तादृक् । यथा च प्रतिरवस्यापि प्रतिरवजनकत्वेन
मूलशब्दस्यातिगभीरत्वमुक्तम् ॥

अथ प्रभातकालमाह—

हंसउलसद्मुहलं उग्धाडिज्जन्तदसदिसावित्थारम् ।

ओसरिअतिमिरसलिलं जाअं पुलिणं व पाअडं दिअसमुहम् ॥१२॥

[हंसकुलशब्दमुखरमुद्गाध्यमानदशदिग्विस्तारम् ।

अपसृततिमिरसलिलं जातं पुलिनमिव प्रकटं दिवसमुखम् ॥]

दिवसमुखं प्रभातं पुलिनमिव प्रकटं जातमिति सहोपमा । प्रभातं पुलिनं च द्वयमपि व्यक्तं जातमित्यर्थः । प्रकटत्वे हेतुमाह—पुलिनं कीदृक् । अपसृतं तिमिरमिव सलिलं यस्मात् । चन्द्रज्योत्स्नाविरहेण समुद्रजलानां प्रतिनिवृत्त्य गतत्वात् । प्रभातपक्षे तु तिमिरं सलिलमिव तिमिरसलिलं तदपसृतं यत्रेत्यर्थः । यद्वा अपसृतं तिमिरमेव सलिलं यत्र । समुद्रजलस्य श्यामत्वादिति भावः । एवं हंसकुलस्य मरालसमूहस्य स्तोत्रादि वा शब्देन मुखरमित्युभयत्र प्रातः पुलिने च सशब्दहंसभ्रमणात् । एवमुद्गाध्यमानो व्यक्तीक्रियमाणो दशदिग्विस्तारो यत्रेत्युभयत्र तुल्यम् ॥

अथ रामस्य रोषमाह—

अहं गमिअणिसासमअं गम्भीरत्तणदट्ठिअस्मि समुदे ।

रोसो राहववअणं उप्पाओ चन्दमण्डलं व विलग्गो ॥ १३ ॥

[अथ गमितनिशासमयं गम्भीरत्वदृढस्थिते समुद्रे ।

रोषो राघववदनमुत्पातश्चन्द्रमण्डलमिव विलग्नः ॥]

अथ प्रभातानन्तरं गमितः समापितो निशैव समयोऽवधिर्यत्रेति क्रियाविशेषणं गमितनिशाकालं वा । समुद्रे गम्भीरत्वे दृढस्थिते राघवतामनागच्छति सति रोषो राघववदनं विलग्नः । एतन्निशायामप्यगाध एव समुद्रः स्थित इति क्रोधसूचकविच्छाद्यत्वादिधर्मविशिष्टं राघवमुखमासीदित्यर्थः । क इव । चन्द्रमण्डलमुत्पातो राहुरिव । यथोत्पातश्चन्द्रमण्डलं लगति । राक्षसनाशसूचकत्वेन रोषस्य प्रजानाशसूचकचन्द्रोत्पाततुल्यत्वम् ॥

अथ रोषस्य प्रादुर्भावमाह—

तो से तमालणीलं णिडालवट्ठं पलोदृसेअजललअम् ।

भिउडी थिरवित्थिण्णं कडअं विञ्झस्स विसलअव्व विलग्गा १४

[ततोऽस्य तमालनीलं ललाटपट्टं प्रलुठितस्वेदजललवम् ।

भ्रुकुटी स्थिरविस्तीर्णं कटकं विन्ध्यस्य विषलतेव विलग्ना ॥]

ततः क्रोधानन्तरं रामस्य तमालवल्लीलं ललाटपट्टं भ्रुकुटी लग्ना । रामललाटे भ्रुकुटिरासीदित्यर्थः । कीदृशम् । प्रलुठितं संचारि स्वेदजलं यत्र । एवं स्थिरं च तद्विस्तीर्णं च । क्रोधेन स्तम्भितत्वात् । दृष्टान्तयति—विषलतेव । यथा विन्ध्यस्य कटकं मूलदेशं विषलता लगति । राक्षसनाशकत्वेन विषलतासाम्यं भ्रुकुट्याः । विन्ध्यकटकमपि तमालेन नीलं प्रलुठितस्वेदप्रायनिर्झरादिजललवं स्थिरं विस्तीर्णं च भवति ॥

अथ रामस्य धनुर्दर्शनमाह—

अह जणिअभिउडिभङ्गं जाअं धणुहुत्तवलिअलोअणजुअलम् ।

अमरिसविइण्णकम्पं सिढिलजडाभारबन्धणं तस्स मुहम् ॥ १५ ॥

[अथ जनितभ्रुकुटीभङ्गं जातं धनुरभिमुखवलितलोचनयुगलम् ।

अमर्षवितीर्णकम्पं शिथिलजटाभारवन्धनं तस्य मुखम् ॥]

अथानन्तरं जनितो भ्रुकुटीभङ्गो यत्र तादृशं रामस्य मुखं धनुरभिमुखं वलितं वक्त्रीभूय वलितं लोचनयुगलं यत्र तथा जातम् । समुद्रजिघांसया रामेण धनुर्दृष्टमित्यर्थः । मुखं कीदृक् । अमर्षेण वितीर्णो दत्तः कम्पो यस्मै । सकम्पमित्यर्थः । अत एव शिथिलं जटाभारस्य वन्धनं यत्र । शरसंधानाय कृतेऽपि नियमनिर्मुक्त-जटावन्धने कम्पाद्वाढ्यं नाभूदित्यर्थः ॥

अथ रामस्य दुर्निरीक्ष्यतामाह—

पणअपडिभङ्गविमणो थोअत्थोअपडिवड्ढिआमरिसरसो ।

तह सोम्मो वि रहुसुओ जाओ पलअरइमण्डलदुरालोओ ॥ १६ ॥

[प्रणयप्रतिभङ्गविमनाः स्तोकस्तोकप्रतिवर्धितामर्षरसः ।

तथा सौम्योऽपि रघुसुतो जातः प्रलयरविमण्डलदुरालोकः ॥]

ततो जटावन्धनोत्तरं प्रणयस्य प्रतिभङ्गेन समुद्रकृतेन विमना विरुद्धचित्तः स्तोकस्तोकं धीरोदात्तत्वेन समुद्रस्य गाधताशङ्कया लघुलघुपरिवर्धितः क्रोधरसो यस्य । तथा सौम्योऽपि शीतलप्रकृतिरपि रामः प्रलयरविमण्डलवहुर्निरीक्ष्यो जातः । समुद्रोपप्लवितत्वेन रामस्य प्रलयरवितौल्यम् ॥

अथ धनुर्ग्रहणमाह—

तो साहसणिम्माणं अमित्तदीसन्तलच्छि संकेअहरम् ।

संठिअरोसालाणं गेण्हइ भुअदप्पवीअलकखं चावम् ॥ १७ ॥

[ततः साहः १ १ १ दृश्यमानलक्ष्मीसंकेतगृहम् ।

संस्थितरोपालानं गृह्णाति २ २ २ चापम् ॥]

ततः । राम इत्यर्थात् । चापं गृह्णाति । कीदृशम् । साहसस्य प्राणानपेक्षकर्मणो निर्माणं यस्मात् । निर्मायते अनेनेति साहसस्य निर्माणं करणमिति वा । तद्धनुर-
व्यवसायेन साहसमपि कियत इत्यर्थः । एवमसित्रेण शत्रुणा दृश्यमाना या स्वल-
क्ष्मीस्तस्या संकेतगृहम् । रिपोरध्यक्ष एव तल्लक्ष्म्या नायिकाया रामस्य च नायक-
स्य समागमस्थानकत्वात् । एवं संस्थितस्य रोपस्यालानमवष्टम्भस्तम्भः । एवं भुज-
दर्पस्य द्वितीयं लक्ष्यम् । लक्ष्यतेऽनेनेति लक्ष्यं लक्षणं प्रकाशकम् । एको भुज
एव द्वितीयं धनुरित्यर्थः ॥

अथ धनुषि ज्यारोपणमाह—

अकन्दधणुभरोणअधरणिअलत्थलपलोदृजलपवभारो ।

थोअं पि अणारूढे उअही चावम्मि संसअं आरूढो ॥ १८ ॥

[आक्रान्तधनुर्भरोवनतधरणितलस्थलप्रवृत्तजलप्राग्भारः ।

स्तोकमप्यनारूढे उदधिश्चापे संशयमारूढः ॥]

स्तोकमपि किञ्चिदप्यनारूढेऽसजीकृते चापे । सजीकर्तुमारब्ध एव सतीत्यर्थः ।
उदधिः संशयमारूढ राम किं करिष्यतीति दोलायितचित्तोऽभूत् । अथवा स्था-
स्यति नवेति लोकानां संशयविषयोऽभूदित्यर्थः । कीदृक् । आक्रान्तं सजीकर्तुमवष्ट-
- - - यद्धनुस्तस्य भरेणावनतं यद्धरणितलं तस्य यत्स्थलं फलभूमिस्तत्र प्रवृत्तः
संगतः प्रलुठितो वा जलप्राग्भारो जलार्धं यस्य धनुरवष्टम्भेन भूमेरवनतौ तिर्यगु-
न्नतखातस्य कियजलानां स्थलभूमिप्रसृतत्वात् । अत एवारम्भ एवेयमवस्था पर्याप्तौ
किं स्यादिति संशय इत्यर्थः ॥

अथ धनुषि सधूमानलोद्गममाह—

धूमाइ धूमकलुसे जलइ जलन्तारुहन्तजीआबन्धे ।

पडिरवपडिउण्णदिसं रसइ रसन्तसिहरे धणुम्मि णहअलम् ॥ १९ ॥

[धूमायते धूमकलुषे ज्वलति ज्वलन्नारोहजीवाबन्धे ।

प्रतिरवप्रतिपूर्णदिग्रसति रसच्छिखरे धनुषि नभस्तलम् ॥]

धनुषि अर्थाद्रामस्य धूमेन कलुषे धूमे सति नभस्तलं धूमायते । एवं ज्वलन्ना-
रोहजीवाबन्धो यत्र तथाभूते बह्निमयपतञ्जिकारोपणशालिनि सति ज्वलति । तथा
रसच्छब्दायमानं शिखर यस्य तथाभूते सति प्रतिरवेण प्रतिपूर्णा दिशो यत्र तथा-
भूतं सदसति शब्दायते । तथा च त्यक्तव्याग्नेयशरोपकरणत्वेन धनुराग्न्याग्नेयमिति
ततो गगनव्यापिनी धूमधोरणिरुदतिष्ठत् । पतञ्जिकाग्न्याग्नेयीति तदुत्थितो बह्निर्व्यो-
माजिज्वलत्पराटनौ ज्याप्रान्तनिवेशनादुत्तिष्ठन्पाकजः शब्दो विश्वं व्यानश इत्यर्थः ।
केचित्तु भविष्यत्समुद्रोपमर्दसूचको रामरोषाग्निजन्मायमुत्पात एव जात इत्यभिप्रा-
यमाहुः ॥

अथ धनुर्धारणमाह—

भिज्जउ महि त्ति व फुडं णत्थि समुद्धो त्ति दारुणं व पइण्णम् ।

णासउ जअं ति व मणे चिरं तुलेऊण विलइअं णेण धणुम् ॥ २० ॥

[भिद्यतां मही इतीव स्फुटं नास्ति समुद्र इति दारुणामिव प्रतिज्ञाम् ।

नश्यतु जगदितीव मनसि चिरं तुल्यित्वा विगलितमनेन धनुः ॥]

अनेन रामेण धनुर्विगलितमुत्तोल्य धृतम् । किं कृत्वा । सर्वाधारभूतापि मही-
नास्ति समुद्र इतीव, जगन्नश्यत्वित्वीव दारुणा प्रतिज्ञा मनसि
चिरं तुल्यित्वा सदृशीकृत्य । तथा च मनसि प्रतिज्ञा करे धनुरुभयमपि तुल्य-
तया विगलितमित्यर्थः । तेन क्रोधान्निखिलनिरपेक्षता कृतेति भावः । अन्यत्र
लोटादिनिर्देशादाशंसामात्रम् समुद्रे तु क्रोधप्रतियोगितया नास्तीति सिद्धवद्भाव-
निर्देशादवश्यनाश्रयत्वमभिप्रेतमित्यवधेयम् । यद्वा मन्ये स्फुटं तर्कयामि । मही
भिद्यतामिति वा तुल्यित्वा विचार्य नास्ति समुद्र इति वा दारुणं प्रकीर्णं विश्वव्यापि
जातमिति वा जगन्नश्यत्विति वा विचार्य रामेण धनुर्विगलितम् । रामधनुरारोहणे
सर्वमिदं संभावितमित्यभिप्रायादिति कश्चिदर्थमाह ॥

अथ वीररसाविर्भावमाह—

तो चिरविओअतणुओ सइ बाहोमट्टमउअजीआघाओ ।
जाओ अण्णो चिअ से विलइअधणुमेत्तवावडो वामभुओ ॥२१॥

[ततश्चिरवियोगतनुकः सदा बाष्पावमृष्टमृदुकजीवाघातः ।

जातोऽन्य एवास्य विगलितधनुर्मात्रव्यापृतो वामभुजः ॥]

ततस्तदनन्तरमस्य रामस्य विगलितं धृतं यद्धनुस्तन्मात्रे व्यापृतः कृतमुष्टिपी-
नादिव्यापारो वामभुजोऽन्य एव जातः । स्वाभाविकरूपातिरिक्तारौद्ररूपोदयात् ।
गेटक । चिरवियोगेण तनुकः कृशः । एवं सदा बाष्पेणावमृष्टस्तत एव मृदुक-
जेमलो जीवा ज्या तदाघातस्तद्धर्षणकिणो यत्र । धीरोदात्तत्वाद्वात्रौ वामपार्श्वेन
।यानस्य पाशुसंबन्धान्मृदुकृतज्याकिण इत्यर्थः । तथा
। तनुवमृदुत्वाभ्यामनुकम्पनीयोऽपि वीररसोद्रेकादुत्पुलकत्वेन पुष्ट कठिनश्च
त्त इति भावः ॥

अथ धनुरास्फालनमाह—

अह वामभुअप्फालणपडिरवपडिउण्णदसदिसावित्थारम् ।

सभरइ जाअसङ्कं पलअघणब्भहिअपेहणं तेह्लोक्कम् ॥ २२ ॥

[अथ वामभुजास्फालनप्रतिरवप्रतिपूर्णदशदिग्विस्तारम् ।

संस्मरति जातशङ्कं प्रलयघनाभ्यधिकप्रेरणं त्रैलोक्यम् ॥]

अथ धनुर्ग्रहणानन्तरं त्रैलोक्यं कर्तुं जातशङ्कं संप्रलयघनानामर्थार्द्रजतामभ्य-
धेकं यत्प्रेरणं सघटस्तत्संस्मरति । कथंभूतं त्रैलोक्यम् । वामभुजेन यदास्फालन-
मेतस्ततश्चालनं तेन यः प्रतिरवोऽर्थाङ्कारस्तेन प्रतिपूर्णो दशदिग्विस्तारो यत्र ।
। तथा चास्फालनध्वनौ घनगर्जिवुद्ध्या सर्वेषां प्रलयशङ्का जातेत्यर्थः ॥

अथ शरग्रहणमाह—

गेण्हइ अ सो अणाअरपरम्मुहपसारिअग्गहत्थावडिअम् ।

खअसूरमऊहाण व एक्कं उअहिपरिवत्तणसहं बाणम् ॥ २३ ॥

[गृह्णाति च सोऽनादरपराङ्मुखप्रसारिताग्रहस्तापतितम् ।

क्षयसूर्यमयूखानामिवैकमुदधिपरिवर्तनसहं बाणम् ॥]

स रामो बाणं गृह्णाति च । किंभूतम् । अनादरेणानास्थया पराङ्मुखप्रसारितः शरग्रहणाय पश्चात्कृतो योऽग्रहस्तो हस्ताग्रमङ्गुल्यौ तत्रापतितम् । क्षयसूर्यमयूखानामेकमिव । समुद्रदाहकत्वात् । अत एवोदधेः परिवर्तने पार्श्वशयने महं योग्यम् । शराघातेन जलानामुच्छलनेनावशिष्टजलेन पार्श्वायितत्वात् । अत्र सर्वे एव शरा उदधिपरिवर्तनगहाः । अथवाधमोऽपि हस्ते यः पतिष्यति स एव समुद्रं परिवर्तयेदिति विशेषजिज्ञासां विनैव यः एवाग्रहस्ते पतितः स एव गृहीत इत्यनादरपदद्योत्यं वस्तु । 'सहः शक्ते क्षमायुक्ते तुत्यार्थे च सहाव्ययम्' ॥

अथ — — — — —

तो संधन्तेण सरं रसन्तरोलुगभिउडिभङ्गेण चिरम् ।

णीससिऊण पुलइओ अणुअम्पादूमिआणणेण समुदो ॥ २४ ॥

[ततः संधधता शरं रमान्तगावरुणभ्रुकुटिभङ्गेन चिरम् ।

निःश्वस्य प्रलोकितोऽनुकम्पादुःखिताननेन समुद्रः ॥]

ततो बाणग्रहणोत्तरं मम शरत्यागेन समुद्रस्य महती दुरवस्था स्यादथ च दुर्यशः प्रसरेदिति कृत्वा चिरं निःश्वस्य समुद्रः प्रलोकितः । रामेणेत्यर्थात् । महानयं किं वा कियतामित्याशयात्तदुक्तम् । अनुकम्पया दुःखितमप्रसादमानीतमाननं यस्य तेन । एकत्र समुद्रोपप्लवः परत्र स्वकार्यहानिरित्युभयथापि क्षतिरिति परामर्शात् । किंभूतेन । धनुषि शरं संधधता । एव रमान्तरेणानुकम्पासमुत्थेनावरुणो निवर्तनोन्मुखीकृतो भ्रुकुटिभङ्गो यस्येति श्रुत्यमर्शभावयोः सधिः ॥

अथ धनुराकर्षणमाह—

अहं कड्डुं पउत्तो णिक्कम्पणिराअदिट्टिसच्चविअसरम् ।

वल्लिअभुअरुद्धमज्झं दट्ठणिप्पीडिअगुणं धणुं रहुणाहो ॥ २५ ॥

[अथ क्रष्टुं प्रवृत्तो निष्कम्पनिगयतदृष्टिसत्यापितशरम् ।

वलितभुजरुद्धमध्यं दट्टनिष्पीडितगुणं धनू रघुनाथः ॥]

अथ लक्ष्यदर्शनानन्तरं सीतास्मरणोद्दीप्तरोषो रघुनाथो धनुः क्रष्टुं प्रवृत्तः । क्रीदशम् । निष्कम्पा स्थिरा निरायता शरानुसारेण दीर्घाकृता या दृष्टिसत्या मत्यापितो लक्ष्याभिमुख्येन स्थिरीकृतः शरो यत्र तत् । तादृशसंधानस्य लक्ष्याव्यभिचारित्वादिति भावः । एवं वलितेन किञ्चित्तिर्यङ्कृतेन भुजेन रुद्धं मध्यं यस्य ।

इम् दृढं निष्पीडितो दक्षिणहस्ताङ्गुलिभ्यां यन्त्रितो गुणः पतञ्जी यस्येति विशेष-
णाभ्या प्रहारदार्ढ्यं सूचितम् ॥

अथ शराकर्षणमाह—

सरमुहविसमफलित्वा णमन्तधणुकोडिविस्फुरन्तच्छाआ ।

णज्जइ कड्डिज्जन्ता जीआसद्दगहिरं रसन्ति रविअरा ॥ २६ ॥

[शरमुखविषमफलिता नमद्भनुःकोटिविस्फुरच्छायाः ।

ज्ञायते कृष्यमाणा जीवाशब्दगभीरं रमन्ति रविकराः ॥]

शराकर्षणे वह्निमयशरज्याशब्दोऽभूत् । तदुत्प्रेक्ष्यते—ज्याशब्दवद्गभीरं यथा
देवं कृष्यमाणा रविकरा इव रसन्ति शब्दायन्ते इति ज्ञायते । किंभूताः । शर-
खे फलभागे विषमं दुर्निरीक्ष्यं यथा स्यादेवं फलिताः प्रतीबिम्बिताः । एवं
मन्यो धनुष्कोट्योर्विस्फुरन्त्यच्छाया कान्तयो येषां ते । अयं भाव —फलभाग-
तेबिम्बेन शराकर्षणेऽटनिद्वयसकान्तकान्तितया च ज्यासमानाकारत्वेन ज्याक-
रे रविकराकर्षणमिव प्रतीयते । अतः शब्दोऽपि तेषामयमिति प्रतीतिः ॥

अथाकर्ण धनु कर्षणमाह—

फुडजीआरवमुहलं तज्जेइ व बाणमुहजलन्तग्गिसिहम् ।

जलणिहिवहपडिउद्धं आअण्णाअड्डिअं विअम्भइ व धणुम् ॥ २७ ॥

[स्फुटजीवारवमुखरं तर्जयतीव बाणमुखज्वलदग्निशिखम् ।

जलनिधिवदधर्माणां कृष्टं विजृम्भत इव धनुः ॥]

आ कर्णमाकृष्टं तद्भनुर्जलनिधिवधाय प्रतिबुद्ध सप्रकाशं सद्भिजृम्भत इव जृम्भां
रोतीव । आकर्षणे सति ज्याया धनुश्च व्यवहितविश्लेषान्मुखव्यादानमिव
तीयत इत्यर्थः । अन्योऽपि प्रतिबुद्धो जाग्रजृम्भा करोतीति ध्वनिः । एवं
कृतज्यारवेण मुखरं सत्तर्जयतीव त्रासयतीव । अत्र हेतुमाह—बाणमुखे ज्वलन्ती
ग्निशिखा यत्र । तदाग्नेयशरसंधानात् । अन्योऽपि तर्जनकाले विभीषिकावचन-
चरतीति ध्वनिः । प्रकृते तु समुद्र, तिष्ठ क गमिष्यसीत्यादि तर्जनशब्दो
यारव एवेत्युभयत्रोत्प्रेक्षा ॥

अथ शरविस्फूर्तिमाह—

खुहिअजलसिद्धसारो मुहणिद्धाविअपसारिउक्काणिवहो ।
आअड्ढिज्जन्तो च्चिअ णज्जइ पडिओ त्ति साअरे रामसरो ॥ २८ ॥

[क्षुभितजलशिष्टसारो मुखनिर्धावितप्रसारितोल्कानिवहः ।

एव ज्ञायते पतित इति सागरे रामशरः ॥]

आकृष्यमाण एव रामशरः सागरे पतित इति ज्ञायते । अत्र हेतुमाह—कीदृक् ।
मुखात्फलाग्निर्धावितो बहिःप्रसृत उल्कानिवहो यस्मात् । तथा च शिखानिवहनि-
र्गमद्वारा समुद्रसंबन्धाद्वाणः सागरे पतित इति प्रतीतिरिति भावः । एवं पतनपूर्व-
मेव क्षुभितेन जलेन शिष्ट सारो बलं यस्य । तथा च महाशयस्यापि समुद्रस्य
क्षोभोऽस्मादेवेत्यर्थापत्त्यापीति भावः ॥

अथ शरप्रसरणमाह—

धुअविज्जुपिङ्गलाइं सरमुहणिग्गिण्णहुअवहपलित्ताइं ।
उप्पाअलोअणाइं व कुट्टन्ति दिसामुहाण घणविन्दाइं ॥ २९ ॥

[धुतविद्युत्पिङ्गलानि शरमुखनिर्गीर्णहुतवहप्रदीप्तानि ।

उत्पातलोचनानीव स्फुटन्ति दिङ्मुखानां घनवृन्दानि ॥]

दिङ्मुखानां मेघवृन्दानि शरमुखेण रामशराग्रेण निर्गीर्णा उद्धान्ता ये हुतव-
हास्तैः प्रदीप्तानि ज्वलितानि सन्ति स्फुटन्ति उत्पातलोचनानीव । यथा राहुप्रभृ-
तीनामुत्पातानां लोचनानि बहिसंबन्धात्स्फुटन्तीत्युपमा । वस्तुतस्तु मुखे लोचनं
भवति उत्पाता दिक्षु दृश्यन्त इति दिङ्मुखानि तेषां मुखान्येव । तत्रत्यानि घनवृ-
न्दान्येव लोचनानि । तानि स्फुटन्तीत्युत्प्रेक्षा । तथा चोत्पातनयनस्फुटनमप्युत्पात
एवेति भाविसमुद्रोपमर्दं सूचितं । घनवृन्दानि किभूतानि । धुता उदरस्फुटना-
च्चञ्चलीभूता या विद्युत्तया पिङ्गलानि । उत्पातलोचनान्यपि स्वभावादेव धुतविद्यु-
त्तुल्यपिङ्गलानीति साम्यम् ॥

अथ शरत्यागमाह—

तो भुअरहसाअड्ढिअधणुवट्टप्फुलिअबहलधूमूपीडम् ।
मुअइ मुहणिग्गआणलसिहासमोलुगसूरकिरणं बाणम् ॥ ३० ॥

[ततो भुजरभसाकृष्टधनुःपृष्ठस्फुटितबहलधूमोत्पीडम् ।

मुञ्चति मुखनिर्गतानलशिखासमचरुणसूरकिरणं बाणम् ॥]

ततो बाणं मुञ्चति । राम इत्यर्थात् । कीदृशम् । भुजरभसेनाकृष्टं यदनुः ।
 त्यासकृष्टमित्यर्थः । तत्पृष्ठात्स्फुटितो व्यक्तीकृतः । 'स्फिडिअ' इति पाठे
 टितो निष्कासितो बहुलो घनो धूमोत्पीडो येन तम् । एवं मुखान्निर्गता या
 लशिखा तया समवरुणा निस्तेजसः कृताः । सूरकिरणा येन तथाभूतम् । तथा
 प्रथमं धूमायितस्तदनु ज्वलित इति दहनस्वभाव उक्तः । सूरकिरणाभिभाव-
 न व्यापकत्वमतिदारुणत्वं च सूचितम् ॥

अथ शरपतनमाह—

रो जलिऊण णहअले सलिलद्धत्थमिअहुअवहाअम्बमुहो ।

ढमोइण्णदिणअरो दीहो दिहओ व्व साअरम्मि णिवडिओ ३१

[स ज्वलित्वा नभस्तले सलिलार्धास्तमितहुतवहाताम्रमुखः ।

--- — दीर्घो दिवस इव सागरे निपतितः ॥]

स रामशरो नभसस्तले ज्वलित्वा सागरे निपतितः । ऊर्ध्वं गत्वाधोमुखीभूय
 णीति शरस्वभावः । तदेव स्फुटयति—कीदृक् । सलिलार्धेऽस्तमितं हुतवहेना-
 । मुखं यस्य तथाभूतः । तेनातिगभीरममुदसलिलार्धनिष्पाद्यास्तमनतया उल्का-
 स्य शरमुखस्य महत्त्वं लभ्यते । यद्वा सलिलेऽर्धास्तमितोऽर्धमग्न इति महत्त्व-
 म् । हुतवहेनाताम्रमुखश्चेत्यर्थः । दीर्घो दिवस इव । यथा ऋज्वाकारो दिवसो
 सि ज्वलित्वा सागरे पतति । शरसाम्यलाभाय दिवसे दीर्घत्वमुक्तम् । दिवसः
 क् । प्रथममवतीर्णः पातितो दिनकरो येन । तथा आकाशात्प्रथमं सूर्यः पतति
 । दिवसो यथा तथा । प्रथमं शरमुखं पतितं पश्चाच्छर इत्यरुणमण्डलाकारत्वेन
 मुखसूर्ययोः, तेजोमयत्वेन शरदिवयोश्च तौल्यम् ॥

अथ शरस्य त्रैलोक्यव्यापकत्वमाह—

।अणे विज्जुणिहाओ खअन्तकालाणलो समुदुच्छङ्गे ।

।हिअम्पो पाआले होइ पडन्तपडिअ ढ्ढिओ रामसरो ॥ ३२ ॥

[गगने विद्युन्निघातः क्षयान्तकालानलः समुद्रोत्सङ्गे ।

महीकम्पः पाताले भवति पतन्पतितः स्थितो रामशरः ॥]

स रामशरो गगने पतन्नवतरन्विद्युन्निघातो विद्युत्समूहो वा भवति । व्यापकते-
 न्यत्वात् । समुद्रोत्सङ्गे पतितः सन् क्षयः प्रलयस्तद्रूपोऽन्तकालो ।

दीयोऽनलः कालानलः । शोषकत्वात् । यद्वा क्षयो नाशोऽन्तः पर्यन्तोऽवसानं यस्य तादृशः कालः । प्रलय इत्यर्थः । क्षयान्तः क्षयावधिः कालः प्रलयकाल इत्यर्थो वा । एवं पाताले स्थितः सन् महीकम्पो भवति । तस्य तत्रैवोत्पत्तेः । इत्युत्पातरूपत्वेन तत्तल्लोकवर्तितत्तल्लोकानां क्षोभजनकतया स्थानत्रयेऽपि प्रतिभानत्रयमुक्तम् ॥

अथ शरे शरान्तरनिर्गमनमाह—

तस्स अ मग्गालग्गा अइन्ति णिद्धूमज्जलणअम्बच्छाआ ।

उअहिं बाणणिहाआ अद्धत्थमिअस्स दिणअरस्स व किरणा ३३

[तस्य च मार्गालग्ना आयान्ति निर्धूमज्वलनाताम्रच्छायाः ।

उदाधि - - - ना अर्धास्तमितस्य दिनकरस्येव किरणाः ॥]

समुद्रेऽर्धास्तमितस्य रामशरस्य । मार्गालग्ना पश्चादालग्ना बाणाना निघाता उदधिमायान्ति च । समुद्रे प्रविशन्तीत्यर्थः । मार्गशब्दः पश्चादर्थे निपातितः । कीदृशाः । निर्धूमेन ज्वलनेनाताम्रा छाया कान्तिर्येषा ते । दिनकरस्य किरणा इव । यथार्धास्तमितस्य दिनकरस्य किरणास्तत्पश्चादालग्नाः सन्तः समुद्रमायान्ति । तेऽपि मायं निर्धूमज्वलनवत्ताम्रद्युतयः । तथा च समुद्रे पतन्निविरिव रामशरः । किरणा इव तदनुवर्तिनः शराः ॥

अथ समुद्रस्य शराभिघातमाह—

णवरि अ सरणिब्भिण्णो वलआमुहविहुअकेसरसडुग्घाओ ।

उद्धाइओ रसन्तो वीसत्थपसुत्तकेसरि व्व समुदो ॥ ३४ ॥

[अनन्तरं शरनिर्भिन्नो वडवामुखविद्युतकेसरसटोद्धातः ।

उद्धावितो रसन् विश्वस्तप्रसुप्तकेसरीव समुद्रः ॥]

शरपातादनन्तरं च रामशरेण निर्भिन्नो विद्धः समुद्रो रसन् शब्दायमानः सञ्जुद्धावितः । शराभिघातेन समुद्रजलमूर्ध्वमुच्छलितमित्यर्थः । केसरीव । यथा विश्वस्तः प्रसुप्तः केसरी कस्यचिच्छरेण निर्भिन्नस्ताडितः सञ्जुद्धूतकेसरसटोद्धातो रसञ्जुद्धावति सिंहनादं कुर्वन्नुत्फालमाचरति तथेत्यर्थः । समुद्रः कीदृक् । वडवामुखं वडवानलस्तदेव विद्युतः कम्पितः केसरमटसमूहो यस्य तथा । तथा च प्रथमं समुद्रस्य निश्चलत्वात्प्रसुप्तसिंहेन, शराभिहत्या विपर्यस्तस्य वडवानलस्योत्फालकालीनकम्पविशिष्टसटोद्धातेन, जलक्षोभजन्यशब्दस्य च सिंहनादेन साम्यम् ॥

अथ समुद्रकदेशस्योच्छलनमाह—

दूराद्द्विगुणिते समुहागवहलसरणिहावकुडिह ।

दोहाइज्जइ व णहं टङ्कच्छेअरहसुट्टिअम्मि समुदे ॥ ३५ ॥

[दूराविद्वनिवृत्ते संमुखागतवहलशरनिघातोत्खण्डिते ।

द्विधा क्रियत इव नभटङ्कच्छेदरभसोत्थिते समुदे ॥]

संमुखागतेन बहलेन शरनिघातेनोत्खण्डिते । मध्य इत्यर्थात् । अत एव टङ्क-
छेदरभसेन टङ्कच्छिन्नस्य वेगेनोत्थिते यथा टङ्कादिच्छिन्नं काष्ठादि हठादूर्ध्व
च्छति तथैवोच्छलिते । टङ्क. पाषाणदारण. । यद्वा टङ्क कुठार. । तस्मिन्निव
छेदाय खण्डनाय रभसेनोत्थिते । यथा छेदनाय कुठार ऊर्ध्वमुत्तिष्ठतीत्यर्थः । तेन
मुद्रजलमेव कुठारप्रायमभूदित्यर्थो लभ्यते । एवंभूते समुदे दूरं व्याप्याविद्धे
रिते दूरमूर्ध्व गतेऽप्यनिवृत्ते पुन. खातमागच्छति सति नभो द्विधा क्रियत इव ।
मुदेनैवेत्यर्थात् । यद्वा नभो द्विधायत इव द्विखण्डायत इव । शराभिघातोच्छ-
स्तजलस्य निवृत्त्या तिरोहितमध्यभागस्य गगनस्य प्रान्तभागद्वयं खण्डद्वयमिव
क्ष्यत इत्यर्थः । तथा च पतनदशाया जलस्य लक्ष्यमाणत्वेन गगनस्य द्विधाभावः
तीयते न तृच्छलनदशायामिति । नभस्तिरोधायकमहत्त्वोत्कर्षसहचरस्य गुरुत्वो-
त्कर्षस्य वैपरीत्यहेतोः सत्त्वेऽपि पतनादप्युच्छलने शैथिल्यमभूदिति प्रहारप्रकर्ष
क्तः । कुठारोऽपि दूरप्रेरितनिवृत्तो भवतीत्याशयः ॥

अनुत्थितजलावस्थामाह—

रअणाअरपरभाए मज्झच्छिण्णम्मि बाणघाउक्खित्ते ।

णिवडइ वीअद्धन्तो फुडिओसरिओ व मलयअडपब्भारो ॥३६॥

[रत्नाकरपरभागे मध्यच्छिन्ने बाणघातोत्क्षिप्ते ।

निपतति द्वितीयार्धान्तः स्फुटितापस्तृत इव मलयतटप्राग्भारः ॥]

रत्नाकरस्य परभागे दक्षिणतटसंनिहितार्धे मध्यच्छिन्ने बाणघातेनोत्क्षिप्ते ऊर्ध्व
ते सति द्वितीयार्धान्त उत्तरतटसंनिहितार्धभागजलं निपतति । अयं भावः—यथा
नित्रादिना तिर्यग्दार्थ्यमाणा भूमिरुत्तरभागेनोत्तिष्ठति न तु पूर्वभागेन तथा रामशरेण
मध्यच्छिन्नस्य समुद्रस्य द्वितीयार्धभागजलं तिर्यक्प्रहारातिशयादूर्ध्वमुच्छलितम् । अथ
ःशेषशून्ये तजलस्थाने पूर्वार्धभागजलं वर्तुलीभूय हठात्प्रविशतीत्यर्थः । क इव ।

प्रथमं स्फुटितस्ततो गुस्त्वादपसृतः पतितो मलयतटस्य प्राग्भार एकदेश इव । एत-
जलार्धस्य मलयसंनिहितत्वान्मलयखण्डछुटित्वा पततीति प्रतिभानमित्युत्प्रेक्षा ॥

समुद्रोपमर्दमाह—

भिण्णगिरिधाउअम्बा विसमच्छिण्णप्पवन्तमहिहरवक्खा ।

खुब्भन्ति खुहिअमअरा आवाआलगहिरा समुदुद्देसा ॥ ३७ ॥

[भिन्नगिरिधात्वाताम्रा विषमच्छिन्नप्लवमानमहीधरपक्षाः ।

क्षुभ्यन्ति क्षुभितमकरा आपातालगभीराः समुद्रोद्देशाः ॥]

आपातालगभीरा अपि समुद्रप्रदेशाः क्षुभ्यन्ति । कीदृशाः । शरेण भिन्नैर्गिरि-
धातुभिर्दरवर्तिगिरीणां गैरिकैराताम्राः । एवम् । विषमं तिर्यग्यथा भवति तथा
छिन्ना अत एव प्लवमाना महीधराणां पक्षा यत्र । तथा च शरच्छेदेन गुरूणामप्यु-
च्छलता गिरिपक्षाणां निजाभिधातोच्छलितजलावर्तपतितानामुपर्येव परिभ्रमणादाव-
र्तप्रकर्षेण प्रहारदार्व्यमुक्तम् । पुनः कीदृशाः । क्षुभिता मकरा येषु ते तथा तेषाम-
प्युच्छलनादिति भावः ॥

शङ्खाना स्फुटनमाह—

आअम्बरविअराहअदरविहडिअधवलकमलमउलच्छाअम् ।

भमइ सरपूरितमुहं उग्वाडिअपण्डुरोअरं सङ्खउलम् ॥ ३८ ॥

[आताम्रविकराहतदरविघटितधवलकमलमुकुलच्छायम् ।

भ्रमति शरपूरितमुग्ममुद्धाटितपाण्डुरोगेदरं शङ्खकुलम् ॥]

शङ्खकुलं भ्रमति सर्वत्र शरानलदर्शनादितस्ततो गच्छति । कीदृक् । शरैः पूरि-
तं मुग्मं यस्य । अत एवोद्धाटितं ज्वालाभिरन्तः स्फुटित्वा बहिर्भूय प्रकाशितम् ।
अत एव पाण्डुरमुदरं यस्य । सतुषलाजवदित्यर्थः । उपमामाह—पुनः कीदृक् ।
प्रातःकालीनत्वादाताम्रै रविकरैराहतं स्पृष्टम् । अत एव दरविघटितं लब्धद्वित्रपत्र-
विकासं यद्ववलकमलमुकुलं तद्वच्छाया शोभा यस्य तथाभूतम् । अत्र कमलमुकुल-
प्रायं शङ्खकुलं ताम्ररविकरप्रायाः सानला. शरा विघटितपत्रप्रायं बहिर्भूतमुदरम् ॥

सर्पाणां फणत्रुटिमाह—

वेवन्ति विहुअमच्छा सरघाउक्खुडिअमअरदाढाधवला ।

मणिभरविसमोणामिअलुअविसहरघोलिरफ्फणा जलणिवहा ॥ ३९ ॥

[विपन्ते विधुतमत्स्याः शरघातोत्खण्डितमकरदंष्ट्राधवलाः ।

मणिभरविषमावनामितलूनविषधरघूर्णितफणा जलनिवहाः ॥]

जलनिवहा वेपन्ते । शरवेगादावर्तमाना भवन्तीत्यर्थः । कीदृशाः । विधुताः स्वावर्तपातादिघूर्णिता मत्स्या यैस्ते । एवं शरघातेनोत्खण्डिता या मकरदंष्ट्रास्ताभिर्धवलाः उत्क्षेपणात् । एवं मणिभरेण विषममवनामितास्तिर्यक्पातिता लूनाः कृत्ता विषधराणां घूर्णमानाः फणा येषु ते । तथा च शरनिकृत्तजलमूलवर्तिमकरभुजंगदंष्ट्रा-फणानां स्वाभिघातोच्छलितजलावर्तपतितानामुपरि परिभ्रमणात्प्रहारप्रकर्षः । अथवा जलनिवहाः शरानलसंबन्धादावर्तमाना भवन्ति । आवर्त्यमानदुग्धादिवदित्यर्थः । तथा च निजनिजस्थान एव वृटितानां मत्स्य(भुजंग)दंष्ट्राफणानां जलावर्तानुसारेणोपर्यधस्तिर्यग्भ्रमणाज्जलावर्तनहेतुशरानलप्रकर्षः ॥

क्वाथप्रकर्षमाह—

फुटन्तविद्रुमवणं संखोदुवृत्तणिन्तरअणमऊहम् ।

घोलइ वेलावडिअं फेणणिदुच्छलिअमोत्तिअं उवहिजलम् ॥ ४० ॥

[स्फुटद्विद्रुमवनं संक्षोभोद्वृत्तनिर्यद्रत्नमयूखम् ।

वूर्णते वेलापतितं फेननिभोच्छलितमौक्तिकमुदधिजलम् ॥]

उदधिजलं वेलापतितं वेलामतिक्रम्य गतं सद्रूर्णते । समविषमभूमौ दिशि दिशि गच्छतीत्यर्थः । कीदृशम् । स्फुटद्विद्यमानं विद्रुमवनं यस्मात् । एतेन जलानामौष्ण्यप्रकर्षः । एवम् संक्षोभात्प्रहारवेगादुद्वृत्तानामुपरिकृतभूमिष्ठभागानां निर्यतां मूलस्थानाज्जलोपरि गच्छतां रत्नानां मयूखा दीप्तयो येषु । जलान्तर्वर्तिवस्तूनामुपरि मालिन्यमापततीति तलभागस्योज्ज्वलत्वादुद्वृत्ततया मयूखोद्गम इत्यर्थः । एतेन शराणामतिदूरवेधेऽपि वेगप्रकर्ष उक्तः । संक्षोभोद्वृत्तरत्नानां निर्यन्तो मयूखा यस्मादिति वा । एवम् फेननिभानि फेनतुल्यान्युच्छलितान्युपरिस्थितानि मौक्तिकानि यत्र तथाभूतम् । यथा फेना उपरि तिष्ठन्ति तथा मौक्तिकान्यपीत्यर्थः । उच्छलितमौक्तिकान्येव फेनायन्त इत्यर्थ इति केचित् ॥

आवर्तानामवस्थामाह—

जलपञ्चाडिअमुक्का खणमेत्तत्थइअपाअडिअवित्थारा ।

होन्ति पसण्णक्खुहिआ मूअल्लइअमुहला समुदावत्ता ॥ ४१ ॥

१० सेतु०

[जलप्लावितमुक्ताः क्षणमात्रस्थगितप्रकटितविस्ताराः ।

भवन्ति प्रसन्नक्षुभिता मूकायितमुखराः समुद्रावर्ताः ॥]

समुद्रावर्ताः कंदराकारभ्रमत्समुद्रसलिलोत्पीडाः शराभिघातोच्छलितेन प्लाविता अतिक्रान्ता अथ मुक्ताः पुनरन्यत्रगतेन तेन त्यक्ता भवन्ति । अत एव क्षणमात्रं स्थगिताः प्लावनदशायां छात्रा लुप्ता अथ प्रकटितविस्तारास्त्यागदशायां यथापूर्वं प्रवृत्ताः । प्राचीनसंस्कारवशादित्यर्थः । एवं प्रथमं प्रसन्ना जलान्तरसमानाकारत्वादथ क्षुभिताः । निम्नोन्नतीभूय भ्रमणशीलत्वात् । एवं च प्रथमं मूकायिता जलान्तरेणावर्तगर्तपूरणे नि शब्दा अथ तदपगमे भ्रमणप्रवृत्तौ मुखराः सशब्दाः । कल्लोबाहुल्यात् । यद्वा मूकायिताः सन्तो मुखराः । यथा मूको वक्तुमुद्यतो गुंगुं-करोति तथा निम्नप्रदेशे जलान्तरप्रवेशात्कुम्भादिवदव्यक्तं ध्वनन्तीत्यर्थः । एतेनावर्तानां क्षणादेव पूर्ववत्प्रवृत्तौ प्रवाहोत्कर्ष उक्तः ॥

समुद्रपरिवर्तनमाह—

वलमाणुवत्तन्तो एकं चिरआलपीडितं सिद्धिलेन्तो ।

बीएण व पाआले पासेण णिसम्मिउं पउत्तो उवही ॥ ४२ ॥

[वलमानोद्वर्तमान एकं चिर — शिथिलयन् ।

द्वितीयेनेव पाताले पार्श्वेन निपत्तुं प्रवृत्त उदधिः ॥]

शराभिघातेन समुद्रस्य तलवर्ति जलमुपरिगतम् उपरिष्ठं च तले निविष्टम् । अत्रोत्प्रेक्षते—उदधिः पातालेऽर्थाच्छयनीकृते द्वितीयेन पार्श्वेन निपत्तुं शयितु-मिव प्रवृत्तः । किं कुर्वन् । एकं पार्श्वं चिरकालपीडितमिव शिथिलयन् विश्रामं प्रापयन् । उपरिकुर्वन्निति यावत् । उपरिकरोतीति कुतो ज्ञायते तत्राह—वलमानो वक्त्रीभूतः सन्नुद्वर्तमानः । अन्योऽपि चिरं शयानः पार्श्वान्तरेण शयितुं परिवर्तत इति ध्वनिः ॥

समुद्रस्य सुवेलसंघट्टमाह—

सरवेअगलत्थल्लिअसुवेलरुव्वन्तसाअरद्धत्थइअम् ।

ओसरिअदाहिणदिसं दीसइ उक्खण्डिएक्कपासं व णहम् ॥ ४३ ॥

[शरवेगगलहस्तितसुवेलरुव्यमानसागरार्धस्थगितम् ।

अपसृतदक्षिणदिग्दृश्यते उत्खण्डितैकपार्श्वमिव नभः॥]

शरवेगेण गलहस्तितं प्रेरितमथ सुवेलेन रुध्यमानं यत्सागरार्धं तेन स्थगितं छन्नं यद्वा तथाभूतसागरेणार्धावच्छेदेन स्थगितं छन्नम् । अतएवापसृता दूरीकृता दक्षिणा दिश्यत्र एतादृशं नभ उत्खण्डितमेकं पार्श्वं यस्य तथाभूतमिव दृश्यते । अयमाशयः—उत्तरतटस्थितरामशरप्रहारात्समुद्रस्य दक्षिणभागजलं वेलात्मतिक्रम्य गच्छत्सुवेलसंघट्टेनोर्ध्वमुच्छलितं गगनमाचक्रामेति दक्षिणाशातिरोधानात्खण्डित-दक्षिणपार्श्वताप्रतीतिरित्युत्प्रेक्षा ॥

समुद्रमूलोपमर्दमाह—

आइवराहेण वि जे अदिट्ठा मन्दरेण वि अणालिद्धा ।

सुहिआ ते वि भअअरा आवाआलगहिरा समुद्धेसा ॥ ४४ ॥

[आदिवराहेणापि येऽदृष्टा मन्दरेणाप्यनाश्लिष्टाः ।

क्षुभितास्तेऽपि भयकरा आपातालगभीराः समुद्रोद्देशाः ॥]

आदिवराहेणापि ये भयकरत्वेनादृष्टा इति विकटत्वमुक्तम् । एवमापातालग-भीरत्वेन मन्दरेणाप्यस्पृष्टा इति देवप्रेरणयाप्यगम्यन्वम् । एवंभूता अपि ते समुद्रप्रदेशाः क्षुभिताः । रामशरैरित्यर्थात् । इति विदूरवेधित्वमुक्तम् ॥

अथ पातालवेधमाह—

एकैकस्मि वलन्तो बाणप्पहरविवरे णहणिरालम्बे ।

खअकालाणलभीओ पडइ रसन्तो रसाअले व्व समुद्धो ॥४५॥

[एकैकस्मिन्वलन्बाणप्रहारविवरे नभोनिरालम्बे ।

क्षयकालानलभीतः पतति रसन्रसातल इव समुद्रः ॥]

समुद्रस्य तलभूमौ यत्रयत्र रामशरा निपतन्ति तत्रतत्रैवाकाशतुल्यानि विवराणि भवन्ति निम्नप्रवेशवशाच्छब्दं कुर्वाणानि तेनतेनैव जलानि गलन्ति । तत्रोत्प्रेक्षा—क्षयकालानलाद्भीत इव समुद्रो रसन् शब्दायमानो रसातले पतति । शरानलेषु प्रलयान्निभ्रमादित्यर्थः । किंभूते । नभोवज्जिरालम्बे शून्ये । एकैकस्मिन्बाणप्रहारविवरे वलन् वकीभूय पतन्नित्यर्थः । अन्योऽप्यग्रतो भयमालोक्य रसित्वा वकीभूय पश्चादपसरतीति ध्वनिः । इति विवरोत्कर्षेण शरोत्कर्षः ॥

मत्स्यानां विल्वमाह—

दीसन्ति दिट्टमहणा पुट्टिपडिडिअपलोट्टमन्दरसिहरा ।

आसाइआमअरसा बाणदट्टप्पहरमुच्छिआ तिमिमच्छा ॥ ४६ ॥

[दृश्यन्ते दृष्टमथनाः पृष्ठपरिस्थितप्रलुठितमन्दरशिखराः ।

आस्वादितामृतरसा बाणदट्टप्रहारमूर्च्छितास्तिमिमत्स्याः ॥]

तिमिनामानो मत्स्या बाणस्य दट्टप्रहारेण मूर्च्छिता दृश्यन्ते । किभूताः । दृष्टं मथनमर्थात्समुद्रस्य यैः । तदानीतनसभ्रमेऽपि न भीता इत्यर्थः । एवं पृष्ठोपरिस्थितानि प्रलुठितानि मन्दरशिखराणि येषामिति । महान्तो बलवन्तश्चेत्यर्थः । एवं चास्वादितोऽमृतरसो यैस्ते । तथा चामृतनिर्गमपूर्वकालीनाः । अथवा आस्वादितामृतरसत्वेन मूर्च्छिता न तु मृता इति भावः ॥

भुजंगानां श्वासमाह—

उक्खित्तमहावत्ता दरदट्टविवण्णविट्ठुमरअक्खउरा ।

आवाआलवलन्ता दीसन्ति महाभुअंगणीसासवहा ॥ ४७ ॥

[उक्खित्तमहावर्ता दरदग्धविवर्णविट्ठुमरजःकलुषाः ।

आपातालवल्लमाना दृश्यन्ते महाभुजंगानिःश्वासपथाः ॥]

महाभुजंगानां निःश्वासपथा दृश्यन्ते । किभूताः । आपातालद्वलमाना उत्पद्यमानाः । अत एवोन्क्षिप्ता जलमूलतो नभ पर्यन्तमुत्थापिता महावर्ता यैस्ते । एवं प्रथमतस्तप्तजलसंबन्धादीपद्गन्धा अत एव विवर्णा ये विट्ठुमास्तेषां रजोभिः कलुषा धूम्राः । पश्चात्प्रविषसर्पनिःश्वासितसंबन्धेन भस्मीभावादित्यर्थः । तथा च पातालावधि नभ पर्यन्तावर्तप्रकर्षेण जलप्रकर्षः । तेन निःश्वासप्रकर्षः । तेन भुजंगप्रकर्षः । तेन श्वासहेतुदाहदुःखप्रकर्षः । तेनानलप्रकर्षः । तेन रामशरप्रकर्ष इत्यवधेयम् ॥

सर्पमिथुनवैक्लव्यमाह—

वेवइ पेम्मणिअलिअं सरसंदट्टधणिओवऊहणसुहिअम् ।

जीएण एक्कमेक्कं परिरक्खन्तवलिअं भुअंगममिहुणम् ॥ ४८ ॥

[वेपते प्रेमनिगलितं शरसंदष्टधन्योपगूहनसुखितम् ।

जीवेनैकैकं परिरक्षद्वलितं भुजंगममिथुनम् ॥]

एकेनैव शरेण विद्धं भुजंगममिश्रुनं भोगाभ्यां मिथो मिलदुत्प्रेक्ष्यते—भुजंगम-
मेशुनं वेपते । कीदृशम् । प्रेमरूपनिगडविशिष्टम् । अत एव विश्लिष्य गन्तुम-
ारयत् । एवं शरेण संदष्टं सद्धन्योपगूहनेन दृढालिङ्गनेन सुखितम् । अलब्ध-
र्वमालिङ्गनं लब्धं मरणमपि सहैव स्यादिति वेधदुःखमप्यगणयत् । एवं जीवेन-
कं परिरक्षद्वलितं मिथो वेष्टयत् । स्वस्वजीविनं दत्त्वापि स्वस्वदेहेन प्रहारान्तर-
ारणाय परस्परवपुर्व्यवधानं कुर्वत् । यद्वा परस्परं मरणमाशङ्क्य तत्तद्वपुषि
स्वस्वदेहसमर्पणेन स्वस्वजीवनसमर्पणं कुर्वदिति भावः ॥

शराणां प्रसरणमाह—

मोडिअविद्रुमविडवा धावन्ति जलम्भि मणिणिहंसणणिसिआ ।

सिप्पिउडमज्झणिग्गअमुहलग्गत्योरमुत्तिआ रामसरा ॥ ४९ ॥

[मोटितविद्रुमविटपा धावन्ति जले मणिनिघर्षणनिशिताः ।

शुक्तिपुटमध्यनिर्गताः—मौक्तिका रामशराः ॥]

रामशरा जले धावन्ति । निघ्नप्रत्यूहं संचरन्तीत्यर्थः । किंभूताः । मोटितानि
द्रुमविटपानि यैः । अग्निसंबन्धात् । एवं मणिषु निघर्षणेन निशिताः शिताग्राः ।
तएव शुक्तिपुटमध्यनिर्गताः सन्तो मुखे लग्नं विद्धत्वात्सबद्धं स्थूलं मौक्तिकं
श ते ॥

जलसंबन्धादुत्पन्नो धूमः प्रवालेषु लग्नस्तमुत्प्रेक्षते—

विसवेओ व्व पसरिओ जं जं अहिलेइ वहलधूमोत्पीडो ।

कज्जलइज्जइ तं तं रुहिरं व महोअहिस्स विद्रुमवेडम् ॥ ५० ॥

[विषवेग इव प्रसृतो यं यमभिलीयते बहलधूमोत्पीडः ।

कज्जलयति तं तं रुधिरमिव महोदधेर्विद्रुमवेष्टम् ॥]

विषवेग इव प्रसृतो बहलो धूमोत्पीडो यं यं महोदधे रुधिरमिव विद्रुमवेष्ट
॥लमण्डलमभिलीयते मीलति तं तमेव कज्जलयति कज्जलमिव करोति । श्याम-
प्रतीत्यर्थः । तथा च धूमो न भवति किं तु श्यामत्वाद्बुद्धहेतुत्वाच्च विषम् ।
द्रुममण्डलं न भवति किं तु रक्तत्वात्समुद्रस्य रुधिरमित्याशयः । अन्यत्रापि
र्दिदिषिं वपुषि प्रविशद्बुधिरं व्याप्य ध्वनिः ॥

पर्वतानां दौःस्थ्यमाह—

खुह्रिअसमुद्रुप्पइआ बाणुक्कित्तपडिअक्कविथअवक्खा ।

विसमभरोणअसिहरा णहद्धवन्थवलिआ पडन्ति महिहरा ॥५१॥

[क्षुभितसमुद्रोत्पतिता ————— ।

विषमभरावनतशिखरा न पतन्ति महीधराः ॥]

महीधरा नभोर्धपथाद्वलिता वक्राभूताः सन्तः पतन्ति । अर्थात्समुद्र एव । पतने हेतुमाह—कीदृशाः । क्षुभितात्समुद्रादुत्पतिता उड्डीनाः । अथ बाणेनोत्कृत्तः सन्पतित एको विस्तृतः पक्षो येषां ते । एव विषमभरेणाधिकगौरवेण विषमं वक्रं सद्भरेण चावनतमेकं शिखरं येषां ते । अयमर्थः—समुद्रे हौताशनीं विपत्तिमधिगम्य गगनमुड्डीय गतानां महीधराणां विस्तीर्यमाण एवैकस्मिन्पक्षे रामशरेणोत्कृत्य पतिते विद्यमानतदपरपक्षगौरवेण तत्संनिहितशिखरावनतावर्धनमस्त एव ते निपेतुरिति नभस्यपि शरप्रसरणमिति सूचितम् ॥

सर्पाणां विपत्तिमाह—

छिण्णविवइण्णभोआ कण्ठपडिट्ठविअजीविआगअरोसा ।

दिट्ठीहि बाणणिवहे डहिऊण मुअन्ति जीविआइँ भुअंगा ॥५२॥

[छिन्नविप्रकीर्णभोगाः कण्ठपरिस्थापितजीवितागतरोपाः ।

दृष्टिभ्यां बाणनिवहान्दग्ध्वा मुञ्चन्ति जीवितानि भुजंगाः ॥]

भुजंगा जीवितानि मुञ्चन्ति । अत्र प्रकारमाह—कीदृशाः । छिन्ना अथ विप्रकीर्णा दिशि दिशि विक्षिप्ता भोगा येषाम् । एवं भोगानां छिन्नत्वादवस्थानाभावात्कण्ठ एव परिस्थापितजीविता अत एव केनेदं वपुः कृत्तमित्यागतक्रोधाः । अथ किं कृत्वा । दृष्टिभ्यां बाणनिवहान्दग्ध्वा प्रदीप्य । दृष्टिविषज्वालाशरज्वालयोः सबन्धात् । सकटपतिताः सर्पा दृग्भ्यां विषज्वालासुद्रमन्तीति प्रसिद्धिः । तथा च यथायथा दृग्भ्यां विषज्वालासुञ्जन्ति तथा तथा शरानलोपचयान्मृता इति भावः । दृष्टिभ्यां बाणनिवहान्दग्ध्वा मृता इत्यर्थः इति केचित् । ‘उहिऊण’ इति पाठे दृष्टिभ्यां शरनिवहानूहित्वा तर्कयित्वा । तथा च शरज्ञानानन्तरं मृता इत्यर्थः ॥

गते शरानलोपचयमाह—

आऊरेइ रसन्तो उक्खडिखभुअंगभोअपम्भाराइँ ।

सरमुहगलत्थणुक्खअसेलट्ठाणविवरोअराइ हुअवहो ॥ ५३ ॥

[आपूरयति रसन्नुत्खण्डितभुजंगभोगप्राग्भाराणि ।

शरमुखगलहस्तोत्खातशैलस्थानविवरोदराणि हुतवहः ॥]

हुतवहः शराणां मुखं शराग्रं तस्य गलहस्तः प्रेरणं तेनोत्खाता उत्थापिता ये शैलास्तेषां स्थानान्येव शून्यत्वाद्विवराणि तेषामुदराणि पूरयति । उत्खातसमुद्रमध्य-स्थशैलस्थानानि आवत्परितोवर्तानि जलानि पूरयन्ति तावच्छरामिभिरेव पूरितानी-ति जलवेगापेक्षयानलवेगप्रकर्षः । तदुत्तरमपि शराग्रेः प्रौढत्वाज्जलप्रवेशो न वृत्त इति भावः । अत एवोक्तं रसन् । प्रान्तावच्छेदेन तज्जलदाहजन्यशब्दवानित्यर्थः । स्वभावतो वा । तानि किंभूतानि । उत्खण्डिता भुजंगानां भोगप्राग्भारा यत्र तानि । फणावष्टब्धपर्वतरक्षणाय पुच्छावष्टब्धभूमित्वेन बलरोषप्रकर्षादनुत्थितपुच्छत्वेन च शैलोत्थापनेन मध्य एव व्रुटिता भुजगा इत्यर्थः ।

करिमकरदन्तानाह—

भिण्णुव्यूढजलअरा दरदिण्णमहातरंगगिरिअडघाआ ।

छिण्णपडिउद्धविद्धा फुडन्ति माअङ्गमअरदन्तफडिहा ॥ ५४ ॥

[भिन्नोद्व्यूढजलचरा दरदत्तमहातरङ्गगिरितटघाताः ।

छिन्नपतितोर्ध्वविद्धाः स्फुटन्ति मातङ्गमकरदन्तपरिघाः ॥]

मातङ्गमकराणां दन्ता एव परिघास्तदाकारत्वात् । ते रामशरेण च्छिन्नाः सन्तः पतिताः । अथोर्ध्वविद्धाः शरानलज्वालासंबन्धादूर्ध्वं गतास्तत्रैव स्फुटन्ति । द्विधा भवन्तीत्यर्थः । यथा गृहादिदाहे वंशादयो नभो गत्वा स्फुटन्ति । किंभूताः । भिन्नाः स्यूता अथोद्व्यूढा ऊर्ध्वं नीता जलचरा करिमकरादयो यैः । स्वशिखाप्रोतजलचर-सहिता एवोच्छलिता इत्यर्थः । एवं दरदत्तो महातरङ्गेण गिरितटघातो यैस्ते । तथा च मलयसुवेलाभिघातक्षमतरङ्गोत्थापकतया नक्रभेदकतया च दन्तानां प्र-कर्षः । तेन च तदुच्छलनसमर्थशरानलस्य करिमकराणां चेत्यवधेयम् । दरदत्तो महातरङ्गा एव गिरयस्तेषां तटघातो यैरिति वा ॥

मीनानां संभ्रममाह—

जालालोअविमुहिअं सलिलतरङ्गपरिसक्कणपरिक्खलिअम् ।

परिहरइ विद्दुमवणं धूमाहअम्बलोअणं मीणउलम् ॥ ५५ ॥

[ज्वालालोकविमुग्धं सलिलतरङ्गपरिसर्पणपरिक्खलितम् ।

परिहरति विद्दुमव्रणं धूमाहताम्रलोचनं मीनकुलम् ॥]

मीनकुलं कर्तुं विद्रुमवनं परिहरति त्यजति । किंभूतम् । ज्वालानामालोकेन वेसुग्धं मोहमापन्नम् । एवं सलिलतरङ्गेषु परिसर्पणेन परिभ्रमणेन परिस्खलितं स्थानान्तरं गतम् । एवं च धूमेनाहते स्पृष्टे अत एवाताप्रे लोचने यस्य । तथा च गीताः समुद्रमध्ये शरानलज्वालामवलोक्य भयात्क्वचिदन्यत्र गताः । तत्रापि धूमाकुलदृष्टितया सम्यगग्निभालयन्तो ज्वालानुद्धया विद्रुमवनमपि त्यजन्तीति भयार्कषः । भ्रान्तिमानलंकारः ॥

सर्पाणां वैक्लव्यमाह—

उवत्तोअरधवला दरणिग्गअडड्डुजमलजीहाणिवहा ।

संवेन्ति उप्पअन्ता थोरतरङ्गविअडन्तराइ भुअंगा ॥ ५६ ॥

[उदृत्तोदरधवला दरनिर्गतदग्धयमलजिह्वानिवहाः ।

मंदधत्युत्प्लवमानाः स्थूलतरङ्गविकटान्तराणि भुजंगाः ॥]

भुजंगाः स्थूलानां समुद्रक्षोभेण महतां तरङ्गाणां विकटानि महान्ति अन्तराणि अन्तरालप्रदेशान्मंदधति । स्वशरीरेण प्रयित्वा समीकुर्वन्तीत्यर्थः । अत्र हेतुमाह—उत्प्लवमाना उपरि संचरन्तः । एवं उदृत्तं शरानलदाहतो विपरीत्य स्थितं तदुदरं तेन धवलाः । तेन वीचीनां श्वेत्येन संधानयोग्यत्वमुक्तम् । पुनः कीदृशाः । गन्धा अत एव दरनिर्गता किचिद्बहिर्भूता जिह्वायुगलनिवहा येषाम् । यमलं युगप्रप्यायः । तथा च समुद्रस्य क्षोभप्रकर्षेण तरङ्गस्थौल्यप्रकर्षः । तेन तदन्तरालप्रकर्षः । तेन तत्पूरकसर्पप्रकर्षः । तेन तदुद्वर्तनसमर्थतया दाहप्रकर्षः । तेन च शरानलप्रकर्षः । इत्यवधेयम् ॥

करिमकराणां दौस्थ्यमाह—

दीसन्ति दुरुत्तिण्णा हुआसणुत्तत्तवाअमअणीसन्दा ।

पक्कग्गाहणहड्डुसविममसमक्कन्तमत्थआ करिमअरा ॥ ५७ ॥

[दृश्यन्ते दुरे— तेत्तत्तवानमदनिःस्यन्दाः ।

प्रग्राहनखाङ्कुशविषमसमाक्रान्तमस्तकाः करिमकराः ॥]

करिमकरा जलहस्तिनो दुरोत्तीर्णाः समुद्रार्धनिर्गता मन्तः प्रग्राहो जलमिह तस्याङ्कुशाकारनखैर्विषमं यथा स्यादेवं समाक्रान्तं मस्तकं येषामेवंभूता दृश्यन्ते । कभूताः । हुताशनेनोत्तप्ता अत एव वानाः शुष्का मदनिःस्यन्दा येषां ते । बहिर्भावे-

जलसिंहातिक्रमं जानन्तोऽपि करिमकरा बहिर्भूता इति ज्वालाप्रकर्षः । किञ्चिन्नि-
तानामेव तेषामतिक्रमेण तज्ज्वालाविह्वलानामपि जलसिंहानां तेज प्रकर्ष इत्युच्चे-
यम् । पक्ष्मगाहो जलसिंहे देशी वा । वान इति 'ओ वै शोपणे' धातुः ॥

गङ्गानां वैक्लव्यमाह—

घोलइ गओणिअत्तं विसमट्टिमणिसिलाअलपलोद्वन्तम् ।

झिज्जन्तसलिलविहलं वेलापुलिणगमणूसुअं सङ्खउलम् ॥ ५८ ॥

[घूर्णते गतापनिवृत्तं ————— उत् ।

————— वेलापुलिनगमनोत्सुकं शङ्खकुलम् ॥]

शङ्खकुलं घूर्णते । कीदृक् । क्षीयमाणे ज्वालाया शोष्यमाणे मलिले विह्वल व्याकु-
स्मौण्यातिशयात् । अत एव वेला च पुलिनं च तत्र गमने उत्सुक जलशून्य-
वात् । एवं प्रस्थानोत्तरं विषमस्थितेषु नीचोच्चतया व्यवस्थितेषु मणिशिलातलेषु
म्लयत् । अत एव जले तापोदयाद्गतम् । अथ मणिशिलानां वैषम्यादनुमार्गाला-
भेन पतदुत्पतत् । अपनिवृत्तं परावृत्तम् । एवमन्यत्रापीति । दिशि दिशि भ्रम-
नित्यर्थः ॥

पर्वतानामुत्पतनमाह—

मुक्तसमुद्बुच्छङ्गा पक्खक्खेवेहिँ संभमसमुप्पइआ ।

अब्भुत्तेन्ति महीधरा एककमसिहरसंठिअं सिहिणिवहम् ॥ ५९ ॥

[मुक्तसमुद्रोत्सङ्गाः पक्षक्षेपैः संभ्रमसमुत्पतिताः ।

अभ्युत्तेजयन्ति महीधरा एकैकशिखरसंस्थितं शिखिनिवहम् ॥]

महीधरा परस्परशिखरसंस्थितमग्नियमहं पक्षक्षेपैरुड्यनकालीनपक्षचालनैर-
भ्युत्तेजयन्ति उद्दीपयन्ति । वायुसंवन्धादित्यर्थः । किभूताः । सभ्रमेण शराग्निजन्य-
भोभेणोत्पतिताः । अत एव मुक्तः समुद्रोत्सङ्गो यैरेवंभूताः । तथा च दाहभियाः
समुद्रादुद्गीय गगनं गताः । तत्रापि परस्परपक्षपवनेनोत्तेजितशिखरानलाद्वैक्लव्य-
त्वे प्रापुरिति विपदि कापि न सामनस्यमिति भावः । अन्यत्रापि वनादिदाहे
क्षिभिरुद्गीय गगनमाश्रीयत इति ध्वनिः ॥

पातालजलोत्थानमाह—

विहलुवत्तभुअंगं छिण्णमहासुरसिरुप्पअणगम्भीरा ।

मूलुत्थङ्घिअरअणा णेन्ति रसन्ता रसाअलजलुप्पीडा ॥ ६० ॥

[विह्वलोद्धतभुजंगाश्छिन्नमहासुरशिरउत्प्लवगम्भीराः

मूलोत्तम्भितरत्ना निर्यन्ति रसन्तो रसातलजलोत्पीडाः ॥]

रसातलस्य जलोत्पीडा निर्यन्ति । रामशरेण पातालपर्यन्तमेदनात्तेनैव रन्ध्रेण तत्रत्यजलानि बहिर्भवन्तीत्यर्थः । वह्निसंबन्धात्पातालभूमेराद्र्दत्वेन वा । कीदृशाः । रसन्तः शब्दायमानाः जलानामाकस्मिकोद्गमने शब्दो जायत इति स्वभावात् । एवं विह्वलाः सन्त उद्धृता उत्ताना भुजंगा येषु ते एवं छिन्नानि यानि महासुराणां मधुकैटभप्रभृतीनां शिरांसि ते - - - गम्भीरा भयानकाः । एवं मूलोत्तम्भितान्युत्थापितानि रत्नानि यैः । तथा च जलवेगपतितानां पातालसर्पमहासुरमस्करत्नानामागच्छतामाकुलीकरणेन जलानामाधिक्यं तेन च विवराणां तेन च शराणां शरानलानां वा ॥

कल्लोलानां शोषणमाह—

बाणणिहाउच्छित्ता हुअवहजालाहउप्पवन्तप्पेणा ।

अट्टन्ति णहअले च्चिअ मारुअभिण्णलहुआ सलिलकल्लोला ॥६१॥

[- - - नोक्षिता हुतवहज्वालाहतोत्प्लवमानफेनाः ।

शुष्यन्ति नभस्तल एव मारुतभिन्नलघुकाः सलिलकल्लोलाः ॥]

बाणनिघातेनोक्षिता उत्थापिता सलिलकल्लोला नभस्तल एव शुष्यन्ति । अत्र हेतुमाह—हुतवहज्वालाभिराहताः स्पृष्टाः । अत एवोद्धतफेना एवं मारुतेन भिन्ना अत एव लघुकाः कणीभूताः । अत्र गगन एवोच्छलितजलशोषकत्वेन ज्वालानामाधिक्यम् ॥

पुनः सर्पाणां वैकुण्ठव्यामाह—

णिव्वूढविसत्थवआ भोआअट्टणगलन्तगमणुच्छाहा ।

तुङ्गतरङ्गखलिआ विसमुवत्तोअरा वलन्ति भुअंगा ॥ ६२ ॥

[निर्व्यूढविषस्तवका भोगाकर्षणगलद्रमनोत्साहाः ।

तुङ्गतरङ्गखलिता विपमोद्धृत्तोदरा वलन्ति भुजंगाः ॥]

रामशरोत्थापितत्वेन तुङ्गैस्तरङ्गैः खलिताः समुद्रात्प्रच्याविताः । तीरभूमावानीता इति यावत् । एवंभूता भुजङ्गा वलन्ति संचाराय वक्रीभवन्ति । किंभूताः । विषमं

यथा स्यादेवमुद्धतान्युत्तानानि उदराणि येषाम् । तरङ्गामिघातादेव । एवं निर्व्यूहो वान्तो विषस्तबको र्यः । क्रोधहेतूनालोक्य विषमुद्रमन्तीति सर्पस्वभावः । प्रकृते ज्वालाभेव दृष्ट्वा तदुपरि विषं त्यक्तवन्त इत्यर्थः । ज्वालाजन्याभिभवेन वा । एवं भोगाकर्षणे शरीरसंचारणे गलन् गमनोत्साहो येषां ते । निर्विषतया बलाभावात् । तथा च रामशरोत्थकलोलसंस्कारेण तीरे पतिता भुजंगा निजमपि वपुराकृष्टुं न पारयन्तीति भुजंगाभिभवाधिक्येन क्षुब्धतरङ्गाधिक्येन तेन शरवेगसमुद्रयोः तेन संधानस्य तेन च रघुनाथबलस्येत्युक्तम् ॥

नदीनामवस्थामाह—

वेवन्ति णिण्णआणं सरणिवहच्छिण्णसङ्गविहडिअबलआ ।

हत्थं व उअहिणिमिआ मुक्करवक्कन्दणिवडिआण तरङ्गा ॥ ६३ ॥

[वेपन्ते निम्नगानां शरनिवहच्छिन्नशङ्खविघटितवलयाः ।

हस्ता इवोदधिनियोजिता मुक्तरवाक्रन्दनिपतितानां तरङ्गाः ॥]

निम्नगाना तरङ्गा वेपन्ते । समुद्रक्षोभेण तत्र प्रवेशे दिशिदिशि गच्छन्तीत्यर्थः । उप्रेक्षते—हस्ता इव । नदीनामेते तरङ्गा न भवन्ति किं तूदधां नियोजिताः समा-सोक्त्या स्वामिनस्तस्य रामशराभिः— समर्पिताः समुद्र-वधूनाममूषा हस्ता भवन्तीत्यर्थः । किंभूतानाम् । मुक्तस्त्यक्त । उच्चैरित्यर्थः । तथाभूतो यो रवस्तरङ्गसघट्टशब्दः स एवाक्रन्दो रोदनं तेन निपतितानाम् । समु-द्रोपरि सशब्दं पतितानामित्यर्थः । अन्या अपि स्त्रियः स्वामिनस्ताडनवारणाय हस्तां प्रसार्य साक्रन्दमुपरि पतन्तीति ध्वनिः । तरङ्गाः कीदृशाः । शरनिवहेन च्छिन्नाः खण्डखण्डीकृताः शङ्खा एव विघटिता विपर्यस्ता वलया येषु ते । हस्तेष्वपि नदानी शङ्खवलया विपर्यस्य दिशिदिशि चलन्तीत्याशयः ॥

पुनः पर्वतानामुत्पत्तनमाह—

हुअवहभरिअणिअम्बा जलअरसंदृवदक्खउडपम्भारा ।

चिरसंणिरोहमसिणा दुक्खेण ण्हं समुप्पअन्ति महीहरा ॥ ६४ ॥

[हुतवहभृतनितम्बा जलचरसंदष्टपक्षपुटप्राग्भाराः ।

चिरसंनिरोधमसृणा दुःखेन नभः समुत्पतन्ति महीधराः ॥]

महीधरा दुःखेन नभः समुत्पतन्ति दुःखेनोद्भूयन्ते । उत्पत्तने हेतुमाह—हुत-वहेन भृतः पूर्णो नितम्बो येषां ते । तथा च दाहदुःखासहिष्णुतया उत्पतिता

इत्यर्थः । दु खेनेत्यत्र हेतुमाह—चिरसंनिरोधेन चिरं व्याप्य संचारनिरोधेन मसृणा मन्दगतयः । सत्वरसंचारेऽनभ्यासात् । अत एव वपु कर्षणे क्लेशः । एवं जलचरैः संदष्टौ पक्षपुटयोः प्राग्भारौ येषां ते । दाहवारणाय मकरादयः पक्षपुटेषु निलीना इत्यर्थः । एतावता पर्वतानां महत्त्वम् । इदमपि देहगौरवहेतुत्वेनोत्पत्तन-
दुःखे बीजम् ॥

समुद्रस्योपमर्दप्रकर्षमाह—

जलइ जलन्तजलअरं भमइ भमन्तमणिविद्रुमलआजालम् ।

रसइ रसन्तावत्तं भिज्जइ भिज्जन्तपव्वअं उअहिजलम् ॥ ६५ ॥

[ज्वलति ज्वलज्जलचरं भ्रमति भ्रमन्मणिविद्रुमलताजालम् ।

रसति रसदावर्तं भिद्यते भिद्यमानपर्वतमुदधिजलम् ॥]

उदधिजलं ज्वलन्तो जलचरा मकरादयो यत्र तथाभूतं सज्ज्वलति । एवं भ्रम-
न्मणिविद्रुमलतयोर्जालं यत्र तथा सद्भ्रमति । रसन्तावर्तो यत्र तथा मद्रमति
शब्दायते । भिद्यमानाः पर्वता यत्र तथा मद्भिद्येत द्विधा भवति । उच्छलितपर्व-
तस्पर्शेनाभिघातात् । अत्र सर्वत्र जलजलचरदाहयोर्जलमणिविद्रुमभ्रमणयोर्जल-
शब्दावर्तशब्दयोर्जलपर्वतभेदयोः कार्यकारणयोरेककालत्वं शतृप्रत्ययेन बोध्यते ।
तेन च वह्निप्रकर्षाधीनकाथप्रकर्षो गम्यते ॥

पुनस्तदेवाह—

आवत्तविवरभमिरो मलअमणिसिलाअलक्खलिअसंचारो ।

घोलिरतरङ्गविसमो जह् दीसइ साअरो तहेअ हुअवहो ॥ ६६ ॥

[आवर्तविवरभ्रमणशीलो मल नलस्खलितसंचारः ।

घूर्णमानतरङ्गविषमो यथा दृश्यते सागरस्तथैव हुतवहः ॥]

आवर्तविवरेषु भ्रमणशील आवर्तगत्यनुसारित्वात् । एवं मलयमणिशिलातलेषु
स्खलितसंचारः । भूमिवैषम्यानुसारित्वात् । एवं घूर्णमानतरङ्गेषु विषमस्तिर्यगूर्ध्व-
गतिः तदनुसारित्वात् । समुद्रो हुतवहोऽपीति । यथा सागरस्तथा हुतवहोऽपि दृश्यत
इति सागरतुल्यसत्ताकत्वेन हुतवहस्य निखिलजलात्मकत्वमुक्तम् ॥

मलयवनविप्लवमाह—

रहसपलितुच्छलिओ जे चिअ पडिवेइ मलअवणवित्तारे ।

विज्झाअणिअत्तन्तो ते च्चेअ पुणो वि विज्झवेइ समुदो ॥ ६७ ॥

[र - - - - - यानेव प्रदीपयति मलयवनविस्तारान् ।

विध्मातनिवर्तमानस्तानेव पुनरपि विध्मापयति समुद्रः ॥]

रभसेन वेगेन प्रदीप्तो ज्वलितः सञ्जुच्छलितः शराभिघातात् । एवंभूतः समुद्रो
यानेव मलयवनसमूहान्प्रदीपयति खनिष्ठवह्निना ज्वलयति । विध्मातो वह्निशून्यः ।
शीतल इति यावत् । तथाभूतः सञ्जिवर्तमानस्तेनैव पथा समागच्छन् । तानेव पुन-
रपि विध्मापयति । खजलंरमिश्रशून्यान्करोतीत्यर्थः । तथा च जलस्योच्छलनद-
शायामियान्वेगो यद्वनेषु स्थितिः क्षणमपि नाभूत् । वनस्य तु स्पर्शमात्रेणैव ज्वल-
नमिति वह्निप्रकर्षः । पुनरावृत्तिदशायां तदग्निनिर्वापकत्वेन तथाविधपावकानुच्छे-
द्यतया च बाहुल्यं तथाविधजलस्य । तथाविधवेगजनकत्वेन शराभिघातप्रकर्षस्तेन
च संधानप्रकर्षस्तेन च रामस्य बलप्रकर्षः सूचितः । स्वविपत्तावपि परोपकारित्वेन
समुद्रस्य च महाशयत्वमुक्तम् ॥

ज्वालाधिक्यमाह—

उत्थम्भिअमअरहरो मअरवसामिसविसङ्खलसिहाणिवहो ।

णिवहणिसुद्धमहिहरो महिहरकूडविअडो विअम्भइ जलणो ॥ ६८ ॥

[उत्तम्भितमकरगृहो मकरवसामिषविशृङ्खलशिखानिवहः ।

निवहनिपातितमहीधरो महीधरकूटविकटो विजृम्भते ज्वलनः ॥]

एवंभूतो ज्वलनो विजृम्भते वर्धते । कीदृक् । उत्तम्भित उत्थापितो मकराणां
गृहं यत्र स मकरगृहः समुद्रो येन । ज्वालाप्रकर्षेण जलोत्फुल्लीभावात् । मकराणां
वसाभिरामिषैश्च विशृङ्खलो वर्धमानः शिखानिवहो यस्य । घृतादिवत्त्वेहाधिक्यत्वात् ।
निवहेन समूहेन निपातिता नाशिता महीधरा येन । इन्धनानामिव तेषामपि ज्वल-
नात् । निपातितमहीधरनिवहो वा । महीधराणां कूटेषु विकटस्तेषामुच्चत्वादयम-
प्युच्चः । महीधरकूटवद्विकट उच्चत्वाद्विरिशृङ्गाकार इति वा ॥

जलस्योद्धतिमाह—

जलणुत्थङ्घ्रिअमूला बाणुक्खित्तपडिअत्तणणिमुम्भन्ता ।

णिवडन्ति जलुप्पीडा पडिलोमागअपडन्तविअडावत्ता ॥ ६९ ॥

[ज्वलनोत्तम्भितमूला बाणोत्क्षिप्तपरिवर्तननिपात्यमानाः ।

निपतन्ति जलोत्पीडाः प्रतिलोमागतपतद्विकटावर्ताः ॥]

जलोत्पीडा निपतन्ति । आकाशादित्यर्थात् । किंभूताः । ज्वलनेनोत्तम्भितमु-
त्थापितं मूलं येषां ते । दहनप्रेरितमूर्ध्वं गच्छतीति वनदाहार्दा दृष्टत्वादिति वह्निप्र-
कर्षः । एवं बाणेनोत्क्षिप्ताः सन्तः परिवर्तनेनाधोमुखीभावेन निपात्यमानाः । प्रथमं
वह्निभिरुत्थापितमूलाः पश्चाद्बाणेनोर्ध्वं नीता । अनन्तरं यथोर्ध्वक्षिप्तं कण्डादि
फलभागेनाधः पतति गुरुद्रव्यस्वाभाव्यात्तथा तद्बाणस्यामीभिर्मुखलम्पतया फलस्थानी-
यत्वेन परिवर्तने कृते स्वयमप्यधोमुखीभूय पतन्तीत्यर्थः । अत एव प्रतिलोमागता
विपरीतक्रमेणागताः । अधोमुखा इति यावत् । एवंभूताः पतन्तो विकटावर्ता यत्र ।
तथा च जलस्योच्छलनकाले आवर्तस्त्वर्थव स्थित इति शरवेगप्रकर्षः । पतनकालेऽपि
तथैव स्थित इति जलबाहुल्यम् । पातालं गता अपि शरा उन्मिता इति रामप्रभा-
वप्रकर्षः । शरेणोत्क्षिप्ताः शरं विनैव नभो गत्वा पतन्तीति केचित् ॥

सागरस्य महत्त्वमाह—

धूमाइ जलइ विहडइ ठाणं सिढिलेइ मलइ मलउच्छङ्गम् ।

धीरस्स पढमइण्हं तह वि हु रअणाअरो ण भञ्जइ पसरम् ॥ ७० ॥

[धूमायते ज्वलति विघटते स्थानं शिथिलयति मृद्नाति मलयोत्सङ्गम् ।

धैर्यस्य प्रथमचिह्नं तथापि हि रत्नाकरो न भिनत्ति प्रसरम् ॥]

रत्नाकरः प्रथमं शरानलसंबन्धाद्धूमायते धूममुद्गमति । अथ ज्वलति । अथ
विघटते कोटिधा स्फुटति । अथ स्थानं मूलं शिथिलयति त्यजति । जलस्योच्छ-
लनाज्ज्वलनाद्वा । अथ मलयकोटं मृदात्याक्रामति । दाहस्वभावोक्तिरियम् । एवं
अद्यपि भवति तथापि धैर्यस्य प्रथमज्ञापकं प्रसरं जलविस्तारगाम्भीर्यलक्षणं न भि-
नत्ति । न त्यजतीत्यर्थः इति मर्यादाधिक्यमुक्तम् ॥

पाकजशब्दप्रागल्भ्यमाह—

भुवइन्दलोअणाणं फुट्टन्ताण अ तिमीण साअरमज्जे ।

संबत्तजलहराण व रामसराणलहआण णीहरइ रओ ॥ ७१ ॥

[भुजगेन्द्रलोचनानां स्फुटतां च तिमीनां सागरमध्ये ।

संवर्तजलधराणामिव रामशरानलहतानां च निर्हदति रवः ॥]

रामशरानलेनाहतानामत एव सागरमध्ये स्फुटता भुजगेन्द्रलोचनानां तिमीनां च रवः स्फुटनजन्यः शब्दो निर्हदति त्रैलोक्येऽपि प्रतिशब्दं जनयति । यथा संवर्तः प्रलयस्तत्कालीनमेघानां रवो निर्हादी भवतीत्यर्थः । अत्र सागरे स्फुटनमतिदूरे प्रतिरव इति तत्प्रकर्षेण मूलशब्दप्रकर्षस्तेन लोचनप्रकर्षस्तेन भुजंगप्रकर्षस्तेन तद्वाहकशरानलप्रकर्षः ॥

नदीप्रवाहानाह—

मुहुपुञ्जिअग्गिणिवहा धूमसिहाणिहणिराअअड्डिअसल्लिहा ।

णिवडन्ति णहुक्खित्ता पलउक्कादण्डसंणिहा णइसोत्ता ॥ ७२ ॥

[मुखपुञ्जिताग्निनिवहानि धूमशिखानिभनिरायतकृष्टसल्लिहानि ।

निपतन्ति नभ उक्क्षिप्तानि प्रलयोल्कादण्डसंनिभानि नदीस्रोतांसि ॥]

नभस्युत्क्षिप्तानि रामशरेण प्रेरितानि नदीस्रोतांसि निपतन्ति । आकाशात्समुद्र इत्यर्थात् । कीदृशानि । मुखे पुञ्जितो वर्तुलीभूतोऽग्निनिवहो येषु तानि । एवं धूमशिखानुल्यानि निरायतानि दीर्घाण्याकृष्टानि सल्लिहानि यैः । अत एव प्रलयकालीना ये उल्कादण्डास्तत्सन्निभानि । उल्कादण्डा मुखप्रज्वलिताग्रयः सधूमा नभसः पतन्ति । अत्रोल्काप्रायो वह्निः ऊर्ध्वगतिर्धूमप्राया वह्निपृष्ठलम्बा विपर्यस्ता जलधरा दण्डप्रायाः शराभिघातोत्था नदीप्रवाहा इत्युपमा ॥

जलानां हासमाह—

अट्टन्तसल्लिणिवहो थोअत्थोअपडिमुक्कपुलिणुच्छङ्गो ।

दीसइ ओसक्कन्तो मग्गाहुत्तो पअं पअं व समुदो ॥ ७३ ॥

[शुष्यत्सल्लिनिवहः स्तोकस्तोकप्रतिमुक्तपुलिनोत्सङ्गः ।

दृश्यतेऽपसरन्मार्गाभिमुखः पदं पदमिव समुद्रः ॥]

मार्गशब्दः पश्चादर्थवाची । शुष्यन् सलिलनिवहो यस्य तादृक् । अत एव
स्तोकस्तोक जलशोषक्रमेण किञ्चित्प्रतिमुक्तस्यक्तः पुलिनोत्सङ्गो येन तथाभूतश्च
समुद्रः पश्चादभिमुखः पदं पदमपसरन्निव दृश्यते । यथा कश्चित्कंचिद्भयहेतुमव-
लोक्य पदं पदं पश्चादपसरति तथा रामाद्गीतः समुद्रस्तत्संनिधानं त्यक्तुकामः किं-
चित्किञ्चित्पश्चादपसरतीति जलशोषणाद्युत्प्रेक्षा ॥

वह्नेरुद्दामतामाह —

जलणनिवहम्मि सलिलं साणलणिवहुच्छलन्तसलिलम्मि णहम् ।
सलिलणिवहोत्थअम्मि अ अत्थाअइ णहअले दसदिसाअक्कम् ॥ ७४ ॥

[ज्वलननिवहे सलिलं सानलनिवहोच्छलन्तसलिले नभः ।

सलिलनिवहावस्तृते चास्तायते नभस्तले दशदिक्चक्रम् ॥]

अग्निनिवहे सलिलमस्तायतेऽस्त गच्छति । अलक्ष्यं भवतीत्यर्थः । एवं सानल-
निवहेऽग्निसमूहसहिते उच्छलत्सलिले नभोऽस्तायते । एवं सलिलनिवहेनावस्तृते
व्याप्ते नभस्तले सति दशदिक्चक्रमस्तायते । अग्निप्रेरितानां जलानां नभमोऽपि
दिशि दिशि गमनात् । तथा च प्रथमं स्वात एव जलमग्नौ मग्नम् । ततस्तप्रेरितं
वियव्धानशे । ततश्च दिक्चक्रमाचक्रामेति विश्वव्यापकत्वमुक्तम् । अन्यदपि दुग्धा-
सच्चतुर्दिशि पततीति । क्रियादीपकम् ॥

आवर्तमाह—

सिहिणा पअविज्जन्ते आअट्टन्तम्मि वित्थए जलणिवहे ।

जाआ गिम्हविलम्बिअरविरहचक्कमसिणा समुदावत्ता ॥ ७५ ॥

[शिखिना प्रताप्यमाने विस्तृते जलनिवहे ।

जाता ग्रीष्मविलम्बितरविरथचक्रमसृणाः समुद्रावर्ताः ॥]

समुद्रावर्ता ग्रीष्मेण विलम्बितं विलम्बितगतीकृतं यद्विरथचक्रं तद्वन्मसृणा
मन्दगतयो जाताः । ग्रीष्मे रविरथो मन्दं चलतीति लोकप्रतिपत्तिः । तस्मिन्सति
शिखिना प्रथमं प्रताप्यमानेऽप्यावर्त्यमाने भ्राम्यमाणे जलनिवहे सति ।
तथा च यथा यथा जलस्य ज्वालाया वेलातिक्रमो जनितस्तथा तथा पूर्वप्रवृ-
त्तानामेवावर्तानां विस्तारे सति बहुदेशव्यापकत्वाद्वृत्तिमान्यमिव प्रतिपन्नमासीदि-
त्यर्थः । ध्रुवस्त्वावर्तस्त्वरया चलतीति वस्तुस्थितिः । आवर्तस्य वर्तुलत्वादुष्णत्वाच्च
रविरथचक्रसाम्यम् ॥

मणिसंवलितमग्निमाह—

णिज्वडिअधूमणिवहो उद्धाइअमरगअप्पहामिलिअसिहो ।

वित्थिण्णम्मि समुदे सेआलोमइलिओ व घोलइ जलणो ॥७६॥

[निर्वलितधूमनिवह उद्धावितमरकतप्रभामिलितशिखः ।

विस्तीर्णे समुद्रे शेवालावमलिन इव घूर्णते ज्वलनः ॥]

ज्वलनः शेवालैरवमलिनः सर्वतः संवलित इव घूर्णते । कुत्र समुद्रे । कीदृशि । विस्तीर्णे । अग्निरधिकव्यापकत्वलाभायेदमुक्तम् । शेवालच्छन्नत्वे हेतुमाह—ज्वलनः कीदृक् । निर्वलितः पृथग्भूतो धूमनिवहो यस्मात्तादृक् । एवमुद्धाविताभिर्मरकतप्रभामिर्मिलिताः शिखा यस्य । तथा च बहिः संगते धूमेऽन्तःसंगतासु मरकतकान्तिषु वर्णसाम्येन शेवालत्वेनोत्प्रेक्षा ॥

समुद्रक्षोभातिशयमाह—

जलइ वलवाणलो विअ फुट्टइ सेलो व रामबाणाहिहओ ।

रसइ जलओ व उअही खुदिओ लङ्गेइ मारुओ व णहअलम् ७७

[ज्वलति वडवानल इव स्फुटति शैल इव रामबाणाभिहतः ।

रसति जलद इवोदधिः क्षुभितो लङ्घयति मारुत इव नभस्तलम् ॥]

रामबाणेनाभिहतो यथा वडवानलो ज्वलति अग्निसंबन्धादधिकं वर्धते तथोदधिरपि ज्वलति । एवं तत एव यथा तत्रत्यशैलः स्फुटति तथोदधिरपि स्फुटति । वडिसंबन्धान् । एवं रामशराभिहतो यथा जलपानार्थमागतो जलदः पीडया रसति शब्दायते तथोदधिरपि रमति । शरानलसंघट्टात् । रामबाणेनाभिहतः समुद्रोपरि संचारी मारुतो यथा तीरं लङ्घयति तदतिक्रम्य गच्छति तथोदधिरपि तीरमतिक्राम्यतीति सहोपमा । रामबाणाभिहत उदधिर्वडवानल इव ज्वलतीति साधर्म्योपमेति केचित् ॥

जलानलयोस्तुल्यरूपतामाह—

होइ थिमिअम्मि थिमिओ वलइ वलन्तम्मि विहडइ विसंघडिइ ।

परिवड्ढिअम्मि वड्ढइ सलिले क्षीणम्मि णवरं झिज्जइ जलणो ॥७८॥

[भवति स्तिमिते स्तिमितो वलति वलमाने विघटते विसंघटिते ।

परिवर्धिते वर्धते सलिले क्षीणे केवलं क्षीयते ज्वलनः ॥]

ज्वलनः सलिले स्तिमिते निश्चले सति स्तिमितो निश्चलो भवति । बलमाने आवर्तरूपतामापन्ने बलति तदनुसारेण वर्तते । विसंघटिते खण्डखण्डीभूते विघटते परिवर्धिते उत्फुल्लतामुपगते वर्धते । आश्रयानुवर्तनात् । क्षीणे सति केवलं क्षीयते नश्यति । आश्रयनाशादिति भावः । 'णवरि' इति पाठेऽनन्तरमित्यर्थः ॥

अन्तर्द्वीपानाह—

रामसराणलपअविअझिज्जन्तोअहिविहत्ततडविच्छेआ ।

ते श्विअ तहवित्थारा तुङ्गा दीसन्ति दीवमण्डलिबन्धा ॥ ७९ ॥

[रामशरानलप्रतापितक्षीयमाणोदधिविभक्ततटविच्छेदाः ।

त एव तथाविस्तारास्तुङ्गा दृश्यन्ते द्वीपमण्डलीबन्धाः ॥]

त एव दाहपूर्वकालीना एव द्वीपमण्डलीबन्धाः पङ्क्तिक्रमेण स्थिता द्वीपा जल-समतादशाया यथाविस्तारः स्थितस्तथाविस्ताराः सन्तस्तुङ्गा उच्चा दृश्यन्ते । तुङ्गत्वे हेतुमाह—कीदृशाः । रामशरानलेन प्रतापिते अत एव क्षीयमाणे शोष्यमाणजले उद्धौ विभक्तः प्रव्यक्तस्तटविच्छेदस्तटविभागो येषां ते । तथा च पूर्वक्रमेण कृता अपि द्वीपा दाहेन इसमानजलतया दृश्यमानतटत्वेन तुङ्गा ज्ञाता इत्याशयः ॥

अष्टभिरादिकुलकेन समुद्रदाहमुपसंहरति—

इअ दाविअपाआलं जलणसिहावट्टमाणजलसंघाअम् ।

रामो दलिअमहिहरं खविअभुअंगणिवहं खवेइ समुदम् ॥ ८० ॥

[इति दर्शितपातालं ज्वलनशिखावर्त्यमानजलसंघातम् ।

रामो दलितमहीधरं क्षपितभुजंगनिवहं क्षपयति समुद्रम् ॥]

इत्यनेन प्रकारेण रामः समुद्रं क्षपयति नाशयति । प्रकारमेवाह—दर्शितं व्य-क्तीकृतं पातालं यत्र । जलनाशाज्वलनशिखाभिरावर्त्यमानो दह्यमानो जलसंघातो यत्र । दलिता. शतखण्डीकृता महीधरा यत्र । क्षपितो नाशितो भुजंगानां निवहो यत्र तमिति समुद्रविशेषणम्, तद्यथा स्यादिति क्रियाविशेषणं वा ॥

जलपटभारपलोद्विअभमन्तसङ्खलविहलमुक्ककन्दम् ।

फुडिअवडवामुहाणलपलित्तदरदङ्कुसंचरन्तविसहरम् ॥ ८१ ॥

[जलप्रागभारप्रलुठितभ्रमच्छङ्खकुलविहलमुक्ताकन्दम् ।

स्फुटितवडवामुखानलप्रदीप्तदरदङ्घसंचरद्विषधरम् ॥]

किंभूतं समुद्रम् । जलप्राणभारे प्रलुठितं दाहनापदुशरीरतया विपर्यस्य पतितं सद्भ्रमदनुष्णस्थानप्रत्यक्षया इतस्ततो यच्छयच्छङ्खकुलं तेन मुक्त आक्रन्दो यत्र । अनुष्णस्थानालाभेन दाहजन्यपीडाधिक्यात् । अन्योऽपि दह्यमानो विह्वलशरीरो भूमौ निपत्य लुठन्नाक्रन्दतीति ध्वनिः । एवं स्फुटितः शरानलसंबन्धात्स्फुटीभूतो यो वडवानलस्तेन प्रदीप्ता ज्वलिता. प्रथमत एव दरदग्धा. सन्तः संचरन्तो विषधरा यत्र तम् । प्रथमं शरानलेन दग्धा अत एव मुष्टतया संचरन्तो विषधरा अकस्माद्रामशरानलमिलनवर्धमानेन वडवानलेन दूरादपि ज्वलिता इत्यर्थः ॥

शिजन्तजलालोऽकिरणमुजिजन्तरअणपव्वअसिहरम् ।

थोरतरङ्गकराहअदिसालआभग्गपडिअजलहरविडवम् ॥८२॥

[क्षीयमाणजलालोक्तिकिरणज्ञायमानरत्नपर्वतशिखरम् ।

स्थूलतरङ्गकराहतदिग्लताभग्नपतितजलधरविटपम् ॥]

एवं क्षीयमाणे जले आलोकितैः किरणैर्ज्ञायमानानि तत्त्वमाणानि रत्नपर्वतानां मेनाकादीनां शिखराणि यत्र तमिति गाम्भीर्यमुक्तम् । एवं स्थूलतरङ्गरूपेण करेणा-
हतास्त्राडिता दिश एव क्तास्ताभ्यो भग्ना. सन्तः पतिता जलधरा एव विटपा यत्र तम् । क्षुभितसमुद्रतरङ्गाहता उपरितनमेघाः समुद्र एव पतिता इत्यर्थः । अन्यत्रापि हस्तताडितानां लतानां पत्राणि वृष्टित्वा भूमौ पतन्तीति ध्वनिः ॥

साणलसरणिहारिसकेसरुज्जलिअसीहमअरक्खन्धम् ।

आसण्णभीअविसहरवेडिअकरिमअरधवलदन्तप्फलिहम् ॥८३॥

[सानलशर- ज्वलितसिंहमकरस्कन्धम् ।

आसन्नभीतविषधरवेष्टितकरिमकरधवलदन्तपरिघम् ॥]

एवं सानलेन शरेण निर्दारित. खण्डितोऽत एव केसरसहितः सन्नूर्ध्वं ज्वलितः सिंहमकरस्य जलसिंहस्य स्कन्धो यत्र तम् । स्कन्धे शरसंबन्धेन दाहात् । एवमासन्नैर्मिकटवर्तिभिर्भीतैः शरानलात् विषधरैर्वेष्टिताः करिमकराणां जलहस्तिनां धवला दन्ता एव परिघा यत्र तम् । दाहपीडिताः सर्पा. किञ्चिद-
वष्टन्नेन वक्त्रीभवन्तीति लोके दृष्टम् । स्तम्भाकृतिरायुधविशेषः परिघः ॥

धुअपव्वअसिहरपडन्तमणिसिलाभग्गविदुमलआवेढम् ।

दरडङ्गुविसहरुज्जिअविसपङ्कखुत्तविहलकरिमअरउलम् ॥ ८४ ॥

[६] मलतावेष्टम् ।

दरदग्धविषधने मकरकुलम् ॥

एवं धुताभि शरानलसंयन्धास्वस्थानाञ्च्युताभिरत एव पर्वतशिखरात्पतन्तीभि-
र्मणिशिलाभिर्भग्नानि विद्रुमलतानामावेष्टान्याभोगा यत्र तम् । रामशरानलेनापि
दग्धं ये न पारितास्ते एताभिर्भग्ना इति समुद्रस्य गाम्भीर्यमुक्तम् । एवं दरदग्धेन
विषधरेणोज्झितास्त्यक्ता ये विषपङ्कास्तेषु भग्नान्यत एव विह्वलानि उत्तरीतुमक्षमाणि
करिमकरकुलानि यत्र तम् । तथा च किञ्चिद्दग्धेनैव सर्पेण तथा
तानि यथा तत्र करिमकरा भग्ना इति विषपङ्कस्य प्रकर्षस्तस्य च किञ्चिदाहजन्यत्वेन
सर्पस्य प्रकर्षे ॥

रुन्दावत्तपहोलिरवेलावडि एकमेकभिण्णमहिहरम् ।

णहअरुविलग्गवेविरधूमलआविसमलङ्घिअदिसाआलम् ॥ ८५ ॥

[स्थूलावर्तप्रघूर्णमानवेलापतितैकैकभिन्नमहीधरम् ।

नभस्तरुविलग्नवेपननाविपमलङ्घितदिग्जालम् ॥]

एवं स्थूले महत्यावर्ते प्रघूर्णमाना अत एव क्रमेण वेलायामापतिता अत एवंकैकं
परस्परं भिन्ना दलित्वा महीधरा यत्र तम् । आवर्तेन वेलायां सह पतिता । पर्वता
जलस्याल्पतया भूमिसंयन्धात्परस्परसघट्टेन शतखण्डा बभूवुरित्यर्थः । एकैकैवावर्तेन
शतशः पर्वता नीता इति समुद्रस्य, तादृशावर्तोत्थापकतया रामशरस्य च प्रकर्षः ।
एवं नभ एव तरुस्तत्र वेलायां सबद्धा वेपमाना धूमरूपा या लतास्ताभिर्गतिकौटि-
ल्याद्विपमं यथा स्यादेवं लङ्घितं दिग्जाल यस्मात्तम् । तथा च धूमाक्रान्तं गगनम-
भूदित्यर्थः । अन्यापि लता तरुमवलम्ब्य वर्धमाना दिक्चक्रमाक्रामतीति ध्वनिः ॥

पक्खपरिरक्खणुट्ठिअसरणिवहाहअदिसापइण्णमहिहरम् ।

फुडिअजलमज्झणिग्गअफुडरअणुज्जोअसंघिउब्भडविवरम् ॥ ८६ ॥

[पक्षपरिरक्षणोत्थितशरनिवहाहतदिक्प्रकीर्णमहीधरम् ।

स्फुटितजलमध्यनिर्गतस्फुटरत्नोद्द्योतसंहितोद्भटविवरम् ॥]

एवमनलापक्षयोः परिरक्षणायोत्थिता ऊर्ध्वमुड्डीनास्तदवस्थायामेव शरनिवहेना-
हताः खण्डखण्डीकृता अत एव दिक्षु प्रकीर्णा विक्षिप्ता महीधरा यस्य तम् ।
अन्योऽप्युड्ढ्यमानः पक्षी शरेण खण्डितो दिक्षु पततीति ध्वनिः । एवं स्फुटितात्

शरप्रवेशपर्वतादुत्थानेन सरन्ध्रीकृताज्जलमध्यान्निर्गतो बहिर्भूतो यो रत्नोद्योतस्तेन
संहितं पूरितमुद्भटं विवरं येन तम् । खातावच्छिन्नो जलक्षयेण शून्यीकृतो विद्य-
मानजलस्योपरि नभोभागो विवरं तदन्तः । तत्रैवैरम्बुभिरिव
पूर्यत इति मणीनां तद्भुतीनां च महत्त्वमुक्तम् ॥

हुतवहपडितगोविअणिअणअणुम्हाविसण्डुलमहग्गाहम् ।

परिवट्टिण्णकमेक्काणुराअसरपहरणिवलिअसङ्खउलम् ॥ ८७ ॥

इअ सिरिपवरसेणविरइण कालिदासकण दसमुहवहे महाकव्वे
पञ्चमो आसासओ परिसमत्तो ॥

[हुतवहप्रदीप्तगोपितनिजनयनोष्मविसंष्टुलमहाग्राहम् ।

परिवर्धितैकैकानुरागशरप्रहारनिर्वलितशङ्खकुलम् ॥]

इति श्रीप्रवरसेनविरचिते कालिदासकृते दशमुखवधे महाकाव्ये पञ्चम आश्वास
परिममाप्तः ।

एवं हुतवहेन प्रदीप्तयोर्दग्धुमारब्धयोरत एव गोपितयोर्मुद्रितयोर्निजनयनयोरू-
ष्मणा औष्ण्येन विसंष्टुला दिशि दिशि घूर्णमाना महाग्राहा जलमिहादयो यत्र
तम् । नयनमुद्रणात् ज्वालासंबन्धादूमेति भावः । एवं परिवर्धित एकैकस्य परस्प-
रस्यानुरागो येषामेतादृशानि सन्ति शरप्रहारेण निर्वलितानि दिशि दिशि विच्छि-
न्नानि शङ्खकुलानि यत्र तम् । शङ्खानां शरप्रहारेण विच्छिन्नानां मिथोऽनुरागो-
पचय इति भावः ॥ कुलकम् ॥

समुद्रकाथदशया रामदासप्रकाशिता ।

रामसेतुप्रदीपस्य पूर्णाभूत्पञ्चमी शिखा ॥

षष्ठ आश्वासः ।

अथ समुद्रस्य निष्क्रमणमाह—

अहं गिगगओ जलन्तं दरडड्डुमहाभुअंगपाअवणिवहम् ।

मोत्तूण धूमभरिअं पाआलवणं दिशागओ व समुद्धो ॥ १ ॥

[अथ निर्गतो ज्वलदरदग्धमहाभुजंगपादपनिवहम् ।

मुक्त्वा धूमभृतं पातालवनं दिग्गज इव समुद्रः ॥]

अथ विषयदानन्तरं समुद्रो निर्घृतो जलादुत्थितः । किं कृत्वा । धूमैर्घृतं व्याप्तं पातालमेव वनं त्यक्त्वा । कीदृशम् । ज्वलत् । रामशरानलेनेत्यर्थात् । एवं दग्ध्वा महाभुजंगम् एव पादपः । महाभुजंगाश्च पादपाश्चेति द्वन्द्वोक्तः । समुद्रे वृक्षाणामपि सत्त्वात् । तेषां निवहः समुद्रो यत्र तथाभूतम् । क इव । दिग्गज इव । यथा हस्ती दग्धसर्पवृक्षनिवहं धूम्यकान्तं ज्वलद्गन्तं तापासहिष्णुतया त्यक्त्वा क्वचिन्निर्गच्छतीत्युपमा । दिग्गजस्योपमानत्वेन समुद्रस्य क्षोमेऽपि साहंकारत्वं सूचितम् । प्रायोपविष्टेऽपि रामेऽवधीरणया मत्तत्वं वा ॥

समुद्रस्य दौःस्थ्यमाह—

मन्दरदटपरिमृष्टं पलअविअम्भिवराहदादुल्लिहिअम् ।

विसमं समुवहन्तो रामसराघाअदूमिअं वच्छअडम् ॥ २ ॥

[मन्दरदटपरिमृष्टं प्रलयविजृम्भितवराहदंते ।]

विपमं समुद्रहन्रामशराघातदुःखितं वक्षस्तटम् ॥]

इतः स्कन्धकचतुष्टय 'आलीनश्च रघुपति' इति पञ्चमस्कन्धकेनान्त्यकुलकम् । 'अथ निर्गतः' इति प्रथमस्कन्धकेनादिकुलकं वा । किं कुर्वन् । मन्दरेण मथनसमये दृढं यथा स्यादेवं परिमृष्टं निष्टृष्टम् । एतावता विस्तारबलवत्त्वे सूचिते । एवं प्रलये विजृम्भिते भूम्युद्धाराय कृतानमनोन्नमनव्यापारे ये वराहदंष्ट्रे ताभ्यामुल्लिखितं न तु खण्डितम् । इयता दार्ढ्यम् । एतादृश वक्षस्तटं विपमं तिर्यग् नमितं समुद्रहन् सन् । तिर्यकरणे हेतुमाह— कीदृशम् । रामशराघातेन दुःखितम् । तथा च तथाविधोपमर्दनिर्भरमपि वक्ष इदानीं व्रणपीडितमभूदिति रामशराघातप्रकर्षः ॥

समुद्रस्य भुजावाह—

गम्भीरवणाहोए दीहे देहसरिसे भुए वहमाणो ।

अहिणवचन्दणगन्धे अणहुक्खित्ते व मलअसरिआसोत्ते ॥ ३ ॥

[दीर्घो देहसदृशो भुजौ वहमानः ।

अभिनवचन्दनगन्धावनघोक्षिप्ताविव मलयसरित्स्रोतसी ॥]

पक्षे सर्वमपि नपुसकद्विवचनान्तम् । समुद्रः कीदृक् । भुजौ वहमानः । किंभूतो । गम्भीराणां व्रणानामाभोगो विस्तारो ययोस्तौ । एवं दीर्घौ प्रलम्बौ ।

देहसदृशौ देहानुमानेन पुष्टौ । अभिनवश्चन्दनस्य गन्धः सौरभं ययोस्तौ । अनघौ निर्दोषौ उत्क्षिप्तौ वेदनाक्शात्क्षणं क्षणमुत्तोलितौ । के इव । मलयसरित्स्रोतसी इव । ते अपि किंभूते । गम्भीरो वनानामर्थोत्तटवर्तिनामाभोगो ययोः । दीर्घे । देहसदृशे मलयाकारयोग्यविस्तारवती । अभिनवानि चन्दनानि गन्धे एकदेशे ययोः । अनभस्यनाकाशेऽर्थाद्भूमौ उत्क्षिप्ते पर्वतान्नपत्योच्छलिते । तथा च ते अपि मलयात्समुद्रे पतत इति । यथा ते बहमानस्तथा भुजावपीति सहोपमा । यथोक्तगुणयोगात्साधर्म्योपमेयमित्यन्ये । देहसदृशौ दीर्घाविति समानाधिकरणं वा । यथा देहस्तदनुसारेण दीर्घावित्यर्थः । एव पक्षेऽपि 'गन्धो गन्धक आमोदे लेखे संबन्धगर्वयोः' इति कोषः । सान्ततान्तनान्ता भिन्नलिङ्गा अपि प्राकृते पुंलिङ्गाः ॥

समुद्रस्य हारमाह—

लघुइअकोत्थुहविरहं मन्दरगिरिमहणसंभ्रमे वि अमुक्तम् ।

तारेकावलिरअणं ससिमइरामअसहोअरं वहमाणो ॥ ४ ॥

[लघूकृतकौस्तुभविरहं मन्दरगिरिमथनसंभ्रमेऽप्यमुक्तम् ।

तारैकावलिरत्नं शशिमदिरामृतसहोदरं वहमानः ॥]

पुनः कीदृक् । तारमुद्धटमेकावलीरत्नं हारस्वरूप वहमानः । अस्योपादेयतामाह—लघूकृतः कौस्तुभस्य विरहो येन तम् । ततोऽप्युत्सम्भवात् । अत एव मन्दरगिरिणा यन्मथनं तत्संभ्रमेऽप्यमुक्तम् । कौस्तुभादिसर्वं दत्तमेव एतत्परं रक्षितमित्यर्थः । पुनः कीदृशम् । शशिमदिरामृताना सहोदरम् । शशिवन्निर्मलमाह्लादकं शीतलं च, मदिरावन्मदाहंकारहेतु, अमृतवन्निवृत्तिजनकं व्याधिहरं चेति सहोदरपदगम्यम् । तथा च त्रयाणामप्यन्यथासिद्धिरस्मादितीदं रक्षितम् । अमृतकार्यकारित्वेन च तदवस्थाया धारणाजीवनमभूदिति भावः । 'एकावल्येकयष्टिका' इति हारावली ॥

वामबाहुमस्याह—

गरुअं उवहमाणो हत्थण्फरिसण्डिसिद्धवणवेअलम् ।

रुहिरारुणरोमञ्चं खलन्तगङ्गनवलम्बितं वाममुजम् ॥ ५ ॥

(आङ्कुलम्)

हस्तस्पर्शप्रतिष्ठाव्रणवैकल्यम् ।

रुधिरारुणरोमाञ्चं खलद्गङ्गावलम्बितं वाममुजम् ॥]

पुनः किंभूतः । वामभुजं वहमानः । कीदृशम् । गुरुकं व्रणितत्वादुर्भूतम् । एवं हस्तस्पर्शेन दक्षिणकरपरामर्शेण प्रतिषिद्धं व्रणवैकल्यं यत्र तम् । व्रणपार्श्वमर्शनेन पीडाशान्तेरित्यर्थः । एवं भुजभारेण रामसंमुखगमनव्रीडया वा स्खलन्त्या वक्रीभवन्त्या गङ्गायावलम्बितं स्वांसे समारोपितम् । एवं रुधिरेणारुणो रोमाञ्चो यत्र तथाभूतम् । तदवस्थायामपि रोमाञ्चोद्गमेन गङ्गायाः सौभाग्यं सूचितम् । रामस्य कारुण्योत्पत्तये गङ्गायाः सहागमने तात्पर्यम् ॥

अथ रामनिकटागमनमाह—

आलीणो अ रहुवइं णिअअच्छाआणुलित्तमलअमणिसिलम् ।

संसिअसुहोअइवं दुमं लआए व जाणईअ विरहिअम् ॥ ६ ॥

[आलीनश्च रघुपति निजक— — — — — ।

संश्रितसुखोपजीव्यं दुमं लतयेव जानक्या विरहितम् ॥]

रघुपतिमालीनः संगतश्च । समुद्र इत्यर्थात् । किंभूतम् । निजकच्छायया निजकान्त्या निजप्रतिबिम्बेन वानुलिप्ता व्याप्ता मलयमणिशिला येन तम् । समुद्रागमनजन्यानन्देन शोभाधिक्यात् । तथा च विलक्षणकान्तिभिरेव समुद्रेणापि हठात्परिचित इति भावः । एवं सश्रितं राश्रितं सुखेनोपजीव्यं सेव्यम् । कमिव । जानक्या लतया विरहितं दुममिव । सीताविलिष्टतया लताशून्यदुमसाम्यम् । दुममपि कीदृशम् । निजोत्पाभावरूपच्छायाणुलित्तमलयमणिशिलम् । सशितं प्रशंसितं यत्सुखं फलदानादिना तेनोपजीव्यमादरणीयम् । वृक्षतल्येन रामस्योन्नति फलदत्वं च व्यज्यते ॥

अथ रामप्रणाममाह—

सरघाअरुहिरकुसुमो तिवहअवल्लीपिणद्धमणिरअणफलो ।

रामचरणेषु उअही दढपवणाइद्धपाअओ व णिवडिओ ॥ ७ ॥

[शरघातरुधिरकुसुमस्त्रिपथगावल्लीपिनद्धमणिरत्नफलः ।

रामचरणयोरुदधिर्दढपवनाविद्धपादप इव निपतितः ॥]

रामचरणयोरुदधिर्निपतितः । दढपवनेनाविद्ध प्रेरितः पादप इव । यथा वृक्षो निपततीत्यर्थः । उदधिः कीदृक् । शरघातरुधिराण्येव कुसुमानि यत्र सः । त्रिपथगारूपा या वल्ली तथा पिनद्धानि मणिरत्नानि मणिश्रेष्ठान्येव फलानि यत्र तादृक् ।

गङ्गाया मणिमयालंकारसत्त्वात् । रामोपहाराय वा । वृक्षोऽपि कुसुमवान् लतासंग-
तफलश्च भवति । प्रवनपातितवृक्षतौल्येन समुद्रस्य पीडाधिक्यमुक्तम् ॥

अथ गङ्गाया रामप्रणाममाह—

पच्छा अ हित्थहिअआ जत्तो चिअ णिगगआ विवल्हत्थमुही ।

हरिचरणम्मि तहि चिअ कमलाअम्बम्मि तिवहआ वि णिवडिआ ८

[पश्चाच्च त्रस्तहृदया यत एव निर्गता विपर्यस्तमुखी ।

हरिचरणे तत्रैव कमलाताम्रे त्रिपथगापि निपतिता ॥]

च पुनः पश्चात्समुद्रकृतप्रणामोत्तरं त्रिपथगापि तत्रैव हरिचरणे निपतिता ।
रामप्रणामं कृतवतीत्यर्थः । तत्र कुत्र । यत एव निर्गता जाता । एतेन परस्त्रिया
अपि गङ्गाया रामचरणपतने धाष्टर्यशङ्का निराकृता । उत्पत्तिस्थानत्वात् । किभृता ।
त्रस्तं हृदयं यस्याः सा । राम कि कुर्यादित्याशयात् । एवं विपर्यस्तमुखी तिर्यङ्मुखी ।
त्रासेन लज्जया वा । हरिचरणे कीदृशि कमलवदाताम्रे ॥

अथ समुद्रस्य वचनमाह—

अह मउअं पि भरसहं जम्पइ थोअं पि अत्थसारम्भहिअम् ।

पणअं पि धीरगरुअं थुइसंबद्धं पि अणलिअं सलिलणिही ॥९॥

[अथ मृदुमपि भरसहं जल्पति स्तोकमप्यर्थसाराभ्यधिकम् ।

प्रणतमपि धैर्यगुरुकं स्तुतिसंबद्धमप्यनलीकं सलिलनिधिः ॥]

अथ प्रणामोत्तरं सलिलनिधिर्जल्पति । वचनमिति शेष इति कश्चित् । तेन
विशेषणान्वयो भवतीत्याशयात् । तथाहि वचनं कीदृकृ । समुद्रस्यावसादेन मृदुक-
मपि ध्वनेर्माद्वेऽपि भरः कार्यगौरवं तत्सहम् । प्रयोजनस्य महत्त्वात् । एवं
महाशयत्वेन वाक्यस्य स्तोकत्वेऽप्यर्थो वाच्यभागस्तद्रूपसारेणान्यधिकम् । वाच्या-
र्थस्य निष्पन्नत्वात् । विनयात्प्रणतत्वेऽपि धैर्येण गुरुकम् । कातरत्वाभावात् । मान-
नीयविषयतया स्तुतियुक्तत्वेऽप्यनलीकम् । भगवद्विषयकत्वात् । वस्तुतस्तु मृदुक-
मपि भरसहं यथा स्यादिति सर्वं जल्पनरूपक्रियाविशेषणम् । मृदु भरसहं न भव-
ति, स्तोकमभ्यधिकं न भवति, प्रणतं गुरु न भवति, स्तुतिसंबद्धमनलीकं न भव-
तीति विरोधानामाभासत्वमपि शब्दगम्यम् । अन्यस्तु वक्ष्यमाणस्कन्धकचतुष्टयेषु
कमेण मृदुकमित्यादि विशेषणचतुष्टययोजनमाह—

अथाष्टमिस्तद्वचनस्वरूपमाह—

दुत्तारत्तणगरुइं थिरधीरपरिग्गहं तुमे च्चिअ ठविअम् ।

अणुवालन्तेण ठिइं पिअं ति तुह विप्पिअं मए कह वि कअम्॥१०॥

[दुस्तारत्वगुर्वीं स्थिरधैर्यपरिग्रहां त्वयैव स्थापिताम् ।

अनुपालयता स्थितिं प्रियमिति तव विप्रियं मया कथमपि कृतम् ॥]

हे राम, तव प्रियमिदमिति कृत्वा मया कथमपि विप्रियमसमीहितं कृतम् । मया किंभूतेन । त्वयैव स्थापितां दत्ता स्थितिं स्थैर्यमनुपालयता रक्षता । कीदृशीम् । दुस्तारत्वेन गुर्वीमिति शयिताम् । दुस्तारोऽहमिति कृत्वा व्यवस्थितामित्यर्थः । अत एव स्थिरेण धैर्येण परिग्रहो धारणं यस्यास्ताम् । तथा च भवदत्तामेव स्थितिमनुपालयामीति भवदाज्ञापालनेन प्रियम्, ता स्थितिं न त्यजामीति प्रकृतकार्यविरोधित्वेन विप्रियमिति स्वमार्दवप्रकाशेन मृदुकमपि खगाम्भीर्यस्थापनरूपत्वेन भरसहम् ॥

स्थितिस्तदानीं मयैव दत्ता इदानीमपि मयैव हियते को दोष इत्याशङ्क्याह—

विअसन्तरअक्खउरं मअरन्दरसुद्धुमाअमुहलमहुअरम् ।

उदुणा दुमाण दिज्जइ हीरइ ण उणो तमप्पण च्चिअ कुसुमम्॥११॥

[विकसद्रजःकलुषं मकरन्दरसाध्मातमुखरमधुकरम् ।

ऋतुना द्रुमाणां दीयते हियते न पुनस्तदात्मनैव कुसुमम् ॥]

ऋतुना वसन्तादिना द्रुमाणां द्रुमेभ्यः सहकारादिभ्यः । चतुर्थ्यर्थे षष्ठी । कुसुमं स्वीयत उत्पाद्यते तत्पुनरात्मनैव न हियते । न नादयत इत्यर्थः । कीदृक् कुसुमम् । विकसत् । रजोभिः परागैः कलुषं व्याप्तम् । एवं मकरन्दरूपेण रसेनाध्माता उन्मत्ता मधुकरा यत्र तत् । तथा च न केवलं किंतु तस्य विकासादिसकल-साम्राज्यसंपत्तिरपि ऋतुनैव कियत इति भावः । तथा च ऋतुवृक्षयोरेवावयोरपि भूष्यभूषकभाव इति । यत्राचेतनेनापि दत्तं न हियते तत्र भवतैव दत्ता मर्यादा स्वयमेव हर्तुं न युज्यत इति तात्पर्यम् । स्वस्य वृक्षसाम्येन स्थावरत्वं रामस्त्विति मर्यादायां कुसुमसाम्येनातिकोमलत्वमिति भवत्कोपेक्षणमपि न स्थास्यतीति श्लोकमप्यर्थसारं वचनम् ॥

मर्यादां महत्तैव किं त्विदानीं त्वया न स्मर्यत इत्यत आह—

किं पम्हइ म्हि अहं तुह चलणुप्पण्णतिवहआपडिउण्णम् ।

खअकालाणलखविअं धरणिअलुद्धरणचिलुलिअं अप्पाणम्॥१२॥

[किं प्रस्मृतवानस्म्यहं तव चरणोत्पन्नत्रिपथगाप्रतिपूर्णम् ।

— धरणि- —]]

हे राम, अहमात्मानं किं विस्मृतवानस्मि, अपि तु न । किं तु स्मरामीत्यर्थः ।
क्रीदशम् । प्रथमं प्रलयानलेन क्षपितं शोषितम् । अथ सृष्ट्युपक्रमे वराहमूर्तिना
भवतैव धरणितलोद्धरणे चरणक्षेपादिना विलुलितमुपमर्दितम् । तदनु वामनमूर्ते-
स्तव चरणोत्पन्ना गङ्गाया प्रतिपूर्णमतिसनद्धम् । तथा च पूर्ववदपकारोपकारसमर्थ-
नेदानीमपि तथा कर्तुं शक्यत इति जानन्नपि मर्यादा न त्यजामीति प्रणतिरूपमप्य-
कातरतया धैर्यगुरुकम् ॥

इदानीं युगमाहात्म्येन मम पूर्ववत्सामर्थ्यं नास्तीति जानन्मर्यादां न त्यजसीत्या-
शङ्काह—

चलणेहिँ मधुविरोहे दाढाघाएहिँ धरम्बिवेदुद्धरणे ।

सोअकिलिन्तेण तुमे इण्हिँ दहमुहवहे सरेहिँ विलुलिओ ॥१३॥

[चरणाभ्यां(चलनैर्वा) मधुविरोधे दंष्ट्राघातैर्धरणिवेद्योद्धरणे ।

शोकक्लान्तेन त्वया इदानीं दशमुखवधे शरैर्विलुलितः ॥]

हे राम, पूर्व मधोदैत्यस्य विरोधो नाशस्तन्निमित्तं पञ्चसहस्रवर्षपर्यन्तं चरणा-
भ्यां संचरद्दयामित्यर्थात् चलनैर्वा । तदनु धरणिवेद्योद्धरणनिमित्तं वराहमूर्तिना
दंष्ट्राघातैः । एतत्कार्यद्वयस्य समुद्र एव वृत्तत्वात् । इदानीं सीताविक्षेपसमये शोक-
क्लान्तेन त्वया दशमुखवधनिमित्तं शरैरहं विलुलितो विमर्दितोऽस्मि । सर्वत्र निमि-
त्तसप्तमी । तथा च तदानीमनुषङ्गण यथातथा वृत्तमिदानीं तु क्रोधपात्रमेवेति निर-
पेक्षं सीताविरुद्धिह्वलो भवानिति दृढतरं शरप्रहारेण पूर्वापेक्षयाप्यधिकं कदर्थि-
तोऽस्मीति भावः । एवमियद्वि- कर्मभिर्न त्वं मानुष इति —
वचनं प्रत्यक्षत एवावधृतार्थमित्यनलीकम् ॥

अथ सामवचनमाह—

णिअआवत्थाहि वि मे एअं धीरेण विप्पिअं धीर कअम् ।

जं णेण पअइसोम्मा कह वि विसंवाइआ तुह मुहच्छाआ ॥१४॥

[निजकावस्थाया अपि मे एकं धैर्येण विप्रियं धीर कृतम् ।

यदनेन प्रकृतिसौम्या कथमपि विसंवादिता तव मुखच्छाया ॥]

हे धीर, मम निजकावस्थाया अपि विप्रियमेकं धैर्येण कृतम् । किं तदित्याह—
यत्प्रकृत्या स्वभावेन सौम्या तव मुखश्रीरनेन धैर्येण विसंवादितान्यथा कृता ।
क्रोधवशादसौम्येत्यर्थः । तथा च शरानलदाहदौस्थ्यरूपमेकमप्रियं मम धैर्येण
कृतम्, एतदपेक्षयापि तव चित्तं क्रोधात्काम्यतीति विप्रियतरं कृतम् । यदहं
निजदुःखादपि भवद्दुःखेन महद्दुःखमासादयामीति भावः । सदा भर्तव्ये प्रणते
च मयि किमित्येवं रोषरौद्रस्त्वमसीति तात्पर्यम् ॥

अथ प्रणतिवचनमाह—

एअं तुह एआरिससुरकज्जसहस्सखेअवीसामसहम् ।

जअपव्वालणजोगं परिरक्खसु पलअरक्खिअं जलणिवहम् ॥१५॥

[एवं (एतं वा) तवैतादृशसुरकार्यसहस्रखेदविश्रामसहम् ।

जगत्प्लावनयोग्यं परिरक्षस्व प्रलयरक्षितं जलनिवहम् ॥]

एवमनेन प्रकारेण एतं वा जलनिवहं परिरक्षस्व । बाणमुपसंहरेत्यर्थः । रक्षण-
प्रयोजनमाह—तवैतादृशं रावणवधादिरूपं यत्सुरकार्यसहस्रं तेन यः खेदस्तस्मि-
न्सति विश्रामसहं विश्रामक्षमम् । तथाच पूर्वं मधुकैटभादीन्हत्वा इहैव सुप्तवानसीति
पुनरपि रावणं हत्वा शयिष्यस इति भावः । ननु रावणवध एव जलशोषणात्स्या-
दित्याशङ्क्य प्रयोजनान्तरमप्यस्तीत्याह—जगत्प्लावनयोग्यं अत एव प्रलयार्थं
रक्षितम् । तथा चास्मिन्नाशिते तवैव तत्तत्कार्यं व्याहृतं स्यादित्येकं सघित्सतोऽपरं
प्रच्यवत इति भावः ॥

जलदाहेन शुष्के खातवर्त्मनि पातालेन पारगमनमप्यनुपपन्नमित्याह—

अपरिट्ठिअमूलअलं जत्तो गम्मइ तहिं दलन्तमहिअलम् ।

ण हु सलिलणिब्भरं चिअ खविए वि ममम्मि दुग्गमं पाआलम् १६

[अपरिस्थितमूलतलं यतो गम्यते तत्र दलन्महीतलम् ।

न खलु सलिलनिर्भरमेव क्षयितेऽपि मयि दुर्गम पातालम् ॥]

सलिलनिर्भरं सलिलपूर्णमेव पातालं दुर्गममिति न खलु । येन संचाराय जलाग्नि-
दहसि । अपि तु क्षयिते शोषितेऽपि मयि दुर्गमम् । जलशोषेऽपि पारगमनम-
शक्यमित्यर्थः । ‘सलिलणिब्भरच्चिअ’ इति पाठे सलिलनिर्भर एव मयि पातालं
दुर्गममिति न किं तु । क्षयितेऽपीत्यर्थः । अत्र हेतुमाह— पातालं कीदृक् । अपरि-

स्थितं न परि सर्वतोभावेन स्थितम् । अदृढमित्यर्थः । एवंभूतं मूलतलं यस्य । जल्य-
र्द्रत्वात् । अत एव यतो यत्र गम्यते चरणन्यास क्रियते तत्रैव दलद्विधाभवन-
हीतलं यत्र तथाभूतम् । तथा च जलशोषेऽपि खाताभ्यन्तरपाताले यत्रैव पदन्यासः
कर्तव्यस्तत्रैव प्रशिक्षितत्वात्संचारो न स्यादिति प्रकारान्तरमनुसरणीयमिति भावः ॥

अथ सेतुरूपप्रकारोपन्यासमुखेन प्रकृतमुपसंहरति—

तं कालस्स गिसम्मउ कह वि दुरुक्कित्तदसमकण्ठक्खलितम् ।

घडिअगिरिसेउबन्धं चिरआलाउच्चिअं दहमुहम्मि पअम् ॥ १७ ॥

[तत्कालस्य निषीदतु कथमपि दरोत्कृत्तदशमकण्ठस्खलितम् ।

घटितगिरिसेतुबन्धं चिरकालाकुञ्चितं दशमुखे पदम् ॥]

यतो जलशोषादपि पारगमनं नास्ति ततो हेतोर्घटितो निर्मितो गिरिभिः सेतु-
बन्धः । सेतुयोजनं यस्मै तद्यथा भवति तथा कालस्य यमस्य पदं दशमुखे कथमपि
येन तेन प्रकारेण निषीदतु । रामस्य पारगमने मति दशमुखनाशः स्यादिति राव-
णशिरसि यमपदन्यासे सेतुबन्धस्य प्रयोजकत्वमिति तादर्थ्येन क्रियाविशेषणत्वम् ।
किभूतं पदम् । ईषत्त्वण्डितादशमकण्ठात्स्खलितमपव्यस्तम् । अत एव चिरकाल
व्याप्याकुञ्चितमुत्तोल्य धृतं न तु स्थापितम् । अयमाशयः—नवमु निरुक्तेषु दशमं
कण्ठमुत्खण्डयितुं प्रवृत्तो रावण शिवेन वरं दत्त्वा न्यवर्त्येन इति तत्कर्तने रावण-
मृत्युस्तदकर्तने नेति यम किञ्चिन्निरुक्ते कण्ठे पदमर्पयितुमुपक्रमते पथान्महेश-
वरप्रदानेन पूर्वावस्थामुपेयुषि स्खलितपदार्थः । प्रका-
रान्तरं लब्धमित्याशयाकुक्ष्य धारणम् । तथा च स प्रकारो नास्त्येवेत्यन्य एव
सेतुबन्धनरूप प्रकारोऽयमास्तामिति समुद्रमन्त्रणा ॥

अथ सेतुबन्धनाज्ञामाह—

अह जअदुप्परिअहे दहमुहकुविण पवअवइपच्चक्खम् ।

रहुणाहेण समुदे वालिम्मि व बाणणिअमिअम्मि पसन्ते ॥ १८ ॥

[अथ जगद्गुप्परिकलनीये दशमुखकुपितेन पुत्रगपतिप्रत्यक्षम् ॥]

रघुनाथेन समुद्रे वालिनीव बाणनियमिते प्रशान्ते ॥]

त्कम्पनमित्यर्थः । कीदृशान् । स्फुटद्विर्मितः पृथग्भवद्विः पक्षमभिर्विषमं यथा
स्वादेवमुच्छ्वसितानुत्फुल्लान् । कम्पने सति परस्परविभागादित्यर्थः । एवं वेगेनो-
त्खातः प्रकटीकृतः सीमन्तो येषु तान् । धावनेन सटानां पार्श्वद्वये पातान्मन्ध्रे
रेखाभिव्यक्तिरिति भावः । केशाग्रं पक्षम् ॥

अथ कपिचलनात्समुद्रक्षोभमाह—

पवअक्खोहिअमहिअलधुअमलअपडन्तसिहरमुक्ककलअलो ।

उद्धाइओ अणागअघडन्तधरणिहरसंकमो व समुदो ॥ २१ ॥

[— महीतलधूतमलयपतच्छिखरमुक्तकलकलः ।

उद्धावितोऽनागतघटमानधरणिधरसंक्रम इव समुद्रः ॥]

समुद्र उद्धावित उच्छलितः । कीदृक् । प्लवगैः क्षोभिते महीतले धुतस्य मलयस्य
पतद्भिः शिखरैर्मुक्तः प्रकाशितः कलकलः कोलाहलो यत्र तादृक् । कपिचलने भूच-
लनं तेन मलयकम्पस्तेन तच्छिखरपतनं तदभिघातेन च समुद्रे कोलाहलाकारः शब्दो
जलानामुच्छलनं च वृत्तम् । अत्रोत्प्रेक्षते—अनागते भविष्यत्सेतुबन्धपूर्वकाल एव
घटमानः संपद्यमानो धरणिधरैः संक्रमो जलयन्त्रपथो यत्र तथाभूत इव । सेतुब-
न्धसमये पर्वतानामभिघातेन यः शब्दो यच्च वा जलोच्छलनादिकं भविष्यति तदि-
दानीमेव मलयशिखरपतनाज्जायत इत्यर्थात् । अथवा मलयशिखरपतनं न भवति
किं तु सेतुसंक्रमघटनमित्युत्प्रेक्ष्य पुनस्तज्जन्योपमर्दत्रासेन कलकलं कृत्वा कचिद-
न्यत्र गन्तुं धावित्वा चलित इत्युद्धावितपदेन सशब्दजलोच्छलनं पलायनत्वेनोत्प्रे-
क्षितम् । अन्योऽप्यकस्माद्भ्यहेतुमवलोक्य कोलाहलं कृत्वा धावित्वा गच्छतीति
ध्वनिः । अनागतो भविष्यन्नेव घटमानो धरणीधरसंक्रमः स इवेति वा ॥

अथ कपिचलने भूपर्वतयोः क्षोभमाह—

कम्पइ महेन्द्रसेलो हरिसंखोहेण दलइ मेइणिवेढम् ।

सइदुद्धिण्णतणाओ णवर ण उद्धाइ मलअवणकुसुमरओ ॥ २२ ॥

[कम्पते महेन्द्रशैलो हरिसंक्षोभेण दलति मेदिनीवेष्टम् (पृष्ठं वा) ।

सदादुर्दिनार्द्रं केवलं नोद्धावति मलयवनकुसुमरजः ॥]

वहेनाहतान् ताडितान् अथ शिथिलानदृढमूलान् । अयमर्थः—पर्वतानाहर्तुमुक्त-
प्राशामाश्रित्य प्लवगैरुल्लवनाय चरणरोपणे कृते यन्त्रणात्तद्भिभूमेरवनतौ समुद्रस्य
व्रतौ तज्जलं निम्नीभवत्तत्प्रविष्टनदीमार्गेण निम्नीभवत्सु पर्वतेषु पतितं तत्संबन्धेन
पर्वतमूलमृत्तिकानां पङ्क्तीभवनेन पर्वतोत्थापनसाद्गुण्यमासीदिति यात्रासाद्गुण्य-
वनम् । अन्यत्रापि दृढनिखातस्तम्भादिकं मूले जल दत्त्वोद्ध्रियत इति ध्वनिः ॥

अथ कपिभिराकान्तं गगनमाह—

फुरमाणजलणपिङ्गलणिरन्तरुप्पइअपवअ(बल)पेल्लिज्जन्तो ।

जत्तो दीसइ तत्तो णज्जइ धूमणिवहो त्ति गअणुद्देशो ॥ २५ ॥

[स्फुरज्ज्वलनपिङ्गलनिरन्तरोत्पतितप्लवग(बल)प्रेर्यमाणः ।

यतो दृश्यते ततो ज्ञायते धूमनिवह इति गगनोद्देशः ॥]

स्फुरज्ज्वलनवत्पिङ्गलं कपिशं निरन्तरमन्तरश्शून्यं घनमुत्पतितं यत्प्लवगबलं तेन
माण ऊर्ध्वं नीयमानः । यथा यथा प्लवगबलमूर्ध्वं गच्छति तथा तथा गगनम-
ूर्ध्वं गच्छतीति — इति वा । एवंभूतो गगनोद्देशो यत्र दृश्यते
। धूमनिवह इति ज्ञायते । धूमत्वेन प्रतीयत इत्यर्थः । अत्र पिङ्गलत्वात्तलवर्ति-
त्वाच्च कपीनामग्निना श्यामत्वादूर्ध्ववर्तित्वाच्च गगनस्य च धूमेन साम्यम् । प्लवगा-
मुल्लवने गगनमुपर्येव दृष्टं परत्र सर्वत्र प्लवगा एवेति भावः ॥

अथ कपीनामब्धौ प्रतिबिम्बमाह—

दीसइ दूरुप्पइअं उअहिम्मि अहोमुहोसरन्तच्छाअम् ।

पाआलं व अइन्तं धरणिहरुद्धरणकड्ढिअं कइसेणम् ॥ २६ ॥

[दृश्यते दूरोत्पतितमुदधावधोमुखापसरच्छायम् ।

पातालमिवायमानं धरणिधरोद्धरणकाङ्क्षितं कपिसैन्यम् ॥]

दूरं व्याप्योत्पतितमतिदूरमूर्ध्वं गतं कपिसैन्यं दृश्यते । किंभूतम् । उदधौ
द्विरे अधोमुखी पातालाभिमुखी सती अपसरन्ती अधो गच्छन्ती छाया प्रतिबिम्बो
य तथाभूतम् । अयमर्थः—सिन्धोरसंमुखेऽपि तीरे करचरणावष्टब्धभूमीनामपि
पीनामुद्देश्योर्ध्वदेशत्वेनोर्ध्वमुखीभूय कृतोत्फालानां यथायथातिदूरमूर्ध्वगमनं तथा-
ऽऽ सिन्धुपयसि प्रकटीभूतस्याधोमुखस्य प्रतिबिम्बस्यातिदूरमधोगमनं प्रतिभासते
तदुत्प्रेक्ष्यते । पुनः किंभूतम् । धरणीधराणामर्थात्पातालवर्तिनामुद्धरणमूर्ध्वमाहरणं

काङ्क्षितं यस्य तत् । काङ्क्षितधरणीधरोद्गमिति वा । प्राकृतत्वात् । एवंभूतं सत्पातालमिवायमानं गच्छत् । तथा च प्रतिबिम्बव्यूहः पातालं न गच्छति किं तु तत्रत्यपर्वतानाहर्तुं कपिव्यूह एवेत्याशयः । प्रतिबिम्बाधिकरणस्याधोवर्तित्वे ऊर्ध्वमुखस्याधोमुख एव प्रतिबिम्बो भवति प्रतिबिम्बप्रतियोगिनश्च व्यवहितत्वेऽप्यतिदूरसूर्ध्वगमने प्रतिबिम्ब प्रकटीभवति अतिदूरं चाधो दूरोत्पतितमित्यवधेयम् । 'णज्जइ' इति पाठे पातालमिवायमानमिति ज्ञायत इत्यर्थः ॥

अथ कपीनामाकाशव्यापकत्वमाह—

अद्दिट्टदिसाणिवहं जाअं पवअबलसंणिरुद्धालोअम् ।

विच्छिन्नाअवकसणं दिअसमुहे वि दिअसावसाणे व णहम् ॥२७॥

[अदृष्टदिङ्निवहं जातं प्लवगबलमनिरुद्धालोकम् ।

विच्छिन्नातपकृष्णं दिवसमुखेऽपि दिवसावसान इव नभः ॥]

नभो दिवसावसान इव विच्छिन्नातपकृष्णं जातं विच्छिन्न आतपो यत्र तद्विच्छिन्नातपं अत एवातपाभावात्कृष्णं श्यामम् । यथा आतपाभावेन नभः श्यामं भवति तथा प्रातरप्यातपाभावात्कृष्णं जातमित्यर्थः । अत्र हेतुमाह— कीदृक् । अदृष्टो दिङ्निवहो यत्र तथा । एवं प्लवगबलेन संनिरुद्धो व्यवहित आलोकः सूरतेजो यत्र तत् । तथा च सौरालोकनिरोधात्तत्सत्त्वकालेऽपि नीलमभदिलाशयः ॥

अथ कपीनामवपतनमाह—

ओवइआ अ सरहसं तंसट्ठिअपुट्ठिणीसरन्तरविअरा ।

सेलेसु मुक्ककलअलपडिरवभरिअकुहरोअरेसु पवंगा ॥ २८ ॥

[अवपतिताश्च सरभमं तिर्यक्स्थितपृष्ठनिःसरद्रविकराः ।

शैलेषु मुक्तकलकलप्रतिरवभरितकुहरोदरेषु प्लवंगाः ॥]

प्लवंगाः शैलेषु सरभसं यथा स्यात्तथा अवपतिताश्च । अवतीर्णा इत्यर्थः । किंभूताः । तिर्यक्स्थितं यत्पृष्ठं तस्मान्निःसरन्तो रविकरा येभ्यस्ते । पृष्ठस्य तिर्यग्भावेनावकाशलाभात् । शैलेषु कीदृशेषु । मुक्तोऽप्रतिरुद्ध प्रकटीकृतो यः कलकलः पर्वतलाभानन्दजन्मा तत्प्रतिरवेण भूतानि पूर्णानि कुहराणां कंदराणामुदराणि येषां तेषु । तावत्तादृशवानरकोलाहलप्रतिरवपूरणीयत्वेन कंदरोत्कर्षात्पर्वतोत्कर्षः ।

वस्तुतस्तु मुक्त इति क्तप्रत्ययेन पूर्वमेव प्रस्थानसमये समुद्रतीरे कृतो यः कलक-
लस्तत्प्रतिरवेण मृतानि प्रर्णानीत्यर्थे प्रर्णत्वस्य विद्यमानत्वेन प्रतिरवशान्तिर्यावच्चा-
भूतावदेवावपतिता इति वेगस्यातिशय सूचितः । मृत इत्यस्यादिकर्मकान्तत्वे
त्रियमाणानीत्यर्थेन समुद्रतीरमुक्तकलकलप्रतिरवेण कंदराभरणस्य वानरावपतनस्य
च तुल्यकालत्वे ततोऽप्यतिशयो लभ्यते वेगस्येति मदुज्जीत पन्था ॥

अथ वानराणां पर्वतप्रवेशेऽपि कार्यसिद्धिमाद्गुण्यमाह—

वेओवइआण अ सिं जाअं दलिअमहिसंधिवन्धनमुक्कम् ।

उक्खलिअतुलेअवं कह वि भुअंगधरिअट्ठिअं गिरिआलम् ॥२९॥

[वेगावपतितानां चैपां जातं दलितमह्रीमंधिवन्धनमुक्तम् ।

उत्खण्डिततुल्यितव्यं कथमपि भुजंगधृतस्थितं गिरिजालम् ॥]

गिरिजालं वेगेनावपतितानामध समागत्य शिखरस्थितानामेपां कपीनामुत्खण्डितं
सत्तुल्यितव्यमुत्तोलनयोग्यं जातम् । अत्र हेतुमाह—कीदृक् । दलितं यन्मद्या
समं संधिवन्धनं तेन मुक्तमुद्गीर्णम् । दलितया मद्या संधिवन्धनेन मुक्तमिति वा ।
उद्गीर्णं चेत्कुतो न पतितमित्यत आह—कथमपि कष्टमृष्ट्या भुजंगेन मूलवर्तिना
धृतं सन्तिष्ठतम् । शिरसि वेगोपगतवानराभिघातेन मूले विशीर्णभूमिकतया भूमिप-
त्रेतसंधिवन्धनशैथिल्येन कपीनामुत्तोलनमात्रापेक्षि जातमित्यर्थः । एतेन वानराणां
प्रलवत्त्वं - - - निरवलम्बपर्वतधारणेन भुजंगानां च महत्त्वं सूचितम् ॥

अथ पर्वतोत्पाटनारम्भमाह—

आढत्ता अ तुलेउं उरपडिअविसट्ठगण्डसेलद्धन्ते ।

कुविअमइन्दोवग्गिअसंखोहप्फिडिअवणगए धरणिहरे ॥ ३० ॥

[आरब्धाश्च तुल्यितुमुरःपतितविशीर्णगण्डशैलार्धन्तान् ।

कुपितमृगेन्द्रावगृहीतमंक्षोभस्फोटितवनगजान्धरणीधरान् ॥]

धरणीधरान् तुल्यितुमारब्धाश्च । एवंगा इत्यर्थात् । कीदृशान् । उरसि कपीना-
मेत्यर्थात् । पतिताः सन्तो विशीर्णाः खण्डखण्डीभूता गण्डशैलकदेशा येषां तान् ।
शेखरादवतीर्थं कपिभिरूपाटनाय तिर्यक्कृतानां गिरीणामध्वेतः पततामवपतनदलि-
गण्डशैलखण्डानां शतखण्डीकरणेन वक्षसो विस्तीर्णत्वं बलवत्त्वं दृढत्वं च सूचि-
यम् । एवं कुपितमृगेन्द्रैरवगृहीता अवस्कन्दिताः सन्त संक्षोभेण वानरागमनज-

न्यसंभ्रमेण स्फोटिताः खरक्षाकुलचित्ततया त्यक्तत्वेन बहिष्कृता वनगजा येषु तान् ।
सिहानामवगृहीतवनगजबहिर्गमने संक्षोभस्याधिक्यमुक्तम् ॥

अथ शैलेपूत्पाटनाय कपीनां हृदयावष्टम्भनमाह—

वच्छुत्थङ्घ्रिअकडआ तो ते कडअपडिअट्टलिअवच्छअडा ।

सेलेसु सेलगरुआ पवआ पवएसु महिहरा अ पहुत्ता ॥ ३१ ॥

[वक्षउत्तम्भितकटकस्ततस्ते कटकप्रतिघृष्टवक्षस्तटाः ।

शैलेषु शैलगुरवः प्लवगाः प्लवगेषु महीधराश्च प्रभूताः ॥]

ततः शैलानां तिर्यक्करणानन्तरं प्लवगाः शैलेषु प्रभूताः संमिता जाताः । परिमाणतौल्याच्च पुनः प्लवगेषु महीधराः प्रभूताः सदृशा जाताः । अत्र हेतुमाह—कीदृशाः प्लवगा महीधरा वा । शैलवद्गुरवो बृहदाकाराः । पक्षे शैलं शिलासमूहस्तेन गुरवो महान्तः । तथा च द्वयोरपि तुल्याकारत्वेन संपुटवत्संमितिर्जातेत्यर्थः । तदेव यति—वक्षसा उत्तम्भितमुत्थापितं कटकं नितम्बः पर्वतानां यैस्ते प्लवगाः । कटकेन प्रतिघृष्टमुत्तम्भनानन्तरं घृष्टं वक्षस्तटं कपीनां यैस्ते महीधराः । तथा च वक्षः कटकयोरपि तुल्याकारत्वं चलेका मामकी व्याख्यासरणिः । शैलेषु प्लवगाः प्लवगेषु शैलाः प्रभूताः सदृशा वृत्ताः । तेन यावन्तः पर्वतास्तावन्तः कपयो यावन्तश्च कपयस्तावन्तश्च पर्वता इत्युक्तिर्वचित्र्येण प्रत्येकमेकैकेन सबद्धा इत्यन्यूनातिरिक्ता जातात्यर्थः । इत्युत्तरार्धेन द्वयेषामपि सख्यासाम्यम् । पूर्वार्धेन तु वक्षः कटकयोस्तुल्यताप्रतिपादनमुत्वेन परिमाणसाम्यमिति श्लिष्टं प्रभूतपदमित्यपरा । सांप्रदायिकास्तु प्लवगा इत्यस्यैव विशेषणत्रयमित्यर्थान्दाकारसाम्यमिति व्याचक्षते ॥

अथ कपीनां शैलोत्पाटनप्रकारमाह—

पवअभुअणोल्लिआणिअमहिहरपडिपेल्लणोणउण्णअविसमा ।

जाआ पलोट्टिओअहिवारंवारभरिआ महिअलद्धन्ता ॥ ३२ ॥

[प्लवगभुजनोदितानीतमहीधरप्रतिप्रेरणावनतोन्नतविषमाः ।

जाता प्रलुठितोदधिवारंवारभृता महीतलार्धन्ताः ॥]

प्रलुठितेन । भूमाविल्यार्थात् । उच्छलितेनेत्यर्थः । तथाभूतेनो-

इधिना वारंवारं भृताः पूर्णा जाताः । कीदृशाः । एवमभुजाभ्या नोदितः प्रेरि-
तोऽथानीत आकृष्टो यो महीधरस्तेन यत्प्रतिप्रेरणं भूयोभूय. प्रेरणं तेन नता नम्रा
अथोन्नता उन्नम्राः सन्तो विषमाः समताशून्याः । तथा च कपिभिर्यदा हृदयावष्ट-
म्भेन भुजाभ्यां पर्वतानामुत्तरं नोदनं क्रियते तदा एवगाव-
ष्टब्धपर्वतभरावभुमस्तदुत्तरभूमिभागः समुन्नतदक्षिणभूमिभागस्थसमुद्रवारिभिरुच्छ-
लङ्घिः पूर्यते यदा क्रियते तदा पर्वताव-
ष्टब्धएवमभरावभुमे दक्षिणभूमिभागे तानि जलानि पुनः समुद्र एव प्रविशन्तीति
शैलानां दृढमूलत्वं कपीनामुद्योगशीलत्वं च वारंवारपदेन व्यज्यते । यद्वा ऊर्ध्वाधः-
क्रमेण पर्वतोत्पाटनप्रयत्ने यदा पर्वतानामधोयन्त्रलक्षणं नोदनं तदा तद्भरादवनता
भूमिरुन्नतसमुद्रजलेन परितः पूर्यते । यदा तत्स्थापनलक्षणमानयनं तदा तदवष्टब्ध-
भूमेरुन्नतत्वात्तजलमवनते समुद्र एव प्रविशतीति तात्पर्यम् । न चार्धान्तपदा-
संगतिः । समुद्रानवच्छिन्नस्य द्वीपान्तरस्य व्यावर्त्यत्वादिति भावः । अन्यदपि
स्तम्भादि तिर्यक्क्रमेणोर्ध्वाधः क्रमेण वा संचार्योत्पाद्यत इति त्वनि । पर्वताना
नोदनाकर्षणभ्यां द — — — एव नमनुन्नमन्समुद्रजलेन पूर्यते परिह्रियते चेति
ऋजवः । वारंवारशब्दोऽपि पौन पुन्यवाचीत्यवधेयम् । तथाहि—‘वारवारेण
लब्धो जगदुपरि मया देवपादप्रणाद ’ ॥

अथ कपीनामतिमहत्पर्वतोत्पाटनमाह—

विसहिअवज्जप्पहरा उक्खम्भन्ति खअमारुअडिक्खम्भा ।

अगणिअवराहणिहसा पलअजलुत्थङ्गपट्ठवला धरणिहरा ॥ ३३ ॥

[विसोद्वज्जप्रहारा उत्खायन्ते क्षयमारुतप्रतिस्तम्भाः ।

अगणितवराहनिघर्षाः प्रलयजलोत्तम्भप्रवला धरणीधराः ॥]

धरणीधरा उत्खायन्ते उत्पाद्यन्ते । कीदृशाः । विगोढा वज्रप्रहारा अर्थादिन्द्र
कृता यैस्ते । एवं प्रलयमारुताना प्रतिस्तम्भाः प्रतिरोधार्गला । अर्गलया प्रतिरोध
क्रियत इति वस्तुगतिः । एवमगणिता वराहस्य भगवतो निघर्षा कायकण्डूयनादि-
व्यापारा यैः । एवं प्रलयजलानामुत्तम्भ ऊर्ध्वप्रसरणं तत्र प्रवला समर्था । दृढत-
रद्वयप्रतिहतं जलमूर्ध्वमुत्तिष्ठतीति विशेषणचतुष्टयेन पर्वताना दृढमूलवविस्तृतत्व-
तुङ्गत्वचिरकालीनत्वानि व्यज्यन्ते ॥

अथ पर्वतानामुत्तोलने विशीर्णतामाह—

जलओवट्टविमुक्ता अणन्तरोड्ढणसरअवन्थावडिआ ।

एककखेवुग्गाहिअदरवसुआअविसआ विसट्टन्ति गिरी ॥ ३४ ॥

[जलदावट्टविमुक्ता अनन्तरावतीर्णशरत्पथावपतिताः ।

एकक्षेपोद्गाहितदरशुष्कविशदा विशीर्यन्ति गिरयः ॥]

गिरयो विशीर्यन्ति । शतखण्डा भवन्तीत्यर्थः । किभूता । एकक्षेपेणैकप्रयत्नेन । एकदैवेत्यर्थः । उद्गाहिता उत्तोलिता । कपिभिरित्यर्थात् । एवं किञ्चिच्छुष्का सन्तो विशदा निर्मला । आर्द्रत्वेन कोमला इति यावत् । कर्मधारयः । तथा च सर्वे परस्परजिगीषया स्वस्वप्राथम्यमपेक्ष्य ----- गिरयः कोमलत्वेन विशीर्णा इत्यर्थः । एतेन प्लवगानां भुजबलाधिक्यम् । उपदार्द्रत्वे हेतुमाह—किभूताः । जलदेनावट्टा कृतवर्षणाः अथ विमुक्तास्त्वक्ता । अनन्तरमवतीर्णा या शरत्तत्पथे तद्गोचरे आपतिता । तथा च वर्षाशरत्संबन्धेन जलातपसंबन्धादीपदार्द्रत्वम् ॥

अथ शैलोत्पाटने भूमिभोभमाह—

विहुणन्ति विहुवन्ता वलेन्ति सेला पवंगमवलज्जन्ता ।

णामेन्ति णमिज्जन्ता उक्खिप्पन्ता अ उक्खिवेन्ति महीअलम् ॥ ३५ ॥

[विधूनयन्ति विधूयमाना वलयन्ति शैलाः प्लवंगमवलज्जमानाः ।

नमयन्ति नाम्यमाना उत्क्षिप्यमाणाश्चोत्क्षेपयन्ति महीतलम् ॥]

शैला प्लवंगमैर्विधूयमानाश्चात्यमानाः सन्तो महीतलं विधूनयन्ति चालयन्ति । एवं वल्यमाना वकीक्रियमाणा सन्तो वलयन्ति वक्रयन्ति । यत्पार्थ्वेन पर्वतानयनं तत्पार्थ्वेन भूमेरपि वकीभवनमित्यर्थः । एवं नाम्यमाना अध प्रेर्यमाणाः सन्तो नमयन्ति । स्वभरेणाध प्रेरयन्तीत्यर्थः । उत्क्षिप्यमाणा उत्तोल्यमानाः सन्त उत्क्षेपयन्ति । स्वावष्टम्भेनोत्तोलयन्तीत्यर्थः । तथा च या यामवस्था पर्वता प्राप्नुवन्ति ता तामवनिरपीति पर्वताना दृढमूलत्वं महत्त्वं च सूचितम् । ‘नभस्तलं’ इति पाठे बुद्धिपरत्वेन सर्वमित्थमेव योज्यम् । ‘उक्खिवन्ति’ इति पाठे

अथ पर्वतानामुत्तोलने सपैराकर्षणमाह—

दलितमहिबेदसिद्धिला मूलालग्नभुजगेन्द्रकृष्यमाणा ।

संचालिज्जन्त च्चिअ अइन्ति गरुआ रसाअलं धरणिहरा ॥ ३६ ॥

[दलितमहीवेष्टशिथिला मूलालग्नभुजगेन्द्रकृष्यमाणाः ।

संचाल्यमाना एवायान्ति गुरवो रसातलं धरणिधराः ॥]

धरणिधराः संचाल्यमाना एव पर्वतैराकर्ष्यमाना एव रसातलमायान्ति ।
गच्छन्तीत्यर्थः । किभूता । संचारेण दलितमहीवेष्टाः सन्त शिथिला शिथिल-
मूला । एव मूलालग्न भुजगेन्द्रेण कृष्यमाणा । अथ च गुरुत्वयुक्ताः । तथा च
दलितमलभमित्वेनाहर्तुं मुकुरत्वेऽपि कपिकरवृता अग्न्यालोडनसमकालमेव मदावाम
केनायमाकृष्यत इति रोपाविष्टभुजगेन फणसंदशकेनावष्टभ्य कृष्यमाणा पातालमेव
प्रविष्टा गिरय इति कपिभ्योऽपि सर्पाणा महत्त्वमुक्तम् ॥

अथ मलयातिकममाह—

नवपल्लवसच्छाया जलओअरसिसिरमारुअविइज्जन्ता ।

वाअन्ति तक्खणुक्खअहरिहत्थुक्खित्तभेम्मला मलयदुमा ॥ ३७ ॥

[नवपल्लवमच्छाया जलदोदरशिशिरमारुतवीज्यमाना ।

वायन्ति तत्क्षणेत्खातहरिहस्तोत्क्षिप्तविह्वला मलयद्रुमाः ॥]

मलयद्रुमा वायन्ति शुष्यन्ति । किभूता । नवपल्लवैः मच्छाया छाया कान्ति-
रातपाभावो वा तत्सहिता । एवं जलदोदरस्य ये शिशिरा मारुतास्तैर्वाज्यमाना ।
एवं तत्क्षणे उत्खाता अथ हरिहस्तेनोत्क्षिप्ता उत्तोलिता सन्तो विह्वला व्याकुला ।
परस्पराभिघातिशाखापत्रकत्वात् । तथा च
जितत्वतत्क्षणेत्खातत्वरूपशोषणाभावसामग्रीसत्त्वेऽपि ह्यष्टादेव मलयतरुशोषण
कपिकरकृतोत्क्षेपणनिबन्धनमिथ शाखायाभिघातमूलकत्वेन कृपीना बलवत्त्वमू-
— विमण्डलसान्निध्यनिबन्धनत्वेन वा महदाकारत्वं गमयति । मलयो-
त्पाटनसौकर्याय वृक्षोत्पाटनम् ॥

अथ पर्वतोत्पादने तदाश्रितानां वैकल्यमाह—

कम्पिज्जन्तधराहरसिहरसमाद्भुजलहररउप्पित्था ।

गतसुहवत्तणिसण्णा वेवइ हंसी सहस्सवत्तणिसण्णा ॥ ३८ ॥

[कम्प्यमानधराधरशिखरसमाविद्धजलधररवोद्विग्ना ।

गतसुखवर्त्मनिषण्णा वेपते हंसी सहस्रपत्रनिषण्णा ॥]

हंसी मराली वेपते कम्पते । कम्पने हेतुमाह—कीदृशी । कम्प्यमानानां चात्य-
मानानां कपिभिरर्थात् धराधराणां शिखरैः समाविद्धानां वेधं नीतानां जलधराणा-
मर्थात्तदुपरि तिष्ठतां रवैर्वेधव्यथाजनितशब्दैरुद्विग्ना विषण्णचित्ता । वर्षासमयभ्रमा-
द्रवस्य भैरवत्वेन क्षोभातिशयाच्च । अत एव हेतोर्गतं प्रथमत एवोद्गीय पलायितं
यत्सुखपात्रं हंसस्तेन निःसंज्ञा निश्चेष्टा । मुग्धेति यावत् । यद्वा गतसुखवार्तनि संज्ञा
गता सुखस्य वार्ता यस्याः सा गतसुखवार्ता सा चार्मा नि संज्ञा चेति कर्मधारयात्पुंव-
द्भावः । एवं सहस्रपत्रे कमले तत्रत्यसरोवरस्थे निषण्णा उपविष्टा । तथा च गिरि-
कम्पनस्य जलधरभेदहं ॥ ३८ ॥ विश्वशोभकत्वमुक्तम् । अथ
वा हंसः परमात्मा तस्य स्त्री हंसी । ‘पुंयोगात्-’ इति ङीप् । सा पृथिवी वेपते ।
किंभूता । कम्प्यमानस्य धराधरस्य शिखरेण । पतितेनेत्यर्थात् । समाविद्धस्य
प्रेरितस्य जलगृहस्य समुद्रस्य रवेण तटाभिघातजन्यशब्देन उद्विग्ना आकुला । एवं
गता सुखस्य शुभस्य वा वर्तनी पदवी तस्याः संज्ञा नाम यस्याः । शिखराभिहत-
समुद्राघातनिर्घातव्याकुलाया यस्याः सुखस्य नामापि नास्तीत्यर्थः । एवं सहस्रवक्त्र-
निषण्णा सहस्रवक्त्रं शेषस्तत्र स्थिता । तदुपरीत्यर्थः । अथ च हंसी बलाकाप्रभृ-
तिषु विशिष्टनायिकाजातिर्वेपते । कीदृशी । कं सुखं यथा स्यादेवं कं सुखं तेन वा
पीयमानोऽधरो यस्याः । नायकेनेत्यर्थात् । सा कंपीयमानाधरा । कंशब्दस्याव्य-
यत्वमपि । एवं धरशिखरसमाद्भुजलभररतोद्विग्ना धरस्य पर्वतस्य शिखरेण समाः
कर्कशत्वाद्येऽवृद्धास्तृणा जल(ड)भरा मूर्खसमूहास्तेषां रतेन सुरतेनोद्विग्ना । कठि-
नत्वात्तरुणत्वान्मूर्खत्वाच्च तेषामुद्वेगजनकत्वात् । रवेण सुरतकालीनप्रादिव्यञ्जक-
शब्दविशेषेणोद्विग्ना त्रस्ता वा । जलं जाड्यं धारयतीति जलधरो नायकस्तस्य रते-
नेति वा । एवं गतसुखवर्त्मनिशंज्ञा गतं सुखस्य वर्त्म द्वारं यस्यां तथा सा च निशा
चेति कर्मधारयः । तद्वत्सुखवर्त्मनिशम् । ‘विभाषा सेनासुराच्छायाशालासभानिशा-
नाम्’ इत्येकबद्धावात् । तज्जानाति ताम् । रात्रि सुखशून्यां मन्यत इति तथानर्थसंदेहा-

देति भावः । गतमुखवार्तेति पूर्ववद्वा । एवं सहस्रपात्रनिषण्णा सहस्रं दातुं समर्थं
ति सहस्रपात्रं धनिको नायकस्तत्र निषण्णा आसक्ता । गणिकेत्यर्थः । इति ध्वनिः ।
[सो विहंगमेदे स्यादकं विष्णां हयान्तरे । योगिमन्त्रादिभेदे च परमात्मनि मेषजे ॥'

अथ कपीनां वक्षसा गिरिनदीनां निरोधमाह—

पवओवऊढकड्डिअसेलब्भन्तरभमन्तविसमक्खलिआ ।

गहिरं रसन्ति विथअवच्छत्थलरुद्धणिग्गमा णइसोत्ता ॥ ३९ ॥

[पुवगोपगूढकृष्टशैल्याभ्यन्तरभ्रमद्विपमस्खलितानि ।

गम्भीरं रसन्ति विस्तृतवक्षःस्थलरुद्धनिर्गमानि नदीस्रोतांसि ॥]

विस्तृतं यद्वक्षःस्थलं कपीनामेव तेन रुद्धो निर्गमो बहिः प्रसरणं येषां तानि
। दीस्रोतांसि गम्भीरं रमन्ति शब्दायन्ते । कीदृशानि । — आलिङ्गि-
। ततः कृष्ट आलिङ्ग्योत्पाटित इत्यर्थः । तथाभूतशैलस्याभ्यन्तरे निम्ननदीखात-
न्दरादिदेशे भ्रमन्ति सन्ति विषममुन्नतं यथा स्यादेवं स्खलितानि परावृत्तानि ।
इत्यमर्थः—लवणैरालिङ्ग्याकृष्टानां पर्वतानां सरित्प्रवाहे वक्षःस्थलेन मुद्रितत्वात्प्रति-
ब्धे तज्जलं वर्त्मालाभेन तत्रैव बध्नाम । ततः कियदाधिक्ये उच्छलितमथ ततोऽ-
याधिक्ये परावृत्तं सन्निभकंदरादिप्रदेशे पतत्तत्पूरणाभिघाताभ्यां दध्वान् । अन्य-
तापि नद्यादिजलं पर्वतादिप्रतिरोधाद्भ्रमत्युन्निष्ठति परावर्तते ध्वनति चेति ध्वनि-
रेति नदीजलप्रतिरोधकत्वेन कपिवक्षसा विकटत्वं दृढत्वं दृढालिङ्गनवत्त्वं नदी-
जलानां तु चिरनिर्गमाभावेन प्रणानन्तरं शब्दानुत्पत्तेरिति शब्दायमानत्वेन च
। तत्तज्जलापूरणीयकंदरादिशालित्वेन गिरीणां च महत्त्वं सूचितम् ॥

अथ सर्पाकृष्टपर्वतोद्गममाह—

अद्धुक्खित्तपसिढिले अद्धवहभुअंगकड्डिअद्धत्थमिए ।

उम्मूलेन्ति रसाअलपङ्कक्खुत्तसरिआमुहे धरणिहरे ॥ ४० ॥

[अर्धोक्षितप्रशिथिलानर्धपथभुजंगकृष्टार्धास्तमितान् ।

उन्मूलयन्ति रसातलपङ्कमग्नसरिन्मुग्वान्धरणीधरान् ॥]

पुवगा धरणीधरानुन्मूलयन्त्युत्पाटयन्ति । किभूतान् । अर्धेन । भूमिस्थमूल-
भागस्येत्यर्थात् । उत्क्षिप्तान्सतः प्रशिथिलानदृढभूमिसंबन्धान् । एतेन मुद्योत्पाट-
नीयानित्यर्थः । अत एवार्धपथादुत्थितमूलार्धभागवच्छिन्नोपरिदेशाद्भुजंगेन कृष्टा-

तसतः अर्धेन मूलभागोपरिभागार्धेनास्तमितान्भूम्यन्तःप्रविष्टान् । अर्धमग्नानित्यर्थः ।
 एवं रसातलपङ्के मग्नानि सरिन्मुखानि येषु तान् । अयमभिप्राय — कपिभिः प्रथ-
 ममुत्क्षिप्ता गिरयो — स्थिता यावत्तावन्मूलवर्तिना भुजगेना-
 कृष्टाः कपिहस्तादायुपरिभागार्धभागेन रसातलं प्रविष्टा अथ पुनः कपिभिरुत्थायन्ते ।
 तथा च कपिहस्तादाकर्षणाद्भुजगानां महत्त्वं, उपरिभागार्धभागस्योपरिस्थित्वेऽयुपरि-
 भागस्थनदीनां रसातलपङ्कमग्नत्वेन तावद्दूरव्यापकोपरिभागार्धकतया च सूचितम् ॥

अथ पर्वतानामुत्पाटनप्रकारमाह—

उद्वेल्लइ व गिराअं पासल्लन्तेसु सिहरपडिमुच्चन्तम् ।

उत्क्षिप्यन्तेसु पुणो संवेल्लिज्जइ व महिहरेसु णहअलम् ॥ ४१ ॥

[उद्वेल्लयत इव निरायतं पार्श्वायितेषु शिखरप्रतिमुच्यमानम् ।

पुनः संव्रियत इव महीधरेषु नभस्तलम् ॥]

महीधरेषु पार्श्वायमानेषु नमयितुं पार्थ्वेन तिर्यगानीयमानेषु शिखरेण प्रतिमुच्य-
 मानं नभस्तलमुद्वेल्लयते प्रकाश्यते । कपिभिरित्यर्थात् । तिर्यगानयनेन गिरिणा
 शिखराणामित एवागमनाच्छिखराच्छन्नताकाशस्य प्रकाशो जायत इत्यर्थः । उत्ति-
 ष्ठन्ति, पुनः संव्रियते विस्तृतकुञ्चितवस्त्रादिवद्वर्तुलीक्रियत इव ।
 उत्क्षिप्तपर्वतच्छन्नतया नभस्य प्रकाशाभावादिति भावः ॥

अथ पर्वतानां स्कन्धारोपणमाह—

उम्मूलेन्ति पवंगा भुअसिहरारुहणणिच्चलपरिग्गहिण ।

कडआवडणुत्थङ्घिअविममविवत्तविवरम्मुहा धरणिहरे ॥ ४२ ॥

[उन्मूलयन्ति प्लवंगा भुजशिखरारोहणनिश्चलपरिगृहीतान् ।

कटकपतनोत्तम्भितविपमविवृत्तविपराङ्मुखा धरणिधरान् ॥]

प्लवंगा धरणिधरानुन्मूलयन्ति उत्थापयन्ति । तत्प्रकारमाह । भुज-
 शिखरेषु बाहुमूलेषु स्कन्धेषु वा यदारोपणमारोहणमर्थादिषामेव तेन निश्चलं स्थिर-
 परिगृहीतानुत्थापयितुं धृतान् । एवंप्रकारेण धृतोत्पाटयन्तीत्यर्थः । किमृता-
 प्लवंगाः । कटकस्य पूर्वविघटितस्य तन्निमित्तम्बस्य पतनेनाथ स्वलब्धेनोत्तम्भितमुत्था-
 पितं गिरियन्त्रितस्य स्वस्यैव पतनभयात् अथ च विषमं नतोन्नतं सद्विवृत्तं तिर्यकृतं

अत एव विपराक् पश्चाद्गतं मुखं येषां ते । गिरीणामंभवर्तिनां वृष्टितो नितम्बो मुख एव पतेदिति शङ्कया पश्चात्कृतमुखा इत्यर्थः । अन्योऽपि गुरुद्रव्योत्तोलने मुखमन्यतः करोतीति ध्वनिः । एतावता व्यवसायबाहुल्यम् । 'कटकं बलये सानां राजसेनानितम्बयो' इति विश्वः ॥

गिरिचन्दनशाखाभङ्गमाह—

हरिभुअकड्ढिअमुक्ता भुअङ्गदढवेढणावलम्बणधरिआ ।

भिज्जन्ता वि महिअले ओअल्लन्ति ण पडन्ति चन्दणविडवा ॥४३॥

[हरिभुजकृष्टमुक्ता भुजंगदृढवेष्टनावलम्बनधृताः ।

भिद्यमाना अपि महीतलेऽवनमन्ति न पतन्ति चन्दनविटपाः ॥]

चन्दनविटपा भिद्यमाना अपि अवनमन्ति अन्तरिक्ष एव तिष्ठन्ति महीतले न पतन्ति । कीदृश्या । हरीणा भुजेन हस्तेन कृष्टा पुनर्मुक्तास्त्यक्ता । एवं भुजगाना दृढं यद्वेष्टनं मदीयवृक्षस्य शाखा केनाकृष्यत इति स्या वृक्षमाश्रित्य शाखासु पुच्छस्य कुण्टलीकरणं तदेवावलम्बनमवष्टम्भस्तेन धृता । तथा च कपिभिरुद्धनसौकर्यायामोद्य भङ्गत्वा मुक्त्वा अपि चन्दनशाखाश्चन्दनवृक्षस्यकालसर्पैरवलम्ब्य धृता इति गर्पाणा तेजस्वित्वमुक्तम् । तेजस्विभि स्वविपत्तावपि स्वाधरश्रक्षा क्रियत एवेति ध्वनिः ॥

गिरिशिखरभङ्गमाह—

पडिसमइ णह्णिबद्धो चिरेण भरिअब्भणाअगम्भीरअरो ।

हरिभुअविक्रमपिशुणो अअण्डभज्जन्तधरणिहरणिग्घोसो ॥ ४४ ॥

[प्रतिशाम्यति नमोनिबद्धश्विरेण भृताभ्रनादगम्भीरतरः ।

हरिभुजविक्रमपिशुनोऽकाण्डभज्यमानधरणिधरनिर्घोषः ॥]

अकाण्डे दृढाद्भज्यमानस्य अनपेक्षितभागदूरीकरणाय क्वचित्खण्ड्यमानस्य धरणीधरस्य निर्घोषो विदलनजन्मा टात्कारश्विरेण प्रतिशाम्यति विरमति । कीदृकः । नभसि निबद्धः सवद्धः । एवंभूतस्य जलपूर्णस्याश्रस्य नादवद्गम्भीरतरः । एवं कपीनां भुजपराक्रमस्य पिशुनः कथकः । स एव शब्दः पराक्रमकथकत्वेनोत्प्रेक्षित इति भावः । भृतेन धृतेन । मिथितेनेति यावत् । अश्रस्य नादेन गम्भीरः । तथा च शिखरभङ्गाभिभूतत्वात्तत्रत्यमेघेन ध्वनिः कृतः तत्संवलनाद्गम्भीरतरो जात इत्यर्थः इति मदुज्जीतः पन्थाः ॥

गिरिनदीनामवस्थामाह—

पासल्लन्ति महिहरा जत्तोहुत्ता पवंगमभुअक्खित्ता ।

धुवन्तधाउअम्बा तत्तोहुत्ता वलन्ति सरिआसोत्ता ॥ ४५ ॥

महीधरा यतोऽभिमुखाः प्लवंगमभुजक्षिताः ।

धाव्यमानधात्वाताम्राणि ततोऽभिमुखानि वलन्ति सरित्स्रोतांसि ॥]

प्लवंगमभुजाभ्यां क्षिताः प्रेरिता महीधरा यदभिमुखाः पार्श्वायन्ते वक्रीभवन्ति सरित्स्रोतांस्यपि तदभिमुखानि वलन्ति । यद्दिशा पर्वता नमन्ति तद्दिशैव निर्झरा अपि पतन्तीत्यर्थः । कीदृशानि । धाव्यमानेन प्रक्षाल्यमानेन धातुना गैरिकेणेषता-
म्राणि । प्रवाहाणामुत्पथगमनेन गैरिकमिश्रणादित्यर्थः ॥

अथ गिरिभ्रामणमाह—

दीसन्ति पवअवलिआ आवत्तेसु व महोअहिस्स वलन्ता ।

सरिआण घडिअपत्थिअवलन्तसलिलवलअन्तरेसु महिहरा ॥४६॥

दृश्यन्ते प्लवगवलिता आवर्तेष्विव महोदधेर्वलन्तः ।


सरितां घटितप्रस्थितवलमानसलिलवलयान्तरेषु महीधराः ॥]

प्लवगैर्वलिता उत्पाटनसांकर्याय चक्रवद्धामिता महीधराः सरितामर्थात्स्वाश्रितानां घटितानि भ्रमणवेगवशान्मिथः संबद्धानि सन्ति प्रस्थितान्येकप्रवाहरूपतया संचर-
द्रूपाणि । अथ च भ्रमणवशाद्बलमानानि चक्राकाराणि यानि सलिलानि तान्येव वलयाकारत्वं बलयानि तदभ्यन्तरेषु दृश्यन्ते । उत्प्रेक्षते—केषु किभूता इव । महोदधेरावर्तेषु पतन्त इव । भ्रमन्नदीजलवलयस्थिता नन्ते कि तु समुद्रावर्तेषु पतन्त इत्यर्थः । तथा च भ्रामिताना गिरीणा चतुर्दिगन्तरिक्षे कटकसलग्नपार्श्वचतुष्टये वा चक्रवद्धमन्ति संस्कारवशात्प्रमह्य भूमावापतन्ति सरिज्जलानि समुद्रावर्तवद्धासन्त इति तज्जलप्रकर्षेण गिरीणा महत्त्वेन च प्लवगानां बलवत्त्वं सूचितम् । घटित-
प्रस्थितानीति स्वारसिकक्रमेण सुघटितानि सन्ति प्रस्थितानि प्रवहद्रूपाणि अथ च गिरिभ्रमणवशाद्बलमानानि चक्रवद्धमन्ति यानि सलिलानि तान्येव वलयानि तद-
भ्यन्तरेषु दृश्यन्त इति अन्यत्सर्वं पूर्ववदिति केचित् । तेन नानानदीनां स्रोतांसि नानावलयक्रमेणावर्तवद्धवन्तीति भावः ॥

अथ मधुकरमिथुनावस्थामाह—

मअरन्दगरुअवक्खं पासोअल्लन्तवणलआविच्छूढम् ।

ण मुअइ कुसुमगोच्छं आसाइअमहुरसं पि महुअरमिहुणम् ॥४७॥

[मकरन्दगुरुकपक्षं प  ।

न मुञ्चति कुसुमगुच्छमास्वादितमधुरसमपि मधुकरमिथुनम् ॥]

मधुकरमिथुनं कर्तृ पार्श्वायमाना पर्वतानामितस्ततश्चलनेन वक्रीभवन्ती या वन-
लता तथा विक्षिप्तमपि त्यक्तमपि कुसुमगुच्छं न मुञ्चति । अत्र हेतुमाह—मधु-
करमिथुनं कीदृक् । मकरन्देन पुष्पस्यैव गुरुकौ क्षेपणायोग्यौ पक्षौ यस्य तथा ।
एवमास्वादितो मधुरसो येन तत्तृप्तमपि । तथा च पक्षयोर्द्रतयोद्भयनासामर्थ्येन
भूमावभिघातहेतोर्निजपतनात्रस्यत्प्रयोजनं विनापि वनलतानां वक्रीभावेन विस्व-
लितानां पततामपि कुसुमानामवष्टम्भं न त्यजतीत्यर्थः । आस्वादितो मधुरसो यस्येति
गुच्छविशेषणं वा ॥

सर.कमलक्षोभमाह—

उत्पुअसुरहिगन्धमअरन्दरञ्जिआइं


ठिअपरिलेन्तभमरभमरोअरञ्जिआइं ।

कमलवणाइँ सूरपरिमासविअसिआइं

उच्छलिए सराण सलिलम्मि विअसिआइं ॥ ४८ ॥

[उत्प्लुतसुरभिगन्धमकरन्दरञ्जितानि

स्थितपरिलीयमानभ्रमद्भमरोदराञ्जितानि ।

कमलवनानि 

उच्छलिते सरसां सलिले वियच्छित्तानि ॥]

कमलवनानि सरसां सलिले पर्वतोत्क्षेपणादिव्यापारेणोच्छलिते सति तेनैव सह
वियच्छित्तानि । गतानीत्यर्थः । कीदृशानि । अतिसनिहितत्वात्सूर्यस्य परिमर्शो मर्श-
नम् । किरणस्पर्श इति यावत् । तेन विकसितानि । अत एवोत्प्लुताः संचारिणः
सुरभयो गन्धा यस्य तादृशेन मकरन्देन रञ्जितानि सकलानुरागविषयीकृतानि रत्नं
वर्णविशेषं प्रापितानि वा । एवं स्थिताः सन्तः प्रस्तुतक्षोभेण लीयमाना एव भ्रमन्तो

ये भ्रमरास्तैरुदरे अञ्जितानि अञ्जनरेखाविशिष्टानि । श्यामत्वादित्यर्थः । उदरे अधि-
तानीत्यपव्याख्यानम् । यमकाभावात्तदप्रकृतिकृत्वात् । एतेनोत्क्षेपणोत्कर्ष उक्तः ॥

सर्पव्यापारमाह—

दृढसंदाणिअमूला वलन्ति वाणरभुआवलम्बिअसिहरा ।

रोसुप्पित्थभुअंगमविसमुद्धफणापणोह्मिआ धरणिहरा ॥ ४९ ॥

[दृढसंदानितमूला वलन्ति वानरभुजावलम्बितशिखराः ।

रोपोद्विग्नभुजंगमविपमोर्ध्वफणाप्रणोदिता धरणीधराः ॥]

दृढं यथा स्यात्तथा संदानितं भूमिग्रथितं मूलं येषां ते महीधरा वानरभुजा-
भ्यामवलम्बितं शिखरं येषां तथाभूता वलन्ति । वर्काभूय पतन्तीत्यर्थः । पतने
हेतुमाह—रोषेण ममावागं. कुत केन चात्यत इति क्रोधेनोद्विग्नो व्याकुलो
यो भुजंगमस्तस्य विपमा विकृता ऊर्ध्वा प्रकृतश्रोमजिज्ञासया उत्थापिता फणा तथा
प्रणोदिता । ऊर्ध्वं प्रेरिता इत्यर्थः । तथा च संदानितमूलत्वेन येषामुत्थापनं
कपिभिः कर्तुं न पारितं किं तु करेण शिखरावलम्बनमात्रं कृतं त एव गिरयस्तल-
वर्तिभुजंगमेनाकस्मान्क्रोधतोऽनव फणया प्रेर्यमाणा भूमेरूर्ध्वं गत्वा
पतिता इति सर्पाणां वानरेभ्योऽप्यतिवलवत्त्वं सूचितम् ॥

अथ गिरीणां तिर्यगान्दोलनमाह—

सरिआ सरन्तपवहा अण्णोण्णमहाणइप्पवहपल्हत्था ।

खोहिअपङ्ककखउरा वलन्तसेलवलिआ मुहुत्तं बूढा ॥ ५० ॥

[सरितः सरत्प्रवाहा अन्योन्यमहानदीप्रवाहपर्यस्ताः ।

क्षोभितपङ्ककलुपा वलमानशैलवलिता मुहूर्तं व्यूढाः ॥]

संचरत्प्रवाहाः सरितो वलमाने जातवामदक्षिणपार्श्वान्दोलने शैले वलिताः
शैलान्दोलनक्रमेणान्दोलिताः गत्यो मुहूर्तं व्याप्य व्यूढा उपचिता । अत्र हेतु-
माह—अन्योन्यमहानदीप्रवाहेषु पर्यस्तास्तिर्यग्भूय स्खलिताः । अत एवोत्पथ-
गमनेन तटश्रोभादिना क्षोभितैरुत्थापितैः पङ्कैः कलुपा वर्णान्तरं प्राप्ताः । तथा च
तिर्यक्पर्वतानामान्दोलने एका सरिदपरसरिप्रवाहं प्रविष्टा तदैतज्जलेन तस्या उप-
चयः क्षणमेव जातः । पुनरपरदिक्चालने सैवतत्प्रवाहं प्रविष्टा तदास्या एवोपचय
इत्येवमन्यासामपीति नदीनामुपचयस्य मुहूर्तमात्रस्थायित्वेन कपीनामान्दोलने शीघ्र-

त्वमुक्तम् । भुजाभ्यामेकमुखीकृत्य पर्वतयोरेवान्दोलनादन्योन्यं सरित्संगमः क्षणि-
कोऽभूदिति वयम् । कुटिलयोः कलुषयोश्च संगमः क्षणिक इति ध्वनिः ॥

अथ भुजंगाकर्षणमाह—

कङ्कज्जन्ति समन्ता विसमुब्रत्तन्तधवलकसणच्छाया ।

महिहरमूलालग्ना रसाअलद्धपडिघोलिरा भुअइन्दा ॥ ५१ ॥

[कृष्यन्ते समन्ताद्विपमोद्वर्तमानधवलकृष्णच्छायाः ।

महीधरमूलालग्ना रसातलार्धप्रतिघूर्णनशीला भुजगेन्द्राः ॥]

महीधराणां मूलेवालग्नाः संबद्धा भुजगेन्द्राः समन्तादाकृष्यन्ते । वानरैरित्यर्थात् ।
समन्ता' इति पाठे समस्ता इत्यर्थः । किंभूताः । विपमं तिर्यग्यथा स्यादेवमुद्वर्त-
माना फणसंदर्शने पर्वतं धृत्वा त्यक्तुमसमीहया विपरीत्य विद्यमानाः । अत एवो-
दरपृष्ठस्य तुल्यदृश्यत्वेन श्वेतश्यामच्छाया । एवं रसातले अर्धेन पुच्छभागेन घूर्णन-
शीलाः । उपरिभागस्य पर्वतलग्नत्वाद्ब्रवागतत्वात् । सर्पाणां पुच्छावष्टम्भो दृढ इति
तस्य ऋजुभावेनाकर्षणशङ्कया विदिकरणं घूर्णनपदद्योत्यम् । अत्र सर्पाणां रसात-
लग्नत्वेन दीर्घत्वं पीनस्य यथा यथा कर्षणं तथा तथा वृद्धिस्तथापि समन्तात्सर्वतो-
भावेनाकर्षणेन कपीनामुच्चत्वं बलवत्त्वं च सूचितम् ॥

अथ गिरौ वनदेवतापरित्यागमाह—

गलइ सरसं पि कुसुमं वाइ अणालिद्धबन्धणं पि किसलयम् ।

रहसुम्मूलिअमहिहरभअविवलाअवणदेवआण लआणम् ॥ ५२ ॥

[गलति सरसमपि कुसुमं वात्यनालीढबन्धनमपि किसलयम् ।

रभसोन्मूलितमहीधरभयविपलायितवनदेवतानां लतानाम् ॥]

रभसेनावेगेनोन्मूलितो यो महीधरस्तस्माद्भयेन विपलायिता वनदेवता याभ्य-
स्तासां लतानां सरसमपि कुसुमं गलति । अस्पृष्टवृन्तमपि किसलयं वाति वृन्ता-
दपगच्छति । वाइ वायति शुष्यतीति केचित् । वानराक्रमणादुपपन्नमेतत्सर्वं रक्षक-
वनदेवतासंनिधिविरहादुन्प्रेक्षितम् । इवार्थस्य गम्यमानत्वात् । यद्वा तत्संनिधिविरहेण
वास्तविकमेवैतद्रूपम् ॥

पर्वतानामुत्क्षेपणमाह—

उक्लिष्यन्ति जं दिसासु धरा समत्ता

तेण खणेण णज्जइ वसुंधरा समत्ता ।

कीरइ महिहरेहि गअणं दिसालआणं

वड्डुइ जलअसिहरपडणं दिसालआणम् ॥ ५३ ॥

[उत्क्षिप्यन्ते यदिशासु धरा समस्ता-

स्तेन क्षणेन ज्ञायते वसुंधरा समाप्ता ।

क्रियते महीधरैर्गगनं द्विशालमानं

वर्धते दिशालतानाम् ॥]

यदिक्षु समस्ता आमूलं धरा पर्वता उत्क्षिप्यन्ते उखायन्ते । वानरैरित्यर्थात् तेनोत्क्षेपणरूपेण हेतुना तदिक्षु वसुंधरा पृथिवी क्षणेन समाप्ता पर्वतोपमर्देन पर्वतावस्थितिभूभागस्य शून्यत्वेन वा नष्टेति ज्ञायते । एवं यदिक्षु महीधरैर्गगनं द्विशालवृक्षप्रमाणं द्विवृक्षप्रमाणं वा क्रियते । गगनस्योत्क्षिप्तपर्वताक्रान्तत्वात् । तदिक्षु दिशा एव लतास्तासा जलदरुपं शिखरप्रगुणं शिखरोत्तमं वर्धते । गगन-भागद्वयं वृक्षद्वयं तदाश्रिता दिशो लतास्तासामुन्नीतशैलशिखरस्योद्भूतमेघरूपं शिरो वर्धत इत्यर्थः । अन्या अपि लता वृक्षावलम्बेन गगनपर्यन्तं वर्धन्त इति ध्वनिः । ‘जलअसिहरपडणं’ इति पाठे दिगलताना जलदशिखरपतनं वर्धत इत्यन्वयः । तेन शैलोत्क्षेपणे तदाश्रितदिगलताना दिशि दिशि मेघरूपशिखरपतनं वर्धते । जायत इत्यर्थः ॥

अथ पर्वतोत्तोलनमाह—

एकैकेण अ सेलं करअलजुअलधरिअं तुलन्तेण कअम् ।

अद्धत्थमिअं च णहं अद्धग्घाडिअरसाअलं च महिअलम् ॥५४॥

[एकैकेन च शैलं करतलयुगलधृतं तुल्यता कृतम् ।

अर्धास्तमितं च नभोऽर्धोद्घाटितरसातलं च महीतलम् ॥]

वानरैरेकैकेण प्रत्येकं करतलद्वयेन धृतं शैलं तुल्यता उत्तोलयता नभोऽर्धास्तमितमर्धच्छब्दं च कृतम् । उत्थितशिखरव्याप्तत्वात् । महीतलमर्धमुद्घाटितं प्रका

शितं रसातलं यस्य तथाभूतं च कृतम् । मूलभागपरित्यक्तार्धकत्वात् । एतेन गिरीणा दैर्घ्यमुक्तम् ॥

अथ गिरिमूलभूमिसमुत्तोलनमाह—

सेलणिअम्बालग्गा पविरलणइमग्गपाअडतडच्छेआ ।

भुअइन्दप्फणधरिआ णहं विलगन्ति मेइणिअलद्धन्ता ॥ ५५ ॥

[शैलनितम्बालग्नाः प्रविरलनदीमार्गप्रकटतटच्छेदाः ।

भुजगेन्द्रफणधृता नभो विलगन्ति मेदिनीतटार्धान्ताः ॥]

मेदिनीतटैकदेशा नभो विलगन्ति । गच्छन्तीत्यर्थः । कथमित्यत आह—किं-
भूता । शैलानां नितम्बेष्वालग्ना बलादामोक्ष्य गृहीतत्वाल्लभोत्थिता । एवं प्रविरलेन
भूमिप्रवाहविच्छेदात्पर्वतमूलस्थमृत्तिकाभागेषु प्रसरणात्किंचित्किंचित्तनूभूतेन नदी-
मार्गेण प्रकटा दूरदृश्यास्तटच्छेदा येषु । एवं भुजगेन्द्रस्य शेषस्य फणेन धृता
अवष्टब्धाः । तथा च तावद्दूरादागता भूमिरिति गिरिमूलस्य महत्त्वं कपीनां च
बलवत्त्वमुक्तम् ॥

अथ गिरिसत्त्वशोभमाह—

धरणिहरेण अ चलिअं चलिअकंदरेण

पुट्टइ गअउलं अणालिद्धकं दरेण ।

गिरिसिहराइ सरसहरिआलवड्ढिआइं

समविसमं णमन्ति हरिआलवड्ढिआइं ॥ ५६ ॥

[धरणिधरेण च चलितं चलितकंदरेण

स्फुटति —————कं दरेण ।

गिरिशिखराणि सरसहरितालपङ्क्तितानि

समविपमं नमन्ति ॥]

च पुनर्धरणिधरेण चलितम् । प्लवगकरामोटनादिव्यापारात् । किंभूतेन । चलिताः
कंदरा यत्र तेन । तस्मिन्चलति कंदरा अपि चलिता इत्यर्थः । यद्वा चलिताः
कंदरावर्तिन एणा यत्र तद्यथा स्यादिति चलितकंदरैणम्, चलिताः कंदराणामिना
इक्ष्वा गन्धर्वादयो यत्र तद्यथा स्यादिति चलितकंदरैर्नमिति वा क्रियाविशेषणम्

गिरिचलने तेषामपि चलनात् । एवं गिरो चलति गजकुलं दरेण त्रासेन स्फुटसि
 खयूथाद्भ्रश्यति । कीदृक् । अनालीढमनास्वादितं कं जलं येन तत् । तथा च त्रासेन
 यूध्यवियोगेन च जलमपि न पिबतीत्यर्थः । एवं गिरिचलने सति गिरिशिखराणि
 समं च तद्विषमं चेति समविषमं यथा स्यादेवं नमन्ति । कीदृशानि । उच्छलित-
 नदीजलसंबन्धात्सरासेन हरितालेन पङ्क्तितानि पङ्कीकृतानि । पङ्कविशिष्टानीत्यर्थः ।
 एवं हरिजालेन कपिसमूहेन वक्रितानि हस्तेनामोदितानि । यद्वा हरितालवक्रितानि
 हरीणां तालेन चपेटेन वक्रितानि अत एव समविषमं नमन्तीत्यर्थः । यद्वा हरिता-
 लवाङ्कितानि । हरिता दूर्वास्तासां लवैः खण्डैरङ्कितानि चिह्नितानीत्यर्थः । यद्वा
 हरिकालवक्रितानि । हरिः कपिः स एव कालोपमस्तदुपद्रवकत्वात् तेन वक्रितानि ।
 यद्वा हरिजालपाङ्क्तितानि । हरिजालं पान्तीति हरिजालपाः कपिश्रेष्ठा अङ्गदादयस्ते-
 रङ्कितानि कोडीकृतानि । आक्रान्तानीत्यर्थः ॥

अथ गिरिकुसुमरजोनिर्गममाह—

पाअवसिहरुत्तिणो मलअवणपवित्तपवणरअविथरिओ ।

संझाराओ व णहं अण्फुन्दइ मलिअरविअरं कुसुमरओ ॥ ५७ ॥

[पादपशिखरोत्तीर्णं मलयवनप्रवृत्तपवनरयविस्तृतम् ।

संध्याराग इव नभ आक्रामति मृदितरविकरं कुसुमरजः ॥]

गिरिसंक्षेमेण पादपशिखरादुत्तीर्णमुत्थितं कुसुमरजो नभ आक्रामति । गच्छ-
 तीत्यर्थः । कीदृक् । मलयवनात्प्रवृत्त उद्भूतो यः पवनस्तस्य रयेण विस्तृतम् । एवं
 मृदिता आक्रान्ता रविकरा येन तथाभूतम् । अत्यूर्ध्वं गतमित्यर्थः । संध्याराग
 इव । यथा संध्यारागो मृदितरविकरं यथा स्यादेवं नभ आक्रामतीति । लघुरपि
 महदानुकूल्येन महत्पदमारोहतीति ध्वनिः । ताप्रत्वेन संध्यारागपरागयोस्तौल्यम् ॥

अथ शैलमूलकर्मोत्थानमाह—

कड्डिमूलगिरन्तररसाअलुक्खित्तसलिलकहमघडिआ ।

वड्डन्ति त्ति मुणिज्जइ णज्जइ ण मुअन्ति महिअलं ति महिहरा ५८

[कृष्टमूलनिरन्तररसातलोत्क्षिप्तसलिलकर्मघटिताः ।

वर्धन्त इति ज्ञायते ज्ञायते न मुञ्चन्ति ँ ँ महीधराः ॥]

कृष्टं यन्मूलमर्थात्पर्वतस्य तेन सह निरन्तरोऽनुस्यूतो रसातलादुत्क्षिप्तमुत्थितं

यत्सलिलं तेन यः कर्दमः पातालमृत्तिकासंबन्धात्तेन घटिताः संघटिता महीधरा
वर्धन्त इति ज्ञायते । ज्ञायते च महीतलं न मुञ्चन्तीति । यथा यथा पर्वत आकृष्यते
तथा तथा पातालकर्दमसंबन्धाद्बद्धिरेव प्रतिभासते न तु मूले विच्छेद इति गिरी-
णामपातालमूलत्वमुक्तम् ॥

पर्वताहरणे कपीनामसंतुष्टत्वमाह—

सिहराइ णिआइ णहं महिन्दलद्धाइं

मलअस्स अ अइणिआइ महिं दलद्धाइं ।

विज्झणिअम्वाण कई दप्पुण्णामाणं


सज्झअडाण अ भरिआ धुअपुण्णामाणम् ॥ ५९ ॥

[शिखराणि नीतानि नमो महेन्द्रलब्धानि

मलयस्य चातिनीतानि महीं दलार्धानि ।

विन्ध्यनितम्बानां कपयो दर्पोन्नामानां

सह्यतटानां च भृता धुतपुंनागानाम् ॥]

कपयो विन्ध्यनितम्बैः सह्यतटैर्मृता भारवन्तो जाताः । अत एभिर्महेन्द्रपर्वता-
लब्धान्यानीतानि शिखराणि नमो नीतानि नभसि क्षिप्तानि । पुनर्विश्रम्याकाश एव
पतन्ति धर्तव्यानीत्याशयात् । मलयस्य च दलार्धानि महीमतिनीतानि । महां
क्षिप्तानीत्यर्थः । विन्ध्यनितम्बानामित्यादि शेषविवक्षायां करणे षष्ठी । 'नामिस्तु-
प्यति काष्ठानां न पुंसां वामलोचना' इत्यादिवत् । यद्वा भरिआ भरिताः । स्मृत-
वन्त इत्यर्थः । 'अधीगर्थदयेशा कर्मणि' इति षष्ठी । विन्ध्यनितम्बान् सह्यतटान्
स्मृतवन्त इति समन्वयः । तेन एभिस्तानि तानि पूर्वार्थोक्तानि तत्र तत्र क्षिप्तानीति
पूर्ववत् । एतान्स्मृत्वा अत्युपादेयबुद्ध्या हर्तुं चलिता इति भावः । विन्ध्यनितम्बानां
सह्यतटानां वा किंभूतानाम् । दर्पस्योन्नाम उन्नतिर्यस्मात्तेषामिति प्रथमे । द्वितीये
तु धुतः पुंनागो वृक्षविशेषो यत्र  रूपमुभयमुभयत्र वा ।
कई इत्यत्र महाराष्ट्रभाषायां बहुवचनेऽप्येकवचनम् ॥

गिरिवानरयोराकारतौल्यमाह—

सिहराण भुअसिरेहिं कडआण अ माविअं उरेहि पमाणम् ।

वणविवरेहि दरीणं तुलिआ पवआण अगहत्थेहि गिरी ॥ ६० ॥

[शिखराणां भुजशिरोभिः कटकानां च मापितमुरोभिः प्रमाणम् ।

व्रणविवरैर्दरीणां तुलिताः प्लु स्तैर्गिरयः ॥]

प्लवगानां भुजशिरोभिरसैः शिखराणामुरोभिः कटकानां च व्रणविवरैरङ्गगतैर्दरीणां प्रमाणं परिमाणं मापितं सदृशीकृतम् । अग्रहस्तैर्हस्ताग्रैर्गिरयस्तुलिताः सदृशीकृताः । तथा च स्वसमानरूपैः स्थिरीकृत इति भावः । वस्तुतस्तु तैस्तेषां प्रमाणं मापितमित्यध्यवसायानन्तरमग्रहस्तैस्तुलिता उत्तोलिता इत्यर्थः ॥

हस्तिनामवस्थामाह—

पडिसन्तकण्णआलं ओवत्तमुहं पसारिओलुगकरम् ।

आइ णु सोअणिमिहं वीसमइ णु भमिअणीसहं हत्थिउलम् ॥६१॥

[पडिसन्तकण्णआलं ओवत्तमुहं पसारिओलुगकरम् ।

ध्यायति नु शोकनिमीलितं विश्राम्यति नु भ्रमितनिःसहं हत्थिउलम् ॥]

प्रतिशान्त उपशम प्राप्त कर्णतालो यस्य । अपवृत्तं तीर्थकृतं मुखं येन । प्रसारितोऽवरुण करो येन । एतादृशं हस्तिकुलं क्षोभजेन प्रियाविरहजेन वा शोकेन निमीलितं मुद्रितचक्षुः सञ्चालयति नु । कुत्र म्यातव्यं कुत्र गन्तव्यमिति । कुत्र वा लब्धव्या प्रिया कुत्र वा यूथं प्राप्तव्यमिति चिन्तावशात् । भ्रमितं प्रकृतसंभ्रमेण दिशि विदिशि गतं सन्निहं विश्राम्यति नु । विश्राममाचरतीवेत्यर्थः । तथा च करिणां सदेहमुखेन नोत्प्रेक्षितम् ॥

पर्वतोपमर्दमाह—

पाअवा अ पासल्लसेलविसमाणिआ

चुण्णिआ दल्लिज्जन्तदल्लुबिसमाणिआ ।

जलहरा अ विहडन्तमहिन्दरवाविआ

वणलआ अ घोलन्ति महिं दरवाविआ ॥ ६२ ॥

[पादपाश्च पार्श्वीयितशैलविपमानीता-

श्रूर्णीता दल्यमानदलोर्वीसमापिताः ।

जलधराश्च विघटमानमहेन्द्रवावृता

वनलताश्च घूर्णन्ते महीं दरवापिताः ॥]

— कीदृशा । पार्श्वायिते वकीभूतशैले महेन्द्रनामनि विषमा-
नीता वैषम्यमागता । स्वयमपि वकीभूता इत्यर्थः । अत एव दल्यमानः खण्ड्य-
मानो दल एकदेशो यस्यास्तथाभूता या उर्वी भूमिस्तया समापिता समाप्ति नीताः ।
शैले पार्श्वायिते वृक्षा पार्श्वायितास्ततस्तद्वरेण तन्मूलभूमिष्वुटिता तथा सह भूमौ
पतित्वा चूर्णिता इत्यर्थः । यद्वा दल्यमानदलायामुर्व्या गम्यक्प्रकारेणापिता प्रापि-
ताः । कपिभिरेव भट्त्वा क्षिप्ता इत्यर्थः । तदभिघातेन भूमिरपि खण्डितेति दल्य-
मानपदतात्पर्यम् । यद्वा पूर्वनिपातानियमाद्विषमानीतशैलपार्श्वायितास्तत्र विषमानातो
वकीकृतो यः शैलस्तस्य पार्श्वायिता पञ्जरायिता । नतोन्नतत्वेन सान्तरालत्वादित्य-
र्थः । वस्तुतस्तु — कीदृशा । पार्श्वायिते शैले विषमा नतोन्नतत्वेन
स्कन्धादारोपणप्रतिकूल । अत एव नीता हस्तेनावचितास्त एव दल्यमानदलोर्व्या
समापिताः । क्षेपणानन्तरं तथा सह भूमौ विशीर्णा इत्यर्थः । ‘अलुब्ध’ इति पाठे
दल्यमाना तलोर्वी व्याख्येयम् । जलधराश्च विघटमानस्य महेन्द्र-
पर्वतस्य रवेण दलनोत्थेनावृता आच्छन्ना सन्तो घूर्णन्ते । शब्दभयेन तदनवच्छि-
न्नदेशगमनायेत्यर्थः । एवं शैले पार्श्वायिते वनलताश्च घूर्णन्ते ।
पतन्तीत्यर्थः । किंभूता । महीं पृथ्वी दरं ईषद्वापिता प्रापिताः । उद्धर्तने सति
किञ्चिद्भूतसंबन्धात् । वापिता इति ‘वा गतिगन्धनयो’ अस्य णिच् ॥

सर्पाणा दर्पनाह—

दुट्टन्ता वि ससदं पवअभुअक्खेवमूलवलिअद्धन्ता ।

भुअएहि भोअभारा सेलभरङ्कुसइअफणेहि ण णाआ ॥ ६३ ॥

[त्रुव्यन्तोऽपि सशब्दं प्लवगभुजक्षेपमूलवलिताधन्ताः ।

भुजगैर्भोगभाराः शैलभराङ्कुशायितफणैर्न ज्ञाताः ॥]

भुजगैः सशब्दं यथा स्यात्तथा त्रुव्यन्तोऽपि भोगभाराः शरीरभारा न ज्ञाता ।
कीदृशे । शैलभरेऽङ्कुशायितोऽङ्कुशाकार फणो येषां ते । भोगभारा कीदृशा ।
प्लवगभुजाभ्यां क्षेप उत्क्षेपणं तेन हेतुना मूलेऽर्थाद्भूमेर्वलितो वकीभूतोऽर्धान्तो
ऽन्तार्धं पुच्छभागो येषां ते । तथा चाकृष्यमाणशैलरश्मानिनिर्गम्य शैलो मूले फणया

दीर्घाणि नयनेन दीर्घाणि दीर्घनयनानीति वा । एतेन तद्व्यापकमाकारमहत्त्वमायातीति संप्रदायः । वयं तु—कीदृशानि । न च न दीर्घाणि अपि त्वतिदीर्घाणि । निषेध-
द्वयबलात् । यद्वा नतनदीभराणि नगनदीभराणि वा । नताना निम्नाना गभीराणां
नदीनां नगनदीनां वा भरः पूर्णता येभ्यस्तानि । प्रवाहपूरणक्षमदेहत्वात् । यद्वा
नतनदीधराणि नगनदीधराणि वा । नता नदीर्नगनदीर्वा धारयन्ति स्वशरीरेण
सेतुवदवश्रन्तीत्यर्थः । एतेन मीनानां महत्त्वमुक्तम् । वस्तुतस्तु संप्रमे विकसति
सति मीनकुलानि नगनदीगृहाणि नतनदीगृहाणि वा न च न मुच्यन्ति अपि तु मुच्यन्ति ।
अत एव जीवितमपि शिथिलयन्ति । संप्रमात्रदीमपि त्यक्त्वा यान्ति तत्र जलविरहा-
जीवितमपि नाशयन्तीत्यर्थः । कीदृशानि । दीर्घाणि इति कर्मकर्त्रोरपि विशेषणमिति
ब्रूमः । एवं वनचन्दनाश्रितानां महिषकुलानां (स्फटिक)मणिशिलाभिः प्रेरितानां
सतामवशेषोऽपि नास्ति । पर्वतानां वक्रभावे स्वभावपिच्छलस्फटिकभूमेः स्थलना-
त्सर्वमेव नश्यतीत्यर्थः । दृष्टान्तयति—यथा चन्द्रेण नाशिताना तिमिरोद्गमानामव-
शेषोऽपि न तिष्ठतीति चन्द्रस्फटिकयोस्तिमिरमहिषयोः सितासिताभ्या साम्यमिति
संप्रदायः । मम तु किञ्चिच्चमत्करोति—किभूताना महिषकुलाना वनचन्दनासितानां
वनचन्दनेष्वासितानामुपविष्टानाम् । अथवा वनचन्दनेषु आ अत्यर्थेन असितानां
श्यामानाम् । चन्दनानां शुश्रूषेण तन्मध्ये महिषस्यामिकोद्रेकादित्यर्थः । यद्वा वन-
चन्दनासिकानां वनचन्दने आसिका उपवेशनं येषाम् । यद्वा वनचन्दनमस्यति
क्षिपतीति वनचन्दनासि तादृकं मस्तकं येषामिति वा । शृङ्गाभ्यां तत्क्षेपणात् ।
चन्दनस्य पत्रसत्त्वेन अशितं भुक्तं वनचन्दनं यैस्तेषामशितवनचन्दनानामिति वा ।
निगर्वस्तु—महिषकुलानामवशेषोऽपि नास्ति । कीदृशानामिव । फडिहमणिसिला-
वेल्लिआणव स्फटिकमणिशिलाप्रेरितानामिव । स्फटिकमणिशिलाभिः प्रेरिताना-
मिवेत्यर्थः । पुनः कीदृशानाम् । निषेधद्वयेन न वनचन्दनमश्रितानामपि तु वन-
चन्दनं श्रितानाम् । तथा च वनचन्दनस्थिताना नाशप्रयोजकवास्तविकस्फटिक-
भूमिकर्तृकप्रेरणहेतुकत्वमुत्प्रेक्षितम् । अन्योऽपि कुतश्चित्कंचित्प्रेरयति ततः स
पतित्वा नश्यतीति ध्वनिरिति विस्तरभिया संक्षेपः ॥

अथोत्तोलितपर्वतानां श्रमाह—

अद्वेअद्धप्फुडिआ अद्वेअद्धकडउक्खअसिलावेढा ।

पवअभुआहअविसढा अद्वेअद्धसिहरा पडन्ति महिहरा ॥ ६६ ॥

[अर्धार्धस्फुटिता अर्धार्धकटककोत्खातशिलावेष्टाः ।

प्लवगभुजाहतविशीर्णा अर्धार्धशिखराः पतन्ति महीधराः ॥]

प्लवगभुजेनाहतास्ताडिता अत एव विशीर्णा खण्डखण्डीभूता महीधराः पतन्ति । विशीर्णताप्रकारमाह—कीदृशाः । अर्धे चार्धे चार्धार्धे तद्यथा भवति तथा स्फुटिताः । मध्ये द्विधाभूता इत्यर्थः । एवमर्धार्धं द्विखण्डीभूतं यत्कटकं तस्मादुत्खातं तुलित्वा पतितं शिलावेष्टं येषां ते । एवमर्धार्धमर्धद्वयीभूतं शिखरं येषां ते । तथा च गुरु द्रव्यमुत्तोलने सति बलादुपर्युपरि क्रियमाणं करतलाहतिविषयो भवतीति । तथा क्रियमाणे मध्ये नितम्बे शृङ्गे च द्विधाभूय पतिता इत्याशयः । यद्वा अर्धे मध्येऽर्धस्फुटिता अर्धे समाशं यथा भवति तथा स्फुटिता । अर्धार्धद्वयं वृत्तं तत्रैकस्मिन्नर्धे कटकभागीयेऽर्धकटककटकार्धार्धदुत्खातशिलावेष्टा । एवमपरत्रार्धे शिखरभागीये अर्धशिखरा अर्धशिखरं येषां ते । तथा च स्थानत्रयेऽपि वृटिता इति वयमुज्जीतवन्तः ॥

कपीना कार्यपरतामाह—

जस्स सिहरं विवज्जइ पडिअं फुडिओ अ जो धरिज्जइ सेलो ।

सो चेअ विसज्जिज्जइ उक्खन्तूण वि अपूरमाणम्मि भरे ॥६७॥

[यस्य शिखरं विपद्यते पतितं स्फुटितश्च यो ध्रियते शैलः ।

स एव विसृज्यते उन्वायाप्यपूर्णमाणे भरे ॥]

यस्य शिखरं पतितं सद्विपद्यते स्फुटति अदृढमित्यर्थः । स्फुटितश्च स्वभावात्स्फुटित एव । यश्च ध्रियते । यद्वा स्फुटितं सन् यश्च ध्रियते । ध्रियमाण एव स्फुटतीत्यर्थः । अत्यन्तादार्ढ्यमदर्शनाय कार्यस्यापि स्फुटनस्य कारणाद्वारणात्पूर्वकालत्वं तेन प्रतिपादितम् । तदुक्तम्—‘कार्यकारणयोर्थश्च पौर्वापर्यविपर्ययः’ इति । स एव शैल उन्वायाप्युत्पाद्यपि विमृज्यते त्यज्यते । क्व सति । भरे कार्ये कार्याध्यवसाये वा आपूर्यमाणे सति । तथा च कार्याक्षमत्वेनादृढस्य त्यागादन्यस्य च दृढस्योत्पादने साकाङ्क्षत्वात्कपीना बलवन्वमुयोगशीलत्वं चोक्तम् । कार्योपयुक्ता एवाद्विद्यन्त इति ध्वनिः । एकत्र शिखरस्य परत्र शिखरिणो दार्ढ्याभाव उक्त इत्यपौनरुक्त्यम् ॥

गजवधूनामवस्थामाह—

लोअणवत्तन्तरिण कणे रुअन्तीओ

धारेन्ति वाहमइण गेरुअन्तीओ ।

मण्णेन्ति अ आसाअं विसं णवअणस्स

विरहम्मि जूहवइणो विसण्णवअणस्स ॥ ६८ ॥

[लोचनपत्रान्तरितान्कणान् रुदत्यो

धारयन्ति वाष्पमयान्करेणुपङ्क्तयः ।

मन्यन्ते चास्वादं विपं नवतृणस्य

विरहे यूथपतेर्विपण्णवदनस्य (विसंज्ञवचनस्य वा) ॥]

यूथपतेर्गजराजस्य संभ्रमेण विच्छिद्यस्य विरहे सति करेणुपङ्क्तयो लोचनपत्रं पक्ष्म तदन्तरितान्वापमयान्कणान्धारयन्ति । अश्रुत्यागं कुर्वन्तीत्यर्थः । नवतृणस्य चास्वादं विपं मन्यन्ते । तं विना तमपि न कुर्वन्तीत्यर्थः । यूथपते. किंभूतस्य । विपण्णं विपादशालि वदनं यस्य । यद्वा विसंज्ञं चैतन्यशून्यं वचनं यस्य । वयं तु — नवगणस्य यूथान्तरस्यामादं प्राप्तिं विपं मन्यन्ते । तत्रापि नानुरज्यन्तीत्यर्थ इति ॥

शेषनागस्यावस्थामाह —

सेलुद्धरणारोसिअभुअइन्दणिराअअफणणिसम्मन्ती ।

जह जह संखोहिज्जइ तह तह कइदेहभरसहा होइ मही ॥ ६९ ॥

[१ २] नेपितभुजगेन्द्रनिरायतफणनिपीदन्ती ।

यथा यथा संश्रोभ्यते तथा तथा कपिदेहभरसहा भवति मही ॥]

मही यथा यथा संश्रोभ्यते पर्वतोत्पाटनव्यापारेणान्दोल्यते तथा तथा कपीना देहगौरवसहा भवति । अत्र हेतुमाह — कीदृशी । शैलोद्धरणादारोपितस्य शेषस्य कणाभङ्गभीरुतया निरायतेषु शीर्षाकृत्योत्थापितेषु फणेषु निपीदन्ती स्थिरीभवन्ती । तथा च पर्वतोपमर्देन भूम्युपमर्दः । तेन शेषस्य भारगौरवम् । तेन फणोत्तोलनम् । तेन भूमे स्थैर्यम् । तेन च कपिभारगह्वरमिति हेतुपरम्परा । विपदि महतामवलम्बनं महान्त एवेति ध्वनिः ॥

गुरुपर्वतखण्डनमाह —

संचालिअणिक्कम्पा भुआणिहाअविसमुक्खअसिलावेढा ।

खुडिआ सिहरद्धेसु अ पवएहि णिअम्बवन्धनेसु अ सेला ॥ ७० ॥

[संचालितनिष्कम्पा वेष्टाः ।

खण्डिताः शिखराधिषु च पृथगैर्निर्तम्बबन्धनेषु च शैलाः ॥]

संचालिताः संचालयितुमारब्धाः सन्तो निष्कम्पाः शैलाः लवगैः शिखरार्धेष्व-
नपेक्षितशिखरभागसंधिषु नितम्बबन्धनेषु नितम्बस्यूतिसंधिषु च खण्डिताः ।
आमोख्य त्रोटिता इत्यर्थः । कीदृशाः । भुजानिघातेन भुजाभिहत्या उत्खातानि
स्कन्धारोपणसौकर्याय खण्डितानि विषमाणि निम्नोन्नतानि शिलावेष्टानि येषां ते ।
निष्कम्पत्वेनोत्पाटने विलम्बः स्यादिति मूलमग्रं च निरस्योपयुक्तमध्यभाग एव
सुसमीकृत्य गृहीत इत्याशयः ॥

गिरीणां महस्वमाह—

उण्णामिअं भिव णहं दूरं ओसारिआ विव दिसाहोआ ।

उम्मूलन्तेहि धरे पसारिअं भिव पवंगमेहि महिअलम् ॥ ७१ ॥

[उन्नामितमिव नभो दूरमपसारिता इव दिगभोगाः ।

उम्मूलयद्विर्धरान्प्रसारितमिव प्लवंगमैर्महीतलम् ॥]

धरान्पर्वतानुन्मूलयद्वि. प्लवंगमैर्नभ उन्नामितमिव ऊर्ध्वं नीतमिव । पर्वतोन्न-
मनात् । एवं दिगभोगा दिविवस्तारा दूरं व्याप्यापसारिता इव बहि कृता इव ।
पर्वतविस्ताराकान्तत्वात् । एवं महीतलं प्रसारितमिव सावकाशीकृतमिव । पर्वत-
मूलोत्थापनेन सप्रकाशत्वादिति गिरीणामग्रमध्यमूलभागोत्कर्ष उक्तः ॥

गिरिमूलत्वातगाम्भीर्यमाह—

दीसइ कइणिवहुक्खअधराहरट्ठाणगहिरविवरुत्तिण्णो ।

उत्पाआअवअम्बो सेसाहिप्फणमणिप्पहाविच्छट्ठो ॥ ७२ ॥

[दृश्यते कपिनिवहोत्वातधराधरस्थानगभीरविवरोत्तीर्णः ।

उत्पातातपाताम्रः शेषाहि— विच्छर्दः ॥]

कपिनिवहेनोत्खातानां धराधराणां स्थानान्यवस्थितिप्रदेशास्तान्येव गभीरविव-
राणि तैरुत्तीर्णः पातालादूर्ध्वमुद्गतः शेषरूपस्याहेः सर्पस्य फणमणीनां प्रभासमूह
उत्पातातपवदाताम्रो दृश्यते । गिरिविवरेषु पातालतिमिरसंकमाद्भूम्बत्वेन मणिप्रभाणां
प्रातरुत्पातरूपधूमधूम्नतरणितेजोभिः साम्यम् । शेषस्य नानाफणानां नानामणीनां
नानाविवरवर्त्मना विनिर्गम इति । समूहवाचि विच्छर्दपदम् ॥

वानराणां बलवत्तामाह—

केलासदिदृशारं गरुअं पि भुआबलं णिसाअरवइणो ।

पवएहि पाडिएकं एककरुक्खित्तमहिहरेहि लहुइअम् ॥ ७३ ॥

[कैलासदृष्टसारं गुरुकमपि भुजाबलं निशाचरपतेः ।

प्लवगैः प्रत्येकमेकक^१ ॥]

प्लवगैर्निशाचरपते रावणस्य कैलासे दृष्टं सारमुत्कर्षो यस्य तादृशम् । अत एव गुरुकमपि भुजानां बलं लघूकृतम् । अत्र हेतुमाह—कीदृशैः । प्रत्येकं प्रतिव्यक्ति एककरेणोत्क्षिप्त उत्थाप्य प्रेरितो महीधरो यैस्तैः । तथा च रावणो विशल्या भुजैः कैलासमान्दोलयामास कपयस्त्वैकैके एकैकेन करेण एकैकानपि भिरीनुत्क्षिपन्ति स्मेति बलं तस्यानादरविषयोऽभूदित्यर्थः ॥

उत्पाटितपर्वतमूलस्थानमाह—

उक्खअगिरिविवरोवइअदिणअराअवमिलन्ततमसंघातम् ।

जाअं पविरलत्तिमिरं आवण्डुरधूमधूसरं पाआलम् ॥ ७४ ॥

[उत्खातगिरिविवरावपतितदिनकरातपमिलत्तमः संघातम् ।

जातं प्रविरलत्तिमिरमापाण्डुरधूमधूसरं पातालम् ॥]

उत्खातानां गिरीणां विवरेषु मूलस्थानेष्ववपतितैर्दिनकरातपैर्मिलन्तमसंघातो यत्र तादृशं पातालं प्रविरलं तिमिरं यत्र तथाभूतं सत् आपाण्डुरः शुभ्रश्यामो यो धूमस्तद्वद्भूसरं जातम् । तथा चोत्पाटितगिरिविवरेण रविरश्मयः पातालं प्रविष्टास्तत्र च तैस्तिमिराणां नाशेऽपि कियता क्वचित्क्वचिन्निम्नेषु सत्त्वेन तदुभयमिश्रणात्पाण्डुरधूमतुल्यत्व पातालस्येति शैलानां महामूलत्वमुक्तम् । पिधानापगमे परप्रवेशो दुर्वार इति ध्वनिः ॥

कपीनां स्वामिभक्तिमाह—

पवएहि अ णिरवेक्खं कओ करन्तेहि गिरिसवासुद्धरणम् ।

सामिअकज्जेकरसो अअसमुहे वि जसभाअणं अप्पाणो ॥ ७५ ॥

[प्लवगैश्च निरपेक्षं कृतः कुर्वद्भिर्गिरिशवासोद्धरणम् ।

स्वामिकार्यैकरसो यशोमुखेऽपि यशोभाजनमात्मा ॥]

प्लवगैरयशोमुखेऽपि दुर्यश उषकमेऽपि यशोभाजनमात्मा कृतश्च । कीदृक् ।
स्वामिकार्ये एकस्मिन् रसो यस्य तादृक् । प्लवगै कीदृशैः । निरपेक्षमपेक्षाशून्यं यथा
भवत्येवं गिरिशवासः कैलामस्तदुद्धरणं तदुत्पाटनं कुर्वद्भि । तथा च पर्वतानुत्पाट-
यद्भिः कपिभिः प्रसङ्गात्कैलासोऽप्युत्पाटित इति भर्गभवनभङ्गादपयशो यद्यपि
तथापि स्वामिकार्याय तथा कृतमतो यश एवासीदिति स्वामिकार्यमकृत्यमपि कृत्वा
कुर्यादिति ध्वनि ॥

अथ कपीना वेगमाह—

होन्ति गरुआ वि लहुआ पवंगभुअसिहरणिमिअवित्थअमूला ।

रहसुद्धाइअमारुअदूरुक्खित्तोज्झरा धराधरणिवहा ॥ ७६ ॥

[भवन्ति गुरुका अपि लघुकाः प्लवंगभुजशिखरनिवेशितविस्तृतमूलाः ।

रभसोद्भावितामारुतदूरेक्षितानिर्झरा धराधरनिवहाः ॥]

गुरुका गुरुत्वयुक्ता अपि धराधराणा निवहा लघवो भवन्ति । तदानीमित्यर्थात् ।
किंभूता । प्लवगैर्भुजाना शिखरेष्वग्रेषु । हस्तेष्वित्यर्थः । निवेशितं विस्तृतं मूलं
येषां ते । लाघवहेतुमाह—रभसेन वेगेन प्लवंगमानामेव उद्भाविता उत्थितो यो
मारुतस्तेन दूरमुत्क्षिप्ता उद्धृत्य पातिता निर्झरा येषां ते । अयमर्थः—कपिभिः
स्कन्धावष्टम्भेन वामकरतले तन्निमित्तम्बमारोप्य वेगितम्, अथ वेगा-
दभ्युद्गर्तगिरिविवरचारिभिः पर्वतैर्ध्वं नीत्वापि निपातिता निर्झरा इति निर्झरकृत-
मिव भवतीति च ध्वनिः ॥

अथ कपीनामागमनायोत्फालमाह—

अह वेण्ण पवंगा मअल आअड्डिऊण महिहरणिवहम् ।

ओवअणाहि वि लहुअं वीमज्जिअकलअलं णहं उप्पइआ ॥७७॥

[अथ वेगेन प्लवंगाः सकलमाकृष्य महीधरनिवहम् ।

अवपतनादपि लघुकं विसृष्टकलकलं नम उत्पतिताः ॥]

अथ पर्वतोत्पाटनानन्तरं प्लवगा अवपतनादपि लघुकं क्षिप्रं यथा स्याद्विसृष्टः
पर्वताहरणजन्योत्साहेन सकलसंज्ञानिमित्तं वा कलकल शब्दविशेषो यत्र तच्च यथा
स्यादेवं वेगेन नमो लक्ष्मीकृत्योत्पतिता उत्फालं कृतवन्तः । किं कृत्वा । सकलं
महीधराणा निवहमाकृष्य । हस्ते कृत्वेत्यर्थः । तथा चागमनसमये आकाशादधःपतने

यल्लाघवं तदपेक्षयाप्युत्पत्तने ऊर्ध्वगमनव्यलीकपर्वतभारवत्त्वेऽपि महल्लाघवमासी-
दिति कपीनामुत्साहाधिक्यं बलवत्त्वं च सूचितम् । वस्तुतस्तु वेगेनाकृष्येत्यन्वयः ।
वयं तु—वेगेनावपतनादपि लघुकमिति संबन्धः कर्तव्यस्तेन वेगपदमनर्थकं नाप-
तति । उत्पत्तने च लाघवोत्कर्षो व्यङ्ग्यो भवति । एवं नभः किभूतम् । विमृष्टः
समाप्तः कलकलो यत्र तत् । तथा च भूमावारब्धस्य कलकलस्य नभसि त्यागेनो-
त्पत्तनस्यातिलघुत्वमवगम्यते तदव्याप्यत्वादित्यर्थः इति ब्रूम ॥

अथ कपीनां गगनारोहणमाह—

चडुलेहि णिप्पअम्पा उप्पइअबलहुएहि वित्थअगरुआ ।

एक्कखेवेण णहं पक्खेहि व महिहरा कईहि विलइआ ॥ ७८ ॥

[चटुलैर्निष्प्रकम्पा : ।

एकक्षेपेण नभः पक्षैरिव महीधराः कपिभिर्विलगिताः ॥]

महीधराः पक्षैरिव कपिभिः करणभूतैरेकक्षेपेणैकप्रयत्नेन । समकालमित्यर्थः ।
नभो विलगिताः प्राप्तवन्तः । शैलाः स्वभावतः पक्षिण एव । तदानीं पक्षविरहा-
त्कपय एव पक्षत्वेनोत्प्रेक्षिताः । अन्येऽपि पक्षिणः संभूय सहसैवोद्भूयन्त इति ध्वनि-
मुखेन सपर्वताः कपयः सहसैव गगनं गता इत्यर्थेन सर्वेषां समानपराक्रमत्वमुक्तम् ।
पक्षतौल्यमाह—कपिभिः किभूतैः । चटुलैर्नभसि चञ्चलैः एवमुत्पतितव्ये उत्पत्तने
लघुकं क्षिप्रैः । उद्भूयनकाले पक्षोऽप्येवमेव भवतीति भावः । महीधराः कीदृशाः ।
निष्प्रकम्पाः । स्थिरा इत्यर्थः । एवं विस्तृताः सन्तो गुरुका गौरवयुक्ताः । पक्षिणो-
ऽप्येवमेव भवन्ति । न च प्रत्येकपर्वतस्य प्रत्येकवानरहरणीयत्वेन द्वितीयपक्षाभावः
इति वाच्यम् । मिथो विमिश्रत्वेन पर्वतान्तरलम्पकपिना परपार्श्वपक्षसत्त्वप्रतीतेः ।
एवं कपीनां पक्षत्वोत्प्रेक्षया तदपेक्षया गिरीणामतिमहत्त्वं तदाहरणेन च तेषां
बलवत्त्वमुक्तम् । कपिभिः कर्तृभूतैः पर्वता नभो नीता उत्पत्तनकारणत्वात्पक्षैरिवे-
त्युक्तमिति केचित् ॥

अथ पर्वतखातपूरणमाह—

पवअक्कन्तविमुक्कं विसमुद्धफुडिअपत्थिअणिअत्तन्तम् ।

घडिअं घडन्तणइमुहसंदाणिअसेलणिगगमं महिवेढम् ॥ ७९ ॥

[प्लवगाक्रान्तविमुक्तं : ।

घटितं घटमाननदीमुखसंदानितशैलनिर्गमं महीवेष्टम् ॥]

महीवेष्टं घटितं प्रागिव मिलित्वा समीभूतम् । कीदृक् । छवगानामाक्रान्तेनाक्रमणेन । भावे क्तः । विमुक्तं स्फुटितम् । पर्वतोत्पादनेन सखातीभूतमिति यावत् । एवं घटमानेन मिलता नदीमुखेन नदीप्रवाहेण संदानितः संयोजितः शैलनिर्गमः शैलमूलखातो यत्र तत्तथा । एवं विषमं नतोन्नतं पूर्वपातानियमेनोर्ध्वप्रस्थितं सत्स्फुटितं व्रुटितं पश्चाच्चिवृत्तं तत्खाते पतितम् । अयमर्थः—पर्वतोत्पादनेन कियत्यो मृत्तिका खातपार्श्वे एव तिर्यगूर्ध्वमुत्थिताः अथोत्तोलितगिरिनिर्झरपातपूरिते तत्खाते जलसंबन्धान्नुटित्वा पुनः पतितास्तेन तद्विवरमुदणम् । यद्वा उत्तोलितपर्वतमूललग्नैव मृत्तिका विषमा ऊर्ध्वप्रस्थिता अथ निर्झरेण सह व्रुटित्वा निवृत्त्य तत्खात एव प्रविशेति प्रकृतभूमितुल्यतेति संप्रदायः । वस्तुतस्तु छवगेनाक्रान्तमवपतनादथोत्पतनेन विमुक्तं त्यक्तमथ विषमं सदूर्ध्वेऽन्तरिक्षे पर्वतमूले लग्नमुत्थितं पुनः स्फुटितं व्रुटितमत एव प्रस्थितं शैलेन सहेत्यर्थात् पश्चाच्चिवर्तमानं व्रुटनानन्तरमथ एवागतं महीवेष्टं घटितं प्रागिव संबद्धम् । तत्र हेतुमाह—घटमानेत्यादि । तथा च छवगेन केचिद्विरय उत्पतनकाल एवोत्थापितास्तेन तन्मूलभूमिरपि कियदूरमुत्थाय निजखात एव पतितेति सति भूमिपर्वतयोरन्तरा विच्छेदे पुनः पर्वतमूलेनोर्ध्वतः पतता निर्झरजलेन पर्वतसमानाकारेण भूमिपर्वतयोरन्तरादेश एकीकृत इति निर्झरमहत्त्वेन गिरिमहत्त्वमुक्तमिति मदुक्तीतः पन्थाः ॥

मृगीणां वैयग्र्यमाह—

हीरन्तमहिहराहिं मईहि भअहित्थपत्थिअणिअत्ताहिं ।

सोहन्ति खणविवत्तिअससंभमुम्मुहपलोइआइ वणाइं ॥ ८० ॥

[हि----- एभिर्मृगीभिर्भयोद्विग्नप्रस्थितनिवृत्ताभिः ।

शोभन्ते ----- ने वनानि ॥]

वनानि शोभन्ते । हियमाणपर्वतानामित्यर्थात् । किंभूतानि । हियमाणो महीधरो यासां ताभिर्मृगीभिः क्षणं व्याप्य विवर्तितं किमिदमिति जिज्ञासया विलोकितं ससंभ्रमं सत्रासमत एवोन्मुखं यथा स्यात्तथा प्रलोकितानि । स्नेहविषयत्वात् । मृगीभिः कीदृशीभिः । भयेनोद्विग्नाभिः अत एवान्यत्र गन्तुं प्रस्थिताभिः अथ निवृत्ताभिः परावृत्त्य स्थिताभिः । मृगैः संभ्रमे सति कियदूरं गत्वोन्मुखीभूय परावृत्त्य विलोकयत इति जातिरलंकारः ॥

नदीनां प्रवाहमाह—

उन्मूलिआण खुडिआ उक्खिप्पन्ताण उज्जुअं ओसरिआ ।

णिज्जन्ताण णिराआ गिरीण मग्गेण पत्थिआ णइसोत्ता ॥ ८१ ॥

[उन्मूलितानां खण्डितान्युत्क्षिप्यमाणामृजुकमपसृतानि ।

नीयमानानां निरायतानि गिरीणां मार्गेण प्रस्थितानि नदीस्रोतांसि ॥]

नदीस्रोतांसि गिरीणां मार्गेण प्रस्थितानि । गिरीणां यावस्था सा नदीनामपीत्यर्थः । तदेवाह—किंभूतानां सता किंभूतानि । उन्मूलितानां खण्डितानि । यदा गिरय उन्मूलितास्तदा यथा तेषां भूसंबन्धः खण्डितस्तथा स्रोतसामपीत्यर्थः । एवमन्यत्रापि । यदा गिरय उत्क्षिप्यमाणतया ऋजूकृतास्तदा तान्यपि ऋजुकमपसृतानि । ऋजूभूय पतितानीत्यर्थः । आर्जवमात्रे तौल्यम् । एवं यदा गिरयस्तिर्यङ्मुभसि नीयमाना दीर्घा इव जातास्तदा तत्पृष्ठाकाशदेशे व्यवच्छिद्य पतितानि स्रोतांसि निरायतानि पवनवेगवशाच्चिरं दीर्घाणि जातानीत्यर्थः ॥

अथ गिरीणामुद्ग्रहनमाह—

उम्मुहसारङ्गअणं अप्फुन्दइ मलिअमेहसारं गअणम् ।

विवरब्भन्तरविहअं गिरिआलं सिहरपरिभमन्तरविहअम् ॥ ८२ ॥

[उन्मुखसारङ्गगणमाक्रामति मृदितमेघसारं गगनम् ।

विवराभ्यन्तरविहगं गिरिजालं शिखरपरिभ्रमद्रविहयम् ॥]

गिरिजालं कर्तुं गगनमाक्रामति । कीदृगिरिजालं गगनं वा । कुत्र गम्यते किं स्यादिति कृत्वा उन्मुखः सारङ्गाणां कुरङ्गाणां गणो यत्र तत् । यद्वा उन्मुख ऊर्ध्वमुखः सारङ्गाणां चातकानां गणो यस्मात् । पर्वतेषु मेघभ्रमादित्यर्थः । पुनः कीदृक् । मृदितं मेघसारं गगनवर्ति मेघजलं येन । पक्षे यत्र गिरिशिखरोल्लेखनात्तत्रत्यमेघजलक्षरणमित्यर्थः । एवं विवराभ्यन्तरे विहगा यत्र । भयेन कंदरालीनपक्षित्वात् । एवं शिखरेषु परिभ्रमन्तो रविहया यत्र । एतत्प्रतिरोधेन वर्त्मालाभादित्युभयसाधारणम् । कंदरा शिखरद्वारैव । 'सारङ्गश्चातके भृङ्गे कुरङ्गेऽपि मतङ्गजे' ॥

अथ पर्वतोद्ग्रहनप्रकारमाह—

अंसट्ठविअमहिहरा उच्चिअदाहिणकरावलम्बिअसिहरा ।

उत्ताणवामकरअलधरिअणिअम्बपसरा णिअत्तन्ति कई ॥ ८३ ॥

[अंसस्थापितमहीधरा उच्छ्रितदक्षिणकरावलम्बितशिखराः ।

उत्तानवामकरतलधृतनितम्बप्रसरा निवर्तन्ते कपयः ॥]

असे स्थापितो महीधरो यैः । उच्छ्रितेन दक्षिणकरेणावलम्बितं शिखरं यैः । उत्तानेन वामकरतलेन धृतो नितम्बप्रसरो — कपयो निवर्तन्ते । परावर्तन्त इत्यर्थः ॥

अथ कपीना शक्तिवैचित्र्यमाह—

पत्थाणच्चिअ पढमं भुअमेत्तपहाविआण जं ण पहुत्तम् ।

कह तं चिअ ताणं चिअ पहुप्पइ कईण महिहराण अ गअणम् ८४

[प्रस्थान एव प्रथमं भुजमात्रप्रभावितानां यन्न प्रभूतम् ।

कथं तदेव तेषामेव प्रभवति कपीना महीधराणां च गगनम् ॥]

यद्गगनं प्रथमं प्रस्थानमस्य एव भुजमात्रेण पर्वतशून्यभुजेन प्रभावितानां कपीना न प्रभूतं एतदाकारापेक्षया स्वल्पत्वात्त्राङ्गमानक्षममासीत्तदेव गगनं तेषामेव कपीना महीधराणां च कथं प्रभवति मानक्षमं जायते । यत्मर्वेऽपि सपर्वतास्तत्र संचरन्तीत्यर्थः । तथा चेदानीमिच्छया लघूकृतदेहा अपि तथाविधपर्वतानुद्बहन्तीति शक्तिवैचित्र्यम् ॥

अथ नभसि गिरीणां मिथः संघट्टमाह—

वहइ पवंगमलोओ समतुलिउक्खित्तमिलिअमूलद्धन्ते ।

एककमसिहरुग्गमणिहसुप्पुसिअसरिआमुहे धरणिहरे ॥ ८५ ॥

[वहति प्लवंगमलोकः समतुलितोत्क्षिप्तमिलितमूलार्धान्तान् ।

एकक्रमशिखरोद्गमनिघर्षोत्प्रोज्झितसरिन्मुखान्धरणीधरान् ॥]

प्लवंगमलोको धरणीधरानुद्बहति । कीदृशान् । सममेकदैव तुलितो उत्तोलितो अथोत्क्षिप्ता ऊर्ध्वं नीता अथ मिलिताः परस्परसंबद्धा मूलैकदेशा येषां तान् । एवमेकक्रमेणैकरूपेणोद्गतशिखराणां निघर्षेण परस्परसंघट्टेनोत्प्रोज्झितानि सरिन्मुखानि येषु येषां वा । तथा च कपिभिस्तथा पर्वता नीयन्ते यथा नितम्बशिखरादीनां मिथो मिलने नदीस्रोतांसि परस्परप्रतिरोधाद्भूमौ पतितुं न पारयन्तीत्यर्थः ॥

अथ कपीनामधोविलोकनमाह—

णिब्वण्णेऊण चिरं पवआ बोलेन्ति महिहरभरक्कन्ता ।

साअरपडिस्सुआइं पढमुक्खअविअडमहिहरट्ठाणाइं ॥ ८६ ॥

[निर्वर्ण्य चिरं प्लवगा व्यतिक्रामन्ति महीधरभराक्रान्ताः ।

सागरप्रतिरूपाणि - महीधरस्थानानि ॥]

महीधराणां भारेणाक्रान्ताः प्लवगा प्रथमोत्खातानां विकटमहीधराणां स्थानानि मूलखातान् चिरं व्यतिक्रामन्ति लङ्घन्ते । कीदृशानि । सागरस्य प्रतिरूपाणि प्रति-
बिम्बानि । समानाकारत्वात् । किं कृत्वा । निर्वर्ण्य । निर्वर्णनमहो ईदृगस्य गौरवं
मूलविस्तारश्चायं तथा चामुनैव सेतुः स्यादिति निरूपणं कृत्वा । तथा चाकाशेनापि
संचरमानास्तथाविधवेगबलशालिनोऽपि भूमिनिष्ठमपि तत्खात चिरेण लङ्घन्त इति
खातविस्तारे गिरीणा महत्त्वमायाति । ‘सागरपडिस्सुआ इव’ इति पाठे सागरप्रति-
रूपाणीवेत्युत्प्रेक्षा ॥

अथ नभसि नदीप्रवाहमाह—

खणसंधिअमेहअडा वेउक्खिप्पन्तगिरिणिराअट्ठविआ ।

परिवड्ढन्ताआमा वहन्ति व णहङ्गणे महानइसोत्ता ॥ ८७ ॥

[क्षणमंहितमेघतटानि वेगोत्क्षिप्यमाणगिरिनिरायतस्थापितानि ।

परिवर्धमानायामानि वहन्तीव नभोज्झणे महानदीस्रोतांसि ॥]

महानदीनां स्रोतांसि नभोज्झणे प्रवहन्तीव । क्षणं व्याप्य संहिता मिलिता
मेघा एव तटानि येषां तानि । मेघा एव तटभूमयो भवन्तीत्यर्थः । एवं वेगोत्क्षि-
प्यमाणेन गिरिणा निरायतं दीर्घं यथा स्यादेवं स्थापितानि अथ परिवर्धमान आयामो
दैर्घ्यं येषां तानि । पवनवेगवशादित्यर्थः । तथा च पर्वतात्स्खलितानामपि नदीनां
निरवलम्बे नभसि प्रवाहदैर्घ्यं कपीना वेगोत्कर्षं गमयति ॥

वनगजचेष्टामाह—

सेलेसु सेलतुङ्गा णहअलमिलिएसु मिलिअदन्तप्फलिहा ।

पवअविहुएसु विहुआ णिब्वडिएसु वि ण णिव्वलन्ति वणगआ ॥ ८८ ॥

[शैलेषु शैलतुङ्गा नभस्तलमिलितेषु मिलितदन्तपरिघाः ।

प्लवगविधुतेषु विधुता निर्वलितेष्वपि न निर्वलन्ति वनगजाः ॥]

१४ सेतु०

वनगजा निर्वलितेष्वपि भूमितः पृथग्भूतेष्वपि । उत्पाटितेष्वपीति यावत् । एवंभूतेषु शैलेषु न निर्वलन्ति न पृथग्भवन्ति । शैलसमानाकारत्वादित्यर्थः । तदेवाह—शैलवत्तुङ्गाः । एवं नभस्तले मिलितेषु तेषु मिलिता निखाता दन्तपरिघौ येषां ते । पतनभयादित्याशयः । अत एव प्लवगैर्विधुतेषु तेषु विधुताः सन्तो न निर्वलन्ति न पृथग्भवन्ति । तथा च दृढनिखातदन्तत्वात्कम्पते परं तु न पतन्तीत्यर्थः । तेन तथाविधगजसहितपर्वतोद्धहनेन कपीनामतिबलवत्त्वमुक्तम् । विपत्तावाश्रयत्यागः कथमपि न कर्तव्य इति ध्वनिः ॥

दिशां छन्नतामाह—

वेविरपओहराणं दिसाण गिरिविधरदिदृष्टतणुमज्झाणम् ।

कुसुमरण सुरहिणा अग्घाएण व णिमीलिआइं मुहाइं ॥ ८९ ॥

[वेपनशालिपयोधराणां दिशा गिरिविरदृष्टतनुमध्यानाम् ।

कुसुमरजसा सुरभिणा निमीलितानि मुखानि ॥]

दिशा मुखानि सुगन्धिना कुसुमरजसा निमीलितानि मुद्रितानि । तथा च पर्वतेभ्यस्तावन्ति कुसुमरजास्युद्रतानि यावद्विरन्धकारोऽभूदित्यर्थः । उत्प्रेक्षते—आघ्रातेनेव । अन्यत्रापि लोकानां पङ्कजादिकुसुमरजसा आघ्रातेन मुखानि निमीलन्ति मुद्रितानि भवन्तीति ध्वनिः । समासोक्तलभ्यनायिकात्वप्रतिपादकं विशेषणमाह—कीदृशीनाम् । पर्वताभिघातेन वेपमानाः पयोधरा मेघा यासाम् । एवं गिरीणां मिलितानामप्यन्तरान्तरा विवरेण शून्यदेशेन दृष्टं तनुं कृशं मध्यं यासाम् । अन्तरालदेशस्यातिकृशत्वादित्यर्थः । नायिकापि भावेन कम्पनशीलपयोधरोत्तरीयापसारणेन दृष्टशीलमध्यां च सुरभिकुसुमाग्राणेन मीलितनयना भवतीत्यर्थः ॥

प्लवगानामनायासमाह—

पवआ करअलधरिए णहमुहणिब्भिण्णवेवमाणविसहरे ।

गइवसविसट्टसिहरे बिइअकरेहि परिसंठवेन्ति महिहरे ॥ ९० ॥

[प्लवगाः करतलधृतान्मखमुखनिर्भिन्नवेपमानविषधरान् ।

गतिवशविशीर्णशिखरान्द्वितीयकरैः परिसंस्थापयन्ति महीधरान् ॥]

प्लवगा एककरधृतान्महीधरान् द्वितीयकरेण परिसंस्थापयन्ति नभसि पतनशङ्कया स्थिरीकुर्वन्ति । कीदृशान् । नखमुखेन नखाग्रेण निर्भिन्ना अत एव वेपमाना

विषधरा येषु तान् । द्रष्टुमुद्यतः सर्पो नखेन विद्ध इत्यर्थः । तथा च सर्पवेधकाले एककरतलधृतत्वेन विसंगुलः पर्वतः सर्पवेधोत्तरं द्वितीयकरेण स्थिरीकृत इति भावः । एवं गतिवशेन वेगवशेन विशीर्णानि शिखराणि येषां तान् ॥

कपीनां वेगोत्कर्षमाह—

णहअलवेअपहाविअपवंगहीरन्तसेलसिहरक्खलिआ ।

मग्गागअसेलाणं होन्ति मुहुत्तोज्झरा महाणइसोत्ता ॥ ९१ ॥

[नभस्तलवेगप्रधावितप्लवंगह्रियमाणशैलशिखरस्खलितानि ।

मार्गागतशैलानां भवन्ति मुहूर्तं निर्झरा महानदीस्रोतांसि ॥]

महानदीनां स्रोतांसि मार्गेण पश्चादागतानां शैलानां मुहूर्तं निर्झरा भवन्ति । कीदृशानि । नभस्तले वेगेन प्रधावितेन प्लवगेन ह्रियमाणस्य शैलस्य शिखरे स्खलितानि । च्युतानीत्यर्थः । अयमाशयः—अग्रे गतस्य प्लवगस्य वेगपवनोत्थान-वशात्समधृतसत्रायमाणं गिरिशिखराच्युतं स्रोतः स्फुटितुं नापत् तदानीमेव पश्चादागतगिरिशिखरे निर्झरायितं पुनरस्मिन्गतेऽपरत्रापि तथैव स्थितमिति शैलानामिति बहुवचनेन सूचितश्चिरं पतनाभावो मुहूर्तपदमहिम्ना पश्चादागतानामपि वेगातिशयं द्योतयति ॥

पुनस्तदेवाह—

वेउक्खअदुमणिवहे तडपब्भारणिहणिवलन्तजलहरे ।

णेन्ति जरढाअवाहअदरिविवरणिसण्णगअउले धरणिहरे ॥ ९२ ॥

[वेगोत्खातद्रुमनिवहांस्तटप्राग्भारनिभनिर्वलमानजलधरान् ।

नयन्ति जरटातपाहतदरीविवरं — ॥]

वानरा धरणीधरान्नयन्ति प्रापयन्ति । कीदृशान् । वेगेनोत्खातो द्रुमनिवहो येभ्यस्तान् । एवं तटो नितम्बः । तटप्राग्भारतुल्या निर्वलमानाः पृथग्भूता जलधरा येभ्यस्तान् । वेगप्रेरितवाय्वभिघातेन वृक्षवन्मेघा अपि स्खलन्ति ते व्रुटितकट-कबुद्धि जनयन्तीत्यर्थः । एव जरठैः प्रौढैरातपैराहतं स्पृष्टं सूर्यसंनिहितत्वात् अत एव शैल्याय दरीविवरेषु निषण्ण गजकुलं येषु तान् । दरीविवरनिषण्णमेवातपैरा-हतमिति वा ॥

अथ मलयदर्शनमाह—

धावइ वेअपहाविअपवंगहीरन्तसेलसिहरन्तरिओ ।

छाआणुमगगलगो तुरिअं छिण्णाअओ व मलउच्छङ्गो ॥ ९३ ॥

[धावति वेगप्र — हियमाणशैलशिखरान्तरितः ।

छायानुमार्गलग्नस्वरितं छिन्नातप इव मलयोत्सङ्गः ॥]

वेगेन गच्छन्त कपयो मलयोत्सङ्गमपि गच्छन्तमवगच्छन्ति । तदुत्प्रेक्षते—
मलयोत्सङ्गस्वरितं धावतीव । धावने वीजमाह—कीटक् । वेगेन प्रधावितैः
प्लवंगैर्हियमाणानां शैलानां शिखरैरन्तरितो व्यवहित सन् छिन्न आतपो यस्मात् ।
शिखरैरेव सच्छिन्नातपः । अत एव छायाया हियमाणपर्वतानामित्यर्थः । अनु-
मार्गलग्नः पश्चालग्नः । अयमभिप्राय — उपरि हियमाणगिरिभिर्व्यवधाय निवारित-
सूर्यातप पुनस्तत्स्पर्शभीरुर्मलयोत्सङ्गो यथा यथा गिरयो धावन्ति तथा तथा
तच्छायामिवानुवर्तमानः स्वयमपि धावति । यद्वा अन्यतुत्यमेव । छायाया तद्विरि-
स्फटिकभित्तिगतप्रतिबिम्बेनानुमार्गलग्नं पृष्ठलग्नं । तथा च तदातपभिया तद्विरि-
पृष्ठलग्नच्छायायार्थमेव धावतीत्यर्थः । एवंविधभ्रमस्य नौकादिगमने दृष्टत्वादिति भावः ॥

अथ कपीना कार्योत्साहमाह—

आलोइआ ण दिट्ठा सच्चविआ ण गहिआ समोवइएहिं ।

उम्मूलिआ वि जेहिं तेहिं ण उअहिं णिआ कईहि महिहरा ९४

[आलोकिता न दृष्टाः सत्यापिता न गृहीताः समवपतितैः ।

उन्मूलिता अपि यैस्तैर्नोदधिं नीताः कपिभिर्महीधराः ॥]

महीधराः प्रथमं दूरादपि यैरालोकितास्तैः पुनर्न दृष्टाः । तदानीमेवान्यैरुत्पाटि-
तत्वादिति भावः । एवं यैः सत्यापिता ग्रहीतुं स्थिरिकृतास्तैर्न गृहीताः । कित्वन्यैरेवे-
त्यर्थः । वस्तुतस्तु दूरादालोकिताः सत्यापिता अपि पूर्ववेगवशादुद्धृत्य गतैः पुनर्न
दृष्टा न च गृहीता इति भावः । एवं सममेकदैवावपतितैर्यैरुन्मूलिता उत्पादिता अपि
तैरुदधि न नीताः । किं तु क्षिप्रकारिभिरन्यैरेवेत्यर्थः । एतेन त्वरातिशयः सूचितः ॥

अथ प्लवगाना गतिमार्गमाह—

भगदुमभङ्गभरिओ उक्खित्तविसट्टपडिअमहिहरविसमो ।

पवआण उअहिलगो लक्खिज्जइ बिइअसंकमो व गइवहो ॥ ९५ ॥

[भग्नद्रुमभङ्गभृत उल्क्षितविशीर्णपतितमहीधरविषमः ।

लवगानामुदधिलग्नो लक्ष्यते द्वितीयसंक्रम इव गतिपथः ॥]

समुद्रलग्नः लवगानां गतिपथः संचारमार्गोऽधोवर्ती पथाकारो भूप्रदेशो द्वितीय-
संक्रम इव द्वितीयसेतुरिव लक्ष्यते । कीदृक् । संक्षोभाद्भग्नद्रुमाणां भङ्गैः खण्डैर्मृतो
व्याप्तः । एवं प्रथममुल्क्षिताः सन्तो विशीर्णा उल्क्षेपणाभिघातेन खण्डशो भूता
अथ पतिताः । भूमाविलयार्थात् । एवंभूता ये महीधरास्तैर्विषमो निम्नोन्नतः । संक्र-
मोऽप्येवमेव द्रुमशैलभङ्गपूर्णो भवतीत्यर्थः । पतत्पर्वतवृक्षखण्डपूर्णत्वात्समुद्रपर्यन्ता-
काशदेश एव गतिपथ इति केचित् ॥

अथाश्वासं विच्छिन्दन्कपीनां समुद्रप्राप्तिमाह—

वेणु गहिअसेलं वेलाबोलेन्तपडिणिअत्तोवइअम् ।

जाअं रामाहिमुहं अणुराउण्णुल्लोअणं कइसेण्णम् ॥ ९६ ॥

इअ सिरिपवरसेणविरइए कालिदासकए दहमुहवहे महाकव्वे
छट्ठओ आसासओ ।

[वेगेन गृहीतशैलं वेलाव्यतिक्रान्तप्रतिनिवृत्तावपतितम् ।

जातं रामाभिमुखमनुरागोत्फुल्ललोचनं कपिसैन्यम् ॥]

इति श्रीप्रवरसेनविरचिते कालिदासकृते दशमुखवधे महाकाव्ये षष्ठ आश्वासः ।

कपिसैन्यं गृहीतशैलं सद्वेगेन रामाभिमुखं जातम् । रामसंमुखे स्थितमित्यर्थः ।
अतः परमस्माभि कि कर्तव्यमित्याशयात् । कीदृक् । अकारप्रश्लेषाद्वेलामप्यतिक्रान्तं
यथा स्यात्तथा पर्वताहरणात्प्रतिनिवृत्तं सदवपतितम् । वेलायामवतीर्णमित्यर्थः ।
वस्तुतस्तु गृहीतशैलं सद्वेगेन वेलाव्यतिक्रान्तं वेलामप्यतिक्रम्य कियदूरे समुद्रोपरि
गतम् । अथ तथाज्ञानात्प्रतिनिवृत्तं परावृत्तं सदवपतितं वेलायामेवेत्युन्नयामः ।
एवमनुरागोत्फुल्लनयनं साधितपर्वताहरणत्वादिति भावः ॥

पर्वतोद्धारदशया रामदासप्रकाशिता ।

रामसेतुप्रदीपस्य पूर्णा षष्ठी शिखाभवत् ॥

सप्तम आश्वासः ।

अथ सेतूपक्रममाह—

अह ते विक्रमणिहसं दहवअणपआवलङ्घणगगक्खन्धम् ।

आढत्ता विरएउं सासअरामजसलञ्छणं सेउवहम् ॥ १ ॥

[अथ ते विक्रमनिकपं दशवदनप्रतापलङ्घनाग्रस्कन्धम् ।

आरब्धा विरचयितुं शाश्वतरामयशोलाञ्छनं सेतुपथम् ॥]

अथ पर्वतानयनानन्तरं ते वानराः सेतुपथं विरचयितुमारब्धवन्तः । कीदृशम् । विक्रमस्य तेजोरूपत्वेन सुवर्णरूपस्य निकषं कषपाषाणम् । पाषाणमयत्वात् । यथा कषपरीक्षितं सुवर्णादि कुण्डलादिकर्मण्युपयुज्यते तथा सेतुपरीक्षितो वानरविक्रमो रावणवधादावुपयोक्ष्यत इत्याशयः । पुन कीदृशम् । दशवदनप्रतापस्य यल्लङ्घन-
मतिक्रमस्तत्राग्रस्कन्धमग्रेसरसैन्यरूपम् । सेतुसिद्धौ च तल्लङ्घनं तस्मिन्नसति सेतुरेव न भवेदिति भावः । एवं शाश्वतं स्थिरं रामयशसो लाञ्छनं चिह्नम् । तज्ज्ञाप-
कत्वात् । अथ च श्रैत्येन चन्द्ररूपस्य तस्य लाञ्छनं श्यामत्वादिति शुभ्रश्यामयोः
संगत्या शोभाविशेष एवेति न हीनोपमा । एतावता रामयशसोऽतिव्यापकत्वमुक्तम् ।
सर्वत्र रूपकम् ॥

अथ सिन्धौ शैलक्षेपणमाह—

णवरि अ महिअलधरिआ मुक्का उअहिम्मि वाणरेहिं महिहरा ।

आइवराहभुएहिं व पलउव्वहणदलिआ महिअलद्धन्ता ॥ २ ॥

[अनन्तरं च महीतलधृता मुक्ता उदधौ वानरैर्महीधराः ।

आदिवराहभुजैरिव प्रलयोद्वहनदलिता महीतलधर्नन्ताः ॥]

आरम्भानन्तरं वानरैर्महीधरा उदधौ मुक्ताः क्षिप्ताश्च । कीदृशाः । महीतलेऽ-
र्थात्तीरे धृताः कथं वा कुत्र क्षेप्तव्या इति विचारेण क्षणं स्थापिता विश्रामाय वा ।
दृष्टान्तमाह—चतुर्भुजस्यादिवराहस्य भुजैः प्रलये यदुद्वहनमुद्धरणमर्थान्महीतलस्य
तेन दलिता अकस्मान्नुठिता महीतलदेशा इव । यथा ते तैरुदधौ मुक्तास्तथैतेऽ-
प्यमीभिरित्यर्थः । तथा च भूखण्डतौल्येन पर्वतानां महत्त्वमुक्तम् ॥

अथ समुद्रस्यावस्थामाह—

णिवडन्ताम्म ण दिट्ठो दूरोवइअम्मि कम्पिओ गिरिणिवहे ।

खणपडिअम्मि विलुलिओ अत्थमिअम्मि परिवड्ढिओ सलिलणिही

[निपतति न दृष्टो दूरादवपतिते कम्पितो गिरिनिवहे ।

क्षणपतिते विलुलितोऽस्तमिते परिवर्धितः सलिलनिधिः ॥]

सलिलनिधिर्गिरिनिवहे निपतति सति न दृष्टः । छन्नत्वादिति गिरीणां महत्त्वं बहुत्वं चोक्तम् । दूरादवपतिते उपरितः संबद्धे सति कम्पितः । अभिहतत्वादिति दृढावयवत्वम् । क्षणं व्याप्य पतिते सति विलुलितः खण्डखण्डीभूतः ।

त्वात् । क्षणमेव पतितस्तदुत्तरं दृढादेवास्तमितो गिरिनिवह इत्यर्थः । तदाह—
अस्तमिते जलभ्यन्तरं गते सति परिवर्धित आक्रान्तपुलिनः । पर्वतपूरितजलत्वादिति गिरिसमुद्रयोरपि महत्त्वमुक्तम् ॥

अथ समुद्रस्य शोभमाह—

णिहउवत्तजलअरं कड्डिअकाणणभमन्तभमिरुच्छङ्गम् ।

जाअं कलुसच्छाअं पढमुच्छलिआगअं महोअदिसलिलम् ॥ ४ ॥

[निहतोद्वृत्तजलचरं कृष्टकाननभ्रमद्भ्रमणशीलोत्सङ्गम् ।

जातं कलुषच्छायं प्रथमोच्छलितागतं महोदधिसलिलम् ॥]

महोदधिसलिलं प्रथमं पर्वतपतनावसर्ग एवोच्छलितं सदागतं महीमाग्राव्य निवृत्तम् । अत एव कलुषच्छायं महीनिष्ठरजस्तृणादिसंबन्धादाविलं जातमित्यन्वयः । कीदृक् । निहताः पर्वतानामुच्छलितजलानां वाभिघाताद्भ्रमणानां अत एवोद्वृत्ता दक्षितोदरा जलचरा यत्र तथा । एवं पूर्वनिपातानियमात्कृष्टं ।
अथ च भ्रमद्भ्रमणं काननं यत्र एतादृशो भ्रमणशील आवर्तरूपतापन्न उत्सङ्गो यस्य तत् । आकृष्टकारण(नन)स्य भूमौ पाताद्भ्रमणमित्यर्थः । वस्तुतस्तु कृष्टकाननं सद्भ्रमद्दिशि दिशि गच्छच्च तद्भ्रमणशीलमध्यं चेति कर्मधारयः । तथा चावर्तशील-
मध्यजलस्य काननसंबन्धाद्विशृङ्खलगतिवत्त्वेन भ्रमणमिति भावः । यद्वा ऊर्ध्वदेशा-
वच्छेदेनोच्छलनं विवक्षितम् । तत्र गिरिवर्तमानकाननस्य तन्मिश्रितगैरिकादिसंबन्धात्कलुषच्छायमित्यर्थः ॥

अथ समुद्रोपरि नभोभागमाह—

सलिलत्थमिअमहिहरो पुणो वि अदिट्टमिलिअगिरिसंघाओ ।

तह घडिअपव्वओ विअ दीसइ णहसाअरन्तरालुद्देशो ॥ ५ ॥

[सलिलास्तमितमहीधरः पुनरप्यदृष्टमिलितगिरिसंघातः ।

तथा घटितपर्वत इव दृश्यते नभःसागरान्तरालोद्देशः ॥]

सलिलैरर्थात्प्रथमपतितपर्वताभिघातादूर्ध्वमुच्छलितैरस्तमिता अदृश्यतां नीताः समुद्रे पतन्ते महीधरा यत्र तादृशो नभःसागरयोरन्तरालप्रदेशस्तथा पूर्वप्रकारेण घटिता योजिता पर्वता यत्र तथाभूत इव दृश्यते । अत्र हेतुमाह—पुनरप्यदृष्ट-मनाकलितं यथा स्यादेवं मिलितः स्वसंबद्धो मिथ संबद्धो वा गिरिसंघातो यत्र तथा । तथा च प्रथममुच्छलितजलेन पतत्पर्वतानां तिरोधानेऽप्यन्यैर्बहुभिरापतितैस्तेस्त-ज्जलानामेव तिरोधानादध पतनाद्वा पूर्वपर्वतघटित एव लक्षित इत्युत्प्रेक्षा ॥

कपीनामारम्भोत्कर्षमाह—

जणिअं पडिवक्खभअं तुलिआ सेला धुओ कईहिं समुदो ।

ण हु णवर हिअअसारा आरम्भा वि गरुआ महालक्खाणम् ॥६॥

[जनितं प्रतिपक्षभयं तुलिताः शैला धुतः कपिभिः समुद्रः ।

न खलु केवलं हृदयसारा आरम्भा अपि गुरवो महः ॥७॥]

कपिभिः शैलास्तुलिता उत्पाद्यानीताः । अथ तत्क्षेपेण समुद्रो धुत आन्दोलितः । तत एव प्रतिपक्षाणां रावणादीनां भयं जनितमित्युत्तरोत्तरं प्रति पूर्वपूर्वस्य हेतुत्व-मिति हेतुपरम्परा । अर्थान्तरन्यासमाह—महलक्ष्यं लक्षणं येषां ते महालक्ष्या महापुरुषान्तेषां न खलु केवलं हृदयस्य सारा अभिप्राया एव गुरव किं त्वारम्भा अपि गुरव एव । यस्मादारम्भादेवं प्रतिपक्षभयपर्यन्तं जातमित्यर्थः । महान् रावण-प्रभृति लक्ष्य उद्देशो येषां तेषामिति वा । सारो बलमभिप्राय उत्साहो वा ॥

अथ समुद्रे गिरीणां मग्नतामाह—

जो दीसइ धरणिहरो णज्जइ एएण वज्झइ त्ति समुदो ।

उअहिम्मि उण वडन्ता कत्थ गअ त्ति सलिले ण णज्जन्ति धरा ॥७॥

[यो दृश्यते धरणीधरो ज्ञायते एतेन वद्ध इति समुद्रः ।

उदधौ पुनः पतन्तः कुत्र गता इति सलिले न ज्ञायन्ते धराः ॥]

समुद्रानवच्छिन्नदेशे यो धरणीधरो दृश्यते एतेनैव समुद्रो वद्ध इति ज्ञायते महत्त्वात् । उदधौ पुनः सलिले पतन्त एव धरा गिरयः कुत्र गता इति न ज्ञायन्ते । तथा च प्रवार्धे वद्ध इति भूतक्तप्रत्ययमहिम्ना बन्धनक्रियावश्यकत्वाद्धरणीधर इत्येकवचनेन कस्यैव बन्धक्षमत्वमुक्तमत्र तु धरा इति बहुवचनेन तथाविधानामेव बहूनां सलिलपातसमकालमेवास्तमनात्समुद्रस्यातिविस्तारित्वं गभीरत्वं चोक्तम् ॥

अथ तिमीना मुखे गिरीणां मज्जनमाह—

सअलमहिवेढविअडो सिहरसहस्सपडिरुद्धरइरहमग्गो ।

इअ तुङ्गो वि महिहरो तिमिङ्गिलस्स वअणे तणं व पणढो ॥८॥

[शिखरसहस्रप्रतिरुद्धरविरथमार्गः ।

इति तुङ्गोऽपि महीधरस्तिमिगिलस्य वदने तृणमिव प्रनष्टः ॥]

इत्यनेन प्रकारेण तुङ्गोऽपि महीधरस्तिमिगिलस्य नकविशेषस्य स्वभावादेव व्याक्त-
मुखस्य मुखे तृणमिव प्रनष्ट । अदर्शनं गत इत्यर्थः । भक्ष्यवुद्ध्या व्याने वा ।
कीदृक् । सकलमहीमण्डलवद्विकट इति विस्तृतत्वं शिखरसहस्रेण प्रतिरुद्धश्छन्नो
रविरथमार्गो येनेति तुङ्गिमाधिक्यं चोक्तम् । ‘पवित्रो’ इति पाठे प्रविष्ट इत्यर्थः ॥

अथ रत्नानामुच्छलनमाह—

पव्वअसिहरुच्छित्तं धावइ जं जं जलं णहङ्गणहुत्तम् ।

तं तं रअणेहिं समं दीसइ णक्खत्तमण्डलं व पडन्तम् ॥ ९ ॥

[पर्वतशिखरोत्क्षिप्तं धावति यद्यज्जलं नभोज्ञणाभिमुखम् ।

तत्तद्रत्नैः समं दृश्यते नक्षत्रमण्डलमिव पतत् ॥]

पर्वताशिखरेणाभिहत्या उत्क्षिप्तं यद्यज्जलं नभोज्ञणाभिमुखं सद्धावति । नभोज्ञण
व्याप्नोतीत्यर्थः । तत्तज्जलं मूलादुच्छलितै रत्नैः समं पतद्दृश्यते । रत्नानां जलवि-
न्दूनां च नक्षत्रतुल्याकारत्वान्नक्षत्रमण्डलमिवेत्युपमा । यथा नक्षत्रमण्डलं पतती-
त्यर्थः । तत्तदेव नक्षत्रमण्डलं वा । एतेन समुद्रमूलक्षोभ उक्तः ॥

अथ शैलानां पतनप्रकारमाह—

वाणरवेआइद्धा पिहुलवलन्तणिअओज्झरपरिक्खत्ता ।

अप्पत्तं च्चिअ उअहिं भमन्ति आवत्तमण्डलेसु व सेला ॥ १० ॥

[वानरवेगाविद्धाः पृथुलवलमाननिजनिर्झरपरिक्षिप्ताः ।

अप्राप्ता एवोदधि भ्रमन्त्यावर्तमण्डलेष्विव शैलाः ॥]

वानरैर्वेगेनाविद्धा प्रेरिताः शैला उदधिमप्राप्ता एवावर्तमण्डलेष्वेव भ्रमन्ति ।
तथा च प्रेरणाविशेषवशाद्गुरुद्रव्यस्वाभाव्येन च भ्रमन्तः सन्तः पतन्तीत्याशयः ।
तदाह—कीदृशाः । पृथुलैर्वलमानैर्वकीभूतैर्निजनिर्झरैः परिक्षिप्ता वेष्टिता । अतः
एव गिरिभ्रमणवशाच्चतुर्दशं भ्रमित्वा पतत्सु निर्झरजलेष्ववावर्तत्वमुपप्रेक्षितम् ॥

अथ कपीना कार्योद्योगमाह—

खणमेलिआपविद्धो सिहरन्तरणित्तरित्तवाणरलोओ ।

पच्छा पडइ समुदे अण्णो मिलइ पढमं णहे गिरिणिवहो ॥११॥

[क्षणमेलितापविद्धः शिखरान्तरनिर्यद्रिक्तवानरलोकः ।

पश्चात्पतति समुद्रेऽन्यो मिलति प्रथमं नभसि गिरिनिवहः ॥]

क्षणं व्याप्य क्षणेनोत्सवेन वा प्रथमं मेलितो योजितः । संमुखीकृत इति यावत् । पश्चादपविद्धः प्रेरितो गिरिनिवहः समुद्रे पश्चात्पतति प्रथमं नभस्यन्तरालेऽन्यो गिरिनिवहो मिलति । तथा च पुरोनिक्षिप्तपर्वता यावत्समुद्रं न प्राप्नुवन्ति तावदेव पश्चादागच्छद्भिः कपिभिः स्वापकर्षशङ्कया तथा वेगः कृतस्तथा च निक्षिप्तः पर्वतो यथा तदुभयगिरिमिलनमन्तराल एव जातमिति कपीना जिगीषा शीघ्रता च सूचिता । गिरिनिवहः कीदृक् । शिखरान्तरान्निर्यन्बहिर्गच्छन् रिक्तस्तत्पर्वतस्य क्षिप्तत्वेन वोढव्याभावाच्छून्यहस्तो वानरलोको यस्मात् । तथा च शिखरान्तरावस्थित्या कपीनामुत्फालसांकर्यार्थमाकारलघवेऽपि स्वाधिकशैलोद्वहनेन बलप्रकर्ष उक्तः ॥

समुद्रे गिरिप्रवेशमार्गमाह—

दीहा वलन्तविअडा रसन्ति उवहिम्मि मारुअभरिज्जन्ता ।

पाआलोअरगहिरा रहमोविद्धाण महिहराण गइवहा ॥ १२ ॥

[दीर्घा रमन्त्युदर्या मारुतभ्रियमाणाः ।

पातालोदरगभीरा रभसापविद्धानां महीधराणां गतिपथाः ॥]

रभसेन वेगेनापविद्धानां प्रेरितानां महीधराणामुदर्या गतिपथाः प्रवेशमार्गा रसन्ति शब्दायन्ते । किभूता । पातालोदरपर्यन्तं गभीराः । एवं दीर्घा ऋज्वाकाराः । वलन्तो नितम्बशिखरवैपम्येण विषमीभूता विकटा विस्तीर्णाः । तथा मारुतः कंदरानिःसृतैर्भ्रियमाणा पूर्यमाणा । तथा च तन्मार्गस्य शून्यत्वेन प्रविशज्जलानां पवनसंबन्धाच्छब्दोत्पत्तिस्थानत्वमिति भावः । एवं च तस्य दीर्घत्वेनावर्ताद्यनुक्षेप्यतया गिरीणां गुरुत्वं विषमत्वेन च हठाज्जलानतिक्रमणेन महत्त्वं सूचितम् ॥

गिरीणां पतनसांकर्यमाह—

उक्लिप्तविमुक्काइं णहम्मि एकेकमावडणभिण्णाइं ।

वज्रभउव्विण्णाइं व पडन्ति रअणाअरे गिरिसहस्साइं ॥ १३ ॥

[उक्लिप्तविमुक्तानि नभस्येकैकक्रमावपतनभिन्नानि ।

वज्रभय द्विग्नानीव पतन्ति रत्नाकरे गिरिसहस्राणि ॥]

उत्तिष्ठान्यूर्ध्वं नीतानि सन्ति विमुक्तान्यधःश्रिप्तानि गिरिमहद्याणि रत्नाकरे पतन्ति । कीदृशानि । नभस्येकैकक्रमेण यदवपतन तेन भिन्नानि । परस्परसंघट्टेन विशीर्णानीत्यर्थः । अत एवोत्प्रेक्ष्यते—वज्रभयेनोद्विग्नानीव । भीता. संगोपनस्थ-लमेकदैव प्रविशन्तीति पूर्वं मंनाकादयो वज्रभयाद्यर्थव प्रविष्टास्तथैव संप्रत्ये-तेऽपीत्याशयः ॥

गिरिपतने सत्वरतामाह—

भिण्णसिलाअलसिहरा णिअअदुमोसरिअकुसुमरअधूसरिआ ।

पढमं पडन्ति सेला पच्छा वाउद्धुआ महानइसोत्ता ॥ १४ ॥

[भिन्नशिलातलशिखराणि निजकद्रुमापसरत्कुसुमरजोधूसरिताः ।

प्रथमं पतन्ति शैलः पश्चाद्वातोद्धूतानि महानदीस्रोतांसि ॥]

भिन्नानि विशीर्णानि शिलातलानि यत्र तादृशानि शिखराणि येषां ते शैलः प्रथमं गुरुत्वात्समुद्रे पतन्ति पश्चात्कंदरोद्धूतेन कपिवेगोत्थितेन वा वातेनोद्धूतानि महानदीस्रोतांसि पतन्ति । तथा च शिलातलदलनाद्विच्छिद्य पतदपि नदीजलं वातोद्धूतत्वात्पश्चादेव पततीति भावः । शैलः कीदृशः । निजकद्रुमेभ्योऽपसरद्भिः कुसुमरजोभिर्धूसरिताः ॥

जलपतितानां गिरीणां कपिभिर्दर्शनमाह—

णिम्मलसलिलब्भन्तरविहत्तदीम-तविसमगइसंचारा ।

णस्सन्ति णिच्चलट्टिअपवंगमालोइआ चिरेण महिहरा ॥ १५ ॥

[निर्मलसलिलाभ्यन्तरविभक्तदृश्यमानविपमगतिसंचाराः ।

नश्यन्ति निश्चलस्थितप्लवंगमालोकिताश्चिरेण महीधराः ॥]

महीधराश्चिरेण नश्यन्ति जलान्तरितत्वेनादृश्या भवन्ति । अत्र प्रकारमाह—

निर्मलं स्वच्छं यत्सलिलं तदभ्यन्तरे विभक्ताः पृथग्भूता विभक्तं यथा स्यादिति वा दृश्यमाना विषमा नानापर्वतपतनोत्थापितजलावर्तवशात्तिर्यग्बलिता गतिः प्रकारो यस्य तथाभूत संचारो भ्रमणरूपो येषां ते । जले निक्षिप्तं गुरुद्रव्यमावर्ते पतद्भ्र-
मदेवाधो गच्छतीत्याशयः । अत एव कौतुकेन पर्वताः कुत्र गच्छन्ति किं वा भवेदिति चिन्तया वा तीरे निश्चलस्थितैः प्लवंगमैरालोकिताः । जलनर्मैल्यादिति भावः । गतिवि - - - । सचर्यतेऽनेनेति संचारो वर्त्म । तथाच विषमा गतिभ्रमणरूपा तस्या वर्त्म येषामिति वा ॥

अथ मूलरत्नशोभमाह—

फेणकुसुमन्तरुत्तिण्णकेसराआरवेविरमऊहाइं ।

सूएन्ति पवत्ताइं मूलुक्खुहिअं महोअहिं रअणाइं ॥ १६ ॥

[फेनकुसुमान्तरोत्तीर्णकेसराकारवेपनशीलमयूखानि ।

सूचयन्ति प्लवमानानि मूलोत्क्षुभितं महोदधिं रत्नानि ॥]

प्लवमानानि जलोपरि संचारीणि रत्नानि मूलोत्क्षुभितं महोदधि सूचयन्ति कथयन्ति । उपरिगतरत्नैरनुमीयते गमुद्रमूले पर्वताघातो वृत्त इति भावः । किभू-
तानि । फेनरूपाणां कुसुमानामन्तरेण मध्येनोत्तीर्णा उद्भूताः केसराकारा वेपन-
शीलाः फेनगत्या चञ्चला मयूखा येषां तानि । अन्यत्रापि कुसुमे केसराणि तिष्ठ-
न्तीत्याशयः ॥

पुनः समुद्रशोभमाह—

विहुणइ वेलं व महिं भिन्दइ समअं व धरणिधरसंघाअम् ।

गेण्हइ भअं व गअणं मुअइ सहाअं व साअरो पाआलम् ॥ १७ ॥

[विधुनोति वेलामिव महीं भिनत्ति समयमिव धरणीधरसंघातम् ।

गृह्णाति भयमिव गगनं मुञ्चति स्वभावमिव सागरः पातालम् ॥]

सागरो वेलामिव महीं विधुनोति । यथा जलं कम्पयति तथा जलशोभान्म-
हीमपीत्यर्थः । अक्षोभ्यत्वात्साम्यम् । एवं समयं वेलाद्ध्वनं न कर्तव्यमिति व्यव-
स्थामिव धरणीधरसमूहं भिनत्ति खण्डयति । अभेद्यत्वात्साम्यम् । तथा च वेलासपि
लङ्घते परस्पराभिघातात्पर्वतानपि विशीर्णयतीत्यर्थः । एवं यथा भयं गृह्णाति तथा
गगनमपि कल्लोलद्वारेत्यर्थः । अग्राह्यत्वात्साम्यम् । एवं यथा स्वभावं प्रकृतिमक्षो-

भ्यत्वादिकां मुञ्चति क्षुभ्यति तथा पातालमपि । शैलाघातेनोच्छालनादित्यर्थः ।
गभीरत्वात्साम्यम् । सर्वत्र सहोपमा । 'वेला तत्तीरनीरयो ' इति कोषः ॥

पुनः पर्वतपतनप्रकारमाह—

पल्लव्यन्ति बलन्ता चलविडवन्तरणिअत्तरुपारोहा ।

मूलुण्णामिअजलआ अधोमुहन्दोलिओज्झरा धरणिहरा ॥ १८ ॥

[पर्यस्यन्ति बलमानाश्चलविटपान्तरनिवृत्ततरुप्ररोहाः ।

मूलोन्नामितजलदा अधोमुखान्दोलितनिर्झरा धरणिधराः ॥]

धरणिधरा बलमाना अधोमुखत्वेन वक्त्रीभवन्तः सन्त पर्यस्यन्तीति तस्तत् पतन्ति ।
किंभूताः । चञ्चला या शाखा तदन्तरेण तन्मध्येन निवृत्ता लम्बमानास्तरुणा प्ररोहाः
शिफा यत्र ते । तरुणामप्यधोमुखत्वेन शिफा अप्यधोमुखा भवन्तीत्यर्थः । एवं
मूलोन्नामिता ऊर्ध्वमुत्थापिता जलदा येभ्यस्ते । नितम्बानामूर्ध्वगतत्वेनाधोमुख-
शिखरस्थिता मेघा मूलभागेनैव गगनं गच्छन्तीत्यर्थः । एवमधोमुखा सन्त आन्दो-
लिताश्चालिता निर्झरा येषां ते । तथा च निर्झराणामान्दोलनमात्रं न तु व्यवच्छिद्य
पतनम् । पर्वतानामेव तदभ्यन्तरे पतनादिलम्पीपा गुरुत्वेन महत्त्वमुक्तम् ॥

अथोच्छलितजलान्धकारमाह—

अट्टिअपडन्तमहिहरदूरट्टिअजलरअन्धआरत्थमिए ।

साहइ णवर पडन्ते पक्खुहिअसमुद्दपडिरओ धरणिहरे ॥ १९ ॥

[अस्थितपतन्महीधरदूरोत्थितजलरयान्धकारास्तमितान् ।

शास्ति केवलं पततः प्रक्षुभितसमुद्रप्रतिरवो धरणिधरान् ॥]

प्रक्षुभितस्य समुद्रस्य प्रतिरवः केवलं धरणिधरान्पततः शास्ति कथयति । किंभू-
तान् । अस्थितमव्यवस्थितं पतन्तो ये महीधरास्तैर्हेतुभूतैर्दूरं व्याप्योत्थितानां
जलानां रयेण वेगेन सूर्यस्य च्छन्नतया योऽन्धकारस्तेनास्तमितान् तिरोहितान् ।
पर्वतानामव्यवस्थितपतने जलोपरि जलोत्थितावन्धकारापर्यवसानेन चाक्षुषज्ञानाभावे
समुद्रक्षोभशब्दप्रतिरवैः पर्वताः पतन्तीति परमनुमीयत इति पर्वतपतनशब्दापेक्षया
समुद्रक्षोभशब्दो महानिति समुद्रस्य महाशयत्वमुक्तम् । पर्वतपतनेन समुद्रक्षोभस्तेन
तटाभिघातादिस्तेन शब्दस्तेन प्रतिशब्दस्तेन शैलानां पतनमहत्त्वयोरनुमितिस्तया
च कृपीनां बलवत्त्वानुमितिरिति हेतुपरम्परालंकारो वस्तुना व्यज्यते ॥

कपीनामवधानमाह—

दरधोअकेसरसडा पाआलुम्हगिरिधाउकहमिअमुहा ।

पडिसकन्ति पवंगा पल्हत्थिअमहिह्रूससन्तक्खन्धा ॥ २० ॥

[दरधौतकेसरसटाः पातालोष्मगिरिधातुकर्दमितमुखाः ।

परिवर्तन्ते प्लवंगाः पर्यस्तमहीधरोच्छ्रुसत्स्कन्धाः ॥]

प्लवंगा परिवर्तन्ते । समुद्रे पर्वतान्निक्षिप्य तदुच्छलितजलपातशङ्कया पश्चादा-
यान्तीत्यर्थः । कीदृशाः । दरधौता उच्छलितजलस्पृष्टाः केसरसटा येषां ते । एवं
पातालोष्मणा गिरिधातुभिः कर्दमितानि मुखानि येषाम् । समुद्रजलद्विधाभावेनोत्थित-
पातालोष्मसंबन्धात्स्वेदोद्गमेन पूर्वलग्नगिरिधातूना कर्दमीभावादिति भावः । तथा
च पश्चादपसरणेऽप्युच्छलितजलसंपर्केणोष्मसंबन्धेन च पर्वताभिघातप्रकर्ष उक्तः ।
कर्दमोद्गमेन च स्वेदप्रकर्षस्तेनोष्मोद्गमप्रकर्षस्तेन जलभेदप्रकर्षस्तेनाभिघातोत्कर्षस्तेन
पतनवेगोत्कर्षस्तेन पर्वतोत्कर्षस्तेन कपीना बलोत्कर्षोऽनुमीयत इत्यनुमानपरम्परा ।
पुनः कीदृशाः । पर्यस्तैरवतारितैर्महीधरैर्हेतुभिरुच्छ्रुसन्तः स्कन्धा येषां ते ॥

पुनः पर्वतपतनमाह—

विअलन्तोऽञ्जरलहुआ पवणविहुव्वन्नपाअवुद्धपइण्णा ।

पवएहि उद्धमुक्का सिहरेहि पडन्ति साअरम्हि मदिहारा ॥ २१ ॥

[विगलनिर्झरलघुकाः पवनविधूयमानपादपोर्ध्वप्रकीर्णाः ।

प्लवगैरूर्ध्वमुक्ताः शिखरैः पतन्ति सागरे महीधराः ॥]

प्लवगैरूर्ध्वान्नभसो मुक्ता महीधरा अधोमुखत्वेन विगलद्विनिर्झरैर्लघुका अपि
सागरे शिखरभागैः पतन्ति । अत्र हेतुमाह—पवनैरन्तरिक्षचारिभिर्विधूयमानपाद-
पत्वादूर्ध्वेन मस्तकेन प्रकीर्णा विशिष्टाः । तथा च शिरोवर्तिवृक्षाणामप्रत्यूहपवना-
न्दोलनवशादासादितशिरोगुरुत्वात्तद्भागेनैव पतन्तीत्यर्थः ॥

गिरिमज्जनमार्गमाह—

अत्थमिअसेलमग्गा भिण्णणिअत्तन्तसलिलपुञ्जिअकुसुमा ।

होन्ति हरिआलकविला दाणसुअन्धुप्पवन्तगअदुमभङ्गा ॥ २२ ॥

[अस्तमितशैलमार्गा भिन्ननिवर्तमानसलिलपुञ्जितकुसुमाः ।

भवन्ति हरितालकपिला दानसुगन्ध्युत्प्लवमाना गजद्रुमभङ्गाः ॥]

अस्तमितानां जलमग्नानां शैलानां मार्गा भवन्ति । कीदृशाः । प्रथमं पर्वताभि-
घाताद्भिन्नाभ्यां द्विधाभूताभ्यामथ निवर्तमानाभ्या सलिलाभ्यां पुञ्जितानि राशीकृतानि
कुसुमानि यत्र तथा । गिरिवृक्षकुसुमानि तत्र तत्र पर्यस्तानि भिन्नमलिलभागद्वय-
परावृत्त्या वर्तुलीक्रियन्त इत्यर्थः । एवं च हरितालैः कपिला । तेषामपि सलिले
संपृक्तत्वात् । एवं दानेन मदजलेन सुगन्धयः सन्त उत्प्लवमाना उपरि घूर्णमाना
गजद्रुमभङ्गा गजभग्नद्रुमखण्डा यत्र । यद्वा गजद्रुमो नागवृक्षस्तस्य खण्डा यत्र ते ।
तथा च पद्धतिरपि गिरीणामनुमेयैवेति समुद्रस्य महत्त्वमुक्तम् । महतामस्तमनेऽपि
चिह्नं नापगच्छतीति सत्कर्मैव कर्तव्यमिति ध्वनिः ॥

अथ वनमहिषाणामवस्थामाह—

अथाअन्ति सरोसा सलिलदरत्थमिअसेलसिहरावडिआ ।

एक्कावत्तवलन्ता धुवआतम्बलोअणा वणमहिसा ॥ २३ ॥

[अस्तायन्ते सरोषाः सलिलदरास्तमितशैलशिखरावपतिताः ।

एकावर्तवल्माना धुताताम्रलोचना वनमहिषाः ॥]

वनमहिषा एकस्मिन्नावर्ते वल्माना भ्रमन्त सन्तोऽस्तायन्ते । मज्जन्तीत्यर्थः ।
कीदृशाः । सलिले किञ्चिदस्तमितानां शैलानां शिखरावपतिताः । गिरौ मज्जति
मग्नः स्यामिति किञ्चिदन्यत्र गन्तुमवतीर्णा अथावर्ते निमग्ना इत्यर्थः । अत एव
प्रतिकर्तुमश्वमतया सरोषास्तत एव ध्रूयमाने इतस्ततः प्रेर्यमाणे आताम्रे लोचने
यैस्ते । धाव्यमाने श्राल्यमाने लोचने येषामिति वा ॥

मृगानाह—

भिण्णमिलिअं पि भिज्जइ पुणो वि एक्कक्रमावलोअणसुहिअम् ।

सेलत्थमणणउण्णअतरङ्गहीरन्तकाअरं हरिणउलम् ॥ २४ ॥

[भिन्नमीलितमपि भिद्यते पुनरप्येकैकक्रमावलोकनसुखितम् ।

शैलास्तमननतोन्नततरङ्गद्वियमाणकातरं हरिणकुलम् ॥]

शैलानामस्तमनेन नतोन्नता ये तरङ्गास्तैर्द्वियमाणा शैलेभ्य आच्छिद्यमानमत एव
कातरं जीवितसदय हरिणकुलं भिन्नं सन्मीलितमपि भिद्यते । गिरिमज्जनोत्थतरङ्ग-
आम्यमाणा हरिणा मिथो भिद्यन्ते । पुनर्मिलन्ति पुनरपि भिद्यन्ते जलवेगवशा-
दित्यर्थः । कीदृक् । पुनरपि परस्परावलोकनेन सुखितम् । तदृशायामपि बन्धुदर्शने
बहु मन्यत इति भावः ॥

सिंहानाह—

दाढाविभिण्णकुम्भा करिमअराण थिरहत्थकड्डिज्जन्ता ।

मोत्तागविभणसोणिअभरेन्तमुहकंदरा रसन्ति मिइन्दा ॥ २५ ॥

[दंष्ट्राविभिन्नकुम्भाः करिमकराणां स्थिरहस्तकृष्यमाणाः ।

मुक्तागर्भितशोणि - - - - - रसन्ति मृगेन्द्राः ॥]

दंष्ट्राभिर्भिन्नौ कुम्भौ यैः । करिमकराणामित्यर्थात् । ते मृगेन्द्रा रसन्ति । किं-
भूताः । करिमकराणां जलहस्तिनां स्थिरैर्हस्तैः शुण्डाभिः कृष्यमाणाः । एवं कुम्भ-
स्थमुक्तागर्भिते शोणितैर्भ्रियमाणा मुखकंदरा येषां ते । कुम्भयोः कृतकवला गिरि-
सिंहा स्वभूमिवलिभिर्जलहस्तिभिः - - - - - प्रतिकर्तुमक्षमतया मांस-
कवलमलयजन्त एव शब्दायन्त इत्यर्थः । परभूमौ विक्रमो न कर्तव्य इति ध्वनिः ॥

वनगजानाह—

उव्वत्तिअकरिमअरा पडन्ति पडिअगिरिसंभमुम्भडरोसा ।

ओवइअमअरणइअलुअगत्तावरविसण्डुला माअङ्गा ॥ २६ ॥

[उद्वर्तितकरिमकराः पतन्ति पतितगिरिसंभ्रमोद्धटरोषाः ।

अवर्पतितमकरनिर्दयलूनगात्रावरविसंष्टुला मातङ्गाः ॥]

मातङ्गा वनहस्तिनः पतन्ति भ्रियन्ते । किंभूताः । पतितेन गिरिणा हेतुभूतेन
यः सभ्रम उद्वेगस्तेनोद्धटो रोषो येषां तथाभूताः सन्त उद्वर्तिता उत्तानीकृताः करि-
मकरा यैस्ते । एवमवपतितैर्वनजन्तुज्ञानादन्यत आगतैर्मकरैर्निर्दयं यथा स्यादेव लूने
गात्रावरे येषां ते । अत एव विसंष्टुला इति कर्मधारयः । तथा च वनहस्तिनो
लब्धजलगजगन्धा गिरिपातजातरोषत्वेनावपुत्य जलहस्तिनः पातयामासुः । अथ
मकरान्तरैरागल्य छिन्नजङ्घापूर्वपश्चाद्देशा निपेतुरित्यविमृश्यकारिता न कर्तव्येति
ध्वनिः । 'द्वौ पूर्वपश्चाज्जङ्घादिदेशौ गात्रावरे क्रमात्' इत्यमरः ॥

विहुलपवालकिसलअं सेलदरत्थमिअदरिमुहवलन्तीहिं ।

आवेढपहुप्पन्तं वीईहिं दुमेसु वणलआहिं व भमिअम् ॥ २७ ॥

[विधुतप्रवालकिसलयं शैलदरास्तमितदरीमुखवलमानाभिः ।

आवेष्टप्रभवद्वीचिभिर्दुमेषु वनलताभिरिव भ्रमितम् ॥]

द्रुमेषु वीचिभिर्वनलताभिरिव भ्रमितमावर्तनं कृतम् । आवेष्टो वृक्षाणां मण्डलीकरणं तत्र प्रभवत्समर्थं यथा स्यादेवम् । एवं वीचीपक्षे विधुतं कम्पितं प्रवालानां किसलयं यत्र तद्यथा स्यात् । तथा च वीचीविक्षोभे विद्रुमक्षोभोऽप्यभूदित्यर्थः । लतापक्षे प्रवालवत्किसलयं यत्र तद्यथा स्यादिति । लतासंचारे किसलयसंचार इत्यर्थः । यद्वा विधुतं प्रवालरूपकिसलयं यथा स्यादिति । पूर्वत्र विद्रुमः परत्र नवदलमित्यर्थः । किंभूताभिर्वाचिभिर्लताभिर्वा । शैलेषु दरास्तमितानि यानि दरीमुखानि तत्र वल्मानाभिर्भ्रमन्तीभिः । अयमर्थः—शैले मज्जति किंचिद्दरीमुखमज्जने तद्वत्स्मना समुद्रजलानि प्रवालकम्पनपूर्वं प्रविश्य तत्रत्यवृक्षमावेष्टयामासुस्तत्संस्कारक्रमेण तत्रत्यलता अपि नवदलकम्पनपूर्वं तमेवेति सहोपमा । तथा च द्रुमेषु यथा लताभिर्भ्रमितं तथा वीचीभिरपीत्यर्थः । वीचीवनलतयोर्वृक्षेण समं नायकनायिकावृत्तान्तः समासोक्तिरभ्यः । तत्रावेष्टः परिरम्भणम् । तदपि किसलयप्रायकरकम्पनमुखवलनभ्रमणादिचेष्टापूर्वकमेव भवतीत्यर्थः ॥

अथ पातालोद्घाटनमाह—

गिरिनिवहेहि रसन्तं उक्खम्मन्तेहि णिवडिण्हि अ समअम् ।

धरणीअ साअरस्स अ उग्घाडिज्जइ णिरन्तरं पाआलम् ॥ २८ ॥

[गिरिनिवहै रसदुत्खायमानैर्निपतितैश्च समम् ।

धरण्याः सागरस्य च उद्घाट्यते निरन्तरं पातालम् ॥]

गिरिनिवहैरुत्खायमानैरुत्पाद्यमानैः सद्भिर्धरण्याः सागरे निपतितैः सद्भिः सागरस्य च पातालं सममेकदैवोद्घाट्यते व्यक्तीक्रियते । प्रथमे पातालपर्यन्तव्यापनान्निरिमूलस्य महत्त्वं द्वितीये जलस्यामूलोच्छलनात्प्रहारस्य दृढत्वं समोद्घाटनादुत्पाटनपातनयोस्तुल्यकालत्वेन कपीनां वेगबलाधिक्यं च सूचितम् । निरन्तरमित्यन्यकृतव्यवधानशून्यमिति पातालविशेषणम् । बारंवारमिति क्रियाविशेषणम् । रसच्छब्दायमानमित्युभयथापि पातालविशेषणम् । यद्वा सममुत्खायमानैर्निपतितैः समुद्घाट्यत इति सर्वत्र क्रियाविशेषणम् । तेन कार्यकारणयोश्च पौर्वापर्यव्यतिक्रम इति सर्वथा शीघ्रकारित्वमायातीति भावः ॥

प्रकारान्तरेण गिरिपतनमाह—

वेआविद्धवलन्ता मुहलवलन्तोऽज्ञरावलिपरिक्खत्ता ।

संवेह्लिअघणणिवहा वलिअलआलिङ्गिआ पडन्ति महिहराः २९

[वेगाविद्धवलन्तो मुखस्खलनिर्झरावलिपरिक्षिप्ताः ।

संवेह्लितघननिवहा वलितलतालिङ्गिताः पतन्ति महीधराः ॥]

महीधराः पतन्ति । समुद्र इत्यर्थात् । किभूताः । वेगेनाविद्धाः प्रेरिता अत एव वलन्तो भ्रमन्तः । अत एव मुखर मशब्दं यथा स्यादेव वलन्तीभिर्भ्रमन्तीभिर्निर्झरावलिभिः परिक्षिप्ता वेष्टिताः । यथा यथा गिरिभ्रमण तथा तथा भ्रमन्तीनां निर्झरावलीनां परितः पतनमित्यर्थः । एवं संवेह्लिताश्चञ्चलीभूता घननिवहा येषु ते । तद्भ्रमणेन घनानामपि भ्रमणात् । एवं । अमित्वा वेष्टिता इत्यर्थः । अत्र गिरीणां भ्रमणे हेतुः प्रहारापकर्षस्तत्कारणं गिरीणां गौरवाधिक्यं वा कपीनामुत्कृष्टवेगवत्त्वं वा दूरात्क्षिप्तमधिश्वरेण गच्छत्तथाविधसंस्कारविरहाद्रमतीति दृग्गकाशादवपातनं वा सूचितम् ॥

कपीनां क्रियाशैश्यमाह—

एककमावडन्ता णिअअभुअक्खेवभिण्णसेलद्धन्ता ।

णिन्ति धुअकेसरसडा गअणुच्छलिअसलिलोत्थआ कइणिवहा ॥

[एतैः — निजकभुजक्षेपभिन्नशैलार्धान्ताः ।

निर्यन्ति धुतकेसरसटा गगनोच्छलितसलिलावस्तृताः कपिनिवहाः ॥]

एकैकक्रमेण परस्परेणापतन्त समुचितस्थाने पर्वतक्षेपणाय समुद्रोपर्याकाशदेशं गच्छन्तः कपिनिवहा निर्यन्ति । पर्वतान्निक्षेप्त्वा तीरमायान्तीत्यर्थः । इति शीघ्रकारित्वमुक्तम् । कीदृशाः । निजकभुजाभ्यां यः क्षेपस्त्यागस्तेन भिन्नोत्थितः शैलार्धान्तो यैरिति गिरीणां विकटाकारत्वं कपीनां बलवत्त्वम् । पुनर्गगनोच्छलितैः सलिलैरवस्तृता व्याप्ता इति बहिर्गमनेऽपि सलिलसेकात्पर्वतप्रकर्षः । अतएवोपरिपतितजलवर्जनाय धुताः कम्पिताः केसरसटा यैस्ते । तथा च राजकार्यमात्मोपद्रवेऽपि कर्तव्यमिति ध्वनिः ॥

जलोच्छलनप्रकर्षमाह —

दीसइ वारंवारं गिरिघातक्लिप्तसलिलरेइअभरिअम् ।

पाआलं व णहअलं णहविवरं व विअडोअरं पाआलम् ॥ ३१ ॥

[दृश्यते वारंवारं गिरिघातोक्लिप्तसलिलरेचितभृतम् ।

पातालमिव नभस्तलं नभोविवरमिव विकटोदरं पातालम् ॥]

वारंवारं गिरिघातेनोक्लिप्तं यत्सलिलं तेन रेचितमुच्छलनदशाया शून्यीकृतं पश्चादवपतनदशायां भृतं पूरितं पातालमिव नभस्तलं दृश्यते । तज्जलेन तस्यापि तथैव रेचितपूरितत्वात् । उपमानविशेषणस्योपमेयेऽपि प्रतीयमानत्वात् । अत एव व्यञ्जिततद्विशेषणविशिष्टं नभस्तलमिव पातालं दृश्यते । तज्जलस्योभयत्र निरन्तरं गतागतत्वमिति भावः । विकटोदरं तुच्छोदरं । यद्वा पौर्वापर्यमनपेक्ष्य रेचनभरणमात्रविवक्षाया तथाविधसलिलेन रेचितभृतं पातालमिव नभस्तलं नभ इव पातालमित्युभयविशेषणम् । यद्वा तथाविधसलिलेन पूर्वं रेचितमेव सद्भूतं नभस्तलं पातालमिव दृश्यते जलपूर्णत्वात् । विकटोदरं तुच्छोदरं पातालं नभोविवरमिव जलस्योच्छलनात् । केचित्तु पातालमिव नभो नभ इव पातालमित्युभयमपि तत्सलिलेन रेचितभृतं दृश्यते । नभ इव पातालं रेचितं नदिव नभो भृतमित्यर्थः । परस्परोपमा हेतुपरिवृत्तिश्चालंकारः ॥

गिरीणां विशीर्णतामाह —

संखोहभिण्णमहिअलगलिअजलोलुगपङ्कअवणुच्छङ्गा ।

विहलगइन्दालम्बिअ फुडिअपडन्तसिहरा पडन्ति महिहरा ॥ ३२ ॥

[संक्षोभभिन्नमहीतलगलितजलावरुणपङ्कजवनोत्सङ्गाः ।

: पतन्ति महीधराः ॥]

महीधराः पतन्ति । समुद्र इत्यर्थात् । कीदृशाः । संक्षोभेणोद्वहनादिक्रियान्दोलनेन भिन्नं विशीर्णं यन्महीतलं सरोवरावच्छिन्नं तेन गलितजलवेनावरुणं शुद्धं पङ्कजवनं यत्र तादृश उत्सङ्गो येषां ते । अवरुणः पङ्कजवनस्योत्सङ्गो यस्येति वा । विशीर्णभूमितलभागेन जलगलनात्पङ्कजानां शुक्रत्वमित्यर्थः । एवं विद्वलैः पतनशङ्कया व्याकुलैर्गजेन्द्रैरालम्बितानि शुण्डादिनावष्टयानि अत एव स्फुटितानि ब्रुटितानि तत एव पतन्ति शिखराणि येषां ते । गजेन्द्रभारेण शिखराण्यपि तैः सह ब्रुटित्वा पतन्तीत्यर्थः । विपदि स्त्रीयादपि स्वहानिरिति ध्वनिः ॥

समुद्रस्य मथनमाह—

रसइ गिरिघातभिण्णो तीरं लङ्घेइ वलइ विसमक्खलिओ ।

पावइ महणावत्थं णवर ण णिहेइ साअरो अमअरसम् ॥ ३३ ॥

[रसति गिरिघातभिन्नस्तीरं लङ्घयति वलति विषमस्वलितः ।

प्राप्नोति मथनावस्थां केवलं न निर्ददाति सागरोऽमृतरसम् ॥]

सागरो गिरिघातेन भिन्नः सन्नरसति । तदुत्तरं तीरं लङ्घयत्युच्छलति । तदनु विषमे निम्नोन्नतभूभागे स्खलितः प्रतिहतः सन्वलति वैषम्यमावहति । एवं मथनतुल्यामवस्थां प्राप्नोति केवलममृतरसं न निर्ददाति नोद्विरति । अमृतोत्पत्त्यभावेन परं मथनशब्दप्रयोगो नेति भावः । ताडनादिक्लेशेऽपि स्वान्तःसारं न दातव्यमिति ध्वनिः ॥

प्रकृतारम्भस्य दुरन्ततामाह—

उक्खअणिसुद्धसेलो संसइअसमुद्दघोरमुक्ककन्दो ।

रक्खसपुरीअ कह आ गमणोवाओ वि दारुणसमारम्भो ॥ ३४ ॥

[उत्खाननिपातितशैलो संसृज्यते घोरमुक्ताक्रन्दः ।

राक्षसपुर्या कथं वा गमनोपायोऽपि दारुणसमारम्भः ॥]

कथं वेति वितर्के आश्चर्ये वा । राक्षसपुर्या लङ्काया गमनोपायोऽपि दारुणः कठिनः समारम्भो यस्य तथा । किं पुनर्गमनमित्यर्थः । आरम्भदारुणत्वमाह—कीदृक् । उत्खाता उत्पाटिता अथ निपातिता समुद्रे क्षिप्ताः शैला यत्र । एवं संशयितः स्थास्यति न वा यद्वा स्थास्यामि न वेति संशयविषयीभूतो यः समुद्रस्तेन घोरं यथा स्यादेवं मुक्त आक्रन्दः शब्दो यत्र । पक्षे रोदनम् । अन्योऽपि प्राणसंशयितो घोरमाक्रन्दति । शैलानां क्षयेण समुद्रस्य च दुरवस्थया दारुणत्वमिति भावः ॥

सौवर्णपर्वतानयनमाह—

वेक्खलिउद्धाइअणहभमिरफुरन्तकञ्चणसिलावेढम् ।

कुसुमसुअन्धरआलं पलहत्थइ पवअणोल्लिअं धरआलम् ॥ ३५ ॥

[वेगोल्लण्डितोद्धावितनभोभ्रमणशीलस्फुरत्काञ्चनशिलावेष्टम् ।

कुसुमसुगन्धरजोजालं पर्यस्यति प्लवगनोदितं धरजालम् ॥]

धराणा पर्वतानां जालं प्लवगनोदितं प्रेरितं सत्पर्यस्यति । समुद्रे समाप्नोतीत्यर्थः ।

कीदृक् । वेगेनोत्खण्डितं त्रुटितमथोद्धाविनं वेगशालिं सद्गुरुत्वान्नभसि भ्रमणशील-
मत एव रविकरसंबन्धात्स्फुरत्काञ्चनशिलावेष्टं यत्र । यत्तुष्टित्वा काञ्चनशिल-
अपि निपतन्तीत्यर्थः । एवं कुसुमानां सुगन्धिधरजोजालं यत्र । सुगन्धिधरजालं
रजोयुक्तमित्यर्थो वा । मतुबर्थे आलक्षप्रत्ययः । पर्वतक्षोभे रजांस्यपि पतन्तीति भावः ।

क्रियानानारूपतामाह—

बड्ढइ पवअकलअलो वलइ वलन्तवलआमुहो सलिलणिही ।

पवणणिराइअरुक्खा पडन्ति उद्धट्टिओज्झरा धरणिहरा ॥ ३६ ।

[वर्धते प्लवगकलकलो वलति वलमानवडवामुखः सलिलनिधिः ।

पवननिरायतवृक्षाः पतन्त्यूर्ध्वस्थितनिर्झरा धरणीधराः ॥]

पवनेन कपिवेगजेन निरायता दीर्घाकृता वृक्षा येषु ते धरणिधरा समुद्रे पतन्ति
कीदृशाः । ऊर्ध्वस्थिता कंदरोन्धितपवनरयादुच्छलिता निर्झरा येषु ते । पर्वता अधो
गच्छन्ति निर्झरा ऊर्ध्वमित्यर्थः । एवं सति प्लवगानां कलकलं पर्वतक्षेपकालीन
कोलाहलो वर्धते । तथा सति वलमानो वकीभूतो वडवामिष्यत्र तादृक्सलिलनिधि
वलति । जलोच्छलनादिभिः दिग्भिः गच्छतीत्यर्थः ॥

गिरिनीमत्स्यानाह—

दूराइद्धणिअत्ता मोडिअमलिअहरिअन्दणमइज्जन्ता ।

उअहिं रहसुक्खित्ता आसाएन्ति विरसं महाणइमच्छा ॥ ३७ ॥

[दूराविद्धनिवृत्ता मोटितमृदितहरिचन्दनमुद्यमानाः ।

उदधि रमसोत्क्षिप्ता आस्वादयन्ति विरमं महानदीमत्स्याः ॥]

पर्वतेन महागतानां महानदीनां मत्स्या उदधिजलं यतो विरसं लवणाकरत्वान्,
अत आ ईषत्स्वादयन्ति । कीदृशाः । वेगेनाविद्धाः प्रेरिताः पर्वतपतनेन समुद्रगर्भे
गमिता अथापरिचितं जलमिति निवृत्तास्तटमागताः । अथ तत्र प्रथमं जलसघट्टा-
न्मोटितेन ततस्तरङ्गाभिहृत्या मृदितेन पर्वतीयहरिचन्दनेन रक्तचन्दनेन मुद्यमानाः
प्राक्परिचितचन्दनरसपर्वणेन स्वीयजलबुद्ध्या जातहर्षा अत एव रमसेनोत्कण्ठया
उत्क्षिप्ता उत्प्लुत्योत्प्लुत्य परितो गताः । तथा च तत्र पुनश्चन्दनादिरसानुपलम्भा-
निर्णेतुं वैरस्येन रसनाग्रेणैव जलमास्वादयन्तीत्यर्थः ॥

महागिरिपतनमाह—

आसीविसमणिअम्बा पल्हत्थन्ति विहडन्तविसमणिअम्बा ।

दुमणिवहोवरि हरिआ दरीसु सेला रविप्पहावरिहरिआ ॥ ३८ ॥

[आशीविपमण्याताम्राः पर्यस्यन्ति विघटमानविपमनितम्बाः ।

द्रुमनिवहोपरि हरिता दरीषु शैला रविप्रभापरिहताः ॥]

शैला पर्यस्यन्ति समुद्रे निपत्य विशीर्यन्ति । किभूताः । आशीविपाणा मणि-
भिराताम्रा । तेषामप्यागमनात् । पुनर्विघटमाना सघट्टाव्रुटन्तो विपमा विकटा
नितम्बा येषां ते । पुनर्द्रुमनिवहानामुपरि हरिता । रविरुचीनामप्यगम्यतया नित्यं
छायासबन्धात् । पुनर्दरीषु रविप्रभाभिः परिहता । अतिगभीरत्वात् । अत्र
विशेषणचतुष्टयेन विपमत्वप्रुथुत्वतुङ्गत्वविकटोदरत्वानि ॥

शेषस्य शोभमाह—

धरिअं वेओवत्तं गिरिघाउच्छित्तपाणिअम्मि समुदे ।

वल्लिऊण भुअअवड्ढणा कहं वि तुलग्गविसमाअअं महिवेडम् ३९

[वृत्तं वेगापवृत्तं गिरिघातोच्छित्तपानीये समुद्रे ।

वल्लिङ्गं भुजगपतिना कथमपि तुल्यप्रविपमागतं महीवेष्टम् ॥]

भुजगपतिना शेषेण वलित्वा तिर्यग्भूत्वा तुल्यग्रेण काकतालीयसवादेनाकस्माद्विप-
मागतं तिर्यग्भूतं महीवेष्टं कथमपि वृत्तम् । कीदृक् । गिरिघातेनोच्छित्त पानीयं
यस्मात्तथाभूते समुद्रे गतिं वेगेन दृष्टादपवृत्तमपवर्तितुमारब्धम् । आदिकर्मणि क्त ।
तथा च जलानामुच्छलने यन्त्रणाभावाद्बुधुत्वेन धरण्यास्तिर्यग्गतौ तद्वरणाय शेषोऽपि
तिर्यग्मौलिरसीदिति भावः । निजमारस्य रक्षा कष्टेनापि कर्तव्येति ध्वनिः ॥

बहूना वैकव्यमाह—

वज्रभअं धरणिहरा आइवराहखुरपेळणाई वसुमई ।

समअं चिअ पम्हट्टं संभरिओ महणसंभमं च समुदो ॥ ४० ॥

[वज्रभयं धरणिधरा आदिवराहखुरप्रेरणानि वसुमती ।

समक्रमेव प्रस्मृतं संस्मृतवान्मथनसंभ्रमं च समुद्रः ॥]

धरणिधरा वज्रभयं स्मृतवन्तः । पूर्वं वज्रभयेन पलायने समुद्रप्रवेशे वा परस्पर-

गिरिनदीसीकरानाह—

जलवद्वृत्त्यमिएसु अ उद्धाड् गिरीसु मलिअविद्रुमअम्बो ।

आवलिअचुण्णिएसुं धुअधाउरओ व सीहररउग्घाओ ॥ ४२ ॥

[जलपृष्ठास्तमितेषु चोद्धावति गिरिषु मृदितविद्रुमाताम्रः ।

आपतितचूर्णितेषु धुतधातुरज इव शीकररजउद्धातः ॥]

जलपृष्ठ एव जलवर्ते वास्तमितेषु मग्नेषु गिरिषु प्रथमं समुद्रे आपतितेषु पश्चात्परस्परभिघाताच्चूर्णितेषु धुतं धातुरज इव शीकर एव रजस्तदुद्धात उद्धावन्त्यूर्ध्वं गच्छति । गिरीणां चूर्णितत्वाद्यथा धातुरज उद्गच्छति तथा तदभिघातात्तत्रत्यनदी-शीकरोऽपीति सहोपमा । उद्धातः कीदृक् । मृदितेनाभिघातादेव चूर्णितेन विद्रुमेणा-ताम्रः । तत्कणानामत्रागमनादत एव लोहित्येन साम्यम् ॥

पुनः समुद्रक्षोभमाह—

सेलसिहरसंखोहिअकल्लोलन्तअं

गलिअधाउरसराइअकल्लोलन्तअम् ।

रसइ उअहिसलिलं धरेसु वलमाणअं

भग्गचन्दणरसोसहिणिबलमाणअम् ॥ ४३ ॥

[शैलशिखरसंक्षोभितकल्लोलान्तं

गलितधातुगमराजितलोलकान्तम् ।

रसत्युदधिसलिलं धरेषु वलमानं

भग्नचन्दनरसौषधिनिर्- . . . ॥]

धरेषु पर्वतेषु वलमानं कंदरादिकोटरेषु प्रवेशाद्वकीर्भवदुदधिसलिलं रगति शब्दायते । तुच्छपूरणात् । कीदृक् । शैलशिखरेण संक्षोभिता अभिहत्योत्थापिताः कल्लोला यत्र तादृशोऽन्तः प्रान्तो यस्य तादृक् । कल्लोलस्य प्रान्ते प्रादुर्भावात् । यद्वा शैलशिखरसंक्षोभितं सन्कल्लोलायमानकल्लोलरूपस्तमिति कर्मधारयः । यद्वा शैल-शिखरसंक्षोभितकल्लोलं तत् विस्तीर्णमित्यर्थः । एवं गलितेन जलसपर्कादित्यर्थात् धातुरसेन राजितः शोभितः शोणीकृतो वा लोलस्तरङ्गाच्चञ्चलः कः सूर्यो यत्र । प्रतिबिम्बेन सक्रान्तत्वात् । एतादृशोऽन्तः स्वरूपः यस्य तथा । पुनर्भग्नं खण्ड-खण्डीभूतं यच्चन्दनरसौषधिर्मनःशिलादि तद्योगेन निर्वैलम्बानं जलान्तरात्पृथग्भूतम् ।

चन्दनरमरूपौषधिरित्यर्थो वा । चन्दनादिसंबन्धेन लब्धवर्णान्तरत्वादिति भावः ।
'अन्तः प्रान्तेऽन्तिके नाशे स्वरूपे च मनोहरे' । 'को ब्रह्माभ्यनित्यकेषु समरे
सर्वनाम्नि च । पानीये च मयूरे च मुखशीर्षमुखेषु कम् ॥'

गिरिद्रुमानाह—

गिरिणिषलिअपडन्ता उद्धअजलमूलमिलिअपत्तलविडवा ।

लहुअत्तणुपवन्ता गअणमणाअड्डिआ वि लग्गन्ति दुमा ॥ ४४ ॥

[गिरिनिर्वलितपतन्तः । लघुत्वोत्पन्नमाना गगनमनाकृष्टा अपि लगन्ति द्रुमाः ॥]

लघुत्वोत्पन्नमाना गगनमनाकृष्टा अपि लगन्ति द्रुमाः ॥]

अनाकृष्टा अपि द्रुमा गगनं विलगन्ति । तथा चाकर्षणसाध्यविलम्बशून्यत्वेन
हृष्टादित्यर्थः । कीदृशाः । गिरेर्निर्वलिताः पृथग्भूता सन्तः पतन्तः । समुद्र इत्य-
र्यात् । एवमुद्धृतं वृक्षाभिघातादेवाच्छलितं यन्मूलजलं पानालम्यं पूर्वनिपातानिय-
मात् तत्र मिलिताः संगताः पत्रलाः पत्रयुक्ता विटपा येषां ते । तत्र तत्र गलितपत्र-
दर्शनादनुमीयते अत्र द्रुमाः पतिता इति भावः । अतएव लघुत्वोत्पन्नमाना उपरि
वीचीविवर्तेन दोलयमानाः । अयमर्थः— द्रुमास्तावत्पर्वतसंश्लेसेन वि-
वृष्टत्वा समुद्रे पतितास्ततस्तत्संस्कारवशात्पानालपर्यन्तं गतास्ततः पुनरभिघातो-
च्छलितजलेन सार्धमुपर्यागतास्तत्र पुनर्लघुत्वात्पन्नमाना एव तद्वीचीविविधिमाम्ना
वियति लग्ना । अन्यदपि लघुद्रव्यं जले मग्नमुन्मज्ज्योपरि गच्छतीति ध्वनिः ॥

रूपीनामावेशमाह—

पवअबलेहिं राअसंजाअमच्छरेहिं

गअणगिराअभिण्णघनभेसिअच्छरेहिं ।

फुडधवलगदन्तपडिपेलिआहरेहिं

भिज्जइ साअरस्स सलिलं धराहरेहिं ॥ ४५ ॥

[प्रवगवले रागसंजातमत्सरै-

र्गगननिरायतभिन्नघनभीषिताप्सरोभिः ।

स्फुटधवलप्रदन्तप्रतिप्रेरिताधरै-

र्भिद्यते सागरस्य सलिलं धराधरैः ॥]

प्रवगवले, कर्तृभिर्धराधरैः करणैः सागरस्य सलिलं भिद्यते । गिरिक्षेपेण हि ॥

क्रियत इत्यर्थः । किंभूतैः प्लवगबलैः । रागेण द्वेषेण रावणं प्रति संजातमात्मयैः । अथवा रामं प्रत्यनुरागेण रावणं प्रति जातमात्मयैः । मत्परशब्दोऽपि क्रोधवाची । एवं गगने निरायता गमनवेगपवनेन दीघाकृताः सन्तो भिन्नाः पृथक्कृता ये घना-
स्तरपरिचितपूर्वविकटाकारतया भीषितास्त्रासिता अपसरगो यैस्तैः । एवं स्फुटं व्यक्तं धवलाग्रदन्तैः प्रतिप्रेरितः क्रोधेन दष्टोऽधरो यैः । ‘गअपेहिआहरेहि’ इति पाठे धराधरैः किंभूतैः । स्फुटधवलाग्राम्या दन्ताभ्या गजेन प्रेरितो भिन्नोऽधरो नितम्बो येषां तैः । प्राकृतत्वाद्वज्रशब्दस्य परनिपातः । तथा च पातशङ्कया नितम्बे दन्तौ निखाय गजा यत्र स्थिता इत्यर्थः । अत्र पक्षेऽपरमपि विशेषणद्वयं मात्सर्योद्दीपकत्वेन मेघानां भेदकतया च बहुव्रीहिणा धराधरगतमपि । एतेनो-
त्साहाधिक्यमुक्तम् ॥

महेन्द्रगिरिखण्डपतनमाह—

पवणभरन्तदरिमुहं पवणमुअकन्तविहलिअसिलावेडम् ।

पडइ सिहरोज्जरुगगअमहिन्दधणुगन्धिभणं महिन्दखण्डम् ॥४६॥

[पवनभ्रियमाणदरीमुखं पडइ सिहरोज्जरुगगअमहिन्दधणुगन्धिभणं महिन्दखण्डम् ॥४६॥

पतति शिखरनिर्झरोद्गतमहेन्द्रधनुर्गर्भितं महेन्द्रखण्डम् ॥]

महेन्द्रस्य गिरे खण्डं पतति समुद्र एव । किंभूतम् । पवनेन भ्रियमाणं दरी-
मुखं यत्रेति विकटोदरन्वम् । एवं पवनमुतेन हनुमता आक्रान्तं समुद्रलङ्घनसमये
चरणाभ्यामवप्रवृद्ध यन्त्रितमत एव शिथिलमलं सत्तदानीं विघटितं शिलावेष्टं यस्य
ततः । मलयमहेन्द्रयोरेव चरणां दत्त्वा हनूमानब्धिं लङ्घितवानित्याशयः । एव
शिखरनिर्झरोद्गतं यन्महेन्द्रधनुस्तद्गर्भितम् । नानामणिमरीचिसपर्कात्सूर्यतेजसा
जले शक्यवन्नुत्पत्तिः । तथा चेन्द्रधनुस्तथा गिरिखण्डस्य व्यामत्वेन मेघो-
पमा व्यज्यते ॥

समुद्रे गिरीणा स्फुटनमाह—

गअणअलम्भि सेलसंघट्टवारिआणं

ओत्थरिअं रवेण जलभरिअवारिआणम् ।

वहमाणं लआघराइं सअन्दलाइं

किं पडिअं ण होइ सिहरं सअं दलाइं ॥ ४७ ॥

[गगनतले शैलसंघट्टवारिताना-

मवस्तुतं रवेण जलभृतवारिदानाम् ।

वहमानं लतागृहाणि सकन्दलानि

किं पतितं न भवति शिखरं शतं दलानि ॥]

समुद्रे पतितं सच्छिखरं शतं दलानि किं न भवति, अपि तु भवत्येव । कीदृक् । गगनतले शैलसंघट्टन वारिताना वहिष्कृताना जलेन भृताना पूर्णाना वारिदानां रवेणावस्तुतं व्याप्तम् । गगनस्था एव मेघाः शिखरैर्भिन्ना रसन्तीत्यर्थः । अन्योऽपि सूच्यादिवेधे रोदिति । पुनः कीदृक् । कन्दलो नाम वृक्षविशेषस्तत्सहितानि लतागृहाणि वहमानम् । गगन एव मेघरवसंबन्ध इति यावत्, यद्विश्रामो न वृत्तस्तावदेव तद्विशिष्टस्य शतखण्डत्वे पवनवेगप्रकर्षे उक्तः । शतखण्डहेतुत्वेन च समुद्रावर्तन्यात्कर्षः ॥

चमरीणामवस्थामाह—

लङ्घिष्वज्जन्ति समुद्रे गिरिवाऽवत्तमअरविममुक्त्तिता ।

छेदप्रसरन्तरुहिरा फेनमिलन्ता वि चमरिवालद्धन्ता ॥ ४८ ॥

[लक्ष्यन्ते समुद्रे गिरिघातोद्धृतमकरविपमोत्कृताः ।

छेदप्रसरद्गुहिराः फेनमिलन्तोऽपि चमरीवाल्ग्वार्धन्ताः ॥]

समुद्रे गिरिघातेनोद्धृतैर्दशितोदरैर्मकरैः संमुखगतत्वेन विपमं उत्कृताल्लिङ्गाश्चमरीणां वालार्धन्ताः पुच्छैकदेशा फेनेषु मिलन्तोऽपि लक्ष्यन्ते । तत्पर्यन्त इत्यर्थः । कीदृशाः । छेदेन छेदनेन छेदे लिङ्गभागे वा प्रसरन्ति रुधिराणि येभ्यस्तैः । तथा च फेनश्चैत्येन विविच्य ग्रहणायोग्यत्वेऽपि रुधिरलैर्हिलेनानुमानयन्त इति काव्यलिङ्गम् ॥

गिरौ सिद्धमिथुनत्यागमाह—

सिद्धअणो भएण मुञ्चइ लआघराइं

सुरअविसेसजाअसेओह्मआहराईं ।

गिरिसरिआमुहाईं णासन्ति सासआईं

भमइ महोअहिस्स सलिलं दिसासआईं ॥ ४९ ॥

[सिद्धजनो भयेन मुञ्चति लतागृहाणि
सुरतविशेषजातस्वेदार्द्राधराणि ।

गिरिसरिन्मुखानि नश्यन्ति शाश्वतानि
भ्रमति महोदधेः सलिलं दिक्शतानि ॥]

सिद्धजनो भयेन गिरिक्षोभजेन लतागृहाणि मुञ्चति । पलायत इत्यर्थः । सुरत-
विशेषेण बन्धवैचित्र्याज्जातैः स्वेदार्द्राण्यधराण्यधःस्थलानि येषां तानि । एतेन
गिरीणां दुरवगाहत्वमुक्तम् । एवं शाश्वतानि सार्वदिकान्यपि गिरिनदीमुखानि नश्यन्ति
समुद्रजलप्रवेशादेकीभावात् । यद्वा साश्रयाणि आश्रयो गिरिस्तत्सहितानि । नद्यो
गिरिरपि निर्मेज्य नश्यन्तीत्यर्थः । तथा महोदधेः सलिलं दिक्शतानि भ्रमति शैला-
भिघातेनावर्ताभूतत्वात् । ‘सुराविसेसजाअहरिसोलआहराई’ इति पाठे सुरतविशे-
षेण जातो हर्षो यत्र तादृशान्यार्द्राणि शीतलान्यधराण्यधःस्थलानि येषामिति बहु-
व्रीहिर्गर्भं कर्मधारयः । ‘देश सोपद्रवं त्यजेत्’ इति ध्वनिः ॥

आवर्तपतितं गिरिगजमाह—

भमइ समुत्क्षिप्तकरं गअवइवारिअपवित्तप्पगाहम् ।

विहलुत्थङ्घिकलहं विअडावत्तमुहमागअं गअजूहम् ॥ ५० ॥

[भ्रमति समुत्क्षिप्तकरं गजपतिवारि— ।

विकटावर्तमुखमागतं गजयूथम् ॥]

विकटावर्तस्य मुखं संमुखमागतं तत्र पतितं सद्गजयूथं भ्रमति । आवर्तानुसारे-
णेत्यर्थः । कीदृक् । समुत्क्षिप्त ऊर्ध्वं नीतः करः शुण्डा येन । अगाधजले शुण्डाया
रक्षणीयत्वादिति जातिरलंकारः । एवं गजपतिना वारितः प्रतिषिद्धः प्रवृत्तः सर्वा-
नपि प्रहर्तुमुद्यतः प्रग्राहो जलसिंहो यस्मात् । मद(गन्ध)मुपलभ्यापतितः सिद्धो
यूथपतिना पुरोगत्वात्प्रतिषिद्ध इत्यर्थः । एवं विह्वलः सन्तुथापितः कलभो यत्र ।
मम. कलभः शिशुरिति संभूय सर्वैरुत्थापित इत्यर्थः । अन्यत्रापि जलमग्नौ बालः
सर्वैरुत्थाप्यत इति ध्वनिः ॥

नदीनां दौःस्थ्यमाह—

समुद्रपडन्तविअङ्गिरिसिहरवेल्लिआणं

वीडपरिक्खलन्तपवणवसवेल्लिआणम् ।

दिट्ठिं देइ राहवो कह वि जा णईणं

ता विरहेइ णवर हिअअम्मि जाणई णम् ॥ ५१ ॥

[संमुखपतद्विकटगिरिशिखरप्रेरितानां

वीचिपरिस्खलत्पवनवशवेल्लितानाम् ।

दृष्टि ददाति राघवः कथमपि यावन्नदीनां

तावद्विरहयति केवलं हृदये जानकी एनम् ॥]

राघवो यावन्नदीनां कृते नदीभ्यो वा दृष्टि ददाति तावदेव केवलं जानकी सीत
एनं रामं हृदये कथमपि कष्टसृष्ट्या विरहयति । समुद्रवैकल्येन नदीनां वैकल्यमुप-
लभ्य स्वामिनि दुःखिते तद्वध्वोऽपि दुःखमनुभवन्तीति स्वदुःखेन संभावितसीता-
दु नदीर्यावत्पश्यति तावदेव नदीगतमनस्कतया रामस्य हृदयं जानकी
त्यजतीत्यर्थः । तदैव परं रामो विरहदुःखं नानुभवतीति भावः । यद्वा तावदेव
जानकी एनं धीरोदात्तत्वेन हृदये विरहयति विरहिणं करोति । विरहदुःखमनु-
भावयतीति यावत् । अन्यदा सेतूयोगमग्रमनस्कतया सीताविस्मरणात्तदानीं समुद्र-
विष्टवे नदीरूपतद्वधूविपर्यामदर्शनोद्भूतकरुणया सीतास्मरणात् । कीदृशीनाम् । संमुखे
पतता विकटगिरीणां शिखरैः प्रेरितानां शिखराभिघातादान्दोलितानाम् । एवं
वीचिषु परिस्खलतो विषयसंचारस्य पवनस्य वशेनायत्या वेल्लितानाम् । वीचीना-
मुत्तुङ्गतया पवनस्य नतोन्रतगत्या चञ्चलीकृतानामित्यर्थः ॥

अथ समुद्रमूलवर्तिरामशरपक्षोद्गममाह—

दरदङ्गविद्रुमवणा उद्धावन्ति सिद्धिकज्जलिसङ्खड्डला ।

पाताललग्गकङ्किअरामसरोलुगपत्तणा जलणिवहा ॥ ५२ ॥

[दरदङ्गविद्रुमवना उद्धावन्ति शिखिकज्जलितशङ्खकुलाः ।

पाताललग्गकङ्किअरामशरावरुणपत्तणा जलनिवहाः ॥]

जलनिवहा उद्धावन्ति । पातालदूर्ध्वमागच्छन्तीत्यर्थात् । कीदृशाः । दरदङ्गानि

विद्रुमवनानि येषु रामशरानलात् । एवं शिखिना तेनैव कज्जलितानि दग्ध्वा
श्यामीकृतानि शङ्खकुलानि येषु । एवं पाताललम्बाः स्थिता अथ कृष्टाः स्त्रोत्रमेना-
कृष्टा रामशराणामवरुणा भग्ना पत्रणा पुङ्खगतपक्षविरचना यैस्ते । तथा च राम-
शरमात्रगम्यपातालजलस्यापि क्षोभो गिरिभिर्गत्वा कृत इति भावः ॥

अथ पातालदर्शनमाह—

भीअणिसण्णजलअरं पलोट्टणिअअभरभिण्णवक्खमहिहरम् ।

दीसइ विहिण्णसलिलं कुविउद्धाइअभुअंगमं पाआलम् ॥ ५३ ॥

[५३ — ः प्रलुठितनिजकभरभिन्नपक्षमहीधरम् ।

दृश्यते विभिन्नसलिलं कुपितोद्धावितभुजंगमं पातालम् ॥]

विभिन्नं पर्वताभिघातात्पृथग्भूतं सलिलं यस्मान्महाभूतं सत्पातालं दृश्यते ।
व्यवधायकस्य जलस्योच्छलनादिति भावः । कीदृकः । भीता सन्तो निषण्णा नि स्य-
न्दमवस्थिता जलचरा यत्र । एवं प्रलुठिता भूमावेव क्वचित्क्वचिन्निपतिता निजक-
भरेण भिन्नो भग्न पक्षो येषा तथाभूता महीधरा यत्र । उड्डीय पलायितुमुद्यतानां
निजदेहभारेणानभ्यासे चोड्ढयनासामर्थ्येन भूमौ पतिताना पक्षभङ्गात्प्रलुठनमिति
भावः । वस्तुतस्तु प्रलुठिता भूमौ क्वचित्क्वचिन्निपतिता निजं यत्कं समुद्रीयं जलं तस्य
भरः प्राचुर्यं तेन भिन्नौ पक्षां येषा तथाभूता महीधरा यत्र । तथा चोड्डीय गन्तु-
मारम्भेऽपि पक्षयोर्जलाद्रतया तदसंभवे भूमौ निपातेन प्रलुठनमिति मदुन्नतः
पन्थाः । एवं मम क्षोभः केनोत्पादित इति कुपिताः सन्त उद्धावितास्तद्देशाय यत-
स्ततः संचारशीला भुजंगमा यत्र तथाभूतम् ॥

पुनर्गजानां विपत्तिमाह—

खुहिअसमुदाहिमुहा तंसट्ठिअमहिहरोसरन्तक्खलिआ ।

करिमअरबद्धलक्खा करिमअरपडिच्छिआ पडन्ति गइन्दा ॥ ५४ ॥

[शुभितसमुद्राभिमुग्वास्तिर्यक्स्थितमहीधरापसरत्स्वलिताः ।

करिमकरबद्धलक्ष्याः करिमकरप्रतीष्टाः पतन्ति गजेन्द्राः ॥]

गजेन्द्राः पतन्ति । समुद्र इत्यर्थात् । कीदृशा । शुभितो गिरिपतनान्दोलितो
यः समुद्रस्तदभिमुखा । कोऽयमपूर्वं इति जिज्ञासावशात् । पुनस्तिर्यक्स्थिताक्षे-
पणाय पार्श्वीयितान्महीधरादपसरन्तः सन्तः स्खलिताः । अवधानाभावेन स्थौन-

च्युतां देहगौरवाद्भ्रष्टा इत्यर्थः । तदवस्थायामपि मदगन्धोपलम्भेन युयुत्सया करि-
मकरेषु बद्धलक्ष्या दत्तदृष्टयः । तदानीमेव तैरेव करिमकरं प्रतीष्टा युद्धाय स्वीकृता
इति संप्रदायः । मम तु व्याख्या—गजेन्द्राः पतन्ति म्रियन्ते । कीदृशाः । कोऽयं
किमाकारः कथमस्मिन्पतित्वा जीवितव्यमिति क्षुभिताः सन्तः समु-
द्रमवलोकयन्तः । अथ तद्दर्शनकाले तत्रैव दृष्टेषु करिमकरेषु बद्धं लक्ष्यं यैः । प्रह-
र्तुमित्यर्थात् । योद्धुं कृताध्यवसाया इत्यर्थः । अथ युयुत्सया समुद्रे देहपातनाय
तिर्यक्स्थिताः सन्तो महीधरादपसरन्त एव स्वलितास्त्यक्तकायतया समुद्रे पतिताः ।
अथ तैरेव करिमकरं प्रतिपक्षतया प्रतीष्टा । पुरः समागम्य दत्तप्रहारा इत्यर्थः ।
तथा च समुद्रपातशङ्कामुत्थप्राणसंशयेऽपि युयुत्सया शरीरानपेक्षपतनकर्मणा च
मदतेजः प्रकर्षे उक्तः । परभूमौ सहसा कर्म न कर्तव्यमिति ध्वनिः । 'महोदधे' इति
पाठे मृगेन्द्रा इत्यर्थः ॥

उच्छलितजलप्रकर्षमाह—

ण वि तह पवआविद्धा विअडणिअम्बगरुआ रसाअलमूलम् ।

जह उच्छलिउद्धाइअसलिलभरोवाहिआ अइन्ति महिहरा ॥५५॥

[नापि तथा प्लवगाविद्धा विकटनितम्बगुरुका रसातलमूलम् ।

यथा उच्छलितोद्धाविअसलिलभरापवाहिता आयान्ति महीधराः ॥]

प्लवगैराविद्धाः प्रक्षिप्ता अपि विकटनितम्बगुरुका अपि महीधरास्तथा तेन प्रका-
रेण रसातलमूलं नायान्ति न गच्छन्ति यथा स्वाभिघातेनोच्छलितैरथोर्ध्वं धावि-
तैर्गगनगाहिभिः सलिलभरैरपवाहिताः पराशृत्य नियन्त्रणाभिरधः प्रेरिता ग-
च्छन्ति । तथा च प्रेरकाणामतिबलवत्त्वं प्रेर्याणां चातिगुरुत्वमित्युभयथापि दृढादेव
पातालगमनोचिती । तदपेक्षयाप्युच्छलितजलाभिघातेन यन्मुतरा पतनं तेन तत्प-
र्वते खण्डजलावयविनस्तस्याभिघातप्रकर्षस्तेन खोच्छलनहेतुतत्पर्वतस्य पुनरन्तरा-
लब्ध्या चोभयथापि गुरुप्रकर्षस्तेन महत्त्वप्रकर्षः गुरोरप्यतिदूरमूर्ध्वगमनमित्युच्छ-
लनवेगप्रकर्षस्तेन समुद्रतत्पर्वताभिघातप्रकर्षस्तेन क्षेपप्रकर्षस्तेन कपीनां बलप्रक-
र्षोऽनुमीयत इत्यनुमानपरम्परा । एवं च तत्पर्वतस्य तृतीयकारणोपनिपातेन पाता-
लप्राप्त्या खोत्थापितखण्डजलेनान्तरासंबन्धेन च समुद्रस्य गाम्भीर्यमुक्तम् । यद्वा
प्लवगैः आ अत्यर्थेन विद्धाः क्षिप्ता नितम्बगुरवोऽपि महीधरास्तथा पातालं न गच्छन्ति
यथा तदभिघातोच्छलितैरेव सलिलैरपवाहिता अन्य एव गच्छन्ति । बलं विनैव

क्षिप्ता लघव इत्यर्थात् । तथा च बलक्षिप्तानां गुरूणां पुरोगामिनामप्यपेक्षया अप्रयत्नक्षिप्ता लघवः पश्चाद्गामिनोऽप्यग्रे पातालं गता इति प्रेरकजलस्य प्रकर्षस्तेन तद्भिहन्तुस्तत्पर्वतस्य तेन कपीनां बलस्य चेत्युन्नयामः ॥

तरङ्गाणामुत्थापनमाह—

उत्तङ्घ्रिअदुमणिवहा गिरिघाउवत्तमुच्छिअमहामच्छा ।

वेलासेलक्खलिआ उद्धं भिज्जन्ति उअहिजलकल्लोला

[उत्तम्भितद्रुमनिवहा गिरिघातोद्वृत्तमूर्च्छितमहामत्स्याः ।

वेलाशैलस्खलिता ऊर्ध्वं भिद्यन्ते उदधिजलकल्लोलाः ॥]

उदधिजलानां कल्लोलाः प्रथमं प्रक्षिप्ता गिरिघातेनोद्धृता दर्शितोदराः अथ मूर्च्छिता महामत्स्या येषु तथाभूताः । अथ तदभिघातेनोच्छलनाद्वेलाशैलेषु मलयसुवेलादिषु स्खलिताः प्रतिकूटगतयस्तदनूत्तम्भिताः स्वाभिघातेनोत्खा(ता)योत्थपिता वेलाशैलानामेव द्रुमनिवहा यैरेवंभूताः सन्त ऊर्ध्वमाकाशं व्याप्य भिद्यन् शतखण्डा भवन्तीत्युच्छलनप्रकर्षेणाभिघातप्रकर्ष उक्तः । अभिघातोच्छलितमन्यदपि जलं कुत्रचित्स्खलितमूर्ध्वमुत्तिष्ठतीति ध्वनिः ॥

सुरमिथुनापयानमाह—

अद्धत्थमिअविसण्ठुलगअजूहारूढसिहरविहलस्स णहम् ।

जीअं व झत्ति णज्जइ गिरिस्स कुहराहि उगगअं सुरमिहुणम् ५।

[अर्धास्तमितविसंष्टुलगजयूथारूढशिखरविहलस्य नभः ।

जीव इव झटिति ज्ञायते गिरेः कुहरादुद्गतं सुरमिथुनम् ॥]

सुरमिथुनं गिरेः कुहरात्कंदरातो झटिति नभ उद्गतं ज्ञायते जीव इव । निमज्जति निमज्जनशङ्कया नभोगामि सुरमिथुनं न भवति किंतु पयसि मज्जति गिरेर्जीवः प्राणा एव जीवात्मा वा । तदुद्गमनमेव वृत्तमित्युत्प्रेक्षा । गिरेः कीदृशस्य अर्धास्तमितं गिरौ मज्जत्यर्थमग्रमत एव विसंष्टुलं यद्गजयूथं तेनात्मरक्षानिमित्तमरूढेन शिखरेण हेतुना विहलस्य । एकत्र मज्जनमपरत्र गजाक्रमणमित्युभयमाप्राणोत्क्रमणहेतुत्वेन संभावितमिति भावः । केचित्तु तथाभूतेन शिखरेण हेतुविहलस्यार्थात्समुद्रस्य जीवो जलमिव गिरेः सुरमिथुनमुद्गतम् । यथा तज्जलं न उद्गतं तथेदमपीति सहोपमा । अपूर्ववस्तुविगमो ! इति ध्वनिः ॥

कपीनां प्रीढिमाह—

घरिआ भुण्हि सेला सेलेहि दुमा दुमेहि घणसंघाआ ।

ण वि णज्झइ किं पवआ सेउं बन्धन्ति ओ मिणेन्ति णहअलम् ॥५८॥

[धृता भुजैः शैलाः शैलैर्दुमा दुमैर्धनसंघाताः ।

नापि ज्ञायते किं प्लवगाः सेतुं बध्नन्ति उत मिन्वन्ति नभस्तलम् ॥]

वानराणां भुजैः शैलास्तैरपि दुमास्तैरपि मेघसंघाता धृता । अतो न ज्ञायते किं प्लवगा अनेन प्रकारेण सेतुं बध्नन्ति उत पक्षान्तरे नभस्तलं मिन्वन्ति मापयन्ति । गगनगाहिनः सेतोर्गगनमापनस्यापि सामग्रीयमिति भावः । तद्वयमपि दुष्करं प्लवगसाध्यमेवेत्याशयः । 'न विज्ञायते' इति वा ॥

पुनः समुद्रक्षोभमाह—

रहसविसज्जिएकमेक्का वलन्तधुअपडिअमणिसिला साअरम्मि णिवडन्ति धरणिहाआ मलिअमहामुअंगभग्गफ्फणोअरोसरिअसंपुडं रसाअलं दुम्मेन्ति धरणिहाआ ।

णासइ जं जलं साअरस्स चुण्णिअमणोसिलाअडपडन्तसेलसंदा-
रुणं फलन्तं दरिअणिसाअरेन्दहीरन्तजाणईवाहणिव्वरपुलोइअस्स
किर दारुणं फलं तम् ॥ ५९ ॥

[रभसविसृष्टैकैके वलद्भुतपतिताः : सागरे निपतन्ति धरणिघाता
मृदितमहामुजंगभग्नफणोदरापसृतसंपुटं रसातलं दुन्वन्ति धरणिघाताः ।
नश्यति यज्जलं सागरस्य चूर्णितमनःशिलातटपतच्चैलस्यन्दारुणं फल-
द्भुतनिशाचरेन्द्रः प्रलोकितस्य किल दारुणं फलं
तत् ॥]

धराणां पर्वताना निघाताः समूहाः सागरे निपतन्ति । कीदृशा । रभसेनो-
त्कण्ठया वेगेन वा विसृष्टाः क्षिप्ता एकैके पर्वता एव यत्र ते । यद्वा एकैके स्वरूपा
इत्यर्थः । एवं वलन्त्यो वक्त्रीभवन्त्यो धृता कम्पिताः पतिता मणिरूपा शिला
येभ्यस्ते । गिरिपतने तत्क्षोभान्मणिशिला अपि भ्रमित्वा पतन्तीत्यर्थः । तदुत्तरं
धरणीघाता भूमेरभिघाता रसातलं पातालं दुन्वन्ति व्याकुलयन्ति । पर्वतपतनेन
१६ सेतु०

समुद्रजलक्षोभकृततटाभिघाताया धरण्या आन्दोलने तत्संलग्नत्वेन पातालमप्यान्दो-
लयतीत्यर्थः । धरण्या दलने पातालमपि दलतीत्यर्थो वा । रसातलं कीदृशम्
भृदितस्य धरण्या यन्त्रितस्य महाभुजंगस्य शेषाहर्भन्ना अवनता याः फणास्तासा
मुदराभ्यन्तरादपमृतास्त्यक्ताः सपुटा ओष्ठद्वयमिश्रणा यत्र तत् । क्षुभितभूमि-
भारेण शेषादेः फणाभङ्गे ओष्ठद्वयविभागेन सपुटल्यागो भवतीत्यर्थः । अथ चूर्णित-
मनःशिला धातुविशेषस्तत्तदं यत्र तथाभूतस्य पततः शैलस्य स्पन्देन मनःशिला
रागमिश्रितजलक्षरणेनारुणं मागरस्य जलं यन्नश्यति उच्छलितं गतक्षीयते तत्किं
दृष्टेन बलवता निशाचराणामिन्द्रेण द्वियमाणाया जानक्या बाष्पैरश्रुभिर्निर्भरं पू-
यत्प्रलोकितमवलोकनं तस्य फलं निष्पद्यमान जायमानपरिपाकम् । 'फल निष्पत्तौ
धातुः । एतादृशं दारुणं दु गहं फलम् । रावणेन हियमाणां सबाष्पमवलोकयन्तीमर्षि-
सीतां समुद्रो न त्याजितवास्तज्जातपातकस्य फलमिदमित्यर्थः । दीनरक्षामकृत्वादुःख-
लभ्यत इति ध्वनिः ॥

हंसानां क्षोभमाह—

सेलसिलाहता समुद्रोदरे मणीणं

चूर्णिज्जन्ति विस्थरा रअणगामणीणम् ।

भरइ णहङ्गणं अणिविण्णमेहलाणं

हंसउलावलीणं वणराइमेहलाणम् ॥ ६० ॥

[शैलशिलाहताः समुद्रोदरे मणीनां

चूर्ण्यन्ते विस्तारा रत्नग्रामणीनाम् ।

भ्रियते नभोङ्गणमनिर्विण्णमेघलानं

हंसकुलावलीनां वनराजिमेखलानाम् ॥]

मणीनां विस्ताराश्चूर्ण्यन्ते कणशः क्रियन्ते । पर्वतरेवेत्यर्थात् । अत्र हेतुमाह—
कीदृशाः । समुद्रोदरे शैलशिलाभिराहता अभिहताः । मणीनां किभूतानाम् । रत्न-
ग्रामणीनां रत्नश्रेष्ठानाम् । एवं हंसकुलावलीनामिति 'नाग्निस्तृणयति काष्ठानां' इति
वत्करणे षष्ठी । तथा च हंसकुलावलीभिर्नभोङ्गणं भ्रियते पूर्यते । कीदृक् । अनि-
र्विण्णमसंपन्नं मेघानां लानमादानं यस्य । गिरीणां मिथ संघट्टनं मेघानामपगमात्
'अ आदाने' धातुः । कीदृशानाम् । वनराज्याः पर्वतीयवनमालया वनं जल

तद्राज्या वा मेखला काञ्ची तद्रूपाणाम् । पर्वतक्षोभेण तत्सरोवरहसानामपीतस्ततो
नभसि प्रसरणमित्यर्थः । पर्वतपतनकदर्थिताः समुद्रहंसा एव गगनं गता इति वा ।
यद्वा नभोद्वग्नं कर्तुं, ह्रमकुलावलीनां स्मरति । मेघसंबन्धाभावेन हंसप्रसरणयोग्य-
त्वादिति भावः । कर्मणि षष्ठी । 'स्मरति वनगुल्मस्य कोकिलः' इतिवत् ॥

पुनः समुद्रक्षोभमेवाह—

रसइ रसाअलं दलइ मेइणी णिसुब्भन्ति जलअणिवहा परीइ
गअणङ्गणे कविअणो ओसुब्भन्ति महिहरा महिहराहिहओ साअरो
वि सुइरं थलम्मि घोळइ अमुक्कविअणो ।

कुसुमपसाहणं विअ समुद्रपल्लवं साअरम्मि पडिआण विडव-
लगं दुमावलीणं जाअं भिण्णसिप्पिउडमज्झणिगअत्थोरधवलमो-
त्ताविहूसणं विहुमावलीणम् ॥ ६१ ॥

[रसति रसातलं दलति मेदिनी निपाल्यन्ते जलदनिवहाः पर्येति
गगनाङ्गणे कपिजनोऽवपाल्यन्ते महीधरा महीधराभिहतः सागरोऽपि
सुचिरं स्थलं घूर्णतेऽमुक्तवेदनः ।

कुसुमप्रसाधनमिव समुग्धपल्लवं सागरे पतितानां विटपल्लवं द्रुमा-
वलीनां जातं भिन्नशुक्तिपुटमध्यनिर्गतस्थूलधवलमुक्ताविभूषणं विद्रु-
मावलीनाम् ॥]

रसातलं पातालं रसति शब्दायते । पर्वताभिघातात् । मेदिनी दलति खण्डिता
भवति । तत एव जलदनिवहा निपाल्यन्ते । स्वपतनेन गिरिभिरित्यर्थात् । एवं
गगनाङ्गणे कपिजनः कपिलोकः पर्येति । वानरान्तरक्षिप्तपर्वतानामुपरि पातशङ्कया
बहिर्यातीत्यर्थः । महीधरा अवपाल्यन्ते । सागरे कपिभिरित्यर्थात् । महीधरेणाभि-
हतः सागरोऽपि सुचिरं व्याप्य स्थले घूर्णते । उच्छलनात् । कीदृक् । अमुक्ता
वेदना येन । पर्वतपातजन्यवेदनावानित्यर्थः । एवं पर्वताभिघातेन भिन्नस्य द्विधा-
भूतस्य शुक्तिपुटस्य मध्यान्निर्गतं बहिर्भूतं स्थूलं धवलं मुक्तारूपं विभूषणं कर्तुं
विद्रुमेषु प्रवालेष्ववलीनं संबद्धं सत्सागरे पतितानां द्रुमावलीनां विटपे लक्षं मुग्ध-
पल्लवसहितं कुसुमप्रसाधनं कुसुमरूपालंकरणमिव जातम् । शुक्लरुच्छलितानि
मुक्ताफलानि विद्रुमेषु लग्नानि तेन समुद्रपतितपर्वतीयवृक्षाणां मुक्ताफलानि शुभ्र-

तथा कुसुमत्वेन शोणतया नवदलत्वेनोत्प्रेक्षितानि । महदाश्रयेण
विपत्तावपि शोभालाभ इति ध्वनिः ॥

गिरीणा वनमाह—

अत्थमिआण महिहराण समच्छरेहिं

परिमलिआइ वणगएहिं समच्छरेहिं ।

साहइ कुसुमरेणुमइओ धओ षणाइं

अविरअणिम्महन्तमहुगन्धओवणाइं ॥ ६२ ॥

[अस्तमितानां महीधराणां समत्सरैः

परिमृदितानि वनगजैः सममप्सरोभिः ।

शास्ति ध्वजो वनानि

अविर-नानि ॥]

अप्सरोभिः सहास्तमितानां समुद्रे मग्नानां महीधराणां वनानि कुसुमानां रेणव
परागास्तन्मयो ध्वजो दण्डाकारं चिह्नं शास्ति कथयति वनानामपि मग्नत्वाज्जलसं
पर्कोद्धृतं कुसुमरेणुभिर्वज्राकारैः परमनुमीयते अत्र वनानीति । कीदृशानि ।
समत्सरैर्जलमज्जनोद्भूतमात्मयैर्वनगजैरितस्ततो निर्गमाय संचारेण परिमृदितानि ।
तथापि निर्गमालाभ इति भावः । पुनः कीदृशानि । अविरतः सदातनो निर्यता
मधूना गन्धो यत्र तादृशं यौवनं तारुण्यं येषां तानि । ‘अत्थमिआइं’ इति पाठे
अस्तमितानीति वनविशेषणम् ॥

समुद्रस्य गाम्भीर्यमाह—

वहइ पवंगमलोओ पहुप्पइ णहङ्गणं पडिच्छइ उअही ।

देइ मही वि महिहरे तह वि हु दूरविअडोअरं पाआलम् ॥ ६३ ॥

[वहति प्लवंगमलोकः प्रभवति नभोज्ञणं प्रतीष्टे उदधिः ।

ददाति मद्यपि महीधरास्तथापि खलु दूरविकटोदरं पातालम् ॥]

यद्यपि प्लवंगमलोको महीधरान्वहत्यानयतीत्युद्राहकमहत्त्वम् । नभोज्ञणं प्रभ
वति विस्तीर्णतया तत्प्रसारणयोग्य भवति । उदधिः प्रतीष्टे स्वयं गृहीत्वा पाता
लय समर्पयति । न केवलमेतावत्येव सामग्री किं तु मद्यपि ददाति । तथा च

यावन्महीवर्तिनः पर्वतान्यावन्तः प्लवगमा यावदाकाशेन यावत्समुद्रे प्रवेशयन्ति
तथापि खलु पातालं द्वादेव विकटोदरं तुच्छोदरम् । पर्वतानामेकदेशे पर्याप्तेरि-
त्यर्थः । तथा च सेतोरसिद्धिरिति भावः । अन्यत्रापि भोज्यादौ भक्ष्यवस्तूनि
कश्चिद्दाति कश्चिदुद्रहति कश्चिद्वियते कश्चित्परिवेषयति कश्चिद्वृद्धे भोजनशक्या
च तस्योदरपूरणं न भवतीति पातालरूपभक्षकस्य महोदरत्वमुक्तम् । दरिद्रोदर-
पूरणमशक्यमिति ध्वनिः ॥

अथ षड्भिः स्कन्धकैरादिकुलकेन समुद्रोपमर्दमुपसहरति—

इअ खोहेन्ति पवंगा थोअविगअगिरिपङ्कणिव्वुअमहिसम् ।

दुममिलिअविदुमवणं थलसावअमिलिअजलअरं मअरघरम् ६४

[इति क्षोभयन्ति प्लवङ्गाः स्तोकविशीर्णगिरिपङ्कणिर्वृतमहिषम् ।

दुममिलितविदुमवणं मकरगृहम् ॥]

प्लवंगा इत्यनेन प्रकारेण मकरगृहं समुद्रं क्षोभयन्ति व्याकुलयन्ति । पर्वतप्र-
क्षेपेणेत्यर्थात् । कीदृशम् । स्तोकमीपद्विशीर्णाना आवर्ते पतनान्नितम्बावच्छेदेन
भ्रमतापि ॥ पङ्के निर्वृता सुखिनो (महा)महिषा यत्र तम् । तथा चावर्ते
पतनादधोविशीर्णतायामप्युपरि पङ्के महिषनिर्वृत्या क्षोभोत्पादनोद्बहनक्षेपणावर्तभ्र-
मणानामपरिज्ञानादतिमहत्त्व गिरीणामुक्तं सत्वरता वा कपीनाम् । गुरोरपि मज्ज-
नाभावेनावर्तस्यातिवेगवत्त्वम् । एवं द्रुमेषु । पर्वतीयेष्वर्थात् । मिलितानि विदुमव-
नानि यत्र । 'मलिअ' इति पाठे द्रुमैर्भूदितानि वनानि यत्रेत्यर्थः । एवं स्थलश्चापदेषु
वन्यसिंहगजादिषु मिलिताः सगता जलचरा जलसिंहादयो यत्र तम् । तथा च
विरुद्धानामप्येकत्र स्थित्या समुद्रे पर्वतानवच्छिन्नदेशाभाव उक्तः । क्षोभातिशयश्च
जन्तूनाम् । विपत्तौ विरुद्धैरपि मिलित्वा स्थातव्यमिति ध्वनिः ॥

वणगअगन्धारोसिअजम्भाअन्तपडिउद्धकेसरिमअरम् ।

संसुहपडन्तधराहरभीअवलन्तभुअइन्दजणिआवत्तम् ॥ ६५ ॥

[वनगजगन्धारो केसरिमकरम् ।

संसुखपतद्भराधरभीतवलमानभुजगेन्द्रजनितावर्तम् ॥]

पुनः किभूतम् । वनगजाना गन्धेन । मदस्येत्यर्थात् । आरोषिता क्रुद्धा अत
एव जृम्भायमाणाः सन्तः प्रतिबुद्धाः सुप्तोत्थिताः केसरिमकरा जलसिंहा यत्र ।

वनगजमदगन्धेन निद्राभङ्गाज्जृम्भायमाणत्वमित्यर्थः । एवं संमुखे पतद्भयो धरा-
धरेभ्यो भीता अत एव बलन्त उपरिपतनमाशङ्क्य सांमुख्यत्यागाय वक्रीभवन्तो
ये भुजगेन्द्रास्तैर्जनित आवर्तो यत्र तम् । आवर्तहेतुबलनशालित्वेन सर्पाणामति-
महत्त्वमुक्तम् । अनागतप्रतिविधानं कर्तव्यमिति ध्वनिः ॥

अत्थाअन्तवणत्थलिपरिणामोलुगपण्डुवत्तत्थइअम् ।

मअणदुमभङ्गणिगगअकसाअरसमइअविहलघोलिरमच्छम् ॥६६॥

[वनस्थलीपरि पत्रस्थगितम् ।

मदनद्रुमभङ्गनिर्गतकपायरसमत्तविहलघूर्णमानमत्स्यम् ॥]

एवमस्तायमानाया पर्वते मज्जति मज्जन्त्या वनस्थल्या परिणामेन पाकेनावरुणः
शुष्करत एव पाण्डुभिः पत्रैः स्थगितं व्याप्तम् । वृक्षाणां मग्नत्वेऽपि शुष्कवृन्ततया
कोमलत्वेन वृष्टित्वा पत्राणि जलोपर्यवस्थितानीति भावः । एवं मदनद्रुमाणा भङ्गेन
शाखादलनेन निर्गतो यः कपायरसस्तेन मत्ता अत एव विहृत्य सन्तो घूर्णमाना
स्वास्थ्याभावेन परितो गच्छन्तो मत्स्या यत्र । मत्स्यान्प्रति मदनद्रुमस्य विपतुल्य-
त्वादिति भावः ॥

धरगिहरभारवेह्लिअपल्लवदलमुद्धवेह्लिअलआजालम् ।

विसवण्णवाअवाहअपवाअन्तविसवण्णवाअकुसुमम् ॥ ६७ ॥

[धरणिधरभारप्रेरितपल्लवदलमुग्धवेह्लितलताजालम् ।

विपवन्नवातपाहतप्रवायद्विसवर्णपादपकुसुमम् ॥]

एव धरणीधराणा भारेण प्रेरितानि सन्ति पल्लवाना दलेन दलनेन मुग्धानि
ह्रस्वानि अत एव वेह्लितानि चञ्चलानि लतानां जालानि यत्र । गिरिगौरवकृतप्रेरणया
पल्लवभङ्गकृतलाघवेन च लताना वेह्लनमित्यर्थः । एवं विपवन्तः सर्पास्त एव
नवातपास्तापहेतुत्वात्तराहतानि स्पृष्टानि अत एव प्रवायन्ति शुष्यन्ति । 'ओवै
शोषणे' धातुः । विसवर्णानि मृणालवद्धवलानि पादपानां कुसुमानि यत्र । पर्वत-
वृक्षाणा समुद्र एव पतनादिति भावः । तदानीं सर्पाणा क्षोभादितस्ततः संचरता
निःश्वासेन पुष्पमालिन्यमिति भावः । दुष्टसान्निध्यमपकारहेतुरिति ध्वनिः ॥

आवत्तभमिरमहिहरसिहरोज्जरसीहरन्धआरिअगअणम् ।

पडिओसहिगन्धाहअपाआलसमुच्छलन्तविहलविसहरम् ॥६८॥

शिखरनिर्झरशीकरान्धकारितगगनम् ।

पतितौषधिगन्धाहतपातालसमुच्छलद्विह्वलविपधरम् ॥]

एवमावर्तेषु भ्रमता महीधराणां शिखरेषु ये निर्झगस्तेषामुच्छलनादुपरि चक्र-
वद्भ्रमता शीकरैरन्धकारितं गगनं यत्र । गिरीणां गुरुत्वेऽप्यावर्तस्योत्कटतया तलं
गन्तुमलभमानानां शिखरपरिभ्रमन्निर्झरशीकरावृतत्वात्मूर्धस्येति भावः । तथा च
सूर्याच्छादकत्वेन तमसः प्रकर्षस्तेन शीकराणां तेन निर्झरस्य तेन शिखरस्य तेन
पर्वतस्य तेन तत्पतनप्रतिबन्धकतयावर्तवेगपरिमाणयोस्तेन च समुद्रस्य प्रकर्षो
व्यज्यत इति व्यञ्जनापरम्परा । एवं पतितानां जलमूलगतानामोषधीनां गन्धेनाहता
स्पृष्टा अत एव पातालात्समुच्छलन्त उपरि समागच्छन्तो विह्वला विषधरा यत्र
तम् । पर्वतौषधीनां गन्धवत्तया सर्पैर्दुःसहगन्धन्वादिति भावः । 'देशं सोपद्रवं
लजेत्' इति भवति ॥

आवत्तमण्डलोअरवलन्तसेलकडअप्पहामिज्जन्तम् ।

णिन्तरसाअलविसहरवित्थिण्णफणामणिप्पहामिज्जन्तम् ॥ ६९ ॥

(कुलअम्)

[आवर्तमण्डलोदरवलमानशैलकटकप्रभ्राम्यमाणम् ।

निर्यद्रसातलविपधरं

(कुलकम्)

एवं मण्डलाकारस्यावर्तस्योदरे वलमानो भ्रमन्त्यः शैलस्तस्य कटकेन प्रभ्राम्य-
माणम् । आवर्ते चक्रवद्भ्रमतः कटकस्य सस्कारेण समुद्रस्यापि भ्रमणमिति कट-
कमहत्त्वात्पर्वतमहत्त्वं तथाविधपर्वतमज्जनप्रतिबन्धकतया चावर्तस्योत्कर्षात्समुद्र-
स्योत्कर्ष इति परस्परालंकारः । एवं निर्यन्तः पर्वतौषधिगन्धेन पातालक्षोभेण
वा बहिर्भवन्तो ये रसातलसर्पास्तेषां विस्तीर्णा या फणास्तासां मणीनां प्रभा-
भिर्मीयमानं ज्ञायमानम् । उपरि प्रागुक्तशीकरान्धकारमत्त्वेऽप्युत्थितपातालसर्प-
फणामणिप्रभाभिरधस्तादुद्धोतेन ज्ञायते समुद्रोऽयमिति भावः । यद्वा जलान्तर-
वर्तितन्मणितेजोविशेषेणोद्गच्छता पातालोत्थितसर्पवानयमित्यनुमीयमानमित्यर्थः ॥
आदिकुलकम् ॥

सेतोरनिष्पत्तिमाह—

अव्वोच्छिन्नविसज्जिअणिअन्तराआममिलिअपव्वअघडिओ ।

दीसइ णहणिम्माओ णासइ उअहिम्मि णिवडिओ सेउवहो ७०

[अव्यवच्छिन्नविसृष्टनिरन्तरायाममिलितपर्वतघटितः ।

दृश्यते नभोनिर्मितो नश्यत्युदधौ निपतितः सेतुपथः ॥]

अव्यवच्छिन्नमविच्छेदं यथा स्यादेवं विसृष्टाः क्षिप्ता अथ निरन्तरेण नि संधिना आयामेन दैर्घ्येणोपलक्षिताः सन्तो मिलिताः परस्परं संबद्धा ये पर्वतास्तैर्घटितो योजितः सेतुपथो नभसि निर्मितो दृश्यते । उदधौ पुनर्निपतितः सन्नयति मज्जन्न-दृश्यो भवति । पर्वतानामेकदैव क्षेपादाकाशे वृत्त इति निश्चीयमानोऽपि सेतु-रुदधौ न तिष्ठतीति स्थिरबुद्धिः कापि न कर्तव्येति ध्वनिः ॥

अथ कपीनां परिश्रममाह—

तो घेप्पिउं पउत्ता थोअत्थोअं परिस्समेण पवंगा ।

अणुराए व विराए लङ्काणत्थघडणक्खमे सेउवहे ॥ ७१ ॥

इअ सिरिपवरसेणविरइए कालिदासकए दहमुहवहे

महाकव्वे सत्तमो आसासओ ।

[ततो ग्रहीतुं प्रवृत्ताः स्तोकस्तोकं परिश्रमेण प्लवंगाः ।

अनुराग इव विशीर्णे लङ्कानर्थघटनक्षमे सेतुपथे ॥]

इति श्रीप्रवरसेनविरचिते कालिदासकृते दशमुखवधे महाकाव्ये सप्तम आश्वासः ॥

ततः पर्वतक्षयानन्तरं प्लवंगा स्तोकस्तोकमल्पमल्पं परिश्रमेण ग्रहीतुमाक्रमितुं प्रवृत्ताः प्रारब्धाः । कस्मिन्सति । लङ्काया अनर्थस्य दुरन्तस्य घटनक्षमे सेतुपथे अनुराग इव विशीर्णे नष्टे सति । तदानी वानराणां यथा यथा सेतुविशीर्णस्तथा तथा मनःप्रसादो विशीर्ण इति सहोपमा ।

इत्यनुरागेऽपि यो ज्यम् । मनःप्रसादस्यापि तद्वद्वत्त्वात् । तथा च प्रथमं सेतुनिश्चयात्परिश्रमाभावः पश्चाद्यथा यथा सेतुव्यतिरेकसंशयोदयस्तथा तथा परिश्रमोत्पत्तिरिति कपीन वीरत्वमुक्तम् । आरब्धा निष्पत्तिः सर्वथा दुःखहेतुत्वात्परिहर्तव्येति ध्वनिः ॥

सेतोरुद्योगदशया रामदासप्रकाशिता ।

रामसेतुप्रदीपस्य पूर्णाभूत्सप्तमी शिखा ॥

अष्टम आश्वास ।

अथ कपीनां निवृत्तव्यापारतामाह—

इअ जाहे णिवडन्ता सिहरोज्झरधोअसुरविमाणधअवडा ।

अत्थाअन्ति समुदे वित्थारत्थमिअणहअला वि महिहरा ॥ १ ॥

[इति यदा निपतन्तः शिखरनिर्झरधौतसुरविमानध्वजपटाः ।

अस्तायन्ते समुद्रे विस्तारास्तमितनभस्तला अपि महीधराः ॥]

इत्यनेन प्रकारेण यदा एवंभूता अपि महीधरा समुद्रे निपतन्त मन्तोऽस्तायन्ते मज्जन्ति । तदेत्यग्रिमस्कन्धकेनान्वयः । किं भूताः । शिखरस्थनिर्झरधौताः प्रक्षालिताः सुरविमानानां ध्वजपटा धरित्युच्चत्वम् । एवं विस्तारेणास्तमितं छन्नं नभस्तलं यस्तं ॥

ताहे णिसुद्धसेसा वेवन्तुवत्तकरअलोसरिअअडा ।

ठविआ वेलामूले खणलक्खिअगोरवा कईहि महिहरा ॥ २ ॥

(जुगगअम्)

[तदा निपातितशेषा वेपमानोद्धृतकरतलापसृततटाः ।

स्थापिता वेलामूले क्षणलक्षितगौरवाः कपिभिर्महीधराः ॥]

(युगमकम्)

तदा कपिभिर्निपातितेभ्यः समुद्रे क्षिप्तेभ्यः शेषा अवशिष्टा महीधरा वेलामूले तीरभूमौ स्थापिता । वृथा किमिति क्षेप्तव्या इत्याशयः । कीदृक्षा । क्षणं व्याप्य लक्षितं ज्ञातं गौरव येषां ते । कार्यानिष्पत्त्योत्साहापगमादवतारणक्षण एव गौरवज्ञानं वृत्तमित्यर्थः । एवं वेपमानादवतारणसमये गौरवज्ञानेन क्रोधेन वा कम्पवतोऽथ चानास्थयावतारणयोद्धृताद्बृहस्पृष्टीकृतात्करतलादपसृतमध पतितं तटं कटकभागो येषां ते । गुरुद्रव्यावतारणे करे कम्पो भवतीति वस्तुगतिः ॥ युगमकम् ॥

अथ दशभिः स्कन्धकैः समुद्रस्य विश्राममाह—

गिरिसंखोहविमुक्ता झीणा अप्पत्तपढमगमणोआसा ।

मन्दन्दोलणमउआ गआगअ च्चिअ समुदसलिलुप्पीडा

[गिरिसंक्षोभविमुक्ताः क्षीणा अग्राप्तप्रथमगमनावकाशाः ।

मन्दान्दोलनमृदुका गतागता एव समुद्रसलिलोत्पीडाः ॥]

पतनजन्याद्विरिसंक्षोभाद्विमुक्तास्त्यक्ताः समुद्रसलिलानामुत्पीडा गतागता एव । प्रथम गता उच्छलनवशात् ततः पर्वतानामप्रक्षेपाज्जलान्तरस्यानुत्थानात्क्रिय-
दूरतः प्रतिनिवृत्त्यागता एव । जलस्य क्वचित्क्वचिन्निम्नप्रदेशे प्रविष्टत्वादल्पीभूय
समुद्रं प्रविष्टा एवेत्यर्थः । तदुक्त क्षीणाः । तत एवाविलम्बेनागता इत्येवकारार्थः ।
एवमप्राप्त प्रथमगमनस्यावकाशो निम्नप्रदेशो यः । तेषां प्रथमगमन एव जलपूर्ण-
त्वात्परावृत्तौ संवन्धाभावात् । एवं मन्देनान्दोलनेन क्षोभेण मृदुका । उच्छलन-
परावृत्तौ स्वारसिकतया मृदुगतय इत्यर्थः । वस्तुतस्तु गिरिसंक्षोभेण
विमुक्ताः जलोत्पीडा गता गता एव । ये गता उच्छलितत्वान्ते गता
एव न पुन प्रत्यावृत्ता इत्यर्थः । तेनोच्छलनवेगप्रकर्षे उक्तः । अनागमने हेतुमाह—
क्षीणाः क्वचित्क्वचिद्विशीर्णाः । तदाह—अद्भिः प्राप्ता पूरिता प्रथमगमनस्या-
वकाशा निम्नप्रदेशा यस्मात् । अत एव सैन्याच्चिरकालीनत्वेन पूर्वसंस्कारापगमाच्च
मन्दान्दोलनेत्यादि । उच्छलितजलस्य कियदूरे गतिमादवं भवतीत्याशयः । अप्राप्तः
परावृत्त्यभावेनालब्धः प्रथमगमनप्रदेशो यैरिति केचित् ॥

अथ समुद्रस्य पूर्वावस्थाप्राप्तिमाह—

भिण्णघडन्तावत्तो आवत्तन्तरभमन्तभिण्णमहिहरो ।

महिहरसंभमविहुओ विहुअणिअत्तमलिलो णिअत्तइ उअही ॥४॥

[भिन्नघटमानावर्त आवर्तान्तरभ्रमद्विन्नमहीधरः ।

महीधराभ्रमविधुतो विधुतनिवृत्तसलिलो निवर्तत उदधिः ॥]

महीधरसभ्रमेण गिरिसंक्षोभेण विधुत आन्दोलित समुद्रो निवर्तते गिरिपतना-
भावेन पूर्वावस्था लभते । किभूत । भिन्ना प्रथम पर्वतपातेन विशाकलिताः पश्चा-
त्तद्भावेन घटमानास्तत्रैव यथापूर्वं प्रवृत्ता आवर्ता यत्र । एवमावर्तान्तरे भ्रमन्त-
स्तत्संस्कारेण घूर्णन्तो भिन्ना स्फण्डखण्डीभूता महीधरा यत्र । देवात्पुनस्तत्र ये
पतितास्ते शतखण्डीभूय तत्रैव भ्रमन्तीत्यर्थः । एव प्रथमं विधुतं गिरिपतनादुच्छ-
लितं पश्चान्नवृत्तं तत्रैव प्रविष्टं सलिलं यत्र तथा । शृङ्खलानुप्रासोऽयम् ॥

१८९मु०

द्रस्य निश्चलतामाह—

वोच्छिज्जन्तकलअलं जहोइअट्टाणदरपअत्तावत्तम् ।

दीसइ खणदुल्लखं तं चिअ थिमिअसलिलत्तणं जलणिहिणो ॥५॥

[व्यवच्छिद्यमानकलकलं रप्रवृत्तावर्तम् ।

दृश्यते क्षणदुर्लक्ष्यं तदेव स्तिमितमलिलत्वं जलनिधेः ॥]

क्षणं व्याप्य दुर्लक्ष्यं पर्वतपतने सत्यलक्ष्यमुदधेः स्तिमितमलिलत्वं निश्चलजलत्व
तदेव प्राचीनमेव दृश्यते । पर्वतपतनाभावेन पूर्ववदेव दृश्यत इत्यर्थः । कीदृक् ।
व्यवच्छिद्यमानः प्रशान्तः कलकलः पर्वतसघटजन्यः शब्दो यत्र । एवं यथोचित-
स्थाने पूर्वस्मिन्नेव देशे ईषत्प्रवृत्तः आवर्तो यत्र ततः ।

गिरिपतनकालापेक्षया तदानीं स्वारसिकतया तथावेगाभावेनेषत्त्वम् ॥

अथ समुद्रप्रशान्तौ योग्यप्रसङ्गमाह—

मोत्ताघडन्तकुसुमं सममरगवत्तमङ्गभरिआवत्तम ।

विद्रुमभिलितकिसलयं सशङ्खधवलकमलं पसम्मइ सलिलं

[मु सममरकतपत्रभङ्गभृतावर्तम् ।

विद्रुमभिलितकिसलयः सशङ्खधवलकमलः प्रशाम्यति सलिलम् ॥]

सलिलमर्थान्तरमुद्रस्य प्रशाम्यति निश्चलतामवलम्बते । कीदृक् । मुक्ताभिर्घट-
मानानि संबध्यमानानि गिरिवृक्षाणां कुसुमानि यत्र । शुभ्रत्वात् । एवं पूर्वनिपाता-
नियमेन मरकतसमेन पत्रभङ्गेन तेषामेव प्रौढपत्राणां खण्डेन भृताः पूर्णः आवर्तो
यत्र । हरिद्वर्णत्वात् । एवं विद्रुमैर्मिलितानि तेषामेव किमलयानि नवदलानि यत्र ।
लौहित्यात् । एवं सशङ्खानि शङ्खमिश्रितानि धवलकमलानि यत्र तादृशम् । शुक्ल-
त्वादेव । तथा च यथा तत्र स्थितास्तथा सजातीयत्वेन

तदानीं तत्तन्मिश्रितानि कुसुमपत्रभङ्गकिसलयकमलानीत्यर्थः । यद्वा पर्वतप्रक्षेपो-
त्तरमपि स्थितानि पुष्पादीनि स्वसमानवर्णतया तत्तन्मिश्रितानि तत्तद्बुद्धिमेव जन-
यन्तीति पर्वता इह पतिता इति बुद्धिरेव नासीत् । एतादृशी निश्चलतासीदिति भावः ॥

अथ धातुरागनिवृत्तिमाह—

दीसइ म्मोसिअन्ती खणणिबलिउत्तरन्तविलुलिअकुसुमा ।

झिज्जन्तारुणअम्बा समुदवट्ठम्मि धाउपङ्कच्छाआ ॥ ७ ॥

[दृश्यते समवसीदन्ती क्षणनिर्वलितोत्तरद्विलुलितकुसुमा ।

समुद्रपृष्ठे धातुपङ्कच्छाया ॥]

समुद्रस्य पृष्ठे उपरि धातुर्गैरिकं तस्य यत्पङ्कं समुद्रजलसंबन्धात् तच्छाया
तत्कान्तिः समवसीदन्ती क्षीयमाणा मती क्षीयमाणो योऽरुणः सूर्यसारथिः संध्या-
रागो वा तद्वद्वा ईषताम्रा दृश्यते । यथारुणस्य क्षयदशायामग्रेऽग्रे क्रमेण लौहि-
त्यहासस्तथा पर्वतपतनाभावादपरस्यानुत्पत्त्या पूर्वपूर्वस्य धातुरागस्य हास इत्यर्थः ।
किंभूता । क्षणात्तदानीमेव निर्वलितं पृथग्भूतं सदुत्तरजलाभ्यन्तरादूर्ध्वमागच्छ-
द्विलुलितं जलसंबन्धान्मृष्टं कुसुम गिरिवृक्षाणां यत्र तत् । क्षोभसमये तलगतमपि
कुसुमं तन्निवृत्तावुन्मज्जतीति वस्तुस्थितिः । 'अरुणोऽव्यक्तरागे स्यात्संध्यारागेऽर्क-
सारथौ' इति विश्वः ॥

अथ जलहस्तिना चेष्टामाह—

वनगअगन्धुत्तिण्णा पुणो णिअत्तन्ति आअवाहअविहला ।

णिअअकरसीहरोल्लिअणिवाअन्तमुहमण्डला करिमअरा ॥ ८ ॥

वनगजगन्धोत्तीर्णाः पुनर्निवर्तन्त आतपाहतविह्वलाः ।

निजककशीकरार्द्रिः : करिमकराः ॥]

वनगजानां मदस्य गन्धेनोत्तीर्णा युद्धाय तटमागताः करिमकराः पुनर्निवर्तन्ते
समुद्रमेव प्रविशन्ति । अत्र हेतुमाह—आतपेन रवितेजसा आहताः स्पृष्टाः सन्तो
विह्वलाः । सदा जलावस्थित्या आतपतैक्षण्यासहत्वात् । एवं निजक स्वीय करः
शुण्डा तदीयशीकरैर्गदितं सज्जीकृतं सन्निर्वाप्यमाणं तापशून्यीक्रियमाणं मुखमण्डलं
यस्ते । तापे सति शुण्डानीतोदरजलेन वपुः सिञ्चन्तीति करिखभावः । तथाविध-
पर्वताभावेन प्रतिपक्षालाभादातपसबन्धाद्वा निवृत्तिरिति भावः ॥

अथ नदीनां समुद्रप्रवेशे मुखमालिन्यमाह—

दुमभङ्गकलुसिआइं कसाअरसभिण्णपण्डुरप्फेणाइं ।

जाआइं णिण्णआणं उत्थलवलणरअधूसराइं मुहाइं ॥ ९ ॥

[दुमभङ्गकलुषितानि कपायरसभिन्नपाण्डुरफेनानि ।

जातानि निम्नगानामुत्थलवलनरजोधूसराणि मुखानि ॥]

निम्नगानां समुद्रगामिनीनामित्यर्थात् मुखानि प्रवेशस्थानानि उत्थलेन तीरभू-
मावुन्मार्गेण यद्वलनमितस्ततो गमनं तेन रजोभिर्धूसराणि जातानि । कीदृशानि ।
पार्वतीयानां द्रुमाणां भङ्गैः संघट्टजैः खण्डैः कलुषितानि पूर्णानि । एवं द्रुमभङ्गस्यैव

कषायेण रसेन भिन्ना संबद्धाः पाण्डुराः फेना येषु तानि । पर्व पर्वतक्षोभजन्यत-
रङ्गाभिघातेन निम्नगाजलानि तीरभूमौ लुठितानि पश्चात्तन्निवृत्तौ परावृत्त्या धूली-
संबद्धाद्भूसराणि । तरङ्गसहागतद्रुमभङ्गमङ्गात्कलुषितानीत्यर्थः । तीरभूमिष्ठा वृक्षम-
ङ्गास्तेन सहागतास्तैः कलुषितानीति वा । अथ च पत्युरापदि पत्नीनां मुखं रजोभूम्बर
कलुषं च भवतीति नदीनामप्रसन्नता सूचिता ॥

अथ पर्वतखण्डानामितस्ततो गमनमाह—

खुद्दिओअहिचिच्छूडा महिन्दकडएसु मलयभित्तिच्छेआ ।

घडिआ मलिअगअउला मलयअअडेसु अ महिन्दसेलद्धन्ता ॥१०॥

[क्षुभितोदधिविक्षिप्ता महेन्द्रकटकेषु मलयभित्तिच्छेदाः ।

घटिता मृदितगजकुला मलयतटेषु च महेन्द्रशैलार्धान्ताः ॥]

मलयभित्तिस्तत्पार्श्वभागस्तत्खण्डा महेन्द्रगिरिकटकेषु च पुनर्महेन्द्रशैलस्यैकदेशा
मलयतटेषु घटिता सबद्धा जाता । समुद्रक्षोभे विपर्यस्तास्तन्निवृत्तौ यत्र ये गता-
स्तत्रैव ते मिलित्वा स्थिता सचारकतरङ्गाभावादिति भावः । तदाह—किभूताः ।
क्षुभितेन पर्वतसघट्टान्दोलितेनोदधिना विक्षिप्ता दिशि दिशि प्रेरिता । एवं
मृदितं गजानां कुलं यैस्ते । तरङ्गाभिहतैस्तत्तत्खण्डैः स्वसघट्टेन तत्तद्गिरिगजा
मर्दिता इत्यर्थः ॥

अथ पुलिने जलत्यागमाह—

दीसन्ति विअडधवला थिमिअणिअत्तन्तजलतरङ्गिअवट्टा ।

वासुइणिम्मोअणिहा णिरन्तरालग्गमोत्तिआ पुलिणवहा ॥ ११ ॥

[दृश्यन्ते स्तिमितनिवर्तमानजलतरङ्गितपृष्ठाः ।

वासुकिनिर्मोकनिभा निरन्तरालग्रमौक्तिकाः पुलिनपथाः ॥]

पुलिनरूपाः पन्थानो वासुकेर्निर्मोकः कञ्चुकस्तत्तुल्या दृश्यन्ते । पर्वतक्षेपाभावा-
जलस्योच्छलनाभावेन पुलिनस्य सुखसंचारयोग्यतया पथत्वेन रूपणम् । कीदृशा ।
विकटाः सन्तो धवलाः । एवं स्तिमितं स्थिरं यथा स्यादेव निवर्तमानं विश्रम्य
विश्रम्याधो गच्छयज्जलं तेन तरङ्गितं निम्नोन्नतरेखाविशेषशालि पृष्ठं येषां तं ।
पर्वतक्षेपहासकमेण जलनिवर्तनक्रमाद्रेखाणामुदयादिति भावः । अत एव निरन्तर
यथा स्यादेवमालग्रानि मौक्तिकानि येषु । जलस्यायोगमने गन्धिधौ सन्निधावेव

मुक्तानां पतितत्वात् । अत एव निर्मोकसाम्यम् । तस्यापि विकटधवलत्वादेखावि-
चित्कचिन्मुक्ताभविन्दुचित्रितत्वादित्याशयः ॥

अथ गतजलानां प्रत्यागमनमाह—

खोहेन्ति खुहिअणिहुअं उअहिं णह्वन्धपडिणिअत्तोवइआ ।

पवअघाउक्खित्ता चिरआलालोइआ सलिलसंघाआ ॥ १२ ॥

[क्षोभयन्ति क्षुभितनिभृतमुदधि नमःपथाप्रतिनिवृत्तावपतिताः ।

पर्वतघातोत्क्षिप्ताश्चिरकालालोकिताः सलिलसंघाताः ॥]

पर्वतघातेनोत्क्षिप्ता ऊर्ध्वं गमिता सलिलसंघाता नमःपथात्प्रतिनिवृत्ता अत एवावपतिता अध पतिता सन्त प्रथमं पर्वतक्षेपे सति क्षुभितमान्दोलितं पुनस्त-
न्निवृत्तौ निभृतं निश्चलमुदधि पुनरपि क्षोभयन्ति स्वस्थान एव पतित्वा आन्दोल-
यन्ति । किमता । चिरकालेन क्षेपनिवृत्तावप्यकस्माद्दृष्टा । एतेनोच्छलनप्रकर्षेण
पर्वताभिघातप्रकर्षः । यद्वा चिरं व्याप्य किमेतदिति कृत्वा आलोकिताः । एतेनाति-
दूरतो ऽपि हठावर्तनाजलावयविनो महत्त्वमुक्तम् ॥

अथ नलं प्रति सुग्रीवोक्ति प्रस्तौति—

अह णलविइण्णणअणो जम्पइ विहडन्तमणिसिलासनवट्ठो ।

उवत्तिआअअट्ठिअवामअरारुहिअतिअभरो पवअवई ॥ १३ ॥

[अथ नलवितीर्णनयनो जल्पति विघट - - - ।

उद्धर्तिनायतस्थितवामकरारोपितत्रिकभरः प्लवगपतिः ॥]

अथ सेतोरसिद्धेऋत्तर प्लवगपतिर्जल्पति । नलमित्यर्थात् । तदाह—नले वितीर्णं
दत्ते नयने येन । नलन्यस्तदृष्टिरित्यर्थः । एवमुद्धर्तिते पञ्जरमिश्रितापरपार्श्वे अथ
चायतस्थिते दण्डाकारे वामकरे वामबाह्वारोपितत्रिकभरो येन । तथा वामपङ्क्ति-
स्थनलसमुखीभवनाय निजतिर्यग्भावेन भूम्यर्पितवामकरस्यापि तिर्यक्तया देहभा-
रस्य तत्रैवारूढत्वादित्याशयः । यद्वा उद्धर्तितस्तिर्यग्भूत सन्नायत स्थितो नलदर्श-
नाय मस्तकोन्नमनादथ च वामकरारोपितत्रिकभरश्चेति कर्मधारयः । अत एव
विघटमानं नतोन्नतं मणिशिलारूपासनपृष्ठं यस्य तथा । आसनस्य वामभागे देह-
गौरवेण दक्षिणभागस्योन्नमनादिति भावः ॥

अथ चतुर्भिस्तदुक्तिस्वरूपमाह—

खविओ वाणरलोओ दूरट्टिअविरलपवअं महिवेढम् ।

ण अ दीसइ सेउवहो मा हु णमेज्ज गरुअं पुणो रामधणुम् ॥१४॥

[क्षपितो वानरलोको दूरस्थितविरलपर्वतं महीवेष्टम् ।

न च दृश्यते सेतुपथो मा खलु नमेद्गुरुकं पुना रामधनुः ॥]

वानरलोक. क्षपितोऽवसन्न. । दूरे स्थिता विरलाः खल्पा पर्वता यत्र एतादृशं महीपृष्ठं जातम् । संनिधौ सर्वेषां दूरे कुतः किं वा च गैलानां समुद्र एव क्षिप्तत्वात् । तथापि सेतुपथो न च दृश्यते न वृत्त । खलुर्हेता । ततो हेतोः पुनरपि रामधनु कर्तुं मा नमेत् समुद्रताडनाय मा कृष्टं भवेत् । तथा सत्यं कवारं धनुर्नमने समुद्रस्य क्षतमासीदतः पर प्राणा एव यास्यन्तीति भावः । यद्वा यूयं रामधनु पुनरपि मा नमयत तथा सति युष्मानेव ताडयेत् । तथा च सेतुं सर्वात्मना वध्नीतेति भावः ॥

सेतोरवश्यंभाविवमाह—

मइरा मुद्धमिअङ्को अमअं लच्छी सकोत्थुहं दुमरअणम् ।

किं सेउबन्धलहुअं जं वोत्तूण रअणाअरेण ण दिण्णम् ॥ १५ ॥

[मदिरा मुग्धमृगाङ्कोऽमृतं लक्ष्मीः सकौस्तुभं द्रुमरत्नम् ।

किं सेतुबन्धलघुकं यदुक्त्वा रत्नाकरेण न दत्तम् ॥]

मदिरा वारुणी । मुग्धो बालो मृगाङ्क शशी । मुग्धा । लक्ष्मी । द्रुमाः पारिजातादयस्त एव रत्नम् । द्रुमेषु रत्नमिति वा । मिलितानामेकरत्नत्वप्रतिपादनार्थमेकवचनम् । एतत्सर्वम् । किं वितर्के प्रश्ने वा । सेतुबन्धाल्लघुकमल्पीयः यत्सेतुबन्धस्वरूपं रत्नाकरेणोक्त्वाप्यङ्गीकृत्यापि न दत्तम् । तानि त्वनुक्तैव दत्तानीति भावः । यद्वा एतत्सर्वं सेतुबन्धाल्लघुकमल्पमूल्यं किम् । अपि तु नाल्पमूल्यं किं तु बहुमूल्यमेव । यन्नदिरादिकं नकारस्यापकर्षणादनुक्त्वापि रत्नाकरेण दत्तम् । तथा च महार्घमपि मदिरायनुक्त्वा चेदत्तं तदा ————— न दास्यति किं तु दास्यत्येवेत्यध्यवस्यत इति भावः । दत्तमिति 'नपुंसकमनपुंसकेन' इत्येकवद्भावेन लिङ्गव्यत्ययेन वा ॥

समुद्रस्य वृत्तं पराभवमाह—

धूमाअन्ति च्चिअ से अज्ज वि पाआलदेहदूरालग्गा ।

आअट्टन्तजलाहअससद्दविज्झविअहुअवहा रामसरा ॥ १६ ॥

[धूमायन्त इवास्याद्यापि पातालदेहदूरालग्नाः ।

आवर्त्यमानजलाहतसशब्दविध्यापितहुतवहा रामशराः ॥]

अस्य समुद्रस्य पातालरूपं यद्देहमेकदेशस्तत्र दूरं व्याप्य । आ अत्यर्थेन लग्नाः संबद्धा रामशरा अद्यापि धूमायन्त एव न तु निर्वाणता गता । क्रीडशा । आवर्त्यमानेन कथ्यमानेन जलेनाहता स्पृष्टा सन्त सशब्दं यथा स्यादेवं विध्यापिता अप्रौढशिखता नीता हुतवहा येषां ते । जलसबन्धेन बद्धे शब्दो धूमश्च भवतीत्यर्थः । तथा चाकारितसेतुरनात्मज्ञ समुद्रः पुनर्नाशमेव लास्यत इति भावः । यद्वाद्यापि धूमायन्त इत्यचिरोद्गताविस्मृतरामशरपरामभवः सेतुपथ कारयिष्यत्येवेति नलप्रोत्साहनम् । सशब्द इत्यत्र 'समुद्' इति पाठे आवर्त्यमानजलेनेति करणम् । आहतसमुद्रेण विध्यापितो हुतवहो येषामित्यर्थः ॥

नलं प्रति नियोगमाह—

तं बन्धसु धीर तुमं सेउं अज्जेअ जाव दूरन्तरिआ ।

एकं मलयसुवेला होन्तु दुहा अ विअडा समुद्धन्ता ॥ १७ ॥

[ततो वधान धीर त्वं सेतुमधैव यावदूरान्तरितौ ।

एक मलयसुवेलौ भवतां द्विधा च विकटौ समुद्रार्धान्तौ ॥]

हे धीर सामर्थ्येऽपि धैर्यमवलम्ब्य किमप्यकुर्वाण, निपुण वा, ततः पूर्वोक्तहेतोरेवैव सेतुं वधान । यावदिति वाक्योपसहारे । दूरान्तरितौ दूर व्याप्य व्यवहितौ वस्तु भवताम् । तावदूरव्यापिसेतुकवादिति भावः । एवं विकटौ वामदक्षिणभागौ द्विधा च भवताम् । सेतुच्छिन्नमध्यकत्वेन द्विखण्डवित्यर्थः । यद्वा तावदूरं सेतुं वधान । तावत्कतरत्, यावद्वाप्यान्तरिता अन्तरमन्तरा वा मध्यभागस्तत्प्राप्ता समुद्रार्धान्ता. समुद्रप्रदेशाः । यावत्समुद्रपरिमाणं तावद्बन्धानेत्यर्थः । तथा सति द्विभावो द्वित्वं तेन विकटौ प्रकटौ । ख्याताविति यावत् । मलयसुवेलवेकं भवताम् । तटद्वयस्थितत्वादिति भावः । यद्वा यावदिति यावता दूरान्तरितौ मलयसुवेलवेकं भवताम्, अथ च दूरं व्याप्यान्तरिता विस्तीर्णाः

समुद्रप्रदेशा द्विभागेन विकटा ख्याता भवन्तु । द्विवचने बहुवचनं नित्यमिति तिङ्मुपोरपि वचनश्लेष इति मदुचीतम् । यद्वा युगम् ॥

अथ नलस्योत्तरमाह—

तो पवअबलाहि फुडं विण्णाणासङ्खणिबलन्तच्छाओ ।

पवअवइसंभमुम्मुहविङ्णभअहित्थलोअणो भणइ णलो ॥ १८ ॥

[ततः प्लवगबलात्स्फुटं विज्ञानाः ।

प्लवगपतिसंभ्रं प्लवगलोचनो भणति नलः ॥]

तत् सुग्रीवाज्ञोत्तरं स्फुटं नलो भणति । कीदृक् । प्लवगबलाद्विज्ञानस्य सेतु-
चनशिल्पस्याध्यवसायेनावश्यकमाविफलनिश्चयेन निर्वलन्ती पृथग्भवन्ती छाया का-
न्तिर्यम्य । शेषवानरापेक्षया स्फुरद्रूप इत्यर्थः । एवं प्लवगपतये
संभ्रमेणादरेणोन्मुखं समुखं यथा स्यादेव वितीर्णे अपि ते भयेनोद्विगे लोचन येन
सः । सुग्रीवं पश्यन्नित्यर्थः । प्रभु कर्माकरणे शास्तिमाचरेदिति भयम् । यद्वा
प्लवगपतिना संभ्रमोन्मुखं यथा स्यादेवं वितीर्णे भयोद्विगे लोचने यस्मिन् । तेन
सादर दृष्ट इत्यर्थः । पश्ययमनध्यवसायं प्रकाशयेदिति भयम् ।
‘विज्ञानं शिल्पशास्त्रयोः’ इत्यमरः ॥

अथाष्टभिरुत्तरस्वरूपमाह—

भण्णइ पवंगपुरओ रहुणाहस्स अ पवंगवइ वीसत्थम् ।

तुह सेउबन्धजणिआ ममम्मि संभावणा ण होहिइ अलिआ ॥ १९ ॥

[भणति प्लवगपुरतो रघुनाथस्य च प्लवंगपते विश्वस्तम् ।

तव सेतुबन्धजनिता मयि संभावना न ॥]

स नल प्लवगाना रघुनाथस्य च पुरतो विश्वस्तं यथा स्यादेवं भणति । किं
तदाह—हे प्लवगपते, मयि विषये सेतुबन्धेन जनिता तव संभावना प्रतिष्ठा
अलीका न भविष्यति किंतु सत्यैव । सेतुर्मया बद्धव्य एवेति भावः ॥

‘खविओ वाणरलोओ’ इति पूर्वोक्तेः प्रत्युत्तरमाह—

खविओ पवअणिवहो दलिअँ व रसाअलं धुओ व समुहो ।

जीअं व परिच्चत्तं अज्ज व संभावणा तुहं णिव्वूढा ॥ २० ॥

[क्षपितः पर्वतनिवहो दलित वा रसातलं धृतो वा समुद्रः ।

जीवो वा परित्यक्तोऽथ वा संभावना तव निर्व्यूढा ॥]

वाशब्दोऽवधारणे । पर्वतनिवहः क्षपित एव नाशित एव । समुद्रे क्षिप्तत्वात् । रसातलं दलितमेव । पर्वतानामुत्पाटनाप्रक्षिप्तत्वाच्च । समुद्रो धृत एव तत एव जीवोऽप्यस्माभिः परित्यक्त एव । श्रमेण त्यक्तप्रायत्वात् । अथ चाद्य तव संभावना प्रतिष्ठा निर्व्यूढेव । तथा च यथा तत्सर्वं वृत्तमेव तथा तव प्रतिष्ठापि वृत्तैव । मया सेतोरवश्यं बद्धव्यत्वादित्याशयः । आशंसाया संनिहितभविष्यदर्शे कः । यद्वा वाशब्दो व्यक्तिस्वरूपको ह्युपस्थितौ । तथा च पर्वतादीनां क्षेपणादिकमपि वृत्तं तव संभावनाप्यद्य वृत्तेत्यर्थः । यद्वा सर्वत्र भविष्यदर्शे कः । तेनास्माभिः पर्वतादिकमपि क्षपणीयं तव संभावनापि निर्वाहनीयेत्यर्थः । वस्तुतस्तु वाशब्दः सर्वत्र इवार्थः । तेन पर्वतादिकक्षपितादिकमिव तवापि संभावना निर्व्यूढेवेत्यर्थः ॥

‘एकं मलय-’ इत्यत्र प्रत्युत्तरमाह—

तं पेक्खसु महिविअलं महिवट्टम्मि व महं महोअहिवट्ठे ।

घट्टिअं घडन्तमहिहरघट्टिअसुवेलमलयान्तरं सेउवहम् ॥ २१ ॥

[तत्प्रेक्षस्व महीविकटं महीपृष्ठ इव मम महोदधिमध्ये(पृष्ठे) ।

घटितं घटमानमहीधरघटितसुवेलमलयान्तरं सेतुपथम् ॥]

तद्धेतोर्ममेति मया महीपृष्ठ इव महोदधिमध्ये घटितं सेतुपथं प्रेक्षस्व । यथा भूमौ सेतुः क्रियते तथा जलेऽपीत्यर्थः । कीदृशम् । महीवद्विकटं विस्तीर्णम् । एवं घटमानैः समीभूय तिष्ठद्भिर्महीधरैर्घटितमेकीकृतं सुवेलमलययोरन्तरमन्तरालदेशो यत्र तस्मिन् शिल्पनैपुण्यसूचनम् ॥

चतुर्भिः स्कन्धकैः स्वस्य सामर्थ्यं सेतुकौशलं चाह—

किं उत्तरउ गिरन्तरघडन्तधरणिहरसंकमेण समुहम् ।

ओ बोलेल धुओअह्थिओउत्तिण्णमहिमण्डलेण कइवलम् ॥ २२ ॥

[किमुत्तरतु निरन्तरघटमानधरणिधरसंकमेण समुद्रम् ।

उत व्यतिक्रामतु धृतोदधिस्तोकोत्तीर्णमहीमण्डलेन कपिवलम् ॥]

कपिबलं कर्तुं निरन्तरमव्यवहितं घटमानैः परस्परं मिलितैर्धरणिधरैर्यः संक्रमुत्तरतु । उत पक्षान्तरे । धृतः फूत्कारादिना विकीर्णजलीकृतो य

उदधिस्तेन स्तोकमीषदुत्तीर्णमुत्थितं यन्महीमण्डलं तेन व्यतिक्रामतु लङ्घताम् ।
जलनामितस्ततो गमनेन यन्प्रणाभावाद्भूमेरुत्थानं जलाभाषान्पारगमनं चेत्यर्थः ॥

सेतोरवश्यंभावमाह—

तं पेच्छह मलयो ऋअ पत्यन्तो पट्टिगञं गओ व सुवेलम् ।

मह मुअदढसंरुद्धो आइउं धुणउ मुहवडं व समुद्रम् ॥ २३ ॥

[तत्पश्यत मलय एव प्रार्थयमानः प्रतिगतं गज इव सुवेलम् ।

मम भुजदढसंरुद्ध आविद्धं धुनोतु मुखपटमिव समुद्रम् ॥]

नद्धेतो. हे समुग्रीवादयः, यूयं पश्यत मलय एव सुवेलं प्रार्थयमानो मुखपट-
मिव समुद्रं धुनोत्विति सबन्धः । क इव प्रतिगजं गज इव । यथाम्बष्ठस्य भुजा-
दढं संरुद्धोऽपि गजः प्रतिपक्षगजं प्रार्थयमानो युद्धायोपर-
न्धन्नाविद्धमन्तरा पातितं मुखाच्छादकपटं धुनोति मदोन्मत्त सन्नन्यतः क्षिपति
तथा मलय एव मम भुजाभ्या दढं संरुद्ध उत्पाद्य प्रेरितः समुद्रोपरि सेतुवन्धीय-
मानः सुवेलं प्रार्थयमानः प्रतीष्टमानः । मिलन्निति यावत् । आविद्धमन्तरावर्तित्वा-
न्मुखपटतुल्यं समुद्रं धुनोतु विक्षिप्तमिवासत्कल्पं करोत्वित्यर्थः । अन्ये तावद्दूरव-
र्तिनः पर्वता दूरे सन्तु सनिहितत्वादयमेवेत्येवकारार्थः । अत्र गजप्रायो मलयः ।
प्रतिगजप्रायः सुवेलः । मुखपटप्रायः समुद्रः । तथा च मद्भुजप्रसारितेन सुवेल-
मिलितेन समुद्रोपरि तिष्ठता मलयेन कपिसैन्यमुत्तरत्विति वाक्यार्थः । तमित्यत्र
'ओ' इति पाठे उक्त्यर्थः ॥

प्रकारान्तरमाह—

ओ विरएमि णहअले तुरिअपहाविअपवंगसंचरणसहम् ।

अणुपरिवाडिपरिट्ठिअघणकूडघडन्तमहिहरं सेउवहम् ॥ २४ ॥

[उत विरचयामि नभस्तले त्वरितप्रधावितप्लवंगसंचरणसहम् ।

अनुपरिपाटीपरिस्थितघनकूटघटमानमहीधरं सेतुपथम् ॥]

उत पक्षान्तरे । समुद्रजलस्पृष्टे नभस्तल एव सेतुपथं विरचयामि । तेनैव पार-
गच्छतेति भावः । कीदृशम् । अनुपरिपाठ्यानुक्रमेण यथायोग्यसंनिवेशेन परिस्थिता
घनकूटेषु मेघसमूहेषु घटमानाः सरसत्वात्कर्दमेष्विव परस्पर संबध्यमाना महीधरा
यत्र तम् । 'घडेन्त' इति पाठेऽनुक्रमपरिस्थितेन घनकूटेन घट्यमाना महीधरा यत्र

तम् । अत एव त्वरितं प्रधावितं वेगो यत्र तादृशं यत्पङ्क्त्यानां संचरणं तत्सहं तद्योग्यम् ।
निरवलम्बेऽपि ममेत्यभिप्रायः । त्वरितप्रधावितानां पङ्क्त्यानां
संचारसहमित्यर्थः इति केचित् । 'सह' शक्ते क्षमायुक्ते तुन्यार्थे च सहाव्ययम्' ॥

पक्षान्तरमाह—

ओ साअरोअरब्भन्तराणिओवरिपरिट्ठविअणिप्फन्दा ।

जलहरलम्बिअवक्खा घडेन्तु लङ्कावहं रसाअलसेला ॥ २५ ॥

[उत मागरोदराभ्यन्तरानीतोपरिस्थापितनिःस्पन्दाः ।

जलधरलम्बितपक्षा घटयन्तु लङ्कापथं रसातलशैलाः ॥]

उत पक्षान्तरे । रसातलस्य शैलाः सपक्षा मैनाकादयो लङ्कापथं सेतुं घटयन्तु ।
कीदृशाः । मागरोदराभ्यन्तरादानीता अथ उपरि जलस्येत्यर्थात् परिस्थापिताः
सन्तो नि स्पन्दा निश्चलाः । निश्चलत्वे हेतुमाह—जलभरेण लम्बितावधोवर्तिनौ
पक्षौ येषाम् । जलार्द्रपक्षत्वादुड्डयनाममर्था इति भावः । यद्वा उपरीत्यस्य नभसी-
त्यर्थः । तथा च जलभरेण लम्बिताववलम्बितौ पक्षौ येषां ते । नभोनिर्भरमेघसंदा-
नितपक्षत्वेन पतनाभाव उक्तः । तेन पातालशैलानप्याकण्डं क्षमोऽस्मीति सूचितम् ॥

अहंकारवचनेनोपसहरति—

तं मह मग्गालग्गा विरएह जहाणिओअमुक्कमहिहरा ।

अणुवाअदिट्ठदोसं अइराहोन्तसुहवन्धणं सेउवहम् ॥ २६ ॥

[तन्मम मार्गलग्ना विरचयत यथानियोगमुक्तमहीधराः ।

अनुपायदृष्टदोषमचिगद्भवत्सुखबन्धनं सेतुपथम् ॥]

तदिति वाक्योपसंहारे हेतौ वा । हे कपयः, मम मार्गलग्ना पश्चालग्नाः सन्तः
सेतुपथं विरचयत । किंभूताः । यथानियोगं मुक्ताः क्षिप्ता महोधरा यैस्ते । तथा च
यथा मयोच्यते तथा समुद्रे पर्वता क्षिप्यन्तामित्यर्थः । अत एव कीदृशम् । अचिरा-
द्भवच्च तत्सुखबन्धनं चेति कर्मधारयः । तथा च मन्त्रियोगानुसारेण पर्वतक्षेपे सेतुपथः
सुखबन्धन एव स्यादित्यर्थः । भवत्सुखं बन्धनं यस्येति वा । एवमनुपायेन दृष्टो
दुःसाध्यत्वादिरूपो दोषो यत्र तम् । उपायापरिज्ञानं मयैव त्याजनीयमिति भावः ॥

अथ कपीनामुत्साहमाह—

इअ णलवअणहरिसिअं गलिअपरिस्समणिराअमुक्ककलअलम् ।

चलिअं तुलिअधराहरकअणिब्भरदसदिसं पवंगमसेणम् ॥ २७ ॥

पल्लवसहिताशोकवितपभृतदरीप्रायमुखध्व । लोकाचाराद्यमेव प्रकृते मन्त्रलकलशो-
ऽभ्रदिति भावः । युग्मकम् ॥

अथ प्रथमक्षिप्तपर्वतावस्थामाह—

तह पढमं विअ मुक्को वेलाअडसंठिओ णलेण महिहरो ।

जह दीसिउं पउत्तं लङ्काणत्थस्स सेउबन्धस्स मुहम् ॥ ३० ॥

[तथा प्रथममेव मुक्तो वेलातटसंस्थितो नलेन महीधरः ।

यथा द्रष्टुं प्रवृत्तं लङ्कानर्थस्य सेतुबन्धस्य मुखम् ॥]

वेलातटे पूर्वधृतत्वात्संस्थितो महीधरो नलेन प्रथममेव तथा तेन प्रकारेण मुक्त-
ममुद्रे क्षिप्तो यथा लङ्काया अनर्थो यस्मादेवंभूतस्य सेतुबन्धस्य मुखमुपक्रमो द्रष्टुं
प्रवृत्तमारब्धम् । कपिभिरित्यर्थात् । तथा च प्रथमपर्वतक्षेपेणैव सेतोमुखमासीत् ।
पितुर्वेलाभादिति भावः । यद्वा सेतुबन्धस्य मुखं द्रष्टुं प्रवृत्तं कपिसैन्यमित्यर्थात् ।
तथा च नलस्य कीदृशौशलं पर्वतः स्थितो न वेति च निरूपणाय सोत्कण्ठीभूय सर्व-
एव सेतुमुखं दृष्टवन्त इत्यर्थः ॥

अथ पुनः समुद्रक्षोभमाह—

भमिओ अ तह धराहरपहरुच्छित्तसलिलो णहम्मि समुदो ।

महिहररअमइलाइं जह धोआइ समअं दिसाण मुहाइं ॥ ३१ ॥

[भ्रमितश्च तथा धराधरप्रहारोत्क्षिप्तसलिलो नभसि समुद्रः ।

महीधररजोमलिनानि यथा धौतानि ममं दिशां मुखानि ॥]

च पुनर्नलकृतेन धराधरस्य प्रहारेणोत्क्षिप्तमुच्छलितं सलिलं यस्य तथान्नतः
समुद्रो नभसि तथा भ्रमित आवर्तरूपतया दिशि दिशि प्रसृतो यथा महीधराणामानी-
तानामेव रजोभिर्मलिनानि धूसरीकृतानि दिशां मुखानि सममेकदैव धौतानि । जल-
संपर्केण धूलीनां शान्त्या प्रक्षालितानीत्यर्थः । तथा चैकदैव जलस्य
प्रहारस्योत्कर्षः समुद्रस्य क्रियानुकूलत्वेन दिङ्मुखप्रसादेन च मन्त्रलमपि ध्वनितम् ॥

अथ नलस्य घटनकौशलमाह—

जलतण्णाअघडन्ता अविभाविज्जन्तघडणमग्गोआसा ।

ण मुअन्ति एकमेक्कं खुहिअसमुदविसमाहआ वि महिहरा ॥ ३२ ॥

[जलार्द्रघटमाना अविभाव्यमानघटनमार्गावकाशाः ।

न मुह्यन्त एकैकं क्षुभितसमुद्रविषमाहता अपि महीधराः ॥]

क्षुभितेन समुद्रेण विषममाहतास्ताडिता अपि महीधराः सेतौ नलेन योजिता इत्यर्थात् । एकैकं परस्परं न मुह्यन्ति । क्षिप्तपर्वतान्तरोत्थापिततरङ्गाहत्यापि विशकलिता न भवन्तीत्यर्थः । किंभूताः । जलेनार्द्राः सन्तो घटमानाः परस्परं मिलिताः । अन्यदपि जलादि संपर्केण मिलतीति ध्वनिः । अत एव विभाव्यमाना विविच्य गृह्यमाणा घटनमार्गस्य घटनस्थानस्यावकाशः अन्तरालप्रदेशः येषां ते समीभूताः । एतेन घटनादार्ढ्यमुक्तम् ॥

अथ नदीमुखनिरोधमाह—

पडिवहपत्थिअसलिला वेलाअडपडिअमहिहरसमकन्ता ।

जे च्चिअ अहिगममग्गा जाआ ते च्चेअ णिग्गमा वि णईणम् ॥ ३३ ॥

[वेलातटपतितमहीधरसमाक्रान्ताः ।

य एवाभिगममार्गा जातास्त एव निर्गमा अपि नदीनाम् ॥]

नदीनां य एवाभिगमस्य समुद्रप्रवेशस्य मार्गास्त एव निर्गमा अपि बहिर्गमन-
स्यापि मार्गा जाताः । त एव निर्गमाः । अत्र हेतुमाह—कीदृशाः । वेलातटपति-
तेन महीधरेण सेतावित्यर्थात् समाक्रान्ता अवरुद्धा अत एव प्रतिपथेन प्रतिस्त्रोतसा
प्रस्थितं सलिलं येषां ते । तथा च नदीजलानि येनैव पथा समागतानि तेनैव पराव-
तान्ति नदीमुखावरोधकत्वेन । सेतुस्थैर्यं च सूचितम् ॥

पर्वताना पतनस्वभावमाह—

णिवडन्ति तुङ्गसिहरा पवलविमुक्का अहोमुहा वि णलवहे ।

भमिऊण मूलगरुआ जहेअ उम्मूलिआ तहेअ महिहरा ॥ ३४ ॥

[निपतन्ति ; प्लवगविमुक्ता अधोमुखा अपि नलपथे ।

भ्रमित्वा मूलगुरुका यथैवोन्मूलिता तथैव महीधराः ॥]

महीधरा यथैव येनैव प्रकारेणोर्ध्वशिखरा एवोन्मूलिता उत्पाटिता भ्रमित्वा
विपरीत्य तेनैव प्रकारेणोर्ध्वशिखरा एव नलपथे निपतन्ति । किंभूताः । अधोमुखा
अधःशिखरा सन्तः प्लवगेन विमुक्ताः सेतुसंगतिसौकर्याय क्षिप्ता अपि । भ्रमणे
हेतुमाह—मूलगुरुका महत्तरा अत एवाधोमुखा अप्यधोमूल्य जाता इत्यर्थः ॥

अथ जलकरिणा वनकेसरिणो युद्धमाह—

विहृणेन्ति विहृवन्ता करिमअरमुहाइ थिरणिहित्तणहमुहा ।

मुहपज्जत्तदुदुक्खअकुम्भअडभमन्तकेसरा केसरिणो ॥ ३५ ॥

[विधूनयन्ति विधूयमानाः करिमकरमुखानि स्थिरनिहितनखमुखाः ।

मुखपर्याप्तदृढोत्खातकुम्भतटभ्रमत्केसराः केसरिणः ॥]

केसरिणः करिमकराणां तैरेव शुण्डाकृष्ट्वा विधूयमानाः सन्तो विधूनयन्त्या-
न्दोलयन्ति । किंभूताः । मुखे पर्याप्तं पूर्णं दृढं यथा स्यादेवमुत्खातं कवलीकृतं यत्कु-
म्भतटं तेषामेव तत्र भ्रमन्तः केसरा येषां ते । एवं स्थिरं यथा स्यादेवं निहितानि
कुम्भ एवार्पितानि नखमुखानि नखाग्राणि यैस्ते । जलहस्तिभिः कबलितकुम्भा हरयः
शुण्डयान्दोलयमाना अपि कुम्भस्थलं न त्यजन्ति किं त्वान्दोलयन्तीति । यथायथा-
न्दोलनं तथातथा केसरभ्रमणमित्युभयोः शूरत्वम् ॥

अथ जलकरिवनकरिणोर्युद्धमाह—

पडिगअगन्धपसारिअकरिमअरच्छिण्णगलिअकरपब्भारे ।

जाणन्ति णवर कुविआ लवणजलालिद्धवणमुहे वणहत्थी ॥ ३६ ॥

[प्रतिगजगन्धप्रसारितकरिमकरच्छिन्नगलितकरप्राग्भारान् ।

जानन्ति केवलं कुपिता लवणजलास्त्रिष्टवणमुखान्वनहस्तिनः ॥]

कुपिता वनहस्तिनः प्रतिगजानां जलहस्तिनामेव गन्धेन दानस्य प्रसारितांस्ताने-
वोपरोद्धुमग्रे कृतान् पुनः करिमकरैस्तैरेवाभिपत्य छिन्नानथ गलितान् करप्राग्भारान्
केवलं लवणजलेनाश्लिष्टं सबद्धं व्रणमुखं येषां तान् सन्तो
जानन्ति कृत्तानपि लवणसंपर्कं विना न जानन्तीति शौर्यप्रकर्ष उक्तः । ‘प्रधावित-’
इति पाठे प्रतिगजानां वनगजानां गन्धेन प्रधावितरूपरि पतितैः करिमकरैश्छिन्ना-
नीत्यर्थः । हत्तीति महाराष्ट्रभाषाया बहुवचनेऽप्येकवचनम् ॥

अथ जलपर्वतानामुन्मज्जनमाह—

दरघडिअसेउबन्धा उप्पइऊण पवआ समुहुप्पइए ।

कड्ढन्ति जमलकरअलसंदाणिअवक्खसंपुडे धरणिहरे ॥ ३७ ॥

[दरघटितसेतुबन्धा उत्पत्य प्लवगाः समुद्रोत्पतितान् ।

कर्षन्ति यमलकरतलसंदाणि— अन्धरणीधरान् ॥]

ऋगवाः समुद्रादुत्पतितानितस्त्रासेनोर्ध्वमुड्डीनान्धरणीधरान्कर्षन्ति । उत्प्लुत्य धृतवानयन्तीत्यर्थः । किभूतान् । यमलकरतलेन हस्तद्वयेन संदानिते मिथो निबद्ध पक्षती येषां तान् । अन्योऽपि पक्षी तथैव धृत्वा बध्यत इति व्वनि । धारणे हेतुमाह—कीदृशाः । दरघटितः किञ्चिन्निष्पादितः सेतुबन्धो यैस्ते । सेतोर्गपरि-पूर्यतेतैरेव सेतुः स्यादित्याशयः । तथा चोत्फालप्रकर्षं कपीनामुक्तं ॥

अथ सेतौ नलस्य चेष्टामाह—

बन्धर णलो वि तक्खणविसमुच्छलिअचलकेसरसडुग्घाओ ।

तिअवलिअकरपसारिअहरिहत्थुक्खित्तमहिहरो सेउवहम् ॥३८॥

[बध्नाति नलोऽपि तत्क्षणविषमोच्छलितचलकेसरसटोद्घातः ।

त्रिकवलितकरप्रसारितहरिह- - - - - सेतुपथम् ॥]

न केवलं वानरा अपि तु नलोऽपि सेतुपथं बध्नाति । कीदृक् । त्रिकाद्वलित-पश्चात्स्थितपर्वतग्रहणाय त्रिकपार्श्वमपहाय स्कन्धसमीपेन पश्चाद्गतो यः कर्मणेन प्रसारितः समुद्रे पातितो - - - - - गृहीत्वोत्थापितो महीधरो येन । ततः करेण शैलं गृहीत्वोत्तोल्य समुद्रे निक्षिपन्तीत्यर्थः । अत एव तत्क्षणं विषमं यथा स्यादेवमुच्छलित उत्थितश्चञ्चलः केसरसटाममूहो यस्य । शैलादानविसर्गाभ्यां तथा-भावादिति भावः । केचित्तु पूर्वनिपातानियमाद्वलितत्रिको वक्कीकृतत्रिकश्चासौ पर्वत-ग्रहणाय प्रसारितकरश्च तथा हरि - - - - - रश्चेति कर्मधारयमूचुः । तथा च नलस्यानायास उक्तः ॥

अथ गिरीणां विस्तारमाह—

जं बहुपव्वअजणिअं विच्छूढसमुदपाअडं महिविवरम् ।

तं एक्को पडिरुम्भइ वित्थारब्भहिअसठिओ धरणिहरो ॥ ३९ ॥

[यद्बहुपर्वतजनितं विक्षिप्तसमुद्रप्रकटं महीविवरम् ।

तदेकः प्रतिरुणद्धि विस्तराभ्यधिकसंस्थितो धरणीधरः ॥]

बहुभिः पर्वतैर्जनितं कपिक्षिप्तैर्निपतद्भिरभिघातात् क्षोभतश्च पातालादुत्थितैरा-कृतं यन्महीविवरं तद्विस्तारेणाभ्यधिकं यथा स्यादेव संस्थितः सजेको धरणीधरः प्रतिरुणद्धि व्याप्नोति । कीदृशम् । विक्षिप्तैः पतत्पर्वतैर्द्विधाभूते समुद्रे प्रकटं व्यक्तम् । तथा च तत्क्षणमेव तथाविधं महीधरविवरमवलोक्य तदधिकेन गिरिणैकेन मुद्र-यतीति नलस्य विन्यासकौशलम् ॥

नलस्य रचनाचातुर्यमाह—

साअरलद्धत्थाहं णिमेन्ति जं जं धराहरं कइणिवहा ।

बज्जइ पुरओ हुत्तो काऊण पअं तहिं तहिं सेतुवहो ॥ ४० ॥

[सागरलब्धस्थाघं नियोजयन्ति यं यं धराधरं कपिनिवहाः ।

बध्यते पुरतोऽभिमुखः कृत्वा पदं तत्र तत्र सेतुपथः ॥]

सागरे लब्ध-स्थाघो (मूलं) येन तम् । लब्धसागरमूलं यं यं धराधरं कपिनि-
वहा नियोजयन्ति तत्र तत्र पद कृत्वा विन्यस्य पुरतोऽभिमुखोऽग्निमाग्निमः
सेतुपथो नलेन बध्यते । भूमिनिखातमूलः स एव पुरतः सेतवे पदार्पणस्थानं
भवतीति दृढमूलत्वमुक्तम् । ‘लद्धत्थामं’ इति पाठे लब्धस्थामानमित्यर्थः ॥

नलस्य त्वरामाह—

समअं पवअविमुक्के सेउवहम्मि समअं अभाअपडन्ते ।

परिपेलेइ रएइ अ समअं च णलो पडिच्छिऊण महिहरे ॥४१॥

[समकं प्लवगविमुक्तान्सेतुपथे समकमभागपततः ।

प्रतिप्रेरयति रचयति च समकं च नलः प्रतीक्ष्य महीधरान् ॥]

समकमेकदैव प्लवगैर्विमुक्तास्त्यक्तान् सेतुपथे समकमेकदैवाभागेऽस्थाने पततो
महीधरान् समकं चैकदैव प्रतीक्ष्य गृहीत्वा नलः प्रतिप्रेरयति । कुतश्चित्कुत्रचिद्यो-
जयति । करादिना यन्त्रयति वा । रचयति च । सम्यग्घटयतीत्यर्थः । पतत्पति-
प्यत्पर्वतप्रहणविन्यासरचनासु कालसाक्षम्यमपि न लक्ष्यत इति भावः । यद्वा
गमकं प्लवगविमुक्तान्समकं प्रतीक्ष्य प्रतिप्रेरयति अभागपततो रचयति चेति
यथासंख्यमन्वयः । क्वचित् ‘समअ व णल—’ इति पाठः । तत्र समकमिवेति
मर्वत्रोत्प्रेक्षा ॥

सेतौ समुद्रस्य सहकारितामाह—

अवलम्बइ णलघडिए अभाअवलिआणिए घडेइ महिहरे ।

सेउवहस्स समुदो उब्वेलन्तसलिलो पवड्डुइ पुरओ ॥ ४२ ॥

[अवलम्बते नलघटितानभागवलितान्घटयति महीधरान् ।

सेतुपथस्य समुद्र उद्वेलसलिलः प्रवर्धते पुरतः ॥]

समुद्रः सेतुपथस्य महीधराजलेन घटितान्सुदृढीकृतानवलम्बते धारयति । स्त-
स्तो गन्तुं न ददाति । तदवच्छेदेन समुद्रस्य स्थिरत्वादित्यर्थः । अमारेऽस्थाने
वलितान् वक्त्रीभूतान्स्थानीतान् तरङ्गाभिघातेन यथास्थानं प्रापितान् घटयति सुदृढान्
करोति । एवं पुरतोऽग्र उद्वेलसलिल उच्छलितः सन्प्रवर्धते । अग्रेसरतामवलम्बत इति
भावः । यथा यथा सेतुर्वर्धते तथा तथा तत्संमुखे वेलायां जलमप्युच्छलनीत्याशयः ॥

नलस्य बलातिशयमाह—

जं जं आणेइ गिरिं रहिरहचक्रपरिमट्टसिहरं हणुमा ।

तं तं लीलाइ णलो वामकरुत्थम्बिअं रएइ समुदे ॥ ४३ ॥

[यं यमानयति गिरिं रविरथचक्रपरिमृष्टशिखरं हनूमान् ।

तं तं लीलया नलो वामकरोत्तम्बितं रचयति समुदे ॥]

हनूमान् यं यं गिरिमानयति । कीदृशम् । रविरथस्य चक्रेण परिमृष्टं परिघृष्टं
शिखरं यस्य तं तुङ्गम् । ‘परिहृष्टसहं’ इति पाठे परिघर्षणसहमित्यर्थः । तं तं वाम-
करोणोत्तम्बितं हनूमतो हस्तादुत्थापितं नलः समुदे रचयति । सेतां यथोचितस्थाने
सन्निवेशयतीत्यर्थः । हनूमदानीतस्य तादृशपर्वतस्य पृष्ठतो वामकरोणोत्थापनमहंकारं
बलं च गमयति ॥

समुद्रशैलौत्कर्षमाह—

विथअसरकमलसिरे सेले दरघडिअसेउसंकमलसिरे ।

जलणिहिसेआलग्गा पाआलधरा धरेन्ति सेआलग्गा ॥ ४४ ॥

[विस्तृतसरःकमलशिरसः शैला दरघटितसेतुसंकमलसनशीलान् ।

जलनिधिसेवालग्गाः धारयन्ति शैवालाग्न्याः ॥]

पातालस्य धराः पर्वता दरघटिते सेतुरूपसंकमे लसनशीलान् श्लिष्टान् कान्तिमतो
वा शैलान्धारयन्त्यवष्टम्बन्ति । तदुपर्यमी स्थिरतामासादयन्तीत्यर्थः । ‘लस श्रेयण-
क्रीडनयोर्लससंक्रान्तौ च’ धातुः । कीदृशान् । विस्तृतानां सरसां कमलानि पद्मानि
जलानि वा यत्र तादृशानि शिरांसि येषाम् । विस्तृतानि प्रफुल्लानि विस्तारशालानि
वा सर.कमलानि पद्मानि जलानि वा यत्र तादृशाणि शिरांसि येषामिति वा । पर्व-
निपातानियमाद्विस्तृतानि कमलानि यत्र तादृशानि सरासि शिरसि येषामिति वा ।
अनेन महत्त्वमुक्तम् । पातालधराः कीदृशाः । जलनिधिसेवाया लग्गाः । तदन्तर्वे-
तिन इत्यर्थः । यद्वा जलनिधिशैवालग्गाः शैवालाः प्रवालास्तत्र लग्गास्तत्संबद्धाः ।

एवं शैवालैरभ्याः श्रेष्ठाः । शैवालमग्रे येषामित्यर्थेन शैवालाग्रा इति वा । तत्पूर्णा इत्यर्थः । तेन चिरतनत्वमुक्तम् । यद्वा शैवालानामग्ररूपा । तेन शैवालापेक्षया क्षुद्राणामेव पर्वतानामेतादृशमहत्पर्वतधारणक्षमत्वमिति समुद्रोत्कर्ष । तदुक्तं बधिर-कविराजेन—‘मैनाकोऽपि गभीरनीरविलुप्ताठीनपृष्ठोल्लमच्छैवालाङ्कुरकोटिकोटर-कुटीकुब्जान्तरे निवृत्त’ इति ॥

मणीनामवस्थामाह—

वेलाअडसंबद्धा गओणिअत्तन्तजलरअविहुवन्ती ।

हल्लन्तकिरणविट्वा अन्दोलइ मरगअप्पहावणराई ॥ ४५ ॥

[वेलातटसंबद्धा गतापनिवर्तमानजलरयविधूयमाना ।

लसत्किरणविट्वा आन्दोल्यते मरकतप्रभावनराजी ॥]

मरकताना प्रभैव वनराजी वनं वारि काननं वा तस्य राजी परम्परा आन्दोल्यते पर्वतपतनोत्थतरङ्गेण चञ्चला क्रियते । तदुक्तम्—गतापनिवर्तमानस्य गतस्यागतस्य जलस्य रयेण विधूयमाना शोभ्यमाणा । पुनः कीदृशी । वेला तीर नीर वा तनदे मबद्धा । एवं ‘हल्लन्त’ इति लसदर्थे देशी । तथा च लमन्त संचारिणः किरणा एव विट्वा यस्या सा । अन्यत्रापि तरुक्रमे शाखाक्रमो भवति । यद्वा मरकतव-प्रभा यस्या इति हरिद्वर्णा वनराजी वनपङ्क्तिं मेतुपर्वतोपरिस्था आन्दोल्यते । कीदृशी । लसत्किरणमितस्ततो गमनं येषाम् । ‘कृ विक्षेपे’ धातु । तादृशा विट्वा यस्या । तरङ्गगतागतेन शाखाना गतागतमिति मदुञ्जीत पन्था ॥

जलहस्तिर्षयोः संबन्धमाह—

दन्तेसु वलिअलग्गा खोहुप्पित्थगअसंपहारुक्खित्ता ।

करिमअराण भुअंगा पडन्ति कालासमण्डलपडिच्छन्दा ॥ ४६ ॥

[दन्तेषु वलितलग्नाः क्षोभोद्विग्नगजसंप्रहारोत्क्षिप्ताः ।

करिमकराणां भुजंगाः पतन्ति कालायसमण्डलप्रतिच्छन्दाः ॥]

भुजंगाः करिमकराणां दन्तेषु वलितलग्ना वेष्टितलग्नाः सन्तः पतन्ति । किमृताः । ओमेण समुद्रखेल्यर्थात् उद्विग्नैः कुदैर्वन्यैर्गजैः संप्रहारेण प्रवाहपूर्वमुत्क्षिप्ताः । समुद्रक्षोभेण दैवात्पुरः प्राप्ताः । शुण्डयोर्ध्वं प्रेरिता इत्यर्थः ॥ यद्वा—क्षोभोद्विग्नैर्व-न्यैर्गजैः समं संप्रहारे युद्धे उत्क्षिप्ताः करिमकरैरेवेत्यर्थः । अत एव कालायसमण्डलं

लौहवलयस्तत्प्रतिच्छन्दास्तुल्यरूपाः । 'कालायसमयो लौहं गिरिसारमशस्तकम्'
इति कोषः ॥

पर्वतवडनाइद्धो जो चिअ उअहिस्स पडिणिअत्तइ पडमम् ।

सो चिअ सलिलद्धन्तो अण्णोहुतविसमं वलेइ णलवहम् ॥ ४७ ॥

[पर्वतपतनाविद्धो य एवोदधेः प्रतिनिवर्तते प्रथमम् ।

स एव सलिलार्धान्तोऽन्यतोऽभिमुखविपमं वलयति नलपथम् ॥]

पर्वतपतनेनाविद्ध प्रेरितो य एवोदधेः सलिलार्धान्तं प्रथमं प्रतिनिवर्तते परा-
वर्तते स एवान्यतोऽभिमुखमत एव विषममसघटितं नलपथं वलयति वकीकृत्य
ऋजुता प्रापयति । दूरं गत्वा प्रतिनिवृत्तः कल्लोल एव मंतो वकीभूतं गिरिर्मभि-
त्य समीकरोतीत्यर्थः । तेन कल्लोलप्रकर्ष उक्तः । प्रथममिति कल्लोलान्तरापेक्षया
नलपेक्षया वा । तथा च कल्लोल एव प्रथमं समीकरोति, नलस्तु पश्चादिति भावः ॥

गजमर्पयोः संबन्धमाह—

खुडिअसमुदस्थमिआ खुडेन्ति अक्खुडिअमअजलोज्जरपसरा ।

चलणालग्गभुअंगे पासे व णिराअकड्डिए माअङ्गा ॥ ४८ ॥

[क्षुभितममुद्रास्तमिताः खण्डयन्त्यखण्डितमदजलनिर्झरप्रसराः ।

चरणालम्भजगान्पाशानिव निरायतकृष्टान्मातङ्गाः ॥]

मातङ्गा वनहस्तिनश्चरणवालम्रान्भुजगान्पाशानिव खण्डयन्ति । यथा चरणेषु
बन्धनरज्जुः खण्ड्यते तथैवेत्यर्थः । कथंभूतान् । निरायतान्सत कृष्टान् । एकतश्चरण
दत्त्वा परतः शुण्डया खण्डनायाकृष्टौ दीर्घाभूतान् । पाशोऽप्याकर्षणे दीर्घायत इति
साम्यम् । मातङ्गाः किंभूता । क्षुभिते समुद्रेऽस्तमिताः पर्वतेन सहैव मग्नाः । एवम्
अखण्डितो मदजलस्य प्रसरो येषां ते । मज्जनदशायामपि शौर्यशालिन इति भावः ॥

तरङ्गाणां रत्नादिसंबन्धमाह—

रअणच्छविविमलअरा फलरसभरिअदरभिण्णमरगअणिवहा ।

ओधुवन्ति तरङ्गा चुण्णिअसङ्खुलपण्डुराअरफेणा ॥ ४९ ॥

[रत्नच्छविविमलतराः फलरसहरितदरभिन्नमरकतनिवहाः ।

अवधूयन्ते तरङ्गाश्चूर्णितशङ्खकुलपाण्डुरतरफेनाः ॥]

तरङ्गा अवधूयन्ते गिरिपतनेन दिशि दिशि नीयन्ते । कीदृशाः । रत्नच्छवि-
भिर्विमलतरा अत्युज्ज्वलाः । तेषु तेषामपि सत्त्वात् । एवं फलरसै रसनीयफलैर्वे-
नवृक्षोद्भवैर्हरिताः किञ्चित्किञ्चित्खण्डिता मरकतनिवहा येषु । अभिघातव्रुटितमर-
कतखण्डानां वन्यफलमिश्रणेन हरितत्वोत्कर्ष इति भावः । एवं चूर्णितेन शङ्खकुलेन
पाण्डुरतरा फेना येषु ते । समानरूपत्वात् । तथा च जलीयपर्वतीयवस्तूनामेकी-
भावेन समुद्रक्षोभातिशय उक्तः ॥

अथ पातालजलोद्गममाह—

घटमाणेहि अ समअं झिज्जइ सेलेहि जेत्तिअं चिअ उअही ।

उच्छलइ तेत्तिअं चिअ उत्थङ्खिअमूलसलिलपरिपूरन्ती ॥ ५० ॥

[घटमानैश्च समं क्षीयते शैलैर्यावन्मात्रमेवोदधिः ।

उच्छलति तावन्मात्रमेवोत्तम्भितमूलसलिलपरिपूर्यमाणः ॥]

च पुनः सममेकदैव घटमानैः संबध्यमानैः शैलैर्यावन्मात्रमेव यावत्प्रमाणमेवो-
दधि क्षीयते गिरिपातात्तरङ्गाणामुच्छलनेन जलहासात्तावन्मात्रमेव पुनरुच्छलति
वर्धते । अत्र हेतुमाह—कीदृक् । उत्तम्भितं यन्मूलसलिलं पातालजलं तेन परि-
पूर्यमाणः ।समुच्छलतीत्यन्वयः । तेन यदैव क्षीयते तदैवोच्छलतीत्यर्थं
पातालजलस्योत्बणत्वेन गाम्भीर्यमुक्तम् ॥

क्षोणीक्षोभमाह—

उद्धप्फुडिअणइमुहा णिअअट्ठाणसिढिलोसरन्तमहिहरा ।

अन्दोलन्तसमुद्रा अन्दोलन्ति व णहं धरणिस्संखोहा ॥ ५१ ॥

[ऊर्ध्वस्फुटितनदीमुखा निजकस्थानशिथिलापसरन्महीधराः ।

आन्दोलत्समुद्रा आन्दोलयन्तीव नमो धरणी ॥]

धरण्याः संक्षोभा गगनमान्दोलयन्तीव । कीदृशाः । ऊर्ध्वानि सन्ति स्फुटि-
तानि खण्डखण्डीकृतानि नदीनां मुखानि यैस्तानि(स्ते) । एवं निजकस्थानाच्छि-
थिला. सन्तोऽपसरन्तो यतस्त्वतो दोलायमाना महीधरा येभ्यस्तानि(स्ते) । एवं
आन्दोलन्तो दोधूयमानाः समुद्रा येभ्यः । तथा चायमर्थः—पर्वतपतनोत्थितकलो-
लाभिघातेन भूमिकम्पाञ्जरीमुखजलान्युद्धूय विशीर्यन्ति सेतौ निहितानि निजनिज-
स्थानस्थिता एव मेरुमलयप्रभृतयश्च गिरयो भूकम्पाहितमूलशैथिल्येन यतस्त्वतः

संचरन्ति । एवं सति संचरत्तदीयशिखरप्रेरितसुरविमानजलधरपटलचलनादिना उच्छलितसमुद्रतरङ्गातिक्रमेण च निष्क्रियस्यापि नभसः कम्प उत्प्रेक्षित इवशब्देन ॥

अथ सेतोरीषदुद्भवमाह—

अद्भुट्टिअसेउवहं होइ खणं अद्धदिण्णहरिहिअअसुहम् ।

अद्धोवइअमहिहरं अद्धोसारिअरसाअलं उअहिजलम् ॥ ५२ ॥

[अर्धोत्थितसेतुपथं भवति क्षणमर्धदत्तहरिहृदयसुखम् ।

अर्धावपातितमहीधरमर्धापसारितरसातलमुदधिजलम् ॥]

उदधिजलं भवति । कीदृक् । अर्धेन भागेन अर्धे बोधितः सेतुपथो यत्र । एवं क्षणं व्याप्यार्धं दत्तं हरीणां कपीना हृदये सुखं येन । सेत्वर्धनिष्पत्त्यानन्दार्धमित्यर्थः । एवं अर्धेऽवपातिताः क्षिप्ता महीधरा यत्र । अर्धावच्छिन्ना गिरयो वेलायामेव तिष्ठन्तीत्यर्थः । एवम् अर्धमर्धावच्छिन्नमपसारितमन्यतः क्षिप्तं रसातलं यतस्तत् । तावदवच्छेदेन । एतेन सेतो रामूलत्वमुक्तम् ॥

अथ सेतोर्जलेन तिरोधानमाह—

णिम्माओ त्ति मुणिज्जइ दूराइद्धम्मि साअरे सेतुवहो ।

सो चिअ सलिलभरन्तो थोआरद्धो व दीसइ णिअत्तन्ते ॥ ५३ ॥

[निर्मित इति ज्ञायते दूराविद्धे सागरे सेतुपथः ।

स एव सलिलत्रियमाणः स्तोकारब्ध इव दृश्यते निवर्तमाने ॥]

दूरं व्याप्याविद्धे प्रेरिते सागरे सेतुपथो निर्मित इति दृश्यते । स एव सेतुपथः सागरे निवर्तमाने सति सलिलेन त्रियमाणः पूर्यमाणः सन्स्तोकारब्ध इव दृश्यते । अयमर्थः—क्षिप्तपर्वताभिघातद्विधाभूतसमुद्रजलयोर्दूरमुच्छलनास्तेषु निर्मित एव दृश्यते । समुद्रस्याल्पजलत्वाद्यदा पुनस्तज्जलद्वयं परावृत्य समुद्रे मिलति तदा मलिनस्तमितत्वात्स्तोक एवेत्यभिघातजलयोरुत्कर्षः ॥

अथ महावराहस्य चरणगतांपूरणमाह—

अवि पूरइ पाआलं ण अ कुविअदिसागइन्दगमणविहाआ ।

उअहिविइण्णोआसा पूरेन्ति महावराहपअणिकखेवा ॥ ५४ ॥

[अपि पूर्यते पातालं न च कुपितदिग्गजेन्द्रगमनविघाताः ।

उदधिवितीर्णावकाशाः पूर्यन्ते महावराहपदनिक्षेपाः ॥]

अपि. संभावनायाम् । गिरिभिः पातालमपि पूर्यते, न तु महावराहस्य पदनि-
क्षेपाः पुरातनानि चरणनिक्षेपस्थानानि पूर्यन्ते । तेषां ततोऽपि भावः ।
तदेवाह—कीदृशाः । करिमकरास्फालनादिना कुपिताना दिग्गजेन्द्राणां गमनस्य
स्वेच्छाचारस्य विधातो येभ्यः । अतिगभीरत्वात् । तथा च जलहस्तिनो भयेन
तत्र प्रविश्य तिष्ठन्ति दिक्करिणः प्रवेष्टुं न पारयन्तीति मत्तस्यापि गमनप्रतिबन्ध-
ः । कुपितपदेन दिग्गजानां गमनस्य विधाताः परिपन्थिनः ।
हन्यतेऽनेनेति करणे घञिति केचित् । एवं उदधिना वितीर्णां दत्तोऽवकाशः
स्थानं यस्मै । तत्संश्लिप्तत्वात् । वस्तुतस्तु—उदधये दत्तोऽवकाशो यैः । तस्य
तत्रैव विश्रामात् । अनेन महत्तरत्वमुक्तम् ॥

अथ जलस्य नानारूपतामाह—

जाअं महीहरमहिअं धातुअडक्खलणसरसपल्लवराअम् ।

दुमभङ्गतुवरसुरहिं उप्पज्जन्तमइरं व साअरसलिलम् ॥ ५५ ॥

[जातं महीधरमथितं धातुतटस्वलनसरसपल्लवरागम् ।

दुमभङ्गतुवरसुरभि उत्पद्यमानमदिरमिव सागरसलिलम् ॥]

सागरस्य सलिलं महीधरेण मथितं सदुत्पद्यमाना मदिरा
जातम् । मथनचिह्नमाह—कीदृशम् । धातूनां गैरिकणां तटस्य स्खलनात्सरस-
पल्लवस्यैव रागो लौहित्यं यस्य । यथा जायते,
तथा प्रकृतेऽपि गिरिगैरिकराग इत्यर्थः । एवं पर्वतीयद्रुमाणां भङ्गनावर्तादिजातेन
खण्डेन तुवर कषायं सत्सुरभिः । मदिरायामपि मधूकादिखण्डार्पणात्कषायता सौरभं
चेति साम्प्रम् । 'तुवरस्तु कषायोऽस्त्री' इत्यमरः । तथा च पूर्वमपि महीधरेण मथितः
समुद्रः सुरा चाभूत् । सप्रति सलिलस्यैव ताम्रकषायसुरा ॥

अथ समुद्रसंचारेण सेतुस्यैवमाह—

संचालेइ समुद्रो जह जह विरलद्विअं धराहरणिवहम् ।

तह तह विराअसिहरो पूरिअविवरस्थिरो घडइ सेउवहो ॥ ५६ ॥

[संचालयति समुद्रो यथा यथा विरलस्थितं धराधरनिवहम् ।

तथा तथा : पूरितविवरस्थिरो घटते सेतुपथः ॥]

सेतौ विरलस्थितं व्यवहितस्थितं धराधराणां निवहं यथा यथा समुद्रः संचाल-

गति तथा तथा विशीर्णं चूर्णितं शिखरं यत्र तथाभूतः सेतुपथः पूरितेन विवरेण
स्थिरः सन् घटते । पर्वतपतनाज्जातसमुद्रक्षोभेण सेतुपर्वतानां चलने परस्परमिल-
नाच्छिखरभङ्गेनावकाशपूरणादन्तरालविरहात्सुदृढः सेतुरुत्पद्यते इत्यर्थः ॥

अथ सेतोरनिर्धारणीयरूपतामाह—

पडइ णु णहअलघडिओ कड्डिज्जइ णु मलआहि चिरणिम्माओ ।

वडइ णु समुदसलिले वडिओ णीह णु रसाअलाहि णलवहो ५७

[पतति नु नभस्तलघटितः कृष्यते नु मलयाच्चिरनिर्मितः ।

घटते नु समुद्रसलिले घटितो निरेति नु रसातलान्नलपथः ॥]

नुशब्दो विकल्पे उत्प्रेक्षाया वा । नलपथः कपिभिर्नभस्तले घटितः सन् पतति
। समुद्र इत्यर्थात् । चिरनिर्मितः पूर्वमेव निर्मितो मलयात्कृष्यते नु । समुद्रस्य
तले घटते स्वयमेवोत्पद्यते नु । एव सिद्ध एव निरेति निर्याति नु ।
तथा चोपरितः पतनं मलयादाकर्षणं सलिले तात्कालिकघटनं पातालदुत्थानं वा
तोः किमिति निर्धारयितुं न पारितम् । सर्वत्र समानरूपत्वाद्वा नराणां नलस्य च
पिप्रकारित्वादित्यर्थः ॥

अथ पर्वतानां सर्वत्र

—

गअणम्मि उअहिसलिलं सलिलविमुक्के रसाअलम्मि णहअलम् ।

दीसइ तीसु वि समअं णहसलिलरसाअलेसु पव्वअजालम् ॥ ५८ ॥

[गगने उदधिसलिलं सलिलविमुक्ते रसातले नभस्तलम् ।

दृश्यते त्रिष्वपि समं नभःसलिलरसातलेषु पर्वतजालम् ॥]

गगने उदधिसलिलं दृश्यते, उच्छलितत्वात् । सलिलविमुक्ते रसातले नभस्तलं
इत्येते, तुच्छत्वात् । त्रिष्वपि नभःसलिलरसातलेषु पर्वतजालं समं तुल्यमेव दृश्यते,
परन्तरं वर्षणशालित्वात् । तथा च यत्र यस्यासंभवस्तदपि तत्र कृतमिति समुद्रा-
शयोर्व्यत्ययेन स्थानत्रयस्यापि पर्वतमयत्वेन च नलस्य निर्माणकौशलं दर्शितम् ॥

अथ सेतोरान्दोलनमाह—

वेलालाणणिअलिओ रसिऊण रसाअलद्धिअं पि समुदो ।

चालेइ सेउबन्धं खम्भं आरण्णकुञ्जरो व वलन्तो ॥ ५९ ॥

१८ सेतु०

[वेलालाननिगलि(डि)तो रसित्वा रसातलस्थितमपि समुद्रः ।

चालयति सेतुबन्धं स्तम्भमारण्यकुञ्जर इव वलन् ॥]

समुद्रः सेतुबन्धं चालयति तरङ्गाभिघातेनान्दोलयति । किं कृत्वा । रसित्वा कल्लोलकोलाहलं कृत्वा । क इव । स्तम्भमारण्यकुञ्जर इव । यथा नववद्धकुञ्जरो बन्धनस्थानं स्तम्भं रसित्वा चीत्कृत्य चालयति उत्पाटयितुमान्दोलयति । समुद्रो गजो वा किं कुर्वन् । वलन्वक्त्रीभवन् । नित्यसंचारशीलत्वात् । समुद्रः कीदृक् । वेला तरङ्गस्तटं वा, तद्रूपेणालानेन निगलि(डि)तो वद्धः । गजोऽप्यालानवद्धो भवति । सेतुबन्धं स्तम्भं वा किंभूतम् । रसातलस्थितमपि । गभीरनिखातत्वात् । अत्र समुद्रस्य गजेनोपमाया सेतोः स्तम्भत्वम्, वेलाया आलानत्वं च हेतुः ॥

अथ सेतोर्नैबिड्यमाह—

पेल्लिज्जन्ति दट्टअरं जह जह पवएहि खुहिअजलतण्णाआ ।

ओहट्टन्ताआमा तह तह एककमं अइन्ति महिहरा ॥ ६० ॥

[प्रेर्यन्ते दट्टतरं यत्र यत्र प्लवगैः क्षुभितजलार्द्राः ।

अपसरदायामास्तत्र तत्रैकैकमायान्ति महीधराः ॥]

प्लवगैर्महीधरा दट्टतरं यथा यथा प्रेर्यन्ते निबिडीकरणाय हस्तादिनाभिहन्यन्ते, तथा तथा क्षुभितेन तप्रेरणाभिरुत्थितेन जलेनार्द्राः । एवम् अपसरन्नपकर्षशील आयामो दैर्घ्यं येषां तथा सन्त एकैकमायान्ति जलार्द्रत्वात्प्लवगप्रेरणाच्च वेगाभिहतपट-
तन्तव इव परस्परं सबध्यन्त इत्यर्थः । मिथोमिलनादेव दैर्घ्यहासादृढत्वमिल्लाशयः ॥

अथ सागरस्य शब्दमाह—

पवअभुअगलत्थल्लिआ विप्पइण्णरअणा

धरणिहरा पडन्ति भअचुण्णइण्णरअणा ।

खुहिओ साअरो रसई उण्णअं ण ईणं

मोअन्तो व तिब्वभअउण्णअं णईणम् ॥ ६१ ॥

[प्लवगभुजगलहसिता विप्रकीर्णरत्ना

धरणिधराः पतन्ति भयचूर्णकिनरगणाः ।

क्षुभितः सागरो रसति उन्नतं न दीनं

मोचयन्निव तीव्रभयपूर्णतां नदीनाम् ॥]

धरणिधराः समुद्रे पतन्ति । कीदृशाः । प्लवगभुजैः प्रेरिताः । एव विप्रकीर्णानि
स्ततः क्षिप्तानि रत्नानि यैस्ते, तदभिघातेन समुद्ररत्नानामुच्छलनात् । विप्रकीर्ण-
चना वा । विप्रकीर्णा विस्तारशालिनी रचना सेतौ संघटना येषामित्यर्थः । एवं
मयेन चूर्णा व्यस्ता किनरगणा येषु, समुद्रे पतितव्यमित्याशयात् । अथ शुभितः
वर्तितपतनान्दोलित सागर उन्नतं रसति । न दीनं ह्रस्वं यथा स्यात्तथा रसतीत्यर्थः ।
के कुर्वन्निव । नदीनां तीव्रं भयं स्वामी समुद्रः किं स्यादित्यादिकं तत्पूर्णता मोच-
न्निव न भेतव्यमित्याश्वासयन्निव । पराभवं प्राप्तस्य बलभस्य प्रतिभया पत्नीनां
मयमपगच्छतीति भावः ॥

अथ ममाह—

भरइ व दूराइद्धो धुवइ व पडन्तधरणिहरकहमिओ ।

रुम्भइ व पडिणिअत्तो भिण्णो घडइ व मणिप्पहाहि समुदो ६२

[भ्रियत इव दूराविद्धो धाव्यत इव पतद्भरणिधरकर्दमितः ।

रुध्यत इव प्रतिनिवृत्तो भिन्नो घटत इव मणिप्रभाभिः समुद्रः ॥]

दूरमाविद्धः पर्वतपतनेनोच्छलित समुद्रः स्वस्य पर्वतानां वा मणिप्रभाभिर्भ्रियत
व तुच्छोऽपि पूर्यत इव, तद्व्याप्तत्वात् । पतद्भिर्धरणिधरैः कर्दमितो गौरिकादि-
बन्धात् धाव्यते प्रक्षाल्यत इव, स्वव्याप्त्योज्ज्वलीक्रियमाणत्वात् । उच्छलनेन
केयदूरं गत्वा प्रतिनिवृत्तं सन् रुध्यत इव निजप्रसरेण विष्टभ्यमानत्वात् । भिन्नः ।
वर्तितपतनाद्विधाभूतः सन् घटत इव एकीभवतीव, संधीयमानान्तरालत्वात् । मणि-
प्रभाभिरिति सर्वत्र योजनीयम् । अत्रोत्प्रेक्षाचतुष्टयमपि मणिप्रभाणां बाहुल्य-
सौज्वल्यं गाढत्वं यथासंख्यमाद्यत्रये तृतीयपरिहारेण जलाकारत्वं च सर्वत्र
नेमित्तमिति ध्येयम् ॥

जलवनगजयोरसगममाह—

करिमअराण खुहिअसाअरविसासिआणं

सेउवहम्मि पडिअगिरिणिवहविसासिआणम् ।

समअं वणगआण णिवहा धरोसिआणं

समुहं आवडन्ति मअगन्धरोसिआणम् ॥ ६३ ॥

[करिमकराणां क्षुभितसागर-
 सेतुपथे पतितगिरिनिवहविशासितानाम् ।
 समकं वनगजानां निवहा धरोपितानां
 संमुखमापतन्ति मदगन्धरोपितानाम् ॥]

करिमकराणां वनगजानां च निवहाः सममेकदैव संमुखमापतन्ति । युद्धाय परस्परमभिमुखीभवन्तीत्यर्थः । करिमकराणां किभूतानाम् । क्षुभितं यत्सागरस्य विषं जलं तदाश्रितानाम् । तदानीं क्षुभितानां सागरजलमाश्रितानामिति वा कर्म-धारयः । यद्वा विषासितानां जले आसितानाम् । उपविष्टानामित्यर्थः । यद्वा विषव-द्गल्लवदासितानामुपविष्टानाम् । विषवदसितानां श्यामानामिति वा । यद्वा विषा-शितानां विषं जलमाशितानाम् । भोजितानामित्यर्थः । यद्वा विषासिकानां सागरजले आसिकोपवेशनं येषामित्यर्थः । एवं सेतुपथे पतितगिरिनिवहेन विशेषतः शासि-तानाम् । मारितानामित्यर्थः । ‘शसु हिंसायाम्’ इति धातोर्णिचि । यद्वा गिरिनि-वहेन विश्लेषितानां दिशि दिशि गतानाम् । यद्वा गिरिनिवहेन विशासितानाम्, गिरिषु सजातीयगजश्रमेणोपगमात् । एवं वनगजानां किभूतानाम् । धरेषु पर्वतेषू-षितानाम्, वनचरत्वात् । वस्तुतस्तु करिमकराणां वनगजानामित्युभयोरपि सर्व-विशेषणम् । तथाहि प्रथमे—धरेषूषितानाम् । वनगजैः सह योद्धुं समुद्रादपि पर्व-तमारूढानामिति शौर्यप्रकर्षः । यद्वा धरेषु मैनाकादिषूषितानां स्वभावादेवेत्यर्थः । द्वितीये—सागरविषमाश्रितानां करिमकरैः सह योद्धुं पर्वतादपि समुद्रजलं प्रविष्टा-नामित्यस्यापि शौर्यप्रकर्षः । एवं सेतुपथे पतितगिरिनिवहेन विशेषतः शासितानां धर्षितानाम्, तेन व्याकुलीक्रियमाणत्वात् । एवं मिथो मदगन्धेन रोषितानामित्यु-भयपक्षेऽपि सर्वं तुल्यमिति मदुज्जीतः पन्थाः । ‘विष पुरीषे गरले पानीये च प्रकीर्तितम्’ ॥

अथ सेतौ तरङ्गपतनमाह—

उत्थद्विअदुमणिवहा सुइरं परिमलिअसेउवहपासला ।

धाउकलङ्ककखउरा दूरं गन्तूण उद्वमन्ति तरङ्गा ॥ ६४ ॥

[उत्थापितद्रुमनिवहाः सुचिरं परमृदि-]

धातुकलङ्ककलुषा दूरं गत्वा उद्वमन्ति तरङ्गाः ॥]

तरङ्गा दूरं गत्वा सेतो कियन्तमुपरितनं भागमतिक्रम्योद्वमन्ति विलीयन्ते । समाप्ता भवन्तीत्यर्थः । किंभूता । उत्थापितः स्वाभिघातेन भङ्गत्वोर्ध्वं नीतो द्रुमनिवहो यैः । तथा च ————— । तरङ्गस्य कियदूरं एव समाप्त्या सेतोर्विस्तीर्णत्वमुक्तम् । एवं सुचिरं व्याप्य परिमृदितः परिषृष्टः सेतुपथस्य पार्श्व-प्रदेशो यैस्ते । पार्श्व एव चिरकालव्यापनादुच्चत्वमुक्तम् । एवं धातुरूपेण कलङ्केन वर्णान्तरस्य प्राप्तत्वात्कलप्रा । तथा च महतोऽपि तरङ्गस्य धातुकालुष्येणाधिकदेश-व्यापनेऽपि सकलव्याप्तिरित्यमहत्त्वमिति भावः । वस्तुतस्तु पार्श्वस्यैव दूरं दूरभागं गत्वातिक्रम्योद्वमन्ति त्यजन्ति । कियदूरं गत्वा पश्चादागच्छतीत्यर्थः । एतेन सेतोरुच्चत्वमुक्तम् ॥

मृगादीना चेष्टामाह—

दीसइ मअउलेहि उअही णलो अणेहिं

समअं सेल(उ)पडणभअउण्णलोअणेहिं ।

जं खलिअं अईइ सलिलं णईण ऊरं

तं उद्धाइ पवअकलकलविइण्णऊरम् ॥ ६५ ॥

[दृश्यते मृगकुलैरुदधिर्नलो जनैः

समं शैल(सेतु)पतनभयपूर्णलोचनैः ।

यत्स्खलितमत्येति सलिलं नदीनां पूरं

तदुद्धावति प्लवगकलकलवितीर्णतूर्यम् ॥

गगन एवानीयमानगिरिस्थर्मृगकुलैरुदधिः, पतनभयाज्जनैर्नलश्च सेतुपटनविस्म-यात् सममेकदैव दृश्यते । उभयगतं विशेषणमाह—कीदृशैर्मृगकुलैः । सेतो पतन-भयेन पूर्णं कातरत्वादिबिहिते लोचने येषां तैः । सेतुपतने समुद्र एव पतनं स्यादित्याशयात् । जने कीदृशे । सेतो पतनं समुद्रजले मज्जनं तद्भयेन पूर्णं लोचने येषाम् । सेतोर्मज्जनमेव स्यादिति क्षुब्धता सेतुस्थितिदर्शनेन विस्मय इति भावः । अणेहिं एभिर्मृगकुलैरुदधिर्नलश्च सम तुल्यमेव दृश्यते इत्यपि कश्चित् । अत्र सेतो पतनभयेनेति सेतावेव चेत् स्थितिस्तदा नलात्, अन्यत्र चेन्नदा जला-द्भयमित्युभयदर्शनमिति भावः । एवं समुद्रस्यैव यत्सलिलं सेतुपर्वतयोरभिघाता-त्स्खलित सन्नदीनां पूरं प्रवाहमत्येति अतिक्रामति, तद्वगगानां कलकलेन वितीर्णतूर्य

वायुविशेषो यस्य तदुद्भावति ऊर्ध्वमुत्तिष्ठति । वायादिकोलाहलेन जलमुत्तिष्ठतीति प्रसिद्धिः । तथा च नदीसमुद्रजलयोः सं - - - - - भावः । यद्वा नदीनामेव सेतुस्थानामित्यर्थात् सलिलमिति कर्तुं । समुद्रतरङ्गाभिघातात्स्वलितं सद्यद्भूमतिक्रामति समुद्रजलमित्यर्थात्, तत्प्लवगकलकलवित्तीर्णतूर्यं सदुद्भावति । तथा च समुद्रतरङ्गाभिहतमपि सेतुनदीजलं यत्समुद्रमेवातिक्रामति तत्प्लवगकलकलमहिम्ना बहुलीक्रियमाणत्वनिमित्तकमित्युत्प्रेक्षा । एतेन समुद्रातिक्रमक्षमत्वात्सेतुनदीनामुत्कर्षः सूचितः ॥

अथ पञ्चभिः स्कन्धकैरन्यकुलकेन सेतुं वर्णयति—

इअ सअलमहिअलुक्खअमहिहरसंघाअणिम्मिअमहारम्भम् ।

णिअअच्छाआवइअरसामलइअसाअरोअरजलद्धन्तम् ॥ ६६ ॥

[इति सकलमहीतलोत्वातमहीधरमंघातनिर्मितमहारम्भम् ।

निजय - - - - - इयामलितसागरोदरजलार्धान्तम् ॥]

इत्यनेन प्रकारेण 'वानरा नलपथं सघटयन्ति' इति पञ्चमस्कन्धकेन संबन्धः । नलानुगामित्वेन परेषामपि कर्तृत्वाद्वहुवचनम् । कीदृशम् । सकलमहीतलादुत्स्वान्तमहीधराणां संघातैर्निर्मितो महानारम्भ उच्छ्रायो यस्य तम् । एवं निजकच्छ्रायायाः स्वीयप्रतिबिम्बस्य व्यतिकरेण संबन्धेन श्यामलितः सागरोदरजलस्यार्धान्तो येन तमिति सेतोरुच्छ्रायो दैर्घ्यं सूचितम् । स्वाभाविकी सिन्धुजलश्यामता सेतुच्छ्रायात्वेनोत्प्रेक्षितेति कथितम् ॥

विसमोसरिअसिलाअलदढघाउक्खित्तमच्छपच्छिमभाअम् ।

मञ्जुच्छिण्णभुअंगमवेड्ढुप्पीडणविआरिअसिलावेढम् ॥ ६७ ॥

[विपमापसृतशिलातलदृढघातोत्कृतमत्स्यपश्चिमभागम् ।

मध्यच्छिन्नभुजगमवेष्टोत्पीडनविदारितशिलावेष्टम् ॥]

पुनः किभूतम् । विपमं समीभूय न लग्नम्, अतोऽपगृप्तं स्खलितं यच्छिन्नातलं तद्दृढघातेनोत्कृतशिलो मत्स्यस्य । तलवर्तिन इत्यर्थात् । पश्चिमभागः पुच्छप्रदेशो यत्र तम् । एवं तेनैव मध्यच्छिन्नं यद्भुजगमवेष्टं सर्पभोगस्तस्योत्पीडनेन गाढीकृतवेष्टनेन विदारितं द्विधाकृतं शिलावेष्टं यस्य तम् । भोगेनाभिघातजनकमावेष्टयतीति सर्पस्वभावः । तथा च ययैव शिलया मध्ये छिन्नः सैवावेष्ट्य विदारितेति

द्वयोरपि महत्त्वमुक्तम् । मध्यच्छिन्नभुजंगमस्य यद्वेष्टमावेष्टनं तस्योत्पीडनेन यन्त्र-
णेनेत्यर्थ इति कश्चित् ॥

सेतुलम्भूलणसंभ्रमगहिअण्णिलिअगअमग्गधाइअसीहम् ।

गिरिसिहरणिसण्णाणिअगिरिपेह्लिअपिन्तमुहलजलहरसलिलम् ६८

[शैलोन्मूलनसं वावितसिंहम् ।

गिरिशिखरं प्रेरितनिर्यन्मुखरजलधरमलिलम् ॥]

एवं कपिभिः कृतं यच्छैलोन्मूलनं तत्संभ्रमाद्गृहीतभ्रष्टस्य संभ्रमपूर्वं गृहीतस्य
वृत्तस्य तस्मिन्सति भ्रष्टस्य तदन्यमनस्कत्वेन पलायितस्य गजस्य मार्गेण पृष्ठेन
वावितः मिहो यत्र तम् । उत्पाटनसमये भ्रष्टस्य गजस्य सेतावायनुसंधानेन वान-
राणामानयने शैष्ट्र्यं पर्वतस्य दैर्घ्यं वा सूचितम् । येन चिरकालेनापि न विश्राम इति
भावः । एवं गिरिशिखरनिपण्णस्य तथैवानीतस्य । सेतावित्यर्थात् । गिरिणा सेतुल-
प्रपर्वतान्तरेण प्रेरितस्य यन्त्रितस्य अत एव पीडया मुखरस्य शब्दायमानस्य जल-
धरस्य निर्यत् धरत्सलिलं यत्र तम् । पूर्वनिपातानियमात् । मेघानां कोमलत्वेन
जलक्षरणम्, धूमरूपत्वेऽपि बहिर्गमनाभावात् गिरीणां सनिवेशस्यातिनिविडत्व
सूचितम् । यद्वा गिरिप्रेरितत्वेन निर्यतो बहिर्गच्छतो मुखरजलधरस्य सलिलं यत्र ।
तथा च धूमरूपतया मेघा गच्छन्ति छिद्रगलितानि जलानि गुम्फात्तत्रैव पतन्ती-
त्याशयः । वस्तुतस्तु गिरिशिखरं एव गिरिणा प्रेरितस्य
उत्क्षेपणादिप्रसङ्गेन शिखरेणैव विद्धस्य मुखरजलदस्य निर्यत्सलिलं यत्रेत्यनेनाप्यु-
त्पाटनसमयोपजातजलगलनस्य सेतावायनुवर्तमानत्वेन कपीनामानयनशैष्ट्र्यं जलबा-
हुल्येन मेघमहत्त्वात्पर्वतमहत्त्वं ॥

पासल्लपडिअवणगअरुद्धमहोज्झरदुहापहाविअसलिलम् ।

धरणिहरन्तरिअट्टिअचन्दणवणमुणिअमलअसिहरक्खण्डम् ॥६९

[निर्झरद्विधाप्रधावितसलिलम् ।

धरणिधरान्तरितस्थितचन्दनवनज्ञातमलयशिखरखण्डम् ॥]

एवम् उत्पाटनक्षोभात्पार्श्वे पार्श्वायमानेन वा पतितेन वनगजेन रुद्धस्य महानि-
र्झरस्य द्विधा द्विप्रकारेण प्रधावितं सलिलं यत्र तम् । महानिर्झरस्याप्यवरोधकत्वेन
गजस्य महत्त्वमुक्तम् । चिररुद्धं जलमवरोधकप्रान्तद्वयेन वेगेन गच्छतीति प्रधावि-

तपदार्थः । एवं धरणीधराणामन्तरितमन्तर्गतं सतिस्थितं यच्चन्दनवनं तेन ज्ञायमानमनुमीयमानं मलयशिखरखण्डं यत्र । तस्यैव चन्दनाधिष्ठानत्वात्कस्यापि विविच्य ग्रहणं नेति घटनाय नि संधित्वमुक्तम् ॥

वीर्हपडिऊलाहअथोउवेह्लिअदुमावलम्बन्तलअम् ।

विसमसिहरन्तरागअसवेह्लिअसाअरं घडेन्ति णलवहम् ॥ ७० ॥

(कुलअम्)

तस्तोकोद्वेह्लितदुमावलम्बमानलतम् ।

विपमशिखरान्तरागतमवेह्लितसागरं घटयति नलयथम् ॥]

(कुलकम्)

एवं समुद्रस्य वीचिभिः प्रतिकूलं यथा स्यात्तथाहतास्ताडिता, अत एव स्तोकमीषदुद्वेह्लिता उद्वेष्टिता मूलादारभ्य शिखापर्यन्तं द्रुमेषु लम्बमाना यत्र तम् । यद्वा तादृशद्रुम एव लम्बमाना विपर्यस्यावस्थिता लता यत्र तम् । एव विपमाणा नतोन्नतस्थितानां शिखराणामन्तरेण मध्यावकाशेन सवेह्लितः स्तोकजलनिर्गमाच्चञ्चलीभूतः सागरो यत्र तम् ॥

अथ सुवेलदर्शनमाह—

वित्थरइ सेउबन्धो विहुवइ धराहराहओ सलिलणिही ।

दिट्ठसुवेलुल्लङ्गं रसइ दिसाइण्णपडिरवं कइसेण्णम् ॥ ७१ ॥

[विस्तीर्यते सेतुबन्धो विधूयते धराधराहतः सलिलनिधिः ।

दृष्टसुवेलोत्सङ्गं रसति कपिसैन्यम् ॥]

सेतुबन्ध स्वयमेव विस्तीर्यते विस्तार गच्छति । धराधरेराहतस्ताडित सलिलनिधिः स्वयमेव विधूयते । द्वयमपि क्रियाशैष्ट्यसूचनाय कर्मकर्तरी । एवं कपिसैन्यं दिक्षु कीर्णं व्याप्तं प्रतिरवो यस्य यथा तथा स्यादेवं रसति शब्दायते । अत्र हेतुमाह—कीदृक् । दृष्ट सुवेलस्य दक्षिणतीरस्थपर्वतस्योत्सङ्गः कोडो येन, संनिहितत्वात् । तथा च सेतोः सिद्धकल्पत्वात्सानन्दमिति भावः ॥

अथाष्टभिः स्कन्धकैः समुद्रावस्थामाह—

दीसन्ति भिण्णसलिले समुद्दमज्झम्मि सेउबन्धकन्ता ।

संभमकड्डुणलुगा भअचुण्णपलाअसेलपक्खद्वन्ता ॥ ७२ ॥

[दृश्यते भिन्नसलिले समुद्रमध्ये सेतुबन्धताक्रान्ताः ।

संभ्रमकर्षणावरुणा भयचूर्णपलायितशैलपक्षार्थान्ताः ॥]

भिन्नसलिले कपिनिक्षिप्तशैलद्विधाभूतजले समुद्रस्य मध्ये भयचूर्णस्य भयो-
द्विप्तस्य, अत एव पलायितस्य पलायितुमारब्धस्य शैलस्य । आदिकर्मणि क्तः ।
पक्षैकदेशा दृश्यन्ते । कीदृशाः । सेतुबन्धेनाक्रान्ताः । अतः संभ्रमेण चूर्णीभाव-
त्रासेन यदाकर्षण तेनावरुणाः खण्डिता । तथा च सेतुयन्त्रणपरिहारायाकृत्यमाण
पक्षः खण्डित इति सेतोर्दृष्टत्वं व्यनक्ति । 'भयपुण्ण' इति पाठे भयपूर्णेत्यर्थः ॥

अथ सेतौ विघटितस्थानसंघटनमाह—

महिहरपहरकखोहि असलिलपरिक्ख अविराअमूलमहिहरम् ।

थोअत्थोओसरिअं बन्धेन्ति पवंगमा पुणो वि णलवहम् ॥ ७३ ॥

[महीधरप्रहारक्षोभितमलिलपरि- - - - - धरम् ।

स्तोकस्तोकमपसृतं बध्नन्ति प्लवंगमाः पुनरपि नलपथम् ॥]

प्लवंगमाः पुनरपि नलपथं बध्नन्ति । कीदृशम् । क्षेपणहेतुकेन महीधराणा
प्रहारेण क्षोभितमान्दोलितं यत्सलिलं तेन परिक्षतं खण्डितम्, अत एव विशीर्णं
विघटितं मूलं येषां तथाविधा महीधरा यत्र तम् । निक्षिप्तपर्वताभिहतजलाघात-
खण्डितत्वेन मूलविघटनमित्यर्थः । सलिलपरिक्षताः सन्तो विशीर्णा मूलमहीधरा
यत्रेति वा । अत एव स्तोकस्तोकमपसृतं क्वचित्क्वचिद्विपर्यस्तम् । तथा च यत्र यत्र
विघटते सेतुः, तत्र तत्र पर्वतान्तरं प्रक्षिप्य मुघटयन्तीति सेतोर्निर्भरत्वं कपीना-
मुद्योगशीलत्वं च दर्शितम् ॥

अथ सेतो समाप्तकृत्यतामाह—

जह् जह् अच्चासण्णो उअहिं जेऊण होइ सेउवहवरो ।

उच्छलइ धराहिहअं दूरथोअत्तणेण तह् तह् सलिलम् ॥ ७४ ॥

[यथा यथात्यासन्न उदधिं जित्वा भवति सेतुपथवरः ।

उच्छलति धराभिहतं दूरस्तोकत्वेन तथा तथा सलिलम् ॥]

उदधिं जित्वातिक्रम्य सेतुपथश्रेष्ठो यथा यथा अत्यामन्नोऽपरतटमनिहितो
भवति, तथा तथा पूरयितव्यभागवर्तिसलिलं धरैः प्रक्षिप्यमाणैरभिहतं सत्स्तोकत्वेन

दूरमुच्छलति । अत्यर्थेन तियगूर्ध्वमुत्तिष्ठतीत्यर्थः । यथा यथाल्पत्वं भवति तथाति-
दूरमुत्थानमित्याशयः ॥

अथ सेतौ समुद्रजलेन नदीप्रवृत्तिमाह—

महिहरपहरुच्छित्ता उअरिं सेउस्स जे पडन्ति खलन्ता ।

ते चिअ सलिलुप्पीडा होन्ति वलन्तविसमा महाणइसोत्ता ॥ ७५ ॥

[महीधरप्रहारोत्क्षिप्ता उपरि सेतोर्ये पतन्ति स्खलन्तः ।

त एव सलिलोत्पीडा भवन्ति बलद्विपमा महानदीस्रोतांसि ॥]

महीधरप्रहारेणोत्क्षिप्ता ऊर्ध्वं गमिता य एव सलिलोत्पीडाः सेतोरुपरि पतन्ति
त एव स्खलन्तो वृक्षादिना प्रतिहन्यमानाः सन्तो बलन्तो वक्रगतयो विषमा नतो-
न्नता अत एव महानदीना स्रोतांसि भवन्ति । तेषामपि तदाकारत्वात् । एतेन
सेतोर्जलस्य च महत्त्वमुक्तम् ॥

अथ सेतोरवशिष्टे भागे तिमिना संधानमाह—

देइ समत्तच्छाअं दरमिलिअसुवेल्महिहरतडद्धन्तो ।

बीओआसपहाविअतिमिपूरिअसाअरन्तरो सेउवहो ॥ ७६ ॥

[ददाति समाप्तच्छायां दरमिलितसुवेल्महीधरतटार्धान्ताः ।

द्वितीयावकाशप्रधाविततिमिपूरितसागरान्तरः सेतुपथः ॥]

सेतुपथ समाप्तस्य संपूर्णस्य छाया शोभा ददाति । समाप्त इव जात इत्यर्थः ।
कुत इत्यत आह—कीदृक् । द्वितीयावकाशात्प्रधावितेन तिमिना पूरित सागररूप-
मन्तरं सुवेलेन सहान्तरालदेशो यस्य । सागरस्यान्तरमवशिष्टभागो यत्रेति वा ।
अत एव ईषन्मीलितसुवेल्महीधरस्य तटैकदेशो यत्र तथा । अयं भावः—एकपार्श्वा-
दपरपार्श्वं प्रति सेतुकृतगमनप्रतिबन्धशङ्कया मत्वरं गच्छता तिमिना पूरिते मति सेतु-
सुवेल्मान्तरालजलभागे सेतु समाप्त इति सर्वे ज्ञातवन्त इति तिमीना महत्त्वमुक्तम् ॥

अथ शैलानां दृढीकरणमाह—

जाहे सेउणिबद्धं धुणइ णलो विसमसंठिअमहासेलम् ।

ताहे चिरेण सअलो सअलक्कन्तवसुहो णिअत्तइ उअही ॥ ७७ ॥

[यदा सेतुनिबद्धं धुनोति नलो विषमसंस्थितमहाशैलम् ।

तदा चिरेण सकलः सकलाक्रान्तवसुधो निर्वर्तते उदधिः ॥]

सेतौ निबद्धं संहितमथ च विषमसंस्थितं समीभूय न लग्नं महाशैलं सुगञ्जी-
करणाय नलो यदा धुनोति इतस्ततश्चालयति, तदा सकलोऽप्युदधिः आक्रान्तः
सलिलेन पूरिता सकला वसुधा येनेत्थंभूतः संश्वरेण निवर्तते स्वस्थानमागच्छति ।
अयमर्थः—दृढीकरणाय विशकलितपर्वतान्दोलने सेतोगन्दोलनम्, तेन च समुद्र-
स्यापीति सेतुकृता पथा तज्जलवृद्धिरासीत्, यथा तदुच्छलनेन सकलापि मही प्लाव्यन्
इति समुद्रान्दोलनक्षमान्दोलनशालितया चिरेण च तज्जलस्य निवृत्तिरिति सेतो-
र्महत्त्वम्, तेन च नलस्य महाबलत्वमुक्तम् ॥

अथ सिन्धोः खल्पावशिष्टत्वमाह—

लहुइअपेसणहरिसिअकइणिवहणिसुद्धसेलपहरवलन्तो ।

णइसोत्तो व समुदो सेउसवेलन्तरे मुहुत्तं वूढो ॥ ७८ ॥

[लघुकृतप्रेषणहर्षितकपिनिवहनिपातितशैलप्रहारवलमानः ।

नदीम्रोत इव समुद्रः सेतुसुवेलन्तरे मुहूर्तं व्यूढः ॥]

लघुकृतमल्पावशिष्टं समाप्तकृत्वात् यत्प्रेषणगीश्वराज्ञा तेन हर्षितेन कपिति-
वहेन निपातितस्य शैलस्य प्रहारेण वलमानो दोलयमानः समुद्रः सेतो सुवेल्म
चान्तरे मध्ये नदीप्रवाह इव मुहूर्तं व्यूढ उपचितः । खल्पतया शैलप्रहारोत्तम्भि-
तजलत्वात्सेतोः सुवेल्मस्य चान्तरे नदीप्रवाहोऽयमिति मदेहविषयीभूत इत्यर्थः ।
मुहूर्तमिति तदेव पूरित इति भावः ॥

अथ रावणक्षोभमाह—

जह् जह् णिम्माविज्जइ वाणरवसहेहि सेउसंकमसिहरम् ।

तह् तह् दह्मुह्हिअं फाडिज्जइ साअरस्स सलिलेण समम् ॥ ७९ ॥

[यथा यथा निर्मीयते वानरश्रेष्ठैः सेतुसंकमशिखरम् ।

तथा तथा दशमुखहृदयं पाट्यते सागरस्य सलिलेन समम् ॥]

वानरश्रेष्ठैः सेतुरूपसंकमस्य शिखरमग्रभागो यथा यथा निर्मीयते निष्पाद्यते
तथा तथा दशमुखस्य हृदयं सागरस्य जलेन समं पाट्यते द्विधा क्रियते । तैरेवेत्य-
र्थात् । समुद्रे सेतुः केनापि कर्तुं न पारित इति क्षोभादिति भावः । सागरजलमपि
पाट्यते रावणहृदयमपीति सहोक्तिरलंकारः । हृदयस्य समुद्रजलेनोपमानाद्धीरत्वं
गम्भीरत्वं च सूचितम् ॥

अथ सेतोः समाप्तिमाह—

पातालमिलिअमूलो अबोच्छिण्णपसरन्तसरिआसोत्तो ।

ठाणट्ठिओ वि पडिओ मुहम्मि धरणिहरसंकमस्स सुवेलो ॥८०॥

[पातालमिलितमूलोऽव्यवच्छिन्नप्रसरत्सरित्त्वोताः ।

स्थानस्थितोऽपि पतितो मुखे धरणीधरसंकमस्य सुवेलः ॥]

स्थानस्थितोऽपि वानरैरनानीतोऽपि सुवेलो धरणीधरपाटितसंकमस्य मुखे पतितः । मुखमग्र तत्पूरको गिरि सुवेल एव कृत इत्यर्थः । कीदृक् । पाताले मिलितं मूलं यस्येति दृढत्वमुक्तम् । तथा चोत्पाटने सति तादृग्दाढ्यं न स्यादित्यावश्यकमुपदाढ्यायैव स्थापित इति पूर्वमनुत्पाटने बीजमिति भावः । पुनः कीदृक् । अव्यवच्छिन्नमखण्डितं सत् प्रसरत्सरित्त्वोतो यत्र तथेति सरमतया सेतुसंघटनसामग्री दर्शिता ॥

अथ सुग्रीवादीनां सेतुनिष्पत्तिज्ञानमाह—

मलउच्छङ्गण वि रहुवइपासट्ठिएण वाणरवइणा ।

कइकलअलेण णाओ णिप्पच्छिमसेलपूरिओ सेउवहो ॥ ८१ ॥

[मलयोत्सङ्गतेनापि रघुपतिपार्श्वस्थितेन वानरपतिना ।

कपिकलकलेन ज्ञातो निष्पश्चिमशैलपूरितः सेतुपथः ॥]

मलयस्योत्सङ्ग कोटस्तद्वतेन तत्र स्थितेनापि रामनिकटवर्तिना वानरपतिना पश्चिमधरमस्तटाद्विनिर्मुक्तेन चरमेण । यद्वा । पश्चिम शेषस्तद्वहितेन सर्वशेषेण गलेन पूरितो निष्पादितः सेतुपथः कपीना कलकलेन सेतुजन्मानन्दकोलाहलेन ज्ञातः । कथमन्यथा एवविधं शब्दाङ्गं भावः । अत एव कपीना चेष्टा कपिरिव जानातीति प्राधान्येन सुग्रीवस्य ज्ञानमुक्तं न तु रामस्य । मलयस्थितेनेति परोक्षेऽप्याज्ञाननिर्वाह इति प्रभुशक्तिः । कोलाहलस्य च तावद्दूरव्यापकत्वेन कपीनामतिवलवत्वमुक्तम् । यद्वा तावद्दूरमपि तत्सनिहितमेव परं तु कपिभिर्व्यवधानाच्चक्षुरगम्यत्वेन शब्दानुमेयत्वमिति सुग्रीवस्यैवाकारमहत्वमिति भावः ॥

अथ समुद्रस्य द्विधाभावमाह—

आरम्भन्ते सअलो तिहाअविसमो दुरुट्ठिअम्मि णलवहे ।

होइ दुहा अ समत्ते सो चिअ अण्णो पुणो पुणो वि समुद्धो ॥८२॥

[आरभ्यमाणे सकलखिभागविषमो दरोत्थिते नलपथे ।

भवति द्विधा च समाप्ते स एवान्यः पुनः पुनरपि समुद्रः ॥]

स एव समुद्र पुनः पुनरप्यन्य एव समुद्रो भवतीत्यध्याहारः । तदेवाह—
आरभ्यमाणे नलपथे सकल एव । अखण्डित एवेत्यर्थः । ईषदुत्थिते सति सेतां
त्रिभागेन विषमोऽवशिष्टभागत्रयेण विसदृशः प्रथमभागस्य सेतुच्छन्नत्वात् । यद्वा—
'त्रिधा च विषम' किञ्चिद्भुक्ते नलपथे त्रिधा त्रिप्रकारक । त्रिखण्ड इत्यर्थः ।
खण्डद्वयं पार्श्वयो , एक पुरतः, अत एव विषमः समाप्ते सति द्विधा पार्श्वयो
खण्डद्वयरूपः । तथा च सेतोर्महत्त्वमुक्तम् ॥

अथ सेतोः सुवेलावष्टब्धत्वमाह—

मलउच्छङ्गपउत्तो चलन्तवाणरभरोणओ सेउवहो ।

गरुओ तिऊडगिरिणा पल्हत्थन्तो दुमो दुमेण व धरिओ ॥८३॥

[मलयोत्सङ्गप्रवृत्तश्चलद्वापरभरावनतः सेतुपथः ।

गुरुकस्त्रिकूटगिरिणा पर्यस्यमानो दुमो दुमेणेव धृतः ॥]

मलयोत्सङ्गात्प्रवृत्त उपक्रान्त , अत एव गुरुको महान्सेतुपथः पर्यस्यमानः
समुद्रवीचिभिरितस्ततः प्रेर्यमाणस्त्रिकूटगिरिणा सुवेलेन धृतोऽवलम्बितः । न केवलं
वीचिभिराकुलितः, किं तु चलता वानराणां भरेणावनतोऽपि । तथा च मलया-
वष्टब्धोऽपि सुवेलावष्टम्भेन स्थिरोऽभूदिति भावः । क इव । दुम इव । यथा
पर्यस्यमानः पतिष्णुर्दुमो दुमेण पार्श्ववर्तिना ध्रियते । मलयादारभ्य सुवेलपर्यन्तं
सेतुरभूदिति महावाक्यार्थः । 'पर्यस्तं पतिते हते' इति विश्वः ॥

अथ सेतोरुत्तुङ्गतामाह—

दीसइ सेउमहावहदोहाइअपुवपच्छिमदिसाभाअम ।

ओवत्तोहअपासं मज्झुक्खित्तविसमं णमन्तं व णहम् ॥ ८४ ॥

[दृश्यते सेतुः -- द्विधायितपूर्वपश्चिमदिग्भागम् ।

अपवृत्तोभयपार्श्व -- नमदिव नमः ॥]

सेतुरूपेण महापथेन द्विधायितौ द्विखण्डीकृतौ पूर्वपश्चिमरूपां दिग्भागौ यत्र

नथाभूतं नभो नमदिव दृश्यते । अत्रोत्प्रेक्षाबीजं रूपमाह—किंभूतम् । मध्ये उत्क्षिप्तमुत्थापितम्, अत एव विपमं विपमसदृशं सत्, अपट्टतमव— यस्य तादृशम् । तथा च यथा गृहादिकं मध्ये स्तम्भं दत्त्वोत्थाप्यते तदा पार्श्वद्वयेन नमति, तथा सेतोरपि दूरममुन्नतत्वेन गगनमायुत्तोल्यमानमिवावनतपूर्वपश्चिमपार्श्वलक्षितमिति भावः । रावणमरणकारणत्वेन महापथपदोपन्यासः, सेतुपदसमभिव्याहारेणाविरुद्धार्थत्वाद्वा ॥

अथ सेतोर्दीर्घ्यमाह—

मलयमुवेलालग्नो पडिद्विओ णहणिहम्मि सागरसलिले ।

उअअत्थमणणिराओ रविरहमग्गो व पाअडो सेउवहो ॥ ८५ ॥

[मलयमुवेलालग्नः परिस्थितो नमोनिमे सागरसलिले ।

उदयास्तमननिरायतो रविरथमार्ग इव प्रकटः सेतुपथः ॥]

सेतुपथः प्रकटः प्रव्यक्तो दृश्यते । क इव । उदय उदयाचलः, अस्तमनमस्ताचलः, तावद्दूरं निरायतो रविरथमार्ग इव । किंभूतः सेतुपथः । नमोनिमे सागरसलिले मलयमुवेलयोरालम्बनं परिस्थितः । रविरथमार्गो नभसि तिष्ठतीति श्यामत्वाद्विस्तीर्णत्वाच्च नभस्तुल्यत्वं सागरत्रलयस्य, महत्त्वेन च मलयमुवेलयोरुदयास्ताचलतुल्यत्वम् । अत एव दीर्घत्वेन सेतो रविरथमार्गेणोपमा ॥

सेतोरवस्थितिप्रकारमाह—

दीसइ पवणविहुवन्तसाअरोअरपरिद्विअमहासिहरो ।

विअडपसारिअवक्खो उप्पवमाणो व महिहरो सेउवहो ॥ ८६ ॥

[दृश्यते पवनविधूयमानसागरोदरपरिस्थितमहाशिखरः ।

विकटप्रसारितपक्ष उत्प्लवमान इव महीधरः सेतुपथः ॥]

सेतुपथो दृश्यते । किंभूतः । पवनेन विधूयमानानि कल्लोलमभिघातेन चाल्यमानानि सागरोदरे परिस्थितानि महान्ति शिखराणि यस्य तथा । क इव । उत्प्लवमान उत्प्लवमानो महीधर इव । महीधरः कीटकः । विकटौ, विकटं यथा स्यात्तथेति वा, प्रसारितौ पक्षौ येन । पक्षिणः पक्षौ प्रसार्योद्भूयन्ते इति स्वभावः । तथा च तुङ्गतया क्षुभितपार्श्वद्वयसलिलदोलयमानपक्षसमानाकारशिखरशालितया च सेतोत्प्ल-

वमानगिरिसाम्यम् । गिरेरपि सपक्षत्वादिति केचित् । वस्तुतस्तु—उत्प्लवनं जलोपरिसंचारविशेषस्तमाचरन्महीधर इवेति व्याख्या । अत एव—शिखराणां प्रतिविम्बद्वारा सागरोदरपरिस्थितत्वपर्यन्तधावनम् । पक्षिणः पयसि पशौ प्रसार्य मचार्य च प्लवनं कुर्वत इति वि- - - - - । पयसि पार्श्वयोर्वीचिद्वारा पवनचालितानां शिखरप्रतिविम्बानां पशैरुपमा ॥

अथ सेतौ सिद्धे रामरावणयोरवस्थामाह—

अरई थोरूसासा णिदाणासो विवण्णदा दौबल्लम् ।

सेउम्मि रइज्जन्ते रामादो रावणम्मि संकन्ताइं ॥ ८७ ॥

[अरतिः स्थूलोच्छ्वासा निद्रानाशो विवर्णता दौर्बल्यम् ।

सेतौ रच्यमाने रामाद्रावणे संक्रान्तानि ॥]

अरतिः सीतालाभप्रतिबन्धकसमुद्रमेतोरनुत्पत्त्या विषयान्तरेण प्रीतिः, ममापि प्रिया रक्षोगृहे तिष्ठतीति मनः खेदात्स्थूला उद्रता श्वासा, सीता कथं वा तिष्ठति, किं वा चेष्टते, इत्यादितद्गतमनस्कत्वाच्चिद्रानाशः, परापहतवधूकृत्वेन लज्जया विवर्णता, किं स्यात्को वा उपायः कर्तव्य इत्यादिचिन्तावशाद्दौर्बल्यम्, एवंप्रकारेणेतानि सर्वाणि सेतावनध्यवसायेन प्रथमं रामे स्थितानि । पश्चात्सेतौ रच्यमाने गतिः समुद्रकृतप्रत्यूहेन रामागमनं न स्यादित्यवसितत्वेन प्रागस्पृष्टे रावणे संक्रान्तानि सेतुसिद्धान्धवसितत्वात् । तथा हि—समुद्रे सेतुः केनापि न दत्तपूर्व इति मनः क्षोभादरतिः, समुद्रसेतुविदितसामर्थ्यो रामः कदाचिन्नामपि हन्यादिति शङ्कया स्थूलोच्छ्वासाः, किं स्यात्कोवोपायः कर्तव्य इति विचारेण निद्रानाशः, लङ्कापरिखायमाणसमुद्रावस्कन्दो मया वारयितुं न पारित इति लज्जया विवर्णता, त्रैलोक्यविजित्वरस्य ममापि मानभङ्गः प्रसक्त इति चिन्तावशाद्दौर्बल्यमित्यर्थः । अत्र पूर्वं रामादागन्तुमुत्सुकान्यप्येतानि समुद्रकृतप्रतिबन्धादनागतानि, सति सेतौ तद्रूपवर्मेलाभात्तदानीं पुनरागतानीत्युत्प्रेक्षा व्यङ्ग्या । रचित इति वक्तव्ये रच्यमान इति वर्तमानार्थकशान्चप्रत्ययसंक्रान्तानीति भूतार्थकप्रत्ययाभ्यामागमनहेतुसेतुरचनस्य शीघ्रकारिता व्यज्यते । तदुक्तम्—‘कार्यकारणयोर्यश्च पौर्वापर्यविपर्ययः’ इति ॥ केचित्तु—सेतोरसिद्धौ सदिग्धसीतालाभे रामे विप्रलम्भरूपकामावस्थानुभावत्वेन स्थितान्येतानि, सति सेतौ सीतालाभेऽध्यवसायं तमपहाय प्रागध्यवसितसीतालाभ-

त्वेनास्पृष्टेऽपि रावणे तदानीं सीतालाभानध्यवसायाद्विप्रलम्भरूपकामावस्थात्वेनैव
संक्रान्तातीत्यर्थमाहुः । तदुक्तं कण्ठाभरणे—‘चक्षुःप्रीतिर्मेनःसङ्गः संकल्पोत्पत्तिसे-
नतिः । प्रलापो जागरः कार्यमरतिर्विषयान्तरे ॥ लज्जाविसर्जनं व्याधिरुन्मादो मूर्च्छनं
तथा । मरणं चेति विज्ञेयाः क्रमेण प्रेमपुष्टयः ॥’ इति ॥ संक्रान्तानीति । ‘नपुंस-
- - - - -’ इत्येकशेषान्नपुंसकं बहुवचनं च ॥

सेतुं वर्णयति—

अहं थोरतुङ्गविअडो णेउं णिहणं सबन्धवं दहवअणम् ।

दोहाइअसलिलणिही कअन्तहत्थो व पसरिओ सेउवहो ॥ ८८ ॥

[अथ स्थूलतुङ्गविकटो नेतुं निधनं सबान्धवं दशवदनम् ।

द्विधायितसलिलनिधिः कृतान्तहस्त इव प्रसृतः सेतुपथः ॥]

अथ तथाविधरावणावस्थानन्तरं द्विधायितो द्विखण्डीभूतः सलिलनिधिर्यस्मादेवं-
भूतः सेतुपथः कृतान्तो यमस्तस्य हस्त इव बाहुरिव प्रसृतः । किमर्थम् । सबान्धवं
दशवदनं निधनं नाशं नेतुम् । मारयितुमित्यर्थः । अन्योऽपि हस्तेनाकृष्य मार्यत
इति भावः । किंभूतः । स्थूलः पुष्टतुङ्गश्च अत एव विकटो भयानकः । यम-
हस्तोऽप्येवमेवेत्याशयः ॥

उत्प्रेक्षान्तरमाह—

विसमेण पअइविसमं महिहरगरुएण समरसाहसगरुअम् ।

दूरत्थेण वि भिण्णं सूलेण व सेउणा दसानणहिअअम् ॥ ८९ ॥

[विषमेण प्रकृतिविषमं महीधरगुरुकेण समरसाहसगुरुकम् ।

दूरस्थेनापि भिन्नं शूलेनेव सेतुना दशाननहृदयम् ॥]

दूरस्थेनाप्यलप्रेनापि सेतुना शूलेनेव दशाननस्य हृदयं भिन्नम् । यथा शूलेन
भियते तथैवेत्यर्थः । कीदृशेन । सेतुना, शूलेन वा । विषमेण काठिन्ययुक्तेन । एवं
महीधरगुरुकेण तद्वटितत्वात् । पक्षे महीधरवद्गुरुकेण स्थूलत्वात् । हृदयं कीदृक् ।
प्रकृत्या स्वभावेन विषमं दुर्भेद्यत्वात् । एवं समरसाहसे गुरुकम् अचाल्यत्वात् ।
तथा च विषमस्य विषमेण गुरुकस्य गुरुकेण भेदनं युज्यत इति भावः । असंबद्ध-
स्यापि तापजनकत्वेन भेदकत्वमित्यपि विरोधाभाससूचकः ॥

सेतौ कटकद्रुमानाह—

दीसन्ति शुहिअसाअरसलिलोल्लिअकुसुमणिवहलगमहुअरा ।

सेतुस्स पासमहिहरपअडन्तोवत्तकिसलआ कडअडुमा ॥ ९० ॥

[दृश्यन्ते क्षुभितसागरसलिलार्द्रितकुसुमनिवहलग्नमधुकराः ।

सेतोः पार्श्वमहीधरप्रकट्यमानोद्धृतकिसलयः कटकद्रुमाः ॥]

सेतोः कटकद्रुमा दृश्यन्ते । कीदृशाः । क्षुभितः सेतुप्रतिरुद्धजलत्वेन कल्लोल-
पतया दोधूयमानो यः सागरस्तस्य सलिलेनार्द्राकृते कुसुमनिवहे रजःपङ्कस-
त्वात्सजलपक्षत्वाच्च लग्ना मधुकरा येषु ते । अतएव पार्श्वमहीधरेषु प्रकटीक्रिय-
णानि सन्ति उद्धृतानि भ्रमरभराद्विपरीत्य स्थितानि किसलयानि येषामिति
तोरुच्चत्वमुक्तम् ॥

सेतौ स्फटिकप्रदेशानाह—

थिमिओअहिसच्छाया कथं वि दीसन्ति महिहरन्तरवडिआ ।

फलिहसिलाअलघडिआ मज्झच्छिण्णं व सेतुबन्धोआसा ॥ ९१ ॥

[स्तिमितोदधिसच्छायाः कुत्रापि दृश्यन्ते महीधरान्तरपतिताः ।

स्फटिकशिलातलघटिता मध्यच्छिन्ना इव सेतुबन्धावकाशाः ॥]

कुत्रापि स्फटिकशिलातलेन घटिताः सेतुबन्धावकाशास्तत्प्रदेशा मध्यच्छिन्नाः
बुबन्धे स्फुटिता इव दृश्यन्ते । अत्र हेतुमाह—कीदृशाः । स्तिमितस्य निश्चल-
ोदधेः सच्छाया समानभासः स्वच्छत्वात् । अत एव ‘जलधिजलमिदं स्फुटित-
ुमध्ये [न] प्रसरति’ इति भावः । न च जलधिजलस्य श्यामत्वेन कथं स्फटि-
तौल्यमिति वाच्यम् । व्यवच्छिन्नस्य तस्यापि श्वेत्यादित्याशयः । तदुक्तम्—
‘येयति विक्षिप्तानां कालिन्दीजलानाम्—’ इत्यादि । पुनः किमूता । महीधराणाम-
रे मध्ये पतिताः । तथा च श्यामानां महीधराणामन्तःस्थितकतिपयस्फटिक-
भागस्य स्फुटितभ्रमजनकत्वमिति तात्पर्यम् । वस्तुतस्तु, पूर्वनिपातानियमात्,
न्तरपतिता महीधरा यतोऽत एव श्यामतया स्तिमितोदधिसच्छाया सामान्यत
व सेतुबन्धप्रदेशाः कुत्राप्येकदेशे स्फटिकशिलातलघटिताः सन्तो मध्यस्फुटिता
इव दृश्यन्ते इत्यन्वयः । स्वभावतः श्यामले सेतौ स्फटिकभूषि जलनिर्गमभ्रमा-
स्फुटितत्वमुत्प्रेक्षितमिति मदुचीतः पन्थाः ॥

सेतुगिरीणां चिह्नमाह—

हिमपडनौत्थइआइं घडिआइं वि णलवहम्मि णज्जन्ति फुडम् ।

सिहराइं सिहरिवइणो मलअस्स अ मलिअचन्दणसुअन्धाइं॥९२॥

[हिमपतनावस्थगितानि घटितान्यपि नलपथे ज्ञायन्ते स्फुटम् ।

शिखराणि शिखरिपतेर्मलयस्य च मृदितचन्दनसुगन्धानि ॥]

शिखरिपतेर्हिमालयस्य च शिखराणि नलपथे घटितान्यपि सन्ति स्फुटं ज्ञायन्ते । अत्र हेतुमाह—कीदृशानि । हिमपतनेनावस्थगितानि छन्नानि । एवं मृदितेन चन्दनेन सुगन्धानि । तथा च पूर्वेण हिमालयीयत्वस्य, अपरेण मलयीयत्वस्य चानुमितिरिति नानापर्वतसंकीर्णत्वमुक्तम् ॥

सेतोरुपरि लहरीसंभारमाह—

जाआ फुडवित्थारा गओणिअत्तन्तजलरअविहुवन्ता ।

पक्कग्गाहसमग्गा सेउम्मि वि साअरस्स वेलामग्गा ॥ ९३ ॥

[जाताः स्फुटविस्तारा गतापनिवर्तमानजलरयविधूयमानाः ।

प्रग्राहसमग्राः सेतावपि सागरस्य वेलामार्गाः ॥]

सागरस्य वेला कल्लोलरूपं जलं तन्मार्गाः सेतावपि स्फुटो विस्तारो येषां तथा जाताः । सेतुलावका इत्यर्थः । कीदृशाः । गतस्यापनिवर्तमानस्य परावर्तमानस्य जलस्य रयेण धूयमानास्तदभिघातेन दोलयमानाः । 'जलअर-' इति पाठे तथाभू-तजलचरेण करिमकरादिना धूयमाना इत्यर्थः । एवं प्रग्राहो जलसिहस्तेन समग्राः संपूर्णाः । कल्लोलेन सह तेषामपि तत्र गमनादिति भावः । यद्वा वेला तटं तद्गुप्ता मार्गा इति । सेतुरपि समुद्रस्यैकं तटमभूदित्यर्थः ॥

सेतौ सिहावस्थामाह—

सेलाइच्छणपडिआ सलिलोल्लिअगरुअकेसरभरक्कन्ता ।

दीसन्ति दरुत्तिण्णा संकमपासल्लसंठिआ केसरिणो ॥ ९४ ॥

[शैलातिक्रमपतिताः सलिलार्द्रितगुरुककेसरभराक्रान्ताः ।

दृश्यन्ते दरोत्तीर्णाः संक्रमपार्श्वसंस्थिताः केसरिणः ॥]

केसरिणो गिरिसिंहा दृश्यन्ते । किंभूताः । सेतुनियोजनकाले शैलस्यातिक्रमेणा-

कपेणेन पतिताः । जले इत्यर्थात् । अथ सलिलेनार्द्रितानामत एव गुरुकाणां
केसराणां भरेण गौरवेणाक्रान्ताः सन्तो दरोत्तीर्णाः किञ्चिदुत्थिताः । अत एव
संक्रमणार्थं संस्थिताः । आर्द्रकेसरगौरवेणोर्ध्वमारोढुमशक्तत्वात् । इत्यतोऽपि
सेतोर्लुप्तत्वमुक्तम् ॥

अथ जलचरसंचारप्रतिरोधमाह—

पुत्रावरोअहिगआ ददुं पुत्रावरोअहिसमुप्पण्णा ।

सेउपडिसिद्धप्रसरा पुणो ण पेच्छन्ति कुलहराइं जलअरा ॥ ९५ ॥

[पूर्वापरोदधिगता द्रष्टुं पूर्वापरोदधिसमुत्पन्नाः ।

सेतुप्रतिपिद्धप्रसरा पुनर्न पश्यन्ति कुलगृहाणि जलचराः ॥]

पूर्वश्चापरश्चोदधिः । उदधेर्भागद्वयमित्यर्थः । तदुत्पन्ना जलचरा जलमिहादयः
पुनरपि कुलगृहाणि खोत्पत्तिगृहाणि न पश्यन्ति । किंभूताः । पूर्वापरोदधिगता
द्रष्टुं तद्भागावित्यर्थात् । ये पूर्वभागोत्पन्नास्ते पश्चिमभागं गताः, तदुत्पन्ना अपि
पूर्वभागम् । अथ मध्यवर्तिना सेतुना प्रतिपिद्धः प्रसरो गतागतं येषां तथाभूताः ।
[तथाभूता] सन्तः स्वस्वस्थानं परावृत्य नागच्छन्तीत्यर्थः । एतेन सेतोस्तलस्पर्श-
ताभङ्गुरताच्छिद्रता तुङ्गता शीघ्रोत्पन्नता च सूचिता ॥

सेतोर्मलयसुवेलां मङ्गलध्वजावित्याह—

दीसन्ति धाउअम्बा मारुअविहुअधवलोज्जरपडद्वन्ता ।

सेउत्स तुङ्गसिहरा उहअतलपरिट्ठिआ धअ व महिहरा ॥ ९६ ॥

[दृश्येते धातुताम्रौ मारुतविधुतधवलनिर्झरपटार्धान्ता ।

सेतोस्तुङ्गशिखराबुभयतटपरिस्थितौ ध्वजाविव महीधरौ ॥]

सेतोः उभयतटमुत्तरदक्षिणरूपं तत्र स्थितौ महीधरौ मलयसुवेलां ध्वजाविव
ध्वजस्तम्भाविव दृश्येते । अन्यत्रापि सेतोर्भयप्रान्तयोर्ध्वजो दीयत इति समाचारः ।
ध्वजतौल्यमाह—कीदृशौ । तुङ्गं शिखरं ययोस्तौ । एवं धातुभिर्गैरिक्कैस्ताम्रौ । एवं
मारुतेन विधुताश्चालिता धवला निर्झरा एव पटार्धान्ता यत्र तां । ध्वजोऽप्युच्चः
कुङ्कुमालक्तकादिना ताम्रः पताकावांश्च भवतीत्याशयः । द्विवचने बहुवचनम् ।
नित्यत्वात् । नानापर्वता एव नानाध्वजरूपा इति सर्वत्रैव बहुत्वमिति वा ॥

अथ सैन्यप्रयाणमाह—

अहं निम्निअसेउवहं सेउवहब्भहिअथलपइण्णमहिहरम् ।

चलिअं चलन्तराहवहिअअणिहिप्पन्तरणसुहं कइसेणम् ॥९७॥

[अथ निर्मितसेतुपथं सेतुपथाभ्युत्थं चालितम् ।

चलितं चलद्राघवहृदयनिधीयमानरणमुखं कपिसैन्यम् ॥]

अथ सेतुसिद्धेरनन्तरं कपिसैन्यं चलितम् । लङ्कामवरोद्धुमित्यर्थात् । कीदृशम् । निर्मितः सेतुपथो येन तत् । एवं सेतुपथादभ्यधिका उद्धृता । अत एव स्थले समुद्राद्वहिः प्रकीर्णास्त्यक्ता महीधरा येन । तथा च ये ये यत्र यत्र शैलानाहरन्तः स्थितास्तेऽपि तत्र तत्र तांस्तान्निष्वा चलिता इत्यर्थः । एवं चलतो राघवस्य हृदये निहितमर्पितं रणमुखं येन । इति सेतुसिद्धिसमकालमेवाज्ञानपेक्षसंचारादुत्साहाधिक्यज्ञापनादिति चलतो रामस्य भाविन्यपि रणे तदानीं सुखोदयेन यात्रायां चालता राघवेण निहितं रणमुखं येषामिति केचित् ॥

अथ कपीनां समुद्रदर्शनमाह—

पेच्छन्ति अ वोलन्ता संकमदोहाइअक्खविअवित्थारम् ।

वलआमुहणिट्ठविएक्कपासवोच्छिण्णपाणिअं मअरहरम् ॥ ९८ ॥

[प्रेक्षन्ते च व्यतिक्रामन्तः संक्रमद्विधायितक्षपितविस्तारम् ।

वडवासुखनिष्ठापितैकपाश्वर्यवच्छिन्नपानीयं मकरगृहम् ॥]

वानरा व्यतिक्रामन्तः सन्तो मकरगृहं प्रेक्षन्ते च । किभूतम् । सक्रमेण सेतुना द्विधाकृतः । अत एव क्षपितोऽल्पीकृतो विस्तारो यस्य तम् । यद्दिशि दृश्यते तत्रैव क्षुद्रत्वप्रतिसंधानम्, अपरभागादर्शनादिति सेतुविस्तार उक्तः । एवं वडवा-मुखेन निष्ठापितं नाशितम्, अत एवैकपाश्वर्यवच्छिन्नमल्पीकृतं पानीयं यत्र । यद्दिशि वडवानलः पतितस्तत्र शोषणादिति सेतो रामूलत्वमुक्तम् ॥

यात्रायां सिन्धोरानुकूल्यं युग्मकेनाह—

सङ्खलधवलकमले फुडमरगअहरिअवत्तभङ्गणिहाए ।

विट्ठुममिलिअकिसलए उहअतडाबद्धसंकमम्मि गलवहे ॥ ९९ ॥

[शङ्खकुलधवलकमले स्फुटमरकतहरितपत्रभङ्गनिघाते ।

विट्ठुममिलितकिसलये उभयतटाबद्धसंक्रमे नलपथे ॥]

उभयं तटं व्याप्यावद्धसंकमस्वरूपे नलपथे वानरबलं संचरति । उत्तरस्कन्धकेन संबन्धः । क्रीदशे । शङ्खकुलवद्धवलानि कमलानि यत्र । द्वयोरपि सत्त्वात् । एवं स्फुटमरकतवत् हरितपत्रभङ्गानाम् । वृक्षसंबन्धनामित्यर्थात् । निघातो यत्र । एवं विद्रुमेषु मिलितानि किमलयानि यत्र तादृशि । समानरूपत्वात् । तथा च समुद्रीय-वस्तुभिः समं । समुद्रेण सह सेतोरैकात्म्यमुक्तम् ॥

संचरइ वाणरबलं णमइ विसट्टन्तमहिहरो सेउवहो ।

ओआहिअपाआलं सबत्थामगुरुअं धारेइ समुदो ॥ १०० ॥

(जुगअम्)

[संचरति वानरबलं नमति विशीर्यमाणमहीधरः सेतुपथः ।

अवगाहितपातालं सर्वस्थामगुरुकं धारयति समुद्रः ॥]

(युग्मकम्)

एव सति विशीर्यमाणा कपिचरणसंकमेण क्वचिद्बुध्यन्तो महीधरा यत्र तादृक् सेतुपथो नमति, उपरिभारबाहुल्यात् । अथावगाहितमाक्रान्तं पाताल येन, आमूलत्वा-त्कपियन्त्रणाद्वा तथाविधम् । अर्थात् सेतुपथं समुद्रो धारयति रक्षति । सर्वस्थान्ना सर्व-वलेन गुरुकमतिशयितमिति क्रियाया विशेषणम् । गौरवयुक्तमिति सेतुपथस्य वा ॥

सेतुसमुद्रयोरवस्थामाह—

संचालेइ णिअम्बं धारेइ उअरि तरङ्गकरपट्टभारम् ।

खम्भम्मि वणगओ विअ आबद्धो सेतुसंकमम्मि समुदो ॥ १०१ ॥

[संचालयति नितम्बं धारयत्युपरि तरङ्गकरप्राग्भारम् ।

स्तम्भे वनगज इवावद्धः सेतुसंकमे समुद्रः ॥]

सेतुसंकमे आवद्धः संबद्धः समुद्रो नितम्बं सेतोरिव मूलभागं संचालयति । कल्लोलद्यभिघातेनान्दोलयतीत्यर्थः । एवम् उपरि सेतोरेव तरङ्गरूपस्य करस्य शुण्डाया प्राग्भारमेकदेशं धारयति । तत्रापि कल्लोलसंचारात् । क इव । वनगज इव । यथा स्तम्भे आवद्धो वनगजो नितम्बं स्तम्भस्यैव चालयति उत्पाटनायेत्य-र्थात् । एवं तदुपरि भङ्गनाय करं धारयति । यद्वा—समुद्रः स्वर्ग्यैव नितम्बं मूलं चालयति तरङ्गं करमुपरि धारयति सेतुना जलवरोधेन मूलक्षोभात्तरङ्गोत्थानाच्च । उद्धो वनगजोऽपि निर्गन्तुमस्थिरतया नितम्बं चालयति शुण्डामुत्थापयतीति गज-समुद्रयोः करतरङ्गयोः स्तम्भसंक्रामयोस्तौल्यमिति सेतोरिति दार्ढ्यमुक्तम् ॥

अथ पारगमनमाह—

उत्तिष्णा अ पवङ्गा सेलभरुवहणजणिअसेअतुसारा ।

घाउमइले करअले पासट्टिअमहिहरोज्झरेसु धुवन्ता ॥ १०२ ॥

[उत्तीर्णाश्च प्लवङ्गाः शैलभरोद्वहनजनितस्वेदतुषाराः ।

धातुमलिनानि करतलानि पार्श्वस्थितमहीधरझरेषु धावयन्तः ॥]

प्लवङ्गा उत्तीर्णाश्च सागरमित्यर्थात् । किंभूताः । शैलानां भरः समूहस्तदुद्वहनेन जनिताः स्वेदानां तुषाराः शीकरा येषां ते । एतेन यावत्स्वेदो न शान्तस्तावदेव पारं गता इति गमने सत्वरता, उत्साहश्च सूचित । एवं पर्वतोत्तोलनलैर्ध्यातुमि-
र्मलिनानि करतलानि सेतोः पार्श्वस्थितमहीधराणां निर्झरेषु धावयन्तः क्षालयन्त इति वर्तमानशत्रा क्षालनस्य पूर्वकालत्वमपि नापेक्षितवन्त इति क्षिप्रकारित्वमुक्तम् ।
'शीकरे शीतले चूर्णे तुषारो निर्झरे हिमे' इति विश्वः ॥

अथ सुवेलप्राप्तिमाह—

पत्ता अ दहमुहाणिअणन्दणवणपाअवोइअवणुदेसम् ।

जलभरणिसण्णजलहरभरमोडिअवणलअं सुवेलुच्छङ्गम् ॥ १०३ ॥

[प्राप्ताश्च दशमुग्वानीतनन्दनवनपादपोचितवनोदेशम् ।

जलभरनिपण्णजलधरभरमोटितवनलतं सुवेद्योत्सङ्गम् ॥]

न केवलं सागरमुत्तीर्णाः, अपि तु सुवेलस्योत्सङ्गं प्राप्ताश्च । कीदृशम् । दश-
मुखेनानीतानां नन्दनवनपादपानां चितो योग्यो वनोद्देशस्तत्प्रदेशो
यत्र । रावणेन पारिजातादीनामत्रैवानीय रोपितत्वादित्यर्थः । एवं जलस्य भरेणा-
धिक्येन निपण्णानां सचाराक्षमतयोपविष्टानां जलधराणां भरेण गौरवेण मोटिता
वनलता यत्र तम् । जलं निपीय जलधरा यत्र सुखेनोपविशन्तीति निर्जनत्वम्, तेन
च परप्रवेशाभावः, तेन च रावणैश्वर्यम् । तथापि तत्प्राप्त्या कपीनामभयत्वमुक्तम् ॥

अथ रावणे राक्षसानामनादरमाह—

सोऊण समुत्तिष्णं उअहिमविहविअविक्रमं कइसेण्णम् ।

जाओ रक्खसलोओ रक्खसणाहस्स पेलवाणत्तिअरो ॥ १०४ ॥

[श्रुत्वा समुत्तीर्णमुदधिमविद्रावितविक्रमं कपिसैन्यम् ।

जातो राक्षसलोको राक्षसनाथस्य पेलवाज्ञप्तिकरः ॥]

उदधिं समुत्तीर्णं कपिसैन्यं अविद्रावितः प्रत्यूहाभावेन रावणेनाप्यखण्डितो विक्रमः सुवेलातिक्रमरूपो यस्य तथाभूतं श्रुत्वा राक्षसलोको राक्षसनाथस्य रावणस्य पेलवा कोमलत्वेन भङ्गुरा या आज्ञप्तिराज्ञा तत्करो जात इति योजना । रावणस्याज्ञा पूर्व-मभङ्गुरासीत्, तदानीं कपीनां समुद्रसुवेलातिक्रमार्थां भङ्गुराभूदिति प्रतापभङ्ग उक्तः ॥

अथ रावणस्य कृतान्तवशतामाह—

जाव अ महोअहिअडे आवासग्रहणवावडं कइसेण्णम् ।

ताव कअन्तेण कओ रावणसीसम्मि वामहत्थप्फंसो ॥ १०५ ॥

[यावच्च महोदधितटे आवासग्रहणव्यापृतं कपिमैन्यम् ।

तावत्कृतान्तेन कृतो रावणशीर्षे वामहस्तस्पर्शः ॥]

कपिमैन्यं यावन्महोदधेस्तटे कूले आवासग्रहणे उत्तरस्थानात्मीकरणे व्यापृतम्, तावदेव कृतान्तेन यमेन रावणशीर्षे वामहस्तेन स्पर्शः कृतः । तथा च यत्र दक्षिणे-नापि करेण स्पर्शो न समावितः, तत्र वामेन कृत इति मृत्युर्व्याप्तिनः ॥

अथ रामरावणयोः प्रतापमाह—

रामस्स रावणस्स अ लोआलोअन्तरालसरिसामण्णे ।

वड्ढन्तणिवअन्ते पाआरन्तरदहाइअम्मि पआवे ॥ १०६ ॥

[रामस्य रावणस्य च लोकालोकान्तरालनिस्सामान्ये ।

वर्धमाननिवर्तमाने प्राकारान्तरद्विधायिते प्रतापे ॥]

रामे उत्तीर्णं मतिः । समुद्रमित्यर्थात् रामस्य रावणस्य च प्रतापे इदंभूते च मतिः मथितस्य पर्वतक्षेपादिना क्षोभितस्य सागरस्य लक्ष्म्या संपत्त्या समं प्रसन्नोच्चला-शोभा कान्तिर्जातेति द्वितीयस्कन्धकेन सह संदानितकम् । वानरागमुत्तीर्णत्वा-दवस्कन्दाभावादब्रह्मादिमौष्ठवमपि जातम् । प्रसन्नतापि जातेत्यर्थः । सहोक्तिगलं-कारः । प्रतापे कथंभूते । लोकालोकस्य गिरेरन्तराले मध्ये निस्सामान्येऽसाधारणे । अतुल्ये इति यावत् । एवं सत्यपि प्राकारो लङ्कावरणरूपस्तद्रूपेणान्तरेण व्यवधानेन द्विधाकृते प्रतापयोजगति तुल्यरूपत्वेऽपि तदानीं रामस्य प्रतापः प्राकाराद्विहि-सर्वव्यापी बभूव, रावणस्य तु प्राकारान्तर एव स्थित इत्यर्थः । न केवलमेता-वदेव, अपि तु वर्धमाननिवर्तमाने रामस्य वर्धमाने, रावणस्य तु निवर्तमाने, इति यथासंख्यमन्वयः । लोकयतेऽनेनेति लोकस्तेजः, अलोकस्तिमिरं तयोरन्तरालं

मध्यं तन्निर्विशेषे । तेजोन्तरालतुल्यो रामस्य प्रतापः, प्रकाशकत्वात्, तिमिरान्तरालतुल्यस्तु रावणस्य म्लानत्वादित्यर्थः । आत्यन्तिकताद्रूप्यलाभार्थमन्तरालपर्यन्तधावनम् । अत एवोत्तरविशेषणद्वयमपि सम्यक् । तेजसि वर्धमाने तिमिरं क्षीयते इति प्राकाराद्वह्निर्विषये भूयसि विद्यमानो रामप्रतापो यथा यथा वर्धते तथा तथा-ल्पीयसि प्राकाराभ्यन्तरे वर्तमानो रावणप्रतापः क्षीयते इति वयम् ॥

जाणा लच्छीअ समं सोहा महिअस्स सागरस्स पसण्णा ।

तिअसजणिआणुराए उत्तिण्णम्मि मअलञ्छणम्मि व रामे ॥१०७॥

इअ सिरिपवरसेणविरइए कालिदासकए दहमुहवहे महाकव्वे
अट्टमो आसासओ ।

[जाता लक्ष्म्या समं शोभा मथितस्य सागरस्य प्रसन्ना ।

त्रिदशजनिनानुगणे उत्तीर्णे मृगलाञ्छन इव रामे ॥]

इति श्रीप्रवरसेनविरचिते कालिदासकृते दशमुखवधे महाकाव्येऽष्टम आश्वासः ।

रामे कस्मिन्निव मृगलाञ्छने चन्द्र इव आहादकत्वात् । एवं त्रिदशानां जनि-तोऽनुराग प्रेम येन तथाभूत इति राममृगाङ्कयोर्विशेषणम् । अथ च मन्दरेण मथितस्य सागरस्य चन्द्रे उत्तीर्णे उत्क्षिप्ते सति लक्ष्म्या विष्णुपत्न्या समं शोभय-तीति शोभारूपा प्रसन्ना मदिग । अथवा शोभानाम्नी काचिदप्सरःश्रेष्ठा । वारुणीव जातेति ध्वनिः ॥

सेतुनिष्पत्तिदशया रामदासप्रकाशिता ।

रामसेतुप्रदीपस्य शिखा ॥

नवम आश्वासः ।

अथाश्वासकेनैव सुबेलं वर्णयति—

अह पेच्छन्ति पवङ्गा सअलजअक्रमणवड्ढिअमहासिहरम् ।

णिट्ठविअदाहिणदिसं सेसदिसामुहवहाविअं व सुबेलम् ॥ १ ॥

[अथ प्रेक्षन्ते प्लवङ्गाः सकलजगदाक्रमणवर्धितमहाशिखरम् ।

निष्ठापितदक्षिणदिशं शेषदिङ्मुखप्रधावितमिव सुबेलम् ॥]

अथ सुबेलप्राप्त्यनन्तरं प्लवङ्गाः सुबेलं प्रेक्षन्ते । कोटिकोटिशः पर्वता उत्पा-

टिताः, ईदृशः कोऽपि न दृष्ट इति विस्मयादिति भावः । किंभूतम् । सकलजगता-
माक्रमणं येभ्यस्तथाभूतानि वर्धितानि महान्ति शिखराणि यस्य, त्रिकूटत्वादिति
केचित् । सकलजगदाक्रमणाय वर्धितानि महान्ति शिखराणि यस्येत्यपरे । वस्तु-
तस्तु—आक्रमण इति कर्तरि ल्युट् । तथा च सकलजगदाक्रमणकर्ता मूलेन पाता-
लस्य, मध्येन मर्त्यस्य, मस्तकेन स्वर्गस्याक्रमणात् । -- -- वर्धितमहाशिख-
रश्चेति कर्मधारयः । कश्चित्तु 'सअलजअक्रमण' इत्यादिप्रकृतौ 'सकलस्य जगताय
यत्क्रमणमतिक्रमस्तेन वर्धितानीत्यादि पूर्ववत्' इत्याह । एव निष्ठापिता नाशिता
दक्षिणदिग्मेन तिरोधायकत्वात् । एवं शेषा याः पूर्वाद्या दिशस्तन्मुखेन तत्संमुखी-
भूय प्रधावितं तत्ति -- -- परि-
णाहाभ्यां विस्तार उक्तः ॥

पुनः सुवेलस्य महत्त्वमाह—

भुवणस्स व महुमहणं भुवणभरज्झीणमहुमहस्स व सेसम् ।

सेसस्स व सलिलणिहिं सरिआवइणो विसम्मिअवभरसहम् ॥ २ ॥

[भुवनस्येव मधुमथनं भुवनभरक्षीणमधुमथनस्येव शेषम् ।

शेषस्येव सलिलनिधिं सरित् -- -- सहम् ॥]

किंभूतं सुवेलम् । सरित्पतेः समुद्रस्य विश्रमितव्यं विश्रामः । भावे तव्यः ।
तत्र भरसहं भारक्षमम् । समुद्रस्याप्यवलम्बनमित्यर्थः । कस्य कमिव । भुवनस्य
मधुमथनमिव । 'विश्रमितव्यभरसहम्' इति सर्वत्र योज्यम् । तथा च त्रैलोक्यस्य
विश्रामभरसहो विश्वंभरः, तस्य तदुदरवृत्तित्वात् । एवं भुवनस्य भरेण धारण-
गौरवेण क्षीणस्य विह्वलस्य मधुमथनस्य शेषमिव । यथा तथाभूतविश्वंभरस्य शेष-
नागस्तस्य तदङ्कशायित्वात् । एवं शेषस्य सलिलनिधिमिव । यथा शेषस्य समुद्रः,
तस्य तदभ्यन्तरवर्तित्वात् । तथा सरित्पतेरयमपीति विश्रामयोग्यता परिमाणप्रक-
र्षेण भवति । तथा चोत्तरोत्तरमुत्कर्षालंकारेण भुवनापेक्षया विष्णोः, तदपेक्षया
शेषस्य, तदपेक्षया सिन्धोः, तदपेक्षया सुवेलस्य परिणामप्रकर्ष इति --
षव्यापकसमुद्राश्रयत्वेन सर्वाश्रयत्वमुक्तं सुवेलस्य । एवं च सर्वत्र सुवेलकोऽवर्ति-
त्वमेव समुद्रस्येति कटाक्षितम् । भरसहत्वेन च कल्लोलयभिघातानुपप्लुतत्वेन
सुवेलस्य दार्ढ्यमपीति मालोपमालंकारः । 'सहः शक्ते क्षमायुक्ते तुल्यार्थे च सहा-
व्ययम्' इति कोषः ॥

भूजलाकाशवायूनामाधारतामाह—

धरणिहरेअवसहं उअहिभरेअवपवलणइप्पवहम् ।

णहमाअवसमत्थं खअमारुअरुम्भिअवजोगगणिअम्बम् ॥ ३ ॥

[-- -- -- धिभर्तव्यप्रबलनदीप्रवाहम् ।

नभोमातव्यसमर्थ क्षयमारुतरोद्धव्ययोग्यनितम्बम् ॥]

एवं धरण्या धर्तव्ये धारणे सहं शक्तम् । अवष्टम्भभूतत्वात् । एतेन भूम्युत्से-
धव्यापकमूलकत्वमुक्तम् । सर्वत्र भावे तव्य । एवम्—उदधेर्भर्तव्ये पूरणे प्रबलाः
समर्था नदीप्रवाहा यस्येति समुद्रममाने त्वेन समुद्रादप्यधिक-
परिमाणत्वेन विस्तीर्णत्वं दीर्घत्व च । एवं नभसो मातव्ये माने समर्थमिति नभो-
पेक्ष्याप्यतिमहत्त्वेनामूलोत्सेधस्य पूर्वापरायतिरूपदैर्घ्यस्य तिर्यग्दक्षिणोत्तरदिग्ग्या-
पिनानाशिखरत्वेन विस्तारस्य च प्रकर्षः । एवं क्षयमारुतानां रोद्धव्यमवरोधनम् ।
संचारप्रतिरोध इति यावत् । तत्र योग्यः समर्थो नितम्बो यस्य तम् । एतेन मूल-
मूर्धोरप्यतिमहत्त्वं दार्ढ्यं विस्तारो दैर्घ्यं च सूचितम् । प्रलये मिलितानामूनपञ्चा-
शतोऽप्यनिलानां नितम्ब एव पर्याप्तिरित्यपि ॥ यद्वा कर्मणि तव्य । तेन वरणी-
रूपे धर्तव्ये सहम् । एवम् उदधिरूपे भर्तव्य इत्यन्यत्राप्युच्यम् ॥

ऊर्ध्वाधस्तिर्यग्व्याप्तिमाह—

दूरपरिपेल्लिअदिसं दूरोणामिअसमत्थपाआलअलम् ।

दूरअरुक्खित्तणहं णवर करासण्णपाअवण्णलकुसुमम् ॥ ४ ॥

[-- -- --]

दूरतरोक्षितनभः केवलं करासन्नपादपफलकुसुमम् ॥]

एवं दूरं परिप्रेरिता दिशो येन । तिर्यक्सानुभिर्व्यापनात् । एवं दूरमवनामित-
मधःपातितं पातालतलं येन । एवमिति दूरमुत्थितमुत्तोलितं
नभो येन । गगनातिक्रामकमस्तकत्वात् । केवलं करासन्नानि हस्तप्राण्याणि पादपानां
फलकुसुमानि यत्र तमिति समृद्धवृक्षव्याप्तत्वम् । अत्रैव दूरत्वव्यभिचार इति परो-
पकृतिरूपगुणशालित्वम् ॥

पुनर्मूलमौलिप्रकर्षमाह—

पासहागअसरिअं अमुक्कपाआलसाअरजलुच्छङ्गम् ।

आइवराहुवत्तणखणपडिउद्धट्ठिअं व मेइणिवेढम् ॥ ५ ॥

[पार्श्वागतसरितममुक्तपातालसागरजलोत्सङ्गम् ।

आदिवराहोद्धर्तनक्षणपतितोर्ध्वस्थितमिव मेदिनीवेष्टम् ॥]

एवं पार्श्वेनागताः सरितो यस्य तम् । उपरि मेघादीनामपि संचाराभावात्सरितामत्यभाव इति । एवम् अमुक्तोऽत्यक्तः पातालसागरस्योत्सङ्गो येन । तदन्तर्वर्तिमूलकत्वात् । एवं कमिव । पूर्वनिपातवैपरीत्येन पतितस्यादिवराहस्योद्धर्तनक्षणे ऊर्ध्वोभूय स्थितं मेदिनीवेष्टं भूम्येकदेशमिव । यदा आदिवराहः पातालपङ्के पतितः सन्पार्श्वपरिवर्तनं कृतवान्, तदा तत्पार्श्वे प्रेरितः पङ्कोत्करो गगनमभिव्याप्य स्थितः । स एवेदानीमपि सरिद्बुद्धिममर्षकप्रसरज्जलः पातालस्थममुद्रजलस्पर्शात्पिण्डीभयमुवेलत्वेन प्रतिभासत इति तद्देहे महत्त्वानुगारेण पङ्कोत्क्रमहत्त्वं सुवेलस्यैव महत्त्वगमयति । सर्वमिदमात्रेक्षिकमिति भावः ॥ यद्वा आदिवराहस्योद्धर्तनमितस्ततः परिभ्रमणं, तत्क्षणे पतितं सदर्ध्वं व्याप्य स्थितं दन्तस्थं मेदिन्या वेष्टं मण्डलमिवेत्यर्थः । उद्धर्तनक्षणे वलितोर्ध्वं स्थित मेदिनीवेष्टमिवेत्यपि कश्चित् ॥

मूलदार्ढ्यमाह—

पाआलभरिअमूलं वज्जमुहाओडणट्ठविअणिक्कम्पम् ।

आलाणक्खम्भं विअ सुरहत्थिक्खन्धणिहसमसिणिअपासम् ॥६॥

[पातालभृतमूलं वज्रमुवाकोलनस्थापितनिष्कम्पम् ।

आलानस्तम्भमिव सुरहस्तिस्कन्धनिघर्षमसृणितपार्श्वम् ॥]

भृतं व्याप्तं पातालं येनैतादृशम् । पाताले भृतं पूर्णं वा मूलं यस्येति स्थौल्यं दर्शय च मूलस्योक्तम् । एवं वज्रस्य मुखेन यदाकोलनं भृत्तिकामभिहत्य दृढीकरणं तेन स्थापितम् । अत एव निष्कम्पम् । एवं सुरहस्तिनामैरावतादीनां स्कन्धस्य निघर्षणेन कण्ठ्यनादिव्यापारेण मसृणितं म्लिष्टम्, न तु भग्नम्, पार्श्वं यस्य तमिति तेषां स्कन्धस्य पार्श्वं एव पर्याप्तेस्तेभ्योऽप्युच्चत्वं दृढत्वं चोक्तम् । अत्रोत्प्रेक्षते—तेषामालानस्तम्भमिव । बन्धनस्तम्भस्तु बन्धव्यापेक्षया प्रायस्तुद्ध एव भवतीति भावः । स्तम्भमपि किंभूतम् । उक्तविशेषणत्रयविशिष्टम् ॥

पुनर्मूलमौलिप्रकर्षमाह—

विमलिअरसाअलेण वि विसहरवइणा अदिट्ठमूलच्छेअम् ।

अप्पत्ततुङ्गसिहरं तिहुअणहरणपरिवड्ढिण्ण वि हरिणा ॥ ७ ॥

[विमर्दि विपधरपतिनादृष्टमूलच्छेदम् ।

अप्राप्ततुङ्गशिखरं त्रिभुवनभरणपरिवर्धितेनापि हरिणा ॥]

विमर्दितमितस्ततः संचारेण घृष्टं रसातलं येन तादृशेनापि विपधराणां पत्या शेषेणादृष्टो मूलच्छेदो मूलभागो यस्य तमिति । पातालादयवोवर्तिमूलप्रदेशमित्यर्थः । द्विसहस्रदृष्टिना दूरादपि द्रष्टुं न शक्यते, किं पुनं स्पष्टमिति भावः । एवं त्रिभुवनस्य भरणं स्वदेहेन पूरणं हरणमाक्रमणं वा तदर्थं परिवर्धितेनापि हरिणा त्रिविक्रमेणाप्राप्तानि यस्मैत्यनवच्छिन्नमस्तकमित्यर्थः । ‘मूलच्छेदम्’ इति पाठे ‘मूलोत्सङ्गम्’ इत्यर्थः ॥

पुनर्दाढ्यमेवाह—

विच्छूढोअहिसलिलं कडअभमन्तभुअइन्ददिण्णावेढम् ।

पासद्विण्ण रइणा करेहिं हरिणा व मन्दरं उवऊढम् ॥ ८ ॥

[विक्षिप्तोदधिसलिलं कटकभ्रमद्भुजगेन्द्रदत्तावेष्टम् ।

पार्श्वस्थितेन रविणा करैर्हरिणेव मन्दरमुपगूढम् ॥]

एवं विक्षिप्तं तटेन प्रतिहृत्य परावर्तितमुदधिसलिलं येन तम् । एतेन तीरवृत्ति-त्वेऽपि समुद्रेणाप्यनुन्मूलनीयम् । एवं कटके भ्रमता भुजगेन्द्रेण वासुकिना दत्त-मावेष्टमालिङ्गनं यस्मै । तथा च तस्यापि कटक एव संचारो न तु शिरःपर्यन्त-प्राप्तिरिति भावः । एवं पार्श्वस्थितेन न तूपरि गन्तुं शक्तेन रविणा करैस्तेजोभिरुप-गूढमालिङ्गितम् । अन्यत्रापि पार्श्वस्थितेन करेणैवाल्लिङ्गनं क्रियत इति ध्वनिः । कमिव । पार्श्वस्थितेन हरिणा चतुर्भिरपि करैरुपगूढं समुद्रमथनसमये समाश्लिष्टं मन्दरमिव । तमपि किंभूतम् । विक्षिप्तं स्वभ्रमणेन परितश्चालितमुदधिसलिलं येन । एवं कटके भ्रमता नेत्रीभूतेन शेषेण दत्तमावेष्टं वलयीभावो यत्रेत्युपमा ॥

पुनर्मूलमौलिमहत्त्वमाह—

सेससिररअणघट्टिमणिमूलज्जोअहअरसाअलतिमिरम् ।

विसमुद्धसिहरसंकडपणट्टरविमण्डलन्धआरिअगअणम् ॥ ९ ॥

तेर्षष्टाधोभागतेजोभिर्हतं रसातलस्य तिमिरं येन तम् । यदा यदा शेषस्य शिरसि सुवेलमूलस्थित्या भारो भवति तदा तदा शिरःसंचारेण तद्रत्नैः सहैतन्मणीनां संघट्टे जायते इति मूलमहत्त्वं मणीनामाकरत्वं चोक्तम् । एवं विषमाणां वक्रकोटरादिमताम् । ऊर्ध्वानामुच्चानां शिखराणां संकटेषु मिथोऽन्तरालेषु प्रनष्टेनाकस्मात्तिरोभूतेन रविमण्डलेनान्धकारितं गगनं येन । तथा च पार्श्वत एव सूर्यस्य संचारो न तु मौलाविति कदाचित्कोटरप्रविष्टत्वेनान्धकार इत्युच्यत्वमिति भावः ॥

पुनरुच्यतामाह—

ससिविम्बपासणिहसणकसणसिलाभित्तिपसरिआमअलेहम् ।

जोणहाजलपवालिअविसमुद्धाअन्तमुणिअरविरहमग्गम् ॥ १० ॥

एवं शशिविम्बस्य पार्श्वनिघर्षणेन कृष्णशिलाभित्तिषु प्रसृता अमृतलेखा यत्र तम् । शशिविम्बस्य मृदुत्वेन पार्श्वशिलाभित्तेः कठिनतया मिथःसंबन्धादमृतक्षरणमिति भावः । एवं ज्योत्स्ना चन्द्रकान्तिः सैव जलं हिमरूपत्वात्, तेन प्रप्लावितः पूरितः । अत एव विषमं यथा स्यात्तथोष्मायमाणो बाष्पायमाणः, तत एव ज्ञातो रविरथस्य मार्गो यत्र । रविरथस्य वह्निमयत्वेन देध्मीयमानस्तन्मार्गो विधुकरस्वरूपजलसंबन्धोद्गमः इत्यर्थः । न केवलं रविरेवाधस्तादस्य संचरति, किं तु द्विगुणोपरिवर्ता चन्द्रोऽपीति भावः । लतादिव्यवहितत्वेन तन्मार्गस्य क्वचित्क्वचिज्ज्योत्स्नासंबन्धेनोष्मायमाणत्वमिति सूचयितुं विषमपदोपादानम् ॥

पुनस्तदेवाह—

सिहरालीणमिअङ्कं विरलट्टिअगहिअसलिलजलअक्खण्डम् ।

खुडिउबूढमुणालं णिसासु विसमहिअकदमं व सुरगअम् ॥ ११ ॥

[शिखरालीनमृगाङ्कं विरलस्थितगृहीतसलिलजलदखण्डम् ।

खण्डतोबूढमृणालं निशासु विषमहितकर्दममिव सुरगजम् ॥]

एवं निशासु ज्योत्स्नोत्कर्षकाले शिखरे आलीनः संबद्धो मृगाङ्को यत्र तम् ।
एवं विरलस्थिताः क्वचित्क्वचिदवस्थिता गृहीतसलिला जलदखण्डा यत्र । जलपूर्णा
अपि जलदा व्याप्तुं न क्षमन्ते इति महत्त्वमस्य विरलस्थितपदेन सूचितम् ।
कमिव । सुरगजमिव । किभूतम् । खण्डितं सत् उद्वयूढमुपरिधृतं मृणालं येन तम् ।
एवं विषमं यथा स्यात्तथा हितः क्वचित्क्वचित्तनावारोपितः कर्दमो येन गजस्वाभा-
व्यात् । तथा च भूधारणक्षमतासूचनाय तुङ्गत्वादिना सुरगजसुवेलयोः, धैर्येन
विसचन्द्रयोः, इयामतया च कर्दमजलदयोः साम्यमित्युपमा ॥

नदीसंबन्धमाह—

हरिअवणराइपिसुणिअदूरअरालोअसिहरसरिआमग्गम् ।

पवणुक्खुडिअकिलामिअमिअङ्कपुट्टिपडिउस्ससन्तकिसलअम् १२

[हरितवनराजिपिशुनितदूरतरालोकशिखरसरिन्मार्गम् ।

पवनोत्खण्डि—, च्छृप्तकिसलयम् ॥]

एवं हरितया वनराज्या पिशुनितो ज्ञापितो दूरतरालोको दर्शनं यस्य तथाभूतः
शिखरः सरितां मार्गो यत्र तम् । नित्यं जलसंपर्केण हरिद्वर्णतृणवृक्षादिलेख्या
तटयोर्दूरादेव दृश्यमानया ज्ञायते नदीसंचारपथोऽयमिति भावः । एतेन रमणीय-
त्वम् । एवं पवनेनोत्खण्डितानि अतः क्लाम्यन्ति शुष्यन्ति सन्ति मृगाङ्कस्य पृष्ठे
संबद्धे इत्यर्थात् प्रत्युच्छ्वसन्ति प्रत्युज्जीवन्ति किसलयानि यत्र । चन्द्रपृष्ठे व्रुटित्वा
पतितानां किसलयानां सुधासंबन्धेन पुनर्नवकान्त्युदयादिति भावः । एतेन चन्द्र-
पृष्ठस्यापरभागरूपस्य पतितपत्रसंबन्धादुच्चैस्त्वमुक्तम् । व्रुटितपत्राणां शोषणं चिरेण
भवतीति विदूरपतनसूचनेनाप्युच्चतरत्वम् ॥

सिन्धौ तत्प्रतिबिम्बमाह—

दूरुद्धाडसिहरं जलणिहिजलदिद्विअडपाअडपडिमम् ।

उप्पाआसणिपहअं उद्धप्फुडितपडिएक्कपासं व ठिअम् ॥ १३ ॥

[दूरोद्धावितशिखरं जलनिधिजलदृष्टविकटप्रकटप्रतिमम् ।

उत्पाताशनिप्रहतमूर्ध्वस्फुटितपतितैकपार्श्वमिव स्थितम् ॥]

एवं दूरं व्याप्योद्धावितानि दिशि दिशि गन्तुं कृतवेगानीव शिखराणि यस्य तम् । एवं जलनिधेर्जले दृष्टा विकटया महती प्रकटया व्यक्ता प्रतिमा प्रतिबिम्बो यस्य । अत्रोत्प्रेक्षते—उत्पाताशन्या वज्रेण प्रहतं ताडितम् अत एवोर्ध्वमुपरि स्फुटितं सत्पतितमेकं पार्श्वं यस्य तमिव स्थितम् । समुद्रव्यापी तत्प्रतिबिम्बः स्फुटिततदेकदेशत्वेनोत्प्रेक्षित इति प्रतिबिम्बस्य तदेकदेशभ्रमविषयतया महत्त्वं सुवेलस्यैव महत्त्वं ज्ञापयति । सुवेलस्यैकदेशवृष्टिरुत्पातादेव भवतीति तथोक्तम् । वज्रमुपर्येव पततीत्यूर्ध्वपदम् ॥

गुरुत्वमाह—

गुरुभरसेसाहिफणवारंवारपडिरुद्धमूलच्छङ्गम् ।

खअमारुउक्खआणिअतुङ्गअडावडिअभिण्णसेसमहिहरम् ॥१४॥

[गुरुभरशेषाहिफणवारंवारप्रतिरुद्धमूलोत्सङ्गम् ।

पतितभिन्नशेषमहीधरम् ॥]

गुरुणा भरेण गौरवेण गुरुभरेण वा शेषाहिना फणैर्वारंवारं प्रतिरुद्धो धृतो मूलोत्सङ्गो यस्य तम् । तथा च फणसहस्रेऽपि दया यैः कियद्विधारणं तदा तदितरेषां विश्रामः, यदा तु विश्रान्तैरमीभिर्धारणं तदा तेषां विश्राम इति यन्त्रण-
भिया संभूय सर्वैः कदापि न धारयतीति वारंवारपदद्योत्यं गौरवाधिक्यम् । एवं क्षयमारुतैरुत्खाता उत्पाटिता अथानीता उद्धूय प्रापिताः, तदनु तुङ्गतटे आपतिताः सन्तो भिन्नाश्चूर्णाः शेषा महीधरा यत्रेत्युपरिप्रान्तयोरप्यवकाशाभावादत्रैव तेषां पात इति विस्तीर्णता तुङ्गता दृढता दृढमूलता प्रलयेऽप्यनुच्छेद्यता च सूचिता ॥

श्वापदसंकीर्णतामाह—

गहिअजलमेहपेल्लिअणिवाअन्तणिहुअट्ठिअमहामहिसम् ।

णिहअगअकुम्भलोहिअसिलाअलोसुखबद्धमुत्तावडलम् ॥ १५ ॥

गृहीतजलैर्मैघं प्रेरिताः सन्तो निर्वाप्यमाणाः सुखीक्रियमाणा अत एव निभृत-
स्थिताः सुखवशान्नि-स्पन्दस्थिता महान्तो महिषा यत्र तम् । उपरि सूरकरतप्तेषु
महिषेषु सजातीयबुद्ध्या मेघैर्यथा यथा यन्त्रणलक्षणं प्रेरणं क्रियते तथा तथा महि-
षाणां शैत्यलाभादधिकनिश्चलत्वमिति निभृतपदयोः वस्तु । एवं निहतानां गजानां
कुम्भयोर्लोहितेन हेतुना शिलातलेष्ववशुकाणि सन्ति वद्धानि दृढलग्नानि मुक्तापट-
लानि यत्र । तथा च सिंहविदारितगजकुम्भस्थमुक्ताः शिलासु पतित्वा संनिहित-
सूरकरशोपणादतिस्त्वानीभूतरुधिरतया दृढीभूय स्थिता इत्यर्थः । इति राक्षसैरप्य-
गम्यकतिपयदेशकत्वं सूचितम् ॥

पुनस्तदेवाह—

लवणजलसीहराहअदरुवमन्तदुममुद्धपलवराअम् ।

पुनस्तदेवाह—

लवणजलसीहराहअदरुवमन्तदुममुद्धपलवराअम् ।

सीहरवभीषअत्थिअणिउच्चिण्णकचलणट्ठिउक्कणमअम् ॥ १६ ॥

एवं लवणरूपं जलम्, अर्थात्समुद्रस्य, तच्छीकरैराहतः स्पृष्टोऽत एव दरोद्वमन्नीष-
दन्यरूपतां गच्छन् किञ्चिदेव प्रादुर्भवन्निति वा । दुमस्य मुग्धानां नूतनानां पल-
वानां रागो लौहिल्यं यत्र तम् । एवं सिंहखेपेण मीताः सन्तः प्रस्थिताः पलायिता
अथ निकुञ्चितमीषद्भ्रुप्रितमेकं चरणं येषां तथाभूताः सन्तः स्थिता उत्थितमौलि-
त्वादुत्कर्णा उत्थितकर्णा मृगा यत्र तम् । पुरतोऽपि तत्प्रतिरवशङ्कावशात्पश्चादव-
लोकनाय वेति भावः । जातिरलंकारः ॥

पुनर्विस्तारमाह—

कडअपरिपेह्णिआणं रइअरपाअडिअकन्दराभरिआणम् ।

अब्भन्तरट्ठिआणं परिह्णपासपरिसंठिअं व दिसाणम् ॥ १७ ॥

[कटकप्रतिप्रेरितानां रविकरप्रकटितकन्दराभृतानाम् ।

अभ्यन्तरस्थितानामपर तमिव दिशाम् ॥]

एवं दिशामपरपार्थे दक्षिणपार्थे परिसंस्थितमिव । दक्षिणदिगनुपलम्भादिति भावः । किभूतानाम् । कटकेन प्रतिप्रेरितानामुत्तरदिगभिमुखीकृत्यापसारितानाम् । एवं रविकरैः प्रकटितासु कन्दरासु भृतानां व्याप्तानाम् । अत एवाभ्यन्तरे स्थितानाम् । तथा च यथा यथा दक्षिणाशात कटकवृद्धिः, तथा तथोत्तराशां प्रति प्रेरिता दिशो दैवादुत्तराशावल्यैकैककन्दरासु पर्यवसन्नाः, तथैव रवेरपि तत्र प्रविष्टस्य तेजोभिरतिप्रकटं लक्ष्यन्त इति व्यजनागम्यं सर्वमिदमौत्प्रेक्षिकं विस्तीर्णतां गमयति ॥ वयं तु दिशामपरपार्थे परितो बहिः स्थितमिव । किभूतानाम् । पूर्वनिपातानियमात्प्रतिप्रेरितं कटकं याभिस्तासां प्रतिप्रेरितकटकानामित्यर्थः । तथा च दशभिरपि दिग्भिः कन्दरायां प्रविश्य कटकं प्रतिप्रेरितम् । अतो दशदिक्प्रान्तेषु ब्रह्माण्डगोलवत्तत्स्थितम् । दिशस्तु कन्दरायामेव पर्याप्ता । तदुक्तम्—अभ्यन्तरस्थितानामिति ब्रूमः ॥

उदात्ततामाह—

रअणिआसु दूरुग्गअसिहरअणंतअं

सुहणिसण्णमअखण्डिअसिहरअणन्तअम् ।

कुविअरामभिण्णोअहिदढसरणोल्लिअं

सिहरलग्गससिमण्डलणीसरणोल्लिअम् ॥ १८ ॥

[रजनीषु दूरोद्गतशिखररत्नैस्ततं

सुखनिपण्णमृगखण्डितशिखरतृणान्तम् ।

कुपितरामभिन्नोदधिदृढशरनोदितं

शिखरलग्नशशिमण्डलनिःसरणार्दितम् ॥]

कीदृशम् । रजनीषु दूरादुद्गतैः प्रकाशितैः शिखराणां रत्नैस्ततं व्याप्तम् । उद्गत-
मिति शिखरविशेषणं वा । यद्वा—दूरोद्गतशिखररत्नान्तं दूरोद्गता शिखा तेजोधारा
येषां तथाभूतानि रत्नानि अन्ते स्वरूपे प्रान्ते वा यस्य तम् । तै रत्नैरन्तं मनोहर-
मिति वा । यद्वा दूरोद्गतशिखरानन्तकं दूरमुद्गतैरुत्थितैः शिखरैरनन्तमपर्यवमानं
कं मस्तकं यस्य । अत्युच्चत्वात् । अथवा दूरोद्गतशिखराण्येवानन्तानि बहुसंख्यानि
कानि मस्तकानि यस्य । शिखराणामेव मस्तकरूपत्वादित्यर्थः । अतः परं रजनीष्विति
चरमपदान्वितमेव । तथा सति व्याख्या—दूरोद्गतशिखरगणान्तदं दूरोद्गतशिख-
रगणस्यान्तमवसानं यति खण्डयति । अनवमानशिखरगणमित्यर्थः । शिखरगणे
अन्तं मनोहरं कं जलं यस्येति वा । यद्वा दूरोद्गतशिखरचणान्तकम् । चणप्प्रत्य-
येन दूरोद्गतशिखरख्यातोऽन्तः स्वरूपं यस्य । स्वार्थे कन् । यद्वा शिखरजनान्तगम् ।
शिखरैर्जनस्य लोकस्यान्तगं पर्यन्तगामिनम् । यद्वा दूरोद्गतशिखरचनान्तगम् ।
दूरोद्गता शिखा शिरो यत्र तादृशी या रचना सृष्टिस्तस्या अन्तगं पारगामिनम् ।
तया अन्तकं मनोहरमिति वा । प्रशंसायां कन् । एवं सुखनिपण्णैर्मृगैः खण्डितश्च-
र्वितः शिखरतृणानामन्तोऽग्रं यत्र तम् । अथवा मृगैः खण्डितानि शिखराण्य-
प्राणि यस्य(येषां) तथाभूतानि तृणान्यन्ते प्रान्ते यस्येत्यर्थः । यद्वा मृगखण्डित-
शिखरतृणं ततं विस्तीर्णमित्यर्थः । यद्वा सुखनिपण्णमृगखण्ड्यसिधरजनान्तकम् ।
सुखनिषण्णमृगखण्डिनोऽसिधरा. खड्गपाणयो जना एव अन्तको यमो यत्र मृग-
यायां मृगनाशकत्वादित्यर्थः । एवं कुपितरामस्य भिन्नोदधिस्ताडितसमुद्रो दृढो यः
शरस्तेन नोदितं प्रेरितम् । रामशरः समुद्रं भित्त्वा तत्र लग्न इत्यर्थः । तथा च
तादृशशराभेद्यत्वेन सारवत्त्वं सूचितम् । यद्वा कुपितरामेण भिन्नो य उदधिः स
एव दृढशरस्तेन नोदितम् । शराभिधातोद्भूतसमुद्रेणाक्रान्तत्वात् । एवं शिखरे
लग्नस्य शशिमण्डलस्य नि.सरणेन शिखरवेधतः सुधाक्षरणेनार्द्रकृतम् । सजल-
मित्यर्थः । यद्वा शिखरे लग्नानां शशिमण्डलानां चन्द्रकान्तचक्रवालानां नि सरणेन
जलनिःस्यन्देनार्द्रकृतम् । ‘रजनीषु’ इत्यनुवृत्तेर्निशि चन्द्रकान्ता जलं खवन्तीति
भावः । ‘अन्तः प्रान्तेऽन्तिके नाशे स्वरूपेऽपि मनोहरे’ इति विश्वः ॥ उपग(१)तितकम् ॥

अत्युच्चतामाह—

दूरोवाहिअमूलं रविअरवोलीणसिहरणट्टालोअम् ।

अद्धत्थमिआआमं जहेअ उअहिसलिले तहेअ णहअले ॥ १९ ॥

[दूरापवाहितमूलं रविकरव्यतिक्रान्तशिखरनष्टालोकम् ।

अर्धास्तमितायामं यथैवोदधिसलिले तथैव नभस्तले ॥]

एवं दूरं व्याप्यापवाहितमधःप्रापितं मूलं येन तम् । पातालाक्रान्तमूलमित्यर्थः । एवं रविकरव्यतिक्रान्तेषु शिखरेषु नष्ट आलोकस्तेजो यत्र । तेन तेषु तमोमयम् । आलोको दर्शनं वा यस्य । तेन वा तदवच्छेदेनादृश्यम् । ‘आलोकौ दर्शनोद्भोतौ’ इत्यमरः । अत एव यथैवोदधिसलिले मूलावच्छेदेनार्धास्तमितायामं अर्धेऽस्तमितो नष्ट इवायामो दैर्घ्यं यस्य तथा तथैव नभस्तलेऽपि शिखरावच्छेदेनेत्यर्थः । एकत्र सलिलच्छन्नतया परतस्तेजोविरहेणादृश्यत्वात् । तथा च मध्यावच्छेदेनैव दृश्य-मिति भावः ॥

चन्दनवत्तामाह—

पवणन्दोलिअचन्दणसंघट्टिअसुगन्धिधूमोत्पीडम् ।

दरपीओअहिगरुइअसेसद्धन्तजलआवलम्बिअसिहरम् ॥ २० ॥

[पवनान्दोलितचन्दनसंघट्टितसुगन्धिधूमोत्पीडम् ।

दरपीतोदधिगुरुकितशेषार्धान्तजलदावलम्बितशिखरम् ॥]

एवं पवनेनान्दोलितानां चन्दनानां मिथः संघट्टेनोत्थितः सुगन्धिधूमस्योत्पीडो यत्र तम् । धूममयमित्यर्थः । एवं दरपीतोदधिरीपत्पीतसमुद्रजलोऽत एव गुरुकितः शेषार्धान्तः पश्चाद्भागो यस्य तथाविधेन जलदेन अवलम्बितं शिखरं यस्य । जल-पानहेतुकगुरुत्वनिबन्धनपतनभयादिति भावः ॥

नानावस्तुसंबन्धमाह—

तलपडिहअसाअरअं उद्धोज्जरविहुअसीहरोसाअरअम् ।

गहमालामेलिअअं सिहरट्टिअचन्दमण्डलामेलिअअम् ॥ २१ ॥

[तलप्रतिहतसागरकमूर्ध्वनिर्झरविधुतसिंहरोपाकरम् ।

ग्रहमालामेलितकं शिखरस्थितचन्द्रमण्डलापीडम् ॥]

एवं तलेन मूलेन प्रतिहतमवष्टब्धं सागरस्य कं जलं येन तम् । एवमूर्ध्ववर्तिना निर्झरेण विधुतस्य निपत्याहतस्य सिंहस्य रोषाणामाकरमुत्पत्तिस्थानम् । उपरितः केन ताडितोऽस्मीत्याशयात् । एवं ग्रहाणां नक्षत्राणां मालया मेलितं योजितं कं शिरो यस्य, तावदुच्चत्वात् । एवं शिखरस्थितं चन्द्रमण्डलमापीडः पुष्पमाला यस्य तम् ॥

पुनस्तदेवाह—

ससिपुरओ पसरिअअं कुहरेसु निवाअणिप्पअम्पसरिअअम् ।

मणिमअपासुत्तमअं कणअसिलासीणसुहिअपासुत्तमअम् ॥ २२ ॥

[शशिपुरतः प्रसृतकं कुहरेषु निवातनिष्प्रकम्पसरित्कम् ।

मणिमयपार्श्वोत्तमं कनकशिलासीनसुखितप्रसुप्तमृगम् ॥]

एवं शशिनः पुरतः प्रसृतं गतं कं मस्तकं यस्य तम् । चन्द्रमण्डलातिक्रान्त-
मौलिमित्यर्थः । एवं कुहरेषु निम्नप्रदेशेषु निवातेन पवनाभावेन निष्प्रकम्पाः सरितो
यत्र । स्वार्थे कच् । निष्प्रकम्पं सरिता कं जल यत्रेति वा । एवं मणिमयेन पार्श्वेन
उत्तमं रमणीयम् । यद्वा मणिमयपार्श्वोत्तमतम् । मणिमयेन पार्श्वेन उत्तमता यस्य ।
यद्वा मणिमयपार्श्वोत्तमस्कम् । मणिमयपार्श्वेन तेजोमयतया उत्सारितं तमो यस्मात् ।
यद्वा मणिमयपार्श्वोत्तमदम् । मणिमयपार्श्वेन उत्तो दत्तो मदो यस्यै । आत्त इतिवदु-
त्पूर्वादुत्त इत्यपि । यद्वा मणिमयपार्श्वोत्तमकम् । मणिमयपार्श्वेन उत्तमः, तद्द्युति-
संपर्कात्तेजस्विकः । सूर्यो यत्र पार्श्वे एव, तस्य भ्रमणमित्यर्थः । अथवा मणिमय-
पार्श्वेन उत्तमं कं शिरो यस्य, जलं सुखं वा यत्रेत्यर्थः । एवं कनकशिलासु आसीता
अत एव सुखिताः सुहिता वा सन्तः प्रसुप्ता मृगा यत्र तम् ॥

श्वापदपदतामाह—

भिण्णुक्खित्तपरम्मुहवलन्तसहूलगहिअगअकुम्भअडम् ।

विलपासुत्तभुअंगमजलधाराआरणिगगअमणिच्छाअम् ॥ २३ ॥

[भिन्नोत्क्षिप्तपराङ्मुखवलमानशार्दूलगृहीतगजकुम्भतटम् ।

विलप्रसुप्तभुजंगमजलधाराकारनिर्गतमणिच्छायम् ॥]

एवं भिन्नैर्दन्ताभ्यां विद्वैरर्थात्पृष्ठोत्क्षिप्तैरूर्ध्वमुत्तोलितैः ततः तत्रैव पराङ्मुखं
पश्चादभिमुखं वलमानैः वक्रोभवद्भिः शार्दूलैः गृहीतानि कवलितानि गजानां
कुम्भतटानि यत्र तम् । दन्तविद्ध — करिकुम्भस्थलमित्यर्थः ।
एवं विलेषु विवरेषु प्रसुप्तानां भुजंगमानां जलधाराकारा निर्गता विलेभ्यो बहिर्भूताः
फणावर्तिनां मणीनां छाया रुचयो यत्र । पर्वतविवरादकस्माद्दण्डाकारं जलमुत्तिष्ठतीति
फणामणितेजोवीचिरपि तथैव प्रतिभासत इति भावः ॥

पुनस्तदेवाह—

अद्विअसमुद्रसीहरदुष्परिमासणिहकण्टअन्तमणिअडम् ।

णहलगमोत्तिआफलगासीसारूढणीहरन्तमइन्दम् ॥ २४ ॥

[अभ्यितसमुद्रशीकरदुष्परिमर्पनिभकण्टकायमानमणितटम् ।

नग्वलग्रमौक्तिका निर्हादमृगेन्द्रम् ॥]

अस्थितरनवरतैश्चञ्चलैर्वा समुद्रशीकरैर्दुष्परिमर्पनिभ दु स्पर्शनीयतुत्यं कण्टका-
यमानं दुरन्तत्वात्कण्टकप्रायं मणिमयं तटं यत्र तम् । तथा च मणिमयप्रदेशस्य
तुल्यतया शीकरैरप्यगम्यत्वमिति प्रतिपादयितु कण्टकसमानाकारत्वेन शीकरकर्तृकम-
स्पृश्यत्वमुपेक्षितम् । यद्वा तेषां शीकराणां दुष्परिमर्प कण्टकप्रधानो वृक्षविशेषस्त-
न्निभं कण्टकायमानमित्याद्यर्थस्तेनाप्यस्पृश्यत्वमेवोक्तम् । एवं नग्नेषु लग्नानि मौक्तिक-
फलानि येषां तथाभूतानां गजानां शीर्षाण्यारूढा निर्हादशालिनो मृगेन्द्रा यत्र तम् ॥

ओवट्टकोमलाइं वहमाणं मेधविमलिअविमुक्काइं ।

अपवणुद्धुअधवलअंसुआइ वणाइं ॥ २५ ॥

[अववर्पकोमलानि वहमानं मेधविमर्दितविमुक्तानि ।

कल्पलताशोपितपवनोद्धृतध्वलांशुकानि वनानि ॥]

एव वनानि वहमानम् । किभूतानि । मेधेन विमर्दितानि अथ लवणानि अत एवा-
ववर्पेण वृष्ट्या कोमलानि जलसपर्कात् । एवं कल्पलतायां शोपितानि पवनोद्धृतानि
ध्वलान्यशुकानि येषु । वृष्ट्या आर्द्राकृतत्वात् कल्पलतासु वस्त्राणामपि सत्त्वात् ।
'धववटंसुआणि' इति पाठे ध्वजपटरूपाण्यंशुकानि येष्वित्यर्थः । वस्त्र लतादौ
शोष्यत इति समाचारः ॥

नदीप्रवाहमाह—

आरूढोअहिसलिले अद्धुक्खअसरसविसमपासह्दुमे ।

कुसुमभरिण वहन्तं फलिहअडुत्ताणपत्थिण णइसोत्ते ॥ २६ ॥

[आरूढोदधिसलिलान्यर्थोत्खातसरसविषमपार्श्वदुमाणि ।

कुसुमभूतानि वहन्तं स्फटिकतटोत्तानप्रस्थितानि नदीस्रोतांसि ॥]

एवं नदी वहन्तम् । क्रीडशानि । आरूढानि प्रविष्टानि अतिक्रान्तानि

वा उदधिसलिलानि येषु यैर्वा । उभयेषामुभयत्र प्राचुर्यादुभयथापि नदीना प्रकर्षः । प्रथमे महत्त्वाद् द्वितीयेऽभिभावकत्वात् । एवमर्थे उत्खाता जलवेगापनीतभूमितया उत्पाटिताः सरसा जलसंपर्काद् विषमा मृत्तिकापगमादीपद्भुम्ना पार्श्वदुभा येषु तानि । अत एव तद्भुमाणामेव कुसुमैर्भूतानि पूर्णानि । एवं स्फटिकतटे उत्तानानि अगभीराणि सन्ति प्रस्थितानि प्रसृतानि । तत्र खातं कर्तुमशक्तत्वादिति भावः । 'अगाधमतलस्पर्शमुत्तानं तद्विपर्यये' ॥

पुनरुत्तुङ्गतामाह—

रविरहतुरंगमाणं वाआइद्वसिहरोज्जरेहि ध्रुवन्तम् ।

थोओल्लपग्गहाइं लालाफेणलवगट्ठिभणाइ मुहाइं ॥ २७ ॥

[रविरथतुरंगमाणां वातोद्धूतशिखरनिर्झरैर्धावयन्तम् ।

: २ १ १ णि लालाफेणलवगर्भितानि मुखानि ॥]

एवं रविर — मुखानि वातोद्धूतं शिखरनिर्झरैर्धावयन्तं क्षालयन्तम् । कीदृशानि । स्तोकमल्पमाद्रप्रह्राणि । प्रग्रहो वल्गा । एवं लाला मुखनिष्ठचूतक्लेद तद्रूपस्य फेनस्य लवाः खण्डा गर्भिता अन्तःस्थिता येषु तानि अन्यत्राप्यश्वाना संचारश्रमे सति फेनिलानि मुखानि क्षालयन्त इति ध्वनिः ॥

तदेवाह—

दीहरसिहरालगं पज्जिलओसहिसिहाहअं वहमाणम् ।

पाअडिअमअकलङ्कं णिसामु कज्जलइओअरं व मिअङ्गम् ॥ २८ ॥

[दीर्घशिखरालग्नं प्रज्वलितौपधिशिखराहतं वहमानम् ।

प्रकटितमृगकलङ्कं निशामु कज्जलितोदरमिव मृगाङ्गम् ॥]

एवं दीर्घेषु शिखरेषु आलम्ब्य मृगाङ्कं निशामु प्रज्वलितानामोपधीना शिखराभिहतं स्पष्टं वहमानम् । किभूतम् । प्रकटितो मृगरूपः कलङ्को यत्र तम् । उत्प्रेक्ष्यते—कज्जलितं सकज्जलमुदरं यस्य तथाभूतमिव । अन्यदपि शरावाटिकं निजि लोष्टत्रये दीपोपरि निधीयमानं सकज्जलं भवतीति ध्वनिः । प्रकृते महत्त्वादेकदैव त्रिकूटस्य तस्य त्रिध्वपि लोष्टप्रायेषु शृङ्गेषु लम्बो विधुः शरावस्तदधोवृत्तिरोपधिदीपकलङ्कः कज्जलमिति भावः ॥

नदीनामाधिक्यमाह—

उद्धरिअधरणिविअडं आइवराहहिअवङ्कदूरोआढम् ।

णइसोत्तिहिब्भरन्तं खअरइसंतावसोसिअं मअरहरम् ॥ २९ ॥

[उद्धृतं "मादिवराहद्वतपङ्कदूरावगाढम् ।

नदीस्रोतोभिर्भरमाणं क्षयरविसं ॥]

मकरगृहं नदीना स्रोतोभिर्भरमाणं पूरयन्तम् । तत्र बीजमाह—किंभूतम् । उद्धृताया धरण्या विकटं तुच्छम् । तथा च भूमिप्रमाणाधिकगर्भमित्यर्थः । अथादिवराहेण हृतैः पङ्क्तैर् व्याप्य अवगाढं गभीरम् । एवं क्षयकालीनरविभ्यः सतापाच्छोषितम् । अयं भावः—प्रथमं वराहेण भूमिराकृष्टा, तदनु अङ्गलेपात्पङ्कमाहितम्, पश्चात्प्रलयरविकरैः स्थितमपि जलं शोषितम्, इत्थमतितुच्छमसुद्रप्रणक्षम-नदीप्रवाहशालितया ॥

कंदरागाम्भीर्यमाह—

अण्णाआगमणदिसे पुरओ पडिसद्भेसिअणिअत्तमए ।

विवरभरिए वहन्तं उक्कणिअवणगए मइन्दणिणाए ॥ ३० ॥

[अज्ञातागमनदिशः पुरतः प्रतिशब्दभीषितनिवृत्तमृगान् ।

विवरभृतान्यहन्तमुत्कर्णितवनगजान्मृगेन्द्रनिनादान् ॥]

एवं मृगेन्द्रस्य निनादान् वहन्तम् । किभूतान् । अज्ञाता आगमनदिग्गेषा तान् । एतेन शब्दादीना सर्वत्र गाम्भीर्यतान्यमुक्तम् । एवं पुरतः प्रतिशब्देन भीषिता अत एव निवृत्ता मृगा यैस्तान् । तथा च विशिष्य शब्दानामुत्पत्तिदिग्ज्ञानाभावाद्यत्रैव येष्वस्थितास्तत् समुखमेव ते पलायितुमारब्धाः । अथ प्रतिरवस्यापि सर्वत्र तान्येन पुनस्ततोऽपि परावृत्ता इति भावः । एवं विवरे कन्दरादौ भूतान व्याप्तान्, अथवा विवरंभृतान् भृतान् । अत्यक्तानिति यावत् । तेन चिरकालव्यापकत्वमुक्तम् । एवमुत्कर्णिता वनगजा यैः । त्रासादिति भावः ॥

पुनस्तदेवाह—

तामरसरआअम्बं सरेसु सुवन्तमुहुरसरआअम्बम् ।

गहिआमिसहरिअइअं वेलाणिलसीहरोल्लवणहरिअइअम् ॥ ३१ ॥

[तामरसरजआताम्रं सरस्सु श्रूयमाणमधुरस्वरकाढम्बम् ।

गहिआमिरिदयितं वेलानिलशीकराद्र्वनहरितायितम् ॥]

एवं सरस्सु तामरसरजोभिराताम्रम् । एवं तत्रैव श्रूयमाणाः सन्तो मधुरा हृद्याः
स्वरा येषां तथाभूताः कादम्बा हंसा यत्र तम् । एवं गृहीतमामिषं मांसं यया तथा-
भूता हरेर्दयिता सिन्धु यत्र । यद्वा गृहीतामिषाणां हरीणां सिंहाणां दयितं प्रीति-
विषयः । यद्वा गृहीतं प्राप्तमामिषं लोभनीयं भक्ष्यं यत्र तथाभूतम् । अत एव
हरीणां दयितं प्रीतिविषयो दयापात्रं वा । यद्वा गृहीता आमिषवल्लोभनीया, आमिषं
सुन्दरी वा, हरे रामस्य दयिता सीता यत्रेत्यर्थः । एवं वेलानिलशीकरेणाद्रैवेनैर्हरि-
तायितं हरिद्वर्णाकृतम् । यद्वा हरितायितम् । आद्रैषु वनेषु हरिताभिर्दूर्वाभिराचितं
व्याप्तमिति विश्रामयोग्यतोक्ता । ‘आमिषं सुन्दराकारे रूपादिविषयेऽपि च’
इति विश्वः ॥

पुनः कंदरागाम्भीर्यमाह—

मिलिअसमुद्रद्वन्ते पाअडणहमण्डले पहुत्तदसदिसे ।

उइअत्थमिअदिणअरे भुवनविहाण व्व कंदरे वहमाणम् ॥ ३२ ॥

[मिलितममुद्रार्धान्तान्प्रकटनभोमण्डलान्प्रभूतदशदिशः ।

उदितास्तमितदिनकरान्भुवनविभागानिव कंदरान्वहमानम् ॥]

एव कंदरान्वहमानम् । कीदृशान् । मिलिताः प्रविष्टाः समुद्रस्यैकदेशा येषु
तान् । एतेन विकटत्वेन पातालरूपत्वमुक्तम् । वस्तुतस्तु मिलितं समुद्रो यत्र
तादृशोऽर्धान्त एकदेशो येषामिति । समुद्रादय्याविक्रयमुक्तम् । एवं प्रकटं नभो-
मण्डलं येषु । एतेनोर्ध्वलोकस्वरूपत्वम् । एव प्रभूता पर्याप्ता दशदिशो येषु ।
अनेन मर्त्यरूपत्वम् । एवमुदितं सन्नस्तमितो दिनकरो येषु । अनेन विस्तीर्णत्वम् ।
इदमेवोत्प्रेक्ष्यते—भुवनानां विभागो येषु तानिव भुवनविभागस्वरूपानिवेति वा ।
त्रिभुवनस्य तत्रैव पर्याप्तिरिति भावः । यद्वा भुवनविभागानिवेति सहोपमा । यथा
स्वर्गरीरेणावष्टभ्य त्रिभुवनं वहमानं तथा कंदरानपीत्यर्थः । ‘भुवनविघातानिव’
इत्यपि कश्चित् । विघातो विस्तार समूहो वा । भुवनविभागेऽपि विशेषणानां
योजना पूर्ववत् ॥

निर्झरस्वादमाह—

उच्छलिओअहिभरिण थोअत्थोओसरन्तणिव्वूढजले ।

आइमुहरे वहन्तं पुरओहुत्तलखणे सिहरणीसन्दे ॥ ३३ ॥

[उच्छलितोदधिभृतान्स्तोकस्तोकापसरन्निर्व्यूढजलान् ।

आदिमधुरान्वहन्तं पुरतोऽनिःस्यन्दान् ॥]

एवं शिखराणां नि स्यन्दान्निर्झरान्वहन्तम् । कीदृशान् । उच्छलितोदधिना भृतान् तज्जलेन पूर्णान् । एव स्तोकं स्तोकमपसरन्ति शिखरेभ्यो बहिर्भवन्ति पश्चान्निर्व्यूढानि जलानि येषु तान् । अल्पमल्पं नि गत्य प्रचित-
त्वादित्यर्थः । अत एवादौ मूलभागे निर्झररूपत्वेन मधुरान् पुरतोऽभिमुखेऽप्रे समुद्रधारयोगात् । अथवा दशायामादौ मधुरान् । निर्झरजलवाहुल्यात् पक्षाद्वषा-
न्विजलमपर्कादेवेत्यर्थः ॥

रत्नच्छविमाह—

रअणच्छविहुवन्तं बलन्तसेसपिहुलफणविहुवन्तम् ।

सरपरिवड्ढिअकमलं कडअलआलगसूररहअकमलम् ॥ ३४ ॥

[रत्नच्छविधाव्यमानं बलच्छेषपृथुलफणविधूयमानम् ।

सरःपरिवर्धितकमलं कटकलतालमूररयचक्रमलम् ॥]

एवं रत्नच्छविभिर्भाव्यमानं प्रक्षाल्यमानम् । एव तद्गौरवादेव बलद्धि वक्ती-
भवद्धि शेषस्य पृथुलं फणैर्विधूयमानम् । यदा फणमचारस्तदा केवल कम्पमान-
मित्यर्थः । सरणि परिवर्धितानि कमलानि यत्र तम् । कटकवर्तिलताम् लम् सूर-
रथचक्रस्य मलो मालिन्यं यत्र । चक्रान्मल इगामिका यत्र । निधर्पणादिति वा ।
कटक एव रवि संचरतीति भावः ॥

मणितटमाह—

णहणीले बहमाणं उम्हाहअमहिसमगिओवरणवहे ।

पासपसरन्तकिरणे मअतण्हावेडिए सरे व मणिअडे ॥ ३५ ॥

[नभोनीलान्वहमानमुष्माहतमहिषमार्गितावतरणपथान् ।

पार्श्वप्रसरत्किरणान्मृगतृष्णावेष्टितान्सरासीव मणितटान् ॥]

एवं मणितटान्वहन्तम् । किभूतान् । नभोवल्लीलान्, नभसि नीलानिति वा ।
। एवमुष्मणा आतपेन आहतैर्महिषैर्मार्गिता अन्विष्टा अवतरणाय
अधःप्रदेशगमनाय पन्थानो यत्र । एवं पार्श्वेषु प्रसरन्तः किरणाः कान्तयो येषाम् ।

एवं मृगतृष्णया आवेष्टितान् व्याप्तान् । 'मृगतृष्णा मरीचिका' । 'सरांसीव' इति साधर्म्योपमा । सहोपमा वा । तान्यपि बहुमानमित्यर्थः । तानि कीदृशानि । नभो-
वल्लीलानि, जलोत्कर्षात् । द्वितीयपदे जलपानमज्जनार्थं महिषावतरणम् । तृतीयपदे
किरणाः सूर्यस्य । चतुर्थपदे मृगैस्तृष्णया जलपानस्पृहया आवेष्टितानीति सर्व
ह्रीवं सरोविशेषणमिति विशेषः ॥

अनुरूपसगतिमाह—

गअमलिअतमालवणं सीहमुहोरुद्धरअसिहरक्खण्डम् ।

महिसाहअकसणसिलं अ ॥ ३६ ॥

[गजमृदिततमालवनं सिंहमुग्धावरुद्धरजतशिखरखण्डम् ।

महिषाहतकृष्णशिलमनुरूपस्थानमुक्तवनचरोपम् ॥]

गजैर्मृदितानि तमालवनानि यत्र । सिंहमुखेनावरुद्धानि कवलीकृतानि रजत-
शिखराणां खण्डानि यत्र महिषैराहता शृङ्गाभ्यामित्यर्थात्कृष्णा शिला यत्र । अतः
एवानुरूपस्थाने मुक्तः प्रसृतो वनचराणां रोषो यत्र तम् । समानवर्णत्वेन
गजसिंहमहिषरूपसजातीयभ्रमात्प्रतिपक्षेण तेषां तत्तदुपमर्दकव्यापारोदग्रादिति स-
त्त्वबहुलत्वमुक्तम् ॥

गजमुक्तावत्तामाह—

केसरिचलणतलाहअभिण्णपइण्णगअकुम्भमोत्तारअणम् ।

वनद्वभीअपहाविअगअउलमलिअणइसंगमोत्तारअणम् ॥ ३७ ॥

[केसरिचरणतलाहतभिन्नाभिन्नाभ्युत्कारतनम् ।

वनद्वभीतप्रधावितगजकुलमृदितनदीसंगमोत्तारतृणम् ॥]

केसरिणां चरणतलैराहतास्ताडिता अतः एव भिन्ना विदीर्णा ये गजकुम्भास्ततः
प्रकीर्णानि व्याप्तानि मुक्तारूपरत्नानि यत्र तम् । पूर्वनिपातानियमान् । यद्वा केसरि-
चरणतलैराहतान्यत एव भिन्नानि स्वस्थानाद्बहिर्भूतानि सन्ति प्रकीर्णानि व्याप्तानि
मुक्तारत्नानि यत्र । यद्वा गजकुम्भमुक्तारचनास्ताडिता सत्यो भिन्नाः

शतखण्डीभूता अतः एव विप्रकीर्णा विच्छिद्य विष्वक्पतिता ये गजकुम्भास्तन्मुक्तानां
रचनाविन्यासो यत्र । एवं वनदावाद्भीतेनातः प्रधावितेन गजकुलेन मृदितानि
नदीनां संगमप्रवेशे उत्ताराणि उत्तालानि उद्भूतानि यत्र । सतापशान्त्यै नदीषु

प्रवेशादिति भावः । यद्वा पूर्वनिपातानियमाद्भजकुलेन नदीसंगमस्योत्तारेण उलङ्घनेन
सृष्टितानि तृणानि यत्रेत्यर्थः ॥

पुनरुच्चेस्त्वमाह—

कडअवलन्तरविरहं तलवणराइपडिघोलिरुन्भडतारम् ।

पासल्लणिसण्णस्स वि उअरि वीअभुअणस्स व णिस्संमन्तम् ३८

[कटकवल्द्रविरथं तालवनराजिप्रतिघूर्णमानोद्भटतारम् ।

पार्श्वनिपण्णस्याप्युपरि द्वितीयभुवनस्येव निपीडन्तम् ॥]

एवं कटके वलन्वक्रीभवनरविरथो यत्र, ऋजुमार्गाभावात् । तालवनस्य राज्यां
प्रतिघूर्णमाना उद्भटास्तारा यत्र, तालप्रतिरुद्धमार्गत्वात् । 'तडवण' इति पाठे
तडवनराज्यामित्यर्थः । अत्रोत्प्रेक्ष्यते—पार्श्वे निपण्णस्य द्वितीयभुवनस्य भुवलोक-
स्याप्युपरि । सूर्यताराद्यधिष्ठाननक्षत्रलोकरूपस्य तस्य पार्श्ववर्तित्वा-
दिति भावः ॥

तदेवाह—

अद्धच्छिन्नरविअरे असमत्तपहुत्तसअलचन्दमऊहे ।

छिण्णकडए वहन्तं उद्धाअणिअत्तगरुडमग्गिअसिहरे ॥ ३९ ॥

[अर्धच्छिन्नरविकरानसमाप्तप्रभूतसकलचन्द्रमयूखान् ।

छिन्नकटकान्वहन्तमुद्धावितनिवृत्तगरुडमार्गितशिखरान् ॥]

एवं छिन्नकटकाञ्छिन्नविशेषान्वहन्तम् । किंभूतान् । अर्धे छिन्ना अवच्छिन्ना
रविकरा यत्र तान् । अर्ध एव पर्याप्तत्वाद् एवमसमाप्ते एकदेश एव प्रभूताः
सकलाः, सकलस्य पूर्णस्य वा, चन्द्रस्य मयूखा यत्र । एवमुद्धावितेन ऊर्ध्वं प्रस्थि-
तेन, अथ निवृत्तेन, गरुडेन मार्गितमन्विष्टं शिखरमग्रं यस्य । तथा च सुवेलस्योर्ध्वं
प्रस्थाय गन्तुमशक्यत्वाच्चिन्नेन गरुडेनाप्यन्तरावर्तिच्छिन्नकटस्यैव शिखर विश्र-
माय न लभ्यत इति मार्गितपदसूचितमन्युच्चत्वम् । 'उप्पइअणिअत्त' इति पाठे
उत्पत्तिनिवृत्तेनेत्यर्थः । 'दुरालोकं दुरारोहं कटकान्तरसगतम् । भृगुप्रायं गिरे, शृङ्गं
' विदुः ' ॥

तदेव उग्रो मेधिर्भ्रमिकर्मवलम्बनस्तम्भस्तेन ताराणामङ्गता अप्राधान्यं यस्मात् । शिखरस्यैव महत्त्वेन प्राधान्यं, ताराणां तु शिखरलग्नत्वेन क्षुद्रत्वादिति भावः । यद्वा तुङ्गरजतशिखारुग्गमैस्ताराङ्गदम्, तुङ्गा रजतस्य शिखा शिखरं तस्या रुक्कान्तिस्तद्व-
मैस्तत्संचारैस्तारमुद्गटमङ्गदं यस्य तम् । वलयीभूतरजतकान्तेरङ्गदत्वेन शिखरस्य बाहुत्वमित्यर्थः । यद्वा तुङ्गरयासिधरोद्गमैस्ता रङ्गकम्, तुङ्गो रयो वेगो येषां तथा-
भूता असिधरा मृगयाशालिनो राक्षसास्तेषामुद्गमैरुर्ध्वसंचारैः । ता तावदित्यर्थः । रङ्गकं रङ्गजनकमस्तकम् । अथवा तारङ्गं तरङ्गसमूहः तद्विशिष्टमस्तकमित्यर्थः । समूहे अन् (अण्) । यद्वा तुङ्गरजतशिखारुग्गमेधितारम्, तुङ्गे उच्चप्रदेशे रतं स्थितं यत्कं शिखरं तस्य शिखया रुग्णा विद्धा मेघिनी मेघविशिष्टा तारा येन तम् । गतम् । ज्ञातमित्यर्थः । एवं द्वितीयपदे—सिहनिधागतलोहितमुक्कारङ्गदम्, सिहा-
नि शेषतो दर्शयति ये अगा वृक्षा प्रत्यन्तपर्वता वा सिंहाधिष्ठानभूतास्तेषां सिह-
निधानानां तले ऊहिताभिर्लक्षिताभिरर्थात्सिहनिहतकरिकुम्भस्खलिताभिर्मुक्ताभी रङ्गदं कौतूहलप्रदम् । तृतीयपदे—गुरुकधैर्यनिर्वाधितबहुयुगसखगम्, गुरुणा धैर्येण निर्वाधितमपीडितम्, अखण्डितमिति यावत्, निर्व्याधितं वा व्याधिशून्यम् । अथ च बहूनि युगानि स्यति खण्डयति अतिवाहयति यस्तम् । पो धातुः । कर्म-
धारयः । निजविपत्तिं विनैव चातिक्रान्तनानायुगमित्यर्थः । खमाकाशं गच्छतीति खगः । अत्युच्चमित्यर्थः । चतुर्थे पदे—उदधिसलिलशङ्कमानसरऋजुकशङ्ककम्, उदधिसलिलं शङ्कमाना अत एव सरसि ऋजुकानि मुखानि येषां तथाभूताः शङ्काः के शिरसि यस्य तम् । समुद्रजलवुद्ध्वा नदीवर्त्मना शिरःसरःप्रविविक्षुः शङ्ककुल-
मित्यर्थः । यद्वा उदधिसलिलशङ्कान्तःसरऋजुकशङ्ककम्, अन्तःसरोमध्यप्रविष्टा ऋजुकाः समुखीकृतमुखाः शङ्का यत्र एतादृशं कं पानीयं यस्य, नद्यादीनामित्यर्थात्, तम् । समुद्रशङ्कास्पदत्वेन नद्यादिजलानां महत्त्वात्सुवे-
लस्य महत्त्वम् इति ब्रूमः । विस्तरभयादन्यदुपेक्षितम् ॥

गुणान्तरमाह—

मणिपहम्मसामोअअं मणिपहम्मसामोअअम् ।

सरसरण्णणिद्दावअं सरसरण्णणिद्दावअम् ॥ ४३ ॥

[मणिप्रहर्मस्यामोदकं मणिपहर्म्यसामोदकम् ।

सरःशरण्यनिर्दावकं स्मरशरज्ञनिद्रापदम् ॥]

एवं प्रथमपदे—मणिप्रहर्मश्यामोदकम्, मणीनां प्रहर्मो मणिमयं विवरं तत्र श्याममुदकं यत्र तम् । इन्द्रनीलदिसंबन्धाभिन्नतया कुञ्जबहुलत्वेनातपायभावाच्च । यद्वा मणीनां प्रथमः खात इति देशी । तत्र श्यामोदकम् । श्यामत्वादुत्कर्षो जलस्य । द्वितीयपदे—मणिप्रहर्म्यसामोदकम्, मणीन्पान्तीति मणिपा. यक्षाः, सर्पा वा तेषां हर्म्यं क्रीडागृहं यत्र स मणिहर्म्यः । एवं सह आमोदेन वर्तते सामोदः । मणिपश्चासौ सामोदश्चेति तम् । तथा प्रशंसायां कन् । अथवा मणिपानां हर्म्यं सौधरूपं, सामोदकम् आमोदमहितमस्तकम् । कर्मधारयः । आमोदः सौरभं हर्षो वा । अथवा मणिपानां हर्म्यं ससौरभं कं जलं यत्र तथाभूतम् । तृतीयपदे—सर शरण्यनिर्दावकम्, सर.शरण्यानां सरोवरमाश्रिताना निर्दावकम् । न तु तापकम् । शैत्यप्रदत्वात् । टुदुद् उपतापे । ण्वुल् । यद्वा सरसारण्यनिर्दावकम्, सरसारण्ये सजलवने निर्दावकम् । निर्गतो दावो यस्मात्तम् । दावानलशून्यमित्यर्थः । अथवा सरसारण्ये निर्गतो दावस्य को वह्निर्दावानलरूपो यत्र तम् । अथवा सरसारण्ये नि शेषितो दावो वनं यत्र, तादृशं कं शिरो यस्येत्यर्थः । यद्वा सरसारण्यनिद्राप्रदम्, सरसमरण्यं यस्मात्स सरसारण्यः समुद्रस्तस्य निद्राप्रदं निद्रया स्वापकम् । अवष्टम्भहेतुत्वात् । चतुर्थपदे—स्मरशर-ज्जनिद्राप्रदम्, स्मरशरं जानन्तीति स्मरशरज्ञा गन्धर्वास्तेषां निद्राप्रदं निद्राप्रदं स्थानं वा । यद्वा सरसारण्यनिद्रातकम्, सरसारण्ये निद्रातो जातनिद्र को मयूरो यत्र तम् । यद्वा सरसारण्यनिर्दावकम्, सरसारण्ये निर्गताः मुमेरोरागता दावा देवा यत्र तादृशं कं मस्तकं यस्य तम् । ‘को ब्रह्माभ्यनिलकैषु शिखरे सर्वनाम्नि च । पानीये च मयूरे च मुखशीर्षमुखेषु कम् ॥ दावो देव इति ख्यातो वनाग्निवनयो-रपि ।’ इत्युभयत्रापि विश्व । ‘आमोदो हर्षगन्धयो.’ इति धरणिः ॥

गुणान्तरमाह—

दरिररक्खसामोअअं दरिररक्खसामोअअम् ।

विसअरुप्पहाअन्तअं विसअरुप्पहाअन्तअम् ॥ ४४ ॥

[दत्तराक्षसामोदकं . . .]

विशदरूप्यप्रभातान्तं विपतरूप्रभान्तकम् ॥]

एवं प्रथमपदे—दत्तराक्षसामोदकम्, दत्तस्य बलवतो राक्षसस्य रावणस्यामोदक-मानन्दजनकम् । यद्वा दत्तराक्षसामोदकम्, रावणस्यैव आमोदः सौरभं तत्प्रदम् । नानासुगन्धिद्रव्यसत्त्वात् । यद्वा दत्तराक्षसामोदयम्, दत्तराक्षमाद्रावणादेरामः पीडा

तस्योदयो यस्य । नित्यमुपमर्दात् । अम रोगे धातुः । द्वितीयपदे—दरीवराख्य-
श्यामोदकम्, दर्या कंदरायां वरा आख्या नाम यस्यास्तया त्रिफलया श्याममुदकं
यस्य तम् । यद्वा दरीवराख्यसामोदकम्, दर्या वराख्येन शिल्हकनाम्ना सुरभि-
द्रव्येण सामोदकं ससौरभं कं मस्तकं जलं वा यस्य तम् । यद्वा दरीवराक्षसामो-
दकम्, दर्या वनमक्षमिन्द्रियं येषां ते वराक्षा. श्रेष्ठेन्द्रिया योगिनो यक्षा वा तेषा-
मामोदेन आनन्देन सह वर्तते यस्तम् । यद्वा दरीचराक्षश्यामोदकम्, दरीचरेण
अक्षेण विभीतकनाम्ना वृक्षेण श्याममुदकं यस्य तम् । यद्वा दरीचराणां किंनराणा-
मक्षयेन्द्रियस्यामोदेन सह वर्तते यस्तम् । यद्वा दरीचराणामक्षेण द्यूतेन य आमो-
दस्तेन सहितम् । आधारभूतत्वात् । यद्वा दरीवराक्षसामोदयम्, दरीवराक्षाणां
योगिनां, साम्ना वेदानामुदयो यत्र तम् । तृतीयपदे—विशदरूप्यप्रभातान्तम्,
विशदेन स्पष्टेन रूप्येण रजतेन प्रभातो दीप्यमानोऽन्तः स्वरूपं यस्य तम् । विश-
दरूप्यप्रभाभि कान्तम् । कमनीयमित्यर्थः । चतुर्थपदे—विषतरुप्रभान्तकम्,
विषतरूणां - - - - - तकं नाशकम् । यद्वा विषतरुप्रभातान्तम्, विषतरु-
प्रभाभिस्तान्तं ग्लानम् । अथवा विषतरुभिः प्रभातोऽन्तोऽवगानं यस्मात्तम् ।
यद्वा विषतरुप्रभाततम्, प्राकृतत्वात्, प्रभातो दीप्तो विषतरुर्यत्र तम् । तत्तं विस्ती-
र्णम् । ‘रूप्यं प्रशस्तरूपे स्याद्रूप्यं रजतमिष्यते । वरोऽभीष्टे देवतादेवरो जामातृ-
सिल्हयोः ॥ त्रिफलाया वरा प्रोक्ता शतावर्या वरीवरा । श्रेष्ठेः - - - - - वरं
कश्मीरजे मतम्’ ॥

चन्दनवत्तामाह—

जरढविसोसहिवेढिअभुअंगपरिहरिअचन्दणदुमक्खन्धम् ।

वोलन्तविसहरप्फणमणिप्पहाहअविराइअहुमच्छाअम् ॥ ४५ ॥

[जरठविषौषधिवेष्टितभुजंगपरिहृतचन्दनद्रुमस्कन्धम् ।

व्यतिक्रामद्विषधर— - - - - तविराजितद्रुमच्छायम् ॥]

जरठाभिर्विषौषधिमिर्वेष्टिताः परिवृता अत एव भुजंगैः परिहृता विषनाशक-
ज्वालादुःस्थतया त्यक्ताश्चन्दनद्रुमाणां स्कन्धाः प्रकाण्डानि यत्र तम् । अत एव
व्यतिक्रामतामन्यत्र गच्छतां विषधराणां फणामणिप्रभाभिराहताः स्पृष्टाः अत एव
विराजिता द्रुमाणां छाया यत्र । सर्पसंचारेण फणामणिकान्तिप्रसरणाद्रुमच्छायापि
कान्तिमती भवतीत्यर्थः ॥

अच्छं निर्मलं कं शिरो यस्य तम् । अथवा रम्यचन्द्ररागवद् अच्छं कं जलं यत्र । यद्वा रम्येण चन्द्ररागेण उदयकालीनचन्द्रकान्त्या छदा यस्य तम् । इति चन्द्रोदया-
धारत्वेनोक्तत्वमुक्तम् । द्वितीये—रम्यकंदरावृक्षकम् । रम्याः कंदरावृक्षा यत्रेत्यर्थः ।
यदा वृक्षशब्दस्य रित्वं न भवति तत्र च वलोपे अकारस्तिष्ठति तेन 'अच्छ' इति
वृक्षवाची । यद्वा रम्यौ कंदरावृक्षौ, कंदराकच्छौ वा यत्र । 'जलप्रायमनूपं स्यात्पुंसि
कच्छस्तथाविधः' इत्यमरः । 'कच्छस्तृणं सताकच्छे' इत्यन्यत्र । यद्वा रम्यकंदरा-
च्छकम्, रम्यकंदरासु अच्छं निर्मलं कं जलं यत्र । यद्वा रम्यकंदराक्षकम्, रम्याः
कंदरासु अक्षका बिभीतका यत्र । यद्वा रम्यचन्द्ररागच्छन्दकम्, रम्यकर्पूरस्य
रागेण तद्विषयकानुरागेण च्छन्दकम् । अन्यत्र गमनवारकम् । यद्वा रम्यकंदराक-
क्षकम्, रम्येण चम्पकेन कंदरया च कक्षा अभिमानं यस्य तम् । तृतीये—साप्र-
ग्रहनि श्यामाप्रकम्, साप्रैः श्रेष्ठैः ग्रहैर्नक्षत्रैर्नि श्यामं तेजःशालितया श्यामताशून्य-
मप्रकं शिरःप्रदेशो यस्य । अथवा सह अप्रग्रहेण मुख्यग्रहेण वर्तते यत्तत्साप्र-
ग्रहम् । अत एव निःश्याममप्रकं यस्य । धवलशृङ्गमित्यर्थः । चतुर्थे—स्वर्गग्रहणी-
सामग्र्यम्, स्वर्गग्रहणीनां स्वर्गवन्दीनां सामग्र्यं साकल्यं यत्र । रावणेन तासां
तत्रैव धारणात् । 'चन्द्रः सुभांशुकर्पूरधम्मिल्लखर्णवारिषु । रम्यं मनोहरे रम्या
रात्रौ रम्यश्च चम्पकः ॥' इति । सुन्दरीछन्दः ॥

पङ्क-

पङ्कुत्तरन्तलङ्घिअपरिवत्तवराहवञ्चिताहअसीहम् ।

सरसलिलोअरणिवडिअणिअअभरत्थमिअकणअपल्लवगोच्छम् ४८

[पङ्कोत्तीर्णलङ्घितपरिवृत्तवराहवञ्चिताहतसिंहम् ।

सरःसलिलोदरनिपतितनिजभरास्तमितकनकपल्लवगुच्छम् ॥]

पङ्कादुत्तरन्सन् लङ्घितोऽर्थात्सिहेन, अथ परिवृत्तः, पुनः पङ्क एव प्रविष्टो यो
वराहस्तेन वञ्चितो निष्कलीकृतप्रयत्नः अत एवाहतस्ताडित इव सिंहो यत्र तम् ।
पङ्कादुत्तीर्णो वराहः सिहेनाक्रान्तोऽपि तदगम्ये पङ्क एव परावृत्य प्रविष्ट इत्यर्थः ।
एवं सरःसलिलोदरे निपतितोऽथ निजभरेणैवास्तमितो मग्नः कनकस्य हिरण्मयवृक्षस्य
पल्लवगुच्छो यत्र तम् ॥

शिखरोत्कर्षमाह—

णहसिरिं सअलणीलमेहलावणिअं

बद्धजोइसाउवमेहलावणिअम् ।

सिहरेहिं बाहुहि व पच्छाअन्तअं

मण्णुअं दिसाणं मिव पच्छा अन्तअम् ॥ ४९ ॥

[नभःश्रियं सजलनीलमेघलावण्यां

बद्धज्योतिः— ।

शिखरैर्बाहुभिरिव प्रच्छादयन्तं

मन्युं दिशामिव पश्चादायान्तम् ॥]

किंभूतम् । बाहुभिरिव बाहुप्रायः शिखरैर्नभःश्रियं प्रच्छादयन्तं तिरोदधतम् । एतावता शिखराणां गगनाधिकदेशत्वमुक्तम् । नभःश्रियं कीदृशीम् । सजलनीलमेघैर्लावण्यं सौन्दर्यं तद्विशिष्टम् । यद्वा सजलमेघस्येव लावण्यं यस्याः । इयामत्वात् । अत्र समासोक्त्या सुवेलस्य नायकत्वं नभःश्रियो नायिकात्वं प्रतीयते । तत्र नायिकामपि किंभूताम् । सकलमेघलावण्याम् । सकलः कलया सह वर्तते यो मेघकालागुरुस्तेन लावण्यं यस्यास्ताम् । 'मेघः कालागुरुर्मतः' इति कोषः । एवं बद्धज्योतिर्येन तेन बद्धज्योतिषा नक्षत्रेण अपूर्वा मेखलाया वर्णां विच्छित्तिस्तां प्रापितम् । इति नक्षत्रलोकस्य मेखलावर्तित्वमुक्तम् । नायिकापि बद्धज्योतिरपूर्वमेखलाया वर्णिता स्तुता भवति । उत्प्रेक्षते—पश्चादायान्तमागच्छन्तमागमिष्यन्तं वा वर्तमानसामीप्ये लट् । दिशां मन्युमिव प्रच्छादयन्तमित्यन्वयः । नभःश्रीरूपनायिकां मत्समीपवर्तिनीं दृष्ट्वा प्रतिनायिकारूपा दिशो मन्युमाचरिष्यन्तीति नायिकाप्रेषणं तन्मन्युगोपनपर्यवसन्नमेवेत्यर्थः । कामुकोऽपि प्रतिनायिकां दृष्ट्वा निकटस्थां नायिकां भुजादिना गोपयतीति ध्वनिः ॥

गुणान्तरमाह—

असुरबन्दिसाधारणं असुरवं दिसाधारणम् ।

सूरअं तमणिवालअं सूरअन्तमणिवालअम् ॥ ५० ॥

[असुरबन्दिसाधारणमसुरवं दिग्धारकम् ।

सूरगं तमेनृपालयं सूरकान्तमणिपालकम् ॥]

एवमसुरबन्दितासाधारणम्, न सुरबन्दीना देवस्त्रीणा साधारणम् । तुल्योपभोग्यम् । यथा राक्षसीनामुपभोगविषयस्तथा न देवस्त्रीणामित्यर्थः । यद्वा असुरबन्दितासाधारणम् । असुरं रावणं बन्दितां शीलमेवा तेऽसुरबन्दिनो राक्षसस्तेषा साधारणम् । सर्वेषामपि तुल्योपभोग्यम् । द्वितीयपदे—असुरवं, न शोभते रवः शब्दो यत्र तम् । सिंहादिराक्षसखाधारत्वात् । अथवा असुर रावणं वाति याति, वाधातोः कप्रत्ययः । रावणगामिनम् । तदाक्रमणविषयत्वादित्यर्थः । एवं दिगाधारकम् । दिशामाधारभूतम् । दिगाहारकं वा । दिशामाहारकम्, आक्रमकमित्यर्थः । तत्रैव समाप्तेर्दिशां धारणं धारकं वा । यद्वा दिश्याधारकम् । दिश्य दिग्भवं तस्याधारकम् । ‘दिश्यं तु त्रिषु दिग्भवे’ । तृतीयपदे—सूरगं, सूरं सूर्यं गच्छतीति यस्तम् । उच्चत्वात् । अथवा शोभना उरगाः सर्पा यत्र तम् । एवं तमोनृपालयम् । तम एव नृपः । परैरपरिभूतत्वात्तस्यालयं गृहम् । कुञ्जकंदरावहुलत्वात् । यद्वा तमोनिर्वापकम् । अन्धकारशमकम् । रत्नादिमयत्वात् । चतुर्थपदे—सूर्यकान्तमणिपालकम् । सूर्यकान्तमणीना चालयम् । यद्वा सूर्यतान्तमणिपालयम् । सूर्यतान्तो गलानो यत्र । मणिपो रत्नाकरस्तदालयः । पश्चादेतयोः कर्मधारयः । तम् ॥

देहमहत्त्वमाह—

हरिणा बलिमहीहरणे समए जलएहि जलणिहोहि जुअन्ते ।

जं ण चइअं भरेउं तं देहेण भुअणं भरेऊण ठिअम् ॥ ५१ ॥

[हरिणा बलिमहीहरणे समये जलदैर्जलनिधिभिर्भुगान्ते ।

यन्न शकितं भर्तु तदेहेन भुवनं भृत्वा स्थितम् ॥]

किंभूतम् । तद्भुवनं देहेन शरीरेण भृत्वा व्याप्य स्थितम् । यद्वलेर्महीहरणे विष्णुना, समये वर्षासु जलदैर्भुगान्ते प्रलये जलनिधिभिः मत्तभिरपि भर्तुं व्याप्तुं न शकितं न पारितम् । तथा च विष्णुप्रभृतिभ्योऽपि व्यापकशरीरमित्यर्थ इत्यतिशयोक्तिः ॥

तदेवाह—

अत्थाअं व वहन्तं जालन्तरणिग्गउद्धअम्बमऊहम् ।

आसण्णसिहरवणदववोलीण पणट्टमण्डलं दिअसअरम् ॥ ५२ ॥

[अस्तायमानमिव वहन्तं ज्वालान्तरनिर्गतोर्ध्वताम्रमयूखम् ।

आसन्नशिखरवनदवव्यतिक्रान्तं प्रणष्टमण्डलं दिवसकरम् ॥]

एवं दिवसकरं वहन्तम् कीदृशम् । आसन्नस्य निकटवर्तिनः शिखरस्य वनदवेन व्यतिक्रान्तमाक्रान्तम् । अत एव प्रणष्टमदृश्य मण्डलं यस्य तम् । एवं ज्वालानामन्तरेण निर्गता बहिर्भूता ऊर्ध्ववर्तिनः सन्त आताम्रा मयूखा यस्य । तथा चाताम्रो-
र्ध्वगतिदावानलज्वालाभिः प्रेरितानां दावाग्निप्रविष्टस्य रवेरपि किरणानामूर्ध्वगति-
त्वसाताम्रं च चात एवोत्प्रेक्षते । अस्तायमानमिव अस्तं प्रयातमिव । अस्तमनेऽपि मण्डलस्यादृश्यता किरणानामूर्ध्वता लौहित्यं चेति भावः ॥

मिन्धुतरङ्गाभिघातमाह—

वडवामुहसंतावे भिण्णअडेअ गरुए तरङ्गप्पहरे ।

अविरहितकुलहराण व सरिआण कए ण साअरस्स सहन्तम् ५३

[वडवामुखमंतापाद्विन्नतटान्गुरुकांस्तरङ्गप्रहारान् ।

अविरहितकुलगृहाणामिव सरितां कृते न मागरस्य सहमानम् ॥]

एवं कुलगृहं जनकगृहम् । अत्यन्तकुलगृहाणां सरितां पुत्रीणामिव कृते न मागरस्य जामातुरिव व भेदजनकान् गुरुकाश्च तरङ्गप्रहारान्सहमानमिव । अन्योऽपि श्वशुरः जनकगृहमत्यजन्त्या पुत्र्या कृते जामातुः परुषाभिधानरूपं मुखमंतापं प्रहारं च महत इति ध्वनिः । तथा च समुद्रतरङ्गप्रहारान्तटभेदेऽप्य-
भङ्गुरत्वं वडवानलसंनिधावप्यनुपतप्तत्वं च सुवेलस्येति भावः ॥

पुनरुच्चत्वमाह—

रअणीसु उव्वहन्तं एकक्का अम्बमणिसिलासंकन्तम् ।

मुट्ठमिअङ्कच्छाअं खुरमुहमगं व रइतुरंगाण ठिअम ॥ ५४ ॥

[रजनीषूद्रहन्तमेकैका ताम्रमणिशिलामंक्रान्ताम् ।

मुग्धमृगाङ्कच्छायां खुरमुखमार्गमिव रवितुरङ्गाणां स्थितम् ॥]

एवं रजनीषु मुग्धस्य बालस्य मृगाङ्कस्य छाया प्रतिबिम्बमुद्रहन्तम् । किभूताम् । एकैकस्यामाताम्रायां शिलाया सक्रान्तां सगताम् । उत्प्रेक्षते—रवितुरङ्गाणां स्थितं खुरमुखस्य खुराग्रस्य मार्गमिव । तथा च शिरसि स्थितस्य बालचन्द्रस्य स्फटिकादौ प्रतिबिम्बा, तत्रैव सचरतां रविहयानां खुरन्निहविशिष्टमार्गत्वेनोत्प्रेक्षिताः । वस्तुतस्तु खुरमुखमार्गमिव खुराग्रपातमिवेत्यर्थः साधयान् । यद्वा मुग्धमृगाङ्क-
च्छायां खुरमुखमार्गमिवेति सहोपमा । द्वयमपि वहन्तमित्यर्थः । एकैकेत्यपि द्वितीयविशेषणम् ॥

काञ्चनभूमिमाह—

विसमपरिसंठिएहिं विसमुद्धाइअलआहरोत्थइएहिं ।

कंचणसिलाअलेहिं छिण्णाअवमण्डलेहिं व परिक्खित्तम् ॥ ५५ ॥

[विषमपरिसंस्थितैर्विषमोद्धावितलतागृहस्थगितैः ।

काञ्चनशिलातलैश्छिन्नातपमण्डलैरिव ॥]

एवं काञ्चनशिलातलैः परिक्षिप्तं व्याप्तम् । किभूतं । विषमं यथा स्यादेवं परि-
संस्थितैर्नतोन्नतैः । विषमं यथा स्यादेवमुद्धावितैरूर्ध्वमुद्धतैर्लतागृहैः स्थगितैराच्छा-
दितैः । कैरिव । छिन्नातपस्य खण्डातपस्य मण्डलैरिव । तथा च विषमलतागृहादिसं-
धिप्रवेशात्कचित्कचित्रुटित्वात्स्थिता एव रविकराः काञ्चनशिलाबुद्धि जनयन्ति ।
कपिशत्वात् । इत्युत्प्रेक्षा ॥

तुङ्गत्वमेवाह—

अप्पत्तदिणअराइं आअवभअसिहरसंठिअभुअंगाइं ।

कडएहि उव्वहन्तं वणाइ उद्धपरिवड्ढिअच्छाआइं ॥ ५६ ॥

[अग्रामदिनकर — — — — — ।

कटकैरुद्धहन्तं वनान्यूर्ध्वपरिवर्धितच्छायायानि ॥]

एवं कटकैर्वनान्युद्धहन्तम् । किभूतानि । अग्रामो दिनकरो यानि तानि । अध-
स्थितसूर्यकवात् । एवमातपमयेन शिखरे उपरि संस्थिता भुजगा येषु । रवेरध-
स्थितत्वेन तत्रातपसंवाधाभावात् । एवम्, ऊर्ध्व परिवर्धिता छाया येषाम् । अत-
एव — — — स्थिति । छाया हि तर् — — — भवतीति रवेरुपरिस्थिता-
वधो गच्छेत्, इह त्वध एव स्थिता उपरि गच्छतीति भावः । तत्रापि यथा यथा रवि-
व्यवधानं तथा तथा तस्या वृद्धिरिति परिवर्धितपदादत्यन्तमधोवर्तित्वं रवेरवगम्यते ॥

तदेवाह—

तुङ्गत्तणपज्जन्ते वित्थअविक्खम्भसिद्धमुहवित्थारे ।

तिअसगआण वहन्तं दन्तप्फलिहजुअलंकिए कडअअडे ॥ ५७ ॥

[तुङ्गत्वपर्याप्तान्विस्तृतविष्कम्भशिष्टमुखविस्तारान् ।

त्रिदशगजानां वहन्तं दन्तपरिघयुगलाङ्कितान्कटकतटान् ॥]

एवं त्रिदशगजानामैरावतादीनां परिघाकारदन्तयुगलेनाङ्कितान् चिह्नितान् कट-

कतटान् वहन्तम् । कीदृशान् । तुद्धत्वे पर्याप्तान् । एवं विस्तृतेन विष्कम्भेण दन्त-
योर्मध्यभागेन शिष्टः कथितो मुखस्य विस्तारो यैः । तथा च कृतदन्ताघातानां
दिग्गजानामतिव्यवहितदन्तद्वयप्रान्तचिह्नेनानुमीयते मुखस्यैतावान्विस्तार इति ।
तदभिघातेनाप्यभङ्गुत्वं सूचितम् ॥

पारिजातसंबन्धमाह—

तिअसगआण वहन्तं हत्थुम्हाहअकिलन्तपल्लवराए ।

कडपरिघोलणकविले चिरवूढविमुक्कपारिआअअविडधै ॥ ५८ ॥

[त्रिदशगजानां वहन्तं हस्तोष्माहतक्लाम्यत्पल्लवरागान् ।

कटकपरिघूर्णनकपिलांश्चिरव्यूढविमुक्तपारिजातकविटपान् ॥]

एवं चिरं व्याप्य व्यूढानुपचितानथ विमुक्तान्मिथः प्रविभक्तान् पारिजातविट-
पान् वहन्तम् । कीदृशान् । त्रिदशगजानां कटकपरिघूर्णनेन गण्डयोः कण्डूयनेन
कपिलान् । त्वगपगमात् । एवं हस्तस्य शुण्डाया ऊष्मणा निश्वासगमनोत्थेन आहत
अत एव क्लाम्यन् प्राप्तारूपान्तरं पल्लवानां रागो लौहित्यं येषु तान् । 'विटपः
पल्लवे खिङ्गे विस्तारे स्तम्बशाखयोः' इति [वि] श्व ॥

पासाअअं वहन्तं मणिकडअमऊहधवलअमिअच्छाअम् ।

पुट्टोवइअमहोज्झरजलघाउवत्तमण्डलं व मिअङ्कम् ॥ ५९ ॥

[पार्श्वगतं वहन्तं मणिकटकमयूखधवलितमृगच्छायम् ।

पृष्ठावपतितमहानिर्झरजलघातोद्धृतमण्डलमिव मृगाङ्कम् ॥]

एवं पार्श्वेन मेखलया आगतं मृगाङ्कं वहन्तम् । कीदृशम् । मणिमयस्य कटकस्य
मयूखेन धवलिता मृगस्य कलङ्करूपस्य छाया कान्तिर्यत्र तम् । हीरकादिकान्तिमप-
र्कादुपप्रेक्षते—पृष्ठेऽवपतितस्य ऊर्ध्वादागतस्य महानिर्झरस्य जलघातेन उद्धृत विप-
रीतस्थितं मण्डलं यस्य तादृशमिव । चन्द्रस्य पृष्ठे निर्झरपातादधोवर्तितत्वम्, उद्ध-
तत्वेन च मृगस्योपरिगतत्वादलक्ष्यत्वेन धवलत्वमिति भावः ॥

वनसमृद्धिमाह—

सलिलदरधोअकुसुमं दीसन्तोवरिपरिल्लजरढालोअम् ।

मअरहरस्स वहन्तं अट्ठमासअभहिअसामलं वणराइं ॥ ६० ॥

[सलिलदरधौतकुसुमां दृश्यमानोपर्युपरिजरटालोकाम् ।

मकरगृहस्य वहन्तमभ्याशाभ्यधिकश्यामलां वनराजिम् ॥]

एवं वनराजि वहन्तम् । कीदृशीम् । मकरगृहस्य समुद्रस्य अभ्याशात्सामीप्या-
दधिकश्यामलाम् । नित्यं जलसपर्कादुपचितत्वात् । एवं सलिलेन समुद्रस्यैव किञ्चि-
द्भौतानि क्षालितानि कुसुमानि यस्यास्ताम् । एवं दृश्यमान उपर्युपरि जरट आलोको
दर्शनं यस्या । उपर्युपरि वृश्चान्तरव्यवधानाभावान् । अथवा जरट आलोक सूर्य-
तेजो यत्र । उपर्युपरि बाहुल्येन तत्संबन्धादिति भावः ॥

देवगजानां गतागतमाह—

तिअसगआण वहन्तं दूरुणिअमग्गे णहणिअत्तमुहुअरे ।

ओवअणपअत्तन्ते उप्पअणपणट्टणिग्गमे गइमग्गे ॥ ६१ ॥

[त्रिदशगजानां वहन्तं दूरोन्नीतमार्गान्निभोनिवृत्तमधुकरान् ।

अवपतनप्रवर्तमानानुत्पतनप्रणष्टनिर्गमान्गतिमार्गान् ॥]

एवं त्रिदशगजाना गतिमार्गान् सचारमार्गान् वहन्तम् । कीदृशान् । दूरोन्नी-
तमार्गान् । दूरं व्याप्य तर्कितपथा सन्तो नभसो निवृत्ता मधुकरा येभ्यस्तान् ।
अत एव अवपतनेऽवगमणे पुनरुत्पतनेन
प्रणष्टो निर्गमो येषामलीनाम् । पूर्वमेव गतत्वात् । तथा च कुम्भलम्बा भ्रमरा अपि
दूरवृद्ध्या सुवेगतलं नागता, किंतु तदर्थं एव निवृत्ता इति महोच्चत्व सूचितम् ॥

रत्नाङ्कुरोद्गममाह—

थोआअहत्तिमिराइं वहमाणं थोअणिग्गअमऊहाइं ।

णितग्गिगद्धिभाणइ व थोउत्तिण्णअणङ्कुरट्टाणाइं ॥ ६२ ॥

[स्तोकाहततिमिराणि वहमानं स्तोकाभिर्गतमयूखानि ।

निर्यदग्निगर्भितानीव स्तोकोत्तीर्णरत्नाङ्कुरस्थानानि ॥]

एवं स्तोकमीषदुत्तीर्णानामुद्गताना रत्नाङ्कुराणां स्थानानि वहमानम् । किंभूतानि ।
स्तोकं निर्गतो मयूखो येभ्यस्तानि । अत एव स्तोकमाहतं नाशितं तिमिरं यत्र ।
रत्नाङ्कुराणां स्तोकोद्गमेन मयूखस्यापि स्तोकोद्गमस्तेन च तिमिरस्यापि स्तोक एव
नाश इत्यर्थः । उत्प्रेक्षते—निर्यन्नग्निर्यस्मात्तादृशगर्भविशिष्टानीव । गर्भान्निर्यत्पाक-
कानीवेत्यर्थः । रत्नाङ्कुरस्याग्नितुल्यत्वाद्गर्भितवहिस्थानस्यापि स्तोकशिखोद्गमेन स्तोका-
तिमिरनाश एव भवतीत्याशयः ॥

वनगजयुद्धचिह्नमाह—

मोडिअपवाअदुमे उवेलावेढभग्गपुअइअलए ।

वणगअजुञ्जपरिमले वहमाणं पहरपडिअदन्तप्फडिहे ॥ ६३ ॥

[मोटितप्रवानद्रुमानुद्वेलावेष्टभग्नपुञ्जितलतान् ।

वनगजयुद्धपरिमलान्वहमानं प्रहारपतितदन्तपरिधान् ॥]

किंभूतम् । वनगजाना - - - - - । किंभूतान् । मोटिताः सन्त प्रवाना शुक्रद्रुमा येभ्यस्तान् । एवम्, उद्वेलावेष्टेन गजशरीरस्येत्यर्थाद्भूताः सत्य पुञ्जिता वर्तुलीभूता लता येभ्य । उद्वृत्ता लता हस्तिशरीरमावेष्ट्य स्थिताः । अथ तदाकृष्टा उत्पाटनेन पुञ्जीकृता इत्यर्थः । एवं प्रहारेण पतिता परिघाकारा दन्ता येभ्यस्तान् ॥

समुद्रजलमत्तामाह—

मन्दरपहरुच्छलितए अज्जवि विस्तिण्णमणिपहम्मणिहत्ते ।

जलणिहिजलवोच्छेए अणिग्गआमअरसे समुव्वहमाणम् ॥ ६४ ॥

[मन्दरप्रहारेणोच्छलितानद्यापि विस्तीर्णमणिप्रहर्म्यनिहितान् ।

जलनिधियजलव्यवच्छेदाननिर्गतामृतरसान्समुद्रहमानम् ॥]

मथनयमये मन्दरप्रहारेण उच्छलितान् जलनिविजलस्य व्यवच्छेदाननेकदेशानद्यापि समुद्रहमानम् । किंभूतान् । विस्तीर्णं मणिप्रहर्म्यं मणिविशिष्टे विवरे निमग्नप्रदेशे निहितान् । एवम्, अनिर्गतोऽमृतरसो येभ्य. तानद्यापि सत्तानुमितमहत्त्वस्य मन्दरोच्छलितजलस्याधारतया विवरस्य महत्त्वेन सुवेलस्य महत्त्वं सुधानयतज्जलपानं च तत्रत्यानामुक्तम् ॥

रामशरयत्तामाह—

जलसखोहालगं वहमाणं विसमलग्गपत्तणिवहम् ।

राहवसरसंघाअं वज्जमुहक्खुडिअपक्खसेसं व ठिअम् ॥ ६५ ॥

[जलसंक्षोभालग्नं वहमानं - - - - -म् ।

राघवशरसंघातं वज्रमुखोत्पण्डितपक्षशेषमिव स्थितम् ॥]

एवं जलसंक्षोभात्समुद्रजलप्रेरणादालग्नं तटे संबद्धं राघवशरसंघातं वहमानम् ।

किंभूतम् । विषमं यथा स्यात्तथा लग्नः पत्रणायाः पक्षरचनाया निवहो यत्र तम् । जलतटयोरभिघातात्पत्रणाभङ्ग इति भावः । उत्प्रेक्षते—इन्द्रस्य वज्रमुखेन उत्खण्डितं पक्षशेषमिव स्थितम् । तथा च भग्नपत्रणाविशिष्टो राघवशरो न भवति, किंतु वज्रखण्डितः सुवेलपक्षशेष एवेत्यर्थः । पत्रणायाः पक्षसाम्येन तद्वत्तया शरेऽपि तदुपचारोऽत एव तट एव तत्स्थितिरिति भावः ॥

करिकेमरियुद्धमाह—

कुम्भोवगगणनिवडि अकरिहत्थुक्खुडिअसीहकेसरभारम् ।

सहअरिविरुआअण्णणवलन्तभमरपरिवत्तिअलआकुसुमम् ॥ ६६ ॥

[कुम्भोवगगणनिवडि अकरिहत्थुक्खुडिअसीहकेसरभारम् ।

सहचरीविरुताकर्णनवलद्भमरपरिवर्तितलताकुसुमम् ॥]

एवं कुम्भयोरवक्रमणादतिक्रमणान्निपतितेन करिणा हस्तेन खण्डितः सिंहस्य केसरभारो यत्र तम् । कुम्भारूढस्य केसरिणः केसरकर्तनं तलपतितेनापि करिणा करेण क्रियत इत्यर्थः । एवं सहचरीविरुतस्याकर्णनाद्वलता वक्रीभवता भ्रमरेण परिवर्तितं लताकुसुमं यत्र तम् । विद्रुस्थापि भ्रमरी सकामा यदिश सज्ञाशब्दं करोति परिचिन्त्य तद्दिशा वलमानस्य मधुपस्याश्रयीभूतकुसुमपरिवर्तनमुत्कण्ठातिशयं व्यञ्जयतीति कामोदीपकत्वमुक्तम् ॥

चन्द्रकान्तसत्तामाह—

हिमसीअले वहन्तं पवणोमासविसमोससिअसेआले ।

दिअसासारक्खुडिए दरवसुआअसलिले ससिमणिप्पवहे ॥ ६७ ॥

[हिमशीतलान्वहन्तं पवणोमासविसमोससिअसेआले ।


दिवसासारखण्डितान्द्रशुष्कसलिलाञ्छशिमणिप्रवाहान् ॥]

एवं शशिमणीना प्रवाहाञ्जलनिस्पन्दान् वहन्तम् । किंभूतान् । हिमवच्छीतलान् । एवं पवनस्यावमर्षेण सबन्धेन विषममुच्छ्वसितानि किञ्चित्किञ्चिच्चलानि शैवालानि यत्र नित्यं तज्जलसंबन्धादुत्पन्नाना शैवालाना पवनेन दरकम्पनमित्यर्थः । एवं दिवसस्यामारेण आगमनेन खण्डितान्विच्छिन्नान् । अत एव दरशुष्कानि मलिलानि यत्र तान् । चन्द्रकान्तस्य निशि जलोद्गमो दिवा शुष्कता भवतीति भावः । 'आसारः स्यात्प्रसरणे वेगाद्वर्षे सुहृद्बले' इति विश्वः ॥

पारदसत्तामाह—

विसमुद्भलिअपरिमले कमलिणिवत्तपरिघोलिरजलच्छाए ।

मरगअसिलाअलोवरि पवित्तपारअरसे समुद्दहमाणम् ॥ ६८ ॥

[परिमलान्कमलिनीपत्रपरिघूर्णनजलच्छायान् ।

मरकतशिलातलोपरि प्रवृत्तपारदरसान्समुद्ब्रह्मानम् ॥]

एवं मरकतशिलातलस्योपरि प्रवृत्तान् संगतान् पारदरूपान् रसान् सामुद्ब्रह्मानम् । किंभूतान् । विषममुद्भलित उद्भूतः परिमलो विमर्दो येषां तान् । परिमलः सौरभं वा । एवं कमलिनीपत्रे परिघूर्णमानस्य जलस्येव छाया कान्तिर्येषाम् । हरि-
द्वर्णत्वेन कमलिनीदलमरकतयोः, श्वेत्यादस्थिरत्वाच्च जलपारदयोः साम्यमित्युपमा ॥


सूर्यसंचारक्रममाह—

आरुहइ व दिवसमुहे उद्धाअन्तुद्धमण्डलाउरतुरओ ।

सममण्डलबोलीणो ओअरइ व जं दिणावसाणम्मि रई ॥ ६९ ॥

[आरोहतीव दिवसमुखे उद्धावमानोर्ध्वमण्डलातुरतुरगः ।


सममण्डलव्यतिक्रान्तोऽवतरतीव यं दिनावसाने रविः ॥]

रविर्दिवसमुखे यं पर्वतमारोहतीव प्रातः स्वाभाविकं रवेरुर्ध्वगमनं दैवादाधारी-
भूतसुवेलस्योद्देश्यकतयोत्प्रेक्षितम् । तथा च सुवेलमारोहतीति प्रतिभासत इत्यर्थः ।
तदुक्तम्—उद्धावमानं वेगशालि यद्  मण्डलं तेनातुरा क्लिप्तास्तुरगा
यस्य । भारवताम्-वरोहणे श्रम एव भवतीत्याशयः । एवं समे सुवेलमूर्ध्वनि गमेन
मण्डलेन व्यतिक्रान्तं सन् दिनावसाने सायमवतरतीव । यस्मादित्यर्थात् । पूर्ववदेव
स्वभावसिद्धावतरणे तदवतरणत्वमुत्प्रेक्षितम् । तेन तस्माल्लम्बित इति प्रतीयत
इत्यर्थः । एतेन चरमाचरमशैलापेक्षयाप्युच्चत्वं तावद्दूरदीर्घत्वं च सूचितम् । पाठान्तरे
ऊर्ध्वायमानं यदर्धमण्डलं मण्डलस्योपरिभागस्तेनातुरतुरग इत्यर्थः ॥

तारकासचारमाह—

हुन्दन्ति जत्थ वन्थे णिसासु विसमपरिहारपरिअत्तन्ता ।

कडएसु कउज्जोआ पुरओ बोलन्ततारआहि वणअरा ॥ ७० ॥

[शुदन्ति यत्र पथो निशासु  ।

कटकेषु कृतोद्ध्योताः पुरतो व्यतिक्रान्ततारकाभिर्वनचराः ॥]

यत्र पर्वते वनचरा निशामु पथ क्षुद्दन्ति व्यतिक्रामन्ति । किंभूताः । कटकेषु विषमस्य प्रदेशस्य परिहाराय त्यागाय परिवर्तमाना । एवं पुरतो व्यतिक्रान्ताभिर्गच्छन्तीभिस्तारकाभिः कृतोद्ध्योताः । अन्योऽपि निशि परिभ्राम्यन् पुरोगामिदीपिकोद्ध्योतेन गच्छतीति ध्वनिः । तारकावनचरयोस्तुल्यवत्सचार इत्युक्तम् ॥

चन्द्रसंचारमाह—

पिअअमविओइआणं जत्थ अ सिहरमिलिअं चिलाअहूवणम् ।

बोलेइ वाहमइलिअकुसुमअलिसमुअताडिअं ससिबिम्बम् ॥ ७१ ॥

[प्रियतमवियोजितानां यत्र च शिखरमिलितं किरातवधूनाम् ।

व्यतिक्रामति वाष्पमलिनितकुसुमाञ्जलिसंमुखताडितं शशिबिम्बम् ॥]

यत्र च पर्वते शिखरे मिलितं शशिबिम्बं प्रियतमेन वियोजितानां विलेपितानां किरातवधूनां वाष्पेण श्वामेन अश्रुणा वा मलिनितो य --- ताडितं सह व्यतिक्रामति । गच्छतीत्यर्थः । --- ताडितमिति वा । विरहिणीनां व्यवहितोऽपि चन्द्रस्तापकः, किं पुनरतिसंनिहित इति हृदयावेगोद्भूत-
श्वासमल्लिनेन तापशान्त्यर्थमानीतेनापि पुष्पेणानुपङ्गिकं चन्द्रताडनमित्यर्थः ॥

गगनतौल्यमाह—

णहअलं व गहसोहिअं सविआणअं

सिहररुद्धखअमारुअरहसविमाणअम् ।

रअणसिहरकिरणुग्गमेहि घणराअअं

दरिमुहेसु गुप्पन्तसीहघणराअअम् ॥ ७२ ॥

[नभस्तलमिव ग्रहशोभितं सविमानकं

शिखररुद्धक्षयमारुतरभसविमानदम् ।

रत्नशिखरकिरणोद्गमैर्धनरागदं

दरीमुखेषु धनरावकम् ॥]

किंभूतम् । नभस्तलमिव ग्रहैर्नक्षत्रैः शोभितम् । उच्चत्वात् । एवं विमानं व्योमयानं तत्सहितम् । वितानं विस्तारस्तत्सहितं वा । यद्वा सविमानम् विगतं मानं यस्य । तद्भावो विमानता तत्सहितम् । अपरिमेयमित्यर्थः । सविमानगं वा ।

विमानगा देवास्तत्प्रहितम् । सर्वमिदं द्वयोरप्यन्वेति । एवं शिखरै रूढो य प्रलयमारुतस्तद्रभसस्य तद्वेगस्य विमानदमपमानदम् । प्रसरभञ्जकत्वात् । अपमान-
नाकर्तारं वा । वितानदं वा । मारुतरभसवितानस्य तत्समूहस्य खण्डकमित्यर्थः ।
एवं रत्नशिखराणां किरणोद्गमर्धनेभ्यो मेघेभ्यो रागदं लौहित्यदम् । पद्मरागादि-
कान्तिसक्रमात् घनो रागोऽनुरागो यत्र । रत्नादित एव तादृशं वा । वस्तुतस्तु
रत्नशिखरकिरणोग्रम् । रत्नशिखराणां किरणेन दिशि दिशि प्रसारेण उग्रमुद्ग-
टम् । एवमेधिघनराजकम् । एधः समृद्धिस्तद्विशिष्ट एधी, एधिना समृद्धौ घनो
मेघौ राजानौ वा यत्र तादृशं कं मस्तकं यस्य तम् । तयो समत्वात् । एवं कंदरा-
मुखेषु व्याकुलायमानो विमूर्च्छनशीलः सिंहस्य घनो रावो नादो यत्र तम् ।
प्राशस्त्ये कन् ॥

व्यापकत्वमाह—

जग्मि समत्तं व दिसा शीणं व मही कआवसानं व णहम् ।

अत्थमिओ व समुद्रो णट्ठं व रसाअलं णिसण्णं व जअम् ॥ ७३ ॥

[यस्मिन्समाप्ता इव दिशः क्षीणेव मही गतावसानमिव नभः ।

अस्तमित इव समुद्रो नष्टमिव रसातलं निपण्णमिव जगत् ॥]

यस्मिन्पर्वते दिशः समाप्ताः पर्याप्ता इव । तद्व्यतिरेकेणान्यत्रानवलोकनात् ।
मही क्षीणेव क्षुद्रेव । नितम्बपर्याप्तत्वात् । नभः कृतावसानमिव । कृतमवसानमन्तो
यस्येत्यर्थः । यावदाकाशस्य तेनैव व्याप्तत्वेन व्यवच्छेद्यवृत्त्यभावात् । अस्त-
मित इव समुद्रः । वृहत्कटककान्तत्वेन कंदरान्तर्गतत्वेन चादृश्यमानत्वात् । रसा-
तलं नष्टमिव । वृहन्मूलावष्टब्धत्वात् । जगन्निपण्णमिव । मूलमोलिपार्श्वेषु पर्यव-
सितत्वात् ॥

विकटकूटतामाह—

जस्स सिहरेसु बहुसो वलन्ति वलमाणजुअवलन्तक्खन्धा ।

भीआरुणपरिवत्तिअघोणाघोलन्तचामरा रइतुरआ ॥ ७४ ॥

[यस्य शिखरेषु बहुशो वलन्ति वलमाणजुः ।

भीतारुणपरिवर्तितघोणाघूर्णमानचामरा रवितुरगाः ॥]

रवितुरगा यस्य शिखरे बहुशो वलन्ति वक्रीभवन्ति । किंभूताः । बलमानेन

बिकटप्रदेशे लग्निता वकीभवता युगकाष्ठेन बलन्तो वकीभवन्तः स्कन्धा येषां ते ।
वक्रयुगाकान्तत्वात्स्कन्धस्य वक्रत्वमिति भावः । अत एव स्कन्धयुगमङ्गाद्रावणाद्वा
भीतारुणेन सारथिना परिवर्तिता ऋजुमार्गलाभाय भ्रामयित्वा पश्चात्कृता अत एव
घोणायां घूर्णमानं चामरं येषाम् । तिर्यङ्मुखतया चामरघ्नमणमिति भावः । 'घोणा
तु प्रोधमस्त्रियाम्' इति ॥

ज्योतिर्लोकसत्तामाह—

दीसन्ति जोइसवहे णिसासु वोढूण कुसुमणिवहं व जहिं ।

गहिअपढमुच्चआइ ब पहाअवोच्छिण्णतारआइ वणाइं ॥ ७५ ॥

[दृश्यन्ते ज्योतिःपथे निशासूद्धा कुसुमनिवहमिव यत्र ।

गृहीतप्रथमोच्चयानीव प्रभातव्यवच्छिन्नतारकानि वनानि ॥]

यत्र गिरौ ज्योतिःपथे नक्षत्रलोके प्रभाते व्यवच्छिन्ना रविरोचिषाभिभवाद्विर-
लास्तारका यत्र तथाभूतानि वनानि दृश्यन्ते । कानीव । कुसुमनिवहमूढेव धृत्वेव ।
निशासु गृहीतः प्रथमोच्चयः प्रथमश्रोतनं येषु तानीव । पुष्पाणां प्रथमावचये
किञ्चिद्वशिष्टं तिष्ठत्येवेति । निशायामेव किञ्चिद्धत्वा किञ्चिद्गृहीतमिति प्रभाते
शाखापत्रान्तर्गलदृश्याः कतिपयतारकाः पुष्पतुल्यतया तथोपप्रेक्षिताः । तथा च
द्वितीयावचय इव मध्यंदिने ता अपि न स्थास्यन्तीत्युच्चत्वमुक्तम् । यद्वा निशासु
कुसुमनिवहं धृत्वेव गृहीतप्रथमोच्चयानीव । अवचयशब्दस्यावचितार्थकत्वेन गृही-
तप्रथमावचितानि निशासु धृत्वा प्रभाते त्रोटितपुष्पाणीत्यर्थः ॥

महिषाणां निद्रामाह—

अत्थ अ गमेन्ति णिहं णिसासु णीसासविहुअपेलवजलदा ।

चन्दपरिमासपअडिअससिमणिसलिलोज्झराहआ वणमहिआ ७६

[यत्र च गमयन्ति निद्रां निशासु निःश्वासविधुतपेलवजलदाः ।

चन्द्रप्रतिमर्षप्रकटितशशिमणिसलिलनिर्झराहता वनमहिषाः ॥]

यत्र च पर्वते वनमहिषा निशासु निद्रां गमयन्ति अतिबाहयन्ति । किंभूताः ।
चन्द्रस्य प्रतिमर्षेण स्पर्शेन प्रकटितं यच्चन्द्रकान्तमणिसलिलं तस्य निर्झरेण आहताः
स्पृष्टाः, अत एव निःश्वासेन विधुता दूरं प्रेरिताः पेलवाः कोमलाः जलदा यैः ।
प्रेरणे पेलवत्वं हेतुः । तथा च दिवा संनिहितरश्मिसंतप्ततया निशि तथाविधशैत्य-
त्वभाजिर्नृत्य निद्राधिक्यं निःश्वासप्रकर्षेण सूचितम् ॥

महोरगसत्तामाह—

जत्थ अ सिहरावडिअं वलइ सिलाभित्तिविसमपासल्लइअम् ।

भुअइन्दमणिणिहंसणपणट्टउज्जोअसंचअं ससिबिम्बम् ॥ ७७ ॥

[यत्र च शिखरापतितं वलति शिलाभित्तिविषमपार्श्वयितम् ।

भुजगेन चयं शशिविम्बम् ॥]

यत्र च गिरौ शिखरे आपतितं सच्छशिविम्बं वलति । अप्रतिहतपथलभाय
अमति । किंभूतम् । शिलाभित्तां विषमं यथा स्यात्तथा पार्श्वयितं तिर्यग्विवृतम् ।
पुरतः प्रतिरोधादित्यर्थः । एवं तत्रैव भुजगेन्द्रमणेर्निघर्षणेन प्रणष्ट उद्धोतानां
संचयो यस्य तत् । तथा च शशितेजोऽभिभावकतेजःशालितया चन्द्रादपि फणा-
मणेरधिक्यमुक्तम् ॥

कम्पोत्कर्षमाह—

आमोइअपाआलो जस्स खउप्पाअकम्प णिहअविहुओ ।

पडालेइ महिअलं अवलिच्छिअसेससाअरो मअरहरो ॥ ७८ ॥

[आमोचितपातालो यस्य क्षयोत्पातकम्पो निर्दयविधुतः ।

प्लावयति मकरगृहः ॥]

क्षयः प्रलय तद्रूपोत्पातकृतकम्पः येन । निर्दयं विधुतः आन्दोलितः । मकरगृहः
समुद्रो यस्य महीतलं तटभूमिं प्लावयति । किंभूतः । आमोचितं त्यक्तं पातालं येन ।
कम्पकृतोच्छलनात् । तथा च विश्वव्यापनक्षमोऽप्येतत्कृतप्रतिरोधादन्यत्र गन्तुं न
शक्नोतीति भावः । तदुक्तम्—अप्रतिष्ठा अनासादिताः शेषसागरा येन । एतत्क-
तव्यवधानादेवेति तुङ्गत्वदृढत्वदृढमूलत्वानि कथितानि । वस्तुतस्तु यस्य क्षयोत्पा-
तकं येन विधुतः समुद्रो महीतलं प्लावयतीत्यन्वयः । तथा च सागरान्तरैर्नैर्पेक्ष्ये-
णापि प्रलये महीं यद्वाप्नोति तत्सुवेलकम्पादुच्छलितः सन्नित्युत्प्रेक्षितम् । तेन समु-
द्रसोभजनककम्पाधारत्वेन महत्त्वमुक्तमिति मदुचीतः पन्थाः ॥

मेघसिंहयोः सहावस्थितिमाह—

जत्थ भमन्ति णहंकुससिहरसमासण्णमुहलकट्ठिअजलआ ।

मुहपडिअविज्जुमण्डलदरपज्जलिअधुअकेसरा केसरिणो ॥ ७९ ॥

[यत्र भ्रमन्ति नखाङ्कुशशिखरसमासन्नमुखरकृष्टजलदाः ।

मुखपतितविद्युन्मण्डलदरप्रज्वलितधुतकेसराः केसरिणः ॥]

यत्र केसरिण सिंहा भ्रमन्ति । किंभूता । अङ्कुशाकारनखशिखरे समासज्जा
लमा । विद्धत्वात् । अत एव मुखराः पीडावशेन शब्दायमानाः सन्त आकृष्टा
जलदा यैः । अत एव संमुखतया मुखे पतितेन वियुन्मण्डलेन किञ्चित् प्रज्वलिता
अत एव ध्रुताः केसरा यैस्ते । तथा च करिभ्रमात्रखविपाटितजलधरोदरनिर्गत्वि-
द्युज्ज्वलितानां केसराणां निर्वापणाय यथा यथा पतनं तथा तथाधिकमभ्युत्तेजनम् ।
अतः परिभ्रमणमिति भावः ॥

हरिचन्दनेषु गजस्थितिमाह—

ओज्जरमज्जनमुहिंसा जत्थ पुणो वि दिवसावकिलिम्मन्ता ।

णिवाअन्ति णिसण्णा खन्धुग्घुट्टहरिचन्दणदुमेसु गजा ॥ ८० ॥

[निर्जरमज्जनसुखिता यत्र पुनरपि दिवसातपक्लाम्यमानाः ।

निर्वान्ति निपण्णाः स्कन्धोद्धृष्टहरिचन्दनद्रुमेषु गजाः ॥]

यत्र गजा स्कन्धेषु प्रकाण्डेषु स्कन्धेन स्वासेन वा उद्धृष्टा कण्ठमार्जनाय कृत-
घर्षणा ये हरिचन्दनद्रुमास्तेषु निपण्णाः सन्तः । शैल्यान्निर्वान्ति सुखीभवन्ति ।
किंभूता । निर्जरेषु मज्जनेन सुखिता पुनरपि दिवसातपेन क्लान्ति नीयमानाः ।
तथा च प्रथमतापेन मज्जनं तदनुतापेन छायाश्रयणमिति सर्वथा सुखजनकत्वमु-
क्तम् । ‘निर्वाणमस्तं गमने निर्वृता जलमज्जने । निर्वाणमपवर्गेऽपि निर्वाण निर्वृति
विदुः ॥’ इति धरणिः ॥

रविगतागतमाह—

जत्थ अ भमिरमहुअरं कडअलआलगधवलचामरपम्हम् ।

ससिउद्धुअकुसुमरअं णज्जइ तुरिआण रइतुरंगाण गअम् ॥ ८१ ॥

[यत्र च भ्रमणशीलमधुकरं कटकलतालग्रधवलचामरपक्षमम् ।

श्वसितोद्धूतकुसुमरजो ज्ञायते त्वरितानां रवितुरङ्गाणां गतम् ॥]

यत्र च दक्षिणायने त्वरितानां रवेस्तुरङ्गाणां गतं ज्ञायते । कथमित्याह—किं-
भूतम् । कटकलतासु लग्नानि धवलानि पक्ष्माणि
रोमाणि यत्र । अत एव भ्रमणशील मधुकरा यत्र । लतावर्तिन एवे-
त्यर्थात् । एवं श्वसितेन हयानामेव उद्धूतमुत्थापितं कुसुमानां रजो यत्र लताना-
मेव । तथा चोद्गीनमधुकरचामरपक्षकुसुमपरागोद्गमैरेवानुमीयते रविरनेन पथागत
इति । न तु दृश्यते । कुञ्जकंदरादिवशादिति भावः । ‘पक्ष्म सूत्रादिस्क्षमांशे कि-
ञ्जल्के नेत्रलोमनि’ इति विश्वः ॥

सुरबन्दीसत्तामाह—

अञ्जनराएण सइ धूसरन्तआइं
गण्डअलेसु खलिअविसमोसरन्तआइं ।
सुरबन्दीण णअणगलिआइं अंसुआइं
कप्पलआण जत्थ मइलेन्ति अंसुआइं ॥ ८२ ॥

[अञ्जनरागेण सदा धूसरायमाणानि
गण्डतलेषु खलितविपमापसरन्ति ।
सुरबन्दीनां नयनगलितान्यश्रूणि
कल्पलतानां यत्र मलिनयन्त्यंशुकानि ॥]

यत्र सुरबन्दीनां रावणेन बन्दीकृत्य स्थापितानां देवस्त्रीणा नयनयोर्गलितान्य-
श्रूणि । कर्तृणि । कल्पलतानामंशुकानि वस्त्राणि मलिनयन्ति । सकलपदार्थाकरत्वेन
तत्र वस्त्राणामपि सत्त्वात् । तैरेवाशुप्रोच्छन्नात्, ' ' स्वत एव पतना-
द्देति भावः । कथमित्यत आह—अश्रूणि किंभूतानि । अञ्जनस्य रागेण वर्णेन सदा
धूसरायमाणानि । कज्जलसंपर्काद्दूसरच्छवीनीत्यर्थः । धूसरोऽन्तःस्वरूपं येषामिति
वा । अत एव मालिन्यहेतुत्वमिति भावः । सकज्जलाशुसंपर्कादुभयथायंशुकविशे-
षणं वा । पुनः किंभूतानि अश्रूणि । विरहात्संतापाच्च दौर्बल्यान्नतोन्नतत्वेन गण्ड-
तलेषु स्थलितानि सन्ति विषममपसरन्ति । दिशि दिशि पतन्तीत्यर्थः ॥

दैर्घ्योत्कर्षमाह—

एकसिहरे समप्पइ जस्स अ सोसविअमलिअदुमसंघाओ ।
सइ दक्खिणुत्तराअणणहगमणागमणविलुलिओ रइवन्थो ॥८३॥
[एकशिखरे समाप्यते यस्य च शोषितमृदितदुमसंघातः ।
सदा दक्षिणोत्तरायणनभोगमनागमनत्रिलुलितो रविपथः ॥]

यस्य चैकस्मिन्नेव शिखरे रविपथः समाग्यते सदा । कीदृक् । दक्षिणोत्तरा-
यणाभ्यां नभसि गमनागमनेन विलुलितः घृष्टः । तथा चायनद्वयेऽप्यवना मिथो
व्यवधानोत्कर्षेऽप्येकशिखर एव सदा पर्यवस्यतीति शिखरस्य बृहत्त्वम् । पुनः
कीदृक् । शोषितः सन्मृदितो द्रुमाणां संधातो यत्र । नित्यसचारादिति भावः ॥

वृद्धिमाह—

जेण भरभिण्णवसुहं अप्फुण्णरसाअलं समोत्थइअणहम् ।
सव्वदिसाविच्छूढं परिवड्ढन्तेण वड्ढिअं व तिहुअणम् ॥ ८४ ॥
[येन भरभिन्नवसुधमाक्रान्तरसातलं समवस्थगितनभः ।
सर्वदिग्विक्षिप्तं परिवर्धमानेन वर्धितमिव त्रिभुवनम् ॥]

परि सर्वतो भावेन वर्धमानेन येन गिरिणा त्रिभुवनं वर्धितमिव । दूरदेशव्या-
पिकृतमित्यर्थः । तदुपपादयति—किंभूतम् । येन गिरिणा भरेण देहपरिणाहेन
भिन्ना वसुधा यत्र । आ मूलनिखातत्वात् । अथ येन आक्रान्तं रसातलं यत्र ।
मूलविस्तारात् । तथा येन समवस्थगितमतिव्याप्तं नभो यत्र । शिरसो महत्त्वात्तथा-
भूतम् । अत एव सर्वासु दिक्षु विक्षिप्तं प्रेरितम् । तथा चोपरि शिखरसमृद्ध्या
नभः समुत्तोलनं परितो मूलस्थाल्येन पृथिव्याः प्रसारणमधस्ताच्च मूलवृद्ध्या
पातालग्रन्थणमित्येवं क्रमादेकस्यैव त्रैलोक्यप्रेरणक्षमत्त्वेन महत्त्वमुक्तम् ॥

सदा सर्वेतुसत्तामाह—

गन्धावद्धमहुअरा वसन्ति जत्थ समअं सुरअणाणुगआ ।
अण्णोण्णं पडिऊला एकक्खम्भहिआसुरगअ ष उदू ॥ ८५ ॥
[गन्धावद्धमधुकरा वसन्ति यत्र समकं सुरवनानुगताः ।
अन्योन्यं प्रतिकूला एकस्तम्भनिगलितसुरगजा इवर्तवः ॥]

यत्रान्योन्यं प्रतिकूला परस्परविरुद्धा अपि ऋतवः सममेकदैव सन्ति । रावण-
प्रभावाद्देशभेदाद्वा । एवं एकस्तम्भनिगलिता सुरगजा इव । यथा ते मिथो विरुद्धा
अपि वसन्तीत्यर्थः । उभये किंभूताः । गन्धेन सारभेण, ऋतुपक्षे-पुष्पस्य, गज-
पक्षे-दानस्य, आवद्धाः संवद्धा मधुकरा येस्ते । ऋतुपक्षे-गन्धावद्धमधूना कर्तार
इत्यप्यर्थः । एवं सुरवनेन नन्दनादिनानुगतास्तत्सहितास्तान्यपि वसन्तीत्यर्थः ।
यद्वा सुरजनानुगताः । सुरगणानुगता वा । सुरवनानुगता वा । सुरवनं शोभन-
वाद्यादि । सुरचनानुगता वा । रचना । सर्वत्र तृतीया समास इति
ऋतुपक्षे । गजपक्षेऽपि सर्वमिदं समानमेव । सुरवनमनुगता आश्रिता इति विशेषः ।
सुरलानुगता इत्यधिकम् । सुरलेन मुक्ताफलेनानुगता इत्यर्थः । वयं तु—‘एकस्तम्भे
सुवेले एव निगलिताः सुरगजा इव यत्र ऋतवो वसन्तीति सहोपमा । तथा च

यथा दिग्गजा इह वसन्ति तथा ऋतवोऽपीत्यर्थः । तेन नानादिग्वर्तिसकलदिग्ग-
जाधिकरणत्वेन महत्त्वम्' इति ब्रूमः ॥

शिखरोच्चतामाह—

दीसइ वि वलाअन्तो जत्थ समासण्णदहमुहभआविग्गो ।

सिहरन्तरालपडिलग्गमोइआणिकमण्डलो दिवसअरो ॥ ८६ ॥

[दृश्यतेऽपि पलायमानो यत्र समासन्नदशमुखभयाविग्रः ।

दि दिवसकरः ॥]

यत्र दिवगकरोऽपि पलायमानो दृश्यते । कुत इत्यत आह—समासन्नो निर-
टवर्ती दशमुखस्तद्भयादाविग्र उद्विग्नः । एवम्—शिखरयोरन्तराले मध्ये प्रतिलग्नं
सन्मोचितं समुखीकृतं तिर्यग्भूतं मण्डलं येन । अन्योऽपि पलायमानः कण्टकादि-
लग्नं वस्त्रादि यथातथा मोचयित्वा गच्छतीति वनि ॥ आणिक तिर्यगर्थं देशी ॥

किनराणां गानमाह—

जत्थ अ मिआण मणहरकिणरगीअसुहिओणिभिद्धच्छाणम् ।

विसमिअरोमन्थाणं एइ विउद्धं चिरेण रोमं त्याणम् ॥ ८७ ॥

[यत्र च मृगाणां मनोहरकिनरगीतसुखितावमीलदक्षाणाम् ।

विश्रमितरोमन्थानामेति विबुद्धं चिरेण रोमं स्थानम् ॥]

यत्र च मनोहरेण किनराणां गीतेन गानेन सुखितानाम्, सुहितानां तृप्तानां
वा, अत एव सुखवशादवमीलती मुकुलायमाने अक्षिणी येषां तथाभूतानां सतां
विबुद्धं भाववशादुन्फुल्लं रोमं कर्तुं चिरेण स्थानं एति पूर्वावस्थां प्राप्नोति सुखस्याधि-
कसमयव्यापित्वादिति भावः । कीदृशानाम्—विश्रामं नीतो रोमन्थोऽलीकचर्वणं
ये । भावनास्वाभाव्याद्विस्मृतरोमन्थानामिति वा । विपमितरोमन्थानामिति वा ।
विपमितोऽन्तरान्तरा विच्छेदित इत्यर्थः ॥

सदा कुमुदविकासमाह—

तीरपवित्तमुहलकलहंसरोअएसुं

कुविअगइन्दवद्धकलहं सरोअएसुं ।

कुमुअवणाण जत्थ णहअन्दलग्गआणं

रविअरदंसणे वि ण हअं दलग्गआणम् ॥ ८८ ॥

[तीरप्रवृत्तमुखरकलहंसरोचकेषु

कुपितगजेन्द्रवद्धकलहं सरोवरेषु (सर उदकेषु, उदरेषु, वा) ।

कुमुदवनानां यत्र नभश्चन्द्रलग्नानां

रविकरदर्शनेऽपि न हतं दलाग्रतानम् ॥]

यत्र गिरौ सरः कर्तृ उदकेषु, उदरेषु वा जलपानार्थमागताभ्यां कुपिताभ्यां गजेन्द्राभ्यां वद्धः कलहो यत्र तज्जातयुद्धमित्यर्थः । तथाभूतं तिष्ठतीत्यर्थात् । कथं-भूतेषु । तीरप्रवृत्तस्तीरसंचारिभिः मुखरकलहंसै रोचकेषु रुचिकारकेषु । तेषां रोचकेष्विति वा । एवं यत्र कुमुदवनानां दलाग्रेषु तानं विकासो रविकराणां दर्शनेऽपि सूर्योदयेऽपि न हतं नापगतमित्यर्थः । अत्र हेतुमाह—किभूतानाम् । नभसि चन्द्रे लग्नानां मिलितानाम् । तथा च मुद्रणगामग्रीसत्त्वेऽपि नित्यं विकासमामग्री-सत्त्वं च कुमुदानां चन्द्रमिलनेनोक्तम् ॥ [तदुक्तम्] रविकरस्य दर्शनमात्रम्, अत एव दर्शनमिलनयोर्मिलनस्य बलवत्त्वकार्यो विकासो भवति, नतु दर्शनकार्यं मुद्रणमिति भावः । यद्वा सरोवरेषु कुमुदवनानां दलाग्रतानं न हतम् । किभूतम् । गजेन्द्राभ्यां वद्धः कलहो यस्मै तथाभूतम् । एकमेव कुमुदं ग्रहीतुमुद्यतयोर्दुद्धमित्यर्थ इति मन्त्राख्या । संप्रदायस्तु—सरोवरेषु कुपितगजेन्द्र-वद्धकलहमिति वा सुवेलविशेषणं 'यत्र गिरौ' इत्यग्रेतनेन संबन्धि—इति व्याचष्टे ॥

शेषनागावष्टम्भतामाह—

वलमाणम्मि महुमहे जत्थ अ पाउच्छलन्तरअणुज्जोअम् ।

विअडं फणपब्भारं गाढभरुत्ताणिअं णिमेइ अणन्तो ॥ ८९ ॥

[वलमाने मधुमथने यत्र च पादोच्छलद्रत्नोद्ध्योतम् ।

विकटं फणप्राग्भारं गाढभरोत्तानितं नियोजयत्यनन्तः ॥]

अनन्तः शेषः फणाशयाने मधुमथने वलमाने कृतपार्श्वपरिवर्तने सति गाढभरेण विश्वंभर(श्वभार)गौरवेणोत्तानीकृतं विकटं महान्तं फणप्राग्भारं यत्र गिरौ नियोजयति पतनभयेन यन्मूले[न] अवस्थापयतीत्यर्थः । किंभूतम् । पादेषु प्रत्यन्तपर्वतेषूच्छलद्रत्नानामुद्ध्योतो यस्मात्तम् । फणस्योत्तानीभावात् । तथा च पादपर्वता अप्यस्यापातालमूलाः । अयं च विश्वंभरा विश्वंभरभारेऽप्यनन्तस्यावष्टम्भ इति भावः ॥ फणानामुत्तानीभावेन तन्मणीनामधःपतितत्वेन तत्कान्तीनां फणाभिरेव

व्यवधानादूर्ध्वगमनागमने सुवेलस्यैव पादे मूले उच्छलनमिति तावद्दूरमूलकत्वम-
स्योक्तमिति मदुचीतः पन्थाः ॥

चन्द्रस्यावस्थामाह—

दीसइ कडअल्लीणो जस्स अ विवरसरिसुव्भडमअच्छाओ ।

अवहोवासमऊहो सिहरुज्जरभिण्णमण्डलो व मिअङ्को ॥ ९० ॥

[दृश्यते कटकालीनो यस्य च विवरसदृशोद्धटमृगच्छायः ।

उभयावकाशमयूखः शिखरनिर्झरभिन्नमण्डल इव मृगाङ्कः ॥]

यस्य च कटक आलीनो मृगाङ्कः शिखरनिर्झरेण भिन्नं ताडितं मण्डलं यस्य तादृश इव दृश्यते । अत्र वीजमाह—विवरसदृशी उद्धटा मृगस्य च्छाया यत्र । अत एव उभयावकाशे पार्श्वद्वये मयूखा यस्य । तथा च—मृगाङ्कस्य कटकावरुद्ध-
त्वेन मध्यभागः श्यामिकायाः प्रकटतया तुच्छ इव लक्ष्यते । शुभ्रकान्तिस्तु कटका-
वरोधादेव समुखमगच्छन्ती पार्श्वयोर्द्विधाभूयोर्ध्वं गच्छतीति पतन्निर्झरत्वेन भासत
इति भावः ॥

त्रैलोक्याधारतामाह—

मज्झकरालाइ जहिं तिण्णि वि समअं णिरन्तरपहुत्ताइं ।

थोरुण्णए हरिभुए वलआइ व भुअणमण्डलाइ ठिआइं ॥ ९१ ॥

[मध्यकरालानि यत्र त्रीण्यपि समकं निरन्तरप्रभूतानि ।

स्थूलोन्नते हरिभुजे वलयानीव भुवनमण्डलानि स्थितानि ॥]

यत्र त्रीण्यपि भुवनमण्डलानि मण्डलकाराणि भुवनानि स्थितानि । कीदृशानि ।
मध्ये करालानि सच्छिद्राणि । सुवेल्लेनैव विद्वत्वात् । एवम्—समकं तुल्यं निरन्तरं
निःसंधि प्रभूतानि मिलितानि । कानीव । स्थूले उन्नते हरिभुजे वलयानीव । यथा
यथोक्तविशेषणविशिष्टानि वलयानि त्रिविक्रमस्य भुजे स्थितानीति रसातलभूतलभ-
स्तलानि भित्त्वा निर्गतोऽयमिति भावः । हरिभुजसुवेलयोर्वलयभुवनयोः साम्यम् ॥

नक्षत्राणां गतागतमाह—

सोसिअदुमा रइवहा णववणराइसुहसीअरा ससिवन्था ।

जत्थ वणन्तरतणुआ णवर ण णज्जन्ति तारआगइमग्गा ॥९२॥

[शोषितद्रुमा रविपथा नववनराजिसुखशीतलाः शशिपथाः ।

यत्र वनान्तरतनुकाः केवलं न ज्ञायन्ते तारकागतिमार्गाः ॥]

यत्र गिरौ शोषिता द्रुमा यत्र तथाभूता रविपथा, एवं नूतना या वनराजि-
स्तया तद्वद्वा मुखदा शीतला शशिपथा अपि ज्ञायन्ते । केवलं वनान्तरे वनमध्ये
तनुका- कृशास्तारकाणां गतिमार्गा न ज्ञायन्ते द्रुमशोषणशैत्ययोरनुमापकत्वाद्रवि-
चन्द्रयोः पन्था ज्ञायते । तारकाणां तु तथाविधचिह्नाभावात्स्वतः कृशत्वाच्च न
ज्ञायत इत्यर्थः ॥

देवस्त्रीसंचारमाह—

अलपडिलगगन्धं तिस्रसवहूणं सिलाअलोत्थअमलिअम् ।

अक्खिवइ जत्थ पवणो ओसुक्खन्तसुरहिं तमालकिसलअम् ९३

[अलकप्रतिलगगन्धं त्रिदशवधूनां शिलातलावस्तृतमृदि(मलि)तम् ।

आक्षिपति यत्र ऽप्यत्सुरभि तमालकिसलयम् ॥]

यत्र पवनस्त्रिदशवधूनां तमालकिसलयमाक्षिपति । कर्णान्पातयतीत्यर्थः ।
कीदृशम् । अलकेषु प्रतिलग- संक्रान्तो गन्धो यस्य । सहवागादलकान्प्रतिलगो
गन्धो यत्रेति वा । गन्धतैलादिसंबन्धात् । अतएवावशुष्यत् सुरभिम् । एवम्
शिलातलेऽवस्तृतम् । अत एव शयनेन गण्डघृष्ट्या मृदितम् । अथवा—त्रिदश-
वधूनामिति तृतीयार्थे षष्ठी । तथा च यत्र गिरौ पवनस्त्रिदशवधूभिः शिलातले-
ऽवस्तृतं शयनपरिस्तरणीकृतं सन्मृदितं घृष्टं तमालकिसलयमाक्षिपति । दिशि
दिशि प्रेरयतीत्यर्थः । विशेषणान्तरं तु पूर्ववत् ॥

मेघानां गतागतमाह—

पवणाहअपलहत्था दरीसु जस्स अ पुणो वि लगगन्ति णहम् ।

पडिसोत्तपत्थिउम्मुहुमुहुत्तपीअसलिलोज्झरा सलिलहरा ॥ ९४ ॥

[पवनाहतपर्यस्ता दरीषु यस्य च पुनरपि लगन्ति नभः ।

प्रतिस्त्रोतःप्रस्थितोन्मुखमुहूर्तपीतसलिलनिर्झराः : : ॥]

सलिलधरा मेघा यस्य च दरीषु पवनेनाहतास्ताडिताः सन्तः पुनरपि नभो
लगन्ति । मिलन्तीत्यर्थः । किभूता । प्रतिस्त्रोतसा विपरीतमार्गेण प्रस्थिताः ।
अत एव उन्मुखा ऊर्ध्वमुखाः । एवं मुहूर्त व्याप्य पीतः सलिलनिर्झरो यैस्ते ।

यद्दरीजलपानार्थं गता मेघास्तत्रत्यपवनोद्धूतत्वादीषदेव जलं निपीय येनैवागतास्ते-
नैव पथा गगनं गच्छन्तीति दरीवायोरुर्ध्वगतिव्हेन विकटोदरत्वमुक्तम् ॥

अद्विट्ठगअपणोल्लिअपडन्ततडवाअमुच्छिउट्ठिअसीहे ।

सद्दूलरवविसंठुलणिवडिअअण्णोण्णलग्गकिंणरमिहुणे ॥ ९५ ॥

तुङ्गअडोज्झरमुहले जस्स अ कसणमणिगण्डसेलद्धन्ते ।

सेवन्तीण ण पत्तो तिअसवहूण सिढिलत्तणं अणुराओ ॥ ९६ ॥

(जुग्गअम्)

इति सिरिपवरसेणविरइए कालिदासकए दहमुहवहे महाकव्वे
सुवेलवण्णणो णवमो आसासओ ॥

[अट्ट - पतत्तट्टघातमूर्च्छितोत्थितसिंहान् ।

शार्दूलरवविसंष्टुलनिपतितान्योन्यलग्नकिनरमिथुनान् ॥

तुङ्गतटनिर्झरमुखरान्यस्य च कृष्णमणिगण्डशैलार्धान्तान् ।

सेवमानानां न प्राप्तस्त्रिदशवधूनां शिथिलत्वमनुरागः ॥]

(युग्मकम्)

इति श्रीप्रवरसेनविरचिते कालिदासकृते दशमुखवधे महाकाव्ये सुवेलवर्णनो

नवम आश्वासः ॥

यस्य 'कृष्णमणिमयाना गण्डशैलानामर्धान्तान्सेवमानानामाश्रिताना त्रिदशव-
धूनामनुरागो मनोभिनिवेश शिथिलत्वं न प्राप्त' इत्यग्रिमस्कन्धके योजना ।
कीदृशान् । अदृष्टेनाज्ञातेन गजेन प्रणोदिताः सिंहनाशाय प्रेरिताः । अत एव पत-
न्तस्तटाः पर्वतैकदेशास्तदभिघातेन प्रथमं मूर्च्छिता अथोत्थिताः सिंहा येषु तान् ।
एव शार्दूलरवेण विसंष्टुलं संभ्रान्तम्, अत एव निपतितम्, अथान्योन्यलग्नं
मिलितं किंनराणां मिथुनं येषु तान्, किभूतान् तुङ्गस्य तटस्य पर्वतैकदेशस्य निर्झ-
रेण मुखरान् ऊर्ध्वतः पतता शब्दायमानान् ॥ आदिकुलकम् ॥

सुवेलोत्कर्षदशया रामदामप्रकाशिता ।

रामसेतुप्रदीपस्य पूर्णाभून्नवमी शिखा ॥

दशम आश्वासः ।

अथ सुवेलरोहणमाह—

अहं निजअमहिदहरेसु व सुवेलसिहरेसु णिबडिअवीसत्थम् ।
परिसंठ्ठिअं हअम्मि व अहअम्मि वि दहमुहे पवंगमसेण्णम् ॥१॥

[अथ निजकमहीधरेष्विव सुवेलशिखरेषु निर्वलितविश्वस्तम् ।

परिसंस्थितं हत इवाहतेऽपि दशमुखे प्लवंगमसैन्यम् ॥]

अथ सुवेलदर्शनोत्तरं प्लवंगमसैन्यं सुवेलशिखरेषु परिसंस्थितमावासप्रहणं चकारेत्यर्थः । निजकेषु महीधरेष्विव । यथा स्वीयशैलेषु स्थितिः कियते । एतेन स्वेच्छाचारविहारक्षोभामोटनादिना वानराणामभयत्वं रावणस्य च प्रतापभङ्गः सूचितः । तदुक्तम्—अहतेऽपि सकलसामग्रीसच्चिवे विद्यमानेऽपि दशमुखे हत इव सति निर्वलितं सानौ सानौ पृथग्भूतं विश्वस्तमक्षुब्धमिति सैन्यक्रिययोरन्यतरविशेषणम् । यद्वा निजकेति माहचर्येण निर्वलितेति हत इवेति साहचर्येण परिसंस्थितमिति योज्यम्^(१) । अत्र निर्वलितेतिपदेन कपीनामुत्साहगर्वयोः सुवेलविस्तारस्य च प्रकर्ष उक्तः । निजमहीधरसुवेलशिखरयोरुपमासंभवेत्युत्प्रेक्षा चमत्कारिणी ॥

अथ सुवेलोपमर्दमाह—

रइणा वि अणुच्छुण्णा वीसत्थं मारुएण वि अणालिद्धा ।

तिअसेहिं वि परिहरिआ पवंगमेहिं मलिआ सुवेलुच्छङ्गा ॥ २ ॥

[र^१ विश्वस्त मारुतेनाप्यनालीढाः ।

त्रिदशैरपि परिहृताः प्लवंगमैर्मृदितः सुवेलोत्सङ्गाः ॥]

ये रविणाप्यनुच्छुण्णा ऊर्ध्वमनाक्रान्ताः किरणानामगम्यत्वात् । विश्वस्तं यथा स्यादेवं मारुतेनाप्यनालीढा अस्पृष्टाः । कुञ्जकन्दरादिबाहुल्येन भयात् । त्रिदशैर्विमानचारिभिरपि परिहृता अनाक्रान्ता रावणत्रासात् । ते सुवेलोत्सङ्गाः प्लवंगमैर्मृदिताः क्षोभामोटनादिनाखिलीकृता इत्यर्थः । एतेन कपीनामुत्साहोत्कर्षो रावणापकर्षश्च सूचितः । यद्वा सर्वत्र 'कुञ्जकन्दरादिगहनत्वेन रावणादिभयेन च' इति योजनीयम् । विरोधालंकारः ॥

अथ लङ्कादर्शनमाह—

रिउणअरि त्ति सरोसं जणअसुआ एत्थ णिवसइ त्ति सहरिसम् ।

पहुणा लङ्काहिमुही उहअरसन्दोलिआ विइण्णा दिट्ठी ॥ ३ ॥

[रिपुनगरीति सरोप जनकसुतात्र निवसतीति सहर्षम् ।

प्रभुणा लङ्कामिमुखी उभयरसान्दोलिता विकीर्णा(त्रितीर्णा,वा)दृष्टिः॥]

प्रभुणा रामेण लङ्कासंमुखी दृष्टिरार्द्रापकारस्य(?) रिपोरियं नगरीति सरोषं विकीर्णा विशेषतश्चाश्रव्याहरायादिमती(?) क्षिप्ता । जनकसुता मत्प्रेयसी अत्रैव पुरि निवसतीति सहर्षं वितीर्णा दत्ता । प्रसादोत्फुल्लत्वादिधर्मविशिष्टा समर्पितेति यावत् । अत एवोभयरसेन परस्परविरोधिना क्रोधोत्साहरूपेणान्दोलिताविभाव्यमानकमल-दलशतव्यतिभेदवत्समयसौक्ष्म्येण स्वस्वचेष्टावैशिष्ट्यनैरन्तर्यादेकमुपमृद्यापरेणावगा-दुमारव्धाग्नयनवगाहिता पक्ष इवेति क्रोधहर्षरूपभावसंधि ॥

रावणक्षोभमाह—

तो सुअरामागमणो पवअकन्तसिहरेण जाआमरिसो ।

रोसेण गलितधीरो समं सुवेलेण कम्पिओ दहवअणो ॥ ४ ॥

[ततः श्रुतरामागमनः प्लवगाक्रान्तशिखरेण जातामर्षः ।

रोषेण गलितधैर्यः समं सुवेलेन कम्पितो दशवदनः ॥]

ततोऽनन्तरं प्लवगैराक्रान्तानि शिखराणि यस्य तथाभूतेन सुवेलेन समं दश-वदनः कम्पितः क्षोभात्, सुवेलोऽपि कपिचङ्क्रमेण कम्पित इत्यर्थः । किंभूतो दशवदनः । श्रुतं रामस्यागमनं येन । तथा जातोऽमर्षः परोत्कर्षामहिष्णुता यम्येति रोषाद्भेदः । एवम् रोषेण गलितं धैर्यं यस्य प्रखेदाधरस्पन्दननयनारुण्यादिवैक्लव्यो-दयादिति धैर्यरूपभावशान्तिः त्रासरूपभावोदयश्च । गिरिरपि श्रुतं विश्रुतं ख्यातं रामागमनं यत्र । जात आमर्षो मर्षेणं प्लवगविमर्दनं यत्र । गलितं धैर्यं स्थिरता यस्यैतादृशः । रावणस्य क्षोभवर्णनमनुचितमिति रोषेण कम्पित इति वा ॥

अथ दिवसापयानमाह—

ताव अ आसण्णट्ठिअकइबलणिग्घोसकलुसिअस्स भअअरम् ।

दसवअणस्स समोसरिअपरिअणं मुअइ दिट्ठिवाअं दिवसो ॥ ५ ॥

[तावच्चासन्नस्थितकपिवलनिर्घोषकलुषितस्य भयंकरम् ।

दशवदनस्य समपसृतपरिजनं मुञ्चति दृष्टिपातं दिवसः ॥]

यावत्सुवेलावस्थिति कपयः कुर्वन्ति तावदेव आसन्नस्थितस्य निकटवर्तिनः कपि-
बलस्य निर्घोषेण कलुषितस्य मदप्रेऽपि कपयः प्रगल्भन्त इति सक्रोधचित्तस्य दश-
मुखस्य दृष्टे पातो यत्रेति दृष्टिसंमुखं दिवसो मुञ्चति । दशमुखत्वात्काप्यवस्थाने
दृष्टिपातः परिहृतो न स्यादिति सर्वथा बहिर्गमनमेव वरमिति संध्योपक्रमोऽभूदिति
भावः । किंभूतम् । भयंकरं द्रष्टुमशक्यम् । एवम् समपसृताः पलायिताः परिजना
यस्मात्तम् । अस्मासु विद्यमानेष्वेव कपीनामेवं प्रसर इति संमुखपतितानस्मानेव व्यापा-
दयिष्यतीति तात्पर्यादत्राचेतनस्यापि दिनस्य भयोत्प्रेक्षया रावणस्यातिदुर्धर्षत्वमुक्तम् ॥

अथ रविकराणां पिञ्जरतामाह—

सुरगअणिहस्स रइणो कड्डुन्तस्स णलिणिं व दिअसच्छाअम् ।

वलइ हरिआलकविलो कमलरअक्खउरिओ व करपब्भारो ॥ ६ ॥

[सुरगजनिभस्य रवेः कर्पतो नलिनीमिव दिवसच्छायाम् ।

वर्तति हरितालकपिलः कमलरजःकलुषित इव करप्राग्भारः ॥]

रवेः करसमूहो वर्तति परावर्तते । सर्वतो वर्तुलीभवतीत्यर्थः । किंभूतस्य ।
सुरगज ऐरावणस्तत्तुल्यस्य सहजशौक्लवात् । एवं रविप्रकाश्यत्वेन नलिनीमिव दिव-
सच्छाया कान्ति कर्षतः स्वेनैव सार्धं नयतः । करप्राग्भारः कीदृक् । हरितालव-
त्कपिलः । तत्रोत्प्रेक्षते—कमलरजोभिः कलुषित इव च्छन्न इव । नलिन्याः कर्षणे
तदुचितमेवेति रविरपि तत एव तदानीं भावः । सुरगजस्यापि
दिवसे छाया कान्तिर्यस्यास्तादृशी नलिनीमाकर्षतः शुण्डारूपकराग्रभागो वक्त्री-
भवति कमलरजःसंबन्धादुक्तवत्कपिलश्चेति साम्यम् ॥

अथ द्रुमच्छायानां दैर्घ्यमाह—

ओलुग्गप्परिसाणं झिज्जन्तपसारिआअवणिराआणम् ।

आआमिज्जन्तीण व जाअं तलिणत्तणं दुमच्छाआणम् ॥ ७ ॥

[अवरुग्णस्पर्शानां तातपनिरायतानाम् ।

जातं तलिनत्वं द्रुमच्छायानाम् ॥]

धीयमाणो यः प्रसारित आतपस्तन्मन्त्रे निरायताना यथायथा आतपक्षय तथा तथा दीर्घाणां द्रुमच्छायाणां तलिनत्वं तुच्छत्वं जातम् । तुच्छत्वे हेतुमाह—अवरुणः स्पर्शो यासां तथाभूतानां प्रचण्डातप इव तदानी तथा शैत्यानुपलम्भादिदमुपलक्षणम् । तथा श्यामिकानुपलम्भाच्च दीर्घत्वमुत्प्रेक्षते । आयम्यमानानामिव केनन्विदाकृष्य दीर्घाक्रियमाणानामिव जलैकादिवदित्यर्थः । यद्वा प्राकृतत्वात्क्षीयमाणदिवसेन हेतुना निरायतं यथा स्यात्तथा प्रसारितानामायम्यमानजलैकादीनामिवेति पूर्वं धर्मस्य, इह तु धर्मिणः सभावनादुत्प्रेक्षा ॥

अथ रविमण्डलमाह—

दीसइ विद्रुमअम्बं सिन्दूराहअगइन्दकुम्भच्छायम् ।

मन्दरधाउकलङ्किअवासुइमण्डलनिअकलं रइविम्बम् ॥ ८ ॥

[दृश्यते विद्रुमाताम्रं सिन्दूराहतगजेन्द्रकुम्भच्छायम् ।

मन्दरधातुकलङ्कितवासुकिमण्डलनिश्चकलं रविबिम्बम् ॥]

रविबिम्बं विद्रुमवदाताम्रं दृश्यते । कीदृक् । सिन्दूरेणाहतस्य स्पृष्टस्य गजेन्द्रकुम्भस्येव च्छाया कान्तिर्यस्य लोहितत्वात् । एवं मन्दरधातुमि कलङ्कितस्य मथनसमये रज्जुभावेन घर्षणाद्रक्तीकृतस्य वासुकेर्मण्डलं वलयीभावस्तद्वन्निश्चकलं वर्तुलमिति संध्याराग उक्तः ॥

अथ दिवसावशेषमाह—

मउलेन्ति दिसाहोआ छाआसामलइओअरं महिवेढम् ।

दिअसो कलावसेसो सिहरालगतणुआअवा धरणिहरा ॥ ९ ॥

[मुकुलायन्ते दिगाभोगाश्छायाश्यामलितोदरं () ।

दिवसः कलावशेषः शिखरालगतनुकातपा धरणिधराः ॥]

कला अवशेषो यस्य तथाभूतो दिवस स्थित इत्यर्थात् । अत एव दिशामाभोगा विस्तारा मुकुलायन्ते संकुचन्ति प्रान्तेषु प्रकाशाभावात् । एवं छाया आतपाभावस्तथा श्यामलितमुदरं यस्य तादृग्महीपृष्ठं जातमित्यर्थात् । एवं शिखरेषु आ ईषलन्नास्तनुकाः कृशा आतपा येषाम्, उच्चत्वात्, तथाभूता महीधरा जाताः । 'काष्ठा, त्रिशत्तु ताः कलाः' इत्यमरः ॥

अथ सूर्यावतरणमाह—

अत्थणिअम्बपरिणए हिआअवरअम्भि सुरगअम्भि व दिअसे ।
दीसहि पल्हत्थन्तं विहडिअधाउसिहरं व दिणअरविम्बम् ॥१०॥

[अस्तनितम्बपरिणते हृतातपरजसि सुरगज इव दिवसे ।

दृश्यते पर्यस्यद्विघटितधातुशिखरमिव दिनकरबिम्बम् ॥]

दिनकरबिम्बं विघटितं गैरिकशिखरमिव पर्यस्यन्तदृश्यते । कुत्र सति । सुर-
गज ऐरावत एव दिवसे श्रैल्यात्प्राचीत प्रतीचीगतत्वाच्च अस्तस्य चरमाचलस्य
नितम्बे परि मवेतोभावेन नते उपनते प्राप्ते । दिनस्य तत्रैव पर्यवसानात् । पक्षे
परिवृत्य कृताघातत्वान्निविष्टदन्ते सति । कीदृशि । हृतं पातितम् आतप एव रजो
येन । गैरिकस्येत्यर्थात् । अत एव आतपस्य रक्तता लभ्यते तदुद्गूलनादेव च तदानीं
दिनदिग्गगनादीनामपि रक्तत्वमिति भावः । अन्योऽपि परिणतः करी उद्गूलिता-
भिर्धूलिभिः खं दिगादीनि च पूरयन्शिखरं पातयतीति ध्वनिः । ‘करदन्तकृता-
घातो गज परिणतो भवेत्’ इति कोपः । अत्र दिनगजयोः, किरणरजसोः,
रविशिखरयोश्च साम्यम् ॥

अथ कमलानां सकोचमाह—

कमलाण दिअसविगमे संबञ्जन्ति गलिआअवकिलिन्ताइं ।

मअरन्दमत्तमहुअरचलपक्खुप्पुसिअमहुरसाइ दलाइं ॥ ११ ॥

[कमलानां दिवसविगमे संबध्यन्ते गलितातपक्काम्यन्ति (कान्तानि) ।

मकरन्दमत्तमधुकरचलाः ॥—रसानि दलानि ॥]

दिवसस्य विगमे सायं कमलानां दलानि सबध्यन्ते सकुचन्ति । किभूतानि ।
गलितेनातपेन क्लाम्यन्ति निष्प्रभाणि । तेषां दिन एव कान्त्युदयात् । एवं मकरन्देन
मत्तस्य मधुकरस्य ॥ छित्तो मधुरसो येषु तानि । मकरन्दतुन्दि-
लतयोद्भूयितुमपारयतोऽबहिर्भवतोऽपि दलेषु पतनेन पक्षयोरसंवरणादिति भावः ।
मत्तस्य ॥ ध्वनिः ॥

अथ रविरावणयोरवस्थातौल्यमाह—

दीवन्ति दो वि सरिसा कइचलणाइद्धमहिरअसमकन्ता ।

अत्थाअन्तो अ रई आसण्णविणासणिप्पहो दहवअणो ॥ १२ ॥

[दृश्येते द्वावपि सदृशौ ~ - ~ रजःसमाक्रान्तौ ।

अस्तायमानश्च रविरासन्नविनाशनिष्प्रभो दशवदनः ॥]

अस्तायमानोऽस्तं गच्छन् रविः, निकटवर्तिना विनाशेन निष्प्रभो रावणश्च द्वावपि सदृशौ दृश्येते । वीजमाह—कपीनां चरणैराविद्वान्युत्थापितानि यानि मुखेल-महीरजामि तैः समाक्रान्तौ । अत्र धूलीनां रविपर्यन्तगमनेन कपीनामुद्धतचलनम् । रवेरपि निष्प्रभत्वं च सूच्यते । शिरसि कपिचरणोद्धूतधूलिपतनं सहत एवेत्यस्ता-यमानरविमाम्येन रावणस्याचिरेण मृत्युरुक्तः । आसन्नमृत्युः स्वत एव निष्प्रभो भवतीति ध्वनिः ॥

अथ रवेरस्तमनमाह—

अद्धत्थपिअदिणअरो तुङ्गोवासपरिसंठिआअवसेसो ।

गअणे मुक्कमहिअलो परिप्पवन्ततलिणो किलिम्मइ दिअसो ॥ १३ ॥

[अर्धास्तमितदिनकरस्तुङ्गावकाशपरिसंस्थितातपशेषः ।

गगने मुक्तमहीतलः परिप्लवमानतलिनः क्लाम्यति दिवसः ॥]

मुक्तं भूतलं येन स दिवसो गगने परिप्लवमान इव तलिनस्तनुः क्लाम्यति विशि-ष्टप्रकाशाभावात् । कीदृक् । अर्धेनास्तमितो जले मग्नो दिनकरो यत्र । एवं तुङ्गाव-काशे उच्चप्रदेशे गिरिशिखरादां परिसंस्थितमातपशेषः यत्र । बहूनामस्तमितत्वादिति भावः । अत्र प्लवनकर्तृवृश्चिकत्वेनोत्प्रेक्षितस्य दिनस्य रविगर्धमग्नौ मूर्धा, उपरि-संचरन्नातपशेषः करचरणादि, गगनं च समुद्र इति व्यञ्जनयोत्प्रेक्षितम् । प्लवन-कर्तापि जलोपर्येव मज्जन्मूर्धा चलत्करचरणादि क्लाम्यतीति ध्वनिः ॥

अथ रविः

दिअसेण वणगएण व परंमुहाइद्धपाअवस्स व रविणो ।

दीसइ थोरकरालो उद्धो मूलणिवहो व करपट्टभारो ॥ १४ ॥

[दिवसेन वनगजेनेव पराङ्मुखाविद्धपादपस्येव रवेः ।

दृश्यते स्थूलकराल ऊर्ध्वो मूलनिवह इव करप्राग्भारः ॥]

रवेः करप्राग्भार ऊर्ध्वो दृश्यते । रवेरधोवृत्तितया तेजसामूर्ध्वगमनमिति भावः । क इव । मूलनिवह इव । मूलं शिरा । एवं स्थूलः प्राण्डः पुत्रीभूतो वा । करालो मध्ये मध्ये सच्छिद्रः, तुङ्गो वा । प्राग्भारनिवहयोरपि विशेषणम् । रवेः

किंभूतस्येव । वनगजेनेव दिवसेन पराङ्मुखमन्यतोमुखं प्रेरितस्य सतः पादपस्य वृक्षस्येव । अत्र दिनगजयो , रविपादपयो , करशिरासमूहयोश्च साम्यम् । विदि-
 , तुङ्गतया विरलत्वेन च कराल शिरास्तोम एव दृश्यो न तु वृक्ष इति किरणा एव दृश्यन्ते, न रविरिति भावः ॥

अथ संध्यागमनमाह—

णवरि अ दिणअरविम्बं संझामइअम्मि णिअअरुहिरप्पङ्के ।

दहवअणस्स भअअरं पढमसिरच्छेअमण्डलं व णिउड्डुम् ॥ १५ ॥

[अनन्तरं च दिनकरविम्बं संध्यामये निजकरधिरपङ्के ।

दशवदनस्य भयंकरं प्रथमशिखरेदमण्डलमिव निमग्नम् ॥]

दिवसपतनान्तरं च दशवदनस्य मण्डलकारप्रथमशिरःखण्डमिव दिनकर-
 विम्बं संध्यामये निजकरधिरपङ्के निमग्नम् । लौहिल्यात्तदुधिरस्वरूपत्वेनोत्प्रेक्षिता
 संध्या । तथा च संध्या वभूवेति भावः । भयंकरं , रविपतन-
 स्यापि रात्रिहेतुत्वेन तत्त्वात् । अत्र प्रथमपदेन प्रधानीभूतं शिवाराधनेऽप्यकृत-
 मिति रावणमृत्योरावश्यकत्वादचिरकर्तव्यत्वेनाकृतमपि कृतत्वेनोत्प्रेक्षितमिति
 भावः । यद्वा तदानीमेव शिवाराधनाय यत्प्रथमं निकृत्तवान् तेन समं सहोपमा ॥

अथ कमलानां मुकुलीभावमाह—

भमरभरोवत्ताइं परिणअकेसरपलोद्वरअगरुआइं ।

रविविरहमिलन्ताइं वि होन्ति करालाइ पङ्कआण दलाइं ॥ १६ ॥

[भ्रमरभरापवृत्तानि परिणतकेसरप्रलुठितरजोगुरुकाणि ।

रविविरहमिलन्त्यपि भवन्ति करालानि पङ्कजानां दलानि ॥]

पङ्कजानां दलानि करालानि सच्छिद्राणि भवन्ति । किंभूतानि । रविविरहे सति
 परस्परं मिलन्त्यपि । वन्धुविरहे सर्वे मिलन्त्येवेति ध्वनिः । अपिरत्र मिलतां
 सच्छिद्रता न तिष्ठतीति । सच्छिद्रत्वे हेतुमाह—भ्रमराणां
 भरेणापवृत्तान्यवनतानि । बहिर्भवतामपि मकरन्दतुन्दिलत्वेनोद्भयनासमर्थत्वात् ।
 एवं परिणतानां केसराणां प्रलुठितरजोभिर्गुरुकाणि । केसराणां परिणत्या भ्रमराणां
 किञ्चिदभिघातेनैव रजःस्खलनात्पत्रेषु गुरुत्वम् । अतोऽप्यवनतिः सच्छिद्रताहेतु-
 रिति भावः ॥

अथ प्रतीच्या रविकान्तिच्छटामाह—

अवरदिसाविस्त्रिणो दीहमऊहविसमप्पहासंघाओ ।

रअणिब्भरो व दीसइ कालमुहक्खित्तदिअसकड्डुणमग्गो ॥ १७ ॥

[अपरदिशाविस्तीर्णो दीर्घमयूखविषमप्रभासंघातः ।

रजोनिर्भर इव दृश्यते कालमुखक्षित्तिदि— ॥ १७ ॥]

दीर्घाणां मयूखानां विषमा नतोन्नता या प्रभा रूपं तस्या संघातं समूह-
अपरा दिक् प्रतीची तत्र विस्तीर्णं प्रौढो दृश्यते, सर्वेषामेव तदा तत्र वर्तुलीभा-
वात् । कीदृक् । रजः परागं तद्वन्निर्भरं पूर्णं । पिञ्जरत्वात् । क इव । कालो
यमः संध्यामयश्च तन्मुखादाक्षिप्तस्य दिवसस्य कर्षणमार्ग इव । कालेन कवलितस्य
दिवसस्य निजबुद्ध्या रविणातिक्रम्य गृहीत्वाकृष्टस्य स्वेनैव सार्धं नीयमानस्य कर्षण-
मार्ग इत्यर्थः । अन्यत्रापि कस्यचिन्मुखादाकृष्टस्य भूम्यादौ कर्षणमार्गो दीर्घो विषमो
रजो धूलिस्तन्निर्भरश्च भवतीति ध्वनिः ॥

अथ संध्यारागमाह—

उद्धोवअत्तविम्बे वेएण महिं व दिणअरम्मि अइगए ।

उच्छलिआअवअम्बा संझाराअमिहिआ णहम्मि णिहित्ता ॥ १८ ॥

[ऊर्ध्वापवृत्तविम्बे वेगेन महीमिव दिनकरेऽतिगते ।

उच्छलितातपाताम्रा संध्यारागमेधिका नभसि निहिता ॥]

संध्यारागविशिष्टा मेधिका स्वल्पमेधो नभसि निहिता लग्ना । उत्प्रेक्षते—
कीदृशी । ऊर्ध्वादपवृत्तं स्थलितं विम्बं यस्य तादृशि दिनकरे वेगेन महीमिवातिग-
तेऽपगते सद्युच्छलितेनाताम्रा । अन्यस्यापि वृक्षादितो भूमौ पतित्वा चूर्णितस्य
संधिरादिकम्-र्वमेवोच्छलतीति ध्वनिः ॥

अथ संध्यारागप्रौढिमाह—

अत्थसिहरम्मि दीसइ मेरुअडुग्घुट्टकणअकदमअम्बो ।

वलमाणतुरिरअरविरहपडिउट्ठिअधअवडो व सझाराओ ॥ १९ ॥

[अस्तशिखरे दृश्यते मेरुतटोद्धृष्टकनककर्दमाताम्रः ।

वलमानत्वरितरविरथपतितोत्थितध्वजपट इव संध्यारागः ॥]

अस्ताचलस्य शिखरे संध्यारागो दृश्यते । क इव । बलमानोऽवतरणाय वकी-
भवन् सन् त्वरितो यो रविरथस्तस्य पतितः सन्नुत्थितो ध्वजपट इव । अस्ताचला-
दवतीर्णस्यैव रथस्यातिनिम्ने पतनात्पतितः, पुनरुच्चारोहणादुत्थित । तत एव न
दृश्यते । किं तु पताकामात्रमिति भावः । लौहित्ये हेतुमाह—ध्वजपटः कीदृक् ।
मेरुतटे उद्धृष्टो मृष्टो यः कनककर्दमः । सूर्यतेज संबन्धेन द्रवीभावात् । तेन
आ ईषत्ताम्रः ॥

अथ कुमुदविकासमाह—

विअसइ धवलाअम्बं गअरुहिरालिद्धकेसरिसडच्छाअम् ।

पवणन्दोलणचडुलं संझारज्जन्तकेसरं कुमुअवणम् ॥ २० ॥

[विकसति धवलाताम्रं गजरुधिरालीढकेसरिसटाच्छायम् ।

पवनान्दोलनचटुलं संध्यारज्यमानकेसरं कुमुदवनम्]

कुमुदवनं विकसति । कीदृक् । धवलमाताम्रं च । अत एव गजरुधरेणाश्लिष्टा
या केसरिमटा तद्वच्छाया कान्तिर्यस्य तत् । एवं पवनकृतेनान्दोलनेन चञ्चलम् ।
संध्यया रज्यमानानि राग प्राप्तानि केसराणि यस्य । तदानीं शोणत्वेनोपलम्भा-
दिति भावः ॥

अथ च्छायामाह—

होइ अपाअडदीहा दरवोच्छिज्जन्तविसमसंझाराआ ।

ओधूसरिअदसदिसा अबद्धतिमिरा दिणावसाणच्छाआ ॥ २१ ॥

[भवत्यप्रकटदीर्घा दरव्यवच्छिद्यमानविषमसंध्यारागा ।

अवधूसरितदशदिक् अवद्धतिमिरा दिनावसानच्छाया ॥]

दिनावसाने छाया । वृक्षादीनामित्यर्थात् । भवति । कीदृशी । अप्रकटा सती
दीर्घा । सायं सर्वैव छाया पूर्वाभिमुखी दीर्घा । किंतु विशिष्य न गृह्यते, आग-
न्तुकच्छाययास्ताचलच्छायया वा सर्वासामेकीकरणात् । एवं दर ईषद व्यवच्छिद्य-
मानः क्वचित्क्वचिल्लग्नत्वात् अत एव विषम संध्यारागो यत्र सा । एवम् अवधूस-
रिता दश दिशो यत्र सा । प्रकाशप्रौढिविरहात् एवम् अवद्धमसवद्धं तिमिरं यत्र ।
द्वित्रिक्षणोत्तरमागन्तुकत्वेन तदा विरलत्वात् । केचित्तु—भवति च प्रकटदीर्घा
प्रकटा सती दीर्घा भवति चेत्यर्थमाहुः ॥

अथ संध्याशान्तिमाह—

संज्ञाअवमुच्चन्तं जलिअपसम्मन्तहुअवहट्टाणणिहम् ।

दूरत्थमिअदिणअरं जाअं संवत्तसरिसरूअं गअणम् ॥ २२ ॥

[संध्यातपमुच्यमानं ज्वलितप्रशाम्यद्भुतवहस्थाननिभम् ।

दूरास्तमितदिनकरं जातं संवर्तसदृशरूपं गगनम् ॥]

दूरे अस्तमितो दिनकरो यत्र तद्गगनं संवर्तेन प्रलयेन सदृशं रूपं यस्य तादृ-
ज्जातम् । कीदृक् । संध्याकालीनेन संध्यारूपेण वा आपत्तेन मुच्यमानम् । अत
एव प्रथमं ज्वलितं पश्चात्प्रशाम्यन्निर्वाणता गच्छत्यद्विस्थानं तत्तुल्यम् । यथा यथा
संध्यातपलागः, तथा तथा श्यामिकोदयात् ।

साम्यम् । प्रलयोऽपि संध्यातपरविशून्यः कालानलोपशमन्निर्वाणालातनीलीकृत-
विश्वथेति समता । प्रलयतुल्यतया चागन्तुकतमसा नीलिमातिशय सूचितः ।
सव्वथेति पाठे सर्वत्र सदृशरूपमित्यर्थः । भविष्यत्तम प्रागल्भ्यादित्यर्थः ॥

अथ दीपोद्घोतमाह—

संज्ञाराअत्थइआ दरसंरूढन्धआरकअपरभाआ ।

दिअसच्छविपरिसेसे झिज्जन्ते णिवलन्ति दीवुज्जोआ ॥ २३ ॥

[संध्यारागस्थगिता दरसंरूढान्धकारकृतपरभागाः ।

दिवसच्छविपरिशेषे क्षीयमाणे निर्वलन्ति दीपोद्घोताः]

दिवसस्य च्छवि शोभा तत्परिशेषेऽवशिष्टभागे क्षीयमाणे सति दीपानामुद्घोता
निर्वलन्ति अभिभावकाभावात्पृथग्भवन्ति । किंभूताः । संध्यारागेण स्थगिताः
किञ्चित्प्रकाशसत्त्वेनावरुद्धप्रसारा अनन्तर ईषत्संरूढेनान्धकारेण कृतः परभागः
अन्यतः शोभा येषां ते ॥

अथ चक्रविघटनमाह—

विहडन्तराअणिअलं उहअतडट्टिअमिलन्तदिट्टिरइसुहम् ।

अवसं चक्काअजुअं हुंकाराअत्तजीविअं वोच्छिण्णम् ॥ २४ ॥

[विघट्टमानरागनिगडमुभयतटस्थितमिलद्दृष्टिरनिसुगम् ।

अवशं चक्रवाकयुगं हुंकारायत्तजीवितं व्यवच्छिन्नम् ॥]

२३ सेतु०

चक्रवाकयुगं व्यवच्छिन्नं विश्लिष्टम् । कीदृक् । विघट्टमानो निरोधाक्षमो रागोऽनु-
रागरूपो निगडो यस्य तत् । निगडविघटने व्यवच्छेदो युज्यत एवेति भावः । एवं
नद्यादेरुभयकूलस्थितं सदूरत एव मिलन्तीभ्यां दृष्टिभ्यां रतिसुखं यस्य तथाभूतम् ।
स्थितान्तं दृष्टिविशेषणं वा । एवम् अवशमस्वतन्त्रं हुंकाराधीनं जीवितं यस्य तथा ।
तथा च दृष्टिमिलनेऽपि स्यन्दनिमेषयोरभावेन परस्परं संशयितस्य जीवितस्य स्वस्ववृ-
त्तपरिज्ञापनाय कृतेन विरहपीडोद्गमजनितेन वा हुंकारेणानुमित्या धारणमिति भावः ॥

अथ —————

ताव अ तमालकसणो कञ्चनकडअं व बहलसंझाराअम् ।

परिपेल्लिऊण अ तमो हिअकदमसुरगइन्दणिहसो व ठिओ ॥२५॥

[तावदेव तमालकृष्णं काञ्चनकटकमिव बहलसंध्यारागम् ।

प्रतिप्रेर्य च तमो हृतकर्दमसुरगजेन्द्रनिघर्ष इव स्थितम् ॥]

यावत्संध्या गच्छति तावदेव तमालवत्कृष्णं तमः कर्तुं बहलं संध्यारागं काञ्च-
नकटकमिव प्रतिप्रेर्य अवपात्य स्थितम् । क इव । हृतकर्दमस्य सुरगजेन्द्रस्य निघर्षो
गात्रघर्षणस्थानमिव । सोऽपि गात्रसंबद्धकर्दमसंबन्धात्कृष्णः, कण्डूयनादिविधिना
गिरिकटकं भङ्क्त्वा तिष्ठतीति साम्यम् । सुरगजगानीयत्वेन महत्त्वमप्युक्तम् ।
हृतकर्दमो निघर्ष इवेति वा ॥

अथ तमसः प्रसरणमाह—

आसण्णम्मि पविरलं बहलं थोअन्तरम्मि दूरम्मि घणम् ।

ओभग्गदिट्ठिपसरं सबत्थ समट्ठिअं पि दीसइ तिमिरम् ॥ २६ ॥

[आसन्ने प्रविरलं बहलं स्तोकान्तरे दूरे घनम् ।

अवभग्नदृष्टिप्रसरं सर्वत्र समस्थितमपि दृश्यते तिमिरम् ॥]

सर्वत्र समतया स्थितमपि तिमिरमीदृशं दृश्यते । कीदृशम् । आसन्ने निकटके
प्रविरलं स्तोकव्यवधानं बहलं निकटपेक्षया बहुलं दूरे घनम्, तदपेक्षयापि निबि-
डम् । अत एव अवभग्नो दृष्टिप्रसरो यत्र विषयाणामग्रहात् । सर्वत्रासन्नादिषु
भग्नदृष्टिप्रसरमिति वा ॥

अथ द्रुमादीनामदृश्यतामाह—

घणविडवट्टिअतिमिरा तिमिरालिद्धमइलन्तमुद्धकिसलआ ।

किसलअणिसण्णकुसुमा कुसुमामोएण णवर णज्जन्ति दुमा ॥२७॥

[घनविटपस्थिततिमिरास्तिमिरालीढमलिनायमानमुग्धकिसलयाः ।

कुसुमामोदेन केवलं ज्ञायन्ते द्रुमाः ॥]

द्रुमा. केवलं कुसुमानामामोदेन ज्ञायन्ते । किभूताः । घनेषु घनानि वा विटपेषु स्थितान्यनुच्छेदनीयानि तिमिराणि येषु ते । एवं तिमिरैरालीढानि स्पृष्टानि, अत एव मुग्धानि किसलयानि येषाम् । एवं किसलयेषु निषण्णानि न तु दृष्टानि कुसुमानि येषामिति । शाखापत्रकुसुमेषु सत्स्वपि दृष्टिप्रसराभावेन सौग-भमेवानुमापयतीति भावः ॥ शृङ्खलाबन्धोऽयम् ॥

अथ सर्वत्र तिमिरस्याभिव्याप्तिमाह—

मेलविअसव्वदिसं आणणम्मि वि पणट्ठणआलोअम् ।

सूएअव्वमहिअलं जाअं सूरवडणाणुरूअं तिमिरम् ॥ २८ ॥

[मेलितसर्वदिगासन्नेऽपि प्रनष्टनयनालोकम् ।

सूचयितव्यमहीतलं जातं सूरपतनानुरूपं तिमिरम् ॥]

मेलिता एकीकृताः सर्वा दिशो येन, भेदज्ञापकचिह्नाभावात् । आसन्नेऽपि प्रनष्टो नयनस्यालोकस्तेजो, नयनेनालोको दर्शनं वा यस्मात्, विषयतिरोधायकत्वात् । अत एव सूचयितव्यं चक्षुरन्यप्रमाणवेदनीयं स्मर्तव्यं वा महीतलं यत्र तादृशं तिमिरं सूर्यपतनस्यानुरूपं योग्यं जातम् । यथा सूर्ये सत्यत्यन्तप्रकाशोत्कर्षहेतुरत्यन्तमन्धकारापकर्षः, तथा तत्पतने सत्यत्यन्तप्रकाशापकर्षहेतुरत्यन्तमन्धकारोत्कर्षः । किं वा सूर्यपतनं प्रलय इति तदनुरूपमिति भावः ॥

अथ गाढतामाह—

ओक्खण्डेअव्वदढो पसरइ उक्खम्मिअव्ववहलुग्घाओ ।

अवलम्बिअव्वजोगो ससिणा भेअव्वसंघओ तमणिवहो ॥ २९ ॥

[अवखण्डयितव्यदृढः प्रसरत्युत्वनितव्यबहलोद्धातः ।

अवलम्बितव्ययोग्यः शशिना भेत्तव्यसंहतस्तमोनिवहः ॥]

तमोनिवहः प्रसरति । कीदृक् । वृक्षादिवदवखण्डयितव्यः सन्दृढः । तथा च

नावखण्डयितव्यः । पृथिव्यादिवदुत्खनितव्यः सन् वहलोद्घातो निबिडावयवसं-
स्थानः, तथा च नोत्खनितव्यः । अवलम्बितव्यः सन् भित्त्यादिवद्योग्यो यद्व-
ष्टम्भेन स्थीयते । शशिना भेत्तव्यः सन् वज्रादिवत्सहतो निःसन्धि मिलितः, तथा
च तेनापि न भेत्तव्य इति भावः । भेदनं द्विधाकरणम्, तेन तिर्यक्छेदनरूपाद-
वखण्डनाद्भेदः । सर्वत्र कर्मणि तव्यः । अवखण्डयितव्येऽवखण्डने वृक्षादिवद्दृढ
इत्येवंरूपेण सर्वत्र भावे वा । शशिना परं भेत्तव्यः संहतो मिलितश्चेत्यपि कश्चित् ॥
संप्रदायस्तु—अवखण्डयितव्यः सन् दृढः इति क्रमेण व्याचष्टे ॥

अथ गुरुतामाह—

वहइ व महिअलभरिओ णोल्लेइ व पच्छओ धरेइ व पुरओ ।

पेलेइ व पासगओ गरुआइ व उवरिसंठिओ तमणिवहो ॥ ३० ॥

[वहतीव नोदयतीव पश्चाद्धारयतीव पुरतः ।

प्रेरयतीव पार्श्वगतो गुरुकायत इवोपरिसंस्थितस्तमोनिवहः ॥]

तमसो निवहो महीतले मृतो व्याप्तः सन् भूमिष्ठं वस्तुजातं वहत्युद्धतीव भूमि-
वदाधारीभूतत्वात् । पश्चात्पृष्ठतो नोदयतीव पृष्ठचर इव पुरोवर्तिनम् । पुरतोऽप्रे-
धारयतीव पृष्ठपातुक पुरोवर्तीव पृष्ठतोऽनोदनेऽप्यपतनात् । पार्श्वयो म्यितः सन्
प्रेरयतीव यन्त्रयतीव यन्त्रवत्प्रिद्धार्थम् । तेषामेवोपरि स्थितः सन् गुरुकायत इव
पतितगृहवदिति वहननोदनधारणप्रेरणगुरुत्वानुभवेन व्यापकत्वविशिष्टमूर्तत्वमुत्प्रे-
क्षितम् ॥

अथ शशिकरोद्गममाह—

दीसइ अ तिमिरमिलिओ कसणसिलाभिण्णसलिलसीभरधवल्लो ।

थोउम्मिह्लन्तदिसो उअअन्तरिअतणुओ ससिअरुज्जोओ ॥ ३१ ॥

[दृश्यते च तिमिरमिलितः कृष्णशिलाभिन्नसलिलशीकरधवलः ।

स्तोकोन्मीलदिगुदयान्तरिततनुकः शशिकरोद्ध्योतः ॥]

उदयेनोदयाचलेनान्तरितः, अत एव तनुकः कृशः । शशिकराणामुद्ध्योतः पुरः-
प्रकाशो दृश्यते च । कीदृक् । तिमिरेण मिलितोऽतएव कृष्णशिलया भिन्नः संभिन्नो
यः सलिलशीकरस्तद्वद्वलः । शिलातिमिरयोः श्यामत्वेन शीकरोद्ध्योतयोः श्वेत्येन
साम्यम् । तत एव स्तोकमल्पमुन्मीलन्ती प्रकाशं गच्छन्ती दिक्प्राची यस्मात्स
तथा । किञ्चिदवच्छेदेन धवलान्ना तिमिरापहारादिति भावः ॥

अथ पूर्वदिक्प्रकाशमाह—

दीसइ जुअक्खअम्मि व महिअलपरभाअससिअराहअतिमिरा ।

णिवडिअधूमहुअवहडज्झन्तसमुद्दसंणिहा पुव्वदिसा ॥ ३२ ॥

[दृश्यते युगक्षय इव महीतलपरभागशशिकराहततिमिरा ।

निर्वलितधूमहुतवहदह्यमानसमुद्रमंनिभा पूर्वदिक् ॥]

पूर्वा दिक् दृश्यते । कीदृशी । महीतलस्य परभाग एकदेश । अर्थात्प्राच्यव-
च्छिन्न एव । तत्र शशिकरैराहतं स्पृष्टं ईषद्विघटितं वा तिमिरं यत्र तादृशी ।
तदवच्छेदेनैव तदानीं भूमे शशिकरसंबन्धात् । इव निर्व-
लित पृथग्भूतो धूमो यस्मादेतादृशो यो हुतवह प्रलयाग्निमेतन् दह्यमानो यः
समुद्रन्तस्मिन्निभा । तथा च शत्रेस्तमोमयतया प्रलयेन, शशिकराणां क्वचित्किञ्चि-
त्तिमिरसंबन्धाद्भूततया धूमेन, चन्द्रोदयकालीनलौहित्यस्य दहनेन, पूर्वदिशश्च
दृश्यामतया दह्यमानसमुद्रेण साम्यम् ॥

अथ चन्द्रकलोद्गममाह—

णवरिअ अच्छालोआ उअअगिरिक्खलिअवहलजोह्माणिवहा ।

जाआ पणट्ठतिमिरा मुद्धमिअङ्कपरिपण्डुला पुव्वदिसा ॥ ३३ ॥

[अनन्तरं चाच्छालोका उदयगिरिस्वलितवहलज्योत्स्नानिवहा ।

जाता प्रनष्टतिमिरा मुग्धमृगाङ्कपरिपाण्डुरा पूर्वदिशा ॥]

चन्द्रालोकदर्शनानन्तरं च पूर्वदिक् मुग्धेन बालेन लेखारूपेण मृगाङ्केन परिपा-
ण्डुरा जाता । भ्रूसरत्वे हेतुमाह—कीदृशी । उदयगिरौ स्वलित प्रतिहतो बहलो
निविडो ज्योत्स्नागमूहो यत्र सा सकलतेजसामनागमनाद्भूसरत्वमिति भावः । अत
एव किञ्चिज्ज्योत्स्नासंबन्धात्प्रनष्टं तिमिरं यत्र । अत एव निर्मल
आलोको दर्शनं यस्या । 'गृधमिअङ्क-' इति क्वचिन्पाठः । तत्र गृधः समुक्तः ॥

अथ शशिविम्बोदयमाह—

णवकमलोअरअम्बं केसरसउमारसंगलन्तमऊहम् ।

विरलेइ समासणं णीसेसेइ तिमिरं ण ता ससिबिम्बम् ॥ ३४ ॥

[नवकमलोदराताम्रं केसरसुकुमारसंगलन्तमयूखम् ।

विरलयति समासन्नं निःशेषयति तिमिरं न तावच्छशिविम्बम् ॥]

शशिविम्बं कर्तुं यावत्प्रौढं न जातम्, तावत्समासञ्जं निकटवर्तिं तिमिरं विरल-
यति, न तु नाशयति । तथा च यथा यथा विधुव्यवधानं तथा तथा घनमेव तमः
स्थितमिति भावः । किंभूतम् । नवकमलोदरवरीषत्ताम्रं उदितमात्रत्वात् । एवं
केसरवत्सुकुमाराः सुखस्पर्शाः संगलन्तः पतन्तो मयूखा यस्य । तथा च शोणक-
मलकेसरसाम्यं चन्द्रतत्किरणयोरित्युपमा ॥

अथ मण्डलप्रादिमाह—

तो उअअसिहरमिलिअं जाअं उअसिअतिमिरधवलच्छाअम् ।
इअहुत्तच्छिअसुरगअदन्तच्छेअपरिमण्डलं ससिविम्बम् ॥ ३५ ॥
[तत उदय(गिरि)शिखरमिलितं ~ ~ ~ ~ ~ .।
इतोऽभिमुखस्थितसुरगजदन्तच्छेदपरिमण्डलं शशिविम्बम् ॥]

तत उद्गमानन्तरमितोऽभिमुखः सन् स्थितो यः सुरगजपेरा-
वतस्तदन्तच्छेदवत्परिमण्डलं वर्तुलं शशिविम्बमुदयगिरिशिखरे मिलितं सदुत्प्रो-
च्छितमपसारितं तिमिरं येन तथाभूतत्वेन धवलच्छायं जातम् । तिमिराभावा-
दिति भावः ॥

अथ नभोनीलिमोत्कर्षमाह—

णवरि अ ससिअरणिसुद्धिअविवलाइअतिमिरकलुसताराणिवहम् ।
जाअं बहुकुसुमोत्थअसिलाआरसंणिहं गअणअलम् ॥ ३६ ॥
[अनन्तरं च शशिकरनिपातितविपलायिततिमिरकलुपतारानिवहम् ।
जातं बहुकुसुमावस्तृतशिलाकारसंनिभं गगनतलम् ॥]

चन्द्रधावल्यानन्तरं गगनतलं जातम् । कीदृशम् । शशिना करैर्निपातितम् । अतः
एव विपलायितं तिमिरं यस्मात्तथाभूतं च तत्कलुषम् । चन्द्रातपेनाभिभूतत्वान्मन्द-
च्छविस्ताराणां निवहो यत्र तादृशं चेति कर्मधारयः । अतः एव बहुकुसुमेनावस्तृतं
व्याप्तं यच्छिलतलं तस्याकारं स्वरूपं तत्तुल्यम् । तथा च श्यामत्वेन शिलागगनयोः,
श्वैलेन ताराकुसुमयोस्तौल्यमित्युपमा ॥

अथ द्रुमच्छायामाह—

द्रुमिलिअचन्द्रकिरणा दरधुवन्ततिमिरपरिपण्डुरालोआ ।

दरपाअडतनुविडवा दरबद्धच्छाहिमण्डला होन्ति द्रुमा ॥ ३७ ॥

[द्रुमिलितचन्द्रकिरणा दरधाव्यमानतिमिरपरिपण्डुरालोकाः ।

दरप्रकटतनुविटपा दरबद्धच्छायामण्डला भवन्ति द्रुमाः ॥]

द्रुमा भवन्ति । कीदृशाः । ईषन्मिलिताश्चन्द्रकिरणा येषु । अत एव ईषद्भाव्यमानं क्षाल्यमानं यत्तिमिरं तेन परिपण्डुरा आलोकाश्चन्द्रकान्तिच्छटा यत्र । किञ्चित्तिमिरसत्त्वेन पाण्डुरत्वमित्यर्थः । अत एव चन्द्रकरतिमिरयोः समभयोरपि सत्त्वादी-
यत्प्रकटाः कृशा विटपा येषाम् । प्रौढविटपानां तु प्रकटत्वमेवेति भावः । एवम्
ईषद्बद्धं छायामण्डलं यैस्ते । 'ईषदर्थे दरोऽव्ययम्' इति विश्वः ॥

अथेन्द्रुमण्डलप्रौढिमाह—

होइ णहलङ्घनसहं जाअत्थामकिरणाहउक्खअतिमिरम् ।

विअलिअमुद्धसहाअं जरठाअन्तधवलं णिसाअरबिम्बम् ॥ ३८ ॥

[भवति नभोलङ्घनसहं जातस्थामकिरणाहनोत्खानतिमिरम् ।

विगलितमुग्धस्वभावं जरठायमानधवलं निशाकरबिम्बम् ॥]

विगलितो मुग्धस्वभावो बालत्वं यस्य तत्प्रौढं निशाकरबिम्बं नभोलङ्घने क्षमं
भवति । कीदृक् । जातं स्थाम् स्थैर्यं येषां तैः किरणैराहतं ताडितं सदुत्खातमुत्पा-
टितं तिमिरं येन । अत एव जरठायमानं वर्धमानं चिरंतनं वा मद्धवलम् ॥

अथ ज्योत्स्नाप्रौढिमाह—

तहपरिसंठिअसेलं वित्थिण्णदिसं तहुज्जुअणइप्पवहम् ।

खन्तूण व उक्किण्णंससिणा तमसंचअं पुणो वि महिअलम् ॥ ३९ ॥

[तथापरिसंस्थितशैलं वित्थिण्णदिसं तहुज्जुअणइप्पवहम् ।

खनिव्वेवोत्कीर्णं शशिना तमःसंचयं पुनरपि महीतलम् ॥]

शशिना तमःसंचयं खनित्वा महीतलं पुनरप्युत्कीर्णमिव काण्डीकारितमिव ।
कीदृक् । तथा पूर्ववत्परिसंस्थिताः शैला यत्र । एवम् तथा पूर्ववदेव विस्तीर्णा दिशो
यत्र । तथा पूर्ववदेव ऋजवो नदीनां प्रवाहा यत्र तादृशम् । तथा च यथा काष्ठा-
दिकं खनित्वानपेक्षितभागमपसार्य करचरणचिबुकादिमत्प्रतिमादिकं क्रियते, तथा

तमोलिप्तमपि गिरिगहनगृहादिमहितं भूतलं तिमिरमपसार्य तत्तदवयवसंस्थानविशिष्टं शशिना प्रकाशितमिति भावः ॥ अथवा— इत्यादि क्रिया- विशेषणम् । तथा च महीतलं खनित्वेव तमःसंचय उत्कीर्णः क्षितिगर्भं निक्षिप्त इत्यर्थः । तत एवावरकाभावाच्छैलादीनां प्रकाश इत्यभिप्रायः ॥

पुनश्छायामेवाह—

बहलम्नि वि तमणिवहे णिष्वालेऊण सच्चविरूवाओ ।

अणुवन्धन्ति ससिअरा घेत्तुं ण चअन्ति पाअवच्छाआओ ॥४०॥

[बहलेऽपि तमोनिवहे निर्वात्य सत्यापितरूपाः ।

अनुवध्नन्ति शशिकरा ग्रहीतुं न शक्नुवन्ति पादपच्छायाः ॥]

शशिकरा पादपानां छाया कर्माणि ग्रहीतुं स्रष्टुं नाशयितुमित्यर्थः । न शक्नु- वन्ति वृक्षतले नामामतिघनत्वात् । किं तु—अनुवध्नन्ति वेष्टयन्ति । किंभूता- इच्छाया । बहलेऽपि तमोनिवहे निर्वात्य पृथक्कृत्य सत्यापितं रूपं यासा तां । ग्राह्यत्वेन स्थिरीकृतरूपा इत्यर्थः । यथा कोऽपीश्वरो धाटिकया विद्रावितारिमैन्या- त्पृथक्कृत्य किं च ध्रियमाणमरण्याश्रितं तथा शशिकरा अपि तमोनिवहमुन्मूल्य तत् पृथक्कृत्यापि वृक्षतलमाश्रितां छायां स्रष्टुमपारयन्तः परितो वेष्टयन्तीत्यर्थः ॥

अथ

णवर करालेइ ससी मुहपरिहट्टणसमूससन्तदलउडम् ।

अवडिच्छिण्णकमेक्का विसअं फालेन्ति महुअर च्चिअ कुमुअम् ४१

[केवलं करालयति शशी मुग्धपरिघट्टनसमुच्छ्वसदलपुटम् ।

अप्रतीष्टैकैके विशदं पाटयन्ति मधुकरा एव कुमुदम् ॥]

शशी कुमुदं केवलं करालयति सच्छिद्रयति मुखं दलानामीपदिभागात् । किं तु विशदं स्पष्ट यथा स्यादेवं अप्रतीष्टैकैकेऽनपेक्षितपरस्परा मधुकरा एव पाटयन्ति । विकाशयन्तीत्यर्थः । किंभूतम् । मुखे परिघट्टनेन करचरणायभिघातेन समुच्छ्वसन्ति दलपुटानि यस्य तत् । स्वस्यैव मुखेन परिघट्टनादिति वा । हठादेव मधुलब्धी- च्छया स्वभावतो वा मुखेनैव प्रवेश इति तन्मुखमुद्वेल्य प्रविशन्तीत्यर्थः । तथा च—मुकुलीकरणेन घर्मेप्रदर्शकत्वमात्रं चन्द्रस्य, विकाशस्तु एव । मधुकरोत्कण्ठाधीन इत्यनेन परस्परापेक्षया च मधूनामाधिक्यं व्याजि ॥

अथ सर्वत्र तमःशून्यतामाह—

पुसिओ णु गिरवसेसं समअं थोरकरपेहिओ णु विराओ ।

ओत्थइओ णु समत्तो ससिणा पीओ णु णिदअं तमणिवहो ४२

[प्रोज्झितो नु निरवशेषं समं स्थूलकरप्रेरितो नु विशीर्णः ।

अवस्तृतो नु समस्तः शशिना पीतो नु निर्दयं तमोनिवहः ॥]

शशिना तमोनिवहः अवशेषशून्यं यथा स्यात्तथा प्रोज्झितो नु । करैरित्यर्थात् । यत्कर्दमादि प्रोज्झयते तत् किञ्चिदपि करे लगति, तमस्तु न तथा, इत्यत आह—सममेकर्दं स्थूलकरं प्रेरितो नु । प्रेरितमपि निकटं त्यक्त्वा दूरे तिष्ठति, प्रकृतं न तथा, इत्यत आह—विशीर्णं ————— । विशीर्णमप्येकदेशे तिष्ठति, इत्यत आह—समस्त एव समन्ताद्भावस्तृतो नु । विकीर्णं इत्यर्थः । अवस्तृतमपि खण्डस्फुटितं दिशि दिशि तिष्ठत्येव, इत्यत आह—पीतो नु । यद्वा—समन्तत इत्यत्रैवानेतदव्ययम्, तेन पीतो नु समाप्त कथाशेषं गत इत्यर्थः । पीतावशिष्टमपि चपकादौ लगति, इत्यत उक्तम्—निर्दयमिति क्रियाविशेषणम् । तेन शत्रुवत्किमपि न रक्षितमिति भावः ॥

अथ गगनोज्ज्वलतामाह—

मंसलचिक्खल्लणिहं हत्थग्गेज्झं व मइलिअदिसाअकम ।

खन्तूण व तमणिवहं चन्द्रोज्जोएण खउरिअं व णहअलम् ॥४३॥

[मांसलकर्दमनिभं हस्तग्राह्यमिव मलिनितदिकचक्रम् ।

उत्प्रायेव तमोनिवहं चन्द्रोद्भ्योतेन मुण्डित(ध्वलित)मिव नभस्तलम्]

चन्द्रोद्भ्योतेन तमोनिवहमुन्वाय केशादिवन्धित्वा नभस्तलं मुण्डितमिव ध्वलितमिवेति वा । तमोनिवहं किभूतम् । चिक्खल्लशब्दः कर्दमे देशी । तेन घनीभूतकर्दमनिभम् । अत एव हस्तेन ग्राह्यमिव निब्रुवताम् । एवं मण्डितं दिक्चक्रं येन तत्तथा । 'शशिना' इति पूर्वस्कन्दकादनुपजनीयम् । तेन शशिना नापितेनेवेत्यर्थात् । चन्द्रोद्भ्योतेन धुरादिवत्करणीभूतेन नभस्तलं मुण्डितमित्यन्वय इति वक्ष्यम् ॥

वनमाह—

भिण्णतमदुर्दिणां विडवन्तरविरलपडिअचन्दकरां ।

थोअसुहालोआं पअडन्ति व मुद्धपल्लवां वणां ॥ ४४ ॥

[भिन्नतमोदुर्दिनानि विटपान्तरविरलपतितचन्द्रकराणि ।

स्तोकसुखालोकानि प्रकट्यन्त इव मुग्धपल्लवानि वनानि ॥]

शशिना वनानि प्रकट्यन्ते स्फुटीक्रियन्त इव । किंभूतानि । विटपानामन्तरेण रन्ध्रेण विरलं यथा स्यात्तथा पतिताश्चन्द्रस्य करा येषु । अत एव भिन्नं खण्डितं तम एव, तमसा वा, दुर्दिनं येषु । अत एव स्तोकमल्पं सुखालोकानि । ईषत्कर-पातात् । आलोकस्तोज्झटा वा । अत एव छटासंबन्धान्मुग्धं मनोरमं पल्लवं येषां तानि । यद्वा—वनानि कर्तृणि मुग्धपल्लवानि ध्रुवपल्लवान्यपि कर्माणि प्रकटयन्ति प्रकाशयन्ति चन्द्रोत्कर्षादित्यर्थः । विशेषणानि वनवत्पल्लवानामपीति ध्येयम् । विट-पान्तरपतितचन्द्रकरत्वात्किरणैरेव प्रगलन्ति स्रवन्तीवेति केचित् ॥

कुमुदसाम्राज्यमाह—

परिमलिअहुमकुसुमा उअहुत्तदिसागइन्दमअणीसन्दा ।

निर्विष्टपङ्कअवणा ओवग्गन्ति कुमुओअराइ महुअरा ॥ ४५ ॥

[परिमृदितद्रुमकुसुमा उपभुक्तदिग्गजेन्द्रमदनिस्यन्दाः ।

निर्वृष्टपङ्कजवना । कुमुदोदराणि मधुकराः ॥]

परिमृदितानि द्रुमाणां कुसुमानि यैः, उपभुक्ता दिग्गजेन्द्राणां स्यन्दमाना मदा यैः, एवं निर्वृष्टमुपभुक्तं पङ्कजवनं यैः, तेषु मधुकराः कुमुदानामुदराण्याक्रामन्ति, न तु दलानि । विलासोत्कर्षेण दलानामधोगमनात्प्रसह्योदर एव पतनादिति भावः । एतेन रात्रौ द्रुमकुसुमाद्यपेक्षया सामायिकत्वेन कुमुदमधूनामास्वादसाम्राज्यं सूचितम् ॥

अथ चन्द्रस्योर्ध्वारोहणमाह—

होइ गिराअअलम्बो गवक्खपडिओ दिसागअस्स व ससिणो ।

कसणमणिकुट्टिमअले गेह्णन्ती सरजलं व करपव्भारो ॥ ४६ ॥

[भवति निरायतलम्बो गवाक्षपतितो दिग्गजस्येव शशिनः ।

कृष्णमणिकुट्टिमतले गृह्णन्सरोजलमिव करप्राग्भारः ॥]

दिग्गजस्येव शशिनः करप्राग्भार इन्द्रनीलघटितकुट्टिमतले गवाक्षेण पतितः

सन् सरोजलमिव गृह्णन्निरायतलम्बो भवति । गजस्य करः शुण्डा तदग्रभागः सरोजलं गृह्णन् दीर्घाकृतः संलम्बो भवत्येवेत्याशयः । तथा च—श्वैत्येन दिग्गजचन्द्रयोः, श्यामत्वेन सरोजलकुट्टिमयोः, दैर्घ्येण करपदश्लेषेण च शुण्डाकिरणयोः साम्येनोत्प्रेक्षा ॥

अथेन्दोर्ध्वस्थितिमाह—

दीसन्ति गअउलणिहे ससिधवलमइन्द्रविद्रुए तमणिवहे ।

भवणच्छाहिसमूहा दीहा णीसरिअकइमपअच्छाआ ॥ ४७ ॥

[दृश्यन्ते गजकुलनिभे शशिधवलमृगेन्द्रविद्रुते तमोनिवहे ।

भवनच्छायासमूहा दीर्घा निःसृतकर्दमपदच्छायाः ॥]

भवानां छायासमूहा दीर्घा दृश्यन्ते । चन्द्रस्य तिर्यगूर्ध्वस्थितत्वादित्याशयः । किभूताः । श्यामत्वाद्वजकुलतुल्ये तमोनिवहे चन्द्र एव धवलो मृगेन्द्रस्तेन विद्रुते सति निःसृतः कर्दमो यत्र तादृशं यत्पदं पदार्पणस्थानं तद्वच्छाया शोभा येषां तथाभूताः । तथा च पङ्कादुत्तीर्णस्य करिणः पदपङ्क्तिः पङ्कमयी भवतीति तथाभूतस्य विधुसिंहभिया पलायितस्य तमोगजस्य पदपङ्क्तितुल्यत्वं गृहच्छायानामित्यर्थः । सिंहस्य स्वभावत एव धवलत्वमिति निरर्थकत्वमाशङ्क्य पूर्वनिपातानियमेन मृगेन्द्रवद्वलशशिविद्रुते इति योजयन्ति केचित् । केचित्तु—तमोगजाविनाशक्षमत्वसूचनाय धवलो धुरंधरः इत्यर्थमाहुः ॥

अथेन्दोर्नभोमध्येऽवस्थितिमाह—

तंसुण्णमन्तविम्बो जालन्तरणिग्गओसरन्तमऊहो ।

भिण्णविवरन्धआरो भग्गच्छाहिपसरो विलग्गइ चन्दो ॥ ४८ ॥

[तिर्यगुन्नमद्विम्बो जालान्तरनिर्गतापसरन्मयूखः ।

भिन्नविवरान्धकारो भग्नच्छायाप्रसरो विलगति चन्द्रः ॥]

चन्द्रो विलगति नभोमध्यमारोहतीत्यर्थः । कीदृक् । तिर्यग्देशादुन्नमदूर्ध्वमुपरिगच्छद्विम्बं यस्य । भावः—प्रथमं तिर्यग्भूतं सत्पश्चादुपरिगच्छद्विम्बं यस्य । ऊर्ध्वारोहणेन तिर्यग्भावादप्यसमत्वादित्यर्थः । एवं प्रथमं जालान्तरेण निर्गता निःशेषतो गृहं प्रविष्टाः, अथापसरन्तो गृहाद्वहिर्निर्गच्छन्तो मयूखा यस्य । यदा चन्द्रस्तिर्यक्स्थितः, तदा तिर्यग्वर्तिजालसांमुख्येन निःशेषतो

गृहं प्रविष्टा रुचयः, संप्रति गृहमस्तकोपरिस्थित इति गृहं न प्रविशन्तीत्यर्थः ।
एवं भिन्नो विवरस्यान्धकारो येन । संमुखतया किरणानां तत्र प्रवेशात् । एवं च
भग्नच्छायाणां प्रसरो बहिर्गमनं येन । तथा निशामध्ये छायाणां वृक्षादिमूल एव
स्थितेरिति भावः ॥

पुनर्ज्योत्स्नामाह—

विच्छट्टिअचुण्णनिहा आवीअंसुअविसेसिअच्चच्छाआ ।

विअडगवक्खोवइआ दीवुज्जोअमिलिआ किलिम्मइ जोह्मा ॥४९॥

[विच्छर्दितचूर्णनिभा भापीतांशुकविशेषिताभ्रच्छाया ।

विकटगवाक्षावपतिता दीपोद्द्योतमिलिता क्लाम्यति ज्योत्स्ना ॥]

विकटेति हेतुगर्भम् । तथा न प्रौढोपरिस्थगवाक्षेणावपतिता गृहं प्रविष्टा ज्योत्स्ना
दीपोद्द्योतेन मिलिता सती क्लाम्यति । स्वल्पत्वादभिभवेन मन्दीभवतीत्यर्थः । अतः
एव पुञ्जीकृतचूर्णनिभा प्रभाविरहात् । एवं दीपरुचिसंबन्धादापीतेनेपत्पीतच्छविना
विशेषिता सदृशीकृताभ्रस्य छाया कान्तिर्यया । मृष्टत्वादीपत्पीत-
वस्त्रसदृशीकृताभ्रतुल्यकान्तिर्वा । यद्वा—आपीतांशुकेन पीतवस्त्रेण विशेषितं विशिष्टं
यद्भ्रकं तद्वच्छाया यस्याः । वस्त्रपीतिमप्रतिबिम्बादभ्रकस्यापि किमोरितत्वादिति
भावः । ‘अच्छच्छाआ’ इति पाठे आपीतोऽशुकपत्नानविपरीकृतप्रभा सती विशेष-
पितात्पीकृताच्छा निर्मला छाया कान्तिर्यस्या सा । ईपत्पीतवस्त्रवदच्छा निर्मला
छाया यस्येत्यर्थो वा ॥

पुन कुमुदविशेषमाह—

परिणामदरुम्मिलं ओवत्तेअववहलजोह्माभरिअम् ।

थोअत्थोअमउलिअं भरवित्थारिअदलं व वेवइ कुमुअम् ॥ ५० ॥

[परिणामदरे— लज्ज्योत्स्नाभृतम् ।

स्तोकस्तोकमुकुलितं भरविस्तारितदलमिव वेपते कुमुदम् ॥]

स्तोकस्तोकक्रमेण मुकुलितं जातमुद्रम् । दिवसे इत्यर्थात् । कुमुदं निशि परि-
णामेन कमजरठतया ईपदुन्मीला उन्मीलनं तद्विशिष्टं सद्भेपते । अत एव अपवर्त-
यितव्यया घनीभावेन हस्तादिना बहलज्ज्योत्स्नया भृतं पूर्णम् ।
अत एव भरेण ज्योत्स्नागौरवेण विस्तारितपत्रमिव । अयमर्थः—दिवाजातमुद्रमपि

कुमुदं स्वभावादेव निशि किञ्चिद्विकसितम् । अथ वर्त्मलामेन ज्योत्स्नया प्रूरितत्वा-
त्तद्गरेण दलानामधोगमनादुत्फुल्लमासीदित्युन्मीलनकारणस्य वा तद्वेतुकस्य वा
स्पन्दस्य भरहेतुकत्वोत्प्रेक्षया मुकुलनसमकालमेव विकासोत्कर्षे इति व्यज्यते ।
अन्योऽपि कम्पत इति ध्वनिः ॥

वृक्षावस्थामाह—

पवणाअम्पिअसिहरा गओणिअत्तन्तविडवविहुअच्छाआ ।

ससिकिरणपरिक्खत्ता जोह्मावेअवडिआ पवन्ति व रुक्खा ॥ ५१ ॥

[पवनाकम्पितशिखरा गतापनिवर्तमानविटपविधूतच्छायाः ।

शशिकिरणपरिक्षिप्ता ज्योत्स्नावेगपतिताः प्लवन्त इव वृक्षाः ॥]

शशिकिरणे परिक्षिप्ता वेष्टिता, अत एव ज्योत्स्ना नवसलिलमिव तस्या वेगे
प्रवाहे पतिताः सन्तो वृक्षाः प्लवन्ते इव प्लवनं कुर्वन्त इव । किभूताः । पवनेनाक-
म्पितं शिखरं येषाम् । अत एव । गतैः, अथापनिवर्तमानैरागतैर्विटपैर्विधूताः
कम्पिताश्छाया येषां ते । अन्योऽपि प्रवाहे पतितः करचरणादिव्यापारेण प्लवत इति
वृक्षाणां शाखाकम्पहेतुकच्छायाचाञ्चल्येन ज्योत्स्नाबाहुल्यम् ॥

पुनर्ज्योत्स्नामाह—

घरमणिमऊहभिण्णो सलिलाहअवहलचन्दणरसच्छाओ ।

उद्देसुल्लिअतमो दीसइ विवरविसमो व जोह्माणिवहो ॥ ५२ ॥

[गृहमणिमयूखभिन्नो सलिलाहतबहलचन्दनरसच्छायः ।

उद्देशे दृश्यते विवरविषम इव ज्योत्स्नानिवहः ॥]

गृहमणीना दीपानां मयूखैर्भिन्नः संगतः सन् । गृह इत्यर्थात् । सलिलेनाहतस्य
सिक्तस्य चन्दनरसस्येव छाया कान्तिर्यस्य पीतधवलत्वात् । तथाभूतो ज्योत्स्नानि-
वहः । उद्देशे कचित्कचिदुल्लितं विपर्यस्य स्थितं तमो यत्र, शाखापत्रादिच्छायारूप-
त्वात् । तथाभूतः सन् । विवरैर्निम्नप्रदेशैर्विषमो विसदृश इव दृश्यते । बहिरित्य-
र्थात् । कचित्कचिदवस्थिता शाखापत्रादिच्छाया विवरयुद्धि जनयतीत्यर्थः । 'दशे-
न्धनो गृहमणिः स्नेहाशः कज्जलध्वजः' इति द्वारावलिः ॥

अथ ताराणां तानवमाह—

विअलिअणिअअच्छाअं जाअं जोह्वापरिण्वन्तमिअङ्कम् ।

विच्छूढवमऊहं अविभाविअसह्मतारअं गगणअलम् ॥ ५३ ॥

[विगलितनिजकच्छायं जातं ज्योत्स्नापरिण्वमानमृगाङ्कम् ।

विक्षेप्तव्यमयूरवमविभावितश्लक्ष्णतारकं गगनतलम् ॥]

गगनतलं जातम् । कीदृशम् । विगलिता अपगता निजकच्छाया श्यामरूपता यत्र, ज्योत्स्नाबाहुल्यात् । एवं ज्योत्स्नासु परिलवमान इव तरन्निव मृगाङ्को यत्र, जले फेनवत्संचारशीलत्वात् । एवं विक्षेप्तव्या हस्तादिस्फेदनीया मयूराश्चन्द्रकान्तयो यत्र, धनीभूतत्वात् । अत एव अविभाविता अलक्षिताः श्लक्ष्णाश्चन्द्रालोकेनाभिभूतत्वात्कुशास्तारका यत्र तथाभूतम् ॥

पर्वतावस्थामाह—

निवडिअतुङ्गसिहरा धवला दीसन्ति दिट्ठमहिअलवन्धा ।

णहमज्झट्टिअससहरवोच्छिण्णच्छाहिमण्डला धरणिहरा ॥ ५४ ॥

[निर्वलिततुङ्गशिखरा धवला दृश्यन्ते दृष्टमहीतलवन्धाः ।

नभोमध्यस्थितशशधरेण्यवच्छिन्नच्छायामण्डला धरणीधराः ॥]

धरणीधरा धवला दृश्यन्ते ज्योत्स्नाबाहुल्यात् । कीदृशाः । निर्वलितानि पृथग्भूतानि तुङ्गानि शिखराणि येषाम् । एवं दृष्टो महीतले बन्धः संधिर्येषाम् । एवं नभोमध्यस्थितेन शशधरेण व्यवच्छिन्नोऽपनीतच्छायामण्डलो येषां ते । चन्द्रस्योपरिस्थित्या तल एव छायाव्यवस्थितिरिति भावः ॥

ज्योत्स्नाप्रकर्षमाह—

विवरं ति परिहरिज्जइ बहलदुमच्छाहिमण्डलागअतिमिरम् ।

ओच्छुन्दइ वीसत्थं जोह्वाणिवहभरिअं थलं विअ विवरम् ॥ ५५ ॥

[विवरमिति परिह्रियते बहलदुमच्छायामण्डलागततिमिरम् ।

आक्रम्यते विश्वस्तं ज्योत्स्नानिवहभृतं स्थलमिव विवरम् ॥]

बहुलं बहुलं यद्गुमाणां छायामण्डलं तेनागतं प्राप्तं तिमिरं यत्र तत्स्थानमित्यर्थात् ।
 'विवरमिदम्' इति बुद्ध्या परिहियते रन्ध्रस्यापि तमोमयत्वात् । एवं ज्योत्स्नानि-
 वहेन मृतं पूर्णं विवरं रन्ध्रप्रदेशो विश्वस्तं नि शङ्कं यथा स्यादेवं स्थलमिवाक्रम्यते
 गम्यते तमोविरहात् । अत्र भ्रान्तिमानलंकारः । तदुक्तं कण्ठाभरणे—'भ्रान्ति-
 विपर्ययज्ञानं द्विधा सा प्रतिपद्यते । अतत्त्वे तत्त्वरूपा वा तत्त्वे वानत्त्वरूपिणी ॥'

अथ निशाचरीणा संभोगवर्णनमुपक्रमते युगमेक—

इअ वम्महजग्गाविअतीरविसूरन्तणिबलिअचक्काए ।

जाअम्मि मउलिउप्पलदुक्खपहुप्पन्तमहुअरम्मि पओसे ॥ ५६ ॥

वम्महपरवसाइं रामागमणपरिवड्ढिआवेआइं ।

अहिलक्खन्ति मुअन्ति अ रइवावारं विलासिणीहिअआइं ॥ ५७ ॥

(जुगअम्)

[इति मन्मथजागरिततीरखिद्यमाननिर्वलितचक्रवाके ।

जाते मुकुलितोत्पलदुःखप्रभवन्मधुकरे प्रदोषे ॥

मन्मथपरवशानि रामागमनपरिवर्धितावेगानि ।

अभिलपन्ति मुञ्चन्ति च विलासिनीहृदयानि ॥]

(युगमेकम्)

इत्यनेन प्रकारेण प्रदोषे निशाभागे जाते सतीत्युत्तरस्कन्धकेनान्वयः । वस्तु-
 तस्तु—प्रदोषे रजनीमुखे जातेऽतीते सतीत्यर्थः । तेन निशामध्यभागो लभ्यते ।
 कीदृशि—मन्मथेन जागरिताबुज्जागरितौ जागरितमन्मथौ वा । अत एव तीरयोर्न-
 दीकूलयोः खिद्यमानौ संगमाभावान्निर्वलितौ विश्लिष्टौ चक्रवाकौ यत्र । एवं
 दुःखेन प्रभवन्तो मान्तो मधुकरा यत्र । रात्रौ तेषां मुद्रणादलि-
 तुल्यप्रमाणोदरत्वाच्चेति भावः । विलासिनीनां हृदयानि प्रदोषसाम्राज्यान्मन्मथे
 परवशान्यस्वतन्त्राणि सन्ति रतिव्यापारं सुरतोत्सवं अभिलषन्ति, रामागमनेन
 परिवर्धित आवेगः कष्टं यत्र तथाभूतानि सन्ति मुञ्चन्ति च । निजनिजस्वामिविधुर-
 हर्षत्रासभावयोः संधिः ॥

तदेवोपपादयति—

लङ्घगलन्तासाभं आवेअविहिण्णवम्महुल्ललिसुहम् ।

छिण्णघटिज्जन्तरसं णावज्जइ दइअचुम्बणं जुवईणम् ॥५८॥

[लङ्घगलदास्वादमावेगविभिन्नमन्मथोल्ललितसुखम् ।

छिन्नघट्यमानरसं नावध्यते दयितचुम्बनं युवतीनाम् ॥]

युवतीनां स्वविषये दयितकर्तृकं दयितविषये स्वकर्तृकं वा चुम्बनं नावध्यते चिरं न तिष्ठति । विपादोदयाद्भुदये न लगतीति केचित् । वस्तुतस्तु—गाढं न संवध्यते । विरोधिरसोपस्थित्याधरोष्ठशैथिल्यादित्यर्थः । कीदृशम् । प्रथमं कामवशा-ल्लङ्घस्तदैवावेगवशाद्गलन्नपगच्छन्नास्वादः सौहित्यं यत्र । एवं आवेगेनोद्वेगेन विभिन्नं संवद्धं खण्डितं वा मन्मथेनोल्ललितमुत्तरलीकृतं सुखं यत्र । यद्वा आवेगेन विभिन्नः संवद्धः खण्डितो वा मन्मथस्तेनोल्ललितमुत्तरलीकृतं सुखं यत्र । एवं छिन्न-सन्घट्यमानः स्थाप्यमानो रसः शृङ्गारादिको यत्र । हर्षविपादयोस्तुल्य-त्वादिति भावः ॥

पुनस्तदेवाह—

वेवइ ससइ किलिम्मइ सअणे आमुअइ णीसहो अङ्गाइं ।

ण विणज्जइ किं भीओ ओ मअणपरवसो विलासिणिसत्थो ॥५९॥

[वेपते श्वसिति क्लाम्यति शयने आमुञ्चति निःसहोऽङ्गानि ।

न विज्ञायते किं भीत उत मदनपरवशो विलासिनीसार्थः ॥]

विलासिनीनां सार्थो वेपते श्वासं त्यजति क्लान्तिं याति, निःसहः सञ्जयनेऽङ्गान्यामुञ्चति त्यजति तन्न विशिष्य ज्ञायते किं रामाद्धीत उत पक्षान्तरे मदनपर-तन्त्रः । वेपनादिकार्याणां भयमदनोभयसाधारणत्वादिति भावः ॥

राक्षसीनां कातरतामाह—

पिअअमवच्छेसु वणे ओवइअदिसागइन्ददन्तुल्लिहिए ।

वेवइ दट्ठूण चिरं संभाविअसमरकाअरो जुवइजणो ॥ ६० ॥

[प्रियतमवक्षःसु व्रणानवपतितदिग्गजेन्द्रदन्तोल्लिखितान् ।

वेपते दट्ठा चिरं संभावितसमरकातरो युवतिजनः ॥]

संभावित उपस्थितो यः समरस्तेन कातरो युवतिजनश्चिरं वेपते । किं कृत्वा ।

प्रियतमवक्ष सु व्रणान्दृष्ट्वा । किभूतान् । अवपतितस्य प्रहर्तुमागतस्य दिग्गजेन्द्रस्य
दन् - - - चिह्नान् । तथा च वक्ष-क्षतदर्शनेन शूरत्वनिर्णयात्सङ्ग्राम-
वश्यकत्वज्ञानसचिवेन पूर्वमिन्द्रयुद्धे सक्षता अपि भाग्येन जीवितः संप्रति कि
म्यादिति संदेहेन कम्प इति त्रामरूपभावोदयः ॥

पुनश्चासमेवाह—

सुरअसुहृद्धमउलिअं भमरदरकन्तमालईमउलणिहम् ।

साहइ समरूपेसं उप्पित्थुम्मिल्लतारअं णअणजुअम् ॥ ६१ ॥

[सुरतसुखार्धमुकुलितं

शास्ति समरोत्पेपमुत्पित्सोन्मीलितारकं नयनयुगम् ॥]

तासा नयनयुगं कर्तुं समरोत्पेषं समरत्रासं शास्ति कथयति । कीदृक् । सुरत-
सुखेनार्धमुकुलितं किञ्चिन्मुद्रितम् । अत एव भ्रमरेण ईषदाक्रान्तं यन्मालतीमुकुलं
तत्तुल्यम् । मुकुले दरप्रविष्ट एव भ्रमर इति मुकुलिताक्षितारकातौल्यम् । अथो-
त्पिप्तमया उद्वेगेनोन्मीलन्ती बहिर्भवन्ती तारका यस्य तत् । तथा च प्रथमं काम-
वशात्सुखभावनया किञ्चिदन्तर्हितापि तारका पुनरुद्वेगवशात्सुखविच्छेदादुन्मीलि-
ताभूत् । अत एव भयं ज्ञापयतीति भावः ॥

अथासां त्रासोपमर्दकस्य शृङ्गारस्योत्कर्षमाह—

अहं ससिजणिआमोए मअपरिवड्ढिअपिआहिसारणसोक्खे ।

मअणुम्मूलिअमाणे राअपराहीणरइसुहम्मि पओसे ॥ ६२ ॥

बलइ अ दूमिअकुविओ अवसाइअहरिसिओ अईइ सरीरम् ।

ससइ अ चुम्बिअसुहिओ मअपाअडिअहिअओ विलासिणिसत्थो

(जुगअम्)

[अथ मदपरिवर्धितप्रियाभिसारणसौख्ये ।

मदनोन्मूलितमाने रागपराधीनरतिसुखे प्रदोषे ॥

बलति च दूनकुपितोऽप्रसादितहर्षितोऽप्येति शरीरम् ।

असिति च चुम्बितसुखितो मदप्रकटितहृदयो ॥]

(युग्मकम्)

१. अत्र 'दूमिअकुविओ' इत्यस्य व्याख्या त्रुटिना प्रतीयते.

२४ सेतु०

अथ रतिभयविरुद्धभावोत्पत्त्यनन्तरं प्रदोषे सतीति संदंशकेनोत्तरस्कन्धके क्रिया कर्तृसमन्वयः कर्तव्यः । कीदृशे । शशिना जनितः प्रहर्षो यत्र । एवं मदेन परिवर्धितानि प्रियाभिसारणरूपसौख्यानि यत्र । यद्वा मदेन कामोत्कर्षेण परिवर्धितं प्रियाभिसारणेन प्रियस्यानयनेन सौख्यं यत्र । 'मदाज्ञया सकामः प्रिया स्वयमेवाभिमरति' इति नायिकायाः, 'मदुत्कण्ठासमकालमेवाहमनयाहूत' इति नायकस्य चेति भावः । यद्वा परिवर्धितेन मदेन नायिकाया यदभिमारणं तेन सौख्यं यत्र, द्वयोरित्यर्थात् । 'सकामोऽयमभिसारयति माम्' इति नायिकायाः, 'मदं कृतार्थयि-
 — - - - -' इति नायकस्य चेति भावः । एवं मदनोन्मूलितो मानो यत्र । यद्वा मदनस्योन्मूलितं मानमियत्ता यत्र । एवं रागोऽनुरागस्तत्पराधीनं रतिमुखं यत्र । कदाचिदनुरागं विनापि रतिमुखमुत्पद्यत इति, तदानीं चन्द्रकासाम्राज्येन सर्वेषां तदासीदिति भावः । यद्वा 'राजपराधीन-' इति [पाठे] राज्ञो रावणस्य पराधीनं रतिमुखं यत्रेत्यर्थः । यदीदानीं रावणो योद्धुमाकारयेत्, तदा सर्वेऽपि तत्र गच्छेयुरिति रतिमुखं न भवेदिति भावः । विलासिनीनां स्वार्थो वलति च परावर्तते च । त्राममुत्सृज्य शृङ्गारे प्रवर्तते इत्यर्थः । मानमुत्सृज्य नायकसंमुखीभवतीति वा । तदेवाह—(?.....) प्रियतमैरप्रसादितोऽपि हर्षितः सन् शरीरमत्येति । प्रियतमोपरि समर्पयतीत्यर्थः । अथ नायकेन चुम्बितस्तेन सुखितः सन् श्वसिति श्वासं त्यजति च मुखवशात् । कीदृक् । मदेन प्रकटितं व्यक्तं हृदयं यस्येति सर्वत्र हेतुः । स्वायत्त्यभावादिति भावः ॥ वयं तु—'पूर्वस्कन्धकविशेषणचतुष्टयेन सह क्रमेणोत्तरस्कन्धकवाक्यार्थचतुष्टयस्य समन्वयः । तथाहि—यतः शशिजनितामोदे, अत एवादूनकुपितः, कुपितोऽप्यदूनोऽनुपतप्तः सन्वलति चन्द्रजनितानन्देन कोपजन्योपतापशान्त्या नायकानयनोद्योगमाचरतीत्यर्थः । एवं यतो मदपरिवर्धितेत्यादि अत एव प्रियागमनानन्तरं प्रियैरप्रसादितोऽपि हर्षितः सन् शरीरमत्येति । तदुपरि पातयतीत्यर्थः । एवं यतो मदोन्मूलितमाने अत एव प्रियेणाचुम्बितोऽपि सन् सुखितः श्वसिति तदीयपरिरम्भजनितसुखाविष्कारचङ्छासं मुञ्चतीत्यर्थः । एवं यतो रागपराधीनेत्यादि अत एव मदप्रकटितहृदयोऽनुरागसाम्राज्यात्' इति ब्रूमः ॥

तबोढाकोपमाह—

रोसपुसिआहराणं दहअबलामोलिचुम्बणपरुणणाम् ।

णिब्वलिअमण्णुगरुअं हरइ पराहुत्तजम्पिअं जुअईणम् ॥ ६४ ॥

[रोषप्रोज्झिताधराणां दयितबलामोटितकचुम्बनप्ररुदिता(दती)नाम् !
निर्वलितमन्युगुरुकं हरति पराङ्मुखजल्पितं युवतीनाम् ॥]

दयितस्य बलादामोटितकेन बलादामोय । बलात्कारेणेत्यर्थः । कृतं यच्चुम्बनं
तेनानभिमत्या प्ररुदतीनां पराङ्मुखेन दयितसामुख्यपरिहारेण जल्पितं सोपालम्भ-
वचनं निर्वलितेन स्पष्टेन मन्युना ईर्ष्यारोषेण गुरुकं परिपुष्टं सत् हरति । दयितस्य
चित्तमित्यर्थात् । यथा यथा किञ्चिदुक्त्वा स्मारयति तथा तथा मनोहारि भवती-
त्यर्थः । किंभूतानाम् । रोषेण प्रोज्झितोऽधरो याभिस्तासाम् । त्वच्चुम्बनमिदमस्वी-
कृतमिति ज्ञापयितुमश्वलेन हस्तेन बाधरोष्टं प्रोज्झतीति स्त्रीणां स्वभावः ॥

अभिसारिकाणां विषादमाह—

अहिसारणं ण गेह्णइ ण संठवेइ अलअं ण पुच्छइ दूइम् ।

चन्द्रालोअपडिहओ वेवइ मूढहिअओ विलासिणिसत्थो ॥ ६५ ॥

[अभिसारणं न गृह्णाति न संस्थापयत्यलकं न पृच्छति दूतीम् ।

चन्द्रालोकप्रतिहतो वेपते मूढहृदयो विलासिनीसार्थः ॥]

चन्द्रस्यालोकेन दर्शनेन तेजसा वा प्रतिहतो निवारितगमनोत्साहो विलासिनीनाम-
भिसारिणीनां सार्थः अभिसारणं न गृह्णाति कर्तव्यतया न स्वीकरोति, न च अलकं
संस्थापयति संयमयति नायकनिकटगमनाय प्रसाधनभावेनेत्यर्थः । न च दूतीं
पृच्छति कथं गमनं स्यादित्यादिकमित्यर्थः । किं तु ममावज्ञामवदग्ध्यमस्वायति वा
किं ज्ञास्यति प्रियः कथं वा तत्समागमः स्यादिति मूढहृदयः केवलं वेपते मदना-
गमनेन स चेदन्यमाश्रयेत्, अथ वा मामन्यानुरक्तामवगच्छेत्, तदा मया न
जीवितव्यमिति भावः ॥

अथ शृङ्गारसाम्राज्यमाह—

अवमाणिअरामकहं जहापुरपअट्टुअइजणवावारम् ।

सोहइ रअणिअराणं आसङ्खिअदहमुहं पओसागमणम् ॥ ६६ ॥

[अवमानितरामकथं यथापुरःप्रवृत्तयुवतीजनव्यापारम् ।

शोभते रजनीचराणामध्यवसितदशमुखं प्रदोषागमनम् ॥]

रजनीचराणां प्रदोषो रात्रिस्तदागमनं शोभते प्रीति जनयतीत्यर्थः । कीदृक् ।
अध्यवसितो विपक्षनिवारकत्वेनावधारितो दशमुखो यत्र तादृशम् । यतः, अत
एव—अवमानितानादरविषयीकृता रामस्य कथा यत्र तथाभूतम् । सति रावणे को
राम इत्येवंरूपनिश्चयात् । अत एव यथापुरो यथापूर्वं प्रवृत्तो युवतीजनानां व्यापारः
संभोगादिर्यत्रेति रतिभावस्योदयः ॥

स्त्रीणामनुरागातिशयमाह—

पिष्यपासाहि णिअत्तो समुहं अलिअं पि जं भणइ दूइजणो ।

तं चिअ कामिणिसत्थो दूमेन्ति पि बहुसो णिअत्तेइ कहम ॥६७॥

[प्रियपार्श्वान्निवृत्तः संमुखमलीकमपि यद्गणति दूतीजनः ।

तामेव कामिनीसार्थो दुन्वन्ती(ती)मपि बहुशो निवर्तयति कथाम् ॥]

प्रियस्य पार्श्वोत्समीपान्निवृत्त आगतो दूतीजन संमुखमग्रत एव अलीकमपि
'स न स्वयमेष्यति न वा त्वा नेष्यति, किं तु तवापराधानुक्त्वा परस्यामनुरज्यति'
इत्यादि स्मिध्यापि यद्गणति दुन्वन्ती(ती)सुपतापयन्तीमपि तामेव कथा कामिनीसार्थो
बहुशो निवर्तयति रसनिर्भरत्वात्पुरुषरूपमपि 'दूति, स मा प्रति किमुक्त्वान्, कि
वा करिष्यति मया किंचिदत्र न भुतम्, किंचिदत्र न बुद्धम्' इत्यादिव्याजेन
शतधा परावर्त्य शृणोतीत्यर्थः ॥

तासां वैदग्ध्यमाह—

सअणेसु पणअकलहे समुहणिसण्णपिअवेलविज्जन्तीहिं ।

परिवत्तिअं ण चइअं णवरं णअणेसु विअलिअं बाहजलम् ॥६८॥

[शयनेषु प्रणयकलहे संमुखनिषण्णप्रियव्यावर्त्यमानाभिः ।

परिवर्तितुं न शक्ति केवलं नयनयोर्विगलितं बाष्पजलम् ॥]

प्रणयकलहे सति शयनेषु संमुखनिषण्णैः संमुखस्थैः प्रियैर्व्यावर्त्यमानाभिः ।
'इतो बहिर्वज, किं तव प्रयोजनम् इत्याद्युक्त्वा कराभ्यामन्यतोऽभिमुखीकर्तुं
प्रेरिताभिः कामिनीभिः परिवर्तितुं पराङ्मुखीभवितुं न शक्तिम् । तथा सति चेदर्थं
न वादयेत्तदा रसविच्छेद एव स्यादिति परामर्शात् । किं तु केवलं नयनयोर्बाष्पजलं
विगलितं त्यक्तम् । एवमनुरक्तमपि मामयमित्थं गजयतीति भावः । रोदनादप्य-

मनुरज्यत्विति वा ॥ यद्वा कलहे गति पराङ्मुखीभूय सुप्ताया एव प्रियायाः
सादनाय गत्वा समुखीभूय स्थितस्य प्रियस्य वृत्तान्तो वर्ण्यते । तथाहि—
त्र पक्षे 'विलविज्जन्तीहिं' व्याकुलीक्रियमाणाभिरित्यर्थः ॥ तथा च समुद्यनिषण्णेः
पैरालिङ्गनचुम्बनादिव्यापारेण व्याकुलीक्रियमाणाभि परिवर्तितुं न शक्तिम्,
नमा किञ्चित्प्रसन्नत्वात् । अन्यथा रमाभाम स्यात् । किं तु नयनयोर्बाष्पजलं
क्तं तदा तथापराधं कृत्वा संप्रति प्रसादयतीति भावः । तथाभूतापराधस्यापि
सुखीभूयत इति वा ॥

मानिनीमानभङ्गमाह—

अणुणअखणलद्धसुहे पुणो वि संभरिअमण्णुदूमिअविहले ।

हिअए माणवईणं चिरेण पणअगरुओ पसम्मइ रोसो ॥ ६९ ॥

[अनुनयक्षणलब्धसुखे पुनरपि संभृतमन्युदुःखितविहले ।

हृदये मानवतीना चिरेण प्रणयगुरुकः प्रशाम्यति रोपः ॥]

मानवतीना हृदये रोषश्चिरेण प्रशाम्यति । किभूते । अनुनयः प्रसादनं तत्क्षणे
ब्धं सुखं येन । अनुनयेन क्षणं व्याप्य लब्धसुखे इति वा । पुनरपि सन्ततेन मन्युना-
पधेन दुःखिते अत एव विहले व्याकुलीभूते । रोपः कीदृक् । प्रणयेन गुरुकोऽ-
न्मूलनीयः । तथा च यथा यथा प्रणयाधिक्यं तथा तथापराधे मति कोपाधिक्यमि-
नुनयेन प्रसादोन्मुखमपि हृदयं मन्युवीजस्मरणेन निवर्तत इति चिरकालेन प्रसादो
वतीति भावः ॥

स्त्रीणा वैलक्ष्यमाह—

अलअं छिवइ विलक्खो पडिसारेइ वलअं जमेइ णिअत्थम् ।

मोहं आलवइ सहिं दइआलोअणडिओ विलासिणिसत्थो ॥ ७० ॥

[अलकं स्पृशति विलक्षः प्रतिसारयति वलय यमयति निवसनम् ।

मोघमालपति सखीं दयितालोकेनर्तितो विलासिनीसार्थः ॥]

कुतश्चिदकस्मादागतस्य दयितस्यालोकेन दर्शनेन नर्तितश्चञ्चलीकृतो विलसिनी-
र्थो विलक्षः प्रतिभाशून्यः । मलज्ज इति वा । अलकं स्पृशति । एवं वलय
तेनारयति स्थानान्तरं प्रापयति, निवसनं संयमयति इतस्ततः समाकृ य संवृणोति,
घमफलं यथा स्यात्तथा सखीमालपति सख्या सह तुच्छमालापं करोतीत्यर्थः ।
या च स्तोमहेतुकं सर्वमिदं नायिकाया दयितेऽनुरागं व्यनक्ति । तदुक्तं कण्टा-
णे—'आत्मप्रकाशनपरा चेष्टा चपलतोच्यते' ॥

नायकोत्कण्ठामाह—

अभ्युद्वेगपुरिआणं सोहृद् दहओवऊहणविराआणम् ।

असमत्तमण्डणाणं तद्देअ सअणगमणं विलासवईणम् ॥ ७१ ॥

[अभ्युत्थानत्वरितानां शोभते तत्तदेव सअणगमनं विलासवतीनाम् ।

असमाप्तमण्डनानां तथैव शयनगमनं विलासवतीनाम् ॥]

असमाप्तमपूर्ण मण्डनं प्रसाधनं यासां तासां विलासवतीनां तथैव असमाप्तमण्डनावस्थमेव शयने गमनं शोभते रसनीयतां याति । नायकस्य प्रीति जनयतीत्यर्थः । किंभूतानाम् । अभ्युत्थाने प्रियतमागमने सति विनयविशेषेण त्वरितानाम् । तदैव दयितस्योपगृह्णेनालिङ्गनेन विशीर्णानां व्याकुलानाम् । अस्वायत्तानामिति यावत् । तथा चाकस्मादागतं वल्लभमवलोकयासमाप्तप्रसाधनापि कामिनी यावदभ्युत्थानमाचरति तावदेव तेन शय्यायामारोपितेति नायिकायाः सौभाग्यं व्यज्यते ॥

नवोढामानमाह—

अवसाइअदिण्णसुहो सहीहिं थिरदिट्ठिणिहुअवारिअविडिओ ।

हित्थहिअओ सुणिज्जइ पिण्हिं अलिअकुविओ विलासिणिसत्थो ७२

[अप्रसादितदत्तसुखः सखीभिः स्थिरदृष्टिनिभृतवारितव्रीडितः ।

त्रस्तहृदयो ज्ञायते प्रियैरलीककुपितो विलासिनीसार्थः ॥]

विलासिनीनां सार्थः प्रियैरलीकं मिथ्या तेन कुपित इति ज्ञायते । कुत इत्यत आह—कीदृक् । अप्रसादितः सन् संभाषणादौ दत्तसुखः प्रत्युत्तराद्याचरणात् दिण्णमुहो दत्तसुखो वा वैमुख्यत्यागात् । अथ सखीभिः परावेद्य किंचिद्भ्रुकुट्यादि चेष्टाविशिष्टया स्थिरदृष्ट्या निवारितः सन् व्रीडितो लज्जितः । अहमिदानीममूभिरे मानं कर्तुमुपदिष्टा तथा कृतवत्यपि रक्षितुमजानती दयितवशत्वेन सकामा संभवितास्मीति भावः । अत एव त्रस्तहृदयः पश्चादेता रूक्षं वदिष्यन्तीत्याशयात् तथा च संभाषणादौ प्रवृत्तापि सखीमुखमवलोक्य निवृत्तेति शिक्षया कोपोऽयम् न तु पारमार्थिक इति प्रियैरज्ञायीति निगर्हः ॥

प्रौढस्त्रीणां मदमदनोत्कर्षमाह —

सहवद्धिअं सहिं विअ वद्धुन्ति पिअअमाहिसारणविग्घे ।

वारेइ चिरेण मओ लज्जं विच्छुहइ वम्महो च्चिअ पढमम् ॥ ७३ ॥

[सहवर्धितां सखीमिव वर्धमानां प्रियतमाभिसारणविघ्ने ।

वारयति चिरेण मदो लज्जां विक्षिपति मन्मथ एव प्रथमम् ॥]

मदश्चिरेण लज्जां वारयति, प्रथमं मन्मथ एव विक्षिपति । लज्जापगमसाध्यस्य प्रियाभिसारणरूपमन्मथव्यापारस्य प्रथमत एवोत्पत्तेः, आलिङ्गनचुम्बनादिरूपमद-
व्यापारस्य च प्रियसमागमोत्तरकालीनत्वेन पश्चादिति भावः । किंभूताम् । प्रियत-
मेन यदभिसारणं नायिकायाः स्वसमीपनयनं तद्विघ्ने सखीमिव वर्धमानाम् । 'वद-
न्तीम्' इति पाठे वर्तमानाम् । यथा प्रियाभिसारणविघ्नहेतुः सखी लज्जाभूमित्वात्,
तथा प्रियतमस्य यदभिसारणं नायिकया समानयनं तद्विघ्ने इति
वा । एवं सहवर्धितां सह प्रौढिमागतामिति सख्यामपि । तथा चाजन्मसंगतापि
लज्जा कामिनीभिरभिसरणे संगमे च मुच्यत इति शङ्कारोत्कर्षः । मम तु व्याख्या—
'मन्मथ एव प्रथमं लज्जा विक्षिपति दूरं प्रापयति येनाभिसारः संपद्यते । मदस्तु
चिरेण प्रियसमागमात्तरं वारयति मन्मथविक्षिप्तामेव लज्जा प्रियदर्शनेन सत्याग-
न्तुमुत्कण्ठितामपितामपि दूरत एव निषेधतीत्यर्थः । तत एव निर्भरमालिङ्गनचुम्ब-
नादिकं जायत इति भावः । अत्र मदनैरपेक्ष्यवाचिना मन्मथसंगतैवकारेण प्रिय-
समागमोत्तरमेव मदस्योत्पत्तिः, तदानीं च मदकृत्ये कामस्यापि सहकारित्वमित्येव-
कारशून्यमदशब्दसाहचर्याद्यञ्जयता(नया) धीरत्वं व्यज्यते । 'मदो
विकारः सौभाग्ययौवनाद्यवलेपजः' ॥

दूतीषु शिक्षामाह—

सहिअलहत्थाहि मुहं दररइअविसेसअं समक्खेतूण ।

जुवईहि वलिअविसमं अप्पाहिज्जइ ससंभमं दूइजणो ॥ ७४ ॥

[सखीजनहस्तान्मुखं दररचितविशेषकं समाक्षिप्य ।

युवतीभिर्वलितविषममध्याप्यते ससंभ्रमं दूतीजनः ॥]

युवतीभिर्दूतीजनः ससंभ्रमं सादरमध्याप्यते शिक्षयते । किं कृत्वा । ईषद्वन्ति
विशेषकं यत्र तन्मुखं वलितं साचीकृतम् । अत एव विषमं तिर्यग्यथा स्यादेवं

सखीजनहस्तात्समाक्षिप्याकृष्य । तथा च—प्रियसमीपगमनाय सुखमण्डनं कार-
यन्तीभिः प्रसाधकसखीहस्तान्मुखमाकृष्य तिर्यक्त्वा प्रथमप्रेषित एव दूतीजन-
पुनराहूय 'तदैव स्फुरितं किञ्चित्प्रियस्त्वया मद्वाचिकमित्थं वक्तव्यो मदागमनं च
हृदात्र वक्तव्यम्' इत्यादिकमतिनिम्नमुपदिश्यत इति वैदग्ध्यं सूचितम् । 'तमालपत्रं
तिलकं मुसुबिन्दुर्विशेषकम्' ॥

अथासां रसमत्ततामाह—

अण्णं सहिअणपुरओ अप्पाहेन्तो अ अण्णहा दूइजणम् ।

जम्पइ विमुक्कधीरं अण्णं चिअ दइअदंसणे जुवइजणो ॥ ७५ ॥

[अन्यत्सखीजनपुरतोऽध्यापयश्चान्यथा दूतीजनम् ।

जल्पति विमुक्तधीरमन्यदेव दयितदर्शने युवतिजनः ॥]

युवतीजनः सखीजनस्य पुरतोऽन्यथ अन्यथा च दूतीजनमध्यापयन्नग्रिमकृत्य-
नुपदिशन्नन्यदेव विमुक्तधैर्यं यथा म्यानथा दयितदर्शने जल्पतीति मूढतया रस-
मत्तत्वं व्यज्यत इति संप्रदायः । वस्तुतस्तु—युवतीजनः सखीजनस्य पुरतः प्रता-
रणायाचाक्षत्यमपहस्तायन्गुरुपरतन्त्रा भवामि, संप्रति मदागमनं तत्र न स्यादित्या-
दिकमन्यदेव दूतीजनं जल्पति संप्रत्येता प्रतारिता, मया तत्रावश्यमेतास्मामक्षि-
वारयित्वा समागन्तव्यम्, तेन च तावदमुकस्थाने स्थातव्यमित्यादिकमेण सखी-
ज्जोऽपि संगोप्य दूतीजनमध्यापयन्नुपदिशन्नक्षिभ्रुवादिविकारेणान्यथा जल्पति तथा-
कृते च दयितदर्शने सत्यतः परं भवन्तो दृष्टा गुरुजनमसंबो-
दीयतां गमनायेत्यादिकं विमुक्तधैर्यतया तात्कालिकसंभोगतात्पर्यकमन्यदेव जल्प-
तीति चातुर्यचतुरस्रता सूचितेति मदुद्धीतः पन्थाः ॥

नवोढासंगममाह—

कहं वि समुहाणिअङ्के कह कह वि वलन्तचुम्बिओवत्तमुहो ।

देइ खलन्तुल्लावे णववहुसत्थे विसूरिअरअं पि धिइम् ॥ ७६ ॥

[कथमपि संमुखानीताङ्के कथं कथमपि वलच्चम्बितापवृत्तमुखे ।

ददाति खलदुल्लापे नववधूसार्थे खिन्नरतमपि धृतिम् ॥]

नववधूना सार्थे विषये खिन्नता व्याकुलता तत्प्रधानं रतमपि धृतिं प्रीतिं ददाति
यूनामित्यर्थात् । किंभूते । पूर्वनिपातानियमात् कथमपि कष्टसृष्ट्या संमुखं यथा
स्यात्तथाङ्कानीते मुक्तादिसमर्पणदिव्यदानकाकूक्तिबलात्कारादिनाङ्कमुत्सङ्गमानीतेऽन-

न्तरं बलचुम्बितं सदपवृत्तं तिर्यग्भूतं मुखं यस्य तत्र । चुम्बनामहत्वात् । एवं चुम्बनगमकालमेव स्खलन् व्रीडापीडाकामैर्भद्गुरत्वादव्यक्त उल्लापो निषेधादिवचनं यत्र । तथा च यथा यथा वास्यमामामावक तथा तथा कामोद्दीप्त्या नायकस्य परा निर्वृत्तिरिति । उक्तं च कण्ठभरणे—‘अभीष्टार्थस्य संप्राप्तां स्पृहापर्यापतां वृत्तिः’ ॥

मानिनीभङ्गाभिव्यक्तिमाह—

सासङ् विमुक्तमाणो बहलुब्धिपण्णपुलउग्गमेण पिआणम् ।

पुरओहुत्तणिसण्णो गओणिअत्तहिअओ विलासिणिसत्थो ॥७७॥

[शास्यते विमुक्तमानो बहलुब्धिपण्णमेन प्रियाणाम् ।

पुरो गतापनिवृत्तहृदयो विलासिनीसार्थः ॥]

प्रसादनया विमुक्तमानो विलासिनीसार्थः प्रियाणां कृते । प्रियेभ्य इत्यर्थः । बहलो धन उद्भिन्नः स्फुटो यः पुलकोद्गमस्तेन प्रथमं गतम्, अथ मानच्युतावपनिवृत्तं नायकाभिमुखमागतं हृदयं यस्य तथाभूतं शास्यते कथ्यते । वधूजनः प्रसन्न इति पुलकेन प्रियैरनुमीयते इत्यर्थः । कीदृक् । पुरतो नायकस्याग्रे तदभिमुखनिषण्णोऽपि प्राचीमुखस्य प्रियस्य पुर प्राचीमुख एव स्थित इति मानसमये पराङ्मुखीभूत इत्यर्थः इति हृदयापरिज्ञानसामग्रौ । यद्वा पुरतो नायकस्याग्रेऽभिमुखस्थितोऽपि । तथा च हृदयज्ञापकसंमुखावस्थितिमत्त्वेऽपि पुलकेनैव हृदयं ज्ञायत इत्यर्थः ॥

चिथ्रब्धनवोढारतमाह—

ण पिअङ् दिण्णं पि मुहं ण पणाभेड अहरं ण मोएड बला ।

कह् वि पडिवज्जइ रअं पढमसमागमपरम्मुहो जुवइजणो ॥७८॥

[न पिबति दत्तमपि मुखं न प्रणामयत्यधरं न मोचयति बलात् ।

कथमपि प्रतिपद्यते रतं प्रथमसमागमपराङ्मुखो युवतिजनः ॥]

प्रथमसमागमेन पराङ्मुखो लज्जया विरुद्धवृत्तिर्युवतिजनः प्रियेण दत्तमपि तन्मुखे विन्यस्तमपि मुखं न पिबति । प्रियस्याधरपानं न करोतीत्यर्थः । प्रियेण चुम्बनाय याचितमप्यधरं न प्रणामयति नोन्नतं करोति । न प्रणामयति न ददातीति वा । न च बलान्मोचयति प्रियस्याधरैरेनाकृष्टमपि बलान्न त्याजयतीत्यर्थः । एवं कथमप्यनिर्वचनीयप्रकारेण कष्टेन वा रतं प्रतिपद्यते । न तु व्यक्तं स्वीकरोतीत्यर्थः ।

प्रियेणालिङ्गितं शरीरं न मोचयतीति केचित् । 'पढमसमागमपरव्वसो' इति पाठे परवश इत्यर्थः ॥

मख्यां दूतीपरिहाममाह—

अवलम्बिज्जउ धीरं ण अ सो एहिइ इहुग्गए वि पओसे ।

इअ दूईहि तुलिज्जइ पढमाणिअपिअअमो विलासिणीसत्थो ७९

[अवलम्ब्यतां धैर्यं न च स एष्यति इहोद्गतेऽपि प्रदोषे ।

इति दूती (१) प्रथमानीतप्रियतमो विलासिनीसार्थः ॥]

प्रथममानीतः प्रियतमो यस्य तादृशो विलासिनीसार्थो दूतीभिरित्यनेन प्रकारेण तुल्यते(१) । किं वदति किं वा चेष्टत इत्यादिहृदयनिरूपणाय पूर्वमानीतस्यापि प्रियस्य संगोपनादुपहस्यत इत्यर्थः । इति कथमित्यत आह—हे सखि, धैर्यमवलम्ब्यताम् । सः । तव प्रिय इत्यर्थात् । उद्गतेऽपि प्रदोषे इह न च एष्यति । तथा च त्वयैव तत्र गम्यताम् । तेन यत्स्यात्तत्स्यादित्यर्थः ॥ अथ च सत्यमेवोक्तम् । त्वया धैर्यमवलम्ब्यताम् । स इह प्रदोषे नैष्यति, किंतु संप्रत्येवागत इति च्छलोक्तिः ॥

मदिरायोगमाह—

देइ विलासवईणं सुहे अ दुक्खे अ पाअडिअसब्भावा ।

अणवेक्खिअलज्जाइं सहि व वीसत्थजम्पिआइ पसण्णा ॥ ८० ॥

[ददाति विलासवतीनां सुखे च दुःखे च प्रकटितसद्भावा ।

अनपेक्षितलज्जानि सखीव विश्वस्तजल्पितानि प्रसन्ना ॥]

प्रसन्ना वारुणी विलासवतीनामिति चतुर्थ्यर्थे षष्ठी । विलासवतीभ्यः विश्वस्तजल्पितानि ददाति । मादकतया सदसद्विश्रम्भवचनानि वादयतीत्यर्थः । कीदृशानि । अनपेक्षिता लज्जा यत्र तानि । सखीव । यथा सखी लज्जानपेक्षाणि विश्रम्भजल्पितानि ददातीत्यर्थः । सहोपमा । कीदृशी । प्रसन्ना । सुखे च संभोगरूपे दुःखे च विप्रलम्भरूपे प्रकटितः प्रकाशितः सद्भावः श्रेष्ठो भावः कामजनितो यया सा । [तथा सा] उभयदशायामपि वारुण्या सात्त्विकभावोदयात् ॥ सख्यपि सुखदुःखयोरपि प्रकाशितसौहार्दा प्रसन्ना चेति साम्यम् ॥

उद्दीपनविभावानाह—

चन्द्रोज्जोण मओ मएण चन्दाअवो णु वड्ढिअपसरो ।

दोहिं वि तेहिं णु मअणो मअणेण णु दो वि ते णिआ अइभूमिम्

[चन्द्रोद्ध्योतेन मदो मदेन चन्द्रातपो नु वर्धितप्रसरः ।

द्वाभ्यामपि ताभ्यां नु मदनेन मदनेन नु द्वावपि तौ नीतावतिभूमिम् ॥]

नुशब्दो वितर्के । चन्द्रोद्ध्योतेन मदः कि वर्धितप्रसरो वृत्तः । मदेन कि चन्द्रा-
तपो वर्धितप्रसरः । द्वाभ्यामपि ताभ्यां चन्द्रोद्ध्योतमदाभ्यां मदनेन कि वर्धित-
प्रसरः । मदनेन च द्वावपि तौ चन्द्रोद्ध्योतमदा नीता । यद्वा वर्धितप्रसरो मदश्चन्द्रोद्ध्योतेन किमतिभूमि नीत । तथाभूतश्चन्द्रातपो मदेन
किमतिभूमि नीतः । द्वाभ्यामपि ताभ्यां तथाभूतो मदनेन किमतिभूमि नीतः ।
द्वावपि तथाभूता तौ मदनेन किमित्यादि योजनीयम् । परस्परोद्दीपकत्वादिति
भावः । परिवृत्तिरलंकार । 'संमोहानन्दसंभेदो मदो मद्यप्रयोगजः ॥'

आश्वासं विच्छिन्दन्नाह—

चन्दअरेण पओसे णिज्जइ मअणेण महुमएण अ समअम् ।

दूरं दूरारूढो जुवईण पिएसु बहुरसो अणुराओ ॥ ८२ ॥

इअं सिरिपवरसेणविरइए कालिदासकए दहमुहवहे

महाकव्वे दसमो आसासओ ॥

[चन्द्रकरेण प्रदोषे नीयते मदनेन मधुमदेन च समम् ।

दूरं दूरारूढो युवतीनां प्रियेषु बहुरसोऽनुरागः ॥]

इति श्रीप्रवरसेनविरचिते कालिदासकृते दशमुखवधे महाकाव्ये दशम आश्वासः ॥

युवतीनां प्रियेषु बहुरसोऽनुरागः प्रदोषे रात्रौ चन्द्रकरेण मदनेन मधुमदेन च
सममेकदैव दूरमारूढः परां वृद्धिमुपागतः सन् दूरं नीयते उत्कर्षकाष्ठां प्राप्यत
इत्यर्थः । यद्वा मदनेन मधुमदेन च समं सह चन्द्रकरेण नीयत इति संबन्धः ॥

कामिनीकेलिदशया रामदासप्रकाशिता ।

रामसेतुप्रसीपस्य पूर्णाभूद्दशमी शिखा ॥

एकादश आश्रमः ।

अथ जानकीदर्शनोद्दीपितमदनस्य रावणस्य विरहावस्थामाह—

इअ पडिसारिअचन्दे दूरुक्खण्डिअणिसापअत्तविरामे ।

चित्तविअकामिणिअणे जामच्छेअविसमं गअम्मि पओसे ॥ १ ॥

दीहं रक्खसवइणा चिन्तारेअविअधीरदाविअहिअअम् ।

दसहि वि मुहेहि समअं आलोइअसुण्णदसदिसं णीससिअम् ॥ २ ॥

(जुग्गअम्)

[इति प्रतिसारितचन्द्रं दूरेत्त्वण्डितनिशाप्रवृत्तविरामे ।

चेतितकामिनीजने यामच्छेदविषमं गते प्रदोषे ॥

दीर्घं राक्षसपतिना चिन्तारेचितधैर्यदर्शितहृदयम् ।

दशभिरपि मुखैः समक्कमालोकितशून्यदशदिग्निःश्वसितम् ॥]

(युग्मकम्)

इत्यनेन ————— प्रकारेण प्रदोषे गते सतीत्यग्रिमस्क-
न्धकेन समन्वयः । कीदृशे प्रदोषे । प्रतिसारितो दूरं प्रापितश्चन्द्रो येन । तत्र ।
यामिनीशेषत्वात् । एवं दूरमुत्त्वण्डितोनीकृता या निशा तथा प्रवृत्त प्रदत्तो वा
विरामोऽवसानं संभोगव्यतिरेको वा यत्र । एवं चेतितः प्राप्तचतन्य कामिनीजनो
यत्र पूर्णकामतया सदापगमात् । यामस्य च्छेदेनापगमेन विषमं यथा स्यादिति
क्रियाविशेषणम् । यामच्छेदेन () साम्राज्याभावेनोद्वेजकत्वादिति
भावः । राक्षसपतिना दशभिरपि मुखैः सममेकदैव दीर्घं यथा स्यात्तथा निःश्वसि-
तम् । सीतालाभोपायाभावादिति भावः । 'राम. सनिहितः, सीता न संमुखी वृत्ता'
इत्यादिचिन्तया रेचितं शून्यीकृतं यद्वैर्य तेन दर्शितं व्यक्तीकृतं हृदयमान्तरं यत्र
तद्यथा स्यात् । अवलम्बितमपि धैर्यं तुच्छतया गोपनं न जनयतीत्यर्थः । एवं
दशभिरपि मुखैरित्यर्थात् । आलोकिताः शून्या दश दिशो यत्र तद्यथा स्यात् ।
सीतां विना सर्वमेव शून्यं भासत इत्यर्थः । यद्वा सीतागतमनस्कतया शून्यं यदा-
लोकितं तद्विषयीकृतदशदिगित्युभयमपि क्रियाविशेषणम् । 'ध्यानं चिन्ता हितानाप्ते-
शून्यताश्वासतापकृत्' इति चिन्तारूपावस्थोक्ता ॥

रावणस्योन्मादावस्थामाह—

चिन्तेइ ससइ जूरइ बाहुं परिपुसइ धुणइ मुहसंघाअम् ।

हसइ परिओससुणं सीआणिप्पसरवम्महो दहवअणो ॥ ३ ॥

[चिन्तयति श्रसिति विद्यते बाहुं परिप्रोञ्छति धुनोति मुखसंघातम् ।

हसति परितोषशून्यं सीतानिष्प्रसरमन्मथो दशवदनः ॥]

सीताया निष्प्रसरो निरुद्धवृत्तिर्मन्मथो यस्य । सीताया वैमुख्यात् । तादृशो दशवदनश्चिन्तयति सीतालभोपायमर्थात् । तं चालभमानः श्रसिति रम्भाशापस्मृत्या बल्यत्कारोऽपि न संपद्यत इति मनःखेदात् । एवं रामावष्टम्भात्सीता मामपि रावणं न गणयतीति विद्यते । अत एव बाहुं परिप्रोञ्छति परिमार्ष्टि । रामं चेदेभिर्हनिष्यामि तदा सीता मामासादयिष्यामीति भावः । यद्येभि कैलासमिव सर्वपर्वतानालोच्च नष्टानकरिष्यम्, तदा सेतुरेव न स्यादिति वा । एवं मुखसंघातं धुनोति । यद्येतानि मुखानि प्रीतं पिनाकिनं मनुष्यादप्यवध्यत्वमयाचिष्यन्त तदा रामावध्योऽहमभविष्यमिति राम एव मया हते सीता सुलभा भवेदित्यसंतोषादिति भावः । तथा परितोषशून्यं हसति धिक् त्रिदशान्, अर्मा यत्स्वयमसमर्था मनुष्यद्वारा मामभिभवितुमिच्छन्तीति हेलवशादिति भावः । यद्वा दरम्यितेऽपि रामे या न वशीकृता सा कथमिदानीं सविधस्थिते वशमेप्यतीति नैराश्याच्छ्रसिति । अत एव सीताहरणप्रयासो मम निष्फलो भविष्युरिति विद्यते । अथ धन्योऽयं बाहुः, येनाहरणसमये सीता वक्षःस्थलमारोप्य किञ्चिदपि जन्मसाफत्यमर्जितमिति सत्कुर्वन्बाहुं परिप्रोञ्छति परामृशतीत्यर्थः । अत एवालब्धसीतामुखचुम्बनत्वादवज्ञाविषयत्वेन मुखसंघातं धुनोति । तथा जटाचीरपरिग्रहेऽपि रामे दृढानुरागेयमुत्तमनायकं मामवजानातीत्यहो सीताया माङ्ग्यमिति परितोषशून्यं हसति । ‘जूरइ’ इत्यत्र ‘कुप्पइ’ इति पाठे रामे दत्तभरेयमिति कुध्यतीत्यर्थः । तत्र बाहुं परिप्रोञ्छति रामायभिभावकत्वेन बाहोरेव सहायत्वात् । अत एव मुखसंघातं धुनोति । एकमुखोऽपि मादृक् पराभवितुमयोग्यः, किं पुनर्दशमुख इति भावः । एवं परितोषशून्यं हसति अहो रामस्य माङ्ग्यं यत्कपिभिर्मत्पराभवमिच्छतीति भावः । शिरःकम्पहासौ कोधानुभावौ । क्रियादीपकम् । ‘उन्मादश्चापरिच्छेदश्चेतनाचेतनेष्वपि’ । तथा—‘अस्थानहासरुदितगीतप्रलपनादिकृत’ ॥

स्मृतिरूपावस्थामाह—

बहु मण्ड इ वच्छाडं हीरन्तुषत्तज्जणतणआलिद्धम् ।

णिन्दइ अ वअणिवहं अप्पत्तपिआमुहामअरसासाअम् ॥ ४ ॥

[बहु मन्यते वक्षस्तटं हियमाणोद्धृत्तजनकतनयाश्लिष्टम् ।

निन्दति च वदननिवहमप्राप्तप्रियामुखामृतरसास्वादम् ॥]

रावणो वक्षस्तटं बहु मन्यतेऽभिनन्दति । कुतस्तदाह—कीदृक् । हियमाणया सत्या उद्धृत्तया संमुखीकरणायोद्धर्तितया । अन्तर्भावितणिच् । जनकतनयया आश्लिष्टम् । यत् । वदननिवहं निन्दति च । कुतस्तदाह—अप्राप्तः प्रिया सीता तन्मुखामृतरसस्यास्वादो येन तम् । बहुवपि सत्सु मुखेष्वेकस्यापि कृतकार्यत्वं नाभूदिति हर्षविषादरूपभावसंधिः ॥

चिन्तासंगममाह—

पडिरुद्धन्तस्स वि से भग्गणिअत्तपरिसंठविअभिज्जन्ते ।

विसमुद्धाइअकम्पे हिअए उल्लइ अलहुअम्मि वि धीरम् ॥ ५ ॥

[प्रतिरुन्धतोऽप्यस्य भग्ननिवृत्तपरिसंस्थापितमिद्यमाने ।

विषमोद्धावितकम्पे हृदये उद्घर्षं धैर्यम् ॥]

अस्य रावणस्यालघुन्यपि धैर्यशालित्वादुत्तुङ्गपि हृदये धैर्यमुल्लसति चञ्चलीभवति । ततो बहिर्भवतीति यावत् । कीदृशस्य । चलिता धैर्यमित्यर्थात् । निवर्तयतोऽपि । धैर्यं रक्षतोऽपि न तिष्ठतीत्यर्थः । किंभूते । प्रथमं सर्वतोऽपि भग्ने सीतां प्रत्यनुरूपबुद्ध्या गते अनन्तरं विवेकाञ्जलकूबरशापस्मरणाद्वा निवृत्ते सति परिसंस्थापिते स्थिरीकृते । पुनः सीतासौन्दर्यातिशयोपलम्भाद्विद्यमाने स्पर्धे त्यजतीत्यर्थः । यद्वा मनुष्य एवायं महाबल इति चिन्तया भग्ने ततोऽसौ विष्णुरूपेणापि मां प्रत्यशक्तः कथं मनुष्यरूपेण शक्तो भवेदित्यवष्टम्भान्निवृत्ते साध्यवसाये ततो मया रामे सर्वथा विक्रम्य निहते सीता वशीकर्तव्येति परिसंस्थापिते स्थिरीकृते पश्चाद्वाल्लिरादिविनाशजलधिलङ्घनादिस्मृत्या रामस्यातिबलवज्ञानाद्विद्यमानेऽध्यवसायं त्यजतीत्यर्थः । अत एव विषमं यथा स्यात्तथोद्धावित उद्धतः कम्पो यत्र । चिन्तावेगादिति धैर्यरूपभावशान्तिः ॥

विषादरूपभावोदयमाह—

तो से विसमुवृत्तिअविरलपसारिअकरङ्गुलिदरत्थइअम् ।

खलिअं अंसम्मि मुहं विअम्मिआआसगलिअवाहुप्पीडम् ॥ ६ ॥

[ततोऽस्य विषमोद्वर्तितविरलप्रसारितकराङ्गुलिदरस्थगितम् ।

स्खलितमंसे मुखं विजृम्भितायासगलितबाष्पोत्पीडम् ॥]

ततो धैर्यत्यागानन्तरमस्यासे मुखं स्खलितं संबद्धम् । किभूतम् । चिन्तासौष्टवेन विषमं विसदृशं यथा स्यादेवमुद्वर्तितोत्तानीकृता । अथ च विरलं प्रसारिता याः कराङ्गुल्यस्ताभिरीकृत्यगितमवष्टब्धम् । चिन्तावशात्करावष्टम्भेन स्कन्धे मुखं स्थापितमित्यर्थः । एवं विजृम्भितेन वर्धितेनायासेनोद्वेगेन गलितो बाष्पोत्पीडो यस्मादिति रोदनमुक्तम् । 'उपायाभावजन्मा तु विषादः सत्त्वसक्षयः । निश्वासोच्छ्वासमहत्तापसहायान्वेषणादिकृत् ॥'

विषयनिवृत्तिमाह—

विसमुग्गाहिअमहुरं दूमिअदन्तव्रणाहरपरिखलिअम् ।

आअण्णेइ पिआणं वलन्तहिअआवहीरिअं जअसद्दम् ॥ ७ ॥

दूनदन्तव्रणाधरपरिस्खलितम् ।

आकर्णयति प्रियाणां वलमानहृदयावधीरितं जयशब्दम् ॥]

म प्रियाणा मन्दोदरीप्रभृतीना जयशब्दं वलमानेन सीता प्रति भजता हृदये-
सीतागतचित्ततया मम्यक्श्रवणाभावाद्द्वैरस्या-
पादकत्वाच्चानादर इत्याशयः । किभूतम् । पूर्वनिपातानियमात् । दन्तव्रणेन दूना-
दधरात्परिस्खलितम् । ओष्ठवर्णस्यासम्यगुच्चारणादपरिस्फुटमित्यर्थः । अत एव
विषमं नानारूपतयोद्वाहितमुच्चारितं तत एव मधुरमास्वादनीयम् । तथा च
च तथाविधजयशब्दस्याप्यवहेलया चिन्तामङ्गोऽयुक्तः ॥

विषयान्तरेऽरतिमाह—

आमुअइ महइ सअणं मग्गइ रअणिविरमं जुउच्छइ दिअसम् ।

णीइ णिअत्तेइ पुणो रइलभोवाअमग्गणाउरहिअओ ॥ ८ ॥

[आमुञ्चति महति शयनं मार्गति रजनीविरामं जुगुप्सते दिवसम् ।

निरैति निवर्तते पुना रति यः ॥]

रतिः सीतासंबन्धिसुरतं तत्प्राप्तुपायस्य मार्गमन्वेषणं तेन । यद्वा रतिः काम-
पत्नी तत्प्राप्तुपायो यस्य स कामस्तस्य मार्गणैर्बाणैरातुरहृदयो व्याकुलचित्तो रावणः
— अश्रुतिवशात्प्रजति वाञ्छति । शेते
इत्यर्थः । एवं रजन्या मादकत्वात्तद्विरामं मार्गति आकाङ्क्षति । जाते च रजनी-
विरामे दिवस जुगुप्सते निन्दति । तदा आकारसंगोपनाभावात् । अतएव निरैति
आकारसंगोपनाय बहिर्निर्गच्छति, ततः कुत्र गच्छामि बलात्कारेणैव
सीतामानयामीति । निवर्तते पूर्वस्थानमेवायाति । यद्वा संकल्पोपनीतसीताल्लिङ्गनाय
शयनं मुञ्चतीति हर्षः । पश्चाद्भ्रमयान्तौ स्वप्नेऽपि सीता पश्यामीति शयनं महति
शेते इति विबोधः । अथ निद्रानुत्पत्त्या मादकत्वेन रजन्या विराममेवेच्छतीति
दैन्यम् । पुनस्तथामति लोकानामग्रतो बलात्कारोऽपि न स्यादिति दिवस जुगुप्सते
निन्दतीति व्रीडा । तदिदानीमेव निशि बलात्तामानयामीति निरैति निर्गच्छती-
त्यर्थः । पुनर्निवर्तते रम्भाशपम्भरणादिति वृत्तिः । तथा च नानाभावशबलत्वमु-
क्तम् । क्रियादीपकम् ॥

गोत्रस्वलनमाह—

पच्छाअन्तस्स वि से बहुसो हिअअट्ठिओ पिआण वि पुरओ ।

समअं मुहणिवहेम्मि वि सीआमइओ पअट्ठइ समुल्लावो ॥ ९ ॥

[पच्छादयतोऽप्यस्य बहुशो हृदयस्थितः प्रियाणामपि पुरतः ।

समकं मुखनिवहेऽपि सीतामयः प्रवर्तते समुल्लापः ॥

पच्छादयतोऽप्यर्थादालापमेव संगोपयतोऽप्यस्य रावणस्य हृदयस्थित सीतामयः
समुल्लापः प्रियाणा मन्दोदरीप्रभृतीनामप्यग्रे मुखनिवहेऽपि सममेकदैव बहुश
प्रवर्तते । सीता सीतेति बहुशो जल्पतीत्यर्थः । तेनावहित्था सूचिता । 'भयगौ-
रवलज्जादेर्हर्षाद्याकारगुप्तिरवहित्था । व्यापारान्तरशक्तयन्यथा(भा)वभाषणविलोक-
नादिकरी ॥'

रगाधिक्यमाह—

तं पुलइअम्मि पेच्छइ उल्लावन्तो अ तीअ गेह्णइ गोत्तम् ।

ठाइ अ तस्स समअणे अण्णम्मि वि चिन्तिअम्मि स च्चिअ हिअए १०

[तां प्रलोकिते पश्यत्युल्लपंश्च तस्या गृह्णाति गोत्रम् ।

तिष्ठति च तस्य समदनेऽन्यस्मिन्नपि चिन्तिते सैव हृदये ॥]

चो हेतौ । यतस्यस्य रावणस्य समदने सकामे हृदयेऽन्यस्मिन्नप्यभीष्टवस्तुनि चिन्तिते सति सैव तिष्ठति । संकल्पवशात्सीतैव चिन्ताविषयीभवतीत्यर्थः । अतः प्रलोकिते दर्शने दर्शनकर्मणि वा तामेव पश्यति । रावण इत्यर्थात् । उल्लापंश्च तस्य एव गोत्रं नाम गृह्णाति जल्पतीति मनसि वचसि चक्षुषि सर्वत्रैव सैव स्फुरतीति विप्रयनिवृत्तिचिन्तासङ्गसंकल्पादीनां साकार्यम् ॥

अथ व्याध्यवस्थामाह—

साहइ से संतावं वासहरद्धन्तविसमपुञ्जिकुसुमो ।

आअअणीसासहओ किलिन्तसगगतरुपल्लवो उवआरो ॥ ११ ॥

[शास्त्यस्य संतापं वासगृहार्धान्तविपमपुञ्जितकुसुमः ।

आयतनिःश्वासहतः क्लाम्यत्स्वर्गतरुपल्लव उपचारः ॥]

अस्य संतापमुपचारो विरहोपशान्तिहेतुत्वेनोपादीयमानः पदार्थसंचयः शास्ति कथयति । किभूत । वासगृहस्यावस्थितिगृहस्यार्धान्ते एकदेशे विपमं पुञ्जितानि कुसुमानि यत्र सः । एवं यत आयतनिःश्वासेन हतः अतः क्लाम्यन्तस्तत्सबन्धा-
न्म्लायन्तः स्वर्गतरुणां पल्लवा यत्र । तथा च पुष्पाणां वर्तुलीकरणेन यानि कथंचिदपि न म्लायन्ति तेषामपि पारिजातपल्लवानां वैवर्ण्येन तापोत्कर्षोऽनुगीयत इत्यर्थः । 'व्याधिस्तु दीर्घानि - - - य.' ॥

देहविक्षेपादिना तदेवाह—

देहपरिणाहविअडे वलइ भरोद्वृत्तदलिअपासद्धन्ते ।

दूरोणामिअमज्जे विसमं भूमिसअणे पहोलिरहत्थो ॥ १२ ॥

[देहपरिणाहविकटे वलति भरोद्वृत्तदलितपार्श्वार्धान्ते ।

दूरावनामितमध्ये विपमं भूमिशयने प्रघूर्णनशीलहस्तः ॥]

भूमौ यच्छयनं पुष्पपल्लवादिमयं तत्पं तत्र प्रघूर्णनशीला इतस्ततः क्षिप्यमाना हस्ता यस्य तथाभूतो रावणो विपमं संतापवशाद्विपर्यस्तं यथा स्यात्तथा वलति । पार्श्वपरिवर्तनमाचरतीत्यर्थः । किभूते शयने । देहो रावणशरीरं तस्य परिण्यहो दैर्घ्यं तद्वद्विकटे तदनुसारित्वात् । एवं तस्य देहभरादेवोद्वृत्तां विपर्यस्तौ अथ च दलितौ खण्डितौ पार्श्वयोरर्धान्तावेकदेशौ यत्र । एकपार्श्वं पूर्वं स्थित्यापरपार्श्वं च तदानीं गत्या पार्श्वद्वयस्यापि विपर्यास इत्यर्थः । एवं दूरमवनामितमधः कृतं मध्यं

यस्य । उदरस्याल्पत्वादख्यन्तसंबन्धाभावादवनमनमात्रमित्यर्थः । तथा च भूमिश-
यनेन 'विरक्तिः सुखहेतूनाम्' इत्यरतिरयुक्ता ॥

दाक्षिण्यमाह —

दक्षिणमेतदिणो जणअसुआहुत्तहिअदिणुक्कण्ठो ।

उल्लइ खणविलक्खो णिअअन्तेउरमुहेसु से मुहणिवहो ॥ १३ ॥

[दाक्षिण्यमात्रदत्तो जनकसुताभिमुखहृदयदत्तोत्कण्ठः ।

उल्ललति — निजकान्तःपुरमुखेष्वस्य मुखनिवहः ॥]

अस्य मुखनिवहो निजकान्तःपुराणां मन्दोदरीप्रभृतीनां मुखेषूल्ललति चञ्चली-
भवति । चुम्बनाच्चिवर्तते इत्यर्थः । क्षणं विलक्षो लज्जयाप्रसन्नः सन् । किंभूतः ।
दक्षिणो नायकस्तस्य भावो दाक्षिण्यं तन्मात्रेणानुरोधतः, न तु स्नेहात् । दत्तोऽ-
र्पितः । एवं जनकसुता सीता हृदयेन दत्तोत्कण्ठा यस्मै । सीतामेव
द्रष्टुमित्यर्थात् । तथा च दाक्षिण्येन राक्षसीमुखे लग्नोऽपि सीतामुखदर्शनोत्कण्ठया
कृष्यमाणः सम्यग्र संबध्यत इत्यर्थः । 'यो गौरवं भयं प्रेम सद्भावं पूर्वयोषिति ।
न मुञ्चत्यन्यचित्तोऽपि ज्ञेयोऽसौ दक्षिणो यथा ॥' इति कण्ठाभरणम् ॥

संतापोत्कर्षमाह —

जा अण्णेण हसन्तो गमेइ उमच्छरं विलासिणिसत्थम् ।

ता दूसहसंतावं अण्णं से सोअदुम्मणं होइ मुहम् ॥ १४ ॥

[यावदन्येन हसन्गमयत्युन्मात्सर्यं विलासिनीसार्थम् ।

तावदुःसहसंतापमन्यदस्य शोकदुर्मनस्कं भवति मुखम् ॥]

अन्येन मुखेन हसन्यावद्गमयति प्रतारयति रावणः, तावदेवास्य दुःसहः
संतापो येन तादृशमन्यमुखं शोकेन दुर्मनस्कं भवति । सीतालभोपायाभावादिति
भावः । तथा च तासामीर्ष्याशान्त्यर्थमेकेन सकपटं हसतोऽप्यन्यमुखमालिन्येन
संतापहेतुकेन संगोपनं तिष्ठतीत्यवहित्याविषादरूपभावसंधिः ॥

सीतामग्नचित्तामाह —

णिउणहसिआणुविद्धं सीआलम्भावहारणविसंवाअम् ।

सुणइ ण लक्खेइ फुडं अण्णविइण्हिअओ पिआण दहमुहो १५

[निपुणहसितानुविद्धं सीतालम्भावधारणविसंवादम् ।

शृणोति न लक्षयति स्फुटमन्यवित्तीर्णहृदयः प्रियाणां दशमुखः ॥]

दशमुखः प्रियाणां निपुणं चातुर्येण यद्वसितं तेनानुविद्धं संबद्धं सीताया लम्भस्य प्राप्तेरवधारणमनेनोपायेन सीतालम्भ इति निश्चयस्तस्य विसंवादमन्यथाकरणं साध्वी सीता कथमनेन लब्धव्येत्यादिवचनरूपं शृणोति किं तु स्फुटं न लक्षयति । तत्र हेतुमाह—अन्यत्र सीतायां वित्तीर्णं हृदयं येन । तथा च गोपहासमेताभिरुक्तं वचनं श्रुत्वापि सीतामग्नचित्ततया तत्तदर्थवत्तया न प्रतिसंधत्त इत्यर्थः । यद्वा—प्रियाणामुक्तरूपं विसंवादवचनमन्यचित्ततया शृणोति न, किं तु हसितानुबन्धात्स्फुटं लक्षयति । सीता मया न लब्धव्येति मामेता उपद्रावयन्तीति हसितेनानुमिनोतीत्यर्थः ॥

सीतापरतामाह—

ईसामच्छरगरुण साहिकखेवपरिवद्धितोवालम्भे ।

कह कह वि गमेइ खणं विलखहसिएहिं कामिणिसमुल्लावे १६

[ईर्ष्यामत्सरगुरुकान्साधिक्षेपपरिवर्धितोपालम्भान् ।

कथं कथमपि गमयति क्षणं विलक्षहसितैः कामिनीसमुल्लापान् ॥]

निजानां कामिनीनां समुल्लापान्कथं कथमपि कष्टसृष्ट्यानुरूपव्याजाभावाद्द्विलक्ष्य-
मप्रतिभा तथा हसितैः रावणो गमयत्यतिवाहयति । वञ्चयतीति यावत् । कीदृशान् ।
ईर्ष्यायां सीतागुणासहिष्णुतया यो मत्सरोऽमर्षस्तेन गुरुकानप्रतिक्षेप्यान् । एवम्—
अधिक्षेपस्तर्जनासंवलितानि निन्दा तत्सहितः परिवर्धित उपालम्भोऽपकारोक्तिर्यत्र
तान् । तथा च यदा तामिरुपालम्भादि क्रियते तदा सापराधत्वादाहार्यहास्येनैताः
प्रसादयतीत्यर्थः । 'ईर्ष्यामाहुः समानेषु दानमानापकर्षणात्' इति कण्ठाभरणम् ॥

पुनश्चिन्तासंगममाह—

तस्स पडिरुद्धसेसं वाहोत्थअकण्ठविसमपअणिकखेवम् ।

सङ्किज्जइ विमणाहिं फुडं ण णज्जइ पिआहि गोत्तकखलिअम् १७

[तस्य ३ ८ १ २ ३ ४ ५ ६ ७ ८ ९ १० ११ १२ १३ १४ १५ १६ १७ १८ १९ २० २१ २२ २३ २४ २५ २६ २७ २८ २९ ३० ३१ ३२ ३३ ३४ ३५ ३६ ३७ ३८ ३९ ४० ४१ ४२ ४३ ४४ ४५ ४६ ४७ ४८ ४९ ५० ५१ ५२ ५३ ५४ ५५ ५६ ५७ ५८ ५९ ६० ६१ ६२ ६३ ६४ ६५ ६६ ६७ ६८ ६९ ७० ७१ ७२ ७३ ७४ ७५ ७६ ७७ ७८ ७९ ८० ८१ ८२ ८३ ८४ ८५ ८६ ८७ ८८ ८९ ९० ९१ ९२ ९३ ९४ ९५ ९६ ९७ ९८ ९९ १०० १०१ १०२ १०३ १०४ १०५ १०६ १०७ १०८ १०९ ११० १११ ११२ ११३ ११४ ११५ ११६ ११७ ११८ ११९ १२० १२१ १२२ १२३ १२४ १२५ १२६ १२७ १२८ १२९ १३० १३१ १३२ १३३ १३४ १३५ १३६ १३७ १३८ १३९ १४० १४१ १४२ १४३ १४४ १४५ १४६ १४७ १४८ १४९ १५० १५१ १५२ १५३ १५४ १५५ १५६ १५७ १५८ १५९ १६० १६१ १६२ १६३ १६४ १६५ १६६ १६७ १६८ १६९ १७० १७१ १७२ १७३ १७४ १७५ १७६ १७७ १७८ १७९ १८० १८१ १८२ १८३ १८४ १८५ १८६ १८७ १८८ १८९ १९० १९१ १९२ १९३ १९४ १९५ १९६ १९७ १९८ १९९ २०० २०१ २०२ २०३ २०४ २०५ २०६ २०७ २०८ २०९ २१० २११ २१२ २१३ २१४ २१५ २१६ २१७ २१८ २१९ २२० २२१ २२२ २२३ २२४ २२५ २२६ २२७ २२८ २२९ २३० २३१ २३२ २३३ २३४ २३५ २३६ २३७ २३८ २३९ २४० २४१ २४२ २४३ २४४ २४५ २४६ २४७ २४८ २४९ २५० २५१ २५२ २५३ २५४ २५५ २५६ २५७ २५८ २५९ २६० २६१ २६२ २६३ २६४ २६५ २६६ २६७ २६८ २६९ २७० २७१ २७२ २७३ २७४ २७५ २७६ २७७ २७८ २७९ २८० २८१ २८२ २८३ २८४ २८५ २८६ २८७ २८८ २८९ २९० २९१ २९२ २९३ २९४ २९५ २९६ २९७ २९८ २९९ ३०० ३०१ ३०२ ३०३ ३०४ ३०५ ३०६ ३०७ ३०८ ३०९ ३१० ३११ ३१२ ३१३ ३१४ ३१५ ३१६ ३१७ ३१८ ३१९ ३२० ३२१ ३२२ ३२३ ३२४ ३२५ ३२६ ३२७ ३२८ ३२९ ३३० ३३१ ३३२ ३३३ ३३४ ३३५ ३३६ ३३७ ३३८ ३३९ ३४० ३४१ ३४२ ३४३ ३४४ ३४५ ३४६ ३४७ ३४८ ३४९ ३५० ३५१ ३५२ ३५३ ३५४ ३५५ ३५६ ३५७ ३५८ ३५९ ३६० ३६१ ३६२ ३६३ ३६४ ३६५ ३६६ ३६७ ३६८ ३६९ ३७० ३७१ ३७२ ३७३ ३७४ ३७५ ३७६ ३७७ ३७८ ३७९ ३८० ३८१ ३८२ ३८३ ३८४ ३८५ ३८६ ३८७ ३८८ ३८९ ३९० ३९१ ३९२ ३९३ ३९४ ३९५ ३९६ ३९७ ३९८ ३९९ ४०० ४०१ ४०२ ४०३ ४०४ ४०५ ४०६ ४०७ ४०८ ४०९ ४१० ४११ ४१२ ४१३ ४१४ ४१५ ४१६ ४१७ ४१८ ४१९ ४२० ४२१ ४२२ ४२३ ४२४ ४२५ ४२६ ४२७ ४२८ ४२९ ४३० ४३१ ४३२ ४३३ ४३४ ४३५ ४३६ ४३७ ४३८ ४३९ ४४० ४४१ ४४२ ४४३ ४४४ ४४५ ४४६ ४४७ ४४८ ४४९ ४५० ४५१ ४५२ ४५३ ४५४ ४५५ ४५६ ४५७ ४५८ ४५९ ४६० ४६१ ४६२ ४६३ ४६४ ४६५ ४६६ ४६७ ४६८ ४६९ ४७० ४७१ ४७२ ४७३ ४७४ ४७५ ४७६ ४७७ ४७८ ४७९ ४८० ४८१ ४८२ ४८३ ४८४ ४८५ ४८६ ४८७ ४८८ ४८९ ४९० ४९१ ४९२ ४९३ ४९४ ४९५ ४९६ ४९७ ४९८ ४९९ ५०० ५०१ ५०२ ५०३ ५०४ ५०५ ५०६ ५०७ ५०८ ५०९ ५१० ५११ ५१२ ५१३ ५१४ ५१५ ५१६ ५१७ ५१८ ५१९ ५२० ५२१ ५२२ ५२३ ५२४ ५२५ ५२६ ५२७ ५२८ ५२९ ५३० ५३१ ५३२ ५३३ ५३४ ५३५ ५३६ ५३७ ५३८ ५३९ ५४० ५४१ ५४२ ५४३ ५४४ ५४५ ५४६ ५४७ ५४८ ५४९ ५५० ५५१ ५५२ ५५३ ५५४ ५५५ ५५६ ५५७ ५५८ ५५९ ५६० ५६१ ५६२ ५६३ ५६४ ५६५ ५६६ ५६७ ५६८ ५६९ ५७० ५७१ ५७२ ५७३ ५७४ ५७५ ५७६ ५७७ ५७८ ५७९ ५८० ५८१ ५८२ ५८३ ५८४ ५८५ ५८६ ५८७ ५८८ ५८९ ५९० ५९१ ५९२ ५९३ ५९४ ५९५ ५९६ ५९७ ५९८ ५९९ ६०० ६०१ ६०२ ६०३ ६०४ ६०५ ६०६ ६०७ ६०८ ६०९ ६१० ६११ ६१२ ६१३ ६१४ ६१५ ६१६ ६१७ ६१८ ६१९ ६२० ६२१ ६२२ ६२३ ६२४ ६२५ ६२६ ६२७ ६२८ ६२९ ६३० ६३१ ६३२ ६३३ ६३४ ६३५ ६३६ ६३७ ६३८ ६३९ ६४० ६४१ ६४२ ६४३ ६४४ ६४५ ६४६ ६४७ ६४८ ६४९ ६५० ६५१ ६५२ ६५३ ६५४ ६५५ ६५६ ६५७ ६५८ ६५९ ६६० ६६१ ६६२ ६६३ ६६४ ६६५ ६६६ ६६७ ६६८ ६६९ ६७० ६७१ ६७२ ६७३ ६७४ ६७५ ६७६ ६७७ ६७८ ६७९ ६८० ६८१ ६८२ ६८३ ६८४ ६८५ ६८६ ६८७ ६८८ ६८९ ६९० ६९१ ६९२ ६९३ ६९४ ६९५ ६९६ ६९७ ६९८ ६९९ ७०० ७०१ ७०२ ७०३ ७०४ ७०५ ७०६ ७०७ ७०८ ७०९ ७१० ७११ ७१२ ७१३ ७१४ ७१५ ७१६ ७१७ ७१८ ७१९ ७२० ७२१ ७२२ ७२३ ७२४ ७२५ ७२६ ७२७ ७२८ ७२९ ७३० ७३१ ७३२ ७३३ ७३४ ७३५ ७३६ ७३७ ७३८ ७३९ ७४० ७४१ ७४२ ७४३ ७४४ ७४५ ७४६ ७४७ ७४८ ७४९ ७५० ७५१ ७५२ ७५३ ७५४ ७५५ ७५६ ७५७ ७५८ ७५९ ७६० ७६१ ७६२ ७६३ ७६४ ७६५ ७६६ ७६७ ७६८ ७६९ ७७० ७७१ ७७२ ७७३ ७७४ ७७५ ७७६ ७७७ ७७८ ७७९ ७८० ७८१ ७८२ ७८३ ७८४ ७८५ ७८६ ७८७ ७८८ ७८९ ७९० ७९१ ७९२ ७९३ ७९४ ७९५ ७९६ ७९७ ७९८ ७९९ ८०० ८०१ ८०२ ८०३ ८०४ ८०५ ८०६ ८०७ ८०८ ८०९ ८१० ८११ ८१२ ८१३ ८१४ ८१५ ८१६ ८१७ ८१८ ८१९ ८२० ८२१ ८२२ ८२३ ८२४ ८२५ ८२६ ८२७ ८२८ ८२९ ८३० ८३१ ८३२ ८३३ ८३४ ८३५ ८३६ ८३७ ८३८ ८३९ ८४० ८४१ ८४२ ८४३ ८४४ ८४५ ८४६ ८४७ ८४८ ८४९ ८५० ८५१ ८५२ ८५३ ८५४ ८५५ ८५६ ८५७ ८५८ ८५९ ८६० ८६१ ८६२ ८६३ ८६४ ८६५ ८६६ ८६७ ८६८ ८६९ ८७० ८७१ ८७२ ८७३ ८७४ ८७५ ८७६ ८७७ ८७८ ८७९ ८८० ८८१ ८८२ ८८३ ८८४ ८८५ ८८६ ८८७ ८८८ ८८९ ८९० ८९१ ८९२ ८९३ ८९४ ८९५ ८९६ ८९७ ८९८ ८९९ ९०० ९०१ ९०२ ९०३ ९०४ ९०५ ९०६ ९०७ ९०८ ९०९ ९१० ९११ ९१२ ९१३ ९१४ ९१५ ९१६ ९१७ ९१८ ९१९ ९२० ९२१ ९२२ ९२३ ९२४ ९२५ ९२६ ९२७ ९२८ ९२९ ९३० ९३१ ९३२ ९३३ ९३४ ९३५ ९३६ ९३७ ९३८ ९३९ ९४० ९४१ ९४२ ९४३ ९४४ ९४५ ९४६ ९४७ ९४८ ९४९ ९५० ९५१ ९५२ ९५३ ९५४ ९५५ ९५६ ९५७ ९५८ ९५९ ९६० ९६१ ९६२ ९६३ ९६४ ९६५ ९६६ ९६७ ९६८ ९६९ ९७० ९७१ ९७२ ९७३ ९७४ ९७५ ९७६ ९७७ ९७८ ९७९ ९८० ९८१ ९८२ ९८३ ९८४ ९८५ ९८६ ९८७ ९८८ ९८९ ९९० ९९१ ९९२ ९९३ ९९४ ९९५ ९९६ ९९७ ९९८ ९९९ १०००]

शङ्क्यते विमनोभिः स्फुटं न ज्ञायते प्रियाभिर्गोत्रस्खलितम् ॥]

तस्य गोत्रस्खलितं नामविपर्यासः सीतानामरूपस्तत एव विमनस्काभिः प्रियाभिः

शङ्क्यते परम्, किंतु स्फुटं व्यक्तं न ज्ञायते । कीदृशम् । प्रतिरुद्धं स्वरभङ्गरूपभा-
वोदयाच्चैतन्ये सति एतासां त्रासाद्वानुचरितं शेषमेकवद्वर्णरूपं यत्र । एवम्—
— — — — कण्ठेन विषमः स्फुटास्फुटः पदनिक्षेपः पदोच्चारणं यत्र । अत एव
शेषानुच्चारणेन गद्गदकण्ठतया च सीता प्रति किमप्ययमुच्चरतीति तर्कयन्तीत्यर्थः ॥

पुनरवहित्यामाह—

कह वि ठवेइ दहमुहो किं ति अणालविअमोहदिण्णालावम् ।

दइआहि गलिअवाहं रोसणिरुत्तरपुलोइअं अप्पाणम् ॥ १८ ॥

[कथमपि स्थापयति दशमुखः किमित्यनालपितमोघदत्तोत्पापम् ।

दयिताभिर्गलितवाष्पं रोपनिरुत्तरप्रलोकितमात्मानम् ॥]

दशमुख आत्मानं स्वं कथमपि स्थापयति । किंभूतम् । किमिति कृत्वानालपि-
तेऽवादिते । अप्रश्न इति यावत् । अत एव मोघ प्रश्नं विना कृत्वान्निष्फलो मोहे-
नाज्ञानेन वा दत्त उद्धापो येन तम् । अतएव गलितं वाष्पं गलितासु यथा स्यादेवं
दयिताभी रोपेण निरुत्तरमवचनं यथा स्यादेवं प्रलोकितं दृष्टं संकल्पेनोपस्थितायाः
सीतायाः प्रश्नभ्रमान् किमित्युक्ते रूपाभिर्मन्दोदरीप्रभृतिभिः सकोधकटाक्षनिरीक्षि-
तमात्मानं ज्ञाने सति स्त्रीकृतामवहेला सोढ्वा कृच्छ्रात्किंकर्तव्यतामूढ संवरणं कृत्वा
प्रकृति प्रापयतीत्यर्थः ॥

भ्रमोत्कर्षमाह—

अणहिअओ वि पिआणं उन्मच्छपसारिअगघविअहुंकारम् ।

अहिणन्दइ दहवअणो समत्तणिवेलिआहरोट्टपुलइअम् ॥ १९ ॥

[अन्यद्वययोऽपि प्रियाणामुन्मत्सरप्रसारितार्थितहुंकारम् ।

अभिनन्दति दशवदनः समस्तनिर्वेछिताधरोष्टप्रलोकितम् ॥]

सीतागतचित्तत्वादन्यद्वयदशवदनः प्रियाणा समस्तं संपूर्णं निर्वेछितं प्रस्फुरि-
तमधरोष्ठं यत्र तादृशं प्रलोकितं दर्शनमभिनन्दति श्लाघते ।

मादिति भावः । किंभूतम् । उद्धतेन मत्सरेण प्रसारितः समुत्थापितः, अथ च—अ-
न्यचित्तत्वाद्रावणेन विलासबुद्ध्यर्थितोर्चितः सत्कृतो हुंकारो यत्र तम् ॥ अयमर्थः—
अनभिप्रेतकर्तारमोघावीषत्पुनरः प्रेर्य सभ्रूभङ्गि सहुंकारमालोक्योपहसन्ति लोका
इति प्रियाभिरपि सीतायामस्यासक्तिमसहमानाभिस्तथाकृतमुपहासत्वेन न जानाति,
प्रत्युत कामविलासप्रसूतत्वभ्रमाद्बहु मन्यते इति शून्यद्वयत्वाच्चित्तासङ्ग एवोक्तः ॥

अथ संकल्पमाह—

दुश्चिन्तिआवसेसं पिआहि उन्मच्छसंभमकआलोअम् ।

हसइ खणं अप्पाणं अणहिअअविसज्जिआसणणिअत्तन्तम् ॥२०॥

[दुश्चिन्तितापदेशं प्रियाभिरुन्मत्सरसंभ्रमकृतालोकम् ।

हसति क्षणमात्मानमन्यहृदयविसृष्टासननिवर्तमानम् ॥]

स क्षणमात्मानं हसति । कथंभूतम् । अन्यहृदयेन सीतारूपान्यगतचित्तत्वेन विसृष्टं संकल्पोपस्थितसीताभ्युत्थानाय त्यक्तं यदासनं तस्मान्निवर्तमानं बहिर्भूय भूमावेवोपविशन्तम् । ‘निसम्मन्तम्’ इति पाठे—विवेके सति पुनर्निपीडन्तम् । एवम्—प्रियाणां तथाबुद्धयजनकत्वाद्दुश्चिन्तितोऽपदेशो विवेकोत्तरं किञ्चिन्मिथ्या-दूषणमुद्भाव्य नैतदासनं मध्यं रोचत इत्यादिव्याजो येन तम् । अत एव प्रियाभिरुन्मत्सरेणोद्भूतेर्ष्येण सप्रमेणोद्वेगेन कृत आलोको दर्शनं यस्य । तथा च—स्वस्य वृथासनत्यागेन प्रियाणामीर्ष्यादृष्ट्या चैवंविधोऽहमममीक्ष्यकारीत्यात्मानं निन्दतीत्यर्थः । यद्वा—कीटसत्त्वभ्रमादेतदासनं वृथैवोज्झितवानस्मीत्यहो मम मौढ्यमिति लब्धविवेकस्तासां प्रतारणाय स्वयमेव स्वमात्मानमुपहसतीत्यर्थः । अत एव दुश्चिन्तित एवंपो व्याजो येन तासां तथाप्रतीत्यजननात् । ‘दुश्चिन्तिओवएसम्’ इति पाठे—रम्भानलकूवरयोः शापत खनाशहेतुत्वेन दुश्चिन्तितो बलादेव सीतामानयामीत्येवंरूप उपदेशः ॥ येनेत्यर्थः ॥

विप्रलम्भप्रकर्षमाह—

तह स गओ अइभूमिं जह ण विणिज्जन्तणं पिआहि ण णाओ ।

ण अ णाऊण ण हसिओ ण अ हसिऊण अणुसोइउं ण अ तिण्णो २१

[तथा स गतोऽतिभूमिं यथा न विनियन्त्रणं प्रियाभिर्न ज्ञातः ।

न च ज्ञात्वा न हसितो न च हसित्वानुशोचितुं न च तीर्णः ॥]

स रावणस्तथा तेन प्रकारेणातिभूमिं सीता प्रत्यनुरागस्य परमकाष्ठा विरहवेदनातिमर्यादा वा गतो यथा प्रियाभिर्मेन्दोदरीप्रभृतिभिर्विनियन्त्रणं सप्रकाशमव्याज वा सीतानुरागमूर्च्छितोऽयमिति न न ज्ञातः, अपि तु ज्ञात एव । ज्ञात्वा च अहो मूढोऽयमनुरक्तायामप्येवमनुरज्यतीत्यादिरूपेण न न हसितः, अपि तु हसित एव । हसित्वा च हा कष्टम्, ईदृशी विरहवेदनामुग्र, कथं वा जीवेत्, अस्माभिरपि तथा क्रियतां येन सीता + न च

न तीर्णः शक्तिः, अपि तु शक्ति एवेति । प्रकारान्तराचिकित्सत्वेन कादाचित्की मूर्च्छा सूचिता ॥

अथ रावणस्य चिन्तामेवाह—

चिन्तेऽं अ पउत्तो अवहोवासपसरन्तणीसासहअम् ।

दोसु णिमेऽरुण समं एकं आसण्णमुहकवोलेसु करम् ॥ २२ ॥

[चिन्तयितुं च प्रवृत्त उभयावकाशप्रसरन्निःश्वासहतम् ।

द्वयोर्नियोज्य सममेकमासन्नमुखकपोलयोः करम् ॥]

रावणश्चिन्तयितुं प्रवृत्तश्च । सीताप्राप्त्युपायमित्यर्थात् । किं कृत्वा । आसन्ने मुखकपोलस्य नानात्वेन तत्करस्य निकटवर्तिन्यनायासलभ्ये मुखे कपोले च द्वयोरेकं करं समं तुल्यवन्निक्षिप्य । करं कीदृशम् । उभयावकाशे उभयपार्श्वे । निःश्वासहर्तं ताडितम् । मुखस्य नानात्वेनोभयदिशि वर्तमानत्वादिति निःश्वासाधिक्येन । न च करस्यापेयत्वं लब्धम्, न त्वाधारत्वमिति वाच्यम् । संयोगमात्रस्य तदवस्थाया एव वा विवक्षितत्वादिति भावः । ‘अभिलाषः स्पृहा चिन्ता चिन्तनम्’ इति साहित्यदर्पणः ॥

अथ सप्तभिश्चिन्ताप्रकारमाह—

अङ्कागअं सहिज्झइ पओसरइविग्घसंकिएण कइवलम् ।

तं कस्स वि सोअत्थं वलइ अलद्धसुरअं महं चिअ हिअअम् ॥ २३ ॥

[अङ्कागतं सहाते प्रदोषरतिविघ्नशङ्कितेन कपिवलम् ।

तत्कस्यापि शोकार्थं वलत्यलब्धसुरतं ममैव हृदयम् ॥]

प्रदोषे रजन्यां या रतिः सुरतं तद्विघ्नशङ्कितेन तद्विघ्नशङ्कावता मयाङ्के कोडे आगतं कपिवलं सहाते क्षम्यते । तद्धेतोरलब्धसुरतं सन्ममैव हृदयं यद्वलति सुरताभावाकुलतया यच्चञ्चलीभवति तत्कस्यापि रामस्य वा सीताया वा ममैव वा शोकार्थम् । यदीदानीमीर्ष्या गुध्यामि तदा प्रदोषसुरतं विघ्नितं स्यादिति शङ्कया प्रदोषयुद्धं परिहृतम् । अथापि चेत्तत्र संपत्स्यते तदैतत्कालुष्येण क्रुद्धो रामं हनिष्यामि तदा सीतायाः शोकः । तदभावे सीतामेव व्यापादयिष्यामि तदा रामस्य शोकः स्यात् । अथ स्त्रीकृपया तदपि चेन्न करिष्यामि तदाहमेव विरहदुःखमितोऽपि लप्स्ये इति ममैव शोकः स्यादिति । तथोपायः क्रियताम् । येनैषा नशवर्तिनी भवेदिति भावः ॥ अत्र—प्रदोषसुरतार्थिनी मया कपिवलं यत्सहाते तत्कस्य

विशोकार्थं शोकाभावाय, अपि तु न कस्यापि । यतोऽलब्धसुरतं ममैव हृदयं वलति । तथा च यस्य सुरतार्थे क्षमा क्रियते तदलाभेन श्वः प्रातस्तथा रौद्रं कर्म करिष्यामि यथा रामादीनां सर्वेषामुपतापः स्यादिति भावः ॥ यद्वा—यत्सद्यते तत्कस्य विशोकार्थम्, अपि तु न कस्यापि राक्षसस्य । यत्र सुरतमात्रालाभेन ममैव धीरस्य हृदयं व्याकुलीभवति तत्र शत्रुकृतमुपरोधं दृष्ट्वा केषां राक्षसानां हृदयं व्याकुलं न स्यादिति दानीमेव युद्धं युज्यत इति भावः ॥

अतएव युद्धकोटिकं विकल्पमाह—

किं भुजविवरपहोलिरसंखोहृण्डिअगहिअकड्डिअणिहअम् ।

अत्थाक्कासण्णठिअं णिप्फलचट्टुलमुहलं मलेमि कइबलम् ॥ २४ ॥

[किं भुजविवरप्रघूर्णनसंक्षोभस्फेटितगृहीतकृष्टनिहतम् ।

अकस्मादासन्नस्थितं निष्फलचट्टुलमुखरं मृद्रामि कपिवलम् ॥]

अकस्मादक्काण्डे आसन्नस्थितं निकटवर्ति कपिवलं किं मृद्रामि । करभुजादिना भर्दयामीत्यर्थः । कीदृशम् । भुजानां विवरेष्वन्तरालेषु प्रथमं प्रघूर्णमानं पश्चात्सं-
क्षोभेण भयेन स्फेटितं भ्रष्टम् । पलायितमिति यावत् । ततो गृहीतं पुनर्धृतं ततः
कृष्टमाकृष्टं पश्चाज्जिहतं ताडितम् । अत एव निष्फलं वृथा चट्टुलं चञ्चलं मुखरं
शब्दायमानम् । तथा च तथा सति रामे भग्नमनोरथा सीता मामेवाश्रयेदिति भावः ॥

बलात्कारपक्षमाह—

ओ ससिकराहनुम्मिल्लोअणन्दोलमाणवाहतरङ्गम् ।

आसाएमि कअग्गहणिरुत्तरुत्ताणिआणणं जणअसुअम् ॥ २५ ॥

[उत शशिकराहतोन्मील्लोचनान्दोलमाणवाष्पतरङ्गाम् ।

आस्वादयामि कचग्रहनिरुत्तरोत्तानिताननां जनकसुताम् ॥]

उत यदि प्रथमः पक्षो न स्यात्, तदा कचग्रहेण केशकर्षणेन निरुत्तरं निःशब्दं
सत् उत्तानितमूर्ध्वमुखीकृतमाननं यस्यास्तां जनकसुतामास्वादयामि सकचग्रहं
चुम्बमाद्युपसङ्गोपाविषयीकरोमि नक्तमेवेत्यर्थात् । बलादिति भावः । आसादयामि
वा । किंभूताम् । शशिकरैराहतयोः स्तृष्टयोः । अत एव मदतिक्रमजन्यमूर्च्छावि-
रुमाहुन्मील्लोचनयोरान्दोलमाना घूर्णमाना बाष्पतरङ्गा यस्यास्ताम् । अनभिमत्या
स्वदतीमित्यर्थः ॥

रम्भाशापादयमपि पक्षो नेत्याशयमाशङ्क्याह—

कह विरहपडिऊला होहिइ समुहहिअआ पइम्मि उवगए ।

णेच्छइ इअरा वि ससिं किं पुण दिट्ठम्मि दिणअरम्मि कमलिणी २६

【कथं विरहप्रतिकूला भविष्यति संमुखहृदया पत्यावुपगते ।

शशिनं किं पुनर्दृष्टे दिनकरे कमलिनी ॥】

पत्युर्विरहे प्रतिकूला मां प्रत्यसंमुखी सीता संप्रति पत्यावुपगते सति कथं संमुख-
हृदया भविष्यति । अर्थान्तरन्यासमाह—कमलिनी इतरथाप्यनुदितेऽपि दिनकरे
शशिनं नेच्छति, किं पुनर्दृष्टे सति । तथा च तं न नास्तीत्यर्थः ।
अत्र कमलिनीप्राया सीता, शशिप्रायो रावणः, सूर्यप्रायो रामः ॥

अभ्यर्थनादिप्रकारोऽपि नास्तीत्याह—

अन्भत्थणं ण गेहइ तिरई तिहुअणसिरीअ वि ण लोहेउम् ।

ण गणेइ सरीरवहं कह मण्णे होज्ज जाणई साणुणआ ॥ २७ ॥

【अभ्यर्थनां न गृह्णाति शक्यते त्रिभुवनश्रियापि न लोभयितुम् ।

न गणयति शरीरवधं कथं मन्ये भवेज्जानकी सानुनया ॥】

जानकी अभ्यर्थना काका याच्यां न गृह्णाति न स्वीकरोति । त्रिभुवनश्रियापि
क्षीयमानया लोभयितुं न शक्यते । किमपरमस्मासि क्रियमाणं शरीरवधमपि न
गणयति । तदेवं दैन्योक्तिदानप्राणग्रहणरूपोपायत्रयवैगुण्यान्मन्ये तर्कयामि कथं
सानुनया गृहीतानुनया प्रमत्ता भवेत् । न भविष्यतीत्यर्थः । तथा च प्रकारान्तर-
भनुसरणीयमिति भावः ॥

अतस्तदेवाह—

पइमाहप्पणिसण्णा अवमाणिअसेससप्पुरिससौडीरा ।

जइ णवर होज्ज व वसा लुअराहवसीसदंसणा जणअमुआ ॥ २८ ॥

【पतिमाहात्म्यनिषण्णावमानितशेषसत्पुरुषशौटीर्या ।

यदि केवलं भवेद्वा वश्या लूनराघवशीर्षदर्शना जनकसुता ॥】

पत्युर्माहात्म्ये स्वाभाविके वालिवधादिजनिते च गौरवे निषण्णा दत्तभारा, अतः
श्लाघ्यमानितमवज्ञाविषयीकृतं शेषस्य रामभिन्नस्य सत्पुरुषस्य शौटीर्यमहंकारो यया ।
तथा सा जनकसुता केवलं लूनस्य राघवशीर्षस्य दर्शनं यस्यास्तथाभूता सती ।

यदीति संभावनायाम् । तेन यदि वा वश्या भवेत्तदा भवेदित्यर्थः । प्रकारान्तरं नास्तीति भावः ॥

तत्रोपपत्तिमाह—

अद्विट्टलज्जणिज्जो भग्गपरित्ताणविअलिआसाबन्धो ।

अवसो अबन्धुलहुओ भएण ठिइभङ्गसाहसं कुणइ जणो ॥२९॥

[अद्विट्टलज्जनीयो भग्नपरित्राणविगलिताशावन्धः ।

अवशोऽवन्धुलघुको भयेन स्थितिभङ्गसाहसं करोति जनः ॥]

अद्विट्टं लज्जनीयं लज्जास्थानं येन । लज्जयतेऽस्मादस्मिन्निति वा । ‘कृत्यव्युदो बहुलम्’ इत्यनीयम् । एवं भग्नं यत्परित्राणं रक्षणं तेन विगलित आशावन्धो मनोरथो यस्य । यद्वा भग्नपरित्राणश्चासौ विगलिताशावन्धश्चेति कर्मधारयः । अवशोऽस्वाधीनः । अव्ययमानवन्धुत्वेन लघुकोऽनादरणीयः सुखसाध्यो वा जनो भयेन स्थितिरित्यर्थं कर्तव्यतानिश्चयः स्वभावदार्ढ्यं वा तद्भङ्गरूपं साहसमशक्यानुष्ठानं कर्म करोति । तथा च राघवमृत्युज्ञानाद्विज्जास्थानाभावेन भयेन च मद्वशवर्तिनी भवेदिति भावः ॥

अथ सेवकाह्वानमाह—

णवरि अ णं खेआलसजिम्भाअत्तवलिउद्धमुहसंघाअम् ।

भुमआभङ्गाणत्तो समअं पासेसु परिअणो अलीणः ॥ ३० ॥

[अनन्तरं चैनं खेढं - - - मुखमंघातम् ।

भूभङ्गाज्ञप्तः समकं पार्श्वयोः परिजन आलीनः ॥]

एतच्चिन्तानन्तरं चैनं रावणं भूभङ्गमात्रेणाज्ञप्तः परिजनः समकमेकदैव पार्श्वयोर्वा मदक्षिणयोरालीनः सनिहितः । परमप्रभोर्विशिष्य व्याकुलचित्तस्य समुखे स्थातुमशक्यत्वादिति भावः । सेवकाह्वानहेतुभ्रूसंज्ञासमकालीनं चेष्टान्तरमाह— किं भूतमेनम् । खेदेन विरहजन्यदुःखेनालसः यथा स्यादेवं जृम्भायमाणोऽथ च वलितः सेवकाह्वानाय तिर्यग्भूतः सन्नद्धो गगनाभिमुखो मुखानां संप्राप्तो यस्य तम् । कामोद्भेदाज्जृम्भादिमत्त्वमूर्ध्वमुखत्वं चेति भावः । नानादिग्वर्तिनानासेवकाह्वानाय नानामुखानामेकदैव भ्रूसंज्ञायामेषावस्थाभूदिति सूचयितुं सघातपदमुक्तम् ॥

अथाज्ञापूर्वावस्थामाह—

तो एकह्रिअगुणिअं दसहि वि समअं मुखेहि अप्पाहेउम् ।

ण पडुप्पइ दहवअणो चिरकङ्खिअलम्भगम्भिणक्खरगुरुअम् ३१

[तत एकहृदयगुणितं दशभिरपि समकं मुखैर— ॥ ३१ ॥

न प्रभवति दशवदन— ॥ ॥

ततः सेवकागमनोत्तरमेकेन हृदयेन मनसा गुणितं चिन्तितं प्रमेयं दशभिरपि मुखैः समकमेकदैवाध्यापयितुं शिक्षयितुं दशवदनो न प्रभवति न क्षमते । अत्र हेतुमाह—कीदृशम् । चिरकाङ्क्षितो यः सीताप्राप्त्युपायस्तस्य लम्बेन प्राप्या गर्भितानि तत्कालोत्पन्नहर्षेण गद्गदकण्ठतयास्फुटीभूतानि यानि वक्तव्याक्षराणि तैर्गुरुकमतिशयितम् । तदुक्तम्—‘हर्षस्त्विष्टावाप्तेर्मन प्रसादोऽश्रुगद्गदादिकरः’ इति । तथा च—वाष्पस्थगितकण्ठत्वेन बहुभिरपि मुखैर्वक्तव्यस्य न निष्पत्तिरिति स्वरभङ्गस्वरूपभावोदयः ॥

अथानन्दादौत्सुक्यमाह—

अण्णेण समारब्धं वअणं अण्णेण हरिसगहिअप्पिडिअम् ।

अण्णेण अद्धभणिअं मुहेण अण्णेण से कह वि णिम्मविअम् ३२

[अन्येन समारब्धं वचनमन्येन— ॥ ३२ ॥

अन्येनार्धभणितं मुखेनान्येनास्य कथमपि निर्मि(र्मापि)तम् ॥]

अस्य रावणस्याज्ञारूपं तद्वचनमन्येन मुखेन समारब्धं वक्तुमिच्छाविषयीकृतम् । अन्येन मुखेन हर्षेण गृहीतं वक्तुमुपक्रान्तं सत्पश्चात्स्फटितमानन्दोद्गतस्वरभङ्गेन गद्गदकण्ठतया भ्रष्टं वक्तुं न पारितमित्यर्थः । अन्येनार्धमेव भणितं सत्पश्चादस्य स्वरभङ्गादिरूपप्रतिबन्धकाभावेऽप्यन्येनोत्कण्ठावशादस्मादाच्छिद्य गृहीत्वा कथमप्यवशिष्टमर्धमुक्त्वा निर्मि(र्मापि)तं समापितम् । यद्वा—अन्येनार्धमेव भणितं पुनर्भावोदयादथान्येन कथमपि भावोदयादेव कष्टसृष्ट्यावशिष्टमर्धमुक्त्वा समापितमित्यर्थः । इष्टानवाप्तेरौत्सुक्यं कालक्षेपासहिण्युता । चित्ततापस्वराः खेददीर्घनिश्चसितादिकृत् ॥’

अथ वाक्योपक्रमे निःश्वासमाह—

तो उप्पसहिअसोअं तेष भणन्तेन मुहपहोलिरधूमम् ।

संताविण्णहिअअं दसकण्ठक्खलिअपल्लहुअं णीससिअम् ॥ ३३ ॥

[तत उद्गाहितशोकं तेन भणता मुखप्रघूर्णनशीलधूमम् ।

संतापितैकहृदयं दशकण्ठस्खलितप्रलघुकं निश्चसितम् ॥]

ततो वक्तव्यस्थिरीकरणानन्तरं भणता वक्तुमुपक्रान्तेन तेन रावणेन निश्चसितं निश्वासः कृतः । सीतासमागमाय कातरकल्पनीयं कर्म चरामीति मनःखेदमिति भावः । उद्गाहितः प्रकाशितः शोको मनोदुःखं यत्र एवम्, मुखेषु प्रघूर्णमानो धूमो यत्र मनस्तापादेवम्, संतापितमेक हृदयं चित्तं यत्र तद्यथा स्यादेवं दशसु कण्ठेषु स्खलितं हृदयादेकमेव प्रस्थितमन्तरा दशधाभूतम् अत एव प्रलघुकं स्वल्पं च यथा स्यादिति । सर्व क्रियाविशेषणम् । सीतासमागमं प्रति कश्चिदुपायश्चिन्तितोऽस्ति स क्रियतामिति वाक्यपरत्वेन पूर्वस्कन्धकद्वयव्याख्यानं केचित्कुर्वन्ति । तत्प्रकृतस्यैव सगतत्वादुपेक्षणीयम् ॥

अथ रावणवचनं प्रस्तौति—

आहासइ अ णिसिअरे आण्णासमकालदिण्णपडिसंलावे ।

महिणिमिओहअकरअलतंसट्ठिअतिअभरुण्णमिअदेहद्वे ॥ ३४ ॥

[आभाषते च निशिचरानाज्ञासमकालदत्तप्रतिसंलापान् ।

महीनिवेशितोभयकरतलतिर्यक्स्थितत्रिकभरोन्नमितदेहार्धान् ॥]

स निशिचरानाभाषते च । किंभूतान् । आज्ञासमकालं दत्तः प्रतिसंलापः प्रत्युत्तरं यैस्तान् । अतिसंनिहितत्वात् । एवं महां निवेशितं यदुभयकरतलं तेन तिर्यक्स्थितं यत्रिकं तत्र भरेणोन्नमितो देहार्धो देहपश्चाद्भागे नितम्बरूपो यैस्तान् । भूमिनिवेशितजानुकरतलशिरस्कान् । तदुक्तम्—‘पञ्चाङ्गचुम्बिभूमीकः श्रणभेदीश्वरं नरः’ इति । प्रभुत्वमुक्तम् ॥

अथ तद्वचनस्वरूपमाह—

तं माआणिअम्मविअं रिउदंसणविसमवलिअणिञ्चलणअणम् ।

दावेह कण्ठरहिअं सीआइ विओअपण्डुरं रामसिरम् ॥ ३५ ॥

[तन्मायानिर्मि(र्मापि)तं रिपुदर्शनविषमवलितनिश्चलनयनम् ।

दर्शयत कण्ठरहितं सीताया वियोगपाण्डुरं रामशिरः ॥]

हे निशाचराः, मायया निर्मितमनलीकबद्दृशितं रामशिरः सीतायाः कृते सीतायै वा दर्शयत । किंभूतम् । रिपुदर्शनाय विषमं क्रोधेन भयानकं पञ्च

स्यादेवं बलिते वक्रीभूते सती निश्चले स्थिरे नयने यत्र तत् । धनुःसंधानकालीन-
चेष्टाविशिष्टलोचनमित्यर्थः । एवं वियोगेन सीताया विरहेण पाण्डुरमिति सर्वं विशे-
षणमनलीकृतज्ञापनार्थम् ॥

अथ मायाशिरोघटनमाह—

तो अमरिसमेलाविअभुमउग्गाहिअतरङ्गिअणिलाडअडम् ।

छिण्णाणिअं व तं चिअ ताहे चिअ तेहि णिम्मिअं रामसिरम् ३६

[ततोऽन्तिमं तत्तत्तरङ्गितललाटतटम् ।

छिन्नानीतमिव तदैव तदेव तैर्निर्मितं रामशिरः ॥]

ततस्तदाज्ञानन्तरं तैः सेवकैस्तदैव तत्क्षण एव तदेव साक्षादेव ननु कृतकत्वेन
ज्ञाप्यमानम्, रामशिरश्छिन्नानीतमिव छिन्नं सद्यस्तदानीतं तदिव निर्मितम् । कीट-
शम् । अमर्षेण मेलिताभ्यामेकीभूताभ्यां भ्रूभ्याम् । अत एव तर-
ङ्गितं सधुकुटीकं ललाटतटं यत्र । तथा च युद्धकालीनावस्थाविशिष्टत्वेन पारमा-
र्थिकमेव तदिति घटनायैवमुक्तम् ॥

अथ सेवकानां प्रस्थानमाह—

संपत्थिआ अ संभमचलणोवडणविसमुट्ठिआ पमअवणम् ।

कह् वि समत्तप्पाहिदशवअणाणत्तिवावडा रणणिअरा ॥ ३७ ॥

[संप्रस्थिताश्च संभ्रमचरणावपतनविपमोत्थिताः प्रमदवनम् ।

कथमपि समस्ताध्यापितदशवदनाज्ञप्तिव्यापृता रजनीचराः ॥]

रजनीचराः प्रमदवनं सीतावस्थितिं वनं प्राप्ताश्च । किंभूता । संभ्रमेण भयेना-
दरेण वा यच्चरणयोरवपतनं त्वरया विन्यासस्तस्मै विपमं युगपदुत्थितास्त्वरया
गन्तुं सत्वरमुत्थिता इत्यर्थः ॥ यद्वा—चरणयोरवपतनेनाधो विन्यासविशेषेण विप-
ममुत्थिता इत्यर्थः । कथमपि लज्जानिवन्धनकष्टेन समस्तमध्यापिता । यथा राम-
शिरः श्रद्धते मां च स्वीकरोति सा, तथा कर्तव्यमित्याद्युपदिष्टा सन्तो दशवद-
नाज्ञप्तौ मायायां मस्तकोपनयनरूपायां व्यापृताः सयत्ना ॥ यद्वा—समस्तं यदध्या-
पितमुपदिष्टरूपं वस्तु तदेव दशवदनाज्ञप्तिस्तत्र व्यापृता इत्यर्थः ॥

अथ प्रमदवनप्राप्तिमाह—

पत्ता अ फुडिअमणिअडविवरुट्टिअसलिलवद्धपङ्कअमउलम् ।

पवणसुअभगपाअवभङ्गुगअवालकिसलअं पमअवणम् ॥ ३८ ॥

[प्राप्ताश्च स्फुटितमणितटविवरोत्थितसलिलवद्धपङ्कजमुकुलम् ।

पवनसुतभग्नपादपभङ्गोद्गतवालकिसलयं प्रमदवनम् ॥]

ते प्रमदवनं प्राप्ताश्च । किभूतम् । हनूमत्कृतोपमर्देन स्फुटितं यद्वापीषु मणि-
तटं तद्विवरेणोत्थितं यत्सलिलं तत्र वद्ध सवद्ध उत्पन्न पङ्कजाना मुकुलो यत्र ।
एवं पवनसुतेन भग्ना ये पादपास्तेषां भङ्गेषु भङ्गस्थानेषुद्गतानि वालकिसलयानि
यत्र । एतेन हनूमद्विमर्दस्याचिरंतनत्वमुक्तम् । एवंविधमादकस्थानस्थित्यापि सीताया
मनोविकारो नाभूदिति गतीत्वमुपदर्शितम् ॥

अथ द्वादशभिः स्कन्धकैरादिकुलकेन सीतावस्थामाह—

पेच्छन्ति अ सइसंठिअवअणविसंवइअथणणिसण्णकरअलम् ।

दहवअणागमसङ्किअपअसदुप्पित्थलोअणं जणअसुअम् ॥ ३९ ॥

[प्रेक्षन्ते च सदासंस्थितवदनविमंवादि एतलाम् ।

दशवदनागमशङ्कितपदशब्दोत्पित्सलोचनां जनकसुताम् ॥]

रजनीचरा जनकसुतां पश्यन्ति चेति समन्वयः । किभूताम् । सदासंस्थिता-
द्वदनाद्विसंवादितं स्खलितं पश्चात्स्तनयोर्निषण्णं करतलं यस्यास्ताम् । एवं पूर्वनि-

दशवदनागमः शङ्कितः

दशवदनस्यागमो

येन तथाभूतो यो राक्षसानां पदशब्दस्तेनोत्पित्सोद्वेगो ययोस्ते उद्विग्ने लोचने
यस्याः । रावणागमनजिज्ञासावशात् । तथा च निशाचराणां पदशब्दं श्रुत्वा रावणा-
गमत्रासेन व्याकुलमालोकयन्त्या सीतया 'आः, कि वृत्तम्' इति क्षोभेण कपोलतः
करो हृदि न्यस्त इत्यर्थः । दशवदनागमशङ्किता चामौ पदशब्दोद्विग्नलोचना
चेति तामिति केचित् । 'उप्पित्थ' शब्दस्त्वव्याकुलवाची देशीति कश्चित् ॥

पिअअमसहत्थपेसिअमणिसुण्णइअसिडिलद्धवेणीबन्धम् ।

धोअकलधोअपाण्डुरपडन्तबाहपहउण्णअत्थणअलसम् ॥ ४० ॥

[प्रियतमस्वहस्तप्रेषितमणिशून्यीकृतशियिलाध्ववेणीबन्धाम् ।

धौतकलधौतपाण्डुरपतद्वाष्पप्रहतोन्नतस्तनकलशाम् ॥]

पुनः किंभूताम् । प्रियतमस्य कृते स्वहस्तेनाभिज्ञानाय प्रेषितो यो मण्डिस्तेन शून्यीकृतोऽत एव शिथिलो ग्रन्थिशून्योऽर्धवेणीबन्धो यस्यास्ताम् । अद्याप्यसंकृत-
कैशीमित्यर्थः । एवं धौतं मार्जितं यत्कलधौतं रूप्यं कज्जलविरहात् । तद्वत्पाण्डुरैः
पतद्भिर्बाष्पैरसुभिः प्रहतौ ताडितावुन्नतौ स्तनकलशौ यस्यास्ताम् । उन्नतत्वेन
स्तनयोरेवास्त्रूणां पात इत्यर्थः । यद्वा—धौतं जलेन क्षालितं यत्कलधौतं सुवर्णं तदा-
कृती पाण्डुरवाष्पप्रहतौ स्तनकलशौ यस्या इत्यर्थः । निरन्तरमसुपतनाज्जलक्षालि-
तसुवर्णतुल्यत्वेन स्तनयोस्तस्या अतिगौराङ्गीत्वमुक्तम् ॥

अजमिअपम्हलवेणि वाहजलपहाविआलओत्थइअमुहिम् ।

रसणासुण्णणिअम्बं विच्छड्ढिअमण्डणगग्घविअलावण्णम् ॥ ४१ ॥

[अयमितपक्षमलवेणीं बाष्पजलप्रधावितालकावस्तृतमुखीम् ।

रसनाशून्यनितम्बां विच्छर्दितमण्ड- ॥ ४१ ॥]

किंभूताम् । अयमिता असंयता, अत एव पक्षमला जातपक्ष्मा रक्षा वेणी यस्या-
स्ताम् । एवं बाष्पजलैरसुभिः प्रधावितैः प्रक्षालितैर्बाष्पजलेषु प्रधावितैरितस्ततो-
गामिभिर्वा, अलकैरवस्तृतं व्याप्तं मुखं यस्याः । एवं रसनया शून्यो नितम्बो यस्याः ।
एवं विच्छर्दितं त्यक्तं यन्मण्डनमङ्गरागोऽलंकारश्च तेनार्धितमुत्कर्षितं लवण्यं शोभा
यस्याः । औपाधिकरूपादपि स्वाभाविकरूपस्याह्लादकत्वमिति स्वभावसौन्दर्यमुक्तम् ॥

योअमउआअअट्ठिअपिअअमगअहिअअसुण्णणिच्चलणअणम् ।

कइवलसद्दाअण्णणवाहतरङ्गपरिघोलमाणपहरिसम् ॥ ४२ ॥

[स्तोकमुकुलायतस्थितप्रियतमगतहृदयशून्यनिश्चलनयनाम् ।

कपिबलशब्दाकर्णनबाष्पतरङ्गपरिघूर्णमानप्रहर्षाम् ॥]

स्तोकमीषन्मुकुलिते, अत एवायतस्थिते दीर्घांभूते, अथ च प्रियतमे रामे गतं
यद्बुद्धयं मनस्तेन हेतुना शून्ये विषयाग्राहके, अत एव निश्चले बाह्यसंवेदनाभावा-
त्स्थिरे नयने यस्यास्ताम् । भावनोपस्थितरामदर्शनसमुत्थसुखास्वादेन नयनयोर्मु-
कुलनमिति भावः । एवं कपिबलस्य शब्दानां कोलाहलानामकर्णनाद्भावनविच्छेदे
सत्युपजातेषु बाष्पतरङ्गेषु परिघूर्णमानः प्लवमान इव प्रहर्षो यस्याः । मामपि रामः
स्मरतीत्यसृजनकत्वेनानन्दस्य स्फुटत्वादिति भावः । वस्तुतस्तु—कोलाहलेन भाव-
नाविच्छेदे रामदर्शनसुखविच्छेदाद्विषादेनोपजातेषु बाष्पेषु मदुद्धारायैते कपयः
समागता इत्यानन्दाश्रुभिरुपचितेषु दोलायमान इव प्रहर्ष इत्याक्षिप्तविषादहर्षयोः
संधिरिति मदुन्नीतः पन्थाः ॥

ईसरअभिण्णपाडलवसुआअफरुसवाहविन्दुट्ठाणम् ।

विच्छट्ठिअपरिधूसरणिअअसहावपरिसंठिआहरराअम् ॥४३॥

[ईषद्रूपं विच्छर्दितपरिधूसरनिजकस्वभावपरिसंस्थिताधररागम् ।

विच्छर्दितपरिधूसरनिजकस्वभावपरिसंस्थिताधररागम् ॥]

एवम्—ईषद्रजोभिर्मिञ्चं संबद्धम्, अत एव गौरिमसंबन्धात्पाटलं श्वेतरक्तम् ।

सत्परुषं रूक्षं स्थानं यस्यास्ताम् । 'पाअड' इति पाठे प्रकटमित्यर्थः । अद्यस्थानेषु धूलिसंबन्धाच्छुष्कत्वं पाटलत्वं प्रकटत्वं वा, रूक्षत्वं चेति भावः । एवं विच्छर्दि- अत एव परिधूसरः सन्निजकस्वभावे परिसंस्थितः कृत्रिमरूप्यरहितोऽधरस्य रागो यस्या इति कुलस्त्रीत्वमुक्तम् । केचित्तु—अग्रिमस्कन्धकस्थवदनविशेषणतया नपुंसकान्तत्वेन सर्वमिदं योजयन्ति ॥

वअणं समुवहन्ति ओलुगकओलणिवलन्ताआमम् ।

असमत्तकलादीहं कइदिअहासण्णपूरिअवं व ससिम् ॥ ४४ ॥

[वदनं समुद्रहन्तीमवरुणकपोलनिर्वलदायामम् ।

असमस्तकलादीर्घं कतिदिवसासन्नपूरयितव्यमिव शशिनम् ॥]

एवम्—अवरुणौ दुर्बलौ यां कपोलौ ताभ्या निर्वलन्स्पष्टीभवन्नायाम ऊर्ध्वाध-
क्रमेण दैर्घ्यं यत्र तत् वदनं समुद्रहन्तीम् । अत्रोत्प्रेक्षते—असमस्ताभिरसमाप्ता-
भिरपूर्णाभिर्वा कलाभिर्दीर्घाकारं शशिनमिव । शशिनं कीदृशम् । कतिपर्यैर्दिवसै-
रसन्नं निकटवर्ति पूरयितव्यं पूरणं यस्य तम् । भावे तव्यः । कतिदिवसैरासन्ने
निकट एव पूरयितव्यमिति कर्मणि वा । वदनमपि द्वित्रदिनैरेव रामसंदर्शनात्
कलावृद्ध्या पूरयितव्यमित्यभिसंधिः ॥

देहच्छविणिवलिण् भिण्णदरुवत्तरोअणासच्छाण् ।

भूसणवन्धणमग्गे लक्खिज्जन्ततलिणत्तणे वह्नुद्वे ॥ ४५ ॥

[देहच्छविनिर्वलितान्भिन्नदरोद्भूतरोचनासच्छायान् ।

भूषणवन्धनमार्गाल्लक्ष्यमाणतलिनत्वान्वहमानाम् ॥]

एवम्—भूषणस्य बलयादेर्वन्धनं योजना तस्य मार्गान् स्थानानि वहमानाम् ।

भूषणशून्यामित्यर्थः । किंभूतान् । लक्ष्यमाणं तलिनत्वं स्तोकत्वं कार्यं येषां तान् । तत्तदलंकारस्थानानां तत्तदाकारेण कृशीभूय परिणतत्वादिति भावः । पुनः कीदृशान् । देहस्य स्वभावसिद्धा या छविर्गौरता तथा निर्वेलितान् पृथग्भूय प्रकाशमानान् । अन्यत्र छविमालिन्यादिपिहिता तत्र तत्रैव परं तदभावादुर्बलेति भावः । यद्वा—देहच्छविभिर्निर्वेलितान् अन्यदेहापेक्षया छविविशेषेण पृथग्भूतानित्यर्थः । अत एव भिन्ना संबद्धा - या रोचना तथा सच्छायानिवेत्युत्प्रेक्षा व्यङ्ग्या । रोचनोद्धर्तनादिव कान्तिविशेषं गतानित्यर्थः । अन्यशरीरापेक्षया गौरिमविशेषोदयादिति भावः । भिन्ना पित्रोद्धर्तिता लोडिता या रोचना तत्तुल्यकान्तीनिति केचित् । 'तलिनं विरले स्तोके' इति विश्वः ॥

दट्टवचडुलणअणं उवऊहणलालसफुरिअवाहुलअम् ।

आसण्णट्ठिअदइअं रसेण एकसअणम्मि व विसूरन्तिम् ॥ ४६ ॥

[द्रष्टव्यचटुलनयनामुपगूहनलालसस्फुरितबाहुलताम् ।

आसन्नस्थितदयितां रसेनैकशयन इव ॥]

एवम्—आसन्ने निकटे स्थितो दयितो रामो यस्यास्ताम् । अत एव—रसेनोत्कण्ठया द्रष्टव्ये रामे रामदर्शने वा चटुले चञ्चले नयने यस्यास्ताम् । एवम्—उपगूहने तदालिङ्गने लालसेन लोभेन स्फुरिते सस्पन्दे बाहुलते यस्याः । संनिहित एव प्रियः कदा द्रष्टव्यः कदा वा तदालिङ्गनं --- । अत एव तदुभयप्राप्त्यभावात्खियमानाम् । उत्प्रेक्षते—एकशयन इव । यथैकत्र शयने काचिदासन्नस्थितदयिता रसेन पूर्वोक्तविशेषणद्वयवती सती मानपरिग्रहादिना तदुभयालाभात्खियत इत्यर्थः । यद्वा—भावनावशादासन्नस्थितदयितामुक्तविशेषणद्वयवतीं च । अत एव तदुभयासिद्ध्या रसेनैकशयन इव खियमानाम् ॥

दूसहमिअङ्कदंसणदुणअरुक्कण्ठणीसह ॥]

गअजीविअणं ङ्किअणिसिअरिहत्थपरिमट्ठणिच्चलहिअअम् ४७

[दुःसहमृगाः, दर्शनद्विगुणतरोत्कण्ठानिःसहनिषण्णाङ्गीम् ।

गतजीवितपरिशङ्कितनिशिचरीहस्तपरिमृष्टनिश्चलहृदयाम् ॥]

एवम्—विरहिणीनामतिपीडाकरत्वाद्दुःसहेन मृगाङ्कस्य दर्शनेन द्विगुणतरा योत्कण्ठा तथा निःसहानि निश्चेष्टानि सन्ति निषण्णानि । भूमावित्यर्थात् । अङ्गानि

यस्यास्ताम् । मूर्च्छितामित्यर्थः । अत एव गतजीवितेयमिति परिशङ्किताभिः शङ्का-
वतीभिर्निशिचरीभिरवेक्षिताभिर्हस्तेन परि सर्वतोभावेन श्वासानवाह्या मृष्टं श्वास-
निरोधान्निश्चलं हृदयं यस्यास्ताम् ॥

हृत्थेण वाहगरुइअदूरपलम्बालओत्थण्ण वहन्तिम् ।

पिअपेसिणङ्गुलीअमणिप्पहापाअडेक्कापासं व मुहम् ॥ ४८ ॥

[हस्तेन बाष्पगुरुकृतदूरप्रलम्बालकावस्तृतेन वहन्तीम् ।

प्रियप्रेषिताङ्गुलीयकमणिप्रभाप्रकटै मुखम् ॥]

एवम्—बाष्परश्रुभिः स्मितित्वादुरुकृतैः, अत एव दूर व्याप्य प्रलम्बैरलकैर-
वस्तृतेनाच्छादितेन हस्तेन मुखं वहन्तीम् । मुखं हस्ते कृत्वा तिष्ठन्तीमित्यर्थः ।
किमिव । प्रियेण रामेण प्रेषितं यदङ्गुलीयकं तन्मणिप्रभाभिः प्रकटं व्यक्तमेकं पार्श्वं
यस्य तथाभूतमिव । तथा च—एकपार्श्वस्य करालकपिहितत्वादप्रकटत्वमेव, उप-
रिगतपार्श्वस्य तु प्रकटत्वम् । स्वच्छमुखान्तर्निर्गताभिरधः स्थितकराङ्गुलीयकप्रभाभिः
- - - - - । यद्वा—‘पाविष्कपासं व मुहम्’ इति पाठः । तथा च—
मणिप्रभाप्रावृत्तकपार्श्वमिव । तेन मणिप्रभाभिः प्रावृत्तं छत्रमेकं पार्श्वं यस्येत्यर्थः ।
तथा च मणेरिन्द्रनीलत्वेन तत्प्रभावृत्तकपार्श्वत्वमुत्प्रेक्ष्यमाणमलकेषु नीलतया तत्प्र-
भात्वमवगमयतीति निरवयम् ॥

आसण्णजुज्जविमणं रामभुआसङ्गणिट्ठविअसंतावम् ।

हिअआवलिअदहमुहं किं मण्णे होहिइ त्ति विमुहिज्जन्तिम् ॥४९॥

[आसन्नयुद्धविमनसं रामभुजाध्यवसायनिष्ठापितसंतापाम् ।

हृदयापतितदशमुखां किं मन्ये भविष्यतीति विमुह्यन्तीम् ॥]

एवम्—आसन्नमचिरभावि यद्युद्धं तेन विमनस्कां युद्धे चानियतो जय इत्या-
शयात् । अथ रामभुजयोरध्यवसायेन निष्ठापितो नाशितो युद्धे किं स्यादित्यादि-
सतापो यस्यास्ताम् । रामो जेष्यत्येवेति निश्चयात् । पश्चात् हृदये आपतितो दश-
मुखो यस्यास्ताम् । तथा च तस्य लब्धवरत्वं पौरुषं च स्मृत्वा पुनः संदिहाना-
मित्यर्थः । अत एव मन्ये - - - - - । मनसि वा । एकत्र रामोऽपरत्र रावण
इति कोटिद्वयतौल्यात्किं भविष्यतीति विमुह्यन्ती मूर्च्छन्ती सशयाना वा ॥

समुहालोअणविडिअं विडिअणिमिल्लपिअदंसणुसुअहिअअम् ।

ऊसुअहिअउम्मिल्लं उम्मिल्लोसरिअपइसुहकिलिम्मन्तिम् ॥ ५० ॥

(आइकुलअम्)

[संमुखालोकनव्रीडितां व्रीडितनिमीलितप्रियदर्शनोत्सुकहृदयाम् ।

उत्सुकहृदयोन्मीलितामुन्मीलितापसृतपतिमुखक्लाम्यन्तीम् ॥]

(आदिकुलकम्)

एवम्—संकल्पोपस्थितस्य रामस्य संमुखालोकेन व्रीडितां त्वद्विरहेऽपि जीवि-
तास्मीति लज्जिताम् । ततो व्रीडितत्वेन पुनर्निमीलिता निमीलितनेत्राम् । अनन्तरं
प्रियस्य दर्शनोत्सुकहृदयामिति कर्मधारय । तदनु(डु)त्सुकहृदयत्वात्पुनरुन्मीलितां
प्रियं द्रष्टुमुन्मीलितनेत्राम् । पश्चादुन्मीलितेन नयनोन्मीलनेन भावनापरित्यागाद-
पसृतेऽदृष्टे सति पतिमुखे क्लाम्यन्तीं पुनर्दर्शनोत्कण्ठावशात् । अथवा वृथैव भाव-
नाविच्छेदकारिनयनोन्मीलनं कृतमिति चिन्तावशात्प्रत्यमानाम् ॥ आदिकुलकम् ॥

अथामीषां सीतासमीपगमनमाह—

ददूण अ णं दूमिअहिअअपहोलन्तसंभरिअकाअवा ।

अल्लीणा माआमअरामसिरुल्लअणकाअरा रअणिअरा ॥ ५१ ॥

[दृष्ट्वा चैनां दूनहृदयप्रघूर्णमानसंस्मृतकर्तव्याः ।

आलीना मायामयरामशिरउल्लयनकातरा रजनीचराः ॥]

स [च] पुनः शोच्यामेनां सीतां दृष्ट्वा दयावशाद्दूने दुःखिते हृदये प्रघूर्णमा-
नम् । विस्मृतमित्यर्थः । पश्चात्पुनर्लङ्केशभयात्संस्मृतं कर्तव्यं मायाशिर प्रदर्शनरूपं
यैस्ते रजनीचरा मायामयं यद्रामशिरः, तस्योल्लयनेऽर्पणे कातराः सन्तः आलीनाः
सीतासमीपमुपगताः जीवत्येव रामे खत एव म्रियमाणा वराकी कथमसत्येन व्यापा-
दनीयेति घृणावशादलीकं शिरो नतु दर्शयामासुरिति भावः ॥

अथ शिरःप्रदर्शनमाह—

अह तेहि तीअ पुरओ छेअसमुव्वत्तमासदिण्णावेढम् ।

ठविअं राहववअणं लुअमज्झविलग्गवामहत्थं च धणुम् ॥ ५२ ॥

[अथ तैस्तस्याः पुरतश्छेदसमुद्धृतमांसदत्तावेष्टम् ।

स्थापितं राघववदनं लूनमध्यविलग्नवामहस्तं च धनुः ॥]

अथ सीतासमीपगमनानन्तरं छेदेन कर्तनेन समुद्रतमुच्छ्वासितं यन्मांसं तेन दत्तमावेष्टं सर्वतो वेष्टनं यत्र तादृशं राघववदनं लूनश्छिन्नः सन्मध्ये विलग्नः संबद्धो वामहस्तो यत्र । राघवस्येत्यर्थात् । तद्वनुश्च तैर्निशाचरैस्तस्याः सीतायाः पुरतः स्थापितम् । तथा च—एकव्यापारेणैव शिरो धनुर्लग्नः करश्च द्वयमपि छिन्नमिति भावः ॥

अथ सीतामोहमाह—

आलोइए विसण्णा उवणिज्जन्तम्मि वेविउं आढत्ता ।

सीआ रअणिअरेहि रामसिर त्ति भणिए गअ च्चिअ मोहम् ॥५२॥

[आलोकिते विषण्णोपनीयमाने वेपितुमारब्धा ।

सीता रजनीचरै रामशिर इति भणिते गतैव मोहम् ॥]

शिरसि दूरादालोकिते सति सीता विषण्णा विषादमुपगता । कस्यैतदिति कृत्वेत्यर्थः । अथ रजनीचरैरुपनीयमाने निकटं प्राप्यमाणे सति वेपितुमारब्धा । ममैव निकटं यदानयन्ति तत्प्रायो रामस्यैव भवेदिति कृत्वा कम्पवती बभूवेत्यर्थः । पश्चात्तैरेव रामशिर इति भणिते सति निःसंदेहा सती मोहमेव मूर्च्छामेव गता । ननु मृत्युमपि । सीताजीविताभिन्नरामजीवितस्य विद्यमानत्वादिति भावः ॥

अथ सीताया भूमौ पतनमाह—

पडिआ अ हत्थसिडिलिअणिरोहपण्डरसमूलसन्तकवोला ।

पेह्लिअवामपओहरविसमुण्णअदाहिणत्थणी जणअसुआ ॥ ५४ ॥

[पतिता च हस्तसिद्धिं निरोधपाण्डुरसमुच्छ्वसत्कपोला ।

प्रेरितवामपयोधरविपमोन्नतदक्षिणस्तनी जनकसुता ॥]

जनकसुता पतिता च भूमावित्यर्थात् । केवलं मोहमेव गतेति न, किं तु पतितापीति चार्थः । किंभूता । हस्तेन शिथिलितो निरोधो यत्र तथाभूतः, पश्चाद्विरहेण करतलयन्त्रणापसारितरुधिरत्वेन वा पाण्डुरः सन् समुच्छ्वसन् यन्त्रितमांसोत्फुल्लतया पुष्टिं ब्रजन् कपोलो यस्यास्तथाविधा । ज्ञानदशायां करावरुद्धः कपोलस्थितो मूर्च्छायां करः शिथिलीभूय बहिः स्खलित इत्यर्थः । एवम्—प्रेरितेन वामपार्श्वेन पतितत्वाद्दामभुजयन्त्रणया तिर्यगुत्थापितेन वामपयोधरेण विषमोन्नतः स्वानुसारेण तिर्यगुत्थापितो दक्षिणः स्वनो यस्याः । तथा च कुचयोः काठिन्यमुक्तम् ॥

भूम्यवष्टम्भेन सीता जीवितेत्याह—

मरणमि बन्धवाणं जणस्स किं होइ बन्धवो ञ्चिअ सरणम् ।

तह गुरुसोअकवलिआ धरम्मि पडिआ विमुच्छिआ धरणिमुआ ५५

[मरणे बान्धवानां जनस्य किं भवति बान्धव एव शरणम् ।

तथा गुरुशोककवलिता धरायां पतिता विमूर्च्छिता धरणिमुता ॥]

बान्धवानां मरणे सति जनस्य बान्धव एव शरणं किं भवति । बान्धव एव प्राणावलम्बनं भवतीत्यर्थः । तत्रोपपत्तिमाह—तथा रामविपत्तिज्ञानजेन गुरुणा शोकेन कवलिता समाक्रान्ता सती विमूर्च्छिता धरणिमुता सीता धरायां पतिता, यतस्तत्काले तस्या मातृत्वाद्धरिभावात् ॥

अथ सीतायां मोहोत्कर्षमाह—

ण कओ वाहविमुखो णिवण्णेउं पि ण च्छअं रामसिरम् ।

णवर पडिवण्णमोहा गअजीविअणीसहा महिम्मि णिसण्णा ॥५६॥

[न कृतो निर्वर्णयितुमपि न शक्तिं रामशिरः ।

केवलं प्रतिपन्नमोहा गतजीवितनिःसहा मद्यां निपण्णा ॥]

तथा बाष्पविमोक्षो न कृतः, रामशिरो निर्वर्णयितुं विशेषेण द्रष्टुमपि न शक्तिम् । केवलं प्रतिपन्नः स्वीकृतो मोहो यया तथाभूता सती गतजीवितो मृतस्तद्वन्नि सहा निश्चेष्टा सा मद्या निपण्णा लिखितेव स्थिताभूदित्यर्थः । रोदनदर्शनादीनां ज्ञानसाध्यत्वेन तदानीं प्रसह्य मोहोदयात्तत्किमपि न वृत्तमिति भावः । वस्तुतस्तु—दर्शनविच्छेदः स्यादिति बाष्पत्यागो न कृतः, दर्शने सति महद्दुःखं स्यादिति दर्शनमपि न कृतम्, किं तु मोहे सति किमपि दुःखं न लब्धव्यमिति मोह एव परं स्वीकृतः, तत एवाचैतन्यान्मद्या लिखितेव स्थितेत्यर्थः ॥

अथ मूर्च्छावस्थामाह—

खणणिच्चलणीसासं जाअं मोहन्धआरसामच्छाअम् ।

विरलमिलिअच्छिवत्तं मुच्छाहीरन्ततारअं तीअ मुहम् ॥ ५७ ॥

[क्षणनिश्चलनिःश्वासं जातं मोहान्धकारश्यामच्छायम् ।

विरलमिलिताक्षिपत्रं मूर्च्छाद्वियमाणतारकं तस्या मुखम् ॥]

तस्या मुखं जातम् । कीदृशम् । क्षणं व्याप्य निश्चलो निःश्वासो यत्र, मूर्च्छया

प्राणवायोरखरोधात् । एवम्—मोहो ज्ञानाभावस्तद्रूपेणान्वकारं
कान्तिर्यस्य, प्रसादाभावात् । एवम्—विरलमल्पं मिलिते किञ्चि-
पक्ष्मणी यत्र तथाभूतं सन्मूर्च्छया ह्रियमाणे परावर्तिते तारके दृष्टिगो-
शम् । मूर्च्छापूर्वावस्था मोहः । यद्वा मोहोऽज्ञानमात्रम्, मूर्च्छा तु २
विशेष इति भेदः ॥

मूर्च्छया दुःखसंवेदनाभावमाह—

विसरिअविओअदुक्खं तक्खणपट्भट्टराममरणाआसम् ।

जणअतणआइ णवरं लद्धं मुच्छाणिमीलिअच्छीअ सुहम् ॥ ५८ ॥

[विस्मृतवियोगदुःखं ———— तममरणायासम् ।

जनकतनया केवलं लब्धं मूचं — सुखम् ॥]

जनकपुत्र्या तदानीं केवलं सुखं लब्धम् । ज्ञाने सति दुःखमा-
त्रानुभवादज्ञाने दुःखाभाव एव तदिति भावः । सुखं कीदृक् । विस्मृतं विरहदुःखं
यत्र । एवम्—तत्क्षणे प्रभ्रष्टं प्रस्मृतो रामस्य मरणेनायामः पीडा रामनिष्ठा स्व-
निष्ठा च यत्र तत् । यद्वा—‘विस्मृतवियोगः’ इति विशेषणद्वयविशिष्टं यथा स्यादेवं
मूर्च्छानिमीलिताक्षया तया केवलं सुखं लब्धमित्यन्वयः । नयननिमीलनेन शिरो-
दर्शनजन्यमपि दुःखं नाभूदिति भावः ॥

अथ कालेन श्वासपरावृत्तिमाह—

थणपरिणाहोत्थइए तीए हिअअम्मि पअणुअं पि ण दिट्ठम् ।

दीहं पि समूससिअं सूइज्जइ णवर वेविरे अहरोट्ठे ॥ ५९ ॥

[स्तनपरिणाहावस्थगते तस्या हृदये प्रतनुकमपि न दृष्टम् ।

दीर्घमपि सूच्यते केवलं वेपनशीलेऽधरोष्ठे ॥]

स्तनयोः परिणाहेन विशालतयावस्थगते व्याप्ते तस्या हृदये
न दृष्टम् । चक्षुःस्पन्दापरिज्ञानाच्च लक्षितम् । दीर्घं महदपि समुच्छ्वसितं निश्वासः
केवलमधरोष्ठे वेपनशीले कम्पिते सति सूच्यते । श्वासं विना कथमधरोष्ठकम्प इति
परं तर्क्यत इत्यर्थः । एतेन स्तनयोरभोगशालित्वमधरोष्ठस्य च तनुत्वं सूचितम् ॥

काव्यमाला ।

न्तौ चक्षुरुन्मीलनमाह—

गीसासा तो सा मोहविरमे वि णीसहपडिआ ।

बाहगरुइअदुक्खसमुबूढतारअं उम्मिह्ला ॥ ६० ॥

रेस्फुटनिःश्वासा ततः सा मोहविरामेऽपि निःसहपतिता ।

नुबद्धवाष्पगुरुकृतदुःखसमुद्व्यूढतारकमुन्मीलिता ॥]

ततः श्वासपरावृत्त्यनन्तरं न परि सर्वतोभावेन स्फुटो व्यक्तो निश्वासो यस्या-
याविधातर्क्यमाणनिश्वासा सा मूर्च्छाविरामेऽपि निःसहं निश्चेष्टं यथा स्यादेवं
पतिता सत्युन्मीलिता चक्षुरुन्मुद्रणं चकारेत्यर्थः । अनुबद्धेन ज्ञाने सति तदानीमु-
त्पन्नेन बाष्पेणाश्रुविन्दुगुरुकृते यन्त्रिते अत एव दुःखेन समुद्व्यूढे उत्तानिते तारके
गोलके यत्र तद्यथा स्यादित्युन्मीलक्रियाविशेषणम् ॥

अथ चतुर्भिरादिकुलकेन चैतन्ये सति शिरोदर्शनार्थमीषदुन्धितायाः सीतायाः
शिरोदर्शनमाह—

पेच्छइ अ सरहसोहरिअमण्डलग्गाहिघाअविसमच्छिण्णम् ।

दूरधनुसंधिअञ्चिअसरपुङ्खालिद्धसामलिअआवङ्गम् ॥ ६१ ॥

[पश्यति च सरभसावद्वतमण्डलाग्राभिघातविषमच्छिन्नम् ।

दूरधनुःसंहिताञ्चितशरपुङ्खालीदृश्यामलितापाङ्गम् ॥]

सीता रामशिरः पश्यति चेत्यग्रेतनचतुर्थस्कन्धकेन सह समन्वयः । कीदृशम् ।
सरभसं वेगेनावद्वतस्य पातितस्य मण्डलाग्रस्य खड्गस्याभिघातेन विषमं तिर्यक्कृत्मेण
छिन्नम् । एवं दूरं व्याप्य धनुःसंहिताञ्चितस्य धनुरारोपिताकृष्टम् शरस्य पुङ्खेनालीढौ
स्पृष्टौ, अत एव नित्यं शराकर्षणेन पुङ्खावमर्षाज्जातकिणत्वेन श्यामलितावपाङ्गौ यत्र
तदिति स्ववसाचित्वमुक्तम् ॥

णिव्वूढरुहिरिपण्डुरमउल्लन्तच्छेअमासपेह्लिअविवरम् ।

भज्जन्तपडिअपहरणकण्ठच्छेअदरलग्गधाराचुण्णम् ॥ ६२ ॥

[निर्व्यूढरुधिरपाण्डुरमुकुलायमानच्छेदमांसप्रेरितविवरम् ।

भज्यमानपतितप्रहरणकण्ठच्छेददरलग्गधाराचूर्णम् ॥]

पुनः किंभूतम् । निःशेषतो व्यूढेन बलिनेन रुधिरैः पाण्डुरं सम्पुङ्गुलम् ।

मानं संकुचयच्छेदस्थानमांसं प्रेरितं तेन मुद्रितं विवरं कण्ठनालरन्ध्रं यत्र तत् । मांस-
स्योत्फुल्लनादिति भावः । एवं पतितस्य सतो भज्यमानस्य भग्नस्य प्रहरणस्य खङ्गस्य
कण्ठच्छेदे तत्स्थाने लभं धाराचूर्णं यत्र । खङ्गभङ्गेन चूर्णाकारस्य धारासंनिहितली-
हकणिकारूपस्य धाराचूर्णस्य च सबन्धेन कण्ठस्य काठिन्यमुक्तम् ॥

णिदअसंदट्टाहरमूलुक्खित्तदरदिट्टदाढाहीरम् ।

संस्वाअसोणिअप्पङ्कपडलपूरेन्तकसणकण्ठच्छेअम् ॥ ६३ ॥

[निर्दयसंदष्टाधरमूलोत्क्षिप्तदरदष्टदंष्ट्राहीरम् ।

संस्त्यानशोणितपङ्क - - - - - च्छेदम् ॥]

एवं शरसंधानकालीनकोवाभिर्दयं संदष्टाधरस्य मूले - - - , अत
एव बहिर्भूतत्वेन किञ्चिदृष्टं दंष्ट्राहीरकं दंष्ट्राग्रं यत्र, दंष्ट्राग्रं हीरकं मणिविशेष इति
वा । एवं संस्त्यानशोणितस्य विष्टब्धरुधिरस्य पङ्कपटलेन पूर्यमाणः, अत एव कृष्णः
श्यामवर्णः कण्ठच्छेदो यत्र तत् । विष्टब्धरुधिरस्य श्यामत्वादिति भावः । 'सूच्य-
श्रेण समं श्लक्ष्णं दंष्ट्राग्रं हीरकं विदुः' ॥

णिसिधरकअग्गहाणिअणिलाडअडणट्टभिउडिभुमआभङ्गम् ।

गलिरुधिरद्वलहुअं अणहिअउम्मिल्लतारअं रामसिरम् ॥ ६४ ॥
(कुलअम्)

[निशाचरकचग्रहानीतललाटतटनष्टभ्रुकुटिभ्रूमङ्गम् ।

गलितरुधिरार्धलघुकमहृदयोन्मीलितारकं रामशिरः ॥]

(कुलकम्)

एवं निशाचरैः कचग्रहेण केशपाशमाकुष्यानीतिम्, अत एव ललाटतटे नष्टौ
भ्रुकुटिभ्रूमङ्गौ यत्र । केशकर्षणेन ललाटस्वगुम्भयनात्कोधोपजातयोर्भ्रुकुटिभ्रूमङ्गयो-
र्नाश इति भावः । नष्टौ भ्रुकुट्या भ्रुवोश्च भङ्गौ यत्रेति वा । एवं गलितरुधिरत्वेना-
र्धलघुकम् । एवम् अहृदयमन्वैतन्यादनभिप्रायमुन्मीलितारकं प्रकाशमाने तारके
भ्रूलोकं यत्र । कचाकर्षणाज्जयनपद्मगोरप्युन्नयनादिति भावः । सत्यस्वरूपापनाय
सर्वमिदं कल्पितं रूपम् ॥

अथ शिरोदर्शनानन्तरं पुनः सीतापतनमाह—

तह णिमिअ च्चिअ दिट्ठी मुक्कवोलविहुरो उर च्चिअ हत्थो ।
गअजीविअणिच्चेट्ठा णवरं सा महिअलं थणभरेण गआ ॥ ६५ ॥

[तथा नियोजितैव दृष्टिमुक्तकपोलविधुर उरस्येव हस्तः ।

गतद्वीवितनिश्चेष्टा केवलं सा महीतलं स्तनभरेण गता ॥]

सीताया दृष्टिस्तथैव नियोजिता, यथा पूर्वं शिरसि नियोजितासीत्, पुनर्दर्शनानन्तरमपि तथैव स्थितेत्यर्थः । एवं मुक्तः कपोलो येन तथाभूतः सन् विधुरो विह्वलो हस्तो यथा पूर्वमुरसि स्थितः, तदानीमपि तथैव स्थितः, किंतु गतेन जीवितेन निश्चेष्टा । यद्वा—गतजीवितं मृतकशरीरं तद्वन्निश्चेष्टा सती सा सीता केवलं स्तनयोर्भरेण महीतलं गता । अयमर्थः—पूर्वं निशाचरनिवेदनजनितज्ञानज-दृश्यशोकंन पतिताभूत्, तदानीं पुनरुत्थाय निपुणनिभालनोपजातनिर्णयवशात्तात्कालिकमोहोत्कर्षेण पुरो दृश्यमानरामशिरसंमुखेबाधोमुखीभूय पतितेति दृष्टिरप्यभीष्टत्रिजटादिमुखं न गता, करोऽप्युरस्ताडनादिव्यापृतो नाभूदिति निरवयम् । देहान्तरनैरपेक्ष्येण स्तनभरस्य भूमिसवन्वाहुत्तङ्गिमा काठिन्यं च सूचितमिति केचित् ॥

अथ पुनश्चैतन्ये सति पूर्वनिश्चेष्टाया पुनर्दर्शनेन मुह्यन्निर्णयान् पुनरुत्थितेत्याह—

सो मुच्छिउट्ठिआए किं एअं ति गअणे दिसासु अ समअम् ।
सुण्णपरिघोलिअच्छं जाअं मूढपरिदेविअं तीअ मुहम् ॥ ६६ ॥

[ततो मूर्च्छितः किमेतदिति गगने दिक्षु च समकम् ।

शून्यपरिघूर्णिताक्षं जातं मूढपरिदेवितं तस्या मुखम् ॥]

ततः पुनः पतनानन्तरं प्रथमं मूर्च्छितायाः पश्चाच्चैतन्ये सत्युत्थितायास्तस्या मुखं मुह्येव परिदेवितं दुःखप्रकाशनं यत्रेति — जातम् । चेष्टयैव परिदेवनं चकारेत्यर्थः । तच्चेष्टामाह—किभूतम् । किमेतदिति कृत्वा किमेतदित्यभिलष्य गगने दिक्षु च सममेकदैव शून्ये मनोवैकल्येन विषयाग्राहके सति परि सर्वतोभावेन घूर्णिते अक्षिणी यत्र । तथा च—रामपतने सति दिवाकरः प्रकाशत एव, नक्षत्राण्यपि न च्यवन्ते, न वा दिग्दाहधूमकेतूपातपवनदिकं दृश्यते, तत्कथमिति जिज्ञासावशादिति भावः । किमेतदिति कृत्वोत्थिताया इति केचित् ॥

अथ वाक्स्तम्भमाह—

निवृण्णेऊण अणं तत्तोहुत्तट्टिओसिअन्तणिसण्णो ।

काङ्खन्तीअ ण पत्तो वअणं मरणं च से कह वि अप्पाणो ॥६७॥

[निर्वर्ण्य चैतत्ततोऽभिमुखस्थितावसीदन्निःसंज्ञः ।

काङ्खन्त्या अपि न प्राप्तो वचनं मरणं चास्या कथमप्यात्मा ॥]

च पुनः अस्या आत्मा वचनं मरणं च न प्राप्त , रामजीवनायत्तजीवनत्वान्मर-
णाभावः, तत एव सप्रति जीवाम्येवेत्यप्रतिभया वचनाभाव इति भावः । किंभू-
तायाः । एतद्रामशिरो निर्वर्ण्य निरीक्ष्य काङ्खन्त्या , तदुभयमर्थादिच्छन्त्या । आत्मा
कीदृक् । रामशिरोभिमुखस्थितः सन्नवसीदन्निःसहो भवन् , अथ च निःसंज्ञः ।
यद्वा—ततोऽभिमुखस्थितत्वेनावसीदन्नत एव निपण्णस्तत्रैव स्थितः समीपगमन-
सामर्थ्याभावादिति भावः ॥

पुनरप्यावेगात्पतितेत्याह—

णवरि अ पसारिअङ्गी रअभरिउप्पहपइण्णवेणीबन्धा ।

पडिआ उरसंदाणिअमहीअलचक्कलिअत्थणी जणअसुता ॥ ६८ ॥

[अनन्तरं च प्रसारिताङ्गी रजोभृतोत्पथप्रकीर्णवेणीबन्धा ।

पतितोरःसंदानितमहीतलचक्रीकृतस्तनी जनकसुता ॥]

निर्वचनानन्तरं च जनकसुता पतिता 'भूमौ' इत्यर्थात् । भूमावपि निपत्यात्मानं
व्यापादयामीत्याशयात् । किंभूता । प्रसारितमङ्ग यया तादृशी । कचिदायङ्गे मृत्यु-
हेतुरभिघातो जायतामितीच्छयेति भावः । एवं रजोभृतो धूलिपूर्ण उत्पथप्रकीर्णः
पृष्ठमपहाय यत्र कुत्रचिद्विपर्यस्तो वेणीबन्धो यस्या । एवम् उर संदानितेनाधोमु-
खपतनादुरसावष्टब्धेन महीतलेन चक्रितौ यन्त्रणावशाच्चक्रवन्मण्डलाकृतीकृतौ स्तनी
यस्याः सा । एतेन स्तनयोरुन्नतकठिनत्वमुक्तम् ॥

स्तनजघनोन्नतिमाह—

सबङ्गणिसण्णाअ वि णीसेसक्खविअवलिविभङ्गणिराओ ।

तीए मज्झपएसो थणजहणकरालिओ ण पावइ वसुहम् ॥ ६९ ॥

[— — — अपि नि — — — निरायतः ।

तस्या मध्यप्रदेशः स्तनजघनकरालितो न प्राप्नोति वसुधाम् ॥]

भूमावधोमुखीभूय सर्वाङ्गेण निषण्णाया अपि तस्या मध्यप्रदेश उदरं स्तनजघ-
नेन करालितः सान्तरालीकृतः सन् वसुधां न प्राप्नोति । स्तनयोर्जघनस्य चोन्नत-
त्वादुभयतोऽप्युत्तोल्य धृतत्वादवनी न स्पृशतीत्यर्थः । अत एव करालितपदेनोद-
रस्यातिकृशत्वमुक्तम् । कीदृक् । निःशेषतः क्षपिता अपगता वलीविभङ्गा यस्य
तथाभूतः सन्निरायतो दीर्घः । दैर्घ्यादुभयतोऽप्याकर्षणात्रिवलिव्यपगम इत्यर्थः ॥

अथ चैतन्यसमकालमश्रुपातमाह—

सहसालोअविराअं दइअमुहे तम्मि साणुसअदट्ठवे ।

मोहं गन्तूण चिरं समअं वाहेण आगअं से हिअअम् ॥ ७० ॥

[सहसालोकविशीर्णं दयितमुखे तस्मिन्सानुशयद्रष्टव्ये ।

मोहं गत्वा चिरं समं बाष्पेणागतमस्या हृदयम् ॥]

अस्या हृदयं मनो बाष्पेणाश्रुणा सममागतमिति सहोक्तिः । द्वयमप्येकदाविर्भू-
तमित्यर्थः । किंभूतम् । अनुशयः पश्चात्तापः, तथा च सानुशयं द्रष्टव्ये वियोगेन
रावणवधविलम्बेन च सक्रोधं द्रष्टव्यमित्यवधारिते तस्मिन् दयितस्य रामस्य मुखे
सति यत्सहसा आलोको निवृत्तस्य तस्याकस्मिकदर्शनं तेन विशीर्णं व्यपगतम् ।
अत एव चिरं मोहमप्रतिपत्तिदर्शां गत्वा समागतमिति संबन्धः । तथा च पुनर्ज्ञानं
वृत्तमिति भावः ॥

अथ शिरोदर्शनाय व्यापारमाह—

तो कह वि लब्धसण्णा वाहौवगिअकवोलअलसंदट्ठम् ।

ममाइ संगोवेअं अलअं तीअ विहलो ण पावइ हत्थो ॥ ७१ ॥

[ततः कथमपि लब्धसंज्ञा बाष्पाक्रान्तकपोलतलसंदष्टम् ।

मार्गति संगोपयितुमलकं तस्या विह्वलो न प्राप्नोति हस्तः ॥]

ततो मनःसमागमोत्तरं कथमपि लब्धसंज्ञा प्राप्तचैतन्या सा बाष्पेणाक्रान्तयोः
कपोलबल्लयोः संदष्टमश्रुसंबन्धाद्गमलकं संगोपयितुं संगमयितुं मार्गति व्यापारं
करोति । किंतु तस्या विह्वलो विपर्यस्तो हस्तो न प्राप्नोति । रामशिरोदर्शनाय दृष्टि-
व्यवधायकालकसंयमनाय व्यापारितोऽपि हस्तः शोकवशादस्वायत्वात्कपर्जन्यमपि
नोत्तिष्ठतीत्यर्थः ॥

अथ सीताया विहस्ततामाह—

आवेअसमुक्खित्तं तो से खेआगमोसिअन्तावत्तम् ।

पडिअं णिअउच्छङ्गे अप्पत्तं चिअ पओहरे करजुअलम् ॥ ७२ ॥

[आवेगसमुक्खित्तं ततोऽस्याः खेदागमावसीददपवृत्तम् ।

पतितं निजोत्सङ्गेऽप्राप्तमेव पयोधरौ करयुगलम् ॥]

ततोऽलकासंवरणानन्तरमस्याः करयुगलमावेगोद्वेगेन समुत्क्षिप्तमुत्थापितं सत् पयोधरौ अप्राप्तमेव । अस्पृष्टस्तनमेवेत्यर्थः । निजोत्सङ्गे क्रोड एव पतितम् । कुत-
स्तदाह—खेदागमेनावसीदत्पीडया विह्वलम्, अत एवापवृत्तं स्थलितम् । स्तन-
तटं ताडयितुमभीप्सोरपि तस्याः खेदावसन्नतया करयुगं तावद्दूरमपि न गतम् ।
किंतु कचिदन्यत्रैव स्थलित्वा पतितमित्यर्थः ॥

अथ कटाक्षेण शिरोदर्शनमाह—

मूढहिअआइ दट्ठुं अचअन्तीअ समुहं कह वि रामसिरम् ।

तंसोणमन्तणीसहवअणच्छन्दवलिआणणाइ पुलइअम् ॥ ७३ ॥

[मूढहृदयया ————— संमुखं कथमपि रामशिरः ।

तिर्यग्वनमग्निःसहवदनच्छन्दवलिताननया प्रलोकितम् ॥]

मूढहृदयया तथा रामशिरः संमुखं द्रष्टुमपारयन्त्या सत्या कथमपि कथेन प्रलो-
कितं दृष्टम् । दर्शनप्रकारमाह—किंभूतया । तिर्यग्विवृतं सद्भूमिष्ठस्य तस्य दर्शन-
सिद्ध्यर्थमवनमन्नम्रम्, अथ च निःसहं दौर्बल्येन हठाद्यापारयितुमयोग्यं यद्वदनं
तस्य छन्देन वशेन क्लृप्ता वक्रीभूता अलका यस्यास्तया । यथा यथा शिरोदर्शनाय
मुखं तिर्यक्त्वावनतं कियते तथा तथा विकीर्णा अलका अपि तिर्यग्वनमन्तीत्यर्थः ।
तथा च दर्शने सति छेदकालीनरामदुःखज्ञानादर्शने सति निजोत्कण्ठावशादित्युभयथापि
कष्टमिति मध्यवृत्त्या कटाक्षेण दृष्टमिति भावः । 'अभिप्रायवशौ छन्दौ' इत्यमरः ॥

अथ वक्षस्ताडनसहितं परिदेवनमाह—

परिदेविउं पउत्ता णिअअसरीरपडिमुक्कराहवदुक्खम् ।

कस्मग्गुट्ठिअसोणिअविवण्णणअपओहरा जणअमुआ ॥ ७४ ॥

[परिदेवितुं प्रवृत्ता निजकशरीरप्रतिमुक्तराघवदुःखम् ।

करमार्गोत्थितशोणितविवर्णोन्नतपयोधरा जनकसुता ॥]

रामशिरोदर्शनानन्तरं जनकसुता परिदेवितुं विलपितुं प्रवृत्ता । निजकशरीरे
प्रतिमुक्तं करप्रहारादिना संक्रमितं राघवदुःखं यत्रेति क्रियाविशेषणम् । किंभूता ।
करमार्गेण प्रहारद्वारा कररूपेण वर्मेना । यद्वा—करप्रहारस्थानेनोत्थित तेन विवर्णो
दयामताम्रीकृतौ पयोधरौ यस्या इति मार्दवमुक्तम् ॥

अथ दशभिः स्कन्धकैः परिदेवनवाक्यमाह—

आवाअभअअरं चिअ ण होइ दुक्खस्स दारुणं णिव्वहणम् ।

जं महिलावीहत्थं दिट्ठं सहिअं च तुह मए अवसाणम् ॥ ७५ ॥

[आपातभयंकरमेव न भवति दुःखस्य दारुणं निर्वहणम् ।

यन्महिलावीभत्सं दृष्टं सोढं च तव मयावसानम् ॥]

आपात उपक्रम एव भयंकरम् । दुःखमित्यर्थात् । यद्वा—षष्ठीनिर्देशाद् दुःखस्या-
पातभयंकरत्वमेव । निर्वहणं तु पर्यवसानं तु दारुणं न भवतीति विज्ञायते । यद्धे-
तोर्महिलाना बीभत्स स्त्रीणा निन्दाकरं तवावसानं मरणं मया दृष्टम्, अपि तु सोढं
च । मरणरूपतदनुरूपव्यापाराभावात् । तथा च—एतस्य दर्शनमेवायोग्यम् ।
सहनं तु दूर एवेत्यहमारम्भे मूर्च्छिता परम्, न तु पर्यवसाने मृतेत्येकस्या मम
निन्दया सर्वासामेव महिलाना मत्कृत्या निन्दाभूदिति भावः ॥

वाहुल्लं तुज्झ उरे जं मोच्छिहिमि त्ति संठिअं मह हिअए ।

घरगिग्गमणपअत्तं साहसु तं कम्मि णिव्वविज्जउ दुक्खम् ॥ ७६ ॥

[बाष्पोष्णं तवोरसि यन्मोक्ष्यामीति संस्थितं मम हृदये ।

गृहनिर्गमनप्रवृत्तं शाधि तत् ' ' ' ' दुःखम् ॥]

गृहनिर्गमनात्प्रभृति प्रवृत्तं बाष्पोष्णम्, उष्णबाष्पं वा दुःखं तवोरसि मो-
क्ष्यामि त्वामुपलभ्य रावणवधे मति त्वयि निवेद्य वा शमयितव्यमिति यन्मम हृदये
संस्थितमवधारितम्, तच्छाधि कथय कस्मिन्निर्वाप्यतां कस्य द्वारा शान्तिं नीय-
ताम् । त्वय्यपगते स्थानाभावादिति संप्रदायः ॥ मम तु व्याख्या—गृहनिर्गमन-
प्रवृत्तं दुःखं बाष्पोष्णं सत्तवोरसि मोक्ष्यामि तवोरसि रुदित्वा त्यक्ष्यामि रोदने-
नैव तज्ज्ञापनात् । अन्यत्समानम् । शोकजत्वेन बाष्पस्योष्णतया दुःखस्याप्युष्ण-
त्वमिति मन्तव्यम् ॥

मम मुखं कर्तुं बाष्पं न धारयति न प्रतिबध्नाति नित्यं प्रवहद्रूपत्वात् । एवम्—
आशाबन्धोऽपि एवदर्शनमनोरथोऽपि हृदयं न रुणद्धि न संकोचयति नित्यमुप-
चीयमानत्वात् । यद्वा—संप्रति पुनर्दर्शनशङ्काविरहेण स्वस्माद्बहिर्भवदपि मनो न
स्वास्पदीकरोति । अनन्तरं चिन्त्यमाने विचार्यमाणे सति न विशायते जीवितं केन
संरुद्धम् । तथा च बाष्पहृदयजीवितात्मभ्यन्तरमेकमेव स्थानं तत्र तदुभयोरव-
रोधः केनापि न क्रियते जीवितस्यैव परं क्रियत इति विधिना किमपरं दर्शनीया-
स्मीति भावः ॥ केचित्तु—मुखं बाष्पं न धारयति । अश्रु विनैव रोदनम् । राम-
दर्शनप्रत्याशापि नास्तीत्युभयं मरणलक्षणम्, तथापि यत्र भ्रिये तत्र जानामि जीवितं
केन रुद्धमित्यर्थमाहुः ॥

बोलीणो मअरहरो मज्झ कएण मरणं भि दे पडिवण्णम् ।

णिव्वूढं णाह तुमे अज्ज बि धरइ अकअण्णुअं मह हिअअम् ॥८३॥

[व्यतिक्रान्तो मकरगृहो मम कृतेन मरणमपि ते प्रतिपन्नम् ।

निर्व्यूढं नाथ त्वयाद्यापि भ्रियतेऽकृतज्ञं मम हृदयम् ॥]

ते त्वया मम कृतेन कारणेन मकरगृहः समुद्रो व्यतिक्रान्तो लङ्घितः । किम-
परम् । मरणमपि प्रतिपन्नं स्वीकृतम् । हे नाथ, अतस्त्वया निर्व्यूढं निस्तीर्णमया-
पीडशत्वव्यापारोत्तरमपि मम हृदयमकृतज्ञं यतः, ततो भ्रियते तिष्ठति । स्थातुं न
युक्तमित्यर्थः । 'धृङ् अवस्थाने' धातुः । तथा च—अतः परमस्यानुमर्तुमुचितम्,
तत्र करोति चेत्तदा यत्त्वया कृतम्, तत्र जानातीत्यकृतज्ञत्वमिति भावः ॥

उग्गाहिइ राम तुमं गुणे गणेऊण पुरिसमइओ त्ति जणो ।

गलिधमहिलासहावं संभरिऊण अ ममं णिअत्तिहिइ कहम् ॥८४॥

[उद्गास्यति राम त्वां गुणान्गणयित्वा पौरुषमय इति जनः ।

गलितमहिलास्वभावां संस्मृत्य च मां निवर्तयिष्यति कथाम् ॥]

हे राम, जनस्ते गुणाञ्छौर्यादीन्गणयित्वा त्वां पौरुषमय इति कृत्वोद्गास्यति
स्तोष्यति । उद्गाहयिष्यत्युदाहरिष्यतीति वा । तत्रैव गलितो महिलायाः स्वभावः
पत्यनुमरणादिर्यस्यास्तथाविधां मां संस्मृत्य कथामेव निवर्तयिष्यति । ममासञ्चरि-
ताया नामापि न ग्राह्यमिति लक्ष्यतीत्यर्थः । यद्वा—कथा निवर्तयिष्यति सत्पुरुषेण
त्वाम्, असञ्चरितासु मामुदाहृत्य कथा संपादयिष्यतीत्यर्थः । 'महं' इति पाठे
गलितं महिलास्वभावं संस्मृत्येत्यन्वयः ॥

तुह वाणुक्खअणिहअं दच्छिम्मि दहकण्ठमुहणिहाअं ति कआ ।

मह भाअधेअवलिआ विवराहुत्ता मणोरहा पत्तहत्था ॥ ८५ ॥

[तव ॐ ॐ तं द्रक्ष्यामि दशकण्ठमुखनिघातमिति कृताः ।

मम भागधेयवलिता विपराङ्मुखा मनोरथाः पर्यस्ताः ॥]

तव बाणेनोत्खातमुखखण्डितमत एव निहतं निपातितं दशकण्ठस्य मुखनिघातं द्रक्ष्यामीति कृता मम मनोरथा भागधेयेन दुरदृष्टेन वलिताः प्रतिहताः । अत एव विपराङ्मुखा विपरीताः सन्तः पर्यस्ता विशीर्णाः । रामशरलूनं रावणशिरो द्रष्टव्यमेव रूपतायां रावणशरलूनं रामशिरो दृष्टमतो वैपरीत्यमिति भावः ॥

जं तणुअम्मि वि विरहे पेमाबन्धेण सङ्कइ जणस्स जणो ।

तं जाअं णवर इमं पेच्छन्तीए अ तारिसं मज्झ फलम् ॥ ८६ ॥

[यत्तनुकेऽपि विरहे प्रेमाबन्धेन शङ्कते जनस्य जनः ।

तज्जातं केवलमिदं पश्यन्त्याश्च तादृशं मम फलम् ॥]

जनोऽल्पेऽपि विरहे प्रेमाबन्धेन जेह्वशेन जनस्य यच्छङ्कते तत्तादृशं फलमिदं शिरः पश्यन्त्याः केवलं ममैव जातम् । तथा च विश्लेषेणादर्शनाज्जनो जनस्य मरणमाशङ्कते तदा शङ्कामात्रं मम । लूनशिरोदर्शनेन प्रत्यक्षमेव तज्जातमिति भावः ॥

अथ सीतां प्रति समाश्वसनपरं त्रिजटावाक्यं प्रस्तौति —

तो विलविअणिप्फन्दं गलन्तहिअअपरिसुण्णलोअणजुअलम् ।

मधुरं आसासन्ती हत्थुण्णामिअमुही भणइ णं तिअडा ॥ ८७ ॥

[ततो ॐ ॐ ॐ गलद्भृदयपरिशून्यलोचनयुगलम् ।

मधुरमाश्वासयन्ती हस्तोन्नामितमुखी भणत्येनां त्रिजटा ॥]

त ततस्तत्परिदेवनोत्तरं हस्तेनोन्नामितं मुखं यथा । सीताया इत्यर्थात् । एवंभूता
५ त्रिजटा मधुरं प्रियं यथा स्यादेवमाश्वासयन्ती सती एना सीता भणति । किंभूताम् ।
नैवविलपितेन निस्पन्दाम् । एवं स्थानाद्भ्रश्यता हृदयेन परिशून्यं विषयाम्राहकं लोच-
त्वमिति लं यस्यास्ताम् ॥

अथ द्वादशभित्तिजटावाक्यस्वरूपमाह—

अवरिगलिओ विसाओ अखण्डिआ मुद्धआ ण प्रेच्छइ पेम्मम् ।

मूढो जुवइसहाओ तिमिराहि वि दिणअरस्स चिन्तेइ भअम् ॥८८॥

[अपरिगलितो विषादोऽखण्डिता मुग्धता न प्रेक्षते प्रेम ।

मूढो युवतिस्वभावस्तिमिरादपि दिनकरस्य चिन्तयति भयम् ॥]

अपरिगलितः पूर्णो विपादः, अधुण्णा मुग्धता, प्रेम च, त्रयमपि न प्रेक्षते । वस्तुविचारक्षमं न भवतीत्यर्थः । एतानि यथा, तथा युवतिस्वभावोऽपि मूढो न पश्यति । विचारक्षमो नेत्यर्थः । यतस्तिमिरादपि नाश्यान्नाशकस्यापि दिनकरस्य भयं चिन्तयति । तथा च विषादादिसत्त्वं विचारविरोधीति तच्चतुष्टयवती भवती तिमिरादिव रावणादिनकरस्येव रामस्य भयं चिन्तयति शङ्कते । इदं तु शङ्कास्पदमपि नेति भावः । केचित्तु—पूर्वार्धे पूर्ववद्धारुयाय विषादादिवस्तुत्रयस्वरूपो युवतिस्वभावो मूढोऽज्ञः । यतस्तिमिरादपि—इत्यादिव्याख्यानमाहुः । ‘अवरिगणिओ’ इति पाठे अपरिगणितः । ‘अपण्डिआ’ इति पाठे अपण्डिता प्रज्ञाशून्येत्यर्थः ॥

तिहुअणमूलाहारं विसढमहिन्दपडिमुक्कवूढरणधुरम् ।

जाणन्ती कीस तुमं तुलेसि सेसपुरिसाणुमाणेण पइम् ॥ ८९ ॥

[त्रिभुवनमूलाधारं विह्वलमहेन्द्रप्रतिमुक्तव्यूढरणधुरम् ।

जानती किमिति त्वं तुलयसि शेषपुरुषानुमानेन पतिम् ॥]

हे जानकि, पति राममेतादृशं जानती त्वं शेषपुरुषाणां प्राकृतजनानामनुमानेन मनुष्यत्वादिसाधर्म्येण किं तुलयसि सदृशीकरोषि । कीदृशम् । त्रिभुवनानां मूलस्य कारणस्याधारमाश्रयम् । कारणमित्यर्थः । तेन जगत्स्रष्टारम् । तथा हिरण्याक्षतः पराजयाद्विह्वलेन महेन्द्रेण प्रतिमुक्ता त्यक्ता अथ स्वयं विष्णुर्गुणेण व्यूढा धृतराजधुरा येन तम् । तथा च हिरण्याक्षवधात्रयीमार्गैरक्षया स्थितिकर्तारमित्युत्पत्तिस्थितिहेतुतया : नारायणरूपोऽयमिति साधारणजनवत्कस्यापि वध्य इति मा बुध्यस्वेति भावः ॥

अमिलिअसाअरसलिला अणहट्टिअमहिहरा अणुवत्तअला ।

रामस्स छिण्णपडिअं कह पत्तिअसि धरणी धरेइ त्ति सिरम् ॥९०॥

[अमिलितसागरसलिला अनघस्थितमहीधरानुद्धृततला ।

रामस्य छिन्नपतितं कथं प्रत्येपि धरणी धारयतीति शिरः ॥]

अमिलितानि न परस्परमेकीभूतानि सागराणां सलिलानि यत्र । एवम् अनघा
अविशीर्णाः स्थिता महीधरा यत्र । तथा अनुद्भुतमुपरि नागतं तलमधोभागो
धरणी छिन्नं सत्पतितं रामशिरो धारयतीति कथं प्रत्येयि । तथा च
यदि सत्यं रामशिर पतनं स्यात्, तदा सागरमिलनादिरूपा प्रलयादस्रोत्पातावस्था
वा भवेदित्येतदभावादिदमायसत्यं मन्यसेति भावः । वयं तु यदि रामशिर पतनं
सत्यं स्यात्तदा त्वन्मातृत्वेन त्वमिव धरण्यपि व्याकुला भवेदिति सागरमिलनादिकं
स्यात्, अतो मायेयमिति मत्वा सुस्था भवेति भावमुत्पद्यामः । रामस्य पतने
तत्कार्यस्य त्रिभुवनस्य पतनं स्यादेवेति केचित् । तथा च रामजीवनमर्थापत्त्या
निर्णीतमित्यवधेयम् ॥

मारुअमोडिअविडवं मिअङ्ककिरणपडिमासमाडलिअकमलम् ।

कह होइ रामवडने इअ णिच्छाअं दसानणघरुज्जाणम् ॥ ९१ ॥

[मारुतमोटितविटप मृगाङ्ककिरणपडिमासमाडलिअकमलम् ।

कथं भवति रामपतने इति निच्छायं दशाननगृहोद्यानम् ॥]

रामपतने सति इत्यनेन प्रकारेण दशाननगृहोद्यानं कथं निच्छायं कान्तिशून्यं
भवति । प्रकारमाह—कीदृशम् । मारुतेन मोटितं विटपं यत्र । एवं मृगाङ्ककिर-
णानां प्रतिमर्षात्सस्पर्शान्मुकुलितं कमलं यत्र तथा । तथा च रामपतनं यदि सत्यं
स्यात्, तदा मारुतेन शाखाभङ्गश्चन्द्रेण कमलसकोचः कर्तुं किं शक्येत । भवति
च तथा । तज्जानीहि रामप्रतापो जागरुक इति भावः ॥

मा रुअसु पुससु वाहं उअऊहेऊण अंसपरिअत्तमुहम् ।

संभरिअ विरहदुखं रोत्तवं दे पुणो पइस्स वि अङ्के ॥ ९२ ॥

[मा रोदीः प्रोञ्छ वाष्पमुपगृह्यासपरिवृत्तमुखम् ।

संस्मृत्य विरहदुःखं रुदितव्यं ते पुनः पत्युरप्यङ्के ॥]

त्वं मा रोदी, वाष्पं प्रोञ्छ, स्वस्य पत्युर्वा असे परिवृत्तं तिर्यग्भूतं मुखं यत्र
तद्यथा स्यादेवमुपगृह्यालिङ्ग्य । पतिमित्यर्थात् । विरहदुःखं च स्मृत्वा ते त्वया
पुनरपि पत्युरङ्के रोदितव्यं विलेपदुःखानन्तरं मिलने बन्धवो बन्धुमालिङ्ग्य रुद-
न्तीति तत्रापि पुनर्मिलनं रोदनं च स्यादित्यस्थाने नामङ्गलमाचरेति भावः ॥

अइरा अ दच्छिहि तुमं तुह विरहोलुगपण्डुरं मुहच्छाअम् ।

गअरोसमुहालोअं ओआरिअवावणिव्वुअं दासरहिम् ॥ ९३ ॥

[अचिराच्च द्रक्ष्यसि त्वं तव विरहावरुणपाण्डुरमुगच्छायम् ।

गतरोपसुग्वालोकमवतारितचापनिर्वृतं दाशरथिम् ॥]

अचिराच्च त्वं दाशरथि द्रक्ष्यसि । कीदृशम् । तव विरहेणावरुणा दुर्बला अथ च पाण्डुरा सुखच्छाया यस्य तम् । एवं रावणवधेन गतरोपत्वात्सुखदृश्यम् । तथा कृतकार्यत्वादवतारितेन हस्तादपसारितेन चापेन निर्वृतं सुखितम् । व्यग्रताविरहादिति भावः ॥

पत्तिहि अमरिसभरिअं हरेण वि अपत्थणिज्जकण्ठच्छेअम् ।

फुट्टन्तं जइ होन्तं छिण्णं वि कअग्गहुग्गअं रामसिरम् ॥ ९४ ॥

[प्रतीक्ष्यमर्षभरितं हरेणाप्यप्रार्थनीयकण्ठच्छेदम् ।

स्फुटद्यदि भवच्छिन्नमपि कचग्रहोद्धतं रामशिरः ॥]

प्रतीहि । इदं यदि च्छिन्नमपि रामशिरो भवद्भविष्यत्, तदा कचग्रहेणोद्धत-मुत्थापितं गत् स्फुटदस्फुटिष्यत् । तिरस्कृतत्वादिति भावः । कीदृक् । अमर्षेण मृत पूर्णम् । यतोऽन्यदन्त पूर्णं स्फुटत्येवेति ध्वनिः । एवं रावणोपजीव्येन हरेणाप्यप्रार्थनीयो वक्तुमायशक्य कण्ठच्छेदो यस्य तत् । अतोऽप्यलीकमिद-मेति भावः । लट्ठे शतृ प्रत्ययः । ‘प्रार्थितः शत्रुसंगदे याचितेऽभिहितेऽपि च’ ॥

किं ति समाससिअव्वे मुज्झसि दहवअणदप्पभङ्गफालम् ।

पेच्छन्ती पमअवणं रामाणत्तिअरपवअआविद्धुदुमम् ॥ ९५ ॥

[किमिति समाश्रसितव्ये मुह्यसि दशवदनदर्पभङ्गोत्फालम् ।

पश्यन्ती प्रमदवनं रामाज्ञप्तिकरप्लवगाविद्धुदुमम् ॥]

दशवदनस्य यो दर्पभङ्गस्तदुत्फालं तत्सूचक प्रमदवनं पश्यन्ती त्व समाश्रसित-व्ये हर्षस्थाने किमिति मुह्यसि रामशिरः शङ्कित्वा विपीदयि । दर्पभङ्गसूचकता-माह—रामाज्ञप्तिकरेण हनूमाता आविद्धा । पातिता दुमा यत्र तत् । तथा च तदानीमेकेनैव प्लवगेन वाटिकाभङ्गलङ्कादाहाक्षमारणादिशूरकर्म निप्रत्यूहमाचरि-तम्, इदानीं तादृशकोटिकोटिप्लवगसमेतयो रामलक्ष्मणयोः का वार्तेति भावः ॥

णिहडक्खअसुरलोअं दरिअणिसाअरणिहाअपल्हत्थन्तम् ।

कहं तेण खणं वि विना धरेइ जस्स भुअणं भुअववट्ठम्भम् ९६

[निहतोत्खातसुरलोकेन दृप्तनिशाचरनिघातपर्यस्यमानम् ।

कथं तेन क्षणमपि विना ध्रियते यस्य भुवनं भुजव्यवष्टम्भम् ॥]

भुजौ व्यवष्टम्भ आश्रयो यस्य तद्भुजव्यवष्टम्भम् । तथा च निहत सन्नुत्खातः स्थानान्तरं प्रापितः सुरलोको यत्र तत् । एवं दृप्तेन निशाचराणां निघातेन पर्यस्यमानं व्याकुलीक्रियमाणं भुवनं विनश्वरमपि यस्य भुजव्यवष्टम्भम् । यद्भुजावाश्रित्य विद्यमानम् । तेन रामेण विना क्षणमपि कथं ध्रियते तिष्ठति । नह्याश्रये भग्ने मत्वाश्रितं तिष्ठतीत्यर्थापत्त्यापि ज्ञायते रामो जीवतीति भावः ॥

तह तं सि गआ मोहं मुच्छागअपडिअणीसहविसण्णङ्गी ।

रक्खसमाएति फुडं जाणन्ती जइ इमं अहं वि विसण्णा ॥९७॥

[तथा त्वमसि गता मोहं मूर्च्छागतपतितनिःसहविषण्णाङ्गी ।

राक्षसमायेति स्फुटं जानती यथेयमहमपि विषण्णा ॥]

हे सीते, मूर्च्छाप्राप्तम् अत एव पतितं सन्नि सहं निश्चेष्टं विषण्णमवमन्नं [‘निसण्णाङ्गी’ इति पाठे निषण्णम्] अङ्गं यस्यास्तादृशी त्वं तथा निर्वचनीयं मोहं गतासि । यथा इयं राक्षसमाया न तु शिर इति स्फुटं जानती अहमपि विषण्णा । शिरोदर्शनेन मम विषादो नाभूत्, किं तु त्वद्विषादेन सत्यमेवैतत्स्यादिति भ्रान्त्या विषादो जात इति भावः ॥

मिलितणिसाअरपुरओ सुवेलमलयान्तरालणिम्मविअवहे ।

पेल्लिअतिऊडसिहरे अज्ज वि किं तुज्झ राहवे अगगहणम् ॥९८॥

[मिलितनिशाचरपुरतः सुवेलमलयान्तरालनिर्मापितपथे ।

प्रेरितत्रिकूटशिखरेऽद्यापि किं तव राघवेऽग्रहणम् ॥]

मिलिताना विभीषणादीनां शत्रुसमागमादेकीभूतानामिन्द्रजित्प्रभृतीनां वा निशाचराणां पुरतः सुवेलमलययोरन्तराले निर्मित सेतुपथो येन तथाभूते । तदनु ॥ ९८ ॥ त्रिकूटस्य सुवेलस्य शिखराणि येन तादृशि राघवे । अद्यापि तद्व्यापारप्रत्यक्षानन्तरमपि । यद्वा—निशाचरैरप्रतिरोधेऽपि । किं प्रश्ने विस्मये वा । तव । अग्रहणमनादरः । यत्तस्मिन्नप्येवं संभावयसीति भावः । ‘अग्रहणं त्रयमिच्छन्ति ज्ञानमादानमादरम् ॥’

मलिआ मलअणिअम्बा थले व चङ्कम्मिअं महोअहिसलिले ।

वुत्थं सुवेलसिहरे अज्ज वि किं तुज्ज राहवे अगग्रहणम् ॥ ९९ ॥

[मर्दिता मलयनितम्बा स्थल इव चङ्कमितं महोदधिसलिले ।

व्युपितं सुवेलशिखरेऽद्यापि किं तव राघवेऽग्रहणम् ॥]

येन कपिद्वारा मलयनितम्बा मर्दिता , स्थले यथा सचार. कियते तथा महोद-
धिसलिलेऽपि कृतः । सेतुं कृत्वेल्यर्थात् । किमपर सुवेलशिखरे व्युपितम् । अद्यापि
किं तत्र राघवे तवाग्रहणम् । तथाच त्वमतिमूढा पुनरपि मैवं शङ्किष्य इति भावः ॥

अथ सीतायास्त्रिजटाहृदि पतनमाह—

तो अगहिओवएसा गओणिअत्तन्तजीविअमुहिज्जन्ती ।

तिअडाअ जणअतणआ सहिसब्भावसरिसं उरम्मि णिसण्णा १००

[ततोऽगृहीतोपदेशा गतापनिवर्तमानजीवितमुद्यन्ती ।

त्रिजटाया जनकतनया सखीसद्भावसदृशमुरसि निपण्णा ॥]

ततस्त्रिजटावचनोत्तर जनकतनया सख्या यः सद्भाव मौहार्द तत्सदृशं तद्योग्यं
यथा स्यादेवं त्रिजटाया उरसि निपण्णा । ईदृशविपत्तौ य एवानुकूलं वक्ति तत्रै-
वाङ्गसमर्पणं कियत इति भावः । किभूता । अगृहीत इदमित्थमेवेत्यस्मीकृतस्त्रिज-
टाया उपदेशो यथा । अत एव प्रथमं व्यतिरेकनिश्चयाद्गतेन पश्चात्त्रिजटावाचा
मदेहादपनिवर्तमानेन परावृत्त्यागतेन जीवितेन मुह्यन्ती प्राणसदेहे सति मोहो-
त्कर्षादिति भावः । केचित्तु पुनर्मोहात्पतन्ती तदुपरि निपण्णेति भावमाहुः ॥

अथ तदवस्थायां सीताया रोदनमाह—

लोअणवइअरलगं तंसणिसण्णाअ तीअ तिअडावच्छे ।

गलिअं कपोलपेल्हणपीडिज्जन्तालउगगं वाहजलम् ॥ १०१ ॥

[लो - - - ति - - - वक्षसि ।

गलितं कपोलप्रेरणपीड्यमानालकोद्गतं बाष्पजलम् ॥]

त्रिजटाया वक्षसि तिर्यङ्निषण्णायास्तस्या बाष्पजलं लोचनयोर्व्यतिकरेण संप-
र्केण । लग्नं सन् । वक्षसीत्यर्थात् । गलित त्रिजटावक्षसि गामुख्येनैव पतितत्वालो-
चनसंबन्धादश्रुसंबन्ध इति भावः । किभूतम् । कपोलेन यत्प्रेरणं तेन पीड्यमा-
नालकेभ्य उद्गतं निःसृतं तिर्यङ्निषण्णत्वादश्रुणोरैक्यमिति भावः ॥

पुनश्चैतन्ये सति जल्पनमाह—

तो जम्पिउं पउत्ता पुणो वि अत्थैकउट्ठिअसमूससिआ ।

उरघोलिरवेणीमुहथणल्लगुग्घुट्ठमहिरआ जनअमुआ ॥ १०२ ॥

[ततो जल्पितुं प्रवृत्ता पुनरप्यकस्मादुत्थितसमुच्छ्वसिता ।

उरे स्तनलग्नोद्धृतमहीरजा जनकसुता ॥]

ततोऽश्रुत्यागानन्तरं जनकसुता जल्पितुं प्रवृत्ता । अकस्मादुत्थितं समुच्छ्वसितं प्राणवायुर्यस्याः सा पुनरागतप्राणा सतीत्यर्थः । त्रिजटावक्ष स्थलादुत्थिता सती समुच्छ्वसिता कृतोच्छ्वासा इति वा । पुन किंभूता । उरसि घूर्णमानेन वेणीमुखेनोद्धृतमुत्प्रोञ्चितं स्तनलग्नं महीरजो यस्याः ॥

अथ चतुर्भिः पुनर्जल्पनस्वरूपमाह—

साहमु ज चिअ पढमं दट्ठुण अहं इमं महिम्मि णिसण्णा ।

स चिअ मोहुम्मिह्ला पेच्छामि अ णं पुणो धरेमि अ जीअम् १०३

[शाधि यैव प्रथमं दृष्ट्वाहमिदं मद्यां निषण्णा ।

सैव मोहोन्मीलिता पश्यामि चैतत्पुनर्धारयामि च जीवम् ॥]

हे त्रिजटे, शाधि कथय । इदं रामशिरो दृष्ट्वा प्रथमं यैवाहं मद्यां निषण्णा मूर्च्छितास्मीत्यर्थः । यैवाहं मोहे सत्युन्मीलिता पुनः प्राप्तचैतन्या सत्येतच्छिरः पश्यामि च जीवं धारयामि च । तत्किं यया रामशिरो दृष्टं सान्या, या च मूर्च्छिता माप्यन्या, इदानीमहमायन्येति । ईदृगवस्थं यया रामशिरो दृष्टम्, सा जीवितुं न योग्येति धिङ्मां निष्ठुरहृदयां या प्रथमत एव न मृतास्मीति भावः ॥

सहिआ रक्खसवसही दिट्ठं तुह णाह एरिसं अवसाणम् ।

अज्ज वि वअणिज्जहअं धूमाइ चिअ ण पज्जलइ मे हिअअम् १०४

[सोढा राक्षसवसतिर्दृष्टं तत्र नाथ ईदृशमवसानम् ।

अद्यापि वचनीयहृतं धूमायत एव न प्रज्वलति मे हृदयम् ॥]

हे नाथ, मयासह्यापि राक्षभवसतिस्त्वदर्शनप्रत्याशया सोढा । तत्रापि तवेदृश-मयोग्यमवसानं च दृष्टम् । एतत्ततोऽयशक्यमिति भावः । अद्याप्येतद्दर्शनोत्तरमपि वचनीयेन वाच्यतया हृतं मम हृदयं धूमायत एव संतापेन मोहान्धकाराविष्टं सद्दुःखमेवानुभवति, न तु प्रज्वलति । तथा च ज्वलनपूर्वकालीना धूमायमानाव-

स्थेति ज्वलिष्यत्यवश्यम् । किं तु राक्षसवासागमनकाल एव ज्वलितुं योग्यमवसान-
दर्शनेऽपि न ज्वलतीति लोकानामपवादेन परास्तमित्यहमधन्येति भावः ॥

पुरिससरिसं तुह इमं रक्खससरिसं कअं णिसाअरवइणा ।

कह ता चिन्तिअमुलहं महिलासरिसं ण संपडइ मे मरणम् १०५

[पुरुषसदृशं तवेदं राक्षससदृशं कृतं निशाचरपतिना ।

कथं तावच्चिन्तितसुलभं महिलासदृशं न संपद्यते मे मरणम् ॥]

तव इदमवसानरूपं कर्म पुरुषाणां सदृशम् । पुंसां दारहरणे गतिं युद्धादिना
तदुद्धारः कर्तव्यः, संमुखे वा मर्त्यमिति योग्यमित्यर्थः । निशाचरपतिना च
राक्षसानां सदृशं क्रूरं कर्म कृतम्, चोरिकया ममापहरणं कृतम्, भवानपि हत्वा
ममोपदर्शितः । तद्योग्यमेवेति कथं तावन्महिलानां सदृशं चिन्तितेनेच्छया सुलभं
मे मरणं न संपद्यते भर्तुरनुमरणं स्त्रीभिः क्रियत इति तद्योग्यम् । तथा च यस्य
यद्योग्यम्, तेन तत्कृतम् । मया तु न कृतमित्यहमविश्रमणीयेति भावः ॥

पवणसुअसिट्ठतुरिअं इह एन्तस्म अवलम्बिअं मह जीअम् ।

विरहलहुअं वि राहव मए जिअन्तीअ जीविअं तुज्झ हिअम् १०६

[पवनसुतशिष्टत्वरितमिहागच्छतोऽवलम्बितुं मम जीवम् ।

विरहलघुकमपि राघव मया जीवन्त्या जीवितं तव हृतम् ॥]

सीता जीवतीति पवनसुतेन शिष्टे कथिते गतिं त्वरितं यथा भवत्येवं विरहेण
लघुकमपि गत्वमपि मम जीवमवलम्बितुं रक्षितुमिहागच्छतस्त्व जीवितं जीवन्त्या
मया हृतम् । यदि विरहात्तदेवामरिष्यम्, तदा मृतैवाहमिति ज्ञात्वा त्वमपि नाग-
मिष्यः । तत्कथमिमामवस्थामासादयिष्य इति भावः ॥

अथ पुनरस्या मोहमाह—

अलअन्धआरिअमुही समुहागअकण्ठभमिअवेणीबन्धा ।

मोहपडिवण्णहिअआ दरजम्पिअणीसहं पुणो वि णिसण्णा १०७

[अलकान्धकारितमुखी संमुखागतकण्ठभ्रमितवेणीबन्धा ।

मोहप्रतिपन्नहृदया दरजल्पितानि सहं पुनरपि निपण्णा ॥]

अलकैर्विकीर्णतया दयामत्वेनान्धकारीकृतं मुखं यस्या, तथा संमुखागतः सन्

कण्ठे भ्रमितो वेणीबन्धो यस्याः, इतस्ततः संचारात् । सा सीता मोहेन प्रतिपन्न-
माक्रान्तं हृदयं यस्यास्तथा सती ईषज्जतिपतेनापि नि सहं कण्ठादिशोपादमामर्थ्ये
यथा तथा निपण्णा पुनरपि मत्वा निपतितेत्यर्थः । नि संज्ञा वासीदित्यर्थः ॥

भूमौ पतनमेव स्फुटयति—

तो फुडिअवेणिबन्धनभङ्गुगअविसमकेसपल्हत्थरणे ।

पडिआ रामोरत्थलसअणणिरासहिअआ महिअलुच्छङ्गे ॥१०८॥

[ततः स्फुटितवेणीबन्धनभङ्गोद्गतविपमकेशपर्यास्तरणे ।

पतिता रामोरःस्थलशयननिराशहृदया महीतलोत्सङ्गे ॥]

ततः किञ्चिद्विलापानन्तरं रामस्योर स्थले यच्छयनं तत्र निराशं हृदयं यस्या-
स्तथा सती सीता महीतलस्योत्सङ्गे पतिता । एवंविधविपत्तौ पुत्र्यो मातु क्रोध एव
पतन्तीति भावः । किंभूते । स्फुटितस्य शिथिलत्वात्स्थानभ्रष्टस्य वेण्या बन्धनस्य
बन्धनपाशस्य भङ्गेनापगमेनोद्गता प्रमृता, अत एव विषमा व्यस्ता ये केशास्त
एव पर्यास्तरणं यत्र तत्र । केशानां तृणादिवदास्तरणीभावेन बाहुव्यमुक्तम् ॥

पुनरपि शिरे

तीअ णवपल्लवेण व पहराअम्बविहलेण हत्थेण मुहम् ।

परिमज्जिउं ण चइअं एककवोलमिलिआलअं कह वि कअम् १०९

[तया नवपल्लवेनेव प्रहाराताम्रविहलेन हस्तेन मुखम् ।

परिमार्ष्टुं न शकितमेककपोलमिलितालकं कथमपि कृतम् ॥]

नवपल्लवेनेव वक्षसः प्रहारादाताम्रेण अत एव विहलेन मार्जनाद्यगमर्थेन हस्तेन
तया सीतया मुखं परिमार्ष्टुं न शकितम् । किंतु एकस्मिन्कपोले मिलिता संवरणा-
द्वर्तुलीकृता अलका यत्र तादृशं कृतम् । तथा च मुखमार्जनाभावेऽपि मुखोपरि
विकीर्णत्वेन शिरोदर्शनप्रतिबन्धकत्वादलकानां संवरणं क्रियमाणमेककपोल एव
निष्पन्नं करस्य विह्वलत्वादर्शनस्य तावताप्युपपत्तेः, अपरकपोले तु विकीर्णा एव
ते स्थिता इत्यसामर्थ्यमुक्तम् ॥

अथाद्यमार्जनमाह—

समुहमिलिअं वि जाहो रूअं वाहविहला ण गेहइ दिट्ठी ।

ताहे कह कह वि कअं उहअकरुणुसिअलोअणं तीअ मुहम् ११०

[संमुखमिलितमपि यदा रूपं बाष्पविह्वला न गृह्णाति दृष्टिः ।

तदा कथं कथमपि कृतमुभयकरोत्प्रोच्छितलोचनं तस्या सुखम् ॥]

बाष्पैरश्रुभिर्विह्वला छत्रा दृष्टि । तस्या इत्यर्थात् । संमुखमिलितमपि रूपं घटा-
दिस्वरूपं यदा न गृह्णाति न विपयीकरोति तदा तथा सीतया मुखं कथं कथमपि
वक्षःप्रहारजन्यवैकल्ये ————— । लोचने यत्र तथा-
भूतं कृतम् । शिरोदर्शनोत्कण्ठावशादिति भावः ॥

अथ पुन शिरोदर्शनमाह—

ते सा भमन्तमारुअविसमपइण्णालउप्पुसिअवाहजला ।

पेच्छइ राहववअणं णिसाअरोच्छुण्णमहिअलपहोलन्तम् ॥१११॥

[ततः सा भ्रमन्मारुतविषमप्रकीर्णालं ————— ।

प्रेक्षते राघववदनं निशाचरावक्षुण्णमहीतलप्रवूर्णमानम् ॥]

ततोऽधुमार्जनानन्तरं सा राघववदनं पश्यति । कीदृशी । भ्रमता मारुतेन
बाह्येन आसुरूपेण वा विषमं प्रकीर्णैरितस्ततश्चालितैरलकैरुत्प्रोच्छितानि मार्जितानि
बाष्पजलानि यस्या सा । वदनं कीदृक् । निशाचरैरवक्षुण्ण कृतं सन्महीतले प्रवूर्-
णमानं प्रलुठत् ॥

अथ पुनरपि रोदनमाह—

लक्खिज्जन्तविसाआ अट्ठमहिउम्मिल्लणिच्चलट्ठिअणअणा ।

रामसिरबद्धलक्खा धुवइ वाहेण से ण रुम्भइ दिट्ठी ॥११२॥

[लक्ष्यमाणविपादाभ्यधिकोन्मीलन्निश्चलस्थितनयना ।

रामशिरोबद्धलक्ष्या धाव्यते बाष्पेणास्या न रुध्यते दृष्टिः ॥]

रामशिरसि रामशिरोरूपं वा बद्धमनुबद्धं लक्ष्यं यया तादृशस्या दृष्टिर्वाष्पेण
धाव्यते क्षाल्यते, न तु रुध्यते भ्रियते । बाष्पस्याविश्रान्तपतनादालोकनाप्रतीघाता-
दिति भावः । किंभूता । लक्ष्यमाणो विपादो यस्याम् । एवम्—अभ्यधिकमुन्मीलिते
तत्त्वजिज्ञासया सम्यग्विस्तारिते । अथ च—विस्मयान्निश्चलस्थिते नयने गोलके
यस्याः । दृष्टिरेकैव, दर्शनं वा ॥

अथ तस्या दैन्यमाह—

तो तं ददूण पुणो मरणेक्करसाइ वाहणीसारच्छम् ।

आउच्छसु मं ति कअं तिअडागअलोअणाइ दीणविहसिअम् ११३

[ततस्तद्वृष्ट्वा पुनर्मरणेकरसया वाष्पनिःसाराक्षम् ।

आपृच्छस्व मामिति कृतं त्रिजटागतलोचनया दीनविहसितम् ॥]

तत पुनरसुमार्जनानन्तर पुनस्तच्छिरो दृष्ट्वा त्रिजटाया गते उन्मुखे लोचने यस्यास्तथाभूतया तया मामापृच्छस्व सवद मरणकृतोद्यमा दीनं शोच्यं सकरुणं वा हास्यं कृतं वाष्पेण गलितत्वाच्च गारे अक्षिणी यत्र तद्यथा म्यादेवम् । किभूतया । मरण एव एकस्मिन्नेको वा रसो यस्यास्तादृश्या । तथा च —राक्षसीमध्ये मरणमिति दैन्यम्, मृत्वा हटादेव रामो द्रष्टव्य इति हास्यम् । यद्वा लनशिरोदर्शनेोत्तरमित्यत्कालमेव जीवितास्मात्प्रात्मनिन्दावशाद्दीनविहसितमिति भावः ॥

अथ त्रिजटा प्रत्यस्या वचनमाह—

सहिअम्मि रामविरहे दारुणहिअअप्पडिच्छिए वेह्वे ।

सहहु गं अं मह णिहज्जमरणं इमं ति परुण्णा ॥ ११४ ॥

[सोढे रामविरहे वैधव्ये ।

सहस्व गतस्नेहलघुकं मम निर्लज्जमरणमिदमिति प्ररुदिता ॥]

हं त्रिजटे, प्रथमं रामविरहे सोढे सत्यनन्तर दारुणहृदयेन प्रतीष्टेद्वीकृते वैधव्ये न नति गतो यः स्नेहस्तेन लघुकमनादरणीयम् । यत्र विरह एव मर्तुमुचितं तत्र वैधव्यमपि सोढवतीत्यहो नि स्नेहा दारुणा चेति दुर्वादविषयत्वादिति भावः । अत एव निर्लज्जमरणमिदं मम सहस्व धमस्व नोपहासविषयीकुर्या इत्युक्त्वा सीता पुनः प्ररुदिता । ममाप्येवमनक्षरं प्रयक्तमिति भावः ॥

पुनर्विलापमाह—

सव्वस्स अ एस गई ण उणो माणुण्णआण इममवसाणम् ।

अणुसरिसं ति भणन्ती आहन्तूण पडिआ थिरं थणअलसम् ११५

[सर्वस्य चैषा गतिर्न पुनर्मनोन्नतानामिदमवसानम् ।

अनुसदृशमिति भणन्ती आहत्य पतिता स्थिरं स्तनकलशम् ॥]

सर्वस्यैषा गतिः । उत्पत्त्यनन्तरं विनाशरूपेत्यर्थः । मनोन्नतानां पुनरिदमव-

सानम् । एवंरूपेण मरणं नानुगदशं न योग्यमिति भणन्ती सीता स्तनकलशमा-
हृत्य कराभ्यां प्रहृत्य स्थिरं पतिता । भूमाविल्यर्थात् ॥ यद्वा सर्वस्य स्त्रीजनस्यैषा
वैधव्यरूपा गतिः । मानोन्नतानां पुनरिदमवसानं न योग्यमित्यन्वयः । तथा च—
प्रियस्य मरणेन स्वस्य वैधव्येन वा तथा न दुःखम् यथा भर्तुरसदृशमृत्युनेति भावः ।
एतेन मरणनिश्चयः सूचितः ॥

आत्मन्यवज्ञामाह—

तह जीवलज्जिआए विलवन्तीअ वि विसाअणीसहमउअम् ।

दासरहि त्ति पलन्तं पिओ त्ति सीआइ ण चइअं वाहत्तुम् ११६

[तथा जीवलज्जितया विलपन्त्यापि विपादनिःसहमृदुकम् ।

दाशरथिरिति प्रलपितं प्रिय इति सीतया न शकितं व्याहर्तुम् ॥]

तथा लूनशिरोदुर्शनानन्तरमपि जीवो जीवितं तेन लज्जितया सीतया विपादेन
निःसहमगमार्थम् । अत एव मृदुकं लघु लघु यथा स्यादेवं विलपन्त्यापि सत्या
रामस्योदधे 'दाशरथे' इति प्रभूताक्षरमपि प्रलपितम् । प्रियेत्यल्पाक्षरमपि व्याहर्तुं
न शकितम् । निःसहप्रलापे मुग्योद्यवर्णोच्चारणेऽस्य योग्यत्वेऽपि लूनशिरोदर्शन-
मात्रेणामृताया मम कुतः प्रियत्वमस्मिन्निति भावः । स्नेहनिबन्धनमरणशालित्वेन
दशरथस्यौचित्यमपलमसीति विशिष्य तात्पर्यम् ॥

अथ प्रलापे निवृत्तिमाह—

अणुसोइउं ण इच्छइ ण देह अङ्गम्मि सा परम्मि पहारम् ।

वाहं मुअइ ण रुम्भइ मरिअवे लद्धपच्चअं से हिअअम् ॥११७॥

[अनुशोचितुं नेच्छति न ददात्यङ्गे सा परस्मिन्निव प्रहारम् ।

बाष्पं मुञ्चति न रुणद्धि मर्त्ये लब्धप्रत्ययमस्या हृदयम् ॥]

सा सीतानुशोचनं कर्तुं नेच्छति कण्ठशोषात्, परस्मिन्निव शत्राविव अङ्गे प्रहारं
न ददाति निःसहत्वात्, बाष्पं न मुञ्चति किं तु रुणद्धि बहुरोदनदुःस्थचक्षुःपीडा-
करत्वात् शिरोदर्शनविलोपकत्वाच्च । तर्हि प्रणयस्य न्यूनत्वमनो हेतुमाह—अस्या
हृदयं मनो मर्त्ये लब्धप्रत्ययं यतो लब्धः प्रत्ययो निश्चयो येन तज्जातनिश्चयमि-
त्यर्थः । तथा च मरणरूपसर्वाधिकव्यापारे दत्तभरत्वादिति भावः ॥

अथ त्रिजटायाः सान्त्वनवचनं प्रस्तौति—

तो तं मरणनिमित्ते अणिअत्तन्तहिअअं पअत्ता वत्तुम् ।

तिअडा धुअग्गकरअलदरपडिअपडिच्छिअङ्गविसमो अण्णम् ११८

[ततस्तां मरणनिमित्ते अनिवर्तमानहृदयां प्रवृत्ता वक्तुम् ।

त्रिजटा धुताग्रकरतलदरपतितप्रतीष्टाङ्गविपमावनताम् ॥]

ततः सीताया अनुशोचनादिनिवृत्त्यनन्तरं त्रिजटा ता सीता वक्तुं प्रवृत्ता ।
 विदूषीम् । मरणनिमित्ते अनिवर्तमानं हृदयं यस्यास्ताम् । कृतमरणनिश्चयाम् । एवं
 धुताग्रभ्यां करतलाभ्यां किञ्चित्पतितं सत्प्रतीष्टमवलम्बितं यदङ्गं तेन विपमं व्यस्तं
 यथा स्यात्तथावनतां भूमिपतनादिरूपमरणव्यापाराविष्टसीतादेहस्य यथा यथा तत्प्र-
 तेबन्धकत्रिजटाकरतलाभ्यां धारणम्, तथा तथा तदङ्गभङ्ग्या तद-
 णतत्वम् । अत एव सीताङ्गभङ्ग्या धुताग्रत्वमिति भावः ॥

त्रिजटावचनस्वरूपमाह—

जाणइ सिण्हेहभणिअं मा रअणिअरि त्ति मे जुउच्छसु वअणम् ।

उज्जाणम्मि वणम्मि अजं सुरहिं तं लआण गेह्णइ कुसुमम् ११९

[जानकि स्नेहभणितं मा रजनीचरीति मे जुगुप्सस्व वचनम् ।

उद्याने वने च यत्सुरभि तल्लतानां गृह्यते कुसुमम् ॥]

हे जानकि, स्नेहेन भणितमुक्तम् । ‘भरिअम्’ इति पाठे भृतं पूर्णम् । मे वच-
 नमहं रजनीचरीति मा जुगुप्सस्व मा गर्हय । अर्थान्तरन्यासमाह—उद्याने गृहा-
 ने वनेऽरण्ये च लतानां यत्कुसुमं सुरभि तदेव गृह्यते । नोद्यानमिति बदरीवि-
 नीतकादीनां गृह्यते, न वा वनमिति सुगन्धिपाटलादीनां त्यज्यते । ‘वणम्मि व’
 इति पाठे उद्याने वने वा बदरी, बकुलादीनां चानुपादानम् । एवं
 किंतु यत्र यत्सुरभि तत्र तदुपादीयते तदन्यत्त्यज्यते इति ग्रहणपरिहारयोरु-
 ग्रानवनादित्वमुपाधिर्न प्रयोजकः किं तु सौरभादिरितिवत्प्रकृतेऽपि वचनस्य
 प्रयत्वं विचार्यतां राक्षसीत्वमप्रयोजकमिति भावः ॥

अथ त्रिजटा स्वोक्तानिरुपाधित्वं व्यजयति—

किमु जीअन्तीअ तुमे जइ अलिअं सहि ण होज्ज राहवमरणम् ।

अणहे उण रहुणाहे तुह मे मरणविहुरं किलिम्मइ हिअअम् १२०

[किमु जीवन्त्या त्वया यद्यलीकं सखि न भवेद्राघवमरणम् ।

अनघे पुना रघुनाथे तव मे मरणविधुरं क्लाम्यति हृदयम् ॥]

हे सखि, राघवमरणं यद्यलीकं मिथ्या न भवेत्तदा त्वया जीवन्त्या किमु । किं प्रयोजनमित्यर्थः । तर्हि तव मरणमेव श्रेष्ठमिति भावः ॥ यद्वा—यद्येतन्नालीकं तदा त्वया जीवन्त्या किमु होञ्ज किं भूयत इत्यर्थः । तदा त्वयापि मृतमेव स्याद्युवयोरेकजीवत्वात् । तथा च त्वज्जीवितमेव तज्जीवने प्रमाणमिति भावः ॥ रघुनाथे पुनरनघेऽक्षते जीवति वा तव मरणेन विधुरं दुःखितं मम हृदयं यत , ततः संप्रति क्लाम्यति । तथा च रामो जीवत्येव, त्वं वृथा नात्मानं व्यापादयेति भावः ॥

पुनर्निरुपाधित्वमेव द्रढयति—

चिन्तेउं पि ण लम्भइ जह संभावसि तह इमं जइ होन्तम् ।

तो दाणि किं जणम्मि व तुमम्मि संठावणा महं अणुरुवा १२१

[चिन्तयितुमपि न लभ्यते यथा संभावयसि तथेदं यदि भवत् ।

तदेदानीं किं जन इव त्वयि संस्थापना ममानुरूपा ॥]

हे सीते, यथा त्वं संभावयसि तर्केण जानासि । राममरणमित्यर्थात् । तथा चिन्तयितुमपि आहार्योपस्थितिर्विपरीकर्तुमपि न लभ्यते न युज्यते । अथ तथा सत्यमेवेदं यदि भवदभविष्यत् । लङ्गर्थे शतृ प्रत्ययः । तदेदानीं रामं विना जन इव साधारणजन इव त्वयि मम संस्थापना जीवयितुं व्यवसायः समाश्वासना किमनुरूपा योग्या । अपि तु नेत्यर्थः । तथा च रामादरनिवन्धनस्त्वग्यादर , प्रत्युत पत्यनु-मरणरूपधर्मप्रतिषेधः पापजनक इत्यतोऽपि जानीहि रामो जीवतीति भावः ॥

पुनरपि सोपपत्तिमर्थापत्तिमाह—

सअला निसाअरपुरी घरपरिवाडिसमणीहरिरअरुणरवा ।

एकेण कआ कइणा कह होइहि अणहरक्खसं रहवडणम् १२२

[सकला निशाचरपुरी गृहपरिपाटिसमनिर्हृदितरुदितरवा ।

एकेन कृता कपिना कथं भविष्यत्यनघराक्षमं रघुपतनम् ॥]

सकला संपूर्णा कलासहिता मनोरमा वा निशाचरपुरी लङ्का गृहपरिपाट्या गृह-पर्याये समं युगपन्निर्हृदितः शब्दान्तरोत्पादी रुदितरवः । राक्षसानामित्यर्थात् ।

अथ रामसत्तायामनुमानमाह—

मोत्तूण अ रहुणाहं लज्जागअसेअबिन्दुइज्जन्तमुहो ।

केण व अण्णेण कअ पाआरन्तरिअणिप्पहो दह्वअणो ॥१२५॥

[मुक्त्वा च रघुनाथं लज्जागतस्वेदबिन्दूयमानमुग्धः ।

केन वान्येन कृतः प्राकागन्तरितनिष्प्रभो दशवदनः ॥]

च पुना रघुनाथं मुक्त्वा केन वान्येन दशवदनः कपिरुद्धत्वात्प्राकारमात्रेणान्तरितं गन् निष्प्रभं कृतं । तथा च रामेणैव कृतं इत्यर्थः । कीदृक् । अवगो-
धजन्यया लज्जायागतैः स्वेदबिन्दूयमानं बिन्दुभिः पूर्यमाणं मुग्धं यस्य स तथा ।
तथा च—सनिहितमृत्योर्मुग्धश्रीरन्यथा प्रतिपद्यत इत्यनोऽपि रावणमृत्युमनुमाय
भावः ॥ यद्वा—सीताप्राप्तिव्यतिरेकनिश्चयाज्ञिप्रस
इत्यर्थः । तेन ततोऽपि तदनुमीयतामिति वा ॥

अथ भाविनं रामस्यानुरागव्यापारमभिधाय सीता शीतलयति—

अइरा अ दे रहुमुओ तण्णाअन्तग्गहत्थमउइअपम्हम् ।

मोच्छिहि वेवन्तङ्गुलिगुपन्नक्खित्तविसमभाअं वेणिम् ॥ १२६ ॥

[अचिराच्च ते रघुमुतो आर्द्रायमाणाग्रहस्तस्—

मोक्षयति वेपमानाङ्गुलिगुप्यनुक्षिप्तविपमभागां वेणीम् ॥]

अचिराच्च रघुमुतस्ते वेणीं मोक्षयति । किंभूताम् । आर्द्रायमाणाभ्या त्वम्पशात्
स्विद्यद्भया हस्ताग्राभ्या मुकुलितानि स्वेदसंवन्धात्संवृत्तानि पदमाणि असयमना-
दुत्थितलोमाग्राणि यस्यास्ताम् । एवं भावोदयादेव वेपमानाभिरङ्गुलीभिरनुक्षिप्ता-
समीकृता विपमभागा यस्याः । प्रोषितो भर्ता समागत्य प्राकृतं विरहिण्या वेणी-
बन्धं मोचयतीति भावः ॥

अथ रावणस्य निन्दया मरणध्रौव्यमाह—

विअलिअलज्जालहुअं एअ करन्तस्स रहुवइम्मि धरन्ते ।

ण अ तह दुक्खामि तुमे जह पविवत्तम्मि दहमुहस्स सहावे १२७

[विगलितलज्जालघुकमेतत्कुर्वतो रघुपतौ ध्रियमाणे ।

न च तथा दूये त्वया यथा परिवृत्ते दशमुग्यस्य स्वभावे ॥]

अहं त्वया हेतुभूतया तथा न दूये यथा दशमुखस्य स्वभावे परिवृत्तेऽन्यथाभूते सतीत्यर्थः । अन्यथाभावमेवाह । किंभूतस्य । रघुपतौ ध्रियमाणे जीवति सति विगलिता या वध्ननमूलिका लज्जा तथा लघुकमश्लाघनीयमेतन्मायामस्तकरूपं छलं कुर्वतः । तथा चैवंविधत्वद्दुःखेनापि मम तथा न दुःखम्, यथा लोकनिन्दितैकच्छलतदुत्थलज्जापरित्यागरूपप्रकृतिविपर्ययाभ्या रावणस्यासन्नमृत्युज्ञानादिति भावः ॥

अथ रामस्योत्कर्षेण परानभिभाव्यत्वमाह—

वालिबहदिदृशारं बाणगलत्थिअसमुददिण्णथलवहम् ।

रोहिअलङ्कावलअं मा लहुअं प्रेच्छ राहवस्स भुअवलम् ॥१२८॥

[वालिबधदृष्टमारं बाणगलहस्तितसमुद्रदत्तस्थलपथम् ।

रोधितलङ्कावलयं मा लघुकं पश्य राघवस्य भुजवलम् ॥]

हे जानकि, राघवस्य भुजवलं मा लघुकमल्पं पश्य जानीहि । कीदृक् । वालिनो वधे दृष्टमारं ज्ञातवध्यरावणबाधकत्वरूपनिगर्वम् । अथ बाणेन गलहस्तितः प्रेरितो यः समुद्रस्तेन दत्तो रामायेत्यर्थात् स्थलरूपः पन्था यस्मात् । अथ रोधितं लङ्का-वलयं येन । तथा च रामे नैतत्संभाव्यमिति भावः ॥

अथ शकुनदर्शनेन सत्यापयति—

दिट्ठासि मए सिविणे ससिसूरालिहणसोहिउम्मुहपडिमा ।

खन्धुट्ठिअसुरगअकण्णआलविहुअधवलंसुअदसद्धन्ता ॥ १२९ ॥

[दृष्टासि मया स्वप्ने शशिसूर्यालिहणशोभितोन्मुखप्रतिमा ।

स्कन्धोत्थितसुरगजकर्णतालविधुतधवलांशुकदशार्धान्ता ॥]

हे सीते, त्वं मया स्वप्ने दृष्टासि । कीदृशी । शशिसूर्ययोरालिहनेन मिलनेन शोभिता उन्मुखी प्रतिमा आकृतिर्यस्याः सा । एवं स्कन्धेनोत्थित उन्नतस्कन्धो यः सुरगजस्तत्कर्णतालेन विधुतो धवलाशुकस्य दशार्धान्तो यस्यास्तथा चैरावतस्कन्धो-परि पार्श्वद्वयवर्तिचन्द्रसूर्या श्वेताम्बरा च त्वत्प्रतिमा दृष्टेति । पुष्पकोपरि रामलक्ष्मणसाहित्यं सीतायाः सूच्यमानं रावणक्षयेण राज्यलक्ष्मीप्राप्तिं सूचयति । तदुक्तं स्वप्नाध्याये—‘आरोहणं गोहयकुञ्जराणाम्’ इत्यादि ॥

पुनः स्वप्नेनैव रावणाशुभं स्फुटयति—

दिद्वो अ मे दहमुहो दहमुहपरिवाडिविअडकड्डणमगो ।

कालदढ पासकङ्खिअदरघडिउगघडिअखडिअमुहसंघाओ ॥१३०॥

[दृष्टश्च मे दशमुखो दशमुखपरिपाटिविकटकर्षणमार्गः ।

कालदृढपाशकृष्टदरघटितोद्धातितस्वलितमुखसंधातः ॥]

मे मया दशमुखश्च दृष्टः । स्वप्ने एवेत्यर्थात् । केवलं त्वमेवेत्यर्थः । कीदृक् । दशानां मुखानां परिपाठ्यानुक्रमेण विकटो विस्तीर्णः । कर्षणमार्गः छेदनस्थानं यस्य स । तथा—छिन्नशिरस्कृतया मुखावलम्बनस्थानस्य विकटत्वमित्याशयः । अत एव कालस्य यमस्य दृढपाशेन कृष्ट सन् पुनः किञ्चिद्भटितः संबद्ध उत्पन्न इति यावत् । पुनरुद्भाटितः छिन्नोऽत पतितो भूमाविल्यर्थान्मुखसंघातो यस्य । वारं वारं यमपाशाकृष्टः छिद्यते उत्पद्यते पतति चेत्यर्थः । तथा वासन्नो मृत्युः सूचितः ॥

अथ मस्तकस्य मायात्वं सिद्धान्तयति—

तं अवलम्बसु धीरं णासउ संपइ अमङ्गलं जाव इमम् ।

मुणिअपरमत्थलहुई अवहीरिअणिप्फला णिअत्तउ माआ १३१

[तदवलम्बस्व धैर्यं नश्यतु संप्रत्यमङ्गलं यावदिदम् ।

ज्ञात्वा तन्निष्फला निवर्ततां माया ॥]

तत्पूर्वोक्तेतोर्ध्वमवलम्बस्व । यावदिति परिच्छेदे । इदममङ्गलं रोदनादिरूपं सप्रति नश्यतु । इयं च शिरोघटनरूपा माया निवर्तताम् । कीदृशी । ज्ञातपरमार्था सती लघुका तुच्छा कपटस्य विशेषादर्शनमात्रावधिकत्वात् । अतोऽवधीरिताना- दृता सती निष्फला भ्रमाजनिका । तथा च कपटत्वेन निर्णयावहेलया निष्फल- येति भावः ॥

अथ शिरोलीकत्वनिगमनेन त्रिजटाया वचनमुपसंहरन्नाह—

होत्तं जइ रामसिरं एआवत्थं पि तो समूससमाणम् ।

अमअं मिव णाअरसं आसाएउण तुह करण्फरिससुहम् ॥१३२॥

[भवद्यदि रामशिर एतावदवस्थमपि ततः समुच्छ्रसत् ।

अमृतमिव ज्ञातरसमासाद्य तव करस्पर्शसुखम् ॥]

एतद्यदि रामशिरो भवदभविष्यत्तदा एतावदवस्थं छिन्नमपि ज्ञातरसं तव कर-
स्पर्शसुखममृतमिवासाद्यास्त्राय वा समुच्छ्वसत्समुदश्चसिष्यदजीविष्यदित्यर्थः । मृत-
मप्यमृतेन जीवतीति रामशिरः सर्वथा नैतदिति भावः । लुङर्थे शतृप्रत्ययः ॥

अथ नूनमनिष्टाशङ्कीनि बन्धुजनहृदयानीति पुनरपि सीताया रोदनमाह—
इअ रामपेम्मकित्तणदूसह्वज्जाहिघाअदूमिअहिअआ ।

संभरिअ मुक्ककण्ठमण्णमअं मरणणिअआ वि परुण्णा ॥ १३३ ॥

[इति रामप्रेमकीर्तनदुःसहयप्राप्तिघातदुःखितहृदया ।

संस्मृत्य मुक्तकण्ठमन्यमयं मरणनिश्चयापि प्ररुदिता ॥]

इत्यनेन प्रकारेण त्रिजटाकृतं यद्रामप्रेमकीर्तनं तदेव दुःखहेतुत्वाद्दुःसहो यो
वप्राप्तिघातस्तेन दुःखितहृदया सती सीता संस्मृत्य । पूर्वप्रेमव्यवहारमित्यर्थात् ।
मुक्तकण्ठमुच्चैर्यथा स्यादेवं मरणे कृतनिश्चयाप्यन्यमयं पूर्वरोदनापेक्षयापि शृङ्गारा-
त्मकत्वेन मिलक्षणं यथा भवत्येवं प्ररुदिता । यथामृतस्यानुबन्धस्मरणं तथा तथा
रोदनाधिक्यं भवतीति भावः ॥

अथ प्रकारान्तरेण सीतासमाश्वासनमाह—

तो तिअडावअणेहि वि ण संठिआ जाव तीअ पवअकलअलो ।

रणसंणाहगमीरो ण सुओ राह्वपहाअमङ्गलपडहो ॥ १३४ ॥

[ततस्त्रिजटावचनैरपि न संस्थिता यावत्तया प्लवगकलकलः ।

रणसंनाहगमीरो न श्रुतो राघवप्रभातमङ्गलपटहः ॥]

ततश्चरमरोदनानन्तरं सीता त्रिजटावचनैरपि तावन्न संस्थिता रावणसंबन्धि-
त्वाच्च समाश्रुता, यावत्तया प्लवगानां कलकलः, तथा राघवस्य प्रभातकालीनमङ्गल-
पटहध्वनिश्च न श्रुतः । पटहध्वनिः कीदृक् । रणसंनाहनिमित्तं गमीरः । सर्वे श्रुत्वा
संनहन्त्विति तारतारीकृतः तथा च प्लवगकोलाहलपटहनिर्हादयोः श्रुत्या त्रिजटा-
वचसि प्रामाण्यग्रहात्प्रतीता सती आश्वासीदित्यर्थः । ‘रणसंणागम्भीरो’ इति पाठे
रणसंज्ञा रणसंकेतस्त्वर्थं गमीर इत्यर्थः । प्लवगकलकलरूपो मङ्गलपटहध्वनिरित्यर्थः
इति केचित् ॥

अथ समाश्वस्तायाः सीताया निश्चसितमाह—

अह बहुविहसंठावणपञ्चाणिज्जन्तजीविआसाबन्धम् ।

तीअ गअसोअविसअं दूरुण्णामिअपओहरं णीससिअम् ॥१३५॥

[अथ बहुविधसंस्थापनप्रत्यानीयमानजीविताशाबन्धम् ।

तया गतशोकविपदं दूरोन्नामितपयोधरं निश्चसितम् ॥]

अथ प्रत्ययानन्तरं तया निश्चसितं निःश्वासः कृतः । असंभावितप्लवगकोलाह-
लादिना रामसत्तानिश्चयादिति भावः । बहुविधसंस्थापनेन त्रिजटाकृतसमाश्वासनेन
प्रत्यानीयमानस्य गच्छतः परावर्तितस्य जीवितस्याशाबन्धो यस्मादिति क्रियाविशे-
षणम् । सीतया हर्षेण निश्वासः कृत इति त्रिजटादीनामपि सीताजीविताशाबन्ध उत्पन्न
इत्यर्थः । एवं गतेन शोकेन विषदमानन्दजत्वादनुष्णम् । एवं दूरमुन्नामितौ पयोधरौ
यत्रैत्यपि द्वयं क्रियाविशेषणम् । तथा च 'दीहं पि समूससिअम्' इति पूर्वोक्तशो-
कहेतुकनिश्वासापेक्षयाप्यानन्दहेतुकनिश्वासस्य महत्त्ववर्णनेन शोकोत्तरकालीनत्वा-
दानन्दस्य शोकापेक्षयाप्युत्कर्षः सूचितः ॥

अथ पुनः सीताया विरहदुःखोत्पत्तिमाह—

तो आसासिअसुहिए तीए पुणरुत्तसच्चविअवीसत्थे ।

विहडिअवेहब्भए पुणो वि संघडइ विरहदुक्खं हिअए ॥१३६॥

[तत आश्वासितसुखिते तस्याः पुनरुक्तसत्यापितविश्वस्ते ।

विघटितवैधव्यभये पुनरपि संघटते विरहदुःखं हृदये ॥]

ततो रामसत्तानिश्चयेन जीवधारणोत्तरं तस्या हृदये विरहदुःखं पुनरपि संघटते
कथ्यते । अन्तराशिरोदर्शनेन विरुद्धबीभत्सादिरसोत्पत्त्या जागरुकसम्पत्ति
विश्वरूपस्य विच्छेदादिति भावः । किंभूते । प्रथमं त्रिजटावचसाश्वासिते सति
सुखिते । अथ रामसत्ताया रूपैकार्थतया पुनरुक्तेन प्लवगकोलाहलादिना यत्सल्लभितं
रामोऽस्तीति स्थिरीकरणम् । भावे कः । तेन विश्वस्ते प्रमाणसंभवेन विशेषण-
श्वस्ते । अत एव विगलितं वैधव्यभयं यत्र तथाभूते ॥

अथ सीतायास्त्रिजटानुरागकथनमुखेनाश्वासकं विच्छिनत्ति—

माआमोहम्मि गए सुए अ पवआण समरसंणाहरवे ।

जणअतणआइ दिट्ठं तिअडाणेहाणुराअभणिअस्स फलम् ॥१३७॥

इअं सिरिपवरसेणविरइए कालिदासकए दहमुहवहे

महाकव्वे एआरहो आसासओ ॥

[मायामोहे गते श्रुते च प्लवगानां समरसंनाहरवे ।

जनकतनयया दृष्टं त्रिजटास्नेहानुरागभणितस्य फलम् ॥]

इति श्रीप्रवरसेनविरचिते कालिदासकृते दशमुखवधे महाकाव्ये एकादश आश्वासः ॥

जनकपुत्र्या सीतया त्रिजटयाः स्नेहो वात्सल्यं दया अनुरागः प्रीतिस्तत्पूर्वकस्य भणितस्य फलं तात्पर्यपर्यवसानं वा दृष्टम् । मत्प्रीत्या यथैवानया कथितं तथैव जातमिति ज्ञातमित्यर्थः । कुत्र सति । मायया जनिते मोहे गते प्लवगानां समरनिमित्ते संनाहस्य रवे संनह्यतां संनह्यतामित्यादिरूपे च श्रुते सति । द्वाभ्यां रामसत्तानिश्चयादिति भावः ॥

मायोत्तमाद्वादशया रामदासप्रकाशिता ।

रामसेतुप्रदीपस्य संपूर्णैकादशी शिखा ॥

द्वादश आश्वासः ।

अथ प्रत्यूषमाह—

ताव अ दरदलिउप्पलपलोद्वधूलिमइलन्तकलहंसडलो ।

जाओ दरसंमीलिअहरिआअन्तकुमुआअरो पञ्चूसो ॥ १ ॥

[तावच्च दरदलितोत्पलप्रलुठितधूलिमलिनायमानकलहंसकुलः ।

जातो दरसंमीलितहरितायमानकुमुदाकरः प्रत्यूषः ॥]

यावत् प्लवङ्गकलकलः श्रुतः, सीता विलापादुपरता वा, तावदेव प्रत्यूषो जातः । कीदृक् । दरदलितेभ्य ईषद्विकसितेभ्य उत्पलेभ्यः । तत्र सः । तथा—न केवलमुत्पलानां विकासारम्भः, किंतु कुमुदानामपि मुद्रणारम्भ इत्याह—दरसंमीलितानि किञ्चिन्मुकुलितानि अत एव हरितपृष्ठस्य प्रान्तपत्रचतुष्टयस्योपरिस्थित्या हरितायमानानि कुमुदानि यत्र तथाभूता आकराः सरोवरादयो यत्र ॥

अथ निशावसानमाह—

अरुणाऽम्बच्छाओ णवसलिलाकलुसचन्दिमाहऽमूलो ।

धाउकलङ्कखउरो ओसरइ तडो व रअणिपच्छिमभाओ ॥ २ ॥

[अरुणाताम्रच्छायो नवसलिलाकलुषचन्द्रिकाहतमूलः ।

धातुकलङ्ककलुषोऽपसरति तट इव रजनीपश्चिमभागः ॥]

रजन्याः पश्चिमो भागश्चरमयामोऽपसरति । प्रभातं जातमित्यर्थः । कीदृक् । अरुणेनारुणोदयेन संध्यारागेण वाताम्रच्छाय । एवं नवमलिलं वन्या^(१)तोयं कर्दमाविलत्वात्तद्वदाकलुषा प्राभातिकत्वादूसरा या चन्द्रिका तथाहतं स्पृष्टं मूलं यस्य । उदयाचलावच्छेदोऽप्रभागस्तत्रारुणसंबन्धात्ताम्रत्वम् । अस्ताचलावच्छेदो मूलभागस्तत्राविलचन्द्रिकासंबन्धाद्भूसरत्वमिति भावः । तट इव । यथा धातुकलङ्केन गैरिकक्षोदेन कलुषो विचित्रो नद्यादीना तटः कलुषवन्याजलाहतमूलः सन्नपसरति पतति सोऽपि धातुयोगात्ताम्र इत्युपमा । यद्वा—रजनिशेषः पश्चिमाचलस्यैवारुणत्वाद्वैरिकमयस्तटश्चन्द्रिकारूपः ॥

अथ वृक्षच्छायानां दुर्लक्ष्यत्वमाह—

णिब्वणिज्जइ रुअं अरुणसिहोलुगचन्दिअम्मि महिअले ।

ओवत्तधूसराणं णवर चलन्तीण पाअवच्छाआणम् ॥ ३ ॥

[निर्वर्ण्यते रूपमरुणशिखावरुणचन्द्रिके महीतले ।

अपवृत्तधूसराणां केवलं चलन्तीनां पादपच्छायानाम् ॥]

अरुणशिखाभिरवरुणा मृष्टा चन्द्रिका यत्र तत्र महीतले केवलं चलन्तीनामेव पादपच्छायानां रूपं स्वरूपं निर्वर्ण्यते लक्ष्यते न तु स्थिराणामित्यर्थः । किभूतानाम् । अपवृत्तानामपगतानाम् । अत एव नीलिमापगमाद्भूसराणाम् । अरुणचन्द्रिकयोरेकतरप्रागल्भ्याभावाच्छाया विविच्य न गृह्यन्ते किंतु पवनान्दोलितशाखावशतया चलनादीषदाकारतया च लक्ष्यन्त इति भावः ॥

प्राभातिकं रूपमाह—

संमीलइ कुमुअवणं अद्धत्थमिअगलिअप्पहं ससिबिम्बम् ।

विअलइ रअणिच्छाआ अरुणाहअमुद्धतारआ पुव्वदिसा ॥ ४ ॥

[संमीलति कुमुदवनमर्धास्तमितगलितप्रभं शशिविम्बम् ।

विगलति रजनीच्छायारुणाहतमुग्धतारका पूर्वदिक् ॥]

कुमुदवनं संकुचति, शशिविम्बमर्धास्तमितत्वादलितप्रभमनुज्वलम् । भवती-
त्यर्थात् । रजन्याश्छाया कान्तिर्विगलति प्रभातवशात् ।

अत एव मुग्धा मन्दाः क्षुद्रा वा तारका यत्र तादृशी पूर्वदिक् । भवतीत्यर्थः ॥

अथ गगनस्य परुषताम्रत्वमाह—

दीसइ अ तिमिररेइअपल्लवअम्बतरुणारुणाहअमिहिअम् ।

विसमविहिण्णमणसिलाभङ्गफरुसमणिपवअद्धं व णहम् ॥ ५ ॥

[दृश्यते च तिमिररेचितपल्लवाताम्रतरुणारुणाहतमेधिकम् ।

विषमविभिन्नमनःशिलाभङ्ग नभः ॥]

तिमिरेण रेचितं त्यक्तं सत्पल्लववदाताम्रेण तरुणेनारुणेनाहता छन्ना । अरुणी-
कृतेति यावत् । तादृशी मेधिका स्वल्पमेघो यत्रैवंभूतं प्राच्यवच्छिन्नं नभो विषमं
विभिन्ना खण्डखण्डीकृता या मन शिला तस्या भङ्गेन चूर्णेन परुषं रुक्षं विचित्रं
वा मणिपर्वतस्यार्धमिव दृश्यत इत्यन्वयः । तथा च गगनस्य नीलतया पर्वतेन,
प्राच्यवच्छिन्नस्य तस्यारुणोदयारुणमेधिकाविशिष्टस्य पद्मरागादिमणिविशिष्टपर्वता-
र्धेन, तत्रैवेतस्तत् प्रसृतानामरुणकान्तीना मनःशिलाचूर्णेन ————— ॥

अथ चन्द्रस्यास्तमनमाह—

ताव अ अत्थणिअम्बं णवसलिलाउण्णगअपअच्छविकलुसो ।

पत्तो अरुणुण्णामिअपासल्लन्तगअणोसरन्तो व ससी ॥ ६ ॥

[तावच्चास्तमनम्बं नवसलिलापूर्णगजपदच्छविकलुपः ।

प्राप्तोऽरुणोन्नामितपार्श्वीयमानगगनापसरन्निव शशी ॥]

यावदरुणप्रागल्भ्यं भवति तावदेव शशी अस्ताचलनितम्बं प्राप्तः । कीदृक् ।
नवसलिलेनापूर्णं यद्गजस्य पदं मण्डलाकृतिपदस्थानं तस्य या छविस्तद्वत्कलुषः
पाण्डुरः । तात्कालिकवृष्टिजलस्य कर्दमाविलत्वादिति भावः । उत्प्रेक्षते—अरुणेनो-
न्नामितमुत्तोलितम् अत एव पार्श्वीयमानं पूर्वपार्श्वेनोत्थितं सत्पश्चिमपार्श्वेनावततं
तथा प्रतिभासाद्यद्गगनं तस्मादपसरन्निव । अन्यत्रापि गृहादावेकपार्श्वेनोत्थाप्यमाने
शिरःस्थितं वस्त्वपरपार्श्वेन पततीति ध्वनिः ॥

अथ वनानामवस्थामाह—

होन्ति पवणाहआँ फुडमहुरविहंगणीहरन्तरुआँ ।

गुञ्जन्तमहुअराँ धुससिल्हालहुअकिसलआइ वणाँ ॥ ७ ॥

[भवन्ति पवनाहतानि स्फुटमधुरविहंगनिर्हृदद्रुतानि ।

गुञ्जन्मधुकराणि धुतशीतल वनानि ॥]

वनानि पवनेनाहतानि सन्ति धुतं पतितं यच्छीतं तेन लघूनि किसलयानि येषां तथाभूतानि भवन्ति । वायुना शीतपतनात्पत्राणा लघुत्वमित्यर्थः । किंभूतानि । स्फुटं मधुराणि विहंगानां निर्हृदन्ति शब्दान्तरोत्पादीनि रुतानि यत्र तानि । प्रातर्विहंग-
भावः । एवं गुञ्जन्तो मधुकरा येषु । सिल्हा शीते देशी ॥

अथ चन्द्रस्य पतनमाह—

अरुणकन्तविअलिअं णिअअङ्काणुगअबहलजोह्माभरिअम् ।

अत्थसिहराहि पडिअं उक्खडिअकरावलम्बणं ससिबिम्बम् ॥ ८ ॥

[अरुणाक्रान्तविगलितं निजाङ्कानुगतबहलज्योत्स्नाभृतम् ।

अस्तशिखरात्पतितमुखण्डितकरावलम्बनं शशिबिम्बम् ॥]

अस्तशिखराच्छशिबिम्बं पतितम् । कीदृक् । अरुणेनाक्रान्तत्वादुत्तानीकृतत्वा-
द्विगलितं स्थानभ्रष्टम् । एवम्—बहिरसत्त्वान्निजाङ्केऽनुगताभिर्बहलज्योत्स्नाभिर्भृतं
पूर्णम् । गुरुत्वात्पतनं युक्तमेवेत्याशयः ॥ एवम्—उत्खण्डितं विघटितं करैः
किरणैरवलम्बनं यस्य । किरणानामसत्त्वात् । अन्योऽपि वृक्षादां वर्तमानस्त्याजि-
तशाखादिनिष्ठहस्तायवलम्बनः सन्गुरुत्वादधः पततीति ध्वनिः ॥

अथ चक्रयोः संघटनमाह—

पिअअमवियोअदुक्खं कह वि गमेऊण जामिणीअ पहाए ।

अणुधाइ पडिरुअन्ती अब्भुट्ठाउं व सहअरी चक्काअम् ॥ ९ ॥

[प्रियतमवियोगदुःखं कथमपि गमयित्वा यामिन्यां प्रभाते ।

अनुधावति सहचरी चक्रवाकम् ॥]

सहचरी चक्री प्रभाते चक्रवाकमनु लक्ष्यीकृत्य धावति गच्छति । उत्प्रेक्षते—
अभ्युत्थातुमिव चक्रस्यागमनं ज्ञात्वाभ्युत्थानं कर्तुमिव । यथैकस्मिन्नागच्छत्यन्यो-

ऽभ्युत्थानं करोतीत्यर्थः । पाठान्तरे—वाति गच्छति 'वा गतिगन्धनयोः' इति धातुः । किं कृत्वा । यामिन्यां रात्रौ यामिन्या वा करणभूतया प्रियतमस्य चक्रस्य वियोगेन दुःखं कथमपि कष्टेन गमयित्वातिवाह्य । कीदृशी । प्रतिरुवती एतज्जिज्ञासानिमित्तं चक्रेण स्ते कृते सति प्रतिरवं कुर्वती । प्रतिरोदनं कुर्वतीत्यर्थे प्रतिरुदतीति वा । एतेनोत्कण्ठा सूचिता ॥

अस्ताचलस्यावस्थामाह—

जाअं समल्लिअन्ते अब्भहिओसहिसिहाकरालिअपासम् ।

अत्थसिहरं मिअङ्के अण्णमअपअट्टचन्दमणिणीसन्दम् ॥ १० ॥

[जातं समालीयमानेऽभ्यधिकौपधिशिखाकरालितपार्श्वम् ।

अस्तशिखरं मृगाङ्केऽन्यमयप्रवृत्तचन्द्रमणिनिःस्पन्दम् ॥]

मृगाङ्के समालीयमाने संवदे शिखरेणैव तिरोहितत्वाद्धीनतां गच्छति वास्ताचलशिखरं जातम् । कीदृक् । अभ्यधिकाभिश्चन्द्रस्य सनिधानेन प्रौढाभिरौषधीनां शिखाभिः करालितं दन्तुरितं पार्श्वं यस्य तथाभूतम् । एवम्—अन्यमयमन्यादृशं यथा स्यात्तथा प्रवृत्तश्चन्द्रमणीना नि स्पन्दो जलनिर्गमो यत्र । चन्द्रस्यातिसंनिहितत्वेन बाहुल्यादिति भावः ॥ चन्द्रस्य लीनतापक्षेऽभ्यधिकानां नानाविधानामोषधीनामित्यन्वयः कर्तव्यः । एवं च—अन्यमयमल्पमित्यर्थः । तथा च—चन्द्रस्यास्तमनादोषधिप्रभाणां दन्तुरितत्वमात्रं नतु प्रौढिः, चन्द्रमणीनामपि जलनिर्गमः पूर्वापेक्षया स्वल्प एव सूर्योदयकालसानिध्यादिति भावः ॥

अथारुणोदयमाह—

दूरोणअणक्खत्तं अरुणसिहाहअगलत्थिओणअजोह्मम् ।

अत्थमइ व समिसहिअं उट्ठेइ व उअअपव्वाहि गहअलम् ११

[दूरावनतनक्षत्रमरुणशिखाहतगलहस्तितावनतज्योत्स्नम् ।

अस्तायत इव शशिसहितमुत्तिष्ठतीवोदयपर्वतान्नभस्तलम् ॥]

दूरादवनतानि नक्षत्राणि यस्मात् । एवम्—अरुणशिखाभिराहता, स्पृष्टा अत एव—गलहस्तिता प्रेरिता, सत्योऽवनता, प्रतीच्यां पतिता उज्ज्वला यत्र तादृशं नभस्तलं शशिना सहितमस्तायतेऽस्तं यातीवोदयपर्वतादुत्तिष्ठतीव । चन्द्रास्तमना-रुणोद्गमाभ्यां तथा बुद्ध्युत्पत्तेरियमुप्रेक्षा ॥

अथ प्रत्यूषापगममाह—

पइलम्भेण पओसो जाओ दिण्णप्फलो रइसुहेण णिसा ।

आणिअविग्गहुक्कण्ठो गलइ अणिविण्णवम्महो पच्चूसो ॥ १२ ॥

[पतिलम्भेन प्रदोषो जातो दत्तफलो रतिसुखेन निशा ।

आनीतविरहोत्कण्ठो गलत्यनिर्विण्णमन्मथः प्रत्यूषः ॥]

स्त्रीणां पतिप्राप्त्या प्रदोषो निशाद्यभागो दत्तफलो जातः । असति पतिसमागमे दूतीगतागतेन तच्चर्चया सति च तद्दर्शनादिनापूर्वरसोत्पत्तेरिति भावः । तदुत्तस्मालिङ्गनचुम्बनादिना रतिसुखेन निशापि दत्तफला । जातेत्यर्थात् । आनीता विरहादुत्कण्ठा येन । अत एव—अनिर्विण्णोऽनिर्वाण उद्दीप्तो वा मन्मथो यत्र तथाभूतः सन् प्रत्यूषः परं गलति गच्छति । प्रियविश्लेषशङ्कया रसविच्छेदकत्वेन हृदये न लगतीत्यर्थः ॥

अथ प्राभातिकं सुरतमाह—

वीसम्भवड्डिअरसं अइराअक्खलिअसेससंठिअरसनम् ।

विअलिअमएण णिउणं पच्चूसरअं पओसदूरब्भहिअम् ॥ १३ ॥

[विश्रम्भवर्धितरसमतिरागस्खलितशेषसंस्थितरसनम् ।

विगलितमदेन निपुणं प्रत्यूषरतं प्रदोषदूराभ्यधिकम् ॥]

प्रत्यूषरतं प्रदोषरतादूरेणाभ्यधिकं प्राथमिकादपि प्रदोषरताद्रसनीयतयातिश्रद्धानीयं जातमित्यर्थः । तदेवाह—कीदृक् । विश्रम्भेण प्रत्यासत्त्या वर्धितो रसः सभोगरूपः शृङ्गारो मनःप्रीतिर्वा यत्र । द्वितीयरते विश्रम्भेण लज्जाविरहादुत्कण्ठया यथावदभिव्यञ्जनात् । न तु प्रथमरत इति भावः । अतिरागेणाल्यनुबन्धेनात्यासङ्गेन वा स्वलितापगता शेषेणैकदेशेन संस्थिता रसना यत्र । शेषसंस्थिता अपि रसना अतिरागेण स्वलिता इत्यर्थः । प्रदोषरते लज्जासत्त्वेनोत्कण्ठावशादल्पकालव्याप्त्या च तथाविधोपमर्दाभावाद्वसनादिकं शेषावच्छेदेन स्थितमेव, द्वितीयरते तु विश्रम्भापगतलज्जत्वेनाधिकसमयव्याप्त्या च बहुविधोपमर्दाच्छेषावच्छेदेनापि न स्थितमिति रसनारूपोऽप्यन्तरायः सुरते न स्थित इति भाव इति वयम् ॥ साप्रदायिकास्तु—अतिरागेण स्वलिता अपि रसना शेषेण संस्थिता यत्रेत्यर्थमाहुः ॥ 'वसणम्' इति पाठे शेषेणाश्रलादिनेत्यर्थः । तथा च—प्रथमरते लज्जासत्त्वादङ्गावरणार्थ-

मञ्चलादीनां भूयो भूयः समर्पणादेकदेशेन वसनं स्थितमेव । द्वितीयरते त्वति-
रागेण तदपि स्खलितम् । अन्यत्पूर्ववद्वाख्येयम् । एवं च विगलितमदत्त्वेन
हेतुना निपुणं चतुरं ज्ञानपूर्वकतया लिङ्गनचुम्बनादिव्यापारवैशिष्ट्यविशिष्टमित्यर्थः ।
प्रथमरते तु मदसत्त्वेन रसविशेषमग्नचित्ततया तादृशनैपुण्याभावादिति भावः ॥
'दूरन्तरिअम्' इति पाठे प्रत्यूषरतं प्रदोषरतापेक्षया 'दूरान्तरितम् । चिर-
कालेन जातमित्यर्थः ॥ विगलितमदेन निपुणं सलज्जम् । प्रथमं मदाधिक्याल्लज्जा
नासीदित्यपि केचित् ॥ अचिराच्चेति सं[त्युप]स्कृत्य प्रदोषरतानन्तरमचिरादेवोक्त-
णया प्रत्यूषरतं जातमित्यर्थः । तेन प्रथमरतस्य चिरकालव्यापकत्वमित्यन्ये ॥

चषकमाह—

संकन्ताहरराअं थोअसुरासंठिउप्पलद्धत्थइअम् ।

चसअं कामिणिमुक्कं किलिन्तबडलतणुओ ण मुञ्चइ गन्धो ॥ १४ ॥

[संकन्ताधररागं स्तोकसुरासंस्थितोत्पलार्धस्थगितम् ।

चपकं कामिनीमुक्तं क्लाम्यद्वकुलतनुको न मुञ्चति गन्धः ॥]



कामिनीभिर्मुक्तं त्यक्तमपि चषकं — तद्वन्धवत्तनुकः खलो
गन्धो न मुञ्चति । ईषत्सुरागन्धस्तिष्ठत्येवेत्यर्थः । कीदृशम् । संक्रान्तः पानसमये
लम्बोऽधरस्य रागस्ताम्बूलादिकृतो यत्र । एवम्—स्तोकसुरायां संस्थितेनोत्पलेनार्ध-
स्थगितमर्धाच्छादितम् । सुराया निपीतत्वेन किञ्चिदवशेषसत्त्वात्तत्र चोत्पलानाम-
वशिष्टत्वादिति भावः । क्लाम्यता बकुलेन तनुरल्पीयानित्यपि केचित् ॥

स्त्रीणां रतान्तावस्थामाह—

पसिढिलकेसकलाओ उव्वत्तिअमेहलावरुद्धणिअम्बो ।

छाआलग्गपरिमलो पिअअममुक्कतणुओ विलासिणिसत्थो ॥ १५ ॥

[प्रशिथिलकेशकलापो उद्वर्तितमेखलावरुद्धनितम्बः ।

छायालग्नपरिमलः   ॥]

विलासिनीनां सार्थः प्रियतमेन मुक्तः संभोगानन्तरं त्यक्तः संस्तनुको दुर्बलो
जात इति शेषः । अतिसुरतोपमर्दात् । भाविविरहादित्यन्ये । किंभूतः । प्रशिथिलो
विक्रीर्णः केशकलापो यस्येति विपरीतरतावस्था । एवम्—उद्वर्तितयोर्ध्वमुखीभूय
स्थितया मेखकयावरुद्धो नितम्बो यस्येति, साहजिकरतावस्था । तथा च—उभय-

रूपं रतमासीदिति भावः । एवम्—छायया आभामात्रेण यत्किंचिदित्यर्थः । लभः परिमलः कस्तूरिकादिविमर्दोत्थतद्रन्धो वा यस्य । ————— सूचितः । यद्वा—संभोगानन्तरमुषसि नारीणां गृहगमनाय शरीरसंयमनावस्थेयम् । तथाहि—प्रशिथिलोऽक्षमतया बन्धदार्याभावेन दिशि दिशि पतितः । एवम्—उद्वर्तितया आलस्यात्त्वरया वा यथा तथार्पणेन पूर्वविपरीतयेत्यर्थः ॥

तदैतासां गृहगमनारम्भमेवाह—

दुष्णिमिवामचलणं वलन्तपीणोरुविसमपाउद्धारम् ।

दुक्खेण संठविज्झइ पिअहुत्तणिअत्तपत्थिअं जुवईहिं ॥ १६ ॥

[दुर्नियोजितवामचरणं वलत्पीनोरुविषमपादोद्धारम् ।

दुःखेन संस्थाप्यते प्रियाभिमुखनिवृत्तप्रस्थितं युवतीभिः ॥]

युवतीभिः ————— वृत्तं प्रियं पश्चात्कृत्य प्रवृत्तम् । प्रियपराङ्मुखमित्यर्थः । यत्प्रस्थितं गृहगमनोद्यमस्तदुःखेन संस्थाप्यते स्थिरीक्रियते । तात्कालिक-विरहात्संभोगश्रमाच्चेति भावः । किभूतम् । दुःखेन नियोजितं भूमावर्पितं वामचरणं यत्र । एवम्—पीनत्वाद्वलता

हेतुभूतेन विषमः समसाध्यतया विपर्यस्तो दक्षिणपादस्योद्धार उत्थापनं यत्र । स्त्रियो हि प्रथमं वामपादमग्रे विन्यस्य पश्चाद्दक्षिणपादमुत्थाप्य चलन्तीति स्वभावः । तथा च—तथाकर्तुमुद्यता अपि समोगोत्कर्षाज्जह्वानितम्बस्य जडीभूतत्वेन झटित्युत्थापनमर्पणं वा चरणयोः कर्तुं न शक्नुवन्तीति भावः ॥

अथ दिनागमनमाह—

संखोहिअकमलसरो संझाअवअम्बधाउकदमिअमुहो ।

ठाणफिडिओ व्व गओ रत्तिं भमिऊण पडिणिअत्तो दिअसो १७

[संक्षोभितकमलसराः संध्यातपाताम्रधातुकर्दमितमुखः ।

स्थानस्फिटित इव गजो रात्रि भ्रमित्वा प्रतिनिवृत्तो दिवसः ॥]

स्थान एव स्फिटितो भ्रष्टोऽपगतो दिवसो रात्रिं व्याप्य भ्रमित्वा द्वीपान्तरं गत्वा गज इव प्रतिनिवृत्तः पुनरागतः । यथा बन्धनस्थानाद्भ्रष्टो गजो रात्रौ भ्रमित्वा प्रतिनिवर्तते प्रातः स्वस्थानमायातीत्यर्थः । साम्यमाह—कीदृक् । संक्षोभितं विक्षोभितं कमलप्रधानं सरो येन । पक्षे—संक्षोभितं शुण्डायभिघातेनोपमर्दितम् ।

एवम्—संध्यातप एवाताम्रो धातुर्दमो गैरिकपङ्कस्तद्विशिष्टं मुखमुपक्रमो यस्य ।

पक्षे—संध्यातपवदाताम्र इत्यर्थः । तटाभिघातादिना मुखे गैरिकसंपर्कादिति भावः ॥

अथ कमलप्रकाशमाह—

अरुणपडिबोहिआए अम्भुत्थन्तीअ आअअं व दिणअरम् ।

साहेन्ति विहडिआइ दिमिअं कमलाइं णिअसलच्छीअ पअम् १८

[... अम्भुत्तिष्ठन्त्यागतमिव दिनकरम् ।

शासति विघटितानि नियोजितं कमलानि दिवसलक्ष्म्याः पदम् ॥]

विघटितानि विकसितानि कमलानि आगतं दिनकरमभ्युत्तिष्ठन्त्येव तदभ्युत्थानमाचरन्त्येव दिवसलक्ष्म्या नियोजितमर्पितं पदं चरणं शासति कथयन्ति । दिनकरप्रत्युद्गजने दिनश्रियात्र चरणं निहितमिति कमलदलविघटनेन ज्ञायत इति भावः । किंभूतायाः । अरुणेन प्रतिबोधिताया जागरिताया निशि तत्र सुप्ताया इत्यर्थात् । अरुणोदयमुपक्रम्य प्रथमं कमलवन एव तदुद्भवादिति तात्पर्यम् । अन्योऽपि—‘केनचिदयं मान्यो भवति, अस्योपस्थानं कियताम्’—इत्यादिप्रतिबोधितस्त्वरया गच्छन् यत्र न्यस्यति तत्राभिघातादन्यथा सस्थानं भवतीति ध्वनिः । यद्वा—अरुणेन प्रतिबोधितायाः ‘तव स्वामी दिनकर इहागतः’ इति ज्ञापितायाः । इत्यादिरूपेण समासोक्त्या गृह्यतान्त एव सूचितः ॥

कम्बूना व्यवस्थामाह—

एकेकमवोच्छिण्णं पओसवीसत्थविहडिअं उअहिजले ।

जणणिं व चन्दपडिमं अल्लिअइ विहाअकाअरं सङ्खुलम् ॥ १९ ॥

[एकैकक्रमव्यवच्छिन्नं प्रदोषविश्वस्तविघटितमुदधिजले ।

जननीमिव चन्द्रप्रतिमामालीयते विभातकातरं शङ्खकुलम् ॥]

प्रदोषे विश्वस्तमभयं यथा स्यात्तथा विघटितं मदेकैकक्रमेण व्यवच्छिन्नं विच्छिष्टं शङ्खकुल प्रभाते कातरं विश्लेषेण दुस्सितं सज्जननी मातरमालीयते एकस्या एवैकदा शतावधिशङ्का उत्पद्यन्ते । तथा च—ते सहैव संचरन्तः सायं विश्लिष्टाः प्रातः पुनर्जननीमनुसंधाय तत्समीपे वर्तुलीभवन्तीत्यर्थः । किंभूतामिव । उदधिजले चन्द्रप्रतिमामिव स्थितामित्यर्थः । प्रातश्चन्द्रस्य प्रतिबिम्बस्य तत्र स्फुटत्वादिति भावः । श्रैत्येन साम्यम् । यद्वा—जवनीमिव चन्द्रप्रतिमामालीयते इत्युत्प्रेक्षा ।

जननीभ्रमाच्चन्द्रप्रतिबिम्बमाश्लिष्य वर्तुलीभवन्तीत्यर्थः । यद्वा—यथा जननीभ्रम आलीयते तथा तद्भ्रमाच्चन्द्रप्रतिबिम्बमपीति सहोपमा ॥

अथ कमलसौरभोद्गममाह—

होइ कमलाअराणं समूससन्ताण चिरणिरोहेकमुहो ।

संचालिअमहुमहुरो मारुअभिण्णो वि मंसलो च्चिअ गन्धो ॥२०॥

[भवति समुच्छ्वसतां चिरनिरोधैकमुखः ।

संचालितमधुमधुरो मारुतभिन्नोऽपि मांसल एव गन्धः ॥]

समुच्छ्वसतां विकसतां कमलाकराणां गन्धः प्राभातिकेन मारुतेन भिन्नोऽपि दिशि दिशि क्षिप्तोऽपि मांसलो घन एव भवति । अत्र बीजमाह—चिरं विरोधेन मुद्रणाद्वहिर्गमनप्रतिबन्धेनैकमुख एकं मुखं यस्येत्यहमहमिकया बहिर्भवि-
तुमुत्कण्ठित इत्यर्थः । यद्वा—चिरनिरोधे सत्येकं मुखं द्वारं यस्येत्यर्थः । तेन प्रतिरुद्धानामीषत्कमलविकासे तत्पथेन बहिर्भवतामनिलेनाप्यल्पता कर्तुं न शक्यत इति भावः । एवं संचालितेन मधुना मधुरो मनोहारी ॥

अथ राक्षसानामपशकुनमाह—

जं चिअं कामिणिसत्थं आउच्छताण मुक्कवाहत्थबअम् ।

रक्खसभडाण तं चिअ जाअं णिप्पच्छिमोवऊहणसौक्खम् २१

[य एव आपृच्छ्यमानानां मुक्तवाष्पस्तबकः ।

राक्षसभटानां स एव जातो निष्पश्चिमोपगूहनसौख्यः ॥]

आप्रश्रं युद्धाय संवदनं कुर्वतां राक्षसभटानां य एव कामिनीसार्थः समरशङ्कया त्यक्ताश्रुपूरो वृत्तः स एव निष्पश्चिममपुनर्भावि उपगूहनसौख्यमालिङ्गनसौख्यं यस्य तथाभूतो जातः । तथा च—संवदनकालीनपरिरम्भणातिरिक्तं परिरम्भणं नास्तीत्यमङ्गलं तात्कालिकाश्रुनिर्गमेन सूचितमिति संग्रामे रक्षसां क्षय उक्तः ॥

अथ रामस्य निद्राभङ्गमाह—

अह समरन्तरिअसुहो दहमुहवेरपडिमुञ्चणाअअदिअहो ।

लद्धामरिसावसरो अलद्धणिहो वि राहओ पडिउद्धो ॥ २२ ॥

[अथ समरान्तरितसुखो दशमुखवैरप्रतिमोचनागतदिवसः ।

लब्धामर्षावसरोऽलब्धनिद्रोऽपि राघवः प्रतिबुद्धः ॥]

अथ प्रत्यूषोत्तरं देवतारूपत्वाद्विरहदुःखाद्वा लब्धनिद्रोऽपि राश्वः प्रतिकुक्षो जागरितः । लौकिकचक्षुर्मुद्रणं विरहजन्यमोहं वा तत्याजेत्यर्थः । कीदृक् । समरेण युद्धरसेनान्तरितं विघ्नितं संकल्पोपनीतसीतासमागमजन्यं सुखं यस्य । यद्वा— समरेणान्तरितमन्तःप्रापितं सुखं यस्य । विरहदुःखे सत्येव वीररसोद्रेकेण परं सुखोत्पत्तिरित्यर्थः । एवं दशमुखे यद्वैरं तत्प्रतिमोचनाय प्रत्यपकारायागतो दिक्सो यस्य । एवं लब्धोऽमर्षस्यावसरो येन । तथा च—तात्कालिकामर्षोद्धतयुद्धरसेन शृङ्गारोऽन्तरित इति भावशान्त्युदयो ॥

अथ रामस्य मनःखेदमाह—

सीआविओअदुक्खं विसहन्तस्स चउजाममेत्तन्तरिअम् ।

दीहो अ गओ कालो ण समा एक्का अ सा णिसा रहुवइणो२३

[सीतावियोगदुःखं विषहमाणस्य चतुर्याममात्रान्तरितम् ।

दीर्घश्च गतः कालो न समैका च सा निशा रघुपतेः ॥]

चत्वारो यामाः प्रहरचतुष्टयं तन्मात्रेणान्तरितं सीतावियोगदुःखं विषहमाणस्य । प्रातस्तद्दुःखोपशमादिति भावः । रघुपतेर्दीर्घो बहुतरश्च कालो गतः । सैका निशा परं न गता न गतैव । संनिहितसीतासमागमोत्कण्ठयातिवाहयितुं दुःसहा बभूवेत्यर्थः । कीदृशी । न समातीव बहुतरकालेनापि न तुल्या तावत्समयजन्यविरहदुःखापेक्षया तद्रात्रिजन्यतद्दुःखाधिक्यादियमेकाधिकेत्यर्थः । काकाक्षिबोलकन्भाया-दुभयत्रान्वयो नकारस्य । कस्तुतस्तु रघुपतेर्दीर्घश्च कालो गतः सा च निशा गता, किं त्वियं न समा दुःखहेतुत्वात्ततोऽधिकेत्यर्थः ॥

अथ रामस्य धनुर्दर्शनमाह—

उन्मिलन्ती चिअ से णिहासेसोणअच्छिवत्तक्खलिआ ।

गुरुओलइअरणभरेदिट्ठी दिट्ठसमरे घणुम्मि णिसण्णा ॥ २४ ॥

[उन्मीलन्येवास्य निद्राशेषावनताक्षिपत्रस्खलिता ।

गुरुकावलगितरणभरे दृष्टिर्दृष्टसमरे धनुषि निषण्णा ॥]

उन्मीलन्येवोन्मेषसमकालमेवास्य दृष्टिर्धनुषि निषण्णा । कीदृशी । निद्रायाः शेषेण तन्दीरूपावशिष्टभागेन निद्राविच्छेदेन वावनताभ्यामक्षिपत्राभ्यां स्खलिता पृथग्भूता । तथा च—निद्राजन्यालस्येन किञ्चिन्मिलदप्यक्षिपत्रद्वयं विजित्वा प्रबो-

धसमकालमेव निखिलविषयपरित्यागेन धनुषि लभेति वीररसोत्कर्षः सूचितः ।
किंभूते । गुरुकोऽन्यानिर्वाह्योऽबलगितो रणभरो यत्र । एवम्—दृष्टः समरो
यस्येति सर्वत्र जयशीलत्वाद्ध्यवसाय उक्तः ॥

अथ रामस्योत्थानमाह—

मुअइ अ किलिन्तकुसुमं अवहोवासमलिओवहाणद्धन्तम् ।

सइपरिअत्तणविसमं द्विअआवेअपिसुणं सिलासअणीअम् ॥२५॥

[मुञ्चति च क्लाम्यत्कुसुममुभयावकाशमृदितोपधानार्थान्तम् ।

सदापरिवर्तनविषमं हृदयावेगपिशुनं शिलाशयनीयम् ॥]

रामो न केवलं धनुः पश्यति, अपि तु शिलारूपं शयनीयं मुञ्चति च । शिलायाः
शीतलत्वेन शयनीयतया विरहतापस्याधिक्यमुक्तम् । कीदृशम् । सदापरिवर्तनेन
पार्श्वान्तरशयनेन विषमं निम्नोन्नतम्, अत एव क्लाम्यन्ति कुसुमानि यत्र ।
एवं वामदक्षिणावकाशद्वये मृदितौ घृष्टावुपधानस्यार्थान्तौ यत्रेति स्थैर्याभावेन संता-
पस्याधिक्यमुक्तम् । अत एव हृदयावेगस्य मनस्तापस्य पिशुनं कथकम् । एभिरेव
संतापोत्कर्षोऽनुमीयत इति भावः ॥

अथ जटासंवरणं संदानितकेनाह—

तो सेलसारगरुअं अइराहोन्तदइआसमागमपिसुणम् ।

अहिणन्दिऊण सुइरं फुरमाणब्भहिअपीवरं वामभुअम् ॥ २६ ॥

खणसंमाणिअधम्मो धणुकड्डुणमग्गमोइअपरिट्ठविअम् ।

बन्धइ मलिअविसज्जिअतमालसअणसुरहिं जडापब्भारम् ॥२७॥

(जुगअम्)

[ततः शैलसारगुरुकमचिराद्भविष्यद्वयितासमागमपिशुनम् ।

अमिनन्ध सुचिरं स्फुरदभ्यधिकपीवरं वामभुजम् ॥

क्षणसंमानितधर्मो धनुःकर्षणमार्गमोचितपरिस्थापितम् ।

बध्नाति मृदितविसृष्टतमालशयनसुरभिं जटाप्राग्भारम् ॥]

(युग्मकम्)

ततस्तत्पत्यागानन्तरं जटाप्राग्भारं बध्नाति । राम इत्यर्थात् । इत्युत्तरस्कन्धके-
नान्वयः । किं कृत्वा । स्फुरत्स्पन्दमानम् । अत एवाभ्यधिकं मांसलं वामभुजं
सुचिरमभिनन्द्य स्तुत्वा । तथा च—शकुनसाद्गुण्यस्याभिनन्दनं कर्तव्यमिति सूचि-
तम् । किंभूतम् । शैलवत्सारेण बलेन गुरुकम् । एवम्—अचिराद्भाविनः सीता-
समागमस्य पिशुनं कथकम् । इति कार्यसिद्धिरुक्ता ॥ स कीदृक् । क्षणं क्षणेनो-
त्सवेन वा संमानितो धर्मो येन । देवपूजादेस्तत्कालकर्तव्यत्वादिति मङ्गलसूच-
नम् । जटाप्राग्भारं किंभूतम् । धनुःकर्षणमार्गान्मोचितं शरत्यागकाले करस्खलन-
शङ्कया कर्णमूलाद्बहिष्कृतम् । अथ च—परिस्थापितं संयतम् । एवम्—पार्श्वपरि-
वर्तनादिना मृदितं तदनु तदानीं विसृष्टं यत्तमालपुष्पशयनं तेन सौरभयुक्तम् ॥

अथ धनुर्ग्रहणमाह—

दाऊण गलिअवाहं चिरधरिआऊरमाणरोसाअम्बम् ।

दिट्ठिं लङ्काहिमुद्धिं समत्थणिबडिअतारआदुप्पेच्छम् ॥ २८ ॥

गेह्वाइ गहिअत्थामं सीआसुण्णइअसअणमग्गट्ठविअम् ।

बहुसो विरहुक्कण्ठिअणिमिअमुहोरुण्णमइअकोटिं चावम् ॥ २९ ॥

(जुग्गअम्)

[दत्त्वा गलितबाष्पां चिरधृतापूर्यमाणरोपाताम्राम् ।

दृष्टिं लङ्काभिमुखीं समस्तनिर्वलिततारकादुष्प्रेक्ष्याम् ॥

गृह्णाति गृहीतस्थामं(म) सीताशून्यीकृतशयनमार्गस्थापितम् ।

बहुशो विरहोत्कण्ठितनियोजितमुखावरुदितमृदितकोटिं चापम् ॥]

(युग्मकम्)

लङ्काभिमुखीं दृष्टिं दत्त्वा । लङ्कां दृष्ट्वेत्यर्थः । रामश्चापं गृह्णातीत्युत्तरस्कन्धकेन
संदानितकम् । किंभूताम् । गलितो बाष्पो यत इति सीतापहारादुःखमुक्तम् ।
एवम्—चिरं धृतेन संचितेन तदानीं समयलभादापूर्यमाणेन संनद्धेन रोषेणाताम्रा-
म् । अत एव समस्तं निर्वलितया रोषेण विस्फारणात्पृथग्भूतया तारकया दुष्प्रेक्ष्या-
मिति सपक्षस्यापि दुष्प्रेक्षणीयतया विपक्षनाशकत्वमुक्तम् । चापं कीदृशम् । गृहीतं
ज्ञातं स्थाम बलं यस्य तम्(त्) । एवम्—सीतया शून्यीकृते शयनस्य मार्गे वामपा-
र्श्वरूपे स्थाने सीताप्रातिनिध्येन स्थापितम् । एवम्—विरहादुत्कण्ठितेनोत्कण्ठया ।

यद्वा—विरहोत्कण्ठितं संनियोजितं सीताभ्रमेण प्रागिव तन्मुखबुद्ध्या निवेशितं यन्मुखं तस्य रुदितैस्तदलामेन भ्रमनिवृत्तौ मनःखेदोद्गतैरसुमिर्मृदिता कोटिरश्रं यस्य । इति वामनेत्रापाङ्गसंगताटनित्वमुक्तम् ॥

अथ ज्यारोपणमाह—

तो तं महिअलणिविअं वामकरावेढणिट्ठुरपरिग्गहिअम् ।

दाहिणहत्थेण कअं वलन्तदेहभरणामिअं सज्जीअम् ॥ ३० ॥

[ततस्तन्महीतलनिवेशितं वामकरावेष्टनिष्ठुरपरिगृहीतम् ।

दक्षिणहस्तेन कृतं वलदेहभरनामितं सजीवम् ॥]

ततो ग्रहणानन्तरं तद्वनुस्तेन रामेण प्रथमं महीतले निवेशितम् एकाटन्यावष्ट-
ब्धम् । अनन्तरं वामकरस्यावेष्टेन मुष्टिना निष्ठुरं दृढं यथा स्यादेवं परिगृहीतं
धृतम् । तदनु ज्यारोपणसमये वलतस्तिर्यग्भूतस्य देहस्य भरेण नामितं सदक्षिण-
हस्तेन सजीवं जीवा ज्या तत्सहितं कृतम् । यथा यथा देहस्य नम्रता तथा तथा तद्भरणे
धनुषोऽपीति जातिरलंकारः । ‘ज्या जीवा जीवनं जीवो जीवौ कर्णवृहस्पती’ ॥

अथ रामस्य प्रस्थानमाह—

काऊण ससिअमन्थरगरुअसिरोअम्पतज्जिअं पडिवक्खम् ।

चलिओ चलन्तपव्वअविलइअधणुमेत्तसाहणो रहुणाहो ॥ ३१ ॥

[कृत्वा श्वसितमन्थरगुरुकशिरःकम्पतर्जितं प्रतिपक्षम् ।

चलितश्चलत्पर्वतविलगितधनुर्मात्रसाधनो रघुनाथः ॥]

रघुनाथश्चलितः । युद्धायेत्यर्थात् । किंभूतः । चलति पर्वते विलगितं निवेशितं
यद्वनुस्तन्मात्रं साधनं सिद्धिसामग्री यस्य । विरहदौर्बल्येन संचाराय धनुःकोट्या-
वष्टब्धस्य सुवेलस्य चलनेन बलप्रकर्ष उक्तः । किं कृत्वा । प्रतिपक्षं रावणं सीतादुः-
खस्मरणजन्यश्वसितेन मन्थरस्तद्विलम्बेन विलम्बितो यः शिरःकम्पस्तेन तर्जितं
भीषितं कृत्वा । श्वसितहेतुको वास्तविकः शिरःकम्पस्तर्जनरूपेणोत्प्रेक्षितः ॥

अथ कपिसैन्यसंचारमाह—

चलिअं च तुलिअपव्वअमिलन्तसिहर्णहणिम्मिअकमहिहरम् ।

अणुरुअभुअपरिट्ठिअविडवमुणिज्जन्तपाअवं कइसेणम् ॥ ३२ ॥

२९. सेतु०

[चलितं च तुलितपर्वतमिलच्छिखरनभोनिर्मितैकमहीधरम् ।

अनुरूपभुजपरिस्थितविटपज्ञायमानपादपं कपिसैन्यम् ॥]

न केवलं राम एव चलितः, किंतु कपिसैन्यमपि चलितम् । कीदृक् । तुलिता-
नामुत्थापितानां पर्वतानां मिलद्भिः शिखरैर्नभसि निर्मित एको महीधरो येन ।
तदेकाकारत्वादित्यर्थः । एवम्—अनुरूपेषु कपीनां सदृशाकारेषु भुजेषु परिसंस्थिताः
सन्तो विटपैर्ज्ञायमानाः पादपा यत्र तादृशम् आकारतौल्यात् । भुजैः समं भेदा-
ग्रहसामग्रीसत्त्वेऽपि विटपरूपस्य विशेषस्य दर्शनेन वृक्षोऽयमिति विविच्य ग्रह इति
कपीनां महत्त्वं पर्वत सूचितम् । स्वानुरूपैर्भुजैः परिस्थितैर्विटपैर्ज्ञायमानवृक्षस्वरूपं भुजेषु विटपभ्रमाद्वृक्षत्वेन भ्रमविषय
इत्यर्थ इति केचित् ॥

कपीनां तेजःप्रकर्षमाह—

संणज्झन्ति कुउरिसा संणाहभरेण किं करेन्ति समत्था ।

णिअअवलं चिअ कवअं कइणाप्पडिहआ भुआ अ पहरणम् ३३

[संनहन्ति कुपुरुषाः संनाहभरेण किं कुर्वन्ति समर्थाः ।

निजकवलमेव कवचं कपीनामप्रतिहतौ भुजौ च प्रहरणम् ॥]

कुपुरुषा अशूराः संनाहं कुर्वन्ते, समर्थाः पुनः संनाहरूपेण भरेण देहगौरवा-
पादकमात्रेण किं कुर्वन्ति, अपि तु न किमपीत्यर्थः । इति कृत्वा कपिभिः संनाहो
न कृत इति भावः । अत एव कवचादेरन्यथासिद्धिमाह—कपीनां निजकवलमेव
कवचं परशस्त्रेभ्यस्तनुत्राणकारणमित्यर्थः । एवं च—अप्रतिहतौ परानभिभाव्यौ
भुजावेव प्रहरणं पराभिभवकारि शस्त्रम् । खड्गादीनां तु पीति भावः ॥

अथ सेनासंनिवेशप्रकारमाह—

णाअणिसाअरसारं माअणिकलुसजुज्झगइप्पबुद्धम् ।

अग्गक्खन्धम्मि कअं लङ्कामग्गणिउणं विहीसणसेणम् ॥ ३४ ॥

[ज्ञातनिशाचरसारं मायानिष्कलुषयुद्धगतिप्रबुद्धम् ।

अग्रस्कन्धे कृतं लङ्कामार्गनिपुणं विभीषणसैन्यम् ॥]

विभीषणसैन्यमग्रस्कन्धे सैन्याग्रे कृतं स्थापितम् । सुग्रीवादिभिरित्यर्थात् ।

कुत इत्यत आह—ज्ञातं निशाचराणां सारं बलं निगूढमन्त्रणा वा येन । एवं मायया निष्कलुषा निरुपद्रवा वा मायासु निष्कलुषा वा ये राक्षसास्तेषां युद्धप्रकारे प्रबुद्धं प्रवीणम् । यद्वा—मायया कपटेन निष्कलुषेण कपटव्यतिरेकेण च या युद्धगतिस्तत्रोभयत्र प्रवीणम् । एवं च—लङ्काया मार्गस्थान्तर्वर्तिदुरुहनानास्थानस्य निपुणं ज्ञातारं यत इति राजनीतिरुक्ता ॥

अथ रामस्य युद्धग्रहणमाह—

समरतुरिअस्स सुकअं कह मोत्तवं ति दूमिओ सुग्गीवो ।

गहिआउहम्मि रामे सोअइ अ विहीसणो निसाअरवंसम् ॥ ३५ ॥

[समरत्वरितस्य सुकृतं कथं मोक्तव्यमिति दुःखितः सुग्रीवः ।

गृहीतायुधे रामे शोचति च विभीषणो निशाचरवंशम् ॥]

रामे गृहीतायुधे सति समरे त्वरितस्य स्वयमेव युयुत्सतो रामस्येत्यर्थात् । सुकृतं शोभनं कृतमुपकारो वालिवधादिरूपः कथं मोक्तव्यं प्रत्युपकारेण सदृशीकर्तव्यमिति कृत्वा सुग्रीवो दुःखितो रामस्यामोघशस्त्रतया रावणवधादेरित एव सभवादस्माकमन्यथासिद्धिः स्यादिति भावः । एवं विभीषणोऽपि निशाचरवंशं शोचनाविषयीकरोति सकलराक्षसक्षयघ्नौव्यादिति भावः ॥

अथ धनुरास्फालनमाह—

अप्फालिए धनुम्मि अ खोहिअगिरिविहुअसाअरे रहुवइणा ।

कम्पिअघरपाआरा अङ्गक्खिवणविसमं व वेवइ लङ्का ॥ ३६ ॥

[ते धनुषि च क्षोभितगिरिविधुतसागरे रघुपतिना ।

कम्पितगृहप्राकाराङ्गक्षेपणविषममिव वेपते लङ्का ॥]

क्षोभितः कम्पितो गिरिः सुवेलस्तेन विधुतस्तत्कम्पेन भूमिकम्पात्कम्पितः सागरो यस्माद् एवंभूते धनुषि रघुपतिनास्फालिते सति कम्पिता गृहाः प्राकाराश्च यत्र तथाभूता लङ्काङ्गानामवयवानां यत्क्षेपणमितस्तत् प्रापणं तेन विषमं यथा स्यादेवं वेपत इव । अन्यस्यापि कम्पे करचरणादिक्षेपणं भवतीति ध्वनिः । तथा च गृहप्राकारादिकमङ्गत्वेनोप्रेक्ष्य तत्कम्पे लङ्काकम्पत्वमुप्रेक्षितमित्यास्फालनशब्दस्य सकलकम्पहेतुत्वादुच्चैस्त्वं सूचितम् ॥

अथास्फालनशब्दस्य सीताकर्णगोचरतामाह—

झीणपुलआइअङ्गी अउवहरिसमिलिआणणा जणअसुआ ।

सोऊण समासत्था पढमुल्लावं व राहवस्स धणुरवम् ॥ ३७ ॥

[चिताङ्गपूर्वहर्षमिलितानना जनकसुता ।

श्रुत्वा समाश्रस्ता राघवस्य धनूरवम् ॥]

राघवस्य प्रथमसंभाषणमिव प्रथमाह्वानमिव धनु शब्दं श्रुत्वा जनकसुता समाश्रस्ता मत्प्रत्युद्धारः स्यादित्यध्यवसायेन प्रीतहृदयाभूदित्यर्थः । कीदृशी । क्षीणं चिन्तादुर्बलम् । अथ च—पुलकैराचितमङ्गं यस्यास्तादृशीति रामधनुःशब्देन सात्त्विकभावोदय उक्तः । एवम्—अपूर्वेण प्रागनाशङ्कितेन हर्षेण मिलितमाननं यस्या इति विकसितत्वादिरूपमुखचेष्टासूचनम् । अन्योऽपि देशान्तरादागत्याहूय कुशलप्रश्नादिना विरहिणीमाश्वासयतीति ध्वनिः ॥

अथ कपीनां कलकलमाह—

मुच्छाविअजुवइजणो रक्खसवइहिअअमहिहरासणिघाओ ।

वामोहेइ पुरिअणं सीआकण्णसुहओ पवङ्गकलअलो ॥ ३८ ॥

[राक्षसपतिहृदयमहीधराशनिघातः ।

व्यामोहयति पुरीजनं सीताकर्णसुखदः पवङ्गकलकलः ॥]

पवङ्गानां कलकलः पुरी लङ्का तज्जनं व्यामोहयति गभीरत्वादाकस्मिकत्वाच्च । कीदृक् । मूर्च्छितो राक्षसयुवतीजनो येन । युवतीत्वेन पतिविनाशशङ्कया कातरताधिक्यात् । एवम्—राक्षसपतेर्हृदयमेव दृढत्वात्तुङ्गत्वाच्च महीधरस्तत्राशनिघात एव । भेदकत्वादशनिपर्वते पततीति ध्वनिः । एवंभूतो दुःसहः सीताकर्णयोः परं सुखदः सुभगो वा । पतिसंबन्धित्वादिति भावः ॥

अथ कपीनां दिशि दिशि धावनमाह—

कइवररहसुद्धाइअधुअसमअपहाविओअहिसमक्कन्तो ।

सलिलभरेन्तदरिमुहो रसइ पसम्मन्तपडिरवं धरणिहरो ॥ ३९ ॥

[कपिवरभसोद्धावितधुतसमयप्रधावितोदधिसमाक्रान्तः ।

सलिलभ्रियमाणदरीमुखो रसति प्रशाम्यत्प्रतिरवं धरणीधरः ॥]

धरणीधरः सुवेलो रसति शब्दायते । कीदृक् । कपिवराणां रभसेन यदुद्धावितं वेगस्तेन धृतसमयो मुक्तमर्यादोऽतः प्रधावित उत्पथगामी य उदधिस्तेन समा-
क्रान्तः । अत एव—सलिलेन ध्रियमाणं पूर्यमाणं दरीमुखं यत्र तथाभूतः । तथा
च दरीपूच्छलितसमुद्रजलप्रवेशादुत्थितशब्दत्वेन रसतीत्यर्थः । अत एव—प्रशा-
म्यन्ननुत्तिष्ठन् प्रतिरवो यत्र तद्यथा स्यादिति क्रियाविशेषणम् । कंदराणां जलपूर्ण-
त्वात्प्रतिध्वनेरनुत्पत्तिरिति भावः ॥

अथ रामधनुःशब्दनिवृत्तिमाह—

णिज्जिअसेसकलअलो पढमप्फालिअरसन्तधणुणिगघोसो ।

सामरिसविअम्भिआणणदह्वअणाअणिओ चिरेण पसन्तो ४०

[निर्जिताशेषकलकलः । तिरसद्भनुर्निर्घोषः ।

सामर्षविजृम्भिताननदशवद धिरेण प्रशान्तः ॥]

रामेण प्रथममास्फालितस्य, अत एव—रसतो धनुषो निर्घोषः । प्रतिरव एता-
वानतिगभीरोऽयमिति सामर्षत्वाद्विजृम्भितमाताम्रश्रुकुटिमत्त्वादुद्धतमाननं यस्य तेन
दशवदनेनाकर्णितः संश्विरेण प्रशान्तो गभीरत्वात् । कीदृक् । निर्जितोऽशेषः
सकलः शेषः स्वमिन्नो वा कलकलो येन । तथा च सामर्षेणापि रावणेन श्रुत एव
नतु तद्गाम्भीर्यमुषितचित्तेन प्रत्युत्तरमाचरितुं पारितमिति भावः । श्रुतिबाहुल्येना-
कर्णनवैलक्षण्यप्रतिपादनाय दशवदनपदेनोपन्यासः ॥

अथ रावणजागरणमाह—

ताव अ रक्खसणाहो पाआरन्तरिअकडइअं कइसेणम् ।

रणमहिअं अगणेन्तो णिअए णिहापरिक्खअम्मि विउद्धो ॥ ४१ ॥

[तावच्च राक्षसनाथः प्राकारान्तरितकटकितं कपिसैन्यम् ।

रणमहितमगणयन्निजके निद्रापरिक्षये विबुद्धः ॥]

यावद्रामधनुर्ध्वनिः शाम्यति तावदेव निजके स्वभावसिद्धे न तु भयादिनिमित्तके
निद्रापरिक्षये सति राक्षसनाथो विबुद्धो जागरितः । किं कुर्वन् । प्राकारेणान्तरितं
व्यवहितम्, अथ च कटकितं कटकत्वेन सेनात्वेन व्यवस्थितम् । यद्वा—कटकं
वलयस्त्वद्वलङ्कमावेष्ट्य स्थितं, कपिसैन्यं रणे महितं सत्कृतमप्यगणयन् । एतेनाहं-
कारित्वमुक्तम् ॥

अथ रावणस्य पार्श्वपरिवर्तनमाह—

वहइ विवलाअणिदं विइओवासपरिअत्तणावद्धसुहम् ।

विसमसुअमङ्गलरवं ओहीअन्तपअलाइअं दहवअणो ॥ ४२ ॥

[वहति विपलायमाननिद्रं द्वि- - रिवर्तनाबद्धसुखम् ।

विपमश्रुतमङ्गलरवमवहीयमानप्रचलायितं दशवदनः ॥]

दशवदनोऽवहीयमानं क्रमेण ह्रसमानं प्रचलायितं तल्पे आलस्याद्धूर्णनं वहति । किंभूतम् । विपलायमानापगच्छन्ती निद्रा यत्र, एवं द्वितीयावकाशे तल्पस्यापरभागे परिवर्तनेन पार्श्वशयेनाबद्धं सुखं येन । अत एव किञ्चित्पन्दीसत्त्वाद्विषममपरिस्फुटं श्रुतो मङ्गलरवो जयजीवेत्यादिरूपश्रारणादिकृतो मृदङ्गादिसमुत्थो वा यत्र तथाभू-
तम् । इति मङ्गलरवस्याकर्णनवैषम्येणासन्नविनाशत्वमपि ध्वनितम् । ‘घूर्णितं प्रच-
लायितम्’ इत्यमरः ॥

अथामुष्य तन्द्रीभङ्गमाह—

तो मड्डुमअमुच्चन्तामसिणोहीरन्तलोहिअच्छिणिहाअम् ।

धणुसदामरिसहअं णिदासेसं दसाणणस्स विअलिअम् ॥ ४३ ॥

[ततो मधुमदमुच्यमानामसृणापह्रियमाणलोहिताक्षिनिघातम् ।

धनुःशब्दामर्षहतं निद्राशेष दशाननस्य विगलितम् ॥]

ततो घूर्णितानन्तरं दशाननस्य निद्राशेषमालस्यरूपं विगलितमपगतम् । किंभू-
तम् । मधुमदेन मुच्यमानः अत एव आ ईषन्मसृणमपह्रियमाणो मन्दं मन्दमुन्मी-
ल्यमानो लोहिताक्षिसमूहो यत्र । दशमुखत्वान्मुद्रणादिव्यापारेण मधुमदश्चक्षुषि
तिष्ठतीति भावः । ‘ही अन्त-’इति पाठे—अवहीयमानमपचीयमानं लौहित्यं यत्र
तथाभूताक्षिवृन्दमित्यर्थः । ‘मुच्चन्तम्’ इति पाठे—निद्राशेषस्यैव विशेषणम् ।
मधुमदस्यापि तदानीमपगमादित्यर्थः । पुनः किंभूतम् । मदप्रेऽप्येवं प्रौढिरिति
रामधनुःशब्दामर्षेण हतं खणितम् । वीररसोत्पत्तेरिति भावः ॥

अथामुष्याङ्गभङ्गिमाह—

तुङ्गमणितोरणाइ व एक्ककमलङ्घिअङ्गुलिकरालाइ ।

उद्धं भुअजुअलाइ मुअइ वलेऊण णिअअसअणुच्छङ्गे ॥ ४४ ॥

[तुङ्गमणितोरणानीव एकैकक्रमलङ्घिताङ्गुलिकरालानि ।

ऊर्ध्वं भुजयुगलानि मुञ्चति वलयित्वा निजकशयनोत्सङ्गे ॥]

रावणो भुजयुगलानि ऊर्ध्वं वलयित्वा उत्थाप्य तिर्यग् नीत्वा वलित्वा स्वयमेव पार्श्वायितो भूत्वा निजकमात्मीयं न तु सीतागतमनस्कत्वादरुचिविषयमन्दोदरी-
प्रभृतीनामपि यच्छयनं तदुत्सङ्गे मुञ्चति क्षिपति । विशतिभुजत्वाद्वयोर्द्वयोर्वामद-
क्षिणभुजयोरङ्गभङ्गवेकीकरणाद्युगलानीति बहुत्वोपन्यासः । किंभूतानि । एकैकक्रमेण
लङ्घिताः परस्परसंधिभिर्निर्गत्य परस्परमतिक्रम्य संबद्धा या अङ्गुलयः । करयोरि-
त्यर्थात् । ताभिः करालानि दन्तुराणि, अत एव तुङ्गानि यानि ।
तोरणानि पुरद्वाराणि तानीव तत्सदृशानि । भुजयोर्द्वारपार्श्ववर्तिस्तम्भाभ्यामङ्गुलीना-
मुपरिस्थकङ्कुराभिस्तुल्यत्वादित्याशयः । अङ्गदादिसत्त्वान्मणिशब्दोपादानम् ॥

अथ युद्धोद्योगसूचकं रावणवाद्यखमाह—

अहं भञ्जलि एरावणभञ्जन्तकखम्भदिण्णसुरसंखोहम् ।

आहम्मिउं पअत्तं रणसंणाहपिसुणं दशाणणतूरम् ॥ ४५ ॥

[अथ भयचलितैरावणभज्यमानस्तम्भदत्तसुरसंक्षोभम् ।

आहन्तुं प्रवृत्तं रणसंनाहपिशुनं दशाननतूर्यम् ॥]

अथ रावणोत्थानानन्तरं रणाय यः संनाहस्तस्य ज्ञापकं दशाननस्य तूर्यं पट्टहं
आहन्तुं प्रवृत्तं वादयितुमारब्धम् । किंभूतम् । भयाच्चलितेन पलायमानेनैरावणेन
भज्यमानो यो बन्धनस्तम्भस्तेन दत्तः सुरेभ्यः संक्षोभो येन तत् । तदानीमन्यो-
परोधनिबन्धनत्वेनातिगम्भीरतया तादृशखस्य कदाप्यसंभवादिति भावः ॥

अथ सप्तभिः स्कन्धकैरबलाभिः सह शयितानामपि रक्षसां शृङ्गारजित्वरं
वीररसमाह—

रणसण्णापडिउद्धा गहिअजहासण्णपहरणा रअणिअरा ।

मीलन्तकण्ठलग्गं थोअं घेत्तूण णिग्गआ जुअइजणम् ॥ ४६ ॥

— गृहीतयथासन्नप्रहरणा रजनीचराः ।

मीलत्कण्ठलग्नं स्तोकं गृहीत्वा निर्गता युवतिजनम् ॥]

रजनीचरा मीलन्नेव निद्रालस्येन मुद्रितनेत्र एव कण्ठलग्नः समराय गच्छतीति
कृतालिङ्गनो यस्तं युवतिजनमपि स्तोकं गृहीत्वापि श्रितैकभुजव्यापारादिनैव तत्सं-

तोषाय प्रत्यालिङ्ग्य निर्गता मदग्रे मा केऽपि गच्छन्त्वित्यहमहमिकया प्रस्थिता इति वीरोत्कर्षः सूचितः । अत एवोक्तं रणाय संज्ञा संकेतो वाद्यरवः परकृतकरादि-
व्यापारो वा तेन प्रतिबुद्धा जागरिताः सन्तो गृहीतं यथा निकटवर्तिखड्गमारभ्य
लगुडपर्यन्तं प्रहरणमस्त्रं यैस्तथाभूता इति सत्वरता सदसद्विचारवैमुख्येन जितका-
शित्वं च सूचितम् ॥

आउच्छमाणगहिआ सुअम्मि अत्थेकसमरसण्णावडहे ।

जुअइमुहाहि पियाणं णेन्ति अमुक्कसिडिलट्टिआ अहरोट्ठा ॥४७॥

[आपृच्छ्यमानगृहीताः श्रुते आकस्मिकस्मरमंज्ञापटहे ।

युवतिमुखाप्रियाणां निर्यान्त्यमुक्तशिथिलस्थिता अधरौघाः ॥]

अकस्मात्समराय संज्ञा संकेतस्तसूचकपटहे तद्ध्वनौ श्रुते सति आपृच्छ्यमाना-
भिर्योद्धुमनुज्ञाप्यतामित्यादिसंवदनविषयीक्रियमाणाभिः स्त्रीभिर्गृहीतास्तदानीमुक्त-
ण्ठया निजाधरौघेन पातुमाक्रान्ताः प्रियाणामधरौघा युवतिमुखान्निर्यान्ति बहिर्भ-
वन्ति । किभूताः । अमुक्ताः प्रियैस्तासामनुरोधेनात्याजिता अपि संग्रामचिन्तत्वा-
व्यापारितत्वेन शिथिलस्थितास्ताभिरपि वैमनस्येन तथानाक्रान्ततया दृढं न
संबद्धा । अतः स्वयमेवापसरन्तीति भावः । यद्वा—प्रियाभिरेवासुक्ता अपीत्यर्थः ।
ऊर्ध्वोष्ठस्य पानावर्णनेन अधः स्थिता अधररूपा वा ओघा इत्यर्थः । यद्वा—अध-
रसहिता ओघा — इत्युभयोरन्वयः ॥

पिअअमकण्ठोलइअं जुअईण सुअम्मि समरसण्णाहरवे ।

ईसिणिहं णवर भअं सुरअक्खेण गलइ बाहाजुअलम् ॥ ४८ ॥

[प्रियतमकण्ठावलगितं युवतीनां श्रुते समरसंनाहरवे ।

ईषन्निभं केवलं भयं सुरतक्षेपेण गलति बाहायुगलम् ॥]

युद्धाय गच्छतीति प्रियतमस्य कण्ठेऽवलगितमालिङ्गनाय नियोजितं युवतीनां
बाहा बाहुस्तयुगलमकस्मात्समरसनाहाय रवे ढक्कायाः श्रुते सति नायकस्य युद्ध-
रसोत्पत्त्या सुरतस्य क्षेपेण त्यागेन गलति स्खलति । तत्र भयं केवलं किञ्चिन्निभं
व्याजः । तथा च संभावितयुद्धभिया बाहू विश्लथयितुं व्याजमात्रम् । वस्तुतस्तु
रसान्तरितनायकौदास्येन विलक्ष्यचित्ततया नायिकानामालिङ्गनं विघटितमिति
भावः । रसभङ्गवर्णनमशकुनत्वेन वीररसपोषकत्वेन च न दोषावहमित्यवधेयम् ।
'बाहा भुजायां बाहस्तु मानमेदे वृषे हये' ॥

सुअसण्णारवतुरिआ पडिवण्णाउहत्थवलिअकरअला ।

उव्वेल्लन्ति णिसिअरा वच्छवलन्तत्थणं पिआवेढसुहम् ॥ ४९ ॥

[श्रुतसंज्ञारवत्वरिताः प्रतिपन्नायुधविहस्तवलितकरतलाः ।

उद्वेल्लयन्ति निशाचरा वक्षोवलत्स्तनं प्रियावेष्टसुखम् ॥]

श्रुतेन संज्ञारवेण युद्धसंकेतशब्देन । ढक्कादीनामित्यर्थात् । त्वरिता निशाचराः प्रतिपन्नं प्राप्तं यदायुधं तत्र वीरकामरसयोरुपत्त्या विहस्तं व्यग्रमत एव धर्तुमधर्तु वा एकतरपरिच्छेदाभावाद्वलितं वक्रत्वेनासम्यक् संबद्धं करतलं येषां तथाभूताः सन्तो वक्षसि बलन्तौ स्थिरत्वाभावादालिङ्गनदार्ढ्याभावेन तिर्यग्लुठन्तौ स्तनां यत्र तादृशं प्रियाणामावेष्टमालिङ्गनं तत्सुखमुद्वेल्लयन्ति चञ्चलयन्ति । द्विचित्ततयान् स्थिरीकुर्वन्तीत्यर्थः । स्तनादिपरिहारेण खड्गादावेव हस्तस्य व्यग्रतयापि वीरस्यैवोत्कर्ष इति भावः । उद्वेल्लयन्ति त्याजयन्ति करस्य व्यापृतत्वाद्वक्षसंसेवेति भाव इति केचित् ॥

रुन्धन्तीण पिअअमे अक्कअउव्वे वि पणअभङ्गम्मि कए ।

जुअईण चिरप्ररूढो भअहित्थम्मि हिअए ण लगगइ माणो ॥५०॥

[रुन्धतीनां प्रियतमानकृतपूर्वेऽपि प्रणयभङ्गे कृते ।

युवतीनां चिरप्ररूढो भयोद्विग्ने हृदये न लगति मानः ॥]

नायकैरकृतपूर्वेऽपि अकर्तव्येऽपि वा प्रणयस्य भङ्गे नायिकान्तरासङ्गादिना कृते सति चिरप्ररूढो युवतीना मानो युद्धे किं स्यादिति भयोद्विग्ने हृदये न लगति । किंभूतानाम् । प्रियतमान् रुन्धतीनां युद्धान्निवर्तयन्तीनाम् । तथा चानिवर्तने गमिष्यत्येवेत्यवगम्यैव तत्प्रतिबन्धाय मनोऽपगच्छतीत्यर्थः । यद्वा प्रियतमान् रुन्धतीनां भाविविश्लेषशङ्कया सुरते नियोजयन्तीनामित्यर्थः ॥

जह् जह् पिआइ रुन्धइ संभाविअसामिआवमाणब्भहिअम् ।

तह् तह् भडस्स वड्ढुइ संमाणिअमच्छरेण समरुच्छाहो ॥५१॥

[यथा यथा प्रियया रुध्यते संभावितस्वाम्यपमानाभ्यधिकम् ।

तथा तथा भटस्य वर्धते संमानितममत्सरेण समरोत्साहः ॥]

भटस्य समरोत्साहः प्रियया यथा यथा रुध्यते निवर्तनेनालिङ्गनचुम्बनादिर-
सान्तरापादनेन वा विघटते तथा तथा संभावितेन तर्कितेन स्वामिनोऽपमानेना-

भ्यधिकं यथा स्यादेवं संमानितेनादृतेन शत्रुं प्रति मात्सर्येण सह वर्धते अगमने सति स्वामी रावणोऽपमानं कुर्यादित्युत्साहमात्सर्ययोराधिक्यमिति भावः ॥

अथ राक्षसानां प्रयाणमाह—

दहआकरेहि धरिआ खलिआ पणएण पेम्मराएण हिआ ।

माणेण ववट्ठविआ रणपरिओसेण णिग्गआ रअणिअरा ॥५२॥

[दयिताकराभ्यां धृताः स्वलिताः प्रणयेन प्रेमरागेण हताः ।

मानेन व्यवस्थापिता रणपरितोषेण निर्गता रजनीचराः ॥]

प्रथमं दयितानां कराभ्यां धृताः, अथ प्रणयेन स्वलिता विहृतगमनोद्यमाः, तदनु प्रेम्णा रागेण च हता दयिताभिमुखीकृता एवंभूता अपि रजनीचरा मानेनाहंकारेण व्यवस्थापिता गमनाय स्थिरीकृताः सन्तः संभोगापेक्षया रणे परितोषेण पक्षपातेन निर्गता इति प्रस्थाने निवर्तनेनामङ्गलमुक्तम् । प्रणयप्रेमरागाणामुत्तरोत्तरमुत्कर्षेण भेदः ॥

कियद्धि संनहं न कृतमित्याह—

सुरसमरुच्चच्छन्दा कइसमसीसलहुआइअम्मि रणभरे ।

लज्जन्ति अ संगंहिउं ण अ विसहन्ति पसरं परस्स णिसिअरा ५३

[सुरसमरोच्चच्छन्दाः कपिसमशीर्षिलघुकायिते रणभरे ।

लज्जन्ते च संनद्धं न च विषहन्ते प्रसरं परस्य निशिचराः ॥]

निशिचराः सुराणां समरे उच्चच्छन्दोऽभिप्रायो येषां तथाभूताः, अत एव कपिभिः समं समशीर्षेण स्पर्धया लघुके श्लाघनीये प्रकृते रणभरे संनद्धं संनाहं कर्तुं लज्जन्ते सुरसमर एव संनाहो युक्त इत्याशयात् । तर्हि युध्यन्ति कुत इत्यत आह—चो हेतौ । यत परस्य शत्रोः प्रसरमतिक्रमं न विषहन्ते । तथा च परातिक्रमभञ्जनाय परं युध्यन्ति । सत्संनाहेन विनापि स्यादिति गर्वः सूचितः । 'अभिप्रायवशौ छन्दौ' इत्यमरः ॥

अथ प्रभूणां कियतांचित्रीतिसिद्धत्वे पुनः संनहनमाह—

वणविवरेसु कराळं वणवेढेसु मुहलं खलन्तद्धन्तम् ।

होइ उरत्थलविसमं पुट्टिणिराअट्ठिअं महोअरक्कवअम् ॥ ५४ ॥

[व्रणविवरेषु करालं व्रणवेष्टेषु मुखरं स्खलदर्शान्तम् ।

भवत्युरःस्थलविषमं पृष्टनिरायतस्थितं महोदरकवचम् ॥]

महोदरस्य रावणभ्रातुः कवचं भवति । कीदृशम् । संधुक्षितानां व्रणानां विवरेषु करालं सच्छिद्रम् । एवं व्रणानां वेष्टेषु उच्छ्वसितसंघुक्षितमांसभागेषु बुद्बुदाकारेषु मुखरं मिथः संघट्टाच्छब्दायमानम् । अत एव तत्रैव स्खलन्नवरोधेन हठादनपसरन्नेकदेशो यस्य । एतेन बहुयुद्धविजयित्वमुक्तम् । एवमुःस्थले विषममुदरस्य महत्त्वेन निम्नोन्नतम् । एवं पृष्टे निरायतं दीर्घं सतिस्थितं स्थिरम् । समत्वेन मिलितत्वादिति भावः ॥

प्रहस्तस्य संनहनमाह—

सुरसमरदिदृशारो रक्खसणाहस्स जङ्गमो पाआरो ।

सरमोक्खेसु सुहत्थो संणज्झइ हरिसिओ कमेण पहत्थो ॥५५॥

[सुरसमरदृष्टसारो राक्षसनाथस्य जङ्गमः प्राकारः ।

शरमोक्षेषु सुहस्तः संनह्यते हर्षितः क्रमेण प्रहस्तः ॥]

प्रहस्तो रावणमातुलः सेनापतिः क्रमेणासंभ्रमायथोचितप्रकारेण संनह्यते । कीदृक् । मुराणां समरे दृष्टं सारं बलं यस्य । तत्र कृतकार्यं इत्यर्थः । एवं राक्षसनाथस्य जङ्गमो गतिशीलः प्रकारो महत्त्वादावरकत्वाच्च । एवं शराणां मोक्षेषु सुहस्तो लघुहस्तः । अत एव हर्षितो युद्धरसवत्त्वादिति भावः । 'पाआवो' इति पाठे प्रताप इत्यर्थः ॥

त्रिशिरसस्तदाह—

तिसिरस्स समुक्खित्तो बहुकण्ठन्तरकरालिओ संणाहो ।

सिढिलं चिअ ओसरिओ एकमुहुक्खित्तहत्थतणुअम्मि उरे ॥५६॥

[त्रिशिरसः समुक्षिप्तो बहुकण्ठान्तरकरालितः संनाहः ।

शिथिलमेवापसृत एकमुखोक्षिप्तहस्ततनुके उरसि ॥]

त्रिशिरसो रावणपुत्रस्य मस्तकत्रयप्रवेशसौकर्याय उर्ध्वं क्षिप्तं संनाहो बहूनां कण्ठानामन्तरेषु मध्येषु करालितः सच्छिद्रः सन्नुरसि शिथिलं मन्दमेवापसृतोऽधोगतो न तु हठात् । उरसि कीदृशे । संनाहबाहुमध्यप्रवेशनायोत्तोलितैर्हस्तैस्तनुके । मिलितोत्थापितहस्तपद्मतया कृष्ट्या कृशीभूतेऽपी-

त्यर्थः । अत एव कण्ठत्रयकरषदतया वैषम्येण तिर्यग्भूतत्वात्प्रतिरुद्धगतिव्येनापसरणे शैथिल्यमिति भावः ॥

महोदरस्य तदाह—

दिण्णमहिअम्पगरुअं संचालेन्ते महोअरे अप्पाणम् ।

वच्छत्थलपुअइओ ओसरइ भरेण अप्पणो संणाहो ॥५७॥

[दत्तमहीकम्पगुरुकं संचालयति महोदर आत्मानम् ।

वक्षःस्थलपुञ्जितोऽपसरति भरेणात्मनः संनाहः ॥]

दत्तेन महीकम्पेन गुरुकं यथा स्यादेवं महोदरे आत्मानं शरीरं संचालयति सति वक्षःस्थले पुञ्जितो वर्तुलीभूतोऽपि संनाह आत्मनः संनाहस्यैव भरेण गौरवेणापसरति । उदरमहत्त्वेन प्रतिरुद्धगतिरपि देहसंचारजनितसंचारादधः पततीत्यर्थः । इति संनाहमहत्त्वेन देहमहत्त्वमुक्तम् । पूर्वमुरसि विषमस्थितत्वमात्रमुक्तमिदानीं परिधानपर्यन्तमित्यपौनरुक्त्यम् । अन्य एव महोदरोऽयमिति वा ॥

इन्द्रजितस्तदाह—

णीसरिएरावणदन्तमुसलदीसन्तमसिणहिहसच्छाअम् ।

कवअं मज्झकरालं उत्तम्भिज्जइ उरत्थले इन्द्रइणो ॥ ५८ ॥

[निःसृतैरावणदन्तमुसलदृश्यमानमसृणनिघर्षच्छायम् ।

कवचं मध्यकरालमुत्तभ्यते उरःस्थले इन्द्रजितः ॥]

इन्द्रजितो रावणपुत्रस्य उरस्थले कवचमुत्तभ्यते उत्तानीक्रियते । हृदयस्योन्नतत्वेनेत्यर्थात् । किभूतम् । निःसृताना भित्त्वा बहिर्गतानामैरावणदन्तमुसलानां दृश्यमानस्य असृणस्य नूतनत्वाच्चिकणस्य निघर्षस्य निघर्षणस्थानस्य च्छाया कान्तिरुज्ज्वलता यत्र तत् । अत एव मध्ये करालं सच्छिद्रम् ॥

अतिकायस्य तदाह—

अइकाअस्स वि कवए चिरेण ऊरुसु ठिअपलम्बोसारे ।

देहप्पहाविमुक्तं जाअं वोच्छिण्णकसणमिहिअं व णहम् ॥ ५९ ॥

[अतिकायस्यापि कवचे चिरेणोर्वोः स्थितप्रलम्बावसारे ।

देहप्रभाविमुक्तं जातं व्यवच्छिन्नकृष्णमेधिकमिव नभः ॥]

चिरेण देहदैर्घ्याद्विलम्बावपतनेनोर्वोः स्थितः प्रलम्बोऽवसारः प्रस्तारो यस्येत्यू-

रूपर्यन्तलम्बितेऽतिकायस्यापि रावणपुत्रस्य कवचे नभो गगनं व्यवच्छिन्ना पृथ-
ग्भूय संगता कृष्णमेधिका यत्र तथाभूतमिव जातम् । नभसि मेघवन्नीलं कवचमपि
लम्मित्यर्थः । नभः कीदृशम् । देहस्य कवचान्तरितत्वेन तत्प्रभया विमुक्तं त्यक्त-
मिति स्वरूपनिर्वचनमात्रम् । 'कवचम्' इति प्रथमान्तपाठे देहप्रभया श्यामया
विमुक्तं त्यक्तं सत् व्यवच्छिन्नापगता कृष्णमेधिका यत्र तथाभूतं नभ इव जातम् ।
यथा निर्मेघतया केवलमेव नभो लक्ष्यते तथा देहकान्तितिरोधानात्कवचमपीत्यर्थः ।
वस्तुतस्तत्र पक्षे 'देहप्पहाणविद्धम्' इति पाठः, तथा च देहप्रभाभिरनुविद्धं लौह-
वलयच्छिद्रैर्वहिर्भूय संबद्धं जातं तत्र व्यवच्छिन्ना पृथग्भूता कृष्णमेधिका यत्र
तादृशं नभ इवेति श्यामत्वेन कवचनभसोर्देहप्रभामेघयोश्च तौल्यमिति यथा नभसि
मेघो लक्ष्यते, तथा कवचे देहप्रभापीत्यर्थः ॥

धूम्राक्षस्य तदाह—

समरतुरिओ विसूरइ उरत्थलुवत्तदाविअंसोवासम् ।

आवन्धिऊण कवअं वज्जमुहच्छिण्णवन्धणं धुम्मक्खो ॥ ६० ॥

[समरत्वारितः खिद्यते उरःस्थलोद्धृतदर्शितांसावकाशम् ।

आवद्ध्य कवचं वज्रमुखाच्छिन्नबन्धनं धूम्राक्षः ॥]

समराय त्वरितो धूम्राक्षः कवचमावध्य खिद्यते योऽहमिन्द्रेण समं युद्धवान्
स एव कपिभिर्योद्धुं संनह्यामीत्याशयात् । किंभूतम् । वज्रमुखेन छिन्नं बन्धनं
यस्य तथाभूतम् । अत एव उरःस्थले उद्धृतं बन्धनाभावेन विपरीत्य पतितम्,
अतो दर्शितोऽसावकाशोऽसप्रदेशो येनेति समुखघातेन शरत्वमुक्तम् ॥

अशनिप्रभस्य तदाह—

रोसेण चिरप्परूढे फुडिए असणिप्पहस्स वणसंघाए ।

कवअविवरेहि गलिअं सुइरं उप्पाअजलहरस्स व रुहिरम् ॥ ६१ ॥

[रोषेण चिरप्ररूढे स्फुटितेऽशनिप्रभस्य व्रणसंघाते ।

कवचविवरैर्गलितं सुचिरमुत्पातजलधरस्येव रुधिरम् ॥]

अशनिप्रभस्य रावणमातुलस्य रुधिरं कवचविवरैः सुचिरं गलितम् । कस्मि-
न्सति । चिरात्प्ररूढे उन्नतमांसीभूय संधुक्षिते व्रणसंघाते रोषेण स्फुटिते सति ।
रोषजन्यस्पन्दनेनोत्फुल्लतया कवचघर्षणात् । किंभूतस्येव । उत्पातजलधरस्येव ।
यथा तस्माद्रुधिरं गलतीत्यर्थः । श्यामत्वादिनिष्ठसूचकत्वाच्च तेनोपमा ॥

निकुम्भस्य तदाह—

उक्त्विष्यन्तणिराआ अमरिसवेअवलिण्णिउम्भस्स उरे ।

फुडदाविअसीमन्ता विअलिअलोहवला विअट्ठइ माढी ॥ ६२ ॥

[— -- -] यतामर्षवेगवलिते निकुम्भस्योरसि ।

स्फुटदर्शितसीमन्ता विगलितलौहवला विशीर्यते माढी ॥]

निकुम्भस्य कुम्भकर्णसुतस्यामर्षस्य क्रोधस्य वेगेन त्वरया समुद्रमेन वलिते उच्छ्वसिते उरसि माढी । देश्यां लौहाङ्गलीयघटितो 'जिरह' इति प्रसिद्धः । संनाहो विशीर्यते द्विधा भवति । किभूता । उत्क्षिप्यमाणा सती निरायता दीर्घा । एवम्— स्फुटं दर्शितः सीमन्तो द्विधाभावेरेखा यया । अत एव विगलितानि त्रुटित्वा पतितानि लौहवलयानि यस्याः । तथा च क्रोधेन हृदयस्योत्फुल्लतया कवचस्यातिपीडनाद् द्विधाभावेनामङ्गलं सूचितम् ॥

शुकस्य तदाह—

सुरपहरणघातसहं सुओ वि सुपरिच्छअं णिवन्धइ कवअम् ।

समुहट्ठिअं ण आणइ पुरओ दुव्वाररामसरदुज्जाअम् ॥ ६३ ॥

[सुरप्रहरणघातसहं शुकोऽपि सुपरिच्छदं निबध्नाति कवचम् ।

संमुखस्थितं न जानाति पुरतो दुर्वाररामशरदुर्जातम् ॥]

रावणमन्त्री शुकोऽपि सुरप्रहरणघातसहं सुपरिच्छदं कवचं निबध्नाति । किंतु पुरतोऽप्ये भावि [दुर्वारेभ्यो] रामशरेभ्यो दुर्जातमुपद्रवं (तेषां दुर्जातं) देहं भित्त्वा दुर्निर्गमं वा संमुखस्थितं पुरोवर्त्यपि न जानाति न पश्यति । अत एव संनह्यतीत्यर्थः । रामशरनिपाते कवचेनापि न रक्षेति भावः ॥

सारणस्य संनहनाभावमाह—

तुरिआउच्छिअकामिणिवलन्तधणिओवऊहणाहिण्णाणम् ।

थणपरिमलं दअन्तो णीइ च्चिअ सारणो ण वन्धइ कवअम् ॥ ६४ ॥

[त्वरितापृष्ठकामिनीवलङ्घन्योपगूहनाभिज्ञानम् ।

स्तनपरिमलं दयमानो निरैत्येव सारणो न बध्नाति कवचम् ॥]

अपरो मन्त्री सारणो निरैति युद्धाय गच्छत्येव । परं कवचं न बध्नाति । किंभूतः । त्वरितमापृष्ठया वक्ष्यामीति संभाषितायाः कामिन्यास्तदैव वलतो धन्यो-

पगूहनस्य गाढालिङ्गनस्याभिज्ञानं चिह्नं स्तनयोः परिमलम् । कस्तूरिकादिपङ्कलेप-
मालिङ्गनकाले खवक्षसि लग्नमित्यर्थात् । दयमानो रक्षन् कवचोपमर्देन न तिष्ठेदिति
श्रद्धारितया प्रियायामनुरागित्वमुक्तम् ।

अथ रथानां घटनमाह—

युक्ता कुम्भस्स रहे माआबद्धमुहलन्धआरधअवडे ।

सुररुहिरदंढकेसरगुप्पन्तभुअङ्गपग्गहा केसरिणो ॥ ६५ ॥

[युक्ताः कुम्भस्य रथे मायाबद्धमुखरान्धकारध्वजपटे ।

सुररुधिरदंढकेसरव्याकुलभुजङ्गप्रग्रहाः केसरिणः ॥]

मायाबद्धो मुखरो गर्जनन्धकार एव ध्वजपटो यत्र तत्र कुम्भकर्णपुत्रस्य
कुम्भस्य रथे केसरिणो युक्ता योजिताः । कीदृशाः । सुराणां रुधिरदंष्ट्रेषु केसरेषु
व्याकुला भुजङ्गा एव प्रग्रहाः खलीनरज्जवो येषु ते । शुष्कशोणितसंबन्धात्स्कन्ध-
वालानां कार्कश्येन दु स्थतया भुजङ्गानां व्याकुलत्वमिति भावः ॥

अथ राक्षसानां खड्गग्रहणमाह—

णिम्माएइ अमरिसं पडिहत्थेइ गरुअं पि सामिअसुकअम् ।

विहुणइ पराहिमाणं णिमिओ मुट्ठिम्मि मण्डलग्गस्स करो ॥ ६६ ॥

[निर्मापयत्यमर्षं प्रतिहस्तयति गुरुकमपि स्वामिसुकृतम् ।

विधुनोति पराभिमानं नियोजितो मुष्टौ मण्डलाग्रस्य करः ॥]

अयं खड्गोऽमर्षं जनयति । अतो गुरुकमपि स्वामिनः सुकृतमुपकारं प्रतिहस्त-
यति प्रतिस्वीकरोति प्रत्युपकरोतीत्यर्थः । एवं परेषामभिमानमहंकारं विधुनोतीति
कृत्वा करो हस्तो मण्डलाग्रस्य खड्गस्य मुष्टौ खड्गधारणस्थाने नियोजितो वीरैरि-
त्यर्थात् । मिलिओ इति पाठे मिलित इत्यर्थः ॥

अथ देवस्त्रीणां स्वयंवरोत्कण्ठामाह—

संणज्झन्ति समत्था ण सहिज्जइ कलअलो विसूरइ हिअअम् ।

विरएइ सुरवहुजणो विमाणतोरणगआगओ णेवच्छम् ॥ ६७ ॥

[संनिहन्ति समर्था न सह्यते कलकलः खिद्यते हृदयम् ।

विरचयति सुरवधूजनो विमानतोरणगतागतो नेपथ्यम् ॥]

समर्था राक्षसाः संनहन्ति । तैरेव कलकलः । कपीनामित्यर्थात् । न सह्यते । तेषामेव हृदयं खिद्यते । युद्धालाभादित्यर्थात् । इति कृत्वा सुराणां वधूजनो विमानस्य तोरणे द्वारि गतागतः सन् नेपथ्यमलंकारं विरचयति । वीराणां वरणाय युद्ध-जिज्ञासया विमानस्य द्वारपर्यन्तमागच्छति तदानीं युद्धाभावाच्चेपथ्यचिकीर्षया पुनरन्तर्गच्छति चेति संग्रामे भविष्यद्बहुशूरपतनं सूचितम् ॥

अथ लङ्कावरोधमाह—

इअ जा समरसअहो संणज्झइ हरिसिओ णिसाअरलोओ ।

ता रहुवइदीसन्तं अल्लीणं चिअ समन्तओ कइसेणम् ॥ ६८ ॥

[इति यावत्समरसतृष्णः संनह्यति हर्षितो निशाचरलोकः ।

तावद्रघुपतिदृश्यमानमालीनमेव समन्ततः कपिसैन्यम् ॥]

इत्यनेन प्रकारेण समरे सतृष्णो निशाचरलोको हर्षितः सन् यावत्संनह्यति तावदेव रघुपतिना दृश्यमानं कपिसैन्यं, समन्तादालीनमेव संगतमेव । लङ्कायामित्यर्थात् । अतिदृष्टालङ्कावरोधेन कपीनामहंकारित्वमुक्तम् ॥

अथ लङ्कोपमर्दमाह—

भगारामविओलं दलिउज्जाणभवणोवणिग्गमलहुइम् ।

ओवग्गन्ति पवङ्गा सोहाविणिअंसणं णिसाअरणअरिम् ॥ ६९ ॥

[भग्नारामविलोलां दलितोद्यानभवनोपनिर्गमलघुकाम् ।

अवक्रामन्ति प्लवङ्गाः शोभाविनिदर्शनं निशाचरनगरीम् ॥]

प्लवङ्गाः शोभाया विशेषतो निदर्शनं दृष्टान्तभूतां निशाचरनगरीं लङ्कामवक्रामन्ति उपमर्दयन्ति । अत्र प्रकारमाह—कीदृशीम् । भग्नैरारामैः साधारणोपवनैर्विलोलां भग्नारामां विलोलां चेति वा । एवम्—दलितैरुद्यानै राजोपवनैर्भवनैर्गृहैरुपनिर्गमैर्द्वारैर्लघुकामल्पीभूताम् । शोभैव विशिष्टं निवसनं वल्लं यस्या इत्यर्थो वा । ‘आरामः स्यादुपवनम्’, ‘पुमानाक्रीड उद्यानम्’ इत्यमरोभयत्र ॥

अथ प्लवगानां कोलाहलमाह—

अङ्काअअरअणिअरं धीराअन्तपवआहिवधरिज्जन्तम् ।

रसइ विसमाअअपअं रोसुद्धाइअपरिट्ठिअं पवअबलम् ॥ ७० ॥

[अङ्कागतरजनीचरं धीरायमाणप्लवगाधिपध्रियमाणम् ।

रसति विषमागतपदं रोषोद्धावितपरिस्थितं प्लवगबलम् ॥]

अङ्क आगता लङ्कातः प्रत्यासन्ना रजनीचरा यस्य तथाभूतं प्लवगबलं रसति शब्दा-
यते । राक्षसान्दष्ट्येत्यर्थात् । किंभूतम् । धीरायमाणेन प्लवगाधिपतिना ध्रियमाणमवेक्ष्य-
माणम् । हे कपयः, मा धावत रजनीचरा निर्यान्तु ततो मारयतेत्युक्त्वा निरुध्यमानं
वा । अत एव निशाचरानागच्छतो दृष्ट्वा हन्तुं रोषेणोद्धावितं पश्चात्सुग्रीवनिषेधेन परि-
स्थितम् । एवम्—विषमं व्यस्तमागतं पदं यस्य तथा । जातिस्वाभाव्यादित्यर्थः ॥

अथ नभसि देवतावतरणमाह—

रहसल्लिअन्तगविअकइसेण्णच्छन्दणहअललीणसुरम् ।

वन्दित्तणदट्ठवं पेच्छइ सुरवहुजणो णिसाअरणअरिम् ॥ ७१ ॥

[रभसाल्लीयमानगर्वितकपिसैन्यछन्दनभस्तललीनसुराम् ।

वन्दीत्वद्रष्टव्यां प्रेक्षते सुरवधूजनो निशाचरनगरीम् ॥]

सुराणां वधूजनो निशाचरनगरीं लङ्का प्रेक्षते । हर्षेणेत्यर्थात् । किंभूताम् ।
पूर्वं वन्दीत्वेन वन्दीभावेन द्रष्टव्यां न तु रावणभियां स्वारसिकतयेति रावणप्रता-
पभङ्गः सूचितः । पुनः कीदृशीम् । रभसेन वेगेनालीयमानं संगतं सद्गर्वितं यत्क-
पिसैन्यं तच्छन्देन तद्रूपेण नभस्तले आलीना अवतीर्णाः सुरा यत्र तथाभूताम् ।
येनैव क्रमेण प्राकारं परितः कपयः स्थितास्तेनैव क्रमेण राक्षसभियां कपिसंनिधि-
माश्रित्य लङ्कोपरि नभसि देवता अपि स्थिता इत्यर्थः ॥

अथ प्लवगानामितस्ततो धावने वेगातिशयमाह—

रणरहसपत्थिआणं उरुवेअविसट्टसेलसिहरक्खलिआ ।

पवआण पढमभग्गा पडन्ति समइञ्छिआण मग्गेण दुमा ॥ ७२ ॥

[रणरभसप्रस्थितानामूरुवेगविशीर्णशैलशिखरस्खलिताः ।

प्लवगानां प्रथमभग्नाः पतन्ति समतिक्रामतां मार्गेण दुमाः ॥]

रणे रभसादुत्साहात्प्रस्थितानां प्लवगानां समतिक्रामतामतिक्रम्य गच्छतां सतां

मार्गेण पश्चाद्ब्रौर्वेगेन विशीर्णेभ्यः शैलशिखरेभ्यः स्खलिताः पृथग्भूता द्रुमाः पतन्ति । भूमाविल्यर्थात् । किंभूताः । प्रथमं भग्ना वेगवशाद्भूमौ गतेनोद्भातेन प्रथमं भग्ना अप्यतिक्रम्य गतेषु कपिषु पश्चात्पतन्तीति बलवेगवपुःप्रकर्षे उक्तः । केचित्तु प्रस्थितानामागतानामथातिक्रामतामागच्छतामित्येकेनैव पथा गतागतमाचरतामित्यर्थे प्रथमं गमनसमये भग्ना अपि भङ्गकवेगमारुता कान्तत्वादेव न पतिता अथागमनोत्तरं तन्निवृत्तौ पतिता इत्यर्थमाहुः ॥

अथ रावणस्य गजव्यूहरचनामाह—

गहलसमुद्रिणर्हि पाआरन्तरिअधअवडेर्हि पवङ्गाः ।

सूएन्ति गुडिअवारणरइअघडाबन्धसंठिए रअणिअरे ॥ ७३ ॥

[नभस्तलसमुत्थितैः प्राकारान्तरितध्वजपटैः प्लवङ्गाः ।

सूचयन्ति गुटितवारणरचितघण्टाबन्धैः ॥]

प्लवङ्गा गुटितानां कृतसंनाहानां वारणानां रचितेषु घण्टाबन्धेषु संस्थितान्नजनीचरान् सूचयन्ति तर्कयन्ति । कैः । नभस्तले समुत्थितैः प्राकारान्तरितानां ध्वजानां पटैः । तथा च प्राकारव्यवधानाददृष्टानव्युत्थितपताकासमूहेन गजाननुमायानुमिन्वन्तीत्यर्थः ॥

अथ कपीनां परस्परालापमाह—

भमइ पवणाणुसारी पवअबलस्स खलिउट्टिअपउच्छलिओ ।

दुमभङ्गसद्विसमो महिणीहरिअगरुओ समुल्लवणरओ ॥ ७४ ॥

[भ्रमति पवनानुसारी प्लवगबलस्य स्खलितोत्थितपदोच्छलितः ।

दुमभङ्गशब्दविषमो महीनिर्हृदितगुरुकः समुल्लपनरवः ॥]

प्लवगबलस्य समुल्लपनरवो निशाचरागमनशङ्काजनितयुद्धव्यवस्थानुकूलपरस्परभाषणकोलाहलः पवनानुसारी सन् भ्रमति । वेगजनितः साहजिको वा वायुर्यदा यद्दिशि वाति तदा तत्रायमपीत्यर्थः । किंभूतः । प्रथमं स्खलितं त्वरावशाद्भूमावेव विपर्यस्तपतितम्, अथोत्थितमुत्थापितं यत्पदं तस्मादुच्छलितः संचारशब्दाद्भूत्या ऊर्ध्वं परितश्च प्रापित इत्यर्थः ॥ अथास्त्रार्थं द्रुमाणां भङ्गाच्छब्देन विषमो नीचोच्चः । तदनु मत्स्या निर्हृदितेन गुरुको मांसलः ॥

अथ लङ्कापरिखातटभङ्गमाह—

णिहलिअमणिअडाणं देन्ति जहासण्णविवरपल्हत्थाणम् ।

विहडिअसुवेललम्बिअदिसावलन्तोञ्जरत्तणं फडिहाणम् ॥ ७५ ॥

[निर्दलितमणितटानां ददति यथासन्नविवरपर्यस्तानाम् ।

विघटितसुवेललम्बितदिग्वलन्निर्झरत्वं परिखाणाम् ॥]

निर्दलितं प्लवङ्गसंचाराद्बुद्धितं मणिमयं तटं यासां तासाम् । अतएव यथासन्नै-
र्विवरैर्निम्नभागैः पर्यस्तानामितस्ततो गतानां लङ्कापरिखानां तद्वर्तिजलानां विघटि-
तात्कपिचङ्क्रमणात्कचित्कचिद्विशीर्णात्सुवेलालम्बिताः पतिता दिक्षु वलन्तो वक्री-
भूय वहन्तो ये निर्झरास्तद्भावं ददति । वानरा इत्यर्थात् । कपिचङ्क्रमणद्विधाभूत-
नानासुवेलाप्रदेशानुस्यूतनानामहीनिम्नप्रदेशेन परिखाजलानि सुवेलमूलमतिक्रम्य
गतानि सुवेलावतीर्णनिर्झरबुद्धिं जनयन्ति तत्सर्वं बद्धमणिमयपरिखातटविदलन-
द्वारा वानरा निष्पादयन्तीत्यर्थः ॥

अथ लङ्कागोपुरातिक्रममाह—

जे चिरआलपरूढा समराइञ्जिअमहिन्दपअणिकखेवा ।

ते णवर गोनुरन्तरविहडणचडुलेहि वाणरेहि विडहिआ ॥ ७६ ॥

[ये चिरकालप्ररूढाः समरातिक्रान्तमहेन्द्रा — ।

ते केवलं गोपुरान्तरविघटनचटुलैर्वानरैर्विघटिताः ॥]

समरादतिक्रान्तस्य पलायितस्य महेन्द्रस्य ये पदनिक्षेपाश्चरणविन्यासस्थानानि
चिरकालमारभ्य प्ररूढा उपचिताः प्रव्यक्ता इति यावत् । ते गोपुरस्य पुरद्वारस्य
यदन्तरमभ्यन्तरं तस्य विघटने विमर्दने चटुलैश्चलैर्वानरैः केवलं विघटिता
विमर्दिता नान्यैरित्यर्थः । पूर्वं लङ्कावरोधसमये पुरद्वारत एव महेन्द्रः पलायितस्त-
च्चरणचिह्नानि सर्वे पश्यन्त्विति रावणेनाद्यापि रक्षितानि, पुनस्तदा वानरैरेव
स्वचरणविमर्दैरन्तरितानीति महेन्द्रापकीर्तिः कपिभिरपहस्ता । तत्र रावणेन
प्रतिबन्धः कर्तुं न शक्तिरिति भावः । केऽपि न लक्षयन्त्विति राक्षसानामप्यगम्ये-
नातिनिगूढेन काचित्कलङ्कान्तःप्रवेशेन पलायितस्य महेन्द्रस्याद्यापि स्थितानि चरण-
चिह्नानि कपिभिर्विलुलितानीति तत्प्रदेशगमनेन कपीनामतिप्रसरः सूचित इति वा ॥

अथ परिखाजलक्षोभमाह—

जाआ गिसाअरपुरी पाआरब्भन्तरावसेसधअवडा ।

खणवाणरसंवेह्लिअफलिहविज्झविअरक्खसेन्द्रपआवा ॥ ७७ ॥

[जाता निशाचरपुरी प्राकाराभ्यन्तरावशेषध्वजपटा ।

क्षणवानरसंवेह्लितपरिखाविध्मापितराक्षसेन्द्रप्रतापा ॥]

राक्षसपुरी जाता । कीदृशी । प्राकाराभ्यन्तरेऽवशेषा अवशिष्टा ध्वजपटा यस्या तथा सा । गोपुरासन्नध्वजपटानां कपिभिरपनीतत्वादिति भावः । एवम्—क्षणं व्याप्य वानरैः संवेह्लिताभिश्च क्रमाच्चञ्चलीकृताभिः परिखाभिर्विध्मापितो निर्वापितः । प्रशमं नीत इति यावत् । राक्षसेन्द्रस्य प्रतापो यत्र । तथा च बहिस्तत्प्रतापरूपो तत्प्रशमे विक्षोभितपरिखाजलप्रसरणहेतुकत्वमुत्प्रेक्षितम्, अन्योऽपि वह्निर्जलेन शाम्यतीति ध्वनिस्तेन प्राकाराभ्यन्तरमात्रपर्यवसायी रावणप्रतापः स्थित इति तात्पर्यम् ॥

अथ परिखावेष्टनमाह—

विअडगिरिऊडसंणिहणिरन्तरासण्णवाणरपरिक्खत्ता ।

जाआ पाआरोहअमज्झव्यूढफडिह व रक्खसणअरी ॥ ७८ ॥

[विकटगिरिकूटसंनिभनिरन्तरासन्नवानरपरिक्षिप्ता ।

जाता प्राकारोभयमध्यव्यूढपरिखेव राक्षसनगरी ॥]

विकटानि यानि गिरीणां कूटानि शृङ्गाणि तत्संनिभैस्तत्तुल्यैर्निरन्तरमासन्नैर्मितैर्वानरैः परिक्षिप्ता वेष्टिता राक्षसनगरी प्राकारद्वयमध्ये व्यूढोपचिता परिखा यस्यास्तादृशीव जाता । परिखाया एकः प्राकारः स्थित एव, अपरः परदिशि मण्डलाकारः स्थितः कपिव्यूह एवाभूदित्युत्प्रेक्षा । तथा चोक्तं रघौ—‘द्वितीयं हेमप्राकारं कुर्वद्भिरिव वानरैः’ इति ॥

अथ द्वारलभैः कपिभिर्द्वारमतिक्रम्य प्राकारेऽधिरूढमित्याह—

तो तं वलन्तविअडं वाणरसेण्णं विहत्तदाराहोअम् ।

जाअं णिवहणिरन्तरलङ्कापाआरघडिअमण्डलिबन्धम् ॥ ७९ ॥

[ततस्तद्वलद्विकटं वानरसैन्यं विभक्तद्वाराभोगम् ।

जातं निवहनिरन्तरलङ्काप्राकारघटितमण्डलीबन्धम् ॥]

ततः परिखोपरोधानन्तरं तद्वानरसैन्यं बलद्वारप्रदेशात्प्रवेशाय दिशि दिशि गच्छत्सद्विकटं विस्तीर्णं ततो विभक्तः संकीर्णत्वायुगपत्प्रवेशक्षमविस्ताराय राक्षस-निर्गमाय च भग्नो द्वारस्याभोगो विस्तारो येन तथाभूतं सञ्चिवहैः सजातीयैर्निरन्तरं मिलितं यथा स्यात्तथा लङ्काप्राकारे घटितो निर्मितो मण्डलीबन्धो मण्डलकाराव-स्थितिर्येन तथा जातम् । प्राकारोपरि प्राकारक्रमेण स्थितमित्यर्थः । विभक्तः कपिमुख्येभ्यो विभज्य दत्तो द्वाराणामाभोगो येन । लङ्काद्वाराणां बहुत्वादित्यर्थः ॥

अथापरेऽपि परिखाप्राप्तवर्तिनस्तदृष्ट्वा परिखामतिक्रम्य प्राकारं लङ्घितवन्त इत्याह—

बिड्ओअहिगम्भीरे फलिहावत्तम्मि बिड्अबद्धगिरिवहा ।

आढत्ता लङ्घेउं बिड्असुवेलं व वाणरा पाआरम् ॥ ८० ॥

[द्वितीयोदधिगम्भीरे परिखापृष्ठे द्वि----- ।

आरब्धा लङ्घयितुं द्वितीयसुवेलमिव वानराः प्राकारम् ॥]

वानरा द्वितीयं सुवेलमिव प्राकारं लङ्घयितुमारब्धाः । लङ्घितवन्त इत्यर्थः । किंभूताः । द्वितीयसमुद्रवद्गम्भीरे परिखापृष्ठे तन्मण्डले द्वितीयो बद्धो गिरिभिः पन्था यैस्ते । एको गिरिपथः समुद्रे दत्तः परः परिखायामित्यर्थः । तथा च यथा सुवेलमूले समुद्रस्तथा प्राकारमूले परिखेत्युभयोरुभयत्वेनोत्प्रेक्षया महत्त्वमुक्तम् ॥

अथ रक्षोबलप्रयाणमाह—

णवरि अ मुक्ककलअलं वाणरतुलिअम्मि दहमुहाहिट्टाणे ।

चलिअं रअणिअरबलं खअग्गिविहुए व महिअले उअहिजलम् ८१

[अनन्तरं च मुक्तकलकलं वानरतुलिते दशमुखाधिष्ठाने ।

चलितं रजनीचरबलं क्षयान्निविधुत इव महीतल उदधिजलम्]

प्राकारातिक्रमानन्तरं रजनीचराणां बलं मुक्तकलकलं सञ्चलितम् । युद्धयेत्य-
र्थात् । क सति । दशमुखस्याधिष्ठाने पुरे वानरैस्तुलिते आक्रान्ते सति । एतदुप-
रिस्थातुं न युक्तमित्याशयात् । किमिव । उदधिजलमिव । यथा क्षयः प्रलयस्त-
त्कालीनाग्निभिर्विधुते व्याप्य व्याकुलीकृते महीतले तन्निर्वापणाय समुद्रजलं चल-
तीति कपिशत्वेन बद्धकपिसैन्ययोः, श्यामत्वेन जलधिजलरावणबलयोः, महत्त्वेन
च लङ्कामहीतलयोस्तालयम् ॥

अथ निकुम्भस्य प्रयाणमाह—

आरूढो णीइ रहं आसण्णगइन्दलङ्घणवलन्तेहिं ।

सरहेहिं समरतुलिओ जुत्तं जुअभग्गकेसरेहिं णिउम्भो ॥ ८२ ॥

[आरूढो निरैति रथमासन्नगजेन्द्रलङ्घनवलमानैः ।

शरभैः समरत्वरितो युक्तं युगभग्नकेसरैर्निकुम्भः ॥]

समराय त्वरितो निकुम्भः शरभैरष्टपदैर्युक्तं रथमारूढः सन्निरैति निर्गच्छति । किंभूतैः । आसन्नाः पुरोवर्तिनो ये गजेन्द्रास्तलङ्घनाय बलमानैः सारथिना प्रतिरोधातिर्यग्भवद्भिः । सिंहाभिभावकत्वेन हस्तिलङ्घनसमर्थत्वात् । एवं युगेन स्कन्धवर्तिकाष्टविशेषेण संघर्षेणाद्भ्यः केसरा येषां तैरित्यभ्यासतः सुशिक्षितत्वमुक्तम् ॥

अथ प्रजङ्घस्य प्रयाणमाह—

कह वि पडिबद्धकवओ समरासङ्घिअसमत्थवाणरलोओ ।

णीइ धणुकोडिताडणतूरविअतुरङ्गमो रहेण पअङ्गो ॥ ८३ ॥

[कथमपि प्रतिबद्धकवचः समराध्यवसितसमस्तवानरलोकः ।

निरैति धनुष्कोटिताडनत्वरिततुरङ्गमो रथेन प्रजङ्घः ॥]

प्रजङ्घनामा राक्षसो रथेन निरैति । कीदृक् । कथमपि त्वरया यथा तथा प्रतिबद्धः कवचो येन । एवम्—समरेऽध्यवसितः सर्वैः सह मयैव योद्धव्यमिति स्थिरीकृतः समस्तवानरलोको येन । तथा धनुष्कोट्या ताडनेन प्रेरणया त्वरा कारितास्तुरङ्गमा येनेति युद्धोत्साहः सूचितः ॥

अथेन्द्रजिभिर्गमनमाह—

चडुलवडाआणिवहो कञ्चणघरभित्तिविअडकूबरबन्धो ।

इन्दइणो वि पसरिओ एक्कुहेसो व रक्खसउरीअ रहो ॥ ८४ ॥

[चटुलपताकानिवहः काञ्चनगृहभित्तिविकटकूबरबन्धः ।

इन्द्रजितोऽपि प्रसृत एकोद्देश इव राक्षसपुर्या रथः ॥]

इन्द्रजितोऽपि रथः प्रसृतश्चलितः । कीदृक् । चटुलश्चञ्चलः पताकानिवहो यत्र । काञ्चनगृहभित्तिवद्विकटो विस्तीर्णः कूबरस्य बन्धो विन्यासो यत्र । क इव । राक्षसपुर्या लङ्काया एक उद्देशः प्रदेश इव चलित इत्युत्प्रेक्षा । तत्रापि पताकानां कनकगृहभित्तीनां च सत्त्वादिति भावः । 'कूबरस्तु युगंधरः' ॥

एतस्य तुरङ्गानाह—

खणपरिअत्तमिइन्दा खणलक्खिअकुञ्जरा खणन्तरमहिषा ।

तस्स खणमेत्तमेहा रहं वहन्ति खणपव्वआ अ तुरङ्गा ॥ ८५ ॥

[क्षणपरिवृत्तमृगेन्द्राः क्षणलक्षितकुञ्जराः क्षणान्तरमहिषाः ।

तस्य क्षणमात्रमेघा रथं वहन्ति । तुरङ्गाः ॥]

तस्य रथं तुरङ्गा वहन्ति । कीदृशाः । क्षणं परिवृत्तास्त्यक्तुरङ्गरूपा गन्तव्य-
दिग्विपरीतमुखा वा चरणाक्रान्तरथा वा मृगेन्द्राः मिहाकाराः क्षणं लक्षिताः
कुञ्जराः, क्षणान्तरे महिषाः, क्षणमात्रं मेघाः, क्षणं गतिमन्तः पर्वताः । इतीन्द्र-
जितो मायावित्वमुक्तम् ॥

अथ योधानामितरानपेक्षं निर्गमनमाह—

अविसज्जिअणिकन्ते अत्थाणक्खोहहलहलुट्ठिअमुहले ।

दहवअणस्स सुहावइ आण्णाभङ्गो वि तक्खणं णिअबबले ॥ ८६ ॥

[अविसर्जितनिष्क्रान्ते अस्थानक्षोभहलहलोत्थितमुखरे ।

दशवदनस्य सुखायत आज्ञाभङ्गोऽपि तत्क्षणं निजकबले ॥]

तत्क्षणं निर्गमावसरेऽविसर्जिते गन्तुमनाज्ञापिते, एकैकं न गन्तव्यं किंतु संभू-
येति निवारितनिर्गमेऽपि वा, निष्क्रान्तेऽहमहमिकया पुरोगते निजकबले दशवद-
नस्याज्ञाभङ्गोऽपि सुखायते । ‘आज्ञाभङ्गो नरेन्द्राणाम्’ इति निषेधेऽपि धन्या अमी
यन्निवारिता अपि न तिष्ठन्तीति मदासाः शराश्चेति मनःप्रीतिमुत्पादयन्तीत्यर्थः ।
किंभूते । अस्थानक्षोभादाकस्मिकक्षोभादुत्थितेन हलहलेन कलकलेन मुखरे शब्दा-
यमाने पूर्वनिपातानियमात् । यद्वा—हलहलशब्दो युद्धोत्कण्ठयां देशी । युद्धो-
त्कण्ठया मुखर इत्यर्थः । वस्तुतस्तु हल्ललिरिति (?) प्रसिद्धार्थवाची । तेन हल-
हलस्योत्थितेनोत्थानेन मुखर इत्यर्थः ॥

अथ तत्काले सेनासज्जीकरणमाह—

गुडिअगुडिज्जन्तभडं सोहइ रणतुरिअजुत्तजुज्जन्तरहम् ।

घडिअघडेन्तगअघडं चलिअचलन्ततुरअं णिसाअरसेणम् ॥ ८७ ॥

[गुटितगुट्यमानभटं शोभते रणत्वरितयुक्तयुज्यमानरथम् ।

घटितघट्यमानगजघटं चलितचलत्तुरङ्गं निशाचरसैन्यम् ॥]

निशाचरसैन्यं शोभते । कीदृक् । गुटिताः कृतसंनहा गुह्यमानाः संनह्यमाना भटा यत्र । केचित्संनद्धाः, केचित्संनह्यन्तीत्यर्थः । एवम्—रणत्वरितेन वीरेण केचिद्युक्ताः केचिद्युज्यमाना रथा यत्र । तुरङ्गादिभिरित्यर्थात् । एवं काश्चिद्वटिताः काश्चिद्व्यथ्यमाना गजघटा यत्र । तथा केचिच्चलिताः केचित्तदाचलन्तस्तुरङ्गा यत्र तथाभूतमिति रणसंरम्भ उक्तः ॥

अथ बलस्य निष्क्रमणमाह—

हस्तिगअवरिरअराअं रहगअसञ्चविअपवअवइसोमेत्ति ।

आसगअवरिरअहणुमं भूमीगअवरिरअकइवलं णीइ बलम् ॥ ८८ ॥

[हस्तिगतवृतरामं रथगतसत्यापितप्लवगपतिसौमित्रि ।

अश्वगतवृतहनूमद्धूमीगतवृतकपिबलं निरैति बलम् ॥]

हस्तिगतैर्वृतोऽनेन सममस्माभिर्योद्धव्यमिति स्वीकृतो रामो यत्र । तस्य नाय-
कत्वान्मुख्यबलेन युद्धमिति भावः । एवम्—रथगतैः सत्यापितावेताभ्यां सहास्मा-
भिर्योद्धव्यमिति स्थिरीकृतां सौमित्रिप्लवगपती यत्र । एवम्—अश्वगतैर्वृतो योद्ध-
व्यत्वेन स्वीकृतो हनूमान्यत्र । तथा—भूमिगतैः पत्तिभिर्वृतं स्वीकृतमवशिष्टं कपि-
बलं यत्र तद्वलम् । निशाचराणामित्यर्थात् । निरैति । केचित्तु 'वरिअ' इत्यत्र
वारितः परिवारित इत्यर्थः । तेन हस्तिगतैर्वारितो वेष्टितो रामो यत्रेति क्रमेण
सर्वत्रार्थमाहुः ॥

अथ बलस्य निष्क्रमणप्रकारमाह—

रहसंघट्टखलिअं गोउरमुहपुञ्जइज्जमाणगअघडम् ।

भवणन्तरगुप्पन्तं अघडेन्तेक्कमुहणिगगमं वलइ वलम् ॥ ८९ ॥

[रथसंघट्टस्खलितं गोपुरमुखपुङ्ख्यमानगजघटम् ।

भवनान्तरव्याकुलमघटमानैकमुखनिर्गमं वलति वलम् ॥]

तद्वलमघटमानोऽसंपद्यमान एकमुखेनैकोपक्रमेण । एकदेति यावत् । निर्गमो
यस्य तथा सद्बलति । निर्गमव्यप्रतया दिशि दिशि मण्डलीमाचरतीत्यर्थः । किंभू-
तम् । रथानां संघटेन संमर्देन स्खलितं प्रतिहतगति । एवम्—गोपुरमुखेन पुङ्ख-
यमानाः संकीर्णतया वर्तुलीक्रियमाणा गजघटा यत्र युगपन्निर्गमनाभावात् । तथा—
भवनयोरन्तरे मध्ये व्याकुलम् । - - - भावः ॥

अथ रथानां बहिर्भावमाह—

दुःखेण गोउराइं वलन्तजुअकोडिविहडिअकवाडाइं ।

वोलन्ति रक्खसरहा तंसेणामिअधआहओवरितडिमा ॥ ९० ॥

[दुःखेन गोपुराणि वलद्युगकोटिविघटितकपाटानि ।

व्यतिक्रामन्ति रथानि तेषां तोपरितडिमाः ॥]

राक्षसरथा गोपुराणि पुरद्वाराणि संकीर्णतया दुःखेन व्यतिक्रामन्ति लङ्घन्ते । किंभूतानि । कपाटयोरन्तरासंकीर्णतया लग्नकोटित्वेन वलतो वकीभवतो युगस्य तुरगस्कन्धकाष्ठस्य कोटिभ्या प्रान्ताभ्यामतिक्रम्य संचारेण विघटिते कपाटे यत्र तानि । रथाः किंभूताः । उच्चतया निर्गमसौकर्याय तिर्यगवनामितेन । सारथिनेत्यर्थात् । ध्वजेन आहतं स्पृष्टमुपरितडिमं द्वारस्योपरिभागो यैः ॥

अथ भूमेर्भारमाह—

णिसुडिअदिसागइन्दं भग्गभुअङ्गफणं दलिअपाआलम् ।

गरुअं पि रक्खसाणं अइराहोन्तलहुअं भरं सहइ मही ॥ ९१ ॥

[निपातितदिग्गजेन्द्रं भग्गभुजङ्गफणं दलितपातालम् ।

गुरुकमपि राक्षसानामचिराद्विविध्यलघुकं भरं सहते मही ॥]

मही सर्वसहा राक्षसानां गुरुकमपि भरं सहते । कुत इत्यत आह—अचिरादल्पकालेनेव भविष्यलघुकं लघूभविष्यन्तम् । राक्षसानां भयादिति भावः । 'होन्त' इति लुङर्थे शतृ । वस्तुतस्तु—भविष्यती लघुता यस्येति भविष्यलघुकम् । भविष्यदल्पताकमित्यर्थः । भरं पुनः किंभूतम् । निपातिता दिग्गजेन्द्रा येन । भूमेरवनमनेन दन्तावष्टम्भत्यागादिति भावः । अत एव—भग्ना भुजङ्गस्य शेषस्य फणा यस्मात् । तथा—दलितं पातालं येन । भूपतनादित्यर्थः । अन्येनापि गुरुकमपि दुःखमल्पकालव्यापि बुद्ध्वा सह्यते इति ध्वनिः ॥

अथार्धबलनिर्गममाह—

अग्गक्खन्धावडिअं मज्झे दारमुहरुद्धपुञ्जिअपिहुलम् ।

ऊसासिअसाहिमुहं कूलाभरिअभवणङ्गणं णीइ बलम् ॥ ९२ ॥

[अग्रस्कन्धापतितं मध्ये द्वारमुखरुद्धपुञ्जितपृथुलम् ।

उच्छासितरथ्यामुखं कूलभृतभवनाङ्गण निरैति बलम् ॥]

बलं निरैति बहिर्भवति । कीदृक् । अग्रस्कन्धेन सैन्याग्रभागेन आपतितं बहिर्भूय प्रसृतम् । यद्वा—अग्रस्कन्धे वर्तिकपिसैन्याग्रे आपतितं स्वाग्रभागेनैवेत्यर्थात् । मध्ये मध्यभागे संकीर्णतया द्वारमुखेन रुद्धं सत्पुजितं वर्तुलीकृतमत एव पृथुलं पुष्टम् । अथ—उच्छ्वासितं कियतां निर्गमनादसबाधीकृतं रथ्यामुखं येन । साहिशब्दो राजमार्गे देशी । तथा—कूलेन पश्चाद्भागेन भृतं झटिति निर्गमनाभावात्पूरितं रथ्यासंनिहितं भवनाङ्गणं येनेति बलबाहुल्यमुक्तम् ॥

अथ बलस्य बहिर्गमनमाह—

इअ दारकअत्थम्भं णीइ विहिण्णविअडं णिसाअरसेणम् ।

एक्कमुहदरिविणिग्गअसमत्थलुत्ताणपत्थिअणइच्छाअम् ॥ ९३ ॥

[इति द्वारकृतस्तम्भं निरैति विभिन्नविकटं निशाचरसैन्यम् ।

एकमुखदरीविनिर्गतसमस्थलोत्तानप्रस्थितनदीच्छायम् ॥]

निशाचरसैन्यमित्यनेन प्रकारेण द्वारे कृतस्तम्भं संकीर्णतया पुजितं सन्निर्गच्छति । अत एव—विभिन्नं बहिर्भूय दिशि दिशि प्रसृतं सद्विकटं विस्तीर्णम् । पुनः किभूतम् । एकमुखी या दरी ततो विनिर्गता । अर्थात्—बहिः । समस्थले उत्तानप्रस्थिता गभीरप्रसृता या नदी तद्वच्छाया कान्तिर्यस्य तथाभूतम् । बलबाहुल्येन द्वारस्यैक्यप्रतिभासादेकमुखेत्युक्तम् । तथा च—यथा कन्दरातो जलं निर्गत्य बहिः प्रसरति तथा लङ्कातः सेनापीति दरीलङ्कयोर्जलसैन्ययोः साम्यम् ॥

अथ लङ्कायां सेनाशून्यतामाह—

जाआइ तं मुहुत्तं पुण्णज्झीणसरिआपुलिणसोहाइ ।

रक्खसघरङ्गणाइं गअसमराहिमुहजोहपइरिकाइं ॥ ९४ ॥

[जातानि तन्मुहूर्त पूर्णक्षीणसरित्पुलिनशोभानि ।

राक्षसगृहाङ्गणानि गतसमराभिमुखयोधप्रतिरिक्तानि ॥]

तन्मुहूर्तं व्याप्य राक्षसानां गृहाङ्गणानि गतं । समराभिमुखयोधैः प्रतिरिक्तानि शून्यानि सन्ति । प्रथमं जलेन पूर्णमथ क्षीणं वन्याजलनिर्गमात्तुच्छं यत्सरिता पुलिनं तत्समानशोभानि जातानि । यथा जलनिर्गमात्पुलिनं तुच्छं भासते तथा सेनानिर्गमाद्गृहाङ्गणान्यपीत्यर्थः ॥

अथ कपिसैन्यस्य राक्षससैन्यसंमुखागमनमाह—

लङ्कावेढणतुरिओ आलोइअदारणिन्तरक्खसलोओ ।

रसिऊण पवअणिवहो खरपवणाइद्धवणदओ व पचलिओ ॥ ९५ ॥

[लङ्कावेष्टनत्वरित आलोकितद्वारनिर्यद्राक्षसलोकः ।

रसित्वा प्लवगनिवहः खरपवनाविद्धवनदव इव प्रचलितः ॥]

लङ्कावेष्टनत्वरित. प्लवगनिवह आलोकितो द्वारान्निर्यद्राक्षसलोको येन तथाभूतः सन् रसित्वा सिहनादं कृत्वा प्रचलितः । क इव । वनदव इव । यथा खरपवनेनाविद्ध क्षिप्तः । प्रसारित इति यावत् । तादृशो वनदव प्रचलति, तथा राक्षसान् दृष्ट्वा कपयः प्रचेलुरित्यर्थः । वनदवकपिसैन्ययोः कपिशत्वेनोद्धतत्वेन परेषा दाहकत्वेन च साम्यम् ॥

अथ राक्षसबलसंचारक्रममाह—

पहरुज्जअपाइकं परिवड्ढुइ पक्खपसरिआसारोहम् ।

मुक्काङ्कुसमाअङ्गं सिढिलिअरहपग्गहं णिसाअरसेणम् ॥ ९६ ॥

[प्रहारकृजुकपदाति परिवर्धते ————— रोहम् ।

मुक्ताङ्कुशमातङ्गं निशाचरसैन्यम् ॥]

तन्निशाचरसैन्यं परिवर्धते उत्तरोत्तरं भटानामागमनादिति भावः । किंभूतम् । प्रहारे कृजुका वेध्यसंमुखीकृतकुन्ताः पदातयो यत्र । एवम्—पक्षयोः पार्श्वयोः प्रसृता अश्वारोहा अश्ववारा यत्र । एवम्—मुक्ताङ्कुशास्त्यक्ताङ्कुशावरोधा मातङ्गा यत्र । तथा—शिथिलिता हयसंचारार्थमनाकृष्टा रथानां प्रग्रहा रश्मयो यत्र तथा—भूतमिति युद्धरीतिरुक्ता ॥

अथैतदुपरि कपिसैन्यसंचारक्रममाह—

तो एक्काअअवेअं एक्कक्कमदिण्णमहिअलब्भहिअपअम् ।

ठाइ अणोहीणभडं तह परिमण्डलपहाविअं कइसेणम् ॥ ९७ ॥

[तत एकागतवेगमेकैकक्रमदत्तमहीतलाभ्यधिकपदम् ।

तिष्ठत्यनवहीनभटं तथा परिमण्डलप्रधावितं कपिसैन्यम् ॥]

ततो रक्षोबलागमनोत्तरं कपिसैन्यं तथा तेन प्रकारेण तिष्ठति । प्राक्करतटमव-

लभ्येत्यर्थात् । किंभूतम् । एकागत एकक्रमागतो वेगो यस्य तत् । प्रथममेतान्दष्ट्वा
 एकरूपेण धावितमित्यर्थः । अथ कियदूरमागत्य एकैकक्रमेण परस्परमपेक्ष्य दत्तं
 महीतलेऽभ्यधिकमुत्तरोत्तरभूम्यतिक्रामकं पदं येन । प्रतिपक्षचेष्टां निरूप्य लघु-
 लघुकृताग्रिमाग्रिमभूमिग्रहणमित्यर्थः । अधानवहीना अनपगतधैर्या भटा यत्र ।
 तथा सत्परिमण्डलेन मण्डलीमुपक्रम्य प्रधावितं पुनः कृतवेगमित्यर्थः ॥

अथोभयसैन्यसंघट्टमाह—

पत्थन्ति आअरोसा पत्थिज्जन्ति अ महग्घरणसोडीरा ।

णिहणन्ति णिहण्णन्ति अ अणुराएण णवरं ण भज्जन्ति भडा ९८

इअ सिरिपवरसेणविरइए कालिदासकए दहमुहवहे महाकाव्वे
 बारहो आसासओ ॥

[प्रार्थयन्ते जातरोषाः प्रार्थयन्ते च महार्घरणशौटीर्याः ।

निघ्नन्ति निहन्यते चानुरागेण केवलं न भज्यन्ते भटाः ॥]

इति श्रीप्रवरसेनविरचिते कालिदासकृते दशमुखवधे महाकाव्ये द्वादश

आश्वासः ।

जातरोषा भटाः प्रार्थयन्ते परानुपरुन्धन्ति युद्धायाकारयन्ति वा । न केवलं
 प्रार्थयन्ते किंतु परैः प्रार्थयन्ते उपरुन्धन्ते च योद्धुमाहूयन्ते वा । एवम्—महार्घ-
 मुत्कृष्टं रणे शौटीर्यमहंकारो दर्पो वा येषां तथाभूताः सन्तो निघ्नन्ति । परानित्य-
 र्थात् । न केवलं निघ्नन्ति किंतु निहन्यन्ते च । परैरित्यर्थात् एवं व्यतिरेके सति
 अनुरागेण युद्धोत्साहेन केवलं न भज्यन्त इति शौर्यमुक्तम् । 'प्रार्थितः शत्रुसरुद्धे
 याचितेऽभिहितेऽपि च' इति कोषः ॥

सैन्यसंघट्टदशया रामदासप्रकाशिता ।

रामसेतुप्रवीपस्य पूर्णाभूद्वादशी शिखा ॥

त्रयोदश आश्वासः ।

अथ पुरःसराणां द्वन्द्वयुद्धमाह—

अहं णिग्गअमिलिएहिं अल्लीणसमागएहि अ विमुक्करवम् ।

रअणिअरवाणरेहिं दिण्णं सहिअं च गरुअरणपत्थानम् ॥ १ ॥

[अथ निर्गममिलिताभ्यामालीनसमागताभ्यां च विमुक्तरवम् ।

रजनीचरवानराभ्यां दत्तं सोढं च गुरुकरणप्रस्थानम् ॥]

अथ मिथः सैन्यसमागमानन्तरं रजनीचरेण वानरेण च द्वाभ्यां द्वाभ्यां गुरुकं रणप्रस्थानं रणयात्रोचितं कर्म एकेन प्रहारादिना दत्तमन्येन सोढं च देहस्याग्रे समर्पणादिना प्रतीष्टं चेत्यर्थः । किंभूताभ्याम् । एकः स्वव्यूहान्निर्गतः परः पुरो गत्वा मध्ये मिलितः सनिहितस्तथाभूताभ्याम् । एवं च विमुक्तरवं ससिंहनादं यथा स्यादेवमालीनावाश्लेषादेकीभूतां सन्तौ समागतौ समं तुभ्यं संगतौ ताभ्यामित्यर्थः । यद्वा—रजनीचरवानरैरिति संस्कृत्य लङ्कातः सुवेलतश्च निर्गतैरन्तरा मिलितैरिति क्रमेण सर्वं पूर्ववद्व्याख्येयम् । विमुक्तरवमिति सर्वक्रियाविशेषणं वा ॥

अथ पश्चादागतानां व्यापारमाह—

तह अ पुरिल्लिणिवाइअदेहोवरिणिमिअचलणपत्थणतुरिआ ।

एक्कक्कमं अहिगआ थोअं जह पहरलालसा ओसरिआ ॥ २ ॥

[तथा च पुरे परिनिवेशितचरणप्रस्थानत्वरिताः ।

एकैकमभिगता स्तोकां यथा प्रहारलालसा अ पसृताः ॥]

ते योधा एकैकं परस्परं तथाभिगताः संगता यथा प्रहारलालसा प्रहारसस्पृहा मन्तः स्तोकमीषदपसृताः पश्चादागताश्च । मिश्रणे सति खड्गादिप्रहारो न घटते इति किञ्चिद्व्यवहिता इत्यर्थः । किंभूताः । पुरोगाणां निपातितम् । परैः प्रहस्येत्यर्थात् । यदेहं तदुपरिनिवेशिताभ्यां चरणाभ्यां यत्प्रस्थानं पराभिमुखगमनं तत्र त्वरिताः । स्थानाभावान्मृतकोपरि चरणौ दत्वेत्यर्थः । तेन स्त्रीयाना मरणं दृष्ट्वा यग्रे गता इति शौर्यमुक्तम् । पुरोगैर्निपातितं यदेहं परस्येत्यर्थान्परव्यूहमतिक्रम्य संगता इति दर्पान्धत्वमुक्तमिति वा ॥

अथ भटानां शीघ्रकारितामाह—

जह् हिअएहिं ववसिअं रअकलुसेहिं णअणेहिं जह् सच्चविअम् ।
रअणिअरेहिं रणमुहे नह् पडिवक्खम्मि पहरणं ओहरिअम् ॥३॥

[यथा हृदयैर्व्यवसितं रजःकलुषाभ्यां नयनाभ्यां यथा सत्यापितम् ।
रजनीचरै रणमुखे तथा प्रतिपक्षे प्रहरणमवपातितम् ॥]

रणमुखे रजनीचरैर्यथा हृदयैर्व्यवसितमिदमस्त्रमित्थं व्यापारयितव्यमिति
चिन्तितं तदनुपदमेव रजोभिः कलुषाभ्यामीषन्मुकुलिताभ्यां नयनाभ्यां यथा
सत्यापितमयमत्र प्रहर्तव्य इति निर्धारितं तथा तत्समकालमेव रजोमुद्रितदृष्टिनापि
प्रतिपक्षे प्रहरणं खड्गाद्यवपातितं प्रक्षिप्तमिति कायव्यापारस्य हृदयादिव्यापारतुल्य-
तया सत्त्वोत्कर्ष उक्तः ॥

भटानां तेजःप्रकर्षमाह—

पअलम्भम्भहिअजवा मुट्ठिपरिट्ठविअणिप्पअम्पक्खग्गा ।
सच्चविअलद्धलक्खा पढमपहारविसआ ण भज्जन्ति भडा ॥ ४ ॥

[पदलम्भाभ्यधिकजवा - - - - - निष्प्रकम्पखड्गाः ।

सत्यापितलब्धलक्ष्याः प्रथमप्रहारविषया न भज्यन्ते भटाः ॥]

षट्कलमेन परव्यूहरूपस्थानप्राप्त्याभ्यधिकवेगा, तथा मुष्टौ परि सर्वतोभावेन
स्थापितत्वेन स्थिरखड्गाः, तथा सत्यापितो निजव्यूहादेव हन्तव्यत्वेन स्थिरीकृतः
पश्चादागत्य लब्धो लक्ष्यः शत्रुर्यैस्तथाभूता भटा राक्षसाः प्रथमप्रहारस्य विषया
अपि यावदमीभिः प्रहारः क्रियते तावत्स्थायिभिरेव लक्ष्यैः कपिभिर्वृक्षादिना प्रहृता
अपि न भज्यन्ते नापसरन्ति, किंतु प्रतिप्रहारं प्रयच्छता संनिधौ कृतवेगेन लब्धो
यावत्प्रतिक्रियते तावदेव कृतप्रहारोऽपि कपिखड्गादिना ताडित इत्यर्थः । यद्वा प्रथमं
निजव्यूहादेव कपिभिः शिलादिना ताडिता राक्षसास्तदनु अनेनाहं ताडित इति
क्रुधा सत्यापितं लक्ष्यं कपि वेगेनागत्य लब्धा न भज्यन्ते न पराजयन्ते किंतु
तमभिहत्य जयन्तीत्यर्थः । ‘विसआ’ इत्यत्र विशदाः स्पष्टा इति वा । ‘भडा’ इत्यत्र
‘भवा’ इति क्वचित्पाठः ॥

प्रहतगजानां वैकल्यमाह—

विदुणन्ति चलिभविडवे मुहमण्डलघोलणुपुसिअसिन्दूरे ।

पवअसहत्थाइद्धे कुम्भअडुक्खुतपाअवे माअङ्का ॥ ५ ॥

[विधुन्वन्ति चलितविटपान्मुखमण्डलघूर्णेनोत्प्रोज्झितसिन्दूरान् ।

प्लवगखहस्ताविद्वान्कुम्भतटभग्नपादपान्मातङ्गाः ॥]

प्लवगैः खहस्तेनाविद्वान् क्षिप्तानथ कुम्भतटे भग्नान्पादपान्मातङ्गा विधुन्वन्ति पातनाय चालयन्ति नतु पातयितुं पारयन्तीति कपीनां प्रहारदार्व्यमुक्तम् । विधुन्वन्ति अवधूय पातयन्तीति गजप्रकर्ष एवेति केचित् । किभूतान् । शिरोविधूतनेन चलितविटपानत एव विटपैरेव मुखमण्डलघूर्णेनोत्प्रोज्झितमपासितमलंकारीभूतं सिन्दूरं यैस्तान् ॥

रावणं प्रति रणस्य दुरन्ततामाह—

रोसस्स दासरहिणो मअणस्स अ दूसहस्स रक्खसवइणो ।

समअं चिअ अड्डुत्तो दोएह वि अणुरूअदारुणो परिणामो ॥ ६ ॥

[रोषस्य दाशरथेर्मदनस्य च दुःसहस्य राक्षसपतेः ।

सममेवारब्धो द्वयोरप्यनुरूपदारुणः परिणामः ॥]

दाशरथे रोषस्य राक्षसपतेर्मदनस्य च द्वयोरप्यनुरूपो योग्यो दारुणो दुरन्तः परिणामः पर्यवसानं सममेकदैवारब्धो दैवेनेत्यर्थात् । युद्धेन वा । जगन्मातुः सीताया अभिलाषुकस्य रावणस्य यः कामस्तस्य तदुदाहरणहेतुकस्य रघुपतेरवन्ध्यस्य च कोपस्य राक्षसनाश एव योग्यो विपाक इति भावः । दुःसहस्येति मदनरोषयो-रपि विशेषणम् ॥

परिणामस्य दारुणतामाह—

णिहणन्ति गएहिं गए तुरएहिं तुरङ्गमे रहेहिं अ रहिणो ।

जाअं पवङ्गमाणं पडिवक्खो पहरणं च रक्खससेण्णम् ॥ ७ ॥

[निघ्नन्ति गजैर्गजांस्तुरगैस्तुरङ्गमान्रथैश्च रथिनः ।

जातं प्लवङ्गमानां प्रतिपक्ष्यः प्रहरणं च राक्षससैन्यम् ॥]

प्लवङ्गमानां प्रतिपक्ष्यो हननकर्म प्रहरणं च तत्करणमायुधं द्वयमपि राक्षससैन्य-

मेव जातम् । यतो गजादिभिः सजातीयैरेव गजादीन्निघ्नन्तीति रामरोषप्रभाव
एवायमिति भावः ॥

अथ रक्षसां पौरुषमाह—

सरविक्किण्णमहिहरा सरविहडिअसेसमुग्गराहअसेला ।

पहरणमग्गाइच्चिअभुअचुण्णिअपव्वआ भमन्ति णिसिअरा ॥ ८ ॥

[शरविकीर्णमहीधरा शरविघटितशेषमुद्गराहतशैलाः ।

प्रहरणमार्गाञ्चितभुजचूर्णितपर्वता भ्रमन्ति निशाचराः ॥]

शरैर्विकीर्णाः कणशः कृत्वा विक्षिप्ता महीधराः कपीनामस्त्राणि यैस्ते निशाचरा
भ्रमन्ति । किंभूताः । शरैर्विघटितानामर्थात्पर्वतानां शेषा अवशिष्टाः शरैरपि
मेत्तुशक्या ये ते मुद्गरैराहताः खण्डिताः शैला यैस्ते । मुद्गराहतशरभिन्नावशिष्ट-
कपिशैला इत्यर्थः । यद्वा—रामादिशरविघटितानामर्थान्मुद्गराणां ये शेषा मुद्गरा-
स्तैराहतशैला इत्यर्थः । यद्वा—शरैर्विघटिताः, शेषे यश्चा(पश्चात्) मुद्गरैराहताः
शैला यैरित्यर्थः । एवम्—प्रहारमार्गे प्रहरणस्थानेऽक्षिता अभिषिक्ताः । प्रहरणी-
कृता इत्यर्थः । ये भुजास्तैश्चूर्णिताः पर्वता यैरित्यर्थः । यद्वा—प्रहरणमार्गाच्छत्रू-
णामस्त्रपातस्थानादक्षिता अतिक्रान्ता ये भुजास्तैश्चूर्णिताः पर्वता यैरित्यर्थः । ‘मग्गा-
इच्चिअ’ इति पाठेऽप्ययमेवार्थः । यद्वा प्रहारमार्गमतिक्रान्तास्तद्विषया (न, ते)
भुजैश्चूर्णिता इत्यादि । येऽस्त्रैर्न लब्धास्ते भुजैरेव चूर्णिता इत्यर्थः । तथा च दूरतरे
शरैर्दूरे मुद्गरैः संनिधौ भुजैः । सर्वत्रैव(?) शैला विदारिताः, किंतु भुजैश्चूर्णिता
इति शरादिविकरणोत्कर्षक्रमेण विघटनादिक्रियोत्कर्षकमादितरापेक्षया भुजानामा-
धिक्यमायाति ॥

कपीनामाकारस्थौल्यमाह—

भाअपडिओ वि वित्थअगिरिपरिणाहविअडे पवङ्गक्खन्धे ।

अपहुप्पन्तावेढो उल्ललइ गअस्स थोरकरपन्मारो ॥ ९ ॥

[भागपतितोऽपि विस्तृतगिरिपरिणाहविकटे प्लवङ्गस्कन्धे ।

अप्रभवदवेष्ट उल्ललति गजस्य स्थूलकरप्राग्भारः ॥]

गजस्य स्थूलः करः शुण्डा तस्य प्राग्भारोऽप्रभागः प्लवङ्गानां स्कन्धे भागे
योग्यस्थाने एकदेशे वा पतितोऽपि । भागेनैकदेशेन पतितोऽपि वा अप्रभवन्मातु-

मसमर्थमावेष्टं मण्डलीभावो यस्य । यद्वा अप्रभवदसंपद्यमानमावेष्टनमाक्रमणं येनेति
स्कन्धस्य बृहत्त्वादावेष्ट्य धर्तुमपारयन्सन्नुल्ललति चञ्चलीभवतीत्यर्थः । हेतुमाह—
किंभूते । विस्तृतो यो गिरिस्तस्येव यः परिणाहो विस्तारस्तेन विकटे दुर्ग्राये ।
गिरिपरिणाहवद्विकटे विस्तीर्ण इति वा ॥

रक्षोवक्षोनिक्षोभमाह—

रअणिअरोरत्थलचुणिअस्स कइरोसपेसिअस्स सिहरिणो ।

उद्धं उद्धाइ रओ ओसरइ अहोमुहो सिलासंघातो ॥ १० ॥

[रजनिचरोरःस्थलचूर्णितस्य चिह्नं चिह्नं — शिखरिणः ।

ऊर्ध्वमुद्धावति रजोऽपसरत्यधोमुखः शिलासंघातः ॥]

रजनीचराणामुर स्थले चूर्णितस्य कपिना रोषेण प्रेषितस्य शिखरिणो रजो
धूलिरूर्ध्वमाकाशमुद्धावति लघुत्वात् । चूर्णितशिलासंघातोऽधोमुखः सन्नपसरति
गुत्वात्पततीत्यर्थेन कुड्मकपिक्षिप्तपर्वतैरपि निशाचरा न पातिताः । तथा सति
चूर्णनं न स्यात् । प्रत्युत स्थिरीभूतानां तेषां वक्षोभिस्त एव चूर्णिता इति कपीना
प्रहारे रक्षसा तु वक्षसि दार्व्यमुक्तम् ॥

बलयोः साधारणमुत्कर्षमाह—

रिउवलमज्झणिराआ णिहअणिरन्तरणिसुद्धणज्जन्तभडा ।

विक्रमणीसामण्णा दद्धं पि भडाण दुक्करा गइमग्गा ॥ ११ ॥

[रिपुबलमध्यनिरायता निहतनिरन्तरनिपातितज्ञायमानभटाः ।

विक्रमनिःसामान्या द्रष्टुमपि भटानां दुष्करा गतिमार्गाः ॥]

भटानां गतिमार्गाः संचारवर्तमानि द्रष्टुमपि दुष्करा अशक्याः । किंभूताः ।
रिपूणां बलस्य मध्ये निरायता वीर्याः । एवम्—निहताः, अत एव निरन्तरं निपातिताः ।
सन्तो ज्ञायमाना दृश्यमाना भटा यत्र । वस्तुतस्तु—पूर्वनिपातानियमात् भटज्ञाय-
मानाः । तथा च निपातितैर्भटैर्ज्ञायमाना लक्ष्यमाणाः । रिपुबलमध्ये येन पथा वीरा
गच्छन्ति तत्र शतशो रिपवः पतन्तीति निरायतभटनिपातनाकारेण ज्ञायतेऽनेन
[पथा] वीरो गत इ[ति]त्यर्थः । अत एव विक्रमेण नि सामान्या असाधारणाः ॥

पुनस्तदेवाह—

णिबुब्भइ सोडीरं अप्पडिहत्थलहुओ हसिज्जइ पहरो ।

वड्डइ वेराबन्धो अइसंघिज्जन्ति साहसेसु समत्था ॥ १२ ॥

[निवार्यते शौण्डीर्यमप्रतिहस्तलघुको हस्यते प्रहारः ।

वर्ध्यते वैराबन्धोऽतिसंदधति साहसेषु समर्थाः ॥]

शौण्डीर्यं युद्धे चातुर्यमहंकारो वा निर्वाह्यते तदनुरूपव्यापारेण निष्पाद्यते । सुभटैरिति शेषः । तथा—अप्रतिहस्तत्वादसदृशत्वाल्लघुकोऽनादरणीयः प्रहारो हस्यत उपहासविषयीक्रियते । अथ—प्रहारे सति वैरस्य आबन्धो वर्ध्यते वैरमधिकं वर्ध्यत इत्यर्थः । हेतुमाह—समर्थाः साहसेषु प्राणानपेक्षकर्मसु अतिसंदधति अति(भि)निविष्टा भवन्तीत्यर्थः । अतिसंधीयन्ते वा समर्थैः सहाभियुज्यन्त इत्यर्थः ॥

पुनस्तदाह—

ण पडइ पडिए वि सिरे सूलविहिण्णं पि णेअ भिज्जइ हिअअम् ।

दुप्परिइअं ण लग्गइ लाविज्जन्तं पि पडिभडाण रणभअम् ॥ १३ ॥

[न पतति पतितेऽपि शिरसि शूलविभिन्नमपि नैव भिद्यते हृदयम् ।

दुष्परिचितं न लगति लाग्यमानमपि प्रतिभटानां रणभयम् ॥]

प्रतिभटानां शिरसि पतितेऽपि न पतति । कबन्ध इति शेषः । युद्धसंस्कारसत्त्वादिति केचित् । वस्तुतस्तु—शिरसि पतितेऽपि हृदयं न पतति नाधो गच्छति न कातरतामवलम्बत इत्यर्थः । एवम्—हृदयपदच्छलाद्वक्षोरूपं हृदयं शूलेन विभिन्नं विदीर्णमपि तथापि मनोरूपं तत्र भिद्यते । किंतु युयुत्सायामेव तिष्ठतीत्यर्थः । तथा लाग्यमानमपि शत्रुभिराधीयमानमपि रणभयं न लगति न संबध्यते दुष्परिचितम् । शतः शूराणां रणभयेन संबन्धो न घटते । कदाप्यपरिचितत्वादित्यर्थः ॥

पुनस्तदेवाह—

सहइ पहरेसु दप्पो वप्पट्टाणेसु सहइ पुरिसासङ्खो ।

णिहोसेसु भडाणं ओसारेसु वि ण ओसरइ रोसरसो ॥ १४ ॥

[सहते ग्रहारेषु दर्पो दर्पस्थानेषु सहते पुरुषाध्यवसायः ।

निर्दोषेषु भटानामपसारेष्वपि नापसरति रोषरसः ॥]

ग्रहारेषु । शत्रोरित्यर्थात् । भटानां दर्पः सहते । शौर्यादेव प्रहारः स्फुरत इ-

त्यर्थः । एवम्—दर्पस्थानेष्वभिमुखागमनादिव्यापारेषु पुरुषाध्यवसायः सहते प्रहार-
पूर्वकालीनोऽभिमुखागमनादिलक्षणशौर्यव्यापारो जेतव्यमेव मयेत्यध्यवसायेन
सह्यते इत्यर्थः । तत एव तदानीं पुरो गत्वा मिलन्ति न तु भज्यन्ते इति भावः ।
एवं निर्दोषेष्वपसारेषु न भयेन । किंतु प्रहारसौकर्याय । पश्चादागमनेष्वपि
रोषरसो नापसरति । किंत्वग्रे धावति वर्धते इत्यर्थः । यद्वा—दर्पः सहते क्षमते
समर्थो भवति । दर्पादेव प्रहारः क्रियते इत्यर्थः । तथा दर्पस्थाने पुरोगमनादि-
व्यापारेषु अध्यवसायः क्षमते तेनैव तत्क्रियत इत्यर्थः ॥

अथ कपीनां पतनावस्थामाह—

रिपुगजभिण्णुक्खित्ता रोसविहुवन्तचटुलकेसरनिवहा ।

दढदट्टदन्तमूला रसिरुण समच्छरं णिमिलन्ति ईक ॥ १५ ॥

[रिपुगजभिन्नोत्क्षिप्ता रोषविधूयमानचटुलकेसरनिवहाः ।

दृढदष्टदन्तमूला रसित्वा समत्सरं निमीलन्ति कपयः ॥]

रिपूणां गजैर्गदाभिर्वा भिन्ना अथोत्क्षिप्ताः कपयो रसित्वा शब्दं कृत्वा समत्सरं
निमीलन्ति मात्सर्यसहिता एव मूर्च्छन्ति म्रियन्ते वा । मात्सर्यज्ञापकमाह—
किंभूताः । रोषेण विधूयमानोऽतएव चटुलः केसरनिवहो येषां ते । एवम्—
दृढमूर्ध्वदन्तैर्दष्टमधोदन्तमूलं यैरिति केसरकम्पदन्तमूलदंशरूपं क्रोधलक्षणमुक्तम् ॥

पुनः शूराणां प्रकर्षमेवाह—

अवहीरणा ण किज्जइ सुमरिज्जइ संसए वि सामिअसुकअम् ।

ण गणिज्जइ विणिवाओ दट्टे वि भ अम्मि संमरिज्जइ लज्जा १६

[अवधीरणा न क्रियते स्मर्यते संशयेऽपि स्वामिसुकृतम् ।

न गण्यते विनिपातो दृष्टेऽपि भये स्मर्यते लज्जा ॥]

भटैरवधीरणानास्था न क्रियते जये यशसि वा । तथा—प्राणसंशयेऽपि
स्वामिनः सुकृतमुपकारः सत्कारो वा स्मर्यते । तथा—विनिपातो मरणमपि न
गण्यते न विचार्यते । एवम्—भये दृष्टेऽपि लज्जा स्मर्यते । तथा च कीर्तिसुकृत-
लज्जादिरक्षानिमित्तं प्राणानुपेक्ष्य युध्यते, न तु भयं क्रियत इति भावः ॥

अथ शूरनिशाचराणां मृत्युमाह—

पडमाणिआहि सुइरं जे जीविअसंसअम्मि वि परिच्छुटा ।

ते ष्विअ अहिमुहणिहआ सुरबन्दीहि अहिसारिआ रअणिअरा १७

[प्रथमानीताभिः सुचिरं ये जीवितसंशयेऽपि परिक्षिताः ।

त एवाभिमुखनिहताः सुरबन्दीभिरभिसारिता रजनीचराः ॥]

प्रथमं पूर्वं बन्दीकृत्यानीताभिः सुरसुन्दरीभिः सुचिरं व्याप्य विभीषिक-
कृते जीवितसंशयेऽपि ये रजनीचरा परिक्षिता जाल्यपकर्षेण त्यक्तास्त एव संग्रा-
माभिमुखनिहताः सन्तः पुनरभिसारितास्तदानीं शौर्यमृत्युना प्राप्तदेवत्वात्ता-
भिर्वृता इत्यर्थः ॥

अथ कपीनां तेजःप्रकर्षमाह—

रअणिअरबद्धलखो अबद्धरुहिरपरिपण्डुरङ्गच्छेओ ।

अगणिअवणसंतावो उण्हप्रहारसरसो समल्लिअइ कई ॥ १८ ॥

[रजनीचरबद्धलक्ष्योऽबद्धरुधिरपरिपाण्डुराङ्गच्छेदः ।

अगणितव्रणसंताप उष्णप्रहारसरसः कपिः ॥]

रजनीचरे । कृतप्रहार इत्यर्थात् । बद्धं लक्ष्यं येनेति प्रहर्तेरि दत्तदृष्टिः कपिः
समालीयते । प्रथमं येन हतस्तत्रैव प्रतिहर्तुं मिलतीत्यर्थः । कीदृक् । उष्णे तात्का-
लिके शत्रुकृते प्रहारे सरसः क्रोधवशात्प्रतिहन्यमानुरागः । सकोधरसो वा ।
एवम्—अबद्धेन प्रवहता रुधिरेण परिपाण्डुरोऽङ्गच्छेदः क्षतं यस्य तथा । तथा
च व्रणसंतापविचारशून्य इति विजिगीषुत्वमुक्तम् ॥

पुनः शूराणां स्वभावमाह—

ण पडिक्खन्ति अवसरं ओच्छुन्दन्ति जणिअं परेण पआवम् ।

बोलेन्ति जहाभणिअं साहुक्कारपुरओ अइन्ति समत्था ॥ १९ ॥

[न प्रतीक्ष्य(क्ष)न्तेऽवसरमाक्रामति जनितं परेण प्रतापम् ।

व्यतिक्रामन्ति यथाभणितं साधुकारपुरत आयान्ति समर्थाः ॥]

समर्था अवसरं न प्रतीक्ष्य(क्ष)न्ते । स्वसामग्रीन्यूनतया अदेशेऽप्यकालेऽपि
मिलन्ति प्रहरन्ति च । दर्पोन्नतत्वादिति भावः । एवम्—परेण जनितं प्रतापमा-
क्रामति । स्वप्रतापोत्कर्षजननात् । एवम्—ताडयिष्यामीत्यादि यथाभणितं व्यति-

कामन्ति निर्वाहयन्ति । तदैव ताडनादिव्यापारात् । तथा—साधुकारपुरतः प्रतिपक्षप्रहारादिकं दृष्ट्वा साधु साध्विति कृत्वा आयान्ति । तमेव [प्रति]प्रहर्तुमित्यर्थात् । एतद्व्यापारोत्कर्षेण विपक्षकृतसाधुकारस्य पुरतः संमुखे आयान्ति इति वा । वयं तु—पुरतोऽप्रतः स्थान एव प्रथमं स्वेनैव कृतः साधुशब्दाभिलाषो यावदायाति विपक्षबलं, तावत्स्वयमेवागच्छन्तीति शब्दापेक्षयाप्यधिकवेगवत्तया सत्त्वोत्कर्ष उक्त इति ब्रूमः ॥

अथ द्वादशभिः कुलकेन शूराणां युद्धमाह—

इअ ताण तं विअम्भइ सुरङ्गणासुरअलम्भसंकेअहरम् ।

भगजमलोअवन्थं महेन्द्रभवनणुज्जुआइअवहं जुज्झम् ॥ २० ॥

[इति तेषां (तैयोर्वा) तद्विजृम्भते सुराङ्गनासुरतलम्भसंकेतगृहम् ।

भग्नयमलोकपथं महेन्द्रभवनऋजुकायितपथं युद्धम् ॥]

इति वक्ष्यमाणप्रकारेण तेषां वानराणां राक्षसानां च तयोः कपिराक्षससैन्ययोर्वा तद्युद्धं विजृम्भते वर्धते । कीदृक् । सुराङ्गनासुरतस्य प्राप्तौ संकेतगृहम् । भटानामिति शेषः । अत्रैव ताभिस्तेषां वरणात्तदुत्पत्तेरिति भावः । इति शौर्येण मरणमुक्तम् । अत एव महेन्द्रभवनस्य कृते ऋजुकायितः संमुखीकृतः पन्था येन । सर्वेऽपि वृत्वा ताभिस्तत्रैव नीयन्ते इति भावः । अत एव भग्नोऽप्रहतीकृतो यमलोकस्य पन्था येन । कातराणामसत्त्वादित्याशयः ॥

कइवच्छत्थलपरिणअणिअमुहत्थमिअदन्तिदन्तप्फलिहम् ।

णिहअभडमहिअणिवडिअसुरवहुचलवलअमुहलपवअगइवहम् २१

[कपिवक्षःस्थलपरिणतनिजकमुखास्तमितदन्तिदन्तपरिघम् ।

निहतभटमहितनिपतितसुरवधूचलवलयमुखरप्लवगगतिपथम् ॥]

युद्धं कीदृक् । कपीनां वक्षःस्थलेषु परिणतानां पश्चादागत्य दत्तदन्तप्रहाराणां पूर्वनिपातानियमादन्नाकर्षणादन्तिनां निजकमुख एवास्तमिता वक्षसो दृढत्वेन स्फोटनाभावान्मूलेनैव स्कन्धपर्यन्तं गतत्वाददृश्या दन्तपरिघा यत्र तदिति गिरिवत् स्थितत्वेनापतनादक्षोभनत्वं बलवत्त्वमाकारमहत्त्वं च कपीनाम्, गजानां तु प्रहारदार्ढ्यम्, तेजस्वित्वं वक्षोनिर्भेदनादेव संनिधिर्भवतीति जानतां क्रोधमूर्च्छितत्वं च

सूचितम् । केचित्तु यथा यथा गजो दन्तौ निर्यन्त्रयति तथा तथा कपिरपि वक्षः-
पुरः करोतीत्युभयोरपि सत्त्वोत्कर्ष इति वदन्ति । परिणताः कृतप्रहारा इति दन्त-
परिघस्यैव विशेषणमिति वा । भावे क्तेन परिणतेन प्रहारेणास्तमिता इति वा ।
एवम्—निहतभटानां महितेन समीहया निपतितानां स्वर्गादागतानां सुखधूनां
बलबल्यैर्मुखराः लवङ्गानां गतिपथा यत्रेति । परव्यूहे लवगा येन पथा संचरन्ते
तत्र बहवो भ्रियन्त इति बहूनामागमनावरणव्यापाराय नानाकरचमत्कारेण बल-
यानां झणझणत्काराच्छब्दायमानत्वमिति भावः । वस्तुतस्त्वेकमेव वीरं करेण
धारयन्तीनां परस्परं कलहेन करप्रतिक्षेपाय करव्यापारतो बलयझणत्कारोपचयेन
मौख्यमिति वयम् ॥

ओवअणोसुद्धरहं उप्पअणोच्छित्तविहडमाणगइन्दम् ।

गहिअफिडिअतुरङ्गं अणुधाविअपवअणिहअरक्खसजोहम् २२

[अवपतनावपातितरथमुत्पतनोत्क्षिप्तविघटमानगजेन्द्रम् ।

गृहितस्फेटिततुरङ्गमनुधावितप्लवगनिहतराक्षसयोधम् ॥]

एवमवपतनेनोत्प्लवनादाकाशतः पतनेनावपातिता अन्तरिक्षस्था एव निजकभरेण
महीमानीय चूर्णिता रथा यत्र । कपिभिरित्यर्थात् । एवम्—उत्पतनेनोत्फालेन
उत्क्षिप्ताः स्वशरीरेण प्रेर्याकाशं नीताः, अत एव विघटमानाः स्फुटितदेहसंधयो
गजेन्द्रा यत्र । एवम्—गृहीता सन्तः स्फेटिताश्चलत्वाद्बहिर्गतास्तुरङ्गा यत्र ।
अत एवानुधावितास्तदश्वपश्वाङ्ग्रा ये प्लवगास्तर्निहता राक्षसयोधास्तदश्ववारीभूता
यत्रेत्युत्फालावफालवेगबलप्रकर्ष उक्तः ॥

रसणिष्ठाओरत्थलसुहविसहिज्जन्तचन्दणद्रुमप्पहरम् ।

कलअललोहुग्घाडिअमुहबोलीणसरमग्गणित्तणिणाअम् ॥ २३ ॥

[रसनिर्वृतोरःस्थलसुखविषह्यमानचन्दनद्रुमप्रहारम् ।

कलकललोभोद्धाटितमुखव्यतिक्रान्तशरमार्गनिर्यन्निनादम् ॥]

एवम्—रसेन । चन्दनस्यैवेत्यर्थात् । निर्वृते उरःस्थले सुखेन विषह्यमानश्च-
न्दनद्रुमप्रहारो यत्र । प्रियाविरहोत्तप्तत्वेऽपि रसेन शैत्यजननात्प्रहारस्यापि सुखद-
त्वमिति भावः । रसेन वीरेण निर्वृत इति वा । वीररसात्प्रहारोऽपि सुखद इत्यर्थः ।
तथा—कलकलस्य लोभेन चिकीर्षया उद्धाटिताभ्यात्तान्मुखाद्यतिक्रान्तस्य बहिर्भूतस्य

शरस्य मार्गेण रन्ध्रेण निर्यन् बहिर्गच्छन्निनादो यत्र । क्षतदशायामप्यन्यकलकल-
श्रुत्या तच्चिकीर्षया वीररसोत्कर्षः सूचितः ॥

भिण्णघडिज्जन्तघडं पडिरुद्धोसरिअचक्कलिअपाइक्कम् ।

रुहिरोहिण्णरहवहं मुहसुक्खप्पेणणिहुअहेसिअतुरअम् ॥ २४ ॥

[भिन्नघट्यमानघटं प्रतिरुद्धापसृतचक्रितपदाति ।

रुधिरापभिन्नरथपथं मुखशुष्कफेननिभृतहेपिततुरगम् ॥]

किंभूतम् । प्रथमं कपीनां संचारेण भिक्षा द्विधाभूता, अथ हस्तिपकैर्घट्यमानाः
पूर्ववत्स्थाप्यमाना गजघटा यत्र । एवम्—अग्रतः प्रतिरुद्धा अतएवापसृताः पश्चा-
द्गताः सन्तश्चक्रिताश्चक्रवद्धूर्णन्तः प्रतिरोधकमावेष्टयितुं मण्डलीमाचरन्तो वा पदा-
तयो यत्र । एवम्—रुधरेणापभिन्नः प्रतिहतो रथानां पन्था यत्र । जलबहुत्वेन
रथसंचाराभावात् । तथा—मुखे शुष्को यः फेनस्तेन निभृतं मन्दं हेपितं येषां ते
तुरगा यत्र । मुखशोषे स्फुट शब्दानिष्पत्तेरिति भावः ॥

रिउपहरणपरिओसिअसाहुक्काररवगभिण्णपडन्तसिरम् ।

णिब्भिण्णपहरमुच्छिअवअण्णभन्तरविदाअभडचुक्कारम् ॥ २५ ॥

[रि— पतच्छिरम् ।

निर्मिन्नप्रहारमूर्च्छितवदनाभ्यन्तरविशीर्णभटचुक्कारम् ॥]

एवम्—रिपूणां प्रहारेण परितोषितानां वीराणामस्त्रकण्ठस्पर्शसमकालीनः साधु-
क्काररवो गर्भितो गर्भस्थो यत्र तथाभूतं सत्पतच्छिरो यत्रेति प्रहारलाघवमुक्तम् ।
एवम्—निर्मिन्नेन दृष्टेन प्रहारेण मूर्च्छितानाम् । प्राकृतत्वाद्वाक्कर्षणाद्भटानां
वदनाभ्यन्तरे विशीर्णो मूर्च्छया मुखमुद्रणादस्फुटीभूतश्चुक्कारोऽर्थात्सिंहनादो यत्र ।
मूर्च्छितेन मूर्च्छया विशीर्णो भटानां चुक्कारो यत्रेति वा । चुक्कारशब्दो देश्यां
शब्दवाची ॥

सेलपहरुविआइअदुक्खववट्टविअहत्थिपत्थिअजोहम् ।

भग्गधअचिह्वविमुहिअपणट्टणिअअभडदुक्खणज्जन्तरहम् ॥ २६ ॥

[शैलप्रहारोद्वेदितदुःखव्यवस्थापितह— ।

भग्गधजचिह्वविमुषितप्रनष्टनिजकभटदुःखज्ञायमानरथम् ॥]

एवम्—शैलप्रहारेद्वेदितैः, अत एव दुःखेन व्यवस्थापितैः स्थिरीकृतैर्हस्तिभिः प्रार्थिता रुध्यमाना योधा यत्र । एवम्—भग्नैर्ध्वजचिह्नैः पताकाभिर्विमुषितवच्चो-
रितवत्प्रनष्टा अदृश्या अलक्ष्याः सन्तो निजकभटानां दुःखेन ज्ञायमाना रथा यत्र
तादृशम् ॥

गिरिपेल्लिरहकङ्कणविहलविसारिअमुहत्थणन्ततुरङ्गम् ।

महिअलपलोद्दमहिहररअरसोमलिअभिण्णपण्डुररुहिरम् ॥ २७ ॥

[गिरिप्रेरितरथकर्षणविहलविस्तारितमुखस्तनतुरङ्गम् ।

महीतलप्रलुठितमहीधररजतरसावमृदितभिन्नापाण्डुररुधिरम् ॥]

एवम्—गिरिभिः प्रेरिता यन्त्रिता ये रथास्तेषां कर्षणेन विह्वलाः, अत एव
विस्तारितमुखा व्यात्तमुखाः सन्तः स्तनन्तः खेदाविष्कारं कुर्वन्तस्तुरङ्गा यत्र । तथा
महीतले प्रलुठितानां पतिताना वानरायुधीभूताना महीधराणा रजतरसेन रूप्यक्षो-
देनावमृदितानि घृष्टानि अत एव भिन्नान्येकीभूतानि सन्ति पाण्डुराणि श्वेतरक्तानि
रुधिराणि यत्र तत्तथा ॥

कइमुक्कचुणिअट्टिअसेलमुणिज्जन्तसरससरिआमग्गम् ।

ओहरिअवञ्चिआसिमग्गोवडन्तवाणरजोहम् ॥ २८ ॥

[कपिमुक्तचूर्णितस्थितशैलज्ञायमानसरससरिन्मार्गम् ।

अवपातितवञ्चितासिमार्गावपतद्वातरयोधम् ॥]

एवम्—कपिमुक्तत्वात्प्रहारदार्ढ्येन यत्र पतितास्तत्र चूर्णितस्थिता ये शैलस्तेषां
ज्ञायमानाः सरसाः सरिन्मार्गाः सोतांसि यत्र । जलमिश्रणाच्चूर्णानां सरसत्वेन
ज्ञायतेऽत्र स्रोतः स्थितमित्यर्थः । एवम्—रक्षोभिरवपातितानामथ च कपिसिर्निः-
सृत्य वञ्चितानामसीनां मार्गे पतनपथेऽवपतन्तो वानरयोधा यत्र तथाभूतम् । तथा
च यत्र ये स्थितास्ते बहिर्गताः, अन्ये पुनस्तत्र पतन्तः खण्डिता इति कपिबाहु-
ल्यमुक्तम् ॥

अहिधावन्तपवङ्गममुक्कंसणिराजकेसरसडुग्धाअम् ।

मज्झन्तभाअणिवडिअदण्डाउहभिण्णमहिअलोवद्धभडम् ॥ २९ ॥

[अभिधावत्प्लवङ्गममुक्तांसनिरायतकेसरसटोद्धातम् ।

मध्यान्तभागनिपतितदण्डायुधभिन्नमहीतलापविद्धभटम् ॥]

एवम्—अभिधावतां प्लवङ्गमानां मुक्तो विकीर्णः सन्नसेषु निरायतो दीर्घः केसरसटानामुद्धातो यत्र । जवजन्यसंस्कारात् । एवम्—मध्यस्यान्तभागेन निपतितं यदण्डरूपमायुधं तेन भिन्नाः सन्तो महीतलेऽपविद्धाः पातिता भया यत्र तत् ॥

गहिअसिरदट्टवाणरणिआअरोरत्थलद्धरोविअदाढम् ।

णहधरिअपव्वओज्जरसीअरतण्णाअगरुइओसण्णरअम् ॥ ३० ॥

[गृहीतशिरोदष्टवानरनिशाचरोरःस्थलार्धरोपितदंष्ट्रम् ।

नभोधृतपर्वतनिर्झरशीकरार्द्रगुरुकितावसन्नरजः ॥]

एवम्—गृहीते आक्रम्य धृते शिरसि दष्टा ये वानरास्तैर्निशाचराणामुरःस्थलेऽर्धरोपिता दंष्ट्रा यत्र । रक्षोभिः कपीनां शिरः कवलितम्, कपिभिस्तेषां वक्षसि दंष्ट्रा निखातेत्यर्थः । तत्र शिरसः कवलितत्वेन दंष्ट्राणामत्यन्तप्रेरणभावादर्थनिमग्नत्वमिति भावः । एवम्—नभसि धृतानां पर्वतानां निर्झरशीकरैराद्र्द्रत्वाद्वारुणिकान्यवसन्नानि पतितानि रजांसि यत्रेति युद्धसौकर्यमुक्तम् ॥

सारहिहत्थअलाहअमुहपडिउट्टिअतुरङ्गणिव्वूढरहम् ।

सरघाअचुण्णिओवडिअपव्वआवीअरुहिरसरिआसोत्तम् ॥ ३१ ॥

(आइकुलअम्)

[सारथिहस्ततलाहतमुखपतितोत्थिततुरङ्गनिर्व्यूढरथम् ।

शरघातचूर्णितावपतितपर्वतापीनरुधिरसरित्स्रोतः ॥]

(आदिकुलकम्)

किंभूतम् । प्रथमं संप्रमेण पतिताः, तदनु सारथिना हस्ततलेनाहतमुखत्वादुत्थिता ये तुरङ्गास्तैर्निर्व्यूढाः संचारिता रथा यत्र । एवम्—रक्षःशरघातेन चूर्णिताः सन्तः क्षितौ अवपतिता ये कपीनां पर्वतास्तैश्चूर्णद्वारा पीतानि शोषितानि रुधिरसरितां स्रोतांसि यत्र तत् ॥

अथ बलयोरावर्तनमाह—

अट्टन्ति असहणाइं खण्डिज्जन्तपडिसारिअद्धन्ताइं ।

वोच्छिज्जन्तमुहाइं भिज्जन्तोसरिअपडिभडाइं बलाइं ॥ ३२ ॥

[आवर्तन्तेऽसहनानि खण्ड्यमानप्रतिसारितार्थान्तानि ।

व्यवच्छिद्यमानमुखानि भिद्यमानापसृतप्रतिभटानि बलानि ॥]

बलान्यावर्तन्ते । परस्परमुपर्युपरि पतन्तीत्यर्थः । किंभूतानि । परेषां प्रहार-
मुत्कर्षं वासहमानानि । तथा—खण्ड्यमानाः सन्तः प्रतिसारिताः पराश्रुखीकृता
अर्धान्ताः कतिपये यत्र । अत एव व्यवच्छिद्यमानमुखानि । मानभङ्गप्रसङ्गात् पुनः
स्वीयैः कैश्चिदागल्य भिद्यमानाः सन्तोऽपसृताः पश्चाद्गताः प्रतिभटाः प्रहर्तारो
येषां तानि । तथा च कैश्चित्केचित्प्रथमं निहत्यापसारितास्तद्दृष्ट्वा तत्पक्षपूरणाय
तदीयैरन्यैरागत्यामी पुनर्निहत्य निवर्त्यन्ते तद्दृष्ट्वा पुनरेतदीयैरेते पराभूयन्ते, पला-
यितास्तु स्वपक्ष(पूरकपक्ष)पूरणाय पुनः परावर्तन्ते इति क्रमेणोत्तरोत्तरमायुष्मत्त-
केलिरिव युद्धमभूदिति भावः ॥

राक्षसानां जिगीषामाह—

वाणरपहरुक्खडिआ अणिरूविअलक्खपेसिआसिपहरणा ।

मुच्छाणिमीलिअच्छा ओहीरन्ता वि अल्लिअन्ति णिसिअरा ॥ ३३ ॥

[वानरप्रहारेणोत्खण्डिता अनिरूपितलक्ष्यप्रेषितासिप्रहरणाः ।

मूर्च्छानिमीलिताक्षा अपहियमाणा अप्यालीयन्ते निशिचराः ॥]

वानराणां प्रहारेणोत्खण्डिता व्रणिताः । अत एव अपहियमाणाः स्वीयैः पश्चान्नी-
यमाना अपि निशिचरा मूर्च्छया निमीलिताक्षाः । अत एवानिरूपितमदृष्टं यल्लक्ष्यं
चान्त्यं(?) तत्र प्रेषितं प्रेरितमसिरूपं प्रहरणं शङ्खं यैस्तथाभूताः सन्तस्तेनैव लक्ष्येण
शत्रुणा आलीयन्ते मिलन्ति । प्रथमं यैर्हतास्तानात्मीयजनकृतप्रतिबन्धमुपेक्ष्य
मूर्च्छिततवेनादृष्ट्वापि संगम्य प्रहरन्तीति रक्षसां तेजस्वित्वमुक्तम् ॥

अथ कपीनां पतनप्रकारमाह—

चुणिअगहरुअपडिभडो फुरइ अणल्लीणरक्खसाहअविहलो ।

खण्डिज्जन्तपअट्टो ओलिच्छिण्णपडिओ पवङ्गमजोहो ॥ ३४ ॥

[चूर्णितगुरुकप्रतिभटः स्फुरत्यनालीनराक्षसाहतविह्वलः ।

खण्ड्यमानप्रवृत्तः पङ्क्तिच्छिन्नपतितः प्लवङ्गमयोधः ॥]

प्रथमं चूर्णितो गुरुकः प्रतिभटो येन । तदनु येन सह प्रवृत्तयुद्धस्तदन्येन केन-
चिदनालीनेन दूरवर्तिना राक्षसेन पश्चादलक्षितमागत्य हतः सन् विह्वलो मूर्च्छितः ।
अथ मूर्च्छादशायां खण्ड्यादिना खण्ड्यमानोऽपि तत एव लब्धचैतन्यः पुनः
प्रवृत्तः । यौद्धिमित्यर्थात् । अनन्तरम् । ओलिरिति पङ्क्तौ देसी । तैरेव पङ्क्तिक्रमेण

छिन्नः सन् पतितः प्लवङ्गमयोधः स्फुरति कम्पते । मरणोत्तरमपि क्रोधसंस्कार-
सत्त्वादिति भावः ॥

उभयत्र क्षराणां शरीरनिरपेक्षतामाह—

सोडीरेण पयावो छाआ पहरेहिं विक्रमेहिं परिजणो ।

जीएण अ अहिमाणो रक्खिज्जइ अ गरुओ सरीरेण जसो ॥३५॥

[शौण्डीर्येण प्रतापरक्षाया प्रहारैर्विक्रमैः परिजनः ।

जीवेन चाभिमानो रक्ष्यते च गुरुकं शरीरेण यशः ॥]

सुभटैः शौण्डीर्येणाहंकारेण युद्धचातुर्येण वा प्रतापो रक्ष्यते । संकटे सति तथा
शौण्डीर्यमाचरन्ति यथा सर्वेषामप्यक्षुब्धत्वेन प्रतिभासन्त इति प्रतापरक्षा भवती-
त्यर्थः । प्रहारैरक्षया रक्ष्यते । तत्रैव तथा प्रहरन्ति यथा कान्तिरक्षा भवतीत्यर्थः ।
विक्रमैः परिजनः । संकटपतितः सेवकादिः पराक्रम्य रक्ष्यत इत्यर्थः । जीवेन
चाभिमानो गर्वः । अतिसंकटे जीवनमप्युपेक्षन्ते नतु परावृत्त्य गर्वं नाशयन्ती-
त्यर्थः । शरीरेण च यशः । परप्रहारोपस्थितौ शूरचिह्नमभिमुखक्षतादिकमप्यङ्गीकृत्य
यशो गृह्णन्ति नतु शरीरे लावण्यव्ययभिया दयां कुर्वन्तीति सत्त्वोद्रेकः सूचितः ।
रक्ष्यत इति सर्वत्रान्वितम् । अतः क्रियादीपकम् ॥

रक्षसां रणाभिलाषमाह—

भिज्जइ उरो ण हिअअं गिरिणा भज्जइ रहो ण उण उच्छाहो ।

छिज्जन्ति सिरणिहाआ तुङ्गा ण उण रणदोहला सुहडाणम् ॥३६॥

[भियते उरो न हृदयं गिरिणा भज्यते रथो न पुनरुत्साहः ।

छिद्यन्ते शिरोनिघातास्तुङ्गा न पुना रणदोहदाः सुभटानाम् ॥]

सुभटानामुरो वक्षःस्थलं शस्त्रैर्भियते । नतु हृदयं चित्तं भियते । क्षतादपि
मनो रणोत्सुकमेव तिष्ठतीत्यर्थः । एवम्—कपीनामन्त्रेण गिरिणा रथो भज्यते न
पुनः समरोत्साहो भज्यते । किं तु रथभङ्गे सति दीप्यत इत्यर्थः । एवम्—शि-
रोनिघातादिछिद्यन्ते । निघातः समूहः । न पुना रणदोहदा रणाभिलाषाः । ते तु
मरणोत्तरममरशरीरेऽप्यनुवर्तन्ते इति जिगीषुत्वमुक्तम् ॥

अथ प्रथमोत्थितरजःप्रशममाह—

सेलोञ्जरेहिं गअणे धुअलोहिअसीअरेहिं धारामगे ।

मअसलिलेहिं घडासु अ वोच्छिज्जइ पसरिअं महिरउट्ठाणम् ३७

[शैलनिर्झरैर्गगने धुतलोहितशीकरैर्धारामार्गे ।

मदसलिलैर्घटासु च व्यवच्छिद्यते प्रसृतं महीरजउत्थानम् ॥]

प्रसृतमूर्ध्वाधोव्यापि महीरजसामुत्थानमुद्गमो गगने कपिभिरुत्तोलितानां शैलानां निर्झरैर्व्यवच्छिद्यते प्रशाम्यते । एवम्—धारामार्गे रणस्थाने धुतैरितस्ततो गतैर्लोलितानां शोणितानां शीकरैः । एवं गजानां घटासु च मदजलैः । व्यवच्छिद्यत इत्यनुषज्यते ॥

अथ कपीनां भुजभङ्गमाह—

विसहिअखग्गप्पहरा गइन्ददन्तोह्लिहिअग्गलापडिरूआ ।

सेलाइच्छणवल्लिआ विसमं भज्जन्ति पवअबाहुप्फडिहा ॥३८॥

[विसोढखङ्गप्रहारा गजेन्द्रदन्तोह्लिहिअग्गलापडिरूआ ।

शैलातिक्रमवलिता विषमं भज्यन्ते प्लवङ्गबाहुपरिधाः ॥]

प्लवङ्गानां बाहुपरिधा भज्यन्ते वृक्ष्यन्ति । विषमं विसदृशं यथा स्यात्तथा । किभूताः । विसोढ. खङ्गप्रहारो यैः । अत एव गजेन्द्रदन्ताभ्यां लिखिता यार्गला तत्प्रतिरूपास्तुल्याः । खङ्गव्रणानां दन्तोह्लेखचिह्नैर्गर्गलाभिश्च । यद्वा गजेन्द्रदन्तोह्लिखिताश्च अर्गलाप्रतिरूपाश्चेति कर्मधारयः । भिन्नत्वे हेतुमाह—शैलानामतिक्रमेण क्षत्तोत्पत्त्या धारणासामर्थ्यादधःपतनेन वलिता यन्त्रणमासाद्य वकीभूताः । अत एव द्विधा भवन्तीत्यर्थः ॥

अथ पक्षिणां रुधिरत्यागमाह—

तेण्हाइओ वि सुइरं संणाहच्छेअगच्छिभणम्मि वणमुहे ।

णिब्वलिअलोहविरसं ण पिअइ आमुअइ चक्खिऊण विहङ्गो ३९

[तृषितोऽपि सुचिरं संनाहच्छेदगर्भिते व्रणमुखे ।

निर्वलितलोहविरसं न पिबत्यामुञ्चत्यास्वाद्य विहङ्गः ॥]

विहङ्गो गृध्रादिः सुचिरं तृषायुक्तोऽपि सन् संनाहस्य छेदेन खण्डेन गर्भिते गर्भस्थतच्छेदे व्रणस्य मुखे रुधिरनिर्गमस्थाने रुधिरमास्वाद्येषजिह्वालिह्य न पिबति ।

किंत्वामुञ्चति त्यजति । अत्र हेतुमाह—किंभूतम् । निर्वलितेन पृथग्भूतेन संनाहस्य लोहेन तत्कणेन विरसम् । लोहकणिकासंपर्काद्विस्वादमित्यर्थः ॥

अथ कवन्धानां वेगमाह—

वेवइ पडिओ वि भुओ ओसुद्धन्मि वअणम्मि धरइ अमरिसो ।

लुअसीसं वि कवन्धं धावइ उक्खित्तकण्ठलोहिअधारम् ॥ ४० ॥

[वेपते पतितोऽपि भुजोऽवपातिते वदने ध्रियतेऽमर्षः ।

लूनशीर्षोऽपि कवन्धो धावत्युत्क्षिप्तकण्ठलोहितधारः ॥]

छिन्नः सन् पतितोऽपि भुजोऽपि वेपते । भटानामित्यर्थात् । अत्रोद्यमनादिरूपकर्मसंस्कारसत्त्वादिति भावः । एवम्—छित्त्वावपातितेऽपि मुखेऽमर्षो भ्रुकुट्याद्यारुण्यादि तच्चिह्नं ध्रियते । तदवस्थायां कर्तनलाघवात् । एवम्—गतशीर्षोऽपि छिन्नमौलिरपि कवन्ध उत्क्षिप्ता ऊर्ध्वगता कण्ठस्य लोहितधारा यत्र तथाभूतः सन् धावति । पूर्ववेगोत्कर्षादिति भावः ॥

वीराणां रणरसवत्तामाह—

देइ रसं रिउपहरो वहइ धुरं विक्रमस्स वैरावन्धो ।

आअड्ढिअरणरहसो दप्पं वड्ढेइ आअओ अइमारो ॥ ४१ ॥

[ददाति रसं रिपुप्रहारो वहति धुरं विक्रमस्य वैराबन्धः ।

आकृष्टरणरभसो दर्पं वर्धयत्यागतोऽतिभारः ॥]

वीराणां रिपुकृतः प्रहारो रसमुत्साहं ददाति । नत्वनुत्साहम् । मलयोरिव प्रतिप्रहारचिकीर्षोत्कर्षकत्वात् । तथा—वैराबन्धो वैरासञ्जनं विक्रमस्य धुरां वहति । तस्माद्विक्रमो वर्धत इत्यर्थः । एवम्—आगत उपरि पतितोऽतिभारः कठिनकार्यगौरवं दर्पं बलं वर्धयति । कीदृक् । आकृष्ट आनीतो रणे रभस उत्कण्ठा येन । मत्कृत्यमेवैतदित्यभिसंधानादिति भावः ॥

भटानां रणे कालक्षेपासहिष्णुतामाह—

साहेइ रिउं व जसं ण सहइ आआरिअं व कालक्खेवम् ।

लहइ सुहं मिव णासं जीअं मुअइ समुहं पहरणं व भडो ॥ ४२ ॥

[साधयति रिपुमिव यशो न सहते आकारितमिव कालक्षेपम् ।

लभते सुखमिव नाशं जीवं मुञ्चति संमुखं प्रहरणमिव भटः ॥]

भटो यशः साधयति । रिपुमिव यथा रिपुं विजित्यात्मसात्करोति तथा तत एव यशोऽपीत्यर्थः । एवम्—यथा आकारितं युद्धाय परेषामाक्षेपवचनं न सहते तथा कालक्षेपमपि । तस्मिन् सति तत्कालमेव युध्यतीत्यर्थः । किञ्च—यथा परप्रहारादिना सुखं लभते तथा तेनैव नाशमपि । पश्चादनागमनादिति भावः । एवम्—संसुखं यथा प्रहरणमखं मुञ्चति तथा स्वयमेव जीवमपि । शूराणां संमुखमरणस्य कमनीयत्वादिति सर्वत्र सद्दोषमा । नाशजीवत्यागयोरन्यथासिद्धत्वकृतत्वमेदादुक्ति-
वैचित्र्यमित्यवधेयम् ॥

कपीनां मूर्च्छावस्थामाह—

विसहिअखग्गप्पहरा विअलिअलोहिअकिलिन्तणीसारभुआ ।

मुच्छिज्जन्तो अह्हा अक्कन्ता णिअअमहिहरेहि पवङ्गा ॥ ४३ ॥

[विसोढखङ्गप्रहारा विगलितलोहितक्लाम्यनिःसारभुजाः ।

मूर्च्छायमाना अवमीलन्त आक्रान्ता निजकमहीधरैः प्लवङ्गाः ॥]

विसोढः खङ्गप्रहारो यैः बाह्यावित्यर्थात् । अत एव विगलितशोणितत्वात्क्लाम्यन्तो विह्वला निःसारा बलशून्या भुजा येषां ते प्लवङ्गा अस्त्रीकृतैर्निजकमहीधरैरेवाक्रान्ता यन्त्रिताः । सत्रणस्य बाहोरबलत्वेन धर्तुमक्षमतया गिरीणां पतनादिति भावः । अत एव—पर्वतभरान्मूर्च्छायमानाः सन्तोऽवमीलन्तो निमीलजयनाः ॥

पञ्चभिरुभयत्र शूराणां जीवनिरपेक्षतादिरूपमुत्कर्षमाह—

दअइ कुसुअं व माणं वड्ढन्तं पि अणहं ण पत्तिअइ जसम् ।

ण करेइ लोअगरुए जीअ च्चिअ णवर आअरं भडसत्थो ॥ ४४ ॥

[दयते कुसुममिव मानं वर्धमानमप्यनघं न प्रत्येति यशः ।

न करोति लोकगुरुके जीव एव केवलमादरं भटसार्थः ॥]

भटानां सार्थः कुसुममिव मानमहंकारं दयते रक्षति । यथा कुसुमे कोमलत्वं-
बुद्ध्या विमर्दविरहेषामङ्कुरत्वमम्लानत्वं च मृग्यते तथा मानेऽपीत्यर्थः । संमुख-
मरणादिना वर्धमानमप्यनघं निष्कलुषं यशो न प्रत्येति । मम यशः प्रौढं जातमिति न जानाति । तथा चापरिपूर्णत्वभ्रमेणोत्तरोत्तरमपि तस्य विद्धे कालुष्याभावाय च प्राणव्ययेन यतत इत्यर्थः । केवलं लोकेषु गुरुके श्लाघनीये जीव एवादरमुपेयमुद्धि-
न करोति किंतु तृणाय मन्यते । इति जीवमपि दृष्ट्वा मानं यशश्च वर्धयतीत्यर्थः ॥

णिहआलक्खिअजोहे जाए लहुअम्मि णिअअधारामगगे ।
परिवहुन्ताइभरं गरुअं परसंकुलं अइन्ति समत्थाः ॥ ४५ ॥

[निहतालक्षितयोधे जाते लघौ निजकधारामार्गे ।

परिवर्धमानाजिभरं गुरुकं परसंकुलमायान्ति समर्थाः ॥]

अलक्षितं क्षिप्रकारितया कुतः को मारयतीत्यनाकलितं यथा स्यादेवं निहताः
रयोधा यत्र तथाभूते निजकधारामार्गे स्वारब्धसंप्राप्ते लघौ जाते सति निर्वाहिते
ति समर्थाः परसंकुलं परचक्रमायान्ति । कीदृशम् । परिवर्धमान आजिभरो
न । स्वपक्षक्षयं दृष्ट्वा एतत्पक्षमतिक्रामदित्यर्थः । अत एव गुरुकमनभि-
गम्यम् । तथा च बहुशः कृतयुद्धा अपि शत्रोरुपस्थितौ परिश्रममगणयित्वा
निर्युध्यन्तीत्यर्थः ॥

धारेन्ति जसस्स धुरं एन्तं ण सहन्ति विक्रमस्स परिहवम् ।
रोसस्स करेन्ति धिइं माणं वड्ढेन्ति साहसस्स समत्था ॥ ४६ ॥

[धारयन्ति यशसो धुरामायान्तं न सहन्ते विक्रमस्य परिभवम् ।

रोषस्य कुर्वन्ति धृतिं मानं वर्धयन्ति साहसस्य समर्थाः ॥]

समर्था यशसो धुरां धारयन्ति । परानतिक्रम्य यशो निर्वाहयन्तीत्यर्थः ।
प्रायान्तं संभाव्यमानं विक्रमस्य परिभवं न सहन्ते । दुष्करयुद्धेनापि विक्रमं
क्षन्तीत्यर्थः । एवम्—रोषस्य धृतिं धारणं कुर्वन्ति । अत एव साहसस्य प्राणान-
क्षकर्मणो मानं परिमाणं वर्धयन्ति । यशोविक्रमयो रक्षायै रुद्ध्वा साहसमपि
कुर्वन्तीत्यर्थः ॥

पयरासाइअहरिसं खणमुच्छागलिअरणमणोरहसोक्खम् ।
जीअविदन्तच्छरसं सिरपरिवत्तिअजसं विअम्भइ समरम् ॥ ४७ ॥

[प्रहारासादितहर्षः क्षणमूर्च्छागलितरणमनोरथसौख्यम् ।

जीवार्जिताप्सराः शिरःपरिवर्तितयशा विजृम्भते समरः ॥]

प्रहारेण प्रहारं दत्त्वा आसादितो हर्षो यत्र । परप्रहारेण वा । एवम्—क्षणं
परप्रहारात् मूर्च्छया गलितं रणाभिलाषसौख्यं यत्र । केवलं मूर्च्छासमये सङ्ग्राममुखं न
जायत इत्यर्थः । एवम्—जीवार्जिता जीवं दत्त्वा लब्धा अप्सरसो यत्र । शौर्यम् ।

तथा—शिरसा परिवर्तितानि शिरो दत्त्वा गृहीतानि यशांसि यत्र । एवंभूतः समरो विजृम्भते वर्धते । सर्वं क्रियाविशेषणं वा ॥

संदेहेषु हसिज्जइ रज्जिज्जइ साहसे रमिज्जइ वसणे ।

मुच्छासु वीसमिज्जइ णिव्वूढं ति णवरं गणिज्जइ मरणे ॥ ४८ ॥

[संदेहेषु हस्यते रज्यते साहसेषु रम्यते व्यसने ।

मूर्च्छासु विश्रम्यते निर्व्यूढमिति केवलं गण्यते मरणे ॥]

भटैः प्राणसंदेहेषु जीवने लक्ष्म्याः, मरणे देवस्त्रीणाम्, कीर्तेरुभयत्र लाभ इत्यानन्दतो हास्यं क्रियते । परेषामनध्यवसितत्त्वबुद्धिपरिहाराय वा संदेहादेव प्राणानपेक्षकमरूपसाहसेऽनुरज्यते । युद्धेनेत्यर्थात् । अथ तत्र व्यसने प्राणसंकटे सति रम्यते । जीवनादपीदानीं मरणमतिश्रेयः स्वर्गहेतुत्वादित्युत्साहः क्रियते तत्रैव प्रहारे सति मूर्च्छासु परं विश्रामो लभ्यतेऽपरथा युध्यत एव तदुत्तरं मरणे सति निर्व्यूढं स्वकृत्यं निर्वाहितमिति गण्यते । शत्रुविनाशनरूपं स्वामिनः, सुरस्त्रीलभ-स्वर्गवासरूपं चात्मनः प्रयोजनं सिद्धमिति बुध्यत इत्यतिशूरत्वमुक्तम् ॥

अथैकादशभिः स्कन्धकै रणरेणूत्थानमाह—

चलिओ अ चरणपहओ अनुवदिण्णरइमण्डलगहासङ्को ।

अत्थेक्ककङ्खिअणिसो अभाअभग्गदिअसो महिरउग्घाओ ॥ ४९ ॥

[चलितश्च चरणप्रहतोऽपूर्वदत्तरविमण्डलप्रहाशङ्कः ।

अकस्मादाकृष्टनिशोऽभागभग्नदिवसो महीरजउद्धातः ॥]

कपिहस्त्यश्वादीनां चरणैः प्रहतः प्रेरितो महीरजसामुद्धातो घनीभूतः समूहश्च-लित उथितश्चेत्यर्थः । कीदृक् । अपूर्वोऽद्भुतो दत्तो रविमण्डले ग्रहस्य राहोराशङ्का वितर्को येन स तथा । रजश्छन्ने रवौ सर्वप्राप्तो राहुणा कृत इति वितर्कोऽमावास्या विनैव जायत इत्यद्भुतत्वम् । अत एवाकस्माद्दिवाप्याकृष्टा आनीता निशा येन । तथा—अभागेऽस्थाने प्रहरद्वयेऽपि भग्नो विनाशितो दिवसो येन । सूर्यस्यास्तमित-त्वादित्यन्धकारमयत्वमुक्तम् ॥

अथेषां प्रसरणक्रममाह—

मूले वहलुग्घाओ मज्झोआसे पसारिअत्तणतडिणो ।

णहपुञ्जिअवित्थरिओ पडइ दिसासु गरुअत्तणेण महिरओ ॥ ५० ॥

[मूले बहलोद्धातं मध्यावकाशे प्रसारितत्वतडिनम् ।

नभःपुञ्जितविस्तृतं पतति दिक्षु गुरुत्वेन महीरजः ॥]

मूले उद्गमस्थाने बहलो निविड उद्धातो यस्य । अथ—मध्यावकाशे किञ्चिदूर्ध्वप्रदेशे करिकर्णतालादिना प्रगारितत्वेन तडिनं विरलम् । तदुक्तम्—‘तडिनं विरले तुच्छे’ । अनन्तरम्—नभसि सर्वतः समेल्य पुञ्जितं सद्विस्तृतं प्रसृतं महीरजः कर्तृ पश्चाद्दिक्षु पतति । प्रसारि भवतीत्यर्थः । केन । गुरुत्वेन । तथा च लघुत्वादुत्थितं वियति सर्वतो घनीभूय लब्धगुरुत्वं सत्पततीत्यर्थः ॥

अथैषामेकीभावमाह—

मुअइ भरेइ णु वसुहं णीइ दिसाहिं थएइ णु दिसाअकम् ।

अहिट्टणिगमवहो पडइ णहाहिं गअणं विलग्गइ णु रओ ॥५१॥

[मुञ्चति विभर्ति नु वसुधां निरैति दिग्भ्यः स्थगयति नु दिक्चक्रम् ।

अदृष्टनिर्गमपथ पतति नभसो गगनं विलगति नु रजः ॥]

रजो वसुधा मुञ्चति नु । अन्यत्र गमनात् । अथवा विभर्ति पूरयति नु । वसुधायामेव घनीभूय स्थितत्वात् । अथ—दिग्भ्यो निरैति निर्गच्छति नु । अत्रैव ततः समागमादित एव गमनाद्वा । दिक्चक्रं स्थगयति व्याप्नोति नु । अथवा अत्रैव नभसः पतति नु । इतो गगनं विलगति आक्रामति नु । सर्वत्र हेतुमाह—अदृष्टो निर्गमस्य प्रादुर्भावस्य पन्था यस्य तत् । तथा च—सर्वत्र । कुतो निर्गच्छति कुत्र वा गच्छतीत्येकतरनिश्चयाभावादधस्तिर्यगूर्ध्वप्रसरणवितर्केण सकलव्यापकत्वमुक्तम् ॥

अथैषां सर्वदेहव्यापकत्वमाह—

दीसइ रअणिअरबलं पवङ्गजोहेहिं मंसलरअन्तरिअम् ।

ओसाअहअस्स ठिअं पुरओ मणिपव्वअस्स व हअच्छाअम् ५२

[दृश्यते रजनीचरबलं प्लवङ्गयोधैर्मांसलरजोन्तरितम् ।

अवश्यायहतस्य स्थितं पुरतो मणिपर्वतस्येव हतच्छायम् ॥]

प्लवङ्गयोधैः सह मांसलैर्धनै रजोभिरन्तरितं छन्नमत एव हतच्छायं हतप्रभं रजनीचरबलं दृश्यते । किंभूतमिव । अवश्यायेन तुषारेण हतस्य च्छन्नस्य मणिप्रधानपर्वतस्य पुरतः स्थितमिव । तथा च—स्वभावेन क्रोधेन चारुणवर्णाः

लवङ्गा अपि रजश्छन्ना इत्यवश्यायच्छन्नमणिपर्वतत्वेनोपमिता इति सर्वेषां
धूलिच्छन्नत्वमुक्तम् ॥

अथैषां नभसि प्रसरणमाह—

ओधूसरिअधअवडो पसरइ मइलिअतुरङ्गममुहफेणो ।

कसणमिहिअ व तणुओ णहम्मि सामलइआअवो रअणिवहो ५३

[अवधूसरितध्वजपटः प्रसरति मलिनिततुरङ्गममुखफेनः ।

कृष्णमेधिकेव तनुको नभसि श्यामलितातपो रजोनिवहः ॥]

तनुकः खलप एव रजोनिवहो नभसि प्रसरति व्यापको भवति । कृष्णमेधिकेव ।
यथा कृष्णः खलो मेघो नभसि प्रसरति । किंभूतः । श्यामलितः श्यामीकृत
आतपो येन स तथा । मेघोऽप्येवम् । किंभूतः येन ।
तथा—अवधूसरिता ध्वजपटा येनेति भूमेरुत्थाय तुरङ्गमुखे गलित्वा पताकासु
मिलित्वा क्रमेण गगनं व्याप्तवानित्युक्तम् ॥

अथैषां नैबिड्यमाह—

वाणररहसविसज्जिअणहङ्गणोवइअसेलमग्गणिराओ ।

रइणो कलुसच्छाओ पडइ पणालोज्झरो व किरणुज्जोओ ॥ ५४ ॥

[वानररभसविसर्जितनभोज्जणावपतितशैलमार्गनिरायतः ।

रवेः कलुषच्छायः पतति प्रणालनिर्झर इव किरणोद्ध्योतः ॥]

रवेः किरणोद्ध्योतः किरणप्रकाशः पतति । प्रणालनिर्झर इव प्रणालस्य सौधा-
दिस्थितजलनिर्गमरन्ध्रस्य निर्झरो जलधारा यथा पतति तथैवेत्यर्थः । साम्ये बीज-
माह—कीदृक् । वानरं रभसेनोत्साहेन विसर्जितास्त्यक्ता अत एव नभोज्जणादव-
पतिता ये शैलास्तेषां मार्गेण पतनवर्त्मना निरायतो दीर्घः । तथा च गिरिभिः
खञ्जरीरेणावष्टभ्य निजवर्त्मभ्रूलीनामधोनयनादप्रतिबन्धेन तरणितेजसामधःपतना-
दन्यत्र तु धूलिभिः प्रतिरोधान्न तथेति भावः । पुनः कीदृक् । कलुषच्छायः परितः
समागतरजःसंपर्कादिति कलुषत्वेन वर्तुलत्वेन दीर्घत्वेन च तत्तौल्यादुपमा ॥

अथैषां खङ्गादौ पिण्डीभावमाह—

कुविओहरिअणिसाअरपवअदढक्खन्धपूरिअद्धन्तासु ।

मंसलमहुकोसणिहो वज्झउ वज्झरुहिरासिधारासु रओ ॥ ५५ ॥

[कुपितावहृतनिशाचरप्लवगदृढस्कन्धपूरितार्धान्तासु ।

मांसलमधुकोषनिभं वध्यते बद्धरुधिरासिधारसु रजः ॥]

बद्धं स्त्यानीभूतं रुधिरं यासु तासु असिधारसु रजो वध्यते संबध्यते । दृढी-
भवतीति यावत् । किंभूतासु । कुपितैर्निशाचरैरवहृतोऽवपातितोऽत एव प्लवगानां
दृढेऽपि स्कन्धे पूरितो व्याप्तः । मग्न इति यावत् । अर्धान्तो अग्रभागो यासां
तासु । अत एवोत्थापनानन्तरं तत्रैव रुधिरसंपर्कादाद्र्दत्वेन संदानि[त]त्वान्मांसलः
स्थूलो यो मधुकोपश्छत्राकृतिमधूत्पत्तिस्थानं तत्तुल्यम् । वर्तुलत्वादिति भावः ॥

अथैषां गजमुखे पङ्कीभावमाह—

रणपरिसङ्कणविह्वला रङ्किरणाहअकिलिन्तमणुलिअणअणा ।

णिवाअन्ति गइन्दा सीअरसंवलिअरेणुकदमिअमुहा ॥ ५६ ॥

[रणपरिसर्पणविह्वला रविकिरणाहतक्लाम्यन्मुकुलितनयनाः ।

निर्वान्ति गजेन्द्राः शीकरसंवलितरेणुकर्दमितमुखाः ॥]

रणे परिसर्पणेन भ्रमणेन विह्वलाः । अत एव रविकिरणैराहताः स्फुट्य सन्तः
क्लाम्यन्तोऽथ च मुकुलितनयना मुद्रिताक्षा गजेन्द्रा निर्वान्ति सुखिता भवन्ति ।
अत्र बीजमाह—शीकरसंवलितै रेणुभिः कर्दमितमुखाः संतापे सति निजोदरज-
लावसेकादाननलग्नरेणुपङ्केन शैत्योत्पत्तेरिति भावः ॥

अथैषां मूले विरलत्वमाह—

मूलाहोअकराला सोणिअसोत्तणिवहन्तरालपसरिआ ।

एकक्रमेण समअं संबज्झन्ति उअरिं महिलउत्पीडा ॥ ५७ ॥

[मूलाभोगकरालाः शोणितस्रोतोनिवहान्तरालप्रसृताः ।

एकैकक्रमेण समं संबध्यन्ते उपरि महीरजउत्पीडाः ॥]

महीरजसामुत्पीडा उपरि एकैकक्रमेण परस्परेण सममेकदेव संबध्यन्ते
मिलन्ति । किंभूताः । शोणित(प्रवाह) निवहस्यान्तरालेषु प्रसृता उत्थिताः । अत
एव—मूलाभोगे मूलस्थाने कराला विरलाः । अयमर्थः—यत्र यत्र न शोणितप्रवा-
हस्तत्र तत्रोत्थिता अन्यत्र शोणितसत्त्वान्नोत्थिता इति मूले विरला अपि नभसि
गत्वा मिथो मिश्रिताः ॥

अथैषां नभसि खण्डखण्डीभावमाह—

णिवालेऊण णहे गअसुक्कारिअवलन्तधअवडतणुइम् ।

पवणो कड्डुइ विसमं छाआवहपट्ठधूसरं रअलेहम् ॥ ५८ ॥

[निर्वालय नभसि गजभूकृतवलङ्घजपटतनुकाम् ।

पवनः कर्षति विपमं छायापथपृष्ठधूसरां रजोलेखाम् ॥]

पवनो रजोलेखा नभसि निर्वालय पृथक्कृत्य विपमं यथा स्यादेवं कर्षति । धारा-
क्रमेण स्थाने स्थाने प्रापयतीत्यर्थः । किभूताम् । गजानां सूकृतैरुर्वध्वसितैर्वल-
न्तस्तिर्यग्गजन्तो ये ध्वजपटास्तत्पसीपे तद्वत्तनुका कृशाम् । तदुपरि छायापथो
नभस्थितं सुरगजवर्त्म तत्पृष्ठवद्भूषणम् । तथा चोपरि स्थितत्वेन धूमरत्वेन कृश-
दीर्घत्वेन च पताकापट

अथैषां गजदृष्टिरोधकतामाह—

संरुम्भइ दिट्ठवहं गआण अहिमुहपदाविआण रणमुहे ।

मारुअकम्पिज्जन्तो वअणव्भासम्मि मुहवडो व महिरओ ॥ ५९ ॥

[संरुणद्धि दृष्टिपथं गजानामभिमुखप्रधावितानां रणमुखे ।

मारुतकम्प्यमानो वदनाभ्याशे मुखपट इव महीरजः ॥]

महीरजः कर्तुं रणमुखेऽभिसुरप्रधावितानां गजानां दृष्टिपथं संरुणद्धि । पुरो
द्रष्टुं न ददातीत्यर्थः । अत एव कियन्तः शत्रवो जीवन्तीति भावः । किभूतः ।
मारुतेन कम्प्यमानः प्रसार्यमाणः । अत एव वदनस्याभ्याशे निकटे मुखपट इव
मुखाच्छादकपट इव । सोऽपि कुद्धगजस्य मुखे दीयमानस्तदृष्टिपथं रणद्धीत्युत्प्रेक्षा ॥

अथ द्वाभ्यामेषा क्रमेण प्रशान्तिमाह—

णवरि अ भडवच्छत्थलवणगगणिराअपत्थिउच्छलिआए ।

रुहिरणई अ महिरओ उम्मूलिअकूलपाअवो व णिसुद्धो ॥ ६० ॥

[अनन्तरं च भटवक्षःस्थलव्रणमार्गनिरायतप्रस्थितोच्छूलितया ।

रुधिरनद्या च महीरज उन्मूलितकूलपादप इव निपातितम् ॥]

१. 'रजोऽयं रजसा सार्धं स्त्रीपुष्पगुणधूलिषु' इत्यजयकोषाद्रजशब्दस्याकारान्तस्य
पुंलिङ्गत्वम्. एवं च 'कर्तुं' इति सामान्ये नपुंसकत्वे बोध्यम्.

रजोवृद्धनन्तरं च भटानां वक्ष स्थलेषु व्रणमार्गेभ्यो व्रणस्थानेभ्यो निरायतं दीर्घं यथा स्यादेवं प्रस्थितोच्छ्वलितया रुधिरनद्या महीरजो निपातितम् । मूले विच्छेदान्नाशितमित्यर्थः । किं (भूतं) मिव । उन्मूलितस्य कूलस्य पादप इव । अन्य-
त्राप्युच्छ्वलितया नद्या कूलमुन्मूल्य वृक्षं पाल्यते इत्युत्प्रेक्षा । वक्षःक्षतेन शौर्यमुक्तम् ॥

अथैषां क्रमेणातिकाश्यमाह—

पलहुअणीहारणिहं संघाइअकमलणालतन्तुच्छायम् ।

घोलइ दरवोच्छिण्णं मारुअभिण्णतलिणट्ठिअं रअसेसम् ॥ ६१ ॥

[प्रलघुकनीहारनिमं संघटितकमलनालतन्तुच्छायम् ।

घूर्णते द्रव्यवच्छिन्नं मारुतमिन्नतडिनस्थितं रजःशेषम् ॥]

रजःशेषं रुधिररवशेषितं रजः प्रथमं द्रव्यवच्छिन्नं रुधिरसंपर्केण मूलविच्छेदा-
शीपत्पृथक्पृथक्भूतं तदनु मारुतेन मिन्नं खण्डखण्डीकृतमतस्तडिनस्थितं विरलस्थितं
मत् घूर्णते । दिशि दिशि गच्छतीत्यर्थः । कीदृशम् । खण्डखण्डीभावेऽपि प्रलघुका-
विन्दुरूपा ये नीहारास्तन्निभम् । वर्तुलाकारत्वात् पश्चान्मंघटिता नालभङ्गादुत्पा-
दिता ये कमलनालानां तन्तवस्तेषामिव च्छाया यस्य तथाभूतम् । वर्तुलाकारस्यैव
खण्डस्य मारुतेन पुनः शतयोः विच्छिद्य किञ्चिद्यवहितम्वितदीर्घनानासूत्रसदृशी-
कृतत्वादिति । प्रथमं किञ्चिद्यवच्छिन्नस्थितं, तदनु हिमविन्दुवत् खण्डखण्डीभूतं
पश्चादनेकविसतन्तुवद्धूर्वाधस्तिर्यक्क्रमेण कृशीभूय प्रसृतमित्यर्थः । पाण्डुरत्वेन
हिमतन्तुभ्यां ताल्यम् ॥

अथ गजानां पतनमाह—

रुम्भन्तुज्जुअमगं धराहरन्तरबलन्तणइसोत्तणिहम् ।

बलइ बलन्तधअवडं पडिअगइन्दणिवहन्तरालेसु बलम् ॥ ६२ ॥

[रुध्यमानर्जुकमार्गं धराधरान्तरबलन्नदीस्रोतोनिभम् ।

बलति बलद्वजपटं पतितगजेन्द्रनिवहान्तरालेषु बलम् ॥]

पतितस्य गजेन्द्रनिवहस्यान्तरालेषु शून्यावकाशेषु बल(द्वर्ण)द्वजपटं सद्बलं
बलति घूर्णते । किभूतम् । रुध्यमानः ऋजुमार्गो यस्य तत् । तथा च पतितगजा-
वरुद्धः संमुखमार्गत्वादवकाशेन गन्तुं बलस्य भ्रमणम् । तत एव पताकानामपी-
त्यर्थः । अत एव धराधराणामन्तरे बलद्वक्रीभवयन्नदीस्रोतस्तन्निभम् । यथा पर्व-

तावरुद्धपथतया संमुखमपहाय पर्वतयोरन्तरेण चलितुं नदीप्रवाहो वकीभवति
तथेदमपीति । पर्वतैर्गजानां, स्रोतसा बलस्य ॥

अथ कपीनां पतनमाह—

दूसहस्रहिअपहरा दुबोज्झविलग्नसमरणिव्यूढभरा ।

ओच्छुण्णदुग्गमपहा कअदुक्करपेसणा पडन्ति पवङ्गा ॥ ६३ ॥

[दुःसहस्रोदप्रहारा दुर्वहविलग्नसमरनिर्व्यूढभराः ।

अवक्षुण्णदुर्गमपथाः कृतदुष्करप्रेषणाः पतन्ति पवङ्गाः ॥]

दुःसहाः सन्तः सोढाः प्रहारा यैः । एवम्—दुर्वहस्य दुःखनिर्वाहनीयस्य विल-
ग्नस्योपगतस्य समरस्य निर्व्यूढो निर्वाहितो भरो यैः । शत्रूणां जयात् । एवम्—
अवक्षुण्ण आक्रान्तो दुर्गमः परागम्यः पन्था यैः । अथ च—कृतं निष्पादितं
दुष्करमसाध्यं प्रेषणं राजाज्ञा यैः । एवंभूता अपि पवङ्गा पतन्ति म्रियन्त इति
रणस्य घोरत्वमुक्तम् ॥

अथ युद्धसमृद्धिमाह—

बन्धुवहवद्धवैरं सहस्सपूरणकबन्धजणिआमोअम् ।

वड्ढइ भट्टदिण्णरसं भुजपवलपहुअवीरपडणं जुञ्जम् ॥ ६४ ॥

[बन्धुवधवद्धवैरं सहस्रपूरणकबन्धजनितामोदम् ।

वर्धते भट्टदत्तरसं भुजप्रबलप्रभूतवीरपतनं युद्धम् ॥]

बन्धूनां पितृभ्रातृपितृव्यादीनां वधेन बद्धं वैरं यत्र । एवम्—सहस्रस्य पूरणं
यस्मात्तेन चरमेण कबन्धेन जनिता आमोदो नर्तनं यत्र । सहस्रशूरपतने एकः
कबन्धो नृत्यतीति प्रसिद्धिः । एवम्—भटेभ्यो दत्तो रसः प्रीतिर्येन । एवम्—
भुजाभ्यां प्रबलानां प्रभूतानामसंख्यानं वीराणां पतनं यत्र । तादृशं युद्धं वर्धते ।
प्रकर्षं गच्छतीत्यर्थः ॥

अथ शिवानां संभारमाह—

मणिबन्धागअपुञ्जिअसंणाहच्छेअवलअदिण्णावेढम् ।

णेउं ण चएइ सिआ मूलच्छिण्णगरुअं णिसिअरस्स भुअम् ६५

[मणिबन्धागतपुञ्जितसंनाहच्छेदवलयदत्तावेष्टम् ।

नेतुं न शक्नोति शिवा मूलोच्छिन्नगुरुकं निशिचरस्य भुजम् ॥]

शिवा सृगाली मूलात्स्कन्धादुच्छिन्नं कृतमत एव गुरुकं निशिवरस्य भुजं नेतु-
मन्यत्र प्रापयितुं न शक्नोति । किभूतम् । मणिबन्धे करमूले आगतः सन् पुञ्जितो
यः संनाहच्छेदवलयो वलयाकृतिः संनाहच्छेदस्तेन दत्तमावेष्टं चतुर्विधं वर्तनं
यत्र । स्कन्धे खड्गपातात् संनाहसहितस्य भुजस्य छेदे संनाहः संसृत्य करमूल-
मागत्य वर्तुलीभूय स्थित इत्यामूलच्छेदादेव गुरुकस्य भुजस्य संनाहेनातिगुरुत्वादु-
त्तोलयितुं न पारयतीत्यर्थः ॥

अथ रुधिरसरित्प्रवाहमाह—

आवत्तन्तरवलिआ रुहिरणिहाएसु पासवद्धप्फेणा ।

ओल्लन्तपम्हगरुआ अत्थाअन्ति पडिऊण चमरुप्पीडा ॥ ६६ ॥

[आवर्तान्तरवलिता रुधिरनिघातेषु पार्श्वबद्धफेनाः ।

मगुरुका अस्तायन्ते पतित्वा चामरोत्पीडाः ॥]

चामराणामुत्पीडाः रुधिरनिघातेषु पतित्वा आवर्तान्तरे रुधिरभ्रमिमध्ये वलिता
भ्रमिताः सन्तोऽस्तायन्ते मज्जन्ति । अत्र हेतुमाह—किभूता । रुधिरसंपर्कादा-
र्द्रायमाणैः पक्ष्मभिः केशैर्गुरुका यतः । एवं पार्श्वे प्रान्ते बद्धा लम्बाः फेना यत्र ।
'चमरश्चामरोऽपि चे'ति शब्दभेदः ॥

अथ गजानां वैक्लव्यमाह—

उद्धमुहमुक्कणाआ पुष्वद्धभरोसिअन्तपच्छिमभाआ ।

कुम्भे पवअसिलाहअखुप्पन्तुद्धङ्कुसे धुणन्ति गइन्दा ॥ ६७ ॥

[ऊर्ध्वमुखमुक्तनादाः पूर्वार्धभरावसीदत्पश्चिमभागाः ।

कुम्भान्प्लवगशिलाहतनिखायमानोर्ध्वाङ्कुशान्धुन्वन्ति गजेन्द्राः ॥]

गजेन्द्राः प्लवगैः शिलाभिराहतस्ताडितः सन् निखायमानोऽन्तः प्रवेशित ऊर्ध्वं
उपरिवर्ती ऊर्ध्वदण्डो वा अङ्कुशो यत्र तान् कुम्भान् धुन्वन्ति चालयन्ति । कुम्भे
पूर्वारोपित एवाङ्कुशः शिलाभिघातेन मग्नः । तदुद्धारार्थमिति भावः । पीडावशेन
वा । अत एव किभूताः । ऊर्ध्वमुखाः सन्तो मुक्तनादाः कृतचीत्काराः । अथ च—
पूर्वार्धस्योत्तोलितस्कन्धभागस्य भरेणावसीदन् यन्त्रितः पश्चिमभागोऽधःस्थितनि-
तम्बप्रदेशो येषामिति जातिरलंकारः ॥

अथ राक्षसानामपयानमाह—

अह पवअभरुब्भन्ता पहरुज्जुअतिअसभङ्गदानसमुइआ ।

जाआ रक्खसजोहा पढमुग्गअदुक्करं पडिवहाहिमुहा ॥ ६८ ॥

[अथ प्लवगभरोद्धान्ताः प्रहारऋजुकत्रिदशभङ्गदानसमुचिताः ।

जाता राक्षसयोधाः प्रथमोद्गतदुष्करं प्रतिपथाभिमुखाः ॥]

अथ गजर्वक्त्यान्तरं राक्षसयोधाः प्रतीपगमनोन्मुखा जाता । प्रथममुद्गतमुपस्थितमत एव दुष्करं यथा स्यात् । राक्षसानां युधि पलायनमिदं प्रथममेवोपस्थितमिति लज्जावशादिति भावः । किंभूता । प्लवगानां भरेणाधिक्येनोद्धान्ता दिशि दिशि गच्छन्तः । प्लवगानाकान्तदेशालाभादिति भावः । एवम्—प्रहारे युद्धे ऋजुका निष्कपटा अकपटयोधिनो ये त्रिदशस्तेषां भङ्गदाने समुचिता योग्याः । तज्जेतार इत्यर्थः ॥

अथ परावृत्तिमाह—

भग्गोणिअत्तिअगअं भमिअं ठाणपरिवत्तिओभग्गरहम् ।

एक्कपअवलिअजोहं मण्डलिदिण्णतुरअं णिसाअरसेणम् ॥ ६९ ॥

[भग्नापनिवर्तितगजं भ्रमितं स्थानपरिवर्तितावभग्गरथम् ।

एकपदवलितयोधं मण्डलीदत्ततुरगं निशाचरसैन्यम् ॥]

निशाचरसैन्यं भ्रमितम् । युद्धाय पुनः परावृत्तमित्यर्थः । कीदृशम् । भग्नाः पलायिता सन्तोऽपनिवर्तिता युद्धसमुखीकृता गजा यत्र । एवम्—स्थाने परिवर्तिता युद्धाय भ्रामिता अवभग्ना विमुखा रथा यत्र । एवम्—एकपदेनैकोपक्रमेण वलिता वकीभूता योधा पत्तयो यत्र । तथा—मण्डल्या गतिविशेषे दत्ताः यत्र । मण्डलीगल्येव परावर्तिताश्चमित्यर्थः । तेन हस्त्यश्वरथपादारूपचतुरङ्गबलपरावृत्तिरुक्ता । केचित्तु भ्रमितं पश्चाद्गतमिति व्याख्याय पलायनपरतयैव स्कन्धकमिदं व्याचक्षते । एतदनुसारेणाग्रिमाग्रिममपि तथेति स्फुटत्वान्न व्याख्यातम् ॥

अथ पुनः पलायनमाह—

अमरिसवित्थक्कन्ता वि वलाअन्ति भमिऊण गलिआमरिसा ।

ईसिविअत्तच्छूडा णिब्भीअल्लीणवाणरा रअणिअरा ॥ ७० ॥

[अमर्षवितिष्ठमाना वि(अपि)पलायन्ते भ्रमित्वा गलितामर्षाः ।

ईपद्विवृत्तक्षिप्ता निर्भीतालीनवानरा रजनीचराः ॥]

निर्भीता अत एवालीना सगता वानरा येषां ते रजनीचरा युद्धाय ईपद्विवृत्ताः परावृत्ता अथ भिक्ता प्रेरिताः सन्त । कपिभिरित्यर्थात् । पुनरपि भ्रमित्वा परावृत्य पलायन्ते । किभूता । प्रथमसमर्पेण वितिष्ठमाना विलम्बिता अनन्तर गलितामर्षा ईर्ष्याशून्या । प्राणक्रान्तरत्वादिति भावः ॥

अथ पलायनावस्थामाह—

रहसंदाणिअतुरअं तुरङ्गमोरस्थलकखलिअपाइकम् ।

पाइक्कावलिअगअं गअभज्जन्तरहसंकुलं वलइ वलम् ॥ ७१ ॥

[रथमंदानिततुरगं तुरङ्गमोरःस्थलस्खलितपदातिकम् ।

पदात्यावलितगजं गजम----- वलति वलम् ॥]

निशाचराणां बलं वलति घृणते । किभूतम् । रथं सदानिता मिलितास्तुरगा यत्र । एवम्—तुरङ्गमाणांमुर स्थलात्स्खलिता घटिता पदातयो यत्र । पदातिभि-
रावलिता पृष्ठे तुरङ्गमातिक्रमादुपरुद्धा गजा यत्र तत् । गजैर्मज्ज्यमाना ये रथास्तैः
सकुलमेकीभूतम् । गजे रथा रथैरश्ववारास्तैः पत्तयः पतिभिश्च गजा उपर्युपरि
पतित्वातिक्रान्ता इति चतुरङ्गबलविपर्यास उक्तः ॥

अथ कपीना विश्राममाह—

ससइ विसमुद्धकम्पं गरुआअन्तभुअलम्बिओभग्गदुमम् ।

विह्लोसरिअपडिभडं सण्णोवाहिअणिसाअरं पवअवलम् ॥ ७२ ॥

[श्वसिति विषमोर्ध्वकम्पं र - - - - - वमग्नदुमम् ।

----- सन्नापवाहितनिशाचरं प्लवगवलम् ॥]

विषमस्तिर्यक्तादूर्ध्वः कम्पो यस्य तल्लवगबलं श्वसिति मारणीयापयानेन विश्रा-
मश्वासं त्यजति । तत एव शिरः प्रभृत्यङ्गकम्प इत्यर्थः । किभूतम् । विपक्षपयाने
सति श्रमज्ञानाजडीभावेन गुरुकायमाणाभ्या भुजाभ्या लम्बिता अध संसृता अव-
भग्ना विपक्षाभिघातेन च विशीर्णशाखापत्रा हुमा यस्य । एवम्—विह्वला सन्तो-
ऽपसृता पलायिता प्रतिभया यस्य । एवम्—सन्ना अवगन्ना अपवाहिता पातिता
निशाचरा येन तत्तथा । कियन्तो मारिता कियन्तः पलायिता इत्यर्थः ॥

अथ रक्षसां पुनः परावृत्तीच्छामाह—

अखण्डितसौण्डीरा पवआणिअपढममाणभङ्गावसरा ।

भग्गा वि भमन्ति पुणो णीसेसं रक्खसा ण गेह्वन्ति भअम् ७३

[अखण्डितसौण्डीर्याः प्लवगानीतप्रथममानभङ्गावसराः ।

भग्ना अपि भ्रमन्ति पुनर्निःशेषं राक्षसा न गृह्णन्ति भयम् ॥]

यतोऽखण्डितसौण्डीर्या अखण्डिताहंकारा अतो भग्ना अपि राक्षसाः पुनर्भ्रमन्ति । युद्धाय निवर्तितुमित्यर्थात् । किंभूता । प्लवगैरानीत उपस्थापित हि प्रथमस्य मानभङ्गस्यावसरः समयो येषां ते । प्रथमोऽवसरो वा । अन्यदा कदापि येषां मानभङ्गो न जात इत्यर्थः । अत एवासह्यतया निवर्तनमिति भावः । यतो भ्रमन्ति तत एव ज्ञायते नि शेषं भयं न गृह्णन्ति । अन्यथा पलायनमेव कुर्युरिति भावः ॥

अथ चतुर्भिः कुलकेन पलायनमेवैषामाह—

तह वि अ दरपरिवत्तिअचक्कलइज्जन्तगरुअचक्करहवहम् ।

वित्थक्कन्तपहाविअसमत्थसंठावणाविढत्तरणजसम् ॥ ७४ ॥

[तथापि च दरपरिवर्तितचक्रायमाणगुरुकचक्ररथपथम् ।

वितिष्ठमानप्रधावितसमर्थसंस्थापनार्जितरणयशः ॥]

यद्यपि युद्धाय साकाङ्क्षं तथापि निशाचरसैन्यं भग्नमित्यग्निमचतुर्थेनान्वयः । कपीनामुग्रतया पलायितमित्यर्थः । दरपरिवर्तितः किञ्चिद्भ्रामितोऽत एव चक्रायमाणश्चक्राकृतिर्गुरुकचक्रस्य रथस्य पन्था यत्र । परावृत्त्यै रथभ्रामणे तिर्यक् चलित-तच्चक्रोल्लिखित पन्था अपि चक्राकृतिरभूदित्यर्थः । अत एव घर्षणसंपादकत्वेन गुरुकेति चक्रविशेषणमिति वयम् । संप्रदायस्तु—‘दरपरिवर्तितान्यत एव चक्रायमाणानि गुरुणि चक्राणि येषां तादृशानां रथानां पन्था यत्र’ इत्याह । एवं वितिष्ठमानैर्युद्धार्थमवस्थितैः, अथ च पलायितानां परावर्तनाय प्रधावितैरितस्ततो गच्छद्भिः समर्थैः संस्थापनाय मार्भेरित्यादि समाश्वासनवाक्येनार्जितं रणे यशो यत्र । एवं रणाय परानाश्वासयामास तेनैव यशो लब्धमित्यर्थः । यद्वा—वितिष्ठमानैः प्रधाविताना पलायितानां समस्तानां संस्थापनायेत्यन्वयः ॥

वाणरपरंमुहोणामिअद्धमोडिअलिलाडवट्टणिसिअरम् ।

परसेण्णकलअलाहित्थपडिणिअत्तन्तगअविओलारोहम् ॥ ७५ ॥

[वानरपराङ्मुख्यावनामितार्धमोटितललाटपट्टनिशिचरम् ।

परसैन्यकलकलोद्विग्नप्रतिनिवर्तमानगजविलोत्तारोहम् ॥]

किंभूतं सैन्यम् । वानरैः पराङ्मुखीकृत्यावनामिता, अत एवार्धमोटितं ललाटपट्टं येषां तथाभूता निशिचरा यत्र । तत्पलायनादन्यतो मुखानां निशाचराणां पृष्ठतो गत्वा कपिभिर्वृतस्य शिरसः स्वाभिमुखीकरणाय यदावर्तनं तत्प्रतिबन्धादेव ललाट-स्यार्धमोटितत्वमित्यर्थः । एवम्—जयोत्साहजनितेन वानरसैन्यकलकलेनोद्विग्नसैन्य-स्तेभ्यस्तत एव प्रतिनिवर्तमानेभ्यः पलायमानेभ्यो गजेभ्यो विलोलाश्चञ्चल । पतित इति यावत् । आरोहा हस्तिपका यत्र । गजानामुद्धतगत्या हस्तिपकानां पतनमित्यर्थः ॥

चलवाणराणुधाविअवालधरिज्जन्तणिच्चलट्टिअतुरअम् ।

णिहअभडपडिअसारहिपवङ्गभेसिअतुरङ्गहीरन्तरहम् ॥ ७६ ॥

[चलवानरानुधावितवाल्घ्रियमाणनिश्चलस्थिततुरगम् ।

निहतभटपतितसारथिपुवङ्गभीषिततुरङ्गद्वियमाणरथम् ॥]

एवम्—चलैर्वानरैरनुधाविता. पृष्ठतोऽनुगताः, अत एव वाले सरे पुच्छके वा ध्रियमाणाः सन्तो निश्चलस्थितास्तुरगा यत्र । कपिभिर्वृतत्वेन । एवम्—निहतो भटो रथी यस्य पतित. सारथिर्यस्य तादृश एव छवद्भेन भीषितैः कोलाहलादिना त्रासितैस्तुरङ्गैर्हियमाणा रथा यत्र । शून्या एव रथा गच्छन्तीत्यर्थः ॥

धारामगगणिवाइअबलपडिहअविरलबाणरुणिअमगम् ।

भगं गलन्तपहरणसुण्णइओहअभुअं णिसाअरसेण्णम् ॥ ७७ ॥

(अन्यकुलअम्)

[धारामार्गनिपातितबलप्रतिहतविरलवानरोन्नीतमार्गम् ।

भग्नं गलत्प्रहरणशून्यीकृतोभयभुजं निशाचरसैन्यम् ॥]

(अन्यकुलकम्)

धारामार्गे संग्रामे निपातितं यद्वलं करितुरगादि तेन हेतुना प्रतिहता विच्छिन्ना
अत एव विरलाः स्थाने स्थाने प्रवृत्ता सन्तो वानरैरुन्नीता ऊहिता मार्गा यस्या
गन्तृणां हतत्वेन धाराकारत्वाभावाद्वर्त्मनो विरलत्वमत एवात्र संचारचिह्नमनेन गता
इत्यादि कवि(पि)तर्कप्रसक्तिरित्यर्थः । एवम्—गलद्भिः प्रदरणैरस्त्रैः शून्यीकृता
उभये भुजा यस्य तादृशम् । भयेनास्त्रमपि स्खलितं त्यक्तं चेत्यर्थः ॥

अथेषां परावृत्तिमाह—

अहं हिअमच्छरलहुआ एकक्रमचक्खुरक्खणाहिअहिअआ ।

हिअआवडिअदहमुहा वलिजा पडिमुक्करणभआ रअणिअरा ७८

[अथ हृतमत्सरलघुका एकैकक्रमचक्षूरक्षणाहितहृदयाः ।

हृदयापतितदशमुखा वलिताः प्रतिमुक्तरणभया रजनीचराः ॥]

अथ पलायनानन्तरं रजनीचरा हृदये आपतितो दशमुखो येषां तथाभूताः,
अत एव प्रतिमुक्तरणभयाः सन्तो वलिता घूर्णिताः । युद्धं त्यक्त्वा गन्तव्यं तदा
दशमुखो मारयिष्यतीति युद्धमेव वरमिति भीतिमुन्मज्ज्य पुनर्युद्धाय परावृत्ता इत्यर्थः ।
किंभूताः । हृतमत्सरत्वेन मात्सर्यशून्यत्वेन लघुका नि साराः । मात्सर्ये सति
पलायनमेव स्यादिति भावः । एवम्—एकैकक्रमेण परस्परं चक्षुषां रक्षणे आहि-
तान्यर्पितानि हृदयानि यैस्ते । चक्षुः संमुखे लज्जया परस्परं त्यक्तुमपारयन्त इति
सहैव परावृत्ता इति भावः ॥

अथेषां पुनः पौरुषमाह—

वोच्छिण्णसंधिअजसा होन्ति णिअत्तसँमुहट्ठविअसोडीरा ।

कइबलदुप्परिअह्ला सिडिलिअपडिवण्णरणधुरा रअणिअरा ॥७९॥

[व्यवच्छिन्नसंहितयशसो भवन्ति निवृत्तसंमुखस्थापितशौण्डीर्याः ।

कपिबलदुप्परिकलनीयाः शिथिलितप्रतिपन्नरणधुरा रजनीचराः ॥]

शिथिलिता त्यक्ता अथ प्रतिपन्ना स्वीकृता रणधुरा यैस्ते रजनीचरा भवन्ति ।
कीदृशाः । प्रथमं व्यवच्छिन्नं व्रुटितमनन्तरं संहित सूत्रवद्योजितं यशो यैस्ते तथा ।
एवम्—निवृत्तमपगतं पश्चात्संमुखे स्थापितं शौण्डीर्यमहंकारो यैः । एवम्—कपि-
बलैर्दुप्परिकलनीया दुराधर्षाः । तथा च—यशःशौण्डीर्यं दुर्धर्षत्वं च भङ्गादपगतम्,
युद्धाय परावृत्त्य पुनरागतमित्यर्थः ॥

अथ पुनर्युद्धमाह—

तो भङ्गलज्जिआणं परिवद्धिअपसरहरिसिआण अ गरुअम् ।

रअणिअरवाणराणं वरिआआरिअभडं पवट्ठइ जुज्झम् ॥ ८० ॥

[ततो भङ्गलज्जितानां परिवर्धितप्रसरहर्षितानां च गुरुकम् ।

रजनीचरवानराणां वृताकारिनभटं प्रवर्तते युद्धम् ॥]

ततस्तदनन्तरं भङ्गेन लज्जितानां रजनीचराणां, परिवर्धितेन प्रसरेण हर्षितानां च वानराणां गुरुकं युद्धं प्रवर्तते । किंभूतम् । वृत्तोऽमुकेन समं मया योद्धव्यमिति स्वीकृतः सत्राकारितो आहृतो भटो यत्र तदिति सप्रदाय । वस्तुतस्तु—भङ्गेन हेतुना मया पराजितमिति रक्षसा कान्तरेण समं मम युद्धमभूदिति कपीना [च] लज्जत्यर्थः । परावृत्तिलक्षणेन च परिवर्धितप्रसरेणोभयेपामपि हर्ष इत्युभयमायु-भयविशेषणमिति न द्वन्द्वानुपपत्तिरिति वयम् ॥

अथ सुग्रीवप्रजङ्घयोर्द्वन्द्वयुद्धमाह—

सुग्रीवेण पअङ्घो सत्तच्छअपाअवेण दिण्णरणसुहो ।

वणगअदाणसुरहिणा वञ्छुच्छलिअकुसुमट्ठहासेण हओ ॥ ८१ ॥

[सुग्रीवेण प्रजङ्घः सत्तच्छदपादपेन दत्तरणमुखः ।

वनगजदानसुरभिणा वक्षउच्छ्वलितकुसुमाट्टहासेन हतः ॥]

सुग्रीवेण सेनामुखे पतितत्वाचिरं कृतयुद्धत्वाच्च दत्तरणमुखः प्रजङ्घो नाम राक्षसः सत्तच्छदपादपेन हतस्ताडितः । पादपेन किंभूतेन । वनगजानां दानेन सुरभिणा । एतेन मत्तगजगण्डकण्डूयनसहत्वेन महत्त्वमुक्तम् । दानवद्वयः । एवम्—वक्षसः । प्रजङ्घस्येत्यर्थात् । वक्षसि उच्छ्वलितानि कुसुमान्येवाट्टहासो यस्य तेन । साधु ताडितोऽयं मत्प्रहारसहो न भवतीति वृक्षोपहासविषयोऽभूदित्युत्प्रेक्षा ॥

द्विविदाशनिप्रभयोस्तदाह—

दिविआहअस्स समरे सुरहिं उरपडिअसरसचन्दणगन्धम् ।

असणिप्पहस्स जीअं अग्घाअन्तसुहिओणिमिल्लस्स गअम् ॥ ८२ ॥

[द्विविदाहतस्य समरे सुरभिमुखः पतितसरसचन्दनगन्धम् ।

अशनिप्रभस्य अशनिप्रभो गतः ॥]

समरे द्विविदेनाहतस्य । चन्दनेनेत्यर्थात् । अशनिप्रभस्य रक्षसो जीवो गतः ।

किंभूतस्य । सुरभिसुरसि पतितस्य सरसचन्दनस्य गन्धमाजिघ्रतः सतः सुखितस्य,
अत एवावनिमीलतो मुद्रितनयनस्य । तथा च—मूर्च्छापूर्वकमरणजन्यदृष्टिमुद्रणं
चन्दनगन्धाघ्राणसुखहेतुकत्वेनोत्प्रेक्षितम् ॥

मैन्दवज्रमुष्टयोस्तदाह—

हन्तूण वज्रमुष्टिं हसइ मइन्दो वि मुष्टिघाअणिसुद्धम् ।

आहित्थदिट्ठिणिगगअजलणसिहाअम्बफुडिअलोअणजुगलम् ८३

[हत्वा वज्रमुष्टिं हसति मैन्दोऽपि मुष्टिघातनिपातितम् ।

उद्विग्नदृष्टिनिर्गतज्वलनशिखाताम्रस्फुटितलोचनयुगलम् ॥]

वज्रमुष्टिं राक्षसं हत्वा मैन्दोऽपि द्विविदभ्राता हसति । हठादेव मृत इत्या-
शयात् । किंभूतम् । मुष्टिघातेन निपातितम् । एवम्—उद्विग्नान्भ्यां दृष्टिभ्यां निर्गता
या ज्वलनशिखा क्रोधात् तथा आताम्रं सत् स्फुटितं मुष्टिघातादेव बहिर्भूतं स्फुरितं
दीप्तं वा लोचनयुगलं यस्य तम् ॥

सुषेणविद्युन्मालिनोस्तदाह—

कुविण्ण विज्जुमाली चिरजुज्झअहरिसिओ सुसेणेण कओ ।

चलणजुअलावलम्बिअणक्खुक्खित्तखुडिओहअभुअण्फडिहो ॥८४

[कुपितेन विद्युन्माली चिरयुद्धहर्षितः सुषेणेन कृतः ।

चरणयुगलावलम्बितनखोत्क्षिप्तखण्डितोभयभुजपरिघः ॥]

सुग्रीवश्चशुरेण वानरवन्द्येन सुषेणेन कुपितेन सता विद्युन्माली नाम राक्षस-
ध्वरणयुगलेनावलम्बितौ भूमाववष्टब्धौ अथ पूर्वनिपातानियमात् करद्वयनखैः
खण्डितावुत्पाटितावथोत्क्षिप्तौ क्वचित्प्रेरितावुभयभुजपरिघौ यस्य तादृक् कृतः ।
भूमौ पञ्चामवष्टभ्य नखैरुत्कृत्य भुजद्वयमन्यतः क्षिप्तमित्यर्थः ॥

नलतपनयोस्तदाह—

सहिअपहरं णलेण वि तवणस्स तलाहिघाअमोडिअकण्ठम् ।

णिहिअं देहम्मि सिरं देहो अद्धणिमिओ महिअलम्मि कओ ८५

[सोढप्रहारं नलेनापि तपनस्य तलाभिघातमोटितकण्ठम् ।

निहितं देहे शिरो देहोऽर्धनिवेशितो महीतले कृतः ॥]

नलेनापि तपनस्य राक्षसः शिरः कर्म तलाभिघातेन चपेटप्रहारेण मोटितकण्ठं

सदेहेनिहितं स्थापितम् । तथा चपेटप्रहारः कृतो यथा तदीयं शिरस्तदीयकबन्ध
एव प्रविष्टमित्यर्थः । सोढप्रहारं यथा स्यात्तपनकृतप्रहार सोढेत्यर्थः । न केवलं शिर
एव तथा कृतम् । अपि तु तदीयदेहोऽपि महीतलेऽर्धनिवेशितः कृतः तथा च
एकेनैव प्रहारेण शिरः कबन्धे प्रविष्टम्, कबन्धोऽप्यर्धेन भूर्मा प्रविष्ट इत्यर्थः ॥

हनुमज्जम्बुमालिनोस्तदाह—

हन्तूण जम्बुमालिं झटिति विहिण्णो अइञ्चिओ पवणसुओ ।

सअलतलगाढताडणभिण्णुच्छलिअसिरमेअसित्तदसदिसम् ॥८६॥

[हत्वा जम्बुमालिनं झटिति विभिन्नोऽतिक्रान्तः पवनसुतः ।

सकलतलगाढताडनभिन्नोच्छलितशिरोमेदःसिक्तदशदिक् ॥]

पवनसुतो जम्बुमालिनं हत्वा झटिति विभिन्नस्तस्मादेव राक्षसात्पृथग्भूतः सन्न-
तिक्रान्तो दूरं गतः । कीदृक् । सकलतलेन सपूर्णचपेटेन गाढताडनाद्भिन्नैः स्फुटि-
तैरथोच्छलितैः शिरोमेदोभिः सिक्ता दशदिशो येन स तथा । [चन्द्रिकायां] तलता-
डनेन यावच्छिरोमेदः समुच्छलति तावदेव तत्सपर्कमिथा दूरमुपुल्य गत इति
वेगोत्कर्ष उक्तः ॥

अथ मेघनादाङ्गदयोर्द्वादशभिस्तदाह—

अहं गेण्हइ अइभूमिं इन्दइवालितणआण रणसोडीरम् ।

णिहएकमेकपरिअणसहत्थपडिवण्णसंसअतुलारोहम् ॥ ८७ ॥

[अथ गृह्णात्यतिभू- लितनययो रणशौण्डीर्यम् ।

॥]

अथ जम्बुमालिविधानन्तरमिन्द्रजिदङ्गदयो रणे शौण्डीर्यमहंकारश्चातुर्यं वातिभू-
मिमुत्कर्षकाष्टां गृह्णाति । द्वयोरपि तुल्यबलत्वात्तुल्यं वर्धते इत्यर्थः । कीदृशम् ।
निहता एकैकस्य परस्परस्य । एकैके वा तयोरेव ये परिजनास्तर्हेतुभूतैः स्वहस्तेन
स्वकृत्या प्रतिपन्नः स्वीकृतः संशयरूपतुल्ययामारोह आरोहणं यस्मात् । ताभ्यामेवे-
त्यर्थात् । तादृशम् । परस्परकृत्या परस्परपरिजनक्षयं दृष्ट्वा अनयोः को जयेदेवं-
रूपः संशयो रणशौण्डीर्यादिति भावः । कस्य शौण्डीर्यं महदिति संशयविषयत्वं
शौण्डीर्यस्यैवेति केचित् । निहता एकैकपरिजना यस्मात्तथाभूतं च तत् स्वहस्ते-
न्यादिक्रमेण कर्मधारयो वा ॥

बाणन्धआरिअदिसं धणुमण्डलपरिगअं विसेसेइ परम् ।

आलोइउक्खआणिअमुक्कपडन्तेहि गिरिसहस्सेहि कई ॥ ८८ ॥

— तारितदिशं धनुर्मण्डलपरिगतं विशेषयति परम् ।

आलोकितोत्खातानीतमुक्तपतद्गिरिसहस्रैः कपिः ॥]

कपिरङ्गद परमिन्द्रजितं प्रथममालोकितैरथोत्खातैरथानीतैरथ मुक्तैरथ पतद्गिरिसहस्रैर्विशेषयत्यतिकामति । स्वापेक्षया न्यून करोतीति वा । यद्वा आलोकितादिक्रियाणां युगपद्वृत्त्या क्षिप्रकारित्वमुक्तम् । परं किभूतम् । बाणैराच्छादितत्वेनान्धकारिता दिशो येन तम् । नत्वङ्गदाच्छादकमित्याशयः । एवम्—धनुर्मण्डलेन परिगतं मण्डलकारेण धनुषा सगतमित्यर्थः ॥

गिवडन्ति कुसुमणिवभरमिलिअवलन्तविडवोवऊढमहुअरा ।

विवइण्णफललहुआ धुतमञ्जकखुडिअपल्लवा दुमणिवहा ॥ ८९ ॥

[निपतन्ति कुसुमनिर्भरमिलितवल्ग्विटपोपगूढमधुकराः ।

विकीर्णफललघवो धुतमध्योत्खण्डितपल्लवा द्रुमनिवहाः ॥]

द्रुमाणा निवहा निपतन्ति । मेघनादोपरीत्यर्थात् । कीदृशाः । कुसुमैर्निर्भरा व्याप्ता अथ मिलिता मूलभागमग्रे कृत्वाक्षेपणात्परस्पर संबद्धा, अत एव वलन्तो वकीभवन्तो ये विटपास्तेषूपगूढा पृथक्पतनमिया मिश्रीभूय स्थिता मधुकरा येषु ते । एवम्—विकीर्णैरितस्तत फलैर्लघवः । विकीर्णफला सन्तो लघव इति वा । एवम्—धुताः सन्तो मध्ये अन्तरा देशे उत्खण्डिता पल्लवा येषां ते । इन्द्रजित्पर्यन्तं सफलपल्लवा न गच्छन्तीत्यर्थः ॥

वालितणअं ण पावइ गअणे गुपइ दुमेहि सरसंवाओ ।

छिज्जन्ति अद्धवत्थे एन्ता दहमुहसुअं ण लङ्घन्ति दुमा ॥ ९० ॥

[वालितनयं न प्राप्नोति गगने गोप्यते द्रुमैः शरसंघातः ।

छिद्यन्तेऽर्धपथे आयान्तो दशमुखसुतं न लङ्घन्ते द्रुमाः ॥]

मेघनादस्य शरसंघातो वालितनयं न प्राप्नोति । तावद्दूरं न गच्छतीत्यर्थः । किंतु गगनेऽन्तर तिरोधीयते व्याकुलीभवति वा । अत एव तेऽपि द्रुमा दशमुखसुतं न लङ्घन्ते । तावत्पर्यन्तं न गच्छन्ति । किंतु

आयान्तः सन्तोऽर्धपथ एव विच्छिद्यन्ते । तैरेव शरैरित्यर्थात् । तथा च द्वयोरपि तुल्यक्रियत्वमुक्तम् ॥

विक्रिखत्तलोद्धकुसुमं सरदलिउद्धाअमाणचन्दणगन्धम् ।

उद्धुअमन्दाररअं सरसलवज्जदलगन्धिअं होइ णहम् ॥ ९१ ॥

[सिद्धिमे — मं शरदलितोर्ध्वायमानचन्दनगन्धम् ।

उद्धूतमन्दाररजः सरसलवज्जदलगर्भितं भवति नभः ॥]

नभो भवति । कीदृशम् । विक्षिप्तानि लोध्रस्य कुसुमानि यस्य । एवम्—इन्द्र-जितः शरेण दलितानां चन्दनानामूर्ध्वायमान ऊर्ध्वप्रगारी उद्धावमानो वा गन्धो यत्र । दलने सति सौरभोद्गमात् । तथा उद्धूतानि मन्दारस्य देवतरो रजामि यत्र । पुष्पाणामित्यर्थात् । एवम्—सरसैर्लवज्जस्य दलैर्गर्भितं व्याप्तम् । अङ्गदस्यैता-न्यस्त्राणीति भावः ॥

इअ तं समपडिहत्थं वारंवारबलदिण्णसाहुक्कारम् ।

इन्द्रइवालिमुआणं परं पमाणं गअं पि वड्डइ जुज्झम् ॥ ९२ ॥

[इति स्तं वारंवारबलदत्तसाधुकारम् ।

इन्द्रजिद्वालिमुतयोः परं प्रमाणं गतमपि वर्धते युद्धम् ॥]

इति वक्ष्यमाणप्रकारेण इन्द्रजिद्वालिमुतयोस्तयुद्धं परं गत-मपि वर्धते । पूर्वपूर्वतोऽप्युत्कृष्टं भवतीत्यर्थः । किंभूतम् । समः प्रतिहस्तः पर-प्रहारनिवारणादिरूपा प्रतिक्रिया प्रतिपक्षो वा यत्र । एवम्—वारवार बलाभ्यां दत्तः साधुकारो यत्र । स्वस्वपक्षव्यापारोत्कर्षादित्यनेन सह सप्तभिरादिकुलकम् ॥

दुमकुसुममज्झणिग्गअमरपुड्ढालग्गणिज्जमाणमहुअरम् ।

णिवावारोवसिअट्ठिओहआविग्गसेण्णविम्हअदिट्ठम् ॥ ९३ ॥

[द्रुमकुसुममध्यनिर्गतशरपुड्ढालग्ननीयमानमधुकरम् ।

— तस्थितोभयाविग्रसैन्यविस्मयदृष्टम् ॥]

किंभूतं युद्धम् । अस्त्रीकृतवृक्षस्य कुसुमानां मध्येन निर्गतैरिन्द्रजितः शरैः पुड्ढे-ष्वालगाः सन्तो नीयमाना मधुकरा यत्र । मधुसंबन्धेन मधुपा अपि पुड्ढे लग्ना गच्छन्तीत्यर्थः । एवम्—अपूर्वयुद्धदर्शनाय निर्व्यापाराभ्यां युद्धभूम्यस्त्रगतागत-३३ मेतु०

मार्गयोस्त्यागाय चापसृतस्थिताभ्यां पार्श्वयोः पश्चाद्वर्तिभ्यामुभयोरविम्राभ्यां स्वस्व-
प्रभुमरणशङ्कयोद्विमाभ्यां सैन्याभ्यां विस्मयेन दृष्टम् । उभयमिति सैन्यविशेषणं
वा । 'एजमाण' इति पाठे शराणां पुङ्खालमा सन्तो ज्ञायमाना मधुकरा यत्रेत्यर्थः ॥

दहमुहतणअविसज्जिअसरभरिअणहङ्गणुप्पइअवालिअम् ।

वालिअरोसपेसिअसालसिलासेलरुद्धदहमुहतणअम् ॥ ९४ ॥

[दशमुखतनयविसृष्टशरभृतनभोज्जणोत्पतितवालिअम् ।

वालिअसुरोपप्रेषितशालशिलाशैलरुद्धदशमुखतनयम् ॥]

एवम्—दशमुखतनयेन विसृष्टं शरैर्भृतात्पूरितान्नभोज्जणादुत्पतितः प्रहारवार-
णयोर्ध्वगतो वालिअसुतो यत्र । एवम्—वालिअसुतेन रोषतः प्रेषितं शालो वृक्षः शिलाः
शैलश्च तै रूढो न तु प्रतिहतः । प्रतिक्रियासत्त्वात् । दशमुखतनयो यत्र तत् ॥

णिसिअरसरणिहारिअवाणरदेहरुहिरारुणदिसाहोअम् ।

वाणरपहरपअत्तिअरक्खसरुहिरोहकहमिअभूमिअलम् ॥ ९५ ॥

[निशिचरशरनिर्दारितवानरदेहरुधिरारुणदिशाभोगम् ।

वानरप्रहारप्रवर्तितराक्षसरुधिरौघकर्दमितभूमितलम् ॥]

एवम्—निशिचरस्येन्द्रजितः शरैर्निर्दारितो वानरस्याङ्गदस्य यो देहस्तस्य रुधि-
रैररुणस्ताम्रो दशानां दिशामाभोगो विस्तारो यस्मात् । एवम्—वानरस्याङ्गदस्य
प्रहारैः प्रवर्तितेनोत्पादितेन राक्षसस्येन्द्रजितो [देहस्य] रुधिरौघेन कर्दमितं भूमि-
तलं यस्मात्तत् ॥

रिउसूलदूमिओहीरमाणवालिअदिण्णवाणरसोअम् ।

सेलाहिघाअमुच्छिअदहमुहतणअभअभिण्णरअणिअरबलम् ॥ ९६ ॥

[रिपुशूलदुःखितावहियमाणवालिअसुतदत्तवानरशोकम् ।

शैलाभिघातमूर्च्छितदशमुखतनयभयभिन्नरजनीचरबलम् ॥]

एवम्—रिपोरिन्द्रजितः शूलेन दुःखितः सन्नवहियमाणोऽवपात्यमानो यो वालि-
असुतस्तेन दत्तो वानरेभ्यः शोको यत्र । तन्मरणसंदेहात् । एवम्—शैलाभिघाता-

न्मूर्च्छितेन दशमुखतनयेन हेतुना भयेन भिन्नं पृथग्भूतं पलायितं रजनीचरबलं
यस्मात्तत् । एतन्मूर्च्छया वानरप्रसरशङ्कावशादिति भावः ॥

तारातणअविसेसिअरअणिअरपअत्तपवअसेण्णकलअलम् ।

मन्दोदरीसुअदूमिअवाणरपरिओसमुहलरक्खसलोअम् ॥ ९७ ॥

[तारातनयविशेषितरजनीचरप्रवृत्तप्लवगसैन्यकलकलम् ।

मन्दोदरीसुतदुःखितवानरपरितोषमुखरर ॥ ९७ ॥]

एवम्—तारातनयेनाङ्गदेन विशेषितोऽतिक्रान्तो यो रजनीचरः शक्रजितेन
हेतुना जातानन्दत्वात् प्रवृत्त उत्पन्नः प्लवगसैन्यस्य कलकलो यत्र तत् । एवम्—
मन्दोदरीसुतेन दुःखितो व्याकुलो यो वानरोऽङ्गदस्तेन हेतुना परितोषान्मुखाः
कृतकोलाहला राक्षसलोका यत्र । अङ्गदेन यदा मेघनादः परिभूयते तदा प्लवङ्गानाम्,
यदा च मेघनादेनाङ्गदः तदा निशाचराणां मुहुर्मुहुरानन्दकोलाहलोऽभूदित्यर्थः ॥

भुअपडिअणिप्फलप्फलिहभङ्गहेलाहसन्तवाणरजोहम् ।

उरभिण्णसिलाअलमेहणाअमुकट्टहासपण्डुरिअणहम् ॥ ९८ ॥

(आइकुलअम्)

[भुजपतितनिष्फलपरिघभङ्गहेलाहसद्वानरयोधम् ।

उरोभिन्नशिलातलमेघनादमुक्ताट्टहासपाण्डुरितनभः ॥]

(आदिकुलकम्)

एवं भुजयोः । अर्थादङ्गदस्य । पतितः सन्निष्फलः । अनभिभावकत्वात् । यः
परिघो मेघनादस्य तद्भङ्गेन द्विधाभावेन सानन्दत्वाद्देलया हसन्तो वानरयोधा यत्र ।
भुजयोः किमपि नाभूत् प्रत्युत परिघ एव भग्न इत्याशयः । एवम्—उरसि भिन्नं
स्फुटितं शिलातलमङ्गदमुक्तं यस्य तेन मेघनादेन गर्वितया मुक्तो योऽट्टहासस्तेन
पाण्डुरितं नभो यस्मात्तत् ॥

अथेन्द्रजित्पराजयेनाश्वासं विच्छिनत्ति—

अह इन्दइम्मि वालितणएण समराणुराअभग्गुच्छाहे ।

णिहओ त्ति हसन्ति कई माआइ ठिअ त्ति हरिसिआ रअणिअरा ९९

इअ सिरिपवरसेणविरइए कालिदासकण दहमुहवहे महाकव्वे
तेरहो आसासओ ।

[अथेन्द्रजिति वालितनयेन समरानुरागभग्नोत्साहे ।

निहत इति हसन्ति कपयो मायया स्थित इति हर्षिता रजनीचराः ॥]

इति श्रीप्रवरसेनविरचिते कालिदासकृते दशमुखवधे महाकाव्ये

त्रयोदश आश्वासः ।

अथ द्वन्द्वयुद्धानन्तरं वालितनयेनेन्द्रजिति समरानुरागे भग्न उत्साहो यस्य तथाभूते सति तिरोभवन्निन्द्रजिनिहतो मृत इति कृत्वा कपयो हसन्ति, मायया स्थित इति कृत्वा रजनीचरा हर्षिताः । तत्त्वज्ञत्वादिति भावः ॥

द्वन्द्वसंग्रामदशया रामदासप्रकाशिता ।

रामसेतुप्रदीपस्य शिखा पूर्णा त्रयोदशी ॥

चतुर्दश आश्वासः ।

अथ रामव्यापारमाह—

अहं निष्फलगतदिवसो जदिच्छिआ संपडन्तदहमुहलम्भो ।

जूरइ लङ्काहिमुहो अलसाअन्तहतरक्खसो रहुणाहो ॥ १ ॥

[अथ निष्फलगतदिवसो यदृच्छया संपद्यमानदशमुखलम्भः ।

खिद्यते लङ्काभिमुखोऽलसायमानहतराक्षसो रघुनाथः ॥]

अथेन्द्रजित्तिरोधानोत्तरं रघुनाथं खिद्यते । अत्र हेतुमाह—कीदृक् । निष्फलो गतो दिवसो यस्य स तथा । अकृतरावणवधत्वात् । तदेवाह—यदृच्छया स्वेच्छया संपद्यमानो दशमुखस्य लम्भं प्राप्तिर्यस्य । अत एव लङ्काभिमुखः । रावणागमसाकाङ्क्षत्वात् । एवम्—अलमायमानो मन्दं मन्दमश्रुं व्यापारयन् सन् हता राक्षसा येन तथाभूतः । (व)दिति भावः ॥

अथ रामस्य पुनः शरसिति(त्य)शमाह—

एएसु सुहणिसण्णो ण णीइ समरं दसाणणो त्ति गणेन्तो ।

इच्छइ दिण्णाआसे रअणिअरेसु पडिमुच्चिउं सरणिवहे ॥ २ ॥

[एतेषु न निरैति समरं दशानन इति गणयन् ।

इच्छति दत्तायासात्रजनीचरेषु प्रतिमोक्तं शरनिवहान् ॥]

एतेषु रजनीचरेषु सुखनिषण्ण कृताध्यवसायो दशाननः समरं प्रति न निरैति

निर्गच्छतीति विचारयन् सन् रजनीचरेषु शरनिवहान् प्रतिमोक्तुमिच्छति । रघु-
नाथ इत्यर्थात् । किभूतान् । दत्त आयासो यैस्तान् । परेष्वित्यर्थात् : तथा च—
एतावत्कालपर्यन्तमनास्थया शरानौज्झत् । अथास्थयेति भावः ॥

अथ शराणां त्यागमाह—

दिदृग्मि पत्थिअग्मि अ आवडिअग्मि अ परे सरणिमुम्भन्ते ।

समरग्मि विसूरन्ता मोहुक्करिसिअदुमा भ्रमन्ति पवङ्गा ॥ ३ ॥

[दृष्टे प्रस्थिते चापतिते च परे शरनिपाल्यमाने ।

समरे खिद्यमाना मोघोत्कृष्टद्रुमा भ्रमन्ति प्लवङ्गाः ॥]

निजव्यूहस्थ एव दृष्टे परे शत्रौ रणाभिमुखं प्रस्थिते च पलायिते वा परे
आपतिते निकटमागते च परे रामस्य शरैर्निपाल्यमाने सति प्रतिभटाभावात् खिद्य-
माना अथ च मारणीयाभावान्मोघं निष्फलं मोघा वा उत्कृष्टा उत्तोलिता द्रुमा
यैस्तादृशा प्लवङ्गाः समरे तद्द्रुमौ भ्रमन्ति घूर्णन्ते । रामेणैव सर्वस्मिन् हते हन्त-
व्यगवेपणयेति भावः ॥

अथैषां दशभिर्वेगोत्कर्षमाह—

भेत्तूण तुरिअमुक्के अणुलोमपहाविण सिलासंघाए ।

पढमं साहेन्ति परं विहडिअवाणरमणोरहा रामसरा ॥ ४ ॥

[भित्त्वा त्वरितमुक्ताननुलोमप्रधाविताञ्जिश्यामंघातान् ।

प्रथमं साधयन्ति परं विघटितवानरमनोरथा रामशराः ॥]

रामशराः प्रथमं परं शत्रुं साधयन्ति नाशयन्ति । किं कृत्वा । त्वरितं यथा
स्यात्तथा मुक्तान्, अथानुलोमं शरगन्तव्यदिगभिमुखं प्रधावितान् शिलासंघातान्
भित्त्वा विदार्य । कपिभिर्यद्यपि त्वरया मुक्ताः शिलास्तथापि पश्चान्मुक्ता अपि
शरा अन्तरैव ता निर्भिय परान्विदारयन्तीत्यर्थः । अत एव पश्चाद्विघटितो वान-
राणां मनोरथो मम शिलाभिरेते हन्यन्तामित्यभिलाषो यैस्तं । तथा च शिलावि-
दारणशत्रुमारणानन्तरमेव कपयो जानन्ति रामेण शरो मुक्त इति तदानीं मनोरथो
भज्यत इति रामस्य क्षिप्रकारित्वमुक्तम् । प्रथमं त्वरितं मुक्तानिति केचित् ॥

पुनस्तमेवाह—

छिज्जइ करेण समअं पवए णल्लिअइ रक्खसाण पहरणम् ।

पावइ तुरिअविमुक्कं अणहं ण अ रक्खसं पवङ्गपहरणम् ॥ ५ ॥

[छिद्यते करेण समं प्लवगे नालीयते राक्षसानां प्रहरणम् ।

प्राप्नोति त्वरितविमुक्तमनघं न च राक्षसं प्लवङ्गप्रहरणम् ॥]

राक्षसानां प्रहरणं शरादि करेण समं छिद्यते । रामशरैरित्यर्थात् । अत एव प्लवगे नालीयते न संबध्यते स्वयमेव नष्टत्वात् । तथा च राक्षसानामिति बहुत्वेन स्थाने स्थाने रक्षोभिः । प्रथमं संहितमपि शरादि यावत् क्षिप्यते तावदेव तद् दृष्ट्वा रामेण संधाय मुच्यमानैः शरैश्छिन्नमिति तत्तत्संधानोत्तरसंभावितप्रेरणापूर्वसूक्ष्मक्षण एव रामेण संधाय मुक्ता शरास्तावद् दूरं गत्वा कृतकृत्या बभूवुः । अथ च प्लवग इत्येकवचनेन एक एव रामो यावत्तेषु बहुषु नाना शरान्व्यापारयति स्म, तावत्तेषामेकेनापि शरो न व्यापारयितुं पारित इति भावः । एवं च रामापेक्षया त्वरितं प्रथमतो विमुक्तं प्लवगानां प्रहरणं शिलादि अनघमविद्धं राक्षसं न प्राप्नोतीति पश्चान्मुक्तरामशरानिहृते राक्षसादौ प्रथममुक्तं शिलादि पतितमित्युभयथापि रामस्य लघुहस्तत्वमुक्तम् । करेणेत्यत्र ‘शिलाहि’ इति पाठे शिलाभिः समं तुल्यं छिद्यत इत्यर्थः । तथा च यथा कपिभिः प्रथममुक्तापि शिला पश्चान्मुक्तरामशरेण संनिधावेव छिन्ना, तथा शिलामुक्तिसमकालमुक्तमपि राक्षसानामस्त्रमितो व्यवधान एव ततः संनिधौ छिन्नमित्यतो लघुहस्तत्वमुक्तम् ॥

तमेवाह—

भिण्णे वच्छम्भि सिला गिरिसिहरं छिण्णपाडिअसिरट्ठाणे ।

णिवडइ सराहिसंधिअपरक्कमेहि पवएहि रोसविमुक्कम् ॥ ६ ॥

[भिन्ने वक्षसि शिला गिरिशिखरं छिन्नपातितशिरःस्थाने ।

निपतति शराभिसंहितपराक्रमैः प्लवगै रोषविमुक्तम् ॥]

कपिभिः प्रथमं मुक्ता शिला पश्चान्मुक्तरामशरैर्भिन्ने राक्षसानां वक्षसि पतति । एवम्—रामशरैरेव छिन्नस्य सतः पातितस्य शिरसः स्थाने राक्षसानामेव गले प्लवगै रोषेण विमुक्तमपि गिरिशिखरं पतति । तथा च तत्तत्स्थान एव लक्ष्ये शिलादीनां पतनाद्वक्षोभेदनशिरश्छेदनादपि वीरो न पतित इति लघुहस्तत्वमेवोक्तम् । किंभूतैः । रामस्य शरेणाभिसंहितो वञ्चितः पराक्रमो येषां तैः । शत्रुमारणस्य तत एव सिद्धत्वाद् । अत एवोक्तम्—निपतति, न तु किञ्चिदपि करोतीति भावः ॥

तमेवाह—

सइ संधिओ चिअ सरो रहुणाहस्स सइ चकलइअं च धणुम् ।
अच्छिज्जइ अ सराहअसइपलहत्थन्त रक्खससिरेहि मही ॥ ७ ॥
[सदा संहित एव शरो रघुनाथस्य सदा चक्रीकृतं च धनुः ।
आच्छाद्यते च शराहतपर्यस्यद्राक्षसशिरोभिर्मही ॥]

रघुनाथस्य शरः सदा संहित एव पतंजि(प्रत्यङ्गि)कारोपित एव, धनुश्च सदा चक्रीकृतं चक्राकारमेव शराणामादानसंधानविमोक्षाणा शैट्ट्यादित्थंभूतमेव दृश्यत इत्यर्थः । एवं शरैराहतानि स्पृष्टानि सन्ति पर्यस्यन्तीतस्ततः पतन्ति यानि राक्षस-शिरासि तैर्मही आच्छाद्यते व्याप्यत इत्यर्थः ॥

तमेवाह—

विसमालग्गहुअवहा विसहररेअविअविलमुहपडिच्छन्दा ।
दीसन्ति बाणमग्गा रक्खसदेहेसु से ण दीसन्ति सरा ॥ ८ ॥
[विपमालग्नहुतवहा विपधररेचितविलमुखप्रतिच्छन्दा ।
दृश्यन्ते बाणमार्गा राक्षसदेहेष्वस्य न दृश्यन्ते शराः ॥]

राक्षसदेहेषु बाणानां मार्गा निर्गमपथाः परं दृश्यन्ते, न पुनरस्य रामस्य शरा इत्यन्वयः । क्षिप्रगतत्वादिति भावः । किंभूता । विषमं स्थाने स्थाने आलम्बो हुत-वहो येषु ते । एतेन शराणामाग्नेयत्वमुक्तम् । एवम्—विपधरैः संप रेचितानां शून्यीकृतानां विलमुखानां विवराणां प्रतिच्छन्दा, प्रतिरूपा । तान्यपि दीर्घाणि कचित्कचिद्ग्नविषानलानीति शराणामपि सर्पसमानशीलत्वेन घातकत्वमुक्तम् ॥

पुनस्तदेवाह—

उकरिसन्तस्स करे पत्थन्तस्स हिअए रसन्तस्स मुहे ।
दीसन्ति णवर पडिआ णिवद्धसिरपडणसूइआ रामशरा ॥ ९ ॥
[उत्कर्षतः करे प्रार्थयमानस्य हृदये रसतो मुखे ।
दृश्यन्ते केवलं पतिता निबद्धशिरःपतनसूचिता रामशराः ॥]

रामशरा उत्कर्षतः शरानाकर्षतः परस्य कर एव, प्रार्थयमानस्य कपिरयमित्थं

मारणीय इति प्रतिसंधानस्य हृदय एव, रसतश्छिन्धि ताडयेत्यादि शब्दं कुर्वाणस्य मुख एव, केवलं पतिता दृश्यन्ते, न तु गृह्यमाणा गच्छन्तो वा । तथा च रक्षोभिः कपिव्यापादनाय कायिको मानसो वाचिको वा पदा य एव व्यापारः कृतस्तदा तमेव प्रतिरुद्धवन्त इति रामशराणां मन्त्रमयदेवताधिष्ठान(त्व)मुक्तम् । किंभूताः । निबद्धानां व्यूहे संयोजितानां वीराणां शिरःपतनेन सूचिता प्रकाशिताः । तथा च व्यूहवर्तिवीरशिरःपतनेन यथा रामशरो गत इति केवलमनुमीयते, दृश्यते पुनर्लक्ष्यकरादिस्थानलग्न एवेति रामस्य कृतहस्तत्वमुक्तम् । यद्वा—निबद्धं शिरःस्त्राणादिसंबद्धं यच्छिरस्तत्पतने सूचिता सुष्ठु योग्या इति स्वरूपनिर्वचनमिति वयम् । संप्रदायस्तु निबद्धं कबन्धसगतं यच्छिरस्तत्पतनेन सूचिता इति व्याचष्टे ॥

तमेवाह—

जो जत्थ चिअ दिट्ठो सुओ जहिं जस्स विअलिओ वि णिणाओ ।

चलिओ अ जो जहिं चिअ तस्स तहिं चेअ णिवडिआ रामसरा १०

[यो यत्रैव दृष्टः श्रुतो यत्र यस्य विगलितोऽपि निनादः ।

चलितश्च यो यत्रैव तस्य तत्रैव निपतिता रामशराः ॥]

यो वीरो यत्रैव दृष्टः, तथा तस्य वीरस्य यत्रैव विगलितोऽभ्युत्थितोऽपि निनादः श्रुतः, तथा यश्च वीरो यत्रैव चलितः, तस्य कृते तत्रैव रामशरा निपतिता इति क्रमेण दृष्टवेधित्वं शब्दवेधित्वमश्रुतादृष्टवेधित्वं च शराणां सूचितम् ॥

तमेवाह—

हअहत्थिभट्टुरङ्गा दीहा दीसन्ति तम्मि रक्खमसेण्णे ।

अग्गक्खन्धपअत्ता कूलं भेत्तूण णिग्गआ रामसरा ॥ ११ ॥

[हतहस्तिभट्टुरङ्गा दीर्घा दृश्यन्ते तस्मिन्नाक्षसैन्ये ।

अग्रस्कन्धप्रवृत्ताः कूलं भित्त्वा निर्गता रामशराः ॥]

तत्र राक्षससैन्ये अग्रस्कन्धेन सेनामुखेन प्रवृत्ताः प्रविष्टाः कूलं पश्चाद्भागं भित्त्वा निर्गता रामशरा हता हस्तिनो भट्टास्तुरङ्गाश्च यैस्तथाभूताः सन्तो दीर्घा धाराकारा दृश्यन्ते । एकैकपृष्ठलग्नाः परे परे गच्छन्तीत्यर्थः । यद्वा दीर्घाकारेण हतं हस्त्यादि पतितं दृष्ट्वा सेनाया मुखे प्रविश्य पश्चान्निर्गता धारावाहिनो रामशरा इत्यनुमित्या विषयीक्रियन्त इत्यर्थः । दशोरुपलब्धिपरत्वादित्याशयः ॥

तमेवाह—

जं चिअ उअलद्धभअं काहिइ समअं पडाइअवारम्भम् ।

तं रामसराहिइअं दिट्ठं णवर पडिअं णिसाअरसेण्णम् ॥ १२ ॥

[यदेवोपलब्धभयं करिष्यति समं पलायितव्यारम्भम् ।

तद्रामशराभिहतं दृष्टं केवलं पतितं निशाचरसैन्यम् ॥]

- तत्रिंशाचरसैन्यं रामशरैरभिहतं सत्केवलं पतितं दृष्टम् । तत्किम् । यदेव उप-
 • लब्धभयं सत्सममेकदैव पलायितव्ये पलायने । भावे तव्य । आरम्भमुद्यमं करि-
 ष्यति । तथा च—शरा पलायितान्न निघ्नन्तीति पुराणश्रुत्या ————
 एव रामेण हतमिति भावः ॥

पुनस्तमेवाह—

इअ तं बाणुकित्तं पडन्तसमकालदिट्ठसिरसंघाअम् ।

सुअसारणावसेसं खणेण रक्खसबलं कअं रहुबइणा ॥ १३ ॥

[इति तद्बाणोत्कृत्तं पतत्समकालदृष्टशिरःसंघातम् ।

क्षणेन राक्षसबलं कृतं रघुपतिना ॥]

इत्यनेन प्रकारेण बाणोत्कृत्तं तद्बाणसबलं रघुपतिना शुकसारणावशेषो यत्र
 तथाभूत क्षणेन कृतम् । पूर्वपरिचितत्वात्कृपया शुकसारणावेव रक्षितौ । परे सर्वे
 एव हता इत्यर्थः । किंभूतम् । पतन् गन् समकालमेकदैव दृष्ट शिरःसंघातो यत्रेति
 रामस्य लघुत्वात्स्त्वमुक्तम् । अत एव क्षणेनेत्युक्तम् ॥

अथ सध्यामाह—

ताव अ सलोहिआरुणरक्खसबलणिबिसेससंज्ञातिमिरो ।

परमत्थओ चिरस्स व णिवाओ गलिअरक्खसभओ दिअहो १४

[तावच्च : १० राक्षसबलनिर्विशेषसंध्यातिमिरः ।

परमार्थश्चिरस्येव निर्वाणो गलितराक्षसभयो दिवसः ॥]

तावदेव गलितं राक्षसानां भयं यत्र । निशि तेषां बलवत्त्वात् । तथाभूतः सन्


१. 'लगित' इति पुस्तकान्तरे. 'गलित' इति यथाश्रुतपाठे 'राक्षसानाम्' इति
 कर्तरि षष्ठी.

देवसो निर्वाणोऽपगतः । किंभूत इव । चिरस्य चिरकालस्य परमार्थस्तत्त्वस्वरूप-
मेव । तथा च दिवसो न गतः किंतु चिरकालो गत इत्येक एव दिवसो निकट-
वर्तिसीतावियोगदुःखातिशयहेतुत्वादलब्धरावणत्वाच्च(रो)रामस्य चिरकालत्वेनोत्प्रे-
क्षितः । पुनः कीदृक् । सलोहितं क्षतजन्यशोणितसहितम् । अत एवारुणं यद्रा-
क्षसबलं तन्निर्विशेषं तत्तुल्यं संध्याकालीनं तिमिरं यत्र तदिति लौहित्येन संध्याराग-
शोणितयोः, श्यामत्वेन तिमिरराक्षसबलयोः साम्यम् ॥

अथ पुनर्मेघनादागमनमाह—

अह उग्गाहिअचाओ एको वालिसुअमोडितरहुप्पइओ ।

संचरइ मेहणाओ णिअअच्छविमेलिअन्धआरम्मि णहे ॥ १५ ॥

[अथोद्गाहितचाप एको  तिरथोत्पतितः ।

संचरति मेघनादो निजकच्छविमेलितान्धकारे नभसि ॥]

अथ संध्यागमानन्तरमेको मेघनादो नभसि संचरति । कीदृशे । निजककान्त्या
मिलितं श्यामत्वादेकीकृतमन्धकारं मायाकल्पितं यत्र तत्र । स कीदृक् । उद्गाहि
उत्तोलितश्चापो येन तादृक् । एवम्—वालिसुतेन मोटिताद्भग्राद्रथादुत्पतित ।
कृतोत्फाल इत्यर्थः ॥

अथ रामलक्ष्मणयोर्बन्धनोपक्रममाह—

तो णिट्ठविअणिसिअरा इन्दइणा गरुअवेरमूलाहारा ।

समअं चिअ सच्चविआ अदिट्ठेण विहिणेव्व दहरहतणआ ॥ १६ ॥

[ततो निष्ठापितनिशिचराविन्द्रजिता गुरुकवैरमूलाधारौ ।

सममेव सत्यापितावदृष्टेन विधिनेव दशरथतनयौ ॥]

तत आगमनानन्तरमदृष्टेनालक्षितेनेन्द्रजिता दशरथतनयौ सममेकदैव सत्या-
पितौ नागपाशलक्ष्यत्वेन व्यवस्थापितौ । किंभूतेनेव । विधिनेव । विधिरदृष्टं
विधाता वा तेनेव । तदायत्तत्वादित्युत्प्रेक्षा । तावप्यदृष्टावस्मदायप्रत्यक्षौ भवतः ।
दशरथतनयौ किंभूतौ । निष्ठापिता नाशिता निशिचरा याभ्यां तौ । अत एव
खरादिनाशकत्वाद्गुरुकस्य वैरस्य मूलाधारौ ॥

अथ नागपाशल्यागमाह—

मुअइ अ सअम्भुदिण्णे ताण भुअङ्गमुहणिग्गआणलजीहे ।

णीसेसणिहअरक्खसवीसत्थपलम्बिओहअभुआण सरे ॥ १७ ॥

[मुञ्चति च स्वयंभूदत्तांस्तयोर्भुजङ्गमुग्वनिर्गतानलजिह्वान् ।

निःशेषनिहतराक्षसविश्वस्तप्रलम्बिनोभयभुजयोः शरान् ॥]

स मेघनादस्तयो रामलक्ष्मणयोः कृते स्वयंभुवा ब्रह्मणा दत्तान् शरान् मुञ्चति च । किंभूतान् । भुजङ्गाना मुखेभ्यो निर्गता विषानलविशिष्टा जिह्वा येषु तान् । वस्तुतस्तु भुजङ्गरूपेभ्यो मुखेभ्यो निर्गता विषानला एव जिह्वा येषा तानित्यर्थः । तयो किंभूतयोः । नि शेषनिहतराक्षसत्वाद्विश्वस्तं यथा स्यादेवं प्रलम्बितावुभय-भुजौ ययोः । मारणीयाभावेन शरादिव्यापारकरणाभावादिति लम्बमानत्वेन नाग-पाशबन्धनसौकर्यमुक्तम् ॥

अथ बन्धनमाह—

तो भिण्णङ्गअदेसा णिदारिअवीअवाहुपाअडिअमुहा ।

राहवदेहम्मि ठिआ तिसंदाणिअभुआ भुअङ्गमवाणा ॥ १८ ॥

[ततो भिन्नाङ्गददेशा निर्दारितद्वितीयवाहुप्रकटितमुखाः ।

राघवदेहे स्थितास्त्रिकसंदानितभुजा भुजङ्गमवाणाः ॥]

ततस्त्यागानन्तरं भुजङ्गमा एव वाणास्त्रिके । तयोरेवेत्यर्थात् । संदानितौ वर्द्धा भुजौ यैस्तथाभूताः सन्तो राघवयोर्देहे स्थिता । किंभूता । एकस्य भुजस्य भिन्नो विद्धोऽङ्गददेशः कफोण्युपरि देशो यैस्ते । पुनर्निर्दारितद्वितीयबाहौ प्रकटितमुखा एकवाहुमध्येन प्रविश्यात्यक्ततन्मिश्रितद्वितीयबाहौ बहिर्भूतमुखा इत्यर्थः ॥

एतत्पृष्ठलम्बापरशराणां निर्गममाह—

णिद्धोआअसणीला णिन्ति विसाणलफुलिङ्गपज्जलिअमुहा ।

धणुसंधानविमुक्का अउव्वणाराअविब्भमा भुअइन्दा ॥ १९ ॥

[निर्धौतायसनीला निर्यान्ति विषानलस्फुलिङ्गप्रज्वलितमुखाः ।

धनुःसंधानविमुक्ता अपूर्वनाराचविभ्रमा भुजगेन्द्राः ॥]

अथैषां पतनमाह—

कृष्णजलदोदरादिव राक्षसमायान्धकारितनभसः शराः ॥

अथैषा नानारूपतामाह—

ते शरा प्रथमं नभःशिखरे दृश्यमानाः सन्तो रविविम्बतुल्या भवन्ति । विषाग्निमयत्वे सति गगनमूलवर्तित्वात् । अथ नभसोऽर्धात्पतन्तः सन्तः प्रलयो-
त्काभिः सनिभा मुखेनाग्निमयत्वे सति भोगेन दण्डायमानत्वात् । अथ । भुजा-
विल्यर्थात् । भिन्दन्तो दशन्तः सन्त शरा मुखस्य भुजनिविष्टत्वेनाग्नेरप्रकाशे सति
ऋजुकृतदेहत्वात् । अथ तयोर्भुजासु दर ईषन्निर्भिन्नं दष्टं यैस्तथाभूताः कृतकि-
चिदंशाः । अथ च भ्रमणशीला भोगेन वलयाकाराः सन्तो भुजङ्गा भवन्तीति

सर्वत्र संबध्यते । तथा च वस्तुतस्ते(न) भुजङ्गा एव, किं तु
प्रकाशकमेण मायया वा तथा तथा प्रतिभासन्त इत्यर्थः ॥

अथ वानरादिचेष्टामाह—

बज्जन्ति दहरहसुआ दरभग्गमणोरहा किलिम्मन्ति सुरा ।

अद्विष्टमेहणाआ उण्णामिअपव्वआ भमन्ति पवङ्गा ॥ २२ ॥

[वध्यते दशरथसुतौ दरभग्नमनोरयाः क्लाम्यन्ति सुराः ।

अद्विष्टमेघनादा उन्नामितपर्वता भ्रमन्ति प्लवङ्गाः ॥]

दशरथसुतौ वध्येते । नागपशैरित्यर्थात् । तयोर्नारायणरूपत्वेन अल्पभग्नो राव-
णवधरूपो मनोरथो येषां तथाभूता सन्तः सुरा क्लाम्यन्ति । किमकस्माज्जातमिति
सन्वित्तत्वात् । एवम्—न दृष्टो मेघनादो यैस्तादृशा प्लवङ्गा उत्थापितपर्वता
मन्तो भ्रमन्ति दिशि दिशि गच्छन्ति । केनेदं कृतमिति जिज्ञासयेत्यर्थः ॥

अथैषामवस्थामाह—

रसइ णहम्मि णिसिअरो भिण्णमभिण्णहिअअं दिसासु कइवलम् ।

भिज्जन्तो वि ण भिज्जइ रिउदंसणदिण्णलोअणो दासरही ॥ २३ ॥

[रसति नभसि निशिचरो भिन्नमभिन्नहृदयं दिक्षु कपिवलम् ।

भिद्यमानोऽपि न भिद्यते रिपुदर्शनदत्तलोचनो दाशरथिः ॥]

नभसि निशिचरो मेघनादो रसति शब्दायते । तयोर्वन्धनादास्फोटनमाचरती-
त्यर्थः । अभिन्नहृदयं कपिवलं दिक्षु भिन्नतदनुसंधानाय घूर्णितम् ।
दाशरथी रामो भिद्यमानोऽपि नागपशैः खण्ड्यमानोऽपि न भिद्यते न पराङ्मुख-
चित्तो भवति । शौर्यसत्त्वात् । कीदृक् । रिपोरिन्द्रजितो दर्शने दत्ते लोचने येन
स तथा । दाशरथिरिति लक्ष्मणसाधारण्याय जातिपरमिति केचित् ॥

अथ — प्रसरणमाह—

रोसाणलपज्जलिअं जलन्तवडवामुहाणलपडिच्छन्दम् ।

अङ्गेषु लद्धपसरा हिअअं से णवर परिहरन्ति भुअङ्गा ॥ २४ ॥

[रोपाणलप्रज्वलितं ज्वलद् — छन्दम् ।

अङ्गेषु लब्धप्रसरा हृदयमस्य केवलं परिहरन्ति भुजङ्गाः ॥]

अस्य रामस्याङ्गेषु लब्धप्रसरा व्याप्ता भुजङ्गा रोपानलेन प्रज्वलितं यतस्तत एव केवलं हृदयं परिहरन्ति । तापभीत्या तत्र परं न गच्छन्तीत्यर्थः । किंभूतम् । ज्वलतो वडवामुखानलस्य प्रतिच्छन्दं समम् ॥

अथ तद्भुजानामवस्थामाह—

ताण भुअङ्गपरिगआ दुक्खपहुव्वन्तविअडभोगावेढा ।

जाआ थिरणिक्कम्पा मलयतटोत्पन्नचन्दनद्रुम व भुआ ॥२५॥

[तयोर्भुजङ्गपरिगता दुःखप्रभवद्विकटभोगावेष्टाः ।

जाताः स्थिरनिष्कम्पा मलयतटोत्पन्नचन्दनद्रुमा इव भुजाः ॥]

तयोर्भुजा भुजङ्गैः परिगताः सन्त स्थिरनिष्कम्पा जाता । के इव । मलयतटोत्पन्नचन्दनवृक्षा इव । ते सर्पवेष्टिताः स्थिरनिष्कम्पा एवेत्याशयः । किंभूताः । दुःखेन प्रभवद्विकटभोगैरावेष्टनं येषां ते । महत्त्वाज्ज्ञटिति वेष्टयितुं न पारयन्तीत्यर्थः । चन्दनमायेवमेवेति भावः ॥

अथ तयोरवस्थामाह—

तह पडिवण्णधणुसरा सरणिच्चिज्जन्तणिच्चलभुअप्फलिहा ।

दट्ठोदमेत्तलक्खिअणिप्फलरोसलहुआ कआ रहुतणआ ॥ २६ ॥

[तथा प्रतिपन्नधनुःशरैः जपरिधौ ।

दट्टौष्ठमात्रलक्षितनिष्फलरोपलघुकौ कृतौ रघुतनयौ ॥]

रघुतनयौ शरैर्निर्मियमानत्वाग्निश्चलौ भुजपरिधौ ययोस्तथाभूतौ कृतौ । इन्द्रजितेत्यर्थात् । किंभूतौ । तथा पूर्ववदेव प्रतिपन्नं धृतं धनु शरं याभ्यां तौ । करस्थितधनुःशरावित्यर्थः । एवमुत्तरौष्ठेन दष्टो योधरौष्ठस्तन्मात्रेण न तु व्यवसायेन लक्षितो ज्ञातोऽथ च निष्फलः प्रतिक्रिया विरहाद्यो रोषस्तेन हेतुना लघू अक्षमत्वेन ज्ञायमानावित्यर्थः ॥

अथ शोणितनिर्गमनमाह—

सरणिच्चिण्णसरीरा जाआ आलोअमग्गिअवावअवा ।

दरदिट्ठपत्तणन्तरणिहित्तसंखाअलोहिआ रहुतणआ ॥ २७ ॥

[शरनिर्भिन्नशरीरौ जातावालोकमार्गितव्यावयवौ ।

दरदृष्टपत्रणान्तरनिहितसंस्थानलौहितौ रघुतनयौ ॥]

शरैर्निर्भिन्नशरीरौ रघुतनयौ आलोकाय दर्शनाय मार्गितव्या अन्वेषणीया अव-
यवा ययोस्तौ जातौ । सर्पावृतत्वात् । आलोकेन दीपादिना तमप्रागल्भ्यादिति
केचित् । एवम्—किंचिदृष्टं पत्रणा पुङ्खस्तदन्तरे तन्मध्ये निहितं स्थितं संस्त्याना
घनीभूतं लोहितं ययोस्तौ । क्षतादीषदवकाशे शरेणागल्य पुङ्खे स्वल्पतया पतना-
भावेन रुधिरं घनीभूतमित्यर्थः ॥

अथ तयोर्जडीभावमाह—

सरसीविओरुजुअलं संकीलिअविहलणिच्चलट्टिअचलणम् ।

णिअलिअदेहावअवं संचरिअवं पि रहुसुआण अवहअम् ॥२८॥

[शरस्यूतोरुयुगलं संकीलितविहलनिश्चलस्थितचरणम् ।

निगलितदेहावयवं संचरितव्यमपि रघुसुतयोरपहतम् ॥]

रघुसुतयोः संचरितव्यं सचरणमप्यपहतम् । सर्पाकान्तत्वात्स्पन्दोऽपि नाभूदि-
त्यर्थः । शरं स्यूतमूयुगलं यत्र संकीलितत्वेन विहल्यै, अथ च निश्चलस्थितौ चरणौ
यत्र । एवम्—निगलिता देहावयवा यत्र । तद्यथा स्यादिति सर्वं क्रियाविशेषणम् ॥

अथ धनु पतनमाह—

तो सुरहिअएहि समं पडिअं विहलन्तपढमसंठिअबाणम् ।

अदिट्टरिउविसज्जिअसरपहरङ्कुसिअवामहत्थाहि धणुम् ॥ २९ ॥

[ततः सुरहृदयैः समं पतितं विघटमानं

अदृष्टरिपुविसृष्टशरप्रहाराङ्कुशितवामहस्ताद्धनुः ॥]

ततो जडीभावानन्तरमदृष्टेन रिपुणा विसृष्टो यः

कारेण वकीकृताद्वामहस्ताद्धनुः पतितम् । रामलक्ष्मणयोरित्यर्थात् । सुराणां हृदयैः
समम् । सुराणामपि हृदयं पतितं तेष्वप्यचेतना जाता इत्यर्थः । महोक्तिरलंकारः ।
धनुः कीदृशम् । विघटमानः प्रथमसंस्थितो बाणो यत्र तत् । शरोऽपि पतित इत्यर्थः ॥

अथ दिवि देवस्त्रीणामाक्रन्दमाह—

उद्धाइओ अ सहसा विवलाअविमाणतडिमपच्छिदेसे ।

सुरवहुविसमकन्दो एकमुहाहअरसन्ततन्तिच्छाओ ॥ ३० ॥

[उद्धावितश्च सहसा विप्लायितविमानतडिमपश्चिमदेशे ।

सुरवधूविषमाक्रन्द एकमुखाहतरसत्तन्त्रीच्छायः ॥]

सुरवधूनां विषम आकन्द उद्धावित उत्थितश्च । कुत्र । विपलायितानां विमानानां तडिमस्य पश्चिमदेशे पश्चाद्भागे । रामावस्थादर्शनार्थं विमानप्रवेशद्वारदेशादधःपश्यन्तीनां युद्धदिदृक्षया दिवि स्थितानां देवस्त्रीणां रामधनु पाते सत्याकन्दोऽभवदित्यर्थः । आकन्द कीदृक् । एकमुखमेकदैवाहतानामत एव रसन्तीनां तन्त्रीणामिव छाया यस्येति तन्त्रीध्वनितुल्यमाधुर्यमित्यर्थः ॥

अथ रामपतनमाह—

तो पडिओ रहुणाहो भञ्जन्तो तिहुवणस्स आसाबन्धम् ।

सीहणहङ्कुसपहओ तुङ्गं आसण्णपाअवं व वणगओ ॥ ३१ ॥

[ततः पतितो रघुनाथो भञ्जंस्त्रिभुवनस्याशाबन्धम् ।

सिहनखाङ्कुशप्रहतस्तुङ्गमासन्नपादपमिव वनगजः ॥]

ततस्तदाकन्दानन्तरं रघुनाथः पतितः । भूमावित्यर्थात् । त्रिभुवनस्याशाबन्धं रामेण रावणो हन्तव्य एवम्भूतं भञ्जन्खण्डयन् । रामे पतिते आशाबन्धोऽपि गत इत्यर्थः । वनगज इव । यथा सिहनखाङ्कुशेन प्रहतो विद्धो वनगजस्तुङ्गमासन्नं पार्श्वस्थं पादपं भञ्जयन् पततीत्यर्थः । अत्र वनगजेन रामस्य, पादपेनाशाबन्धस्य, नखाङ्कुशेन शरस्य च ॥

अथ लक्ष्मणपतनमाह—

पडिअस्स अ रहुवइणो पडिओ अणुमगगअं सुमित्तातणओ ।

उद्धट्ठिअस्स पणओ पहत्यस्स व दुमस्स छाआणिवहो ॥ ३२ ॥

[पतितस्य च रघुपतेः पतितोऽनुमार्गं सुमित्रातनयः ।


ऊर्ध्वस्थितस्य प्रणतः पर्यस्तस्यैव द्रुमस्य छायानिवहः ॥]

पतितस्य रघुपतेरनुमार्गं पश्चात्सुमित्रातनयो लक्ष्मणः प्रणतो नम्रः सन् व्याप्यो वा पतितः । छायानिवह इव । यथा—ऊर्ध्वस्थितस्य तुङ्गस्य द्रुमस्य पर्यस्तस्य पतितस्य सतोऽनुमार्गं पश्चात्प्रणतो नम्रश्छायानिवहः पतति, तस्यैवेत्यर्थात् । यथा वृक्षात् पतति तच्छाया पततीत्यर्थेन रामस्य वृक्षेण, लक्ष्मणस्य तच्छायया तौल्येन लक्ष्मणजीवनस्य रामजीवनाधीनत्वमुक्तम् ॥

सुराणां तयोर्दर्शनमाह—

धरणिपडिण्मु तेसु अ णिवण्णन्तसमुहोणअभरुवत्ता ।

उत्ताणिएकचक्का सुराण तंसतडिमा चिरं आसि रहा ॥ ३३ ॥

[ निर्वर्ण्यमानसंमुखावनतभरोदृत्ताः ।

उत्तानितैकचक्राः सुराणां तिर्यक्तडिमाश्चिरमासन्स्थाः ॥]

तयो रामलक्ष्मणयोर्धरणिपतितयोश्च सतोः सुराणां रथा निर्वर्ण्यमाने रामलक्ष्मणौ जीवतो न वेति निरूप्यमाणे सति समुखीभूयावनतानामधोमुखानाम् । अर्थात्सुराणाम् । भरेण उदृत्ता नतोन्नताश्चिरमासन् । यद्दिशमाश्रित्य रामलक्ष्मणदर्शनं चक्रुस्तद्दिशि गौरवेण नता अत एवापरदिशि समुन्नता बभूवुरित्यर्थः । अतस्तत्रैवोत्तानितमूर्ध्वगतमेकं चक्रं येषां ते । अत एव तिर्यक्तडिमास्तिर्यग्गतपार्श्वभित्तय इत्यर्थः ॥

अथ त्रैलोक्यशोकमाह—

हिअअपडणे व मूढं रइपडणे व सहसा तमम्मि णिवडिअम् ।

रामपडणम्मि जाअं सिरपडणे व गअजीविअं तेह्लोकम् ॥ ३४ ॥

[हृदयपतनं इव मूढं रविपतनं इव सहसा तमसि निपतितम् ।

रामपतने जातं शिरःपतनं इव गतजीवितं त्रैलोक्यम् ॥]

रामपतने सति त्रैलोक्यं जातम् । कीदृशम् । यथा हृदयं मनस्तत्पतने तदपगमे सति मूढं भवति तथैव मूढमज्ञम् । किं कर्तव्यमिति ज्ञानविरहात् । एवम्—रविपतने रवेरस्तमने यथा सहसा तमसि निपतति तथैव तमसि मूर्च्छायां निपतितं गुरुतरशोकात् । एवम् । यथा शिरःपतने सति गतजीवितं प्राणशून्यं भवति तथैव गतजीवितं मृतमिवेत्यर्थः । रामरूपरक्षकाभावादिति भावः ॥

अथ कपीना राघवपरतामाह—

अहं रामपरित्ताणं सुण्णदिसामुहपलोअणणिरुच्छाहम् ।

भअणिच्चलपुञ्जइअं ण मुअइ पडिअं पि राहवं कइसेण्णम् ॥ ३५ ॥

[अथ रामपरित्राणं शून्यदिङ्मुखप्रलोकननिरुत्साहम् ।

भयनिश्चलपुञ्जितं न मुञ्चति पतितमपि राघवं कपिसैन्यम् ॥]

कपिसैन्यं कर्तुं पतितमपि राघवं न मुञ्चति । शूरत्वात्स्वामिभक्तित्वाच्च । किंभूतं ३४ सेतु०

सैन्यम् । रामात् परित्राणं यस्य तत् । एवम्—रामेण विना शून्यानां दिङ्मुखानां प्रलोकनेन निरुत्साहम् । एवम्—भयेन रामविपत्तिजनुषा शत्रुतो वा निश्चलं सत्पुञ्जितं वर्तुलीभूतम् । अन्यत्रापि प्रतिकर्तव्योपस्थितौ सर्वे संभूय विचारयन्तीति ध्वनिः ॥

अथ कपीना निश्चेष्टतामाह—

दीणं भग्नुच्छाहं उव्विगमणं विसाअपेह्णिअहिअम् ।

राहवविइण्णणअणं आलेक्खगअं व संठिअं कइसेण्णम् ॥ ३६ ॥

[दीनं भग्नुत्साहमुद्विग्नमनो विपादप्रेरितहृदयम् ।

राघववितीर्णनयनमालेख्यगतमिव संस्थितं कपिसैन्यम् ॥]

कपिसैन्यमालेख्यं चित्रं तद्गतमिव संस्थितम् । यथा चित्रलिखितं निश्चलमचेतनं च भवति तथेत्यर्थः । तदेवाह—कीदृशम् । विषादेन प्रेरितं नानाशङ्कायामारोपितं हृदयं यस्य । एवम्—राघवयोर्वितीर्णं अप्रिये नयने तदित्यपरं निगदव्याख्यातम् ॥

अथ रामस्य मुखप्रसादमाह—

पडिअस्स वि रहुवइणो दीसन्तो देइ पवअवइसंलावम् ।

अविसाअमहग्घविओ सासअधोरधरिओ मुहस्स पसाओ ॥ ३७ ॥

[पतितस्यापि रघुपतेर्दृश्यमानो ददाति प्लवगपतिसंलापम् ।

अविषादमहार्घितः शाश्वतधैर्यधृतो मुखस्य प्रसादः ॥]

पतितस्यापि रघुपतेर्मुखस्य प्रसादो दृश्यमानः सन् । अर्थात्सुग्रीवेण । प्लवग-पतये सुग्रीवायैव संलापमाश्वासवाक्यं ददाति । कीदृक् । अविषादेनानुद्वेगेन महार्घितो दुर्लभः । एवम्—शाश्वतेन सार्वदिकेन धैर्येण धृतः । तथा च—तस्यानुद्वेग-धैर्यमुखप्रसादार्जवच्छूरचिह्नैः सर्वे एवाश्वस्तचित्ता बभूवुरित्यर्थः ॥

अथ पुनः सुग्रीवस्येन्द्रजिह्वदर्शनमाह—

णवरि अ विहीसणजलाहअच्छिणा वाणराहिवेण णहअरो ।

पासम्मि धणुसहाओ दिट्ठो कअपेसणो दसाणणतणओ ॥ ३८ ॥

[अनन्तरं च विभीषणजलाहताक्षेण वानराधिपेन नभश्चरः ।

पार्श्वे धनुःसहायो दृष्टः कृतप्रेषणो दशाननतनयः ॥]

अथ समाश्वासानन्तरं वानराधिपेन दशाननस्य तनयः पार्श्वे निकटे नभश्चरो गगनचारी दृष्टः । कीदृक् । धनुःसहायो धनुर्धरः । एवम्—कृताप्रेषणा रावणाज्ञा

येन तादृक् । सुग्रीवेण कीदृशेन । विभीषणस्य राक्षसमायाहरमन्त्रेणाभिमन्त्रितं यज्जलं तेनाहते स्पृष्टे क्षालिते अक्षिणी यस्य तेन । तथा च—तत एव माया-हरणादिव्यदृष्टिना दृष्ट इति भावः ॥

अथ सुग्रीवपौरुषमाह—

तो रोसतुलिअपव्वअसहसुद्धाइअपहाविओ सुगगीओ ।

लङ्कं भअविबलाअं अहिलेऊण णवरं ठिओ रअणिअरम् ॥ ३९ ॥

[ततो रोपतुलितपर्वतसहसोद्धावितप्रधावितः सुग्रीवः ।

लङ्कां भयविपलायितमभिलीय केवलं स्थितो रजनीचरम् ॥]

ततस्तद्दर्शनानन्तरं सुग्रीवो रजनीचरमिन्द्रजितं लङ्कामभिलीय प्रापद्य केवलं स्थितः । किभूतः । रोषेण तुलितपर्वत उत्तोलितगिरिः सन् सहसा उद्धावितः कृतोन्फालः, तदनु प्रधावितः कृतवेगः । तं किभूतम् । भयेन विपलायितम् । तथा च—तं दृष्ट्वा उत्फुल्ल तथा विद्रावयामास यथेन्द्रजितप्रमुखाः सर्वेऽपि लङ्का प्रविष्टा इत्यर्थः ॥

अथ रावणोत्साहमाह—

इन्दइणा विणिवइअराहवणिहणसुहिओ णिसाअरणाहो ।

आसाइअजणअसुआसमागमोवाअणिव्वुओ ऊससिओ ॥ ४० ॥

[इन्द्रजिता विनिवेदितराघवनिधनसुखितो निशाचरनाथः ।

आसादितजनकसुतासमागमोपायनिर्वृत उच्छ्वसितः ॥]

इन्द्रजिता विनिवेदितेन रामलक्ष्मणौ हत्वागतोऽस्मीत्येवं कथितेन राघवयो-निधनेन सुखितो निशाचरनाथो रावण आसादितेन लब्धेन जनकसुतासमागमो-पायेन निर्वृतः सुखितः समुच्छ्वसितो दीर्घश्वासं कृतवान् । रामनिधनमेव तदुपाय इति भावः ॥

अथ सीताया मूर्च्छितरामदर्शनमाह—

अह णिसिअरीहि दहमुहवअणाणिअदिट्टसरसखणवेहवा ।

मुक्ककन्दविसंतुलदरविलविअमुच्छिआ कआ जणअसुआ ॥४१॥

[अथ निशिचरीभिर्दशमुखवचनानीतदृष्टसरसक्षणवैधव्या ।

मुक्ताक्रन्दविसंष्टुलदरविलपितमूर्च्छिता कृता जनकसुता ॥]

अथ रावणोत्साहानन्तरं निशिचरीभिर्जनकसुता मुक्त आक्रन्दो यया सा मुक्ता-
क्रन्दा, अत एव विसंग्रुत्वा विह्वला, अत एव दरविलपिता किञ्चिद्विलापवती सती
मूर्च्छिता कृता । अत्र हेतुमाह—कीदृशी । दशमुखवचनेन आनीतया सत्या दृष्टं
ज्ञातं सरसं तात्कालिकं क्षणं व्याप्य वैधव्यं यया सा । सर्वत्र कर्मधारय । तथा
च—रावणवाचा ताभिरानीय रामपतनं दर्शिता सती तां तामवस्थां प्रापदित्यर्थः ।
मुक्ताक्रन्दं विसंग्रुलेन दरविलपितेन मूर्च्छितेति केचित् । तात्त्विकमपि रामपतनं
मायामस्तकवच्छब्दमात्रेण न प्रलेप्यतीति रणशिरसि तद्दर्शयितुं सीतासमानायिता
रावणेनेति रामायणवार्ता । गरुडागमनेन तदैव प्रतीकारो वृत्त इति क्षणं वैधव्यमुक्तम् ॥

अथ रामस्य प्रलापमाह—

तो गअमोहुम्मिल्लो पेच्छन्तो राहवो सुमित्तातणअम् ।

परिदेविउं पउत्तो तक्खणपञ्चमट्टसअलसीआदुक्खो ॥ ४२ ॥

[ततो गतमोहोन्मीलः प्रेक्ष्यमाणो राघवः सुमित्रातनयम् ।

परिदेवितुं प्रवृत्तस्तत्क्षणप्रभ्रष्टसकलसीतादुःखः ॥]

तत सीतादर्शनानन्तरं राघव परिदेवनं प्रलापं कर्तुं प्रवृत्तः । किंभूतः । गतेन
मोहेन मूर्च्छया उन्मीला नयनोन्मीलन यस्य तथाभूत सन् सुमित्रातनयं प्रेक्ष्य-
माण । ज्ञानानन्तरं तस्मिन्नेव दृष्टि पतितेति स्नेहातिशय उक्तः । अत एव तत्क्षणे
अत्रष्टं विस्मृतं सकलं सीतादुःखं येनेति तताऽप्यधिकः पक्षपात उक्तः ॥

अथ लक्ष्मणोत्कर्षपरं प्रलापवाक्यमाह—

जस्स सअलं तिहुअणं आरुहइ धणुम्मि संसअं आरूढे ।

सो वि हओ सोमिच्ची णत्थि जए जं ण एइ विद्धिपरिणामो ४३

[यस्य सकलं त्रिभुवनमारोहति धनुषि संशयमारूढे ।

सोऽपि हतः ॐ ॐ ॐ जगति यं नैति विधिपरिणामः ॥]

सोऽपि सौमित्रिर्लक्ष्मणो हतः । यस्य धनुषि आरूढे सज्जे सति सकलं त्रिभु-
वनं संशयमारोहति । स्थास्यति न वेति संद्वहविषयीभवतीत्यर्थः । अर्थान्तरं
न्यस्यति—जगति स नास्ति यं विधेरदृष्टस्य परिणामो नैति नागच्छति । तथा च—
सर्वमप्यदृष्टवश्यम्, अत एव परैरपरिभाव्योऽप्ययं हत इति भावः ॥

अथात्मगर्हणापरं तद्वाक्यमाह—

अहवा अं कअकजो मज्झ कए मुक्कजीविओ सोमिच्ची ।

णिष्फलवूढभुअभरो णवर मए चेअ लहुइओ अप्पाणो ॥ ४४ ॥

[अथवायं कृतकार्यो मम कृते मुक्तजीवितः सौमित्रिः ।

निष्फलव्यूढभुजभरः केवलं मयैव लघूकृत आत्मा ॥]

अथवायं सौमित्रिर्मम कृते मन्निमित्तं मुक्तजीवितो यतस्तन एव कृतकार्यः, एवं-
विधकीर्तिरेव महत्कार्यम् । तथा सति मरणेऽपि न क्षतिरिति भावः । केवलं मयै-
वात्मा लघूकृतः । कुत इत्यत आह—आत्मा कीदृक् । निष्फलं यथा भवति तथा
व्यूढां धृतां भुजावेव भरौ भारौ येन स तथा । तथा च—लक्ष्मणरक्षावन्ध्यत्वा-
द्भारत्वमेव भुजयोर्न तु सफलत्वमिति भावः ॥

अथ सुग्रीवं प्रति रामस्य वचनमाह—

अह जम्पइ सुग्गीवं मधुरं उच्छाहदाविअपरिच्छेअम् ।

वअणं सहसोवस्थिअमरणावत्थाववट्ठविअगम्भीरम् ॥ ४५ ॥

[अथ जल्पति सुग्रीवं मधुरमुत्साहदर्शितपरिच्छेदम् ।

वचनं सहसोपस्थितमरणावस्थायवस्थापितगाम्भीर्यम् ॥]

अथ परिदेवतोत्तरं स राम सुग्रीवं प्रति वचनं जल्पति । कीदृक् । मधुरमिष्टम् ।
उत्साहेन दर्शितः परिच्छेदो लक्ष्मणेन सहानुमरणे निश्चयो यत्र । वक्तव्यभाग-
परिच्छेद इति वा । एवम्—सहसोपस्थिताया मरणावस्थाया व्यवस्थापितं स्थिरी-
कृतं गाम्भीर्यमकातरत्वं यत्र तत् । मधुरत्वादि क्रियाविशेषणं वा ॥

सुग्रीवादिप्रशंसापर तद्वाक्यस्वरूपमाह—

णिव्यूढं धीर तुमे इमो वि उअहुत्तभुअबलो कइलोओ ।

कम्मं इमेण वि कअं जअणिव्वडिअजसदुक्करं मारुइणा ॥ ४६ ॥

[निर्व्यूढं धीर त्वयायमप्युपभुक्तभुजबलः कपिलोकः ।

कर्मानेनापि कृतं जगन्निर्वलितयशो दुष्करं मारुतिना ॥]

हे धीर, त्वया निर्व्यूढं प्रत्युपकारः कृतः । अयमपि कपिलोक उपभुक्तभुज-
बलः । सेतुबन्धादिना व्यापारितभुजबलः । अनेनापि मारुतिना कर्म कृतम् ।

कीदृक् । जगतो निर्वलितं पृथग्भूतं यशो यत्र तत् । दूरतरविलक्षणयशोनिधानम् ।
अथ च दुष्करं समुद्रलङ्घनादिरूपत्वाद् । अथवा जगद्विलक्षणयशोभिर्महत्तरैरपि
दुष्करमित्यर्थः । तथा च भवतां श्रमो मया ज्ञात इति भावः ॥

विभीषणं प्रत्यनुशयपरं तदाह—

आबद्धबन्धुवेरं जं मे ण णिआ विभीसणं राअसिरी ।

दुक्खेण एण अ महं अविहाविअबाणवेअणरसं हिअअम् ॥४७॥

[आबद्धबन्धुवैरं यन्मया न नीता विभीषणं राजश्रीः ।

दुःखेनैतेन च ममाविभावितबाणवेदनारसं हृदयम् ॥]

आबद्धं बन्धुना रावणेन समं वैरं येन । मदर्थमित्यर्थात् । एतादृशं विभीषणं
प्रति मया राज्ञो रावणस्य श्रीलङ्का प्रभुता यज्ञानीता न प्रापिता । अयं राजा न
कृत इत्यर्थः । एतेन दुःखेन मम हृदयमविभावितोऽपरिज्ञातो बाणवेदनारसो येन
तथाभूतम् । अस्तीत्यध्याहारः । तथा च रावणभयादनेन लङ्कां (ङ्कायां) न गन्त-
व्यमन्यत्र स्थानमस्य नास्त्येवेति मरणदुःखादपि महद्दुःखमिति भावः ॥

अथ सुग्रीवविसर्जनपरं तदाह—

ता वच्चसु मा मुञ्जसु तुरिअं तेणेअ सेउबन्धेण तुमम् ।

पेच्छसु बन्धववर्गं दुक्खं कालस्स जाणिउं परिणामम् ॥ ४८ ॥

[तावद्भ्रज मा मुह्य त्वरितं तेनैव सेतुबन्धेन त्वम् ।

प्रेक्षस्व बान्धववर्गं दुःखं कालस्य ज्ञात्वा परिणामम् ॥]

तावदिति वाक्योपसंहारे । हे सुग्रीव, यावद्भवन्तोऽपि नाभिभूतास्तावत्त्वं तेनैव
सेतुबन्धेन त्वरितं व्रज गृहाय गच्छ मा मुह्य । मोहं मा कुरुवेत्यर्थः । अथ
बान्धववर्गं प्रेक्षस्व । कुत इत्यत आह—किं कृत्वा । कालस्य परिणामं दुःखं दुःख-
हेतुं ज्ञात्वा । तथा च यत्र ममैवेयमवस्था, तत्र भवतां का गतिरिति भावः ॥

अथ सप्तभिः सुग्रीवोक्तिमाह—

तो तिवरोसलङ्घिअविहुआणणदुक्खधरिअबाहुप्पीडो ।

रहुवइणो पडिवअणं भणइ अदाऊण वाणरे पवअवई ॥ ४९ ॥

[ततस्तीव्ररोषलङ्घितविधुताननदुःखधृतबाष्पोत्पीडः ।

रघुपतेः प्रतिवचनं भणत्यदत्त्वा वानर- ॥]

ततो रामवचनादुत्तरं प्लवगपतिर्वानरान्भणति । किं कृत्वा । रघुपतेः कृते प्रति-
वचनं प्रत्युत्तरमदत्त्वा । अयुक्तत्वादत एवातिरोषत्वाद्वा । किंभूतः । तीव्ररोषेण
लङ्घितमतिक्रान्तमत एव विधूतं कम्पितं यदाननं तेन दु खेन धृतो बाणोत्पीडो
येन स तथा । रामदु - - - ॥

वच्चह लक्खणसहिअं णवपल्लवरइअवीरसअणत्थरणम् ।

पावेह वाणरउरिं अविहाविअबाणवेअणं रहुणाहम् ॥ ५० ॥

[व्रजत लक्ष्मणसहितं नवपल्लवरचितवीरशयनास्तरणम् ।

प्रापयत वानरपुरीमविभावितबाणवेदनं रघुनाथम् ॥]

हे वानराः, यूयं व्रजत । लक्ष्मणसहितं रघुनाथं वानरपुरी किष्किन्धा प्राप-
यत । किंभूतम् । नवपल्लवै रचितं वीरशयने आस्तरणं यस्य तम् । अत एवावि-
भावितापरिज्ञाता बाणवेदना यत्र तद्यथा स्यादिति क्रियाविशेषणम् । नवपल्लवादि-
कोमलोपचारेण बाणवेदना परिहर्तव्येति भावः ॥

अहअं पि विज्जुपडणाइरित्तसंपाअगहिअपव्विद्धधणुम् ।

अद्धोहरिआसाइअवलिअभुअक्खित्तमोडिअगआविहलम् ॥ ५१ ॥

[अहमपि विद्युत्पतनातिरिक्तसंपातगृहीतप्रवृद्धधनुपम् ।

अर्धावहृतासादितवलित -- -- गदाविहलम् ॥]

अहमपि दशमुखमीदृशं करोमीति चतुर्थस्कन्धकेनान्वयादन्यकुलकम् । कीदृ-
शम् । विद्युत्पतनादायतिरिक्तेनालक्ष्यत्वादिनोत्कटेन संपातेनोत्फालेन गृहीतमाच्छिन्नं
प्रवृद्धं महद्भनुर्यस्य तम् । प्रथममुत्प्लुत्य तदनुर्गृहीष्यामीत्यर्थः । अथ रावणेनेत्यर्थात् ।
अर्धेनार्धभागेनावहृतया मदुपर्यवपातितयाथ तदैव मयासादितया करेण धृतया तदनु
वलितादामोद्य वक्रोक्ताद्रावणस्य भुजादाक्षिप्तयातिक्रम्य गृहीतया पश्चान्मोदितया
भग्नया गदया विहलम् । धनुर्ग्रहणानन्तरं तेन मदुपरि गदा क्षेप्तव्या, सापि मया-
न्तरिक्ष एवातिक्रम्य ग्रहीतव्या, ततोऽस्त्राभावाद्याकुल एव स्यादित्यर्थः ॥

खन्धद्धन्तोवाहिअकरजुअलोलुगगचन्दहासक्खरगम् ।

अकन्तचलणताडिअदलिअरहाहोमुहोसरन्तपहरणम् ॥ ५२ ॥

[स्कन्धार्धान्तापवाहितकरयुगलावरुणचन्द्रहासखङ्गम् ।

आक्रान्तचरणताडितदलितरथाधोमुखापसरत्प्रहरणम् ॥]

पुनः किंभूतम् । अर्थान्ममैव । स्कन्धस्यार्धान्तेऽपवाहितः पातितः सन् मयैव करयुगलेनावरुग्णे गृहीत्वा भग्नश्चन्द्रहासनामा खड्गो यस्य तम् । गदाभङ्गानन्तरं तेन मयि खड्गः पातनीयः, सोऽपि मया भञ्जनीय इत्यर्थः । एवम्—अर्थान्ममैव । आक्रान्तादधिष्ठितादथ चरणैस्ताडितादत एव दलितात्स्फुटितान्तस्यैव रथादधोमुखं सदपसरद्भूमौ पतत् यस्य तम् । तस्य खड्गादिशून्यतायां सत्या-
मुलुल्य मया यदाहत्या तदथो भञ्जनीयः, तदनु ततोऽप्यस्त्राणि पतिष्यन्तीत्यर्थः ॥

भग्नपुरिहविसंश्रुलभुजयुगलोत्खण्डितशेषनिष्फलबाहुम् ।

वज्रणिहृत्थणिवडन्तदिण्णदढमुट्टिमिण्णवच्छद्वन्तम् ॥ ५३ ॥

[भग्नपुरोगविसंश्रुलभुजयुगलोत्खण्डितशेषनिष्फलबाहुम् ।

वज्रनिभहस्तनिपतदत्तदढमुट्टि— ॥]

एवम्—मयैव । तस्यैवार्थात् । भग्ना पुरोगामिनः पुरोवर्तिनः । अर्थाद्दश । ये बाहवस्तैर्विसंश्रुलो विकल सन्ममैव भुजयुगलेनोत्खण्डिता शेषा पश्चाद्वर्तिनो निष्फलाः कार्याजनकत्वादश बाहवो यस्य तम् । अथ विरथस्य तस्य पुरः पुरो-
वर्तिनो दश, पश्चात्पश्चाद्वर्तिनोऽपि दश, एवं विशतिरपि बाहवो मया भुजाभ्या-
मुत्पाटनीया इत्यर्थः । यद्वा—मयैव प्रथमं भग्नमत एव पुरोवर्ति सत्, विसंश्रुलं यद्धुजयुगलं तेनैव हेतुना तत्प्रतिबद्धत्वेनोत्खण्डितास्फुटिताः शेषा निष्फला बाहवो यस्य तम् । मुख्यबाहुद्वयभञ्जनात्तदन्विताः परेऽप्यष्टादश भङ्गिताः स्युरित्यर्थः ।
एवम्—वज्रनिभस्य हस्तस्य निपतन्सन्दत्तोऽर्पितो यो दढो मुट्टिस्तेन भिन्नो वक्षसो-
ऽर्धान्तो यस्य । तथा च बाहुभङ्गानन्तरं मुख्या तस्य वक्षो विदारयिष्यामीत्यर्थः ॥

भुजनिर्वालिअकट्टिअखुडिअक्केकविसरन्तपविद्धसिरम् ।

णिष्फलसीआसधिअणक्खुक्खुडिअहिअअं करेमि दहमुहम् ५४

(अन्यकुलअम्)

[भुजनिर्वालितकृष्टखण्डितैकैकविसरत्प्रवृद्धशिरसम् ।

निष्फलसीतासंहितनखोत्खण्डितहृदयं करोमि दशमुखम् ॥]

(अन्यकुलकम्)

एवम्—भुजाभ्यां निर्वालितानि धृत्वा धृत्वा पृथक्कृतानि तदनु आकृष्टान्याकृ-
ष्टानि पश्चात्खण्डितानि सन्ति एकैकं प्रत्येकं विसरन्ति भूमौ पतन्ति प्रवृद्धान्युप-

चित्तानि शिरांसि यस्य तम् । वक्षोविदारणानन्तरं प्रत्येकं तस्य मस्तकानि विच्छिद्य
विच्छिद्य भूमौ पातयिष्यामीत्यर्थः । अथ कार्यानिष्पत्त्या निष्फलं यथा स्यादेवं
सीताविषये संहितमासजितमत एव नखैरुत्खण्डितमभ्यन्तरादप्युत्पन्नं हृदयं यस्य
तथाभूतम् । शिर खण्डनानन्तरं सीतायामामक्यपराधात्तदन्तःस्थितमपि तन्मनो
नखैरुत्खाय बहिः करिष्यामीत्यर्थः ॥

इअ अज्जं चेअ मए णिहअम्मि दसाणणे णिआ किक्किन्धम् ।

अणुमरिहिइ व मरन्तं दच्छिहि व जिअन्तराहवं जणअसुआ ५५

[इत्यथैव मया निहते दशानने नीता किष्किन्धाम् ।

अनुमरिष्यति वा म्रियमाणं द्रक्ष्यति वा जीवद्राघवं जनकसुता ॥]

इत्यनेन प्रकारेणाथैव मया दशानने निहते सति किष्किन्धा नीता सती जनक-
सुता जीवन्तं राघवं द्रक्ष्यति वा । अथ तथाभूतमेव म्रियमाणमनुमरिष्यति वा ।
तथा च—इत्. सीताया नयने रामस्य जीवने मरणे वा पक्षद्वयेऽपि सीतालाभ
इत्युभयथापि मम प्रत्युपकारसिद्धिः स्यादथ नयनं न चेत्तदा कस्यामपि दशायां
तस्य तल्लभो न स्यादिति महदनिष्टम् ॥

अथ रामस्य गरुडाह्वानमाह—

विसहरवाण त्ति इमे विहीसणेण विणिवारिए सुग्गीए ।

आढत्तो चिन्तेउं मन्तं हिअएण गारुडं रहुणाओ ॥ ५६ ॥

[^ इतीमे विभीषणेन विनिवारिते सुग्रीवे ।

आरब्धश्चिन्तयितुं मन्त्रं हृदयेन गारुडं रघुनाथः ॥]

इमे विषधरा सर्पास्तद्रूपा बाणास्तथा च किं करिष्यन्तीति कृत्वा विभीषणेन
सुग्रीवे विनिवारिते सति । राघवयो किष्किन्धा प्रेषणादित्यर्थात् । रघुनाथो राम-
स्तत्प्रतिकाराय गारुडं मन्त्रं हृदयेन चिन्तयितुमारब्धः ॥

अथ गरुडागमनमाह—

णवरि अ सहसुच्छिप्पन्तसाअरद्धन्तधुवमाणसुवेलम् ।

जाअं खरवाआहअकिरन्तरक्खसकलेवरं धरणिअलम् ॥ ५७ ॥

[अनन्तरं च सहस्रोत्क्षिप्यमाणसागरार्धान्तधूयमानसुवेलम् ।

जातं खरवाताहतकीर्यमाणराक्षसकलेवरं धरणीतलम् ॥]

मन्त्रचिन्तनानन्तरं च धरणीतलं महीतलं जातम् । कीदृशम् । सहसा उत्क्षिप्यमाणेन । पक्षपातैरित्यर्थात् । सागरस्यार्धान्तेन सुवेलसनिहितभागेन दोधूयमानः कम्प्यमानो धाव्यमानः क्षाल्यमानो वा सुवेलो यत्र तादृशम् । एवम्—खरेण तीक्ष्णेन पक्षयोरेव वातेन कीर्यमाणमितस्ततः प्रेर्यमाणं राक्षसानां कलेवरं यत्र तत् । विरोधित्वादित्याशयः ॥

अथ गरुडदर्शनमाह—

पेच्छइ अ कणअपेहुणबहलुज्जोअपडिसारिमहातिमिरम् ।

णवपिच्छमनुअपम्हं थिरपित्थिणिहित्तमहुमहासणमग्गम् ॥ ५८ ॥

[प्रेक्षते च कनकपिच्छबहलोद्द्योतप्रतिसारितमहातिमिरम् ।

नवपिच्छमृदुकापक्षमाणं स्थिरपृष्ठनिहितमधुमथनासनमार्गम् ॥]

रामो गरुडं प्रेक्षते चेत्युत्तरस्कन्धकेन संदानितकम् । कीदृशम् । कनकमयानां पिच्छानां बहलोद्द्योतेन प्रतिसारितं महातिमिरं येन तम् । सुवर्णमयगरुत्तेजसा तमो नाशयन्तमित्यर्थः । एवम्—नवपिच्छत्वान्नूतनपक्षत्वान्मृदुकापक्षमाणं मृदुलोमाग्रम् । एवम्—स्थिरपृष्ठे निहितो मधुमथनासनस्य मार्गः स्थानं यत्र तम् । तद्वाहनत्वादिति भावः ॥

दुवारवासवाउहघाअविमुक्केकपिच्छपाअडवच्छम् ।

रामो पाआलच्छिअकण्ठवलन्तट्टिओरअधरं गरुडम् ॥ ५९ ॥

(जुगमम्)

[दुर्वारवासवायुधघातविमुक्ते --- --- वक्षसम् ।

रामः पातालाञ्चितकण्ठवलस्थितोरगधरं गरुडम् ॥]

(युग्मकम्)

किंभूतम् । दुर्वारस्य वासवायुधस्य वज्रस्य घातेन विमुक्तब्रुटितो य एकः पक्षस्तेन प्रकटं वक्षो यस्य तम् । पक्षाभावेनावरणाभावादिति भावः । एवम्—पातालादञ्चित आकृष्टः सन् कण्ठे बलन् वकीभूय स्थितो य उरगस्तद्धारकम् । पातालादेव तदानीमागमनाच्चञ्चवाकृष्टसर्पेण वेष्टितकण्ठमित्यर्थः ॥

अथ नागपाशत्यागमाह—

तो कअरामपणामे गरुडे ओवइअसमुहसंठिअदिट्ठे ।

दोह्म वि मुक्कसरीरा ण विणज्जइ ते कहिं गआ सरणिवहा ६०

[ततः कृतरामप्रणामे गरुडेऽवपतितसंमुखसंस्थितदृष्टे ।

द्वयोरपि मुक्तशरीरा न विज्ञायते ते कुत्र गता शरनिवहाः ॥]

ततो रामस्य तद्दर्शनानन्तरं दूरादेव कृतप्रणामे गरुडेऽवपतितेनाकाशादवतरणेन संमुखसंस्थिते दृष्टे सति द्वयोरपि रामलक्ष्मणयोर्मुक्तं त्यक्तं शरीरं यैस्तथाभूताः सन्तः शरनिवहाः कुत्र गता इति न विज्ञायते । रामसंमुखगतं गरुडं दृष्ट्वा दृष्टादेव सर्पाः पलायिता इति भावः ॥

अथ गरुडालिङ्गनमाह—

अह सरबन्धविमुक्को विणआतणओवऊहणक्खअरहिओ ।

अप्पाहिअत्थमन्तो जाओ गअगरुडदारुणो रहुणाहो ॥ ६१ ॥

[अथ शरबन्धविमुक्तो विनतातनयोपगूहनक्षतरहितः ।

अध्यापितास्त्रमन्त्रो जातो गतगरुडदारुणो रघुनाथः ॥]

अथ गरुडसानिध्यानन्तरं शरबन्धाद्विमुक्तो रघुनाथो गतेन गरुडेन हेतुना दारुणो दु सहो जातः । तस्मिन्सति तदासक्तत्वादिति भावः । कीदृक् । विनता-तनयस्योपगूहनादालिङ्गनात्क्षतै रहितः शून्यः । एवम्—गरुडेनाध्यापित उपदि-ष्टोऽस्त्रमन्त्रो गारुडो यस्मै सः । गरुडेनालिङ्ग्य सर्पभयाभावायोपदिष्टनिजमन्त्रः प्रबलोऽभूदित्यर्थः ॥

अथ धूम्राक्षस्य युद्धोद्योगमाह—

अह सरबन्धविमुक्के सोऊण णिसाअराहिवो रहुणाहे ।

आअअगरुडासङ्को धुम्मक्खम्मि सअलं णिमेइ रणभरम् ॥ ६२ ॥

[अथ शरबन्धविमुक्तौ श्रुत्वा निशाचराधिपो रघुनाथौ ।

आगतगरुडाशङ्को धूम्राक्षे सकलं नियोजयति रणभरम् ॥]

अथ गरुडगमनोत्तरं शरबन्धाद्विमुक्तौ रघुनाथौ श्रुत्वा निशाचराधिपः सकलं रणभरं धूम्राक्षे नियोजयतीति । कीदृक् । आगता गरुडाशङ्का यस्य । गरुड एवास्मान् हन्तुमागत इत्येवंरूपतदाशङ्कवानित्यर्थः । आगताद्रुडदिति वा ॥

अथ धूम्राक्षस्य प्रयाणमाह—

सो रोसेण रहेण व उच्छाहेण व गिसाअरबलेण समम् ।

णीइ भुअं व पहरिसं वहमानो विक्रमं व वेरावन्धम् ॥ ६३ ॥

[स रोपेण रथेनेवोत्साहेनेव समम् ।

निरैति भुजमिव प्रहर्ष वहमानो विक्रममिव वैरावन्धम् ॥]

स धूम्राक्षो रणाय निरैति । रथेनेव रोपेण समम् । यथा रथेन सह निर्गच्छति तथा रोपेणापि सहेत्यर्थः । एवम्—उत्साहेन सह यथा तथा निशाचरबलेनापि सहेत्यर्थः । किंभूतः । यथा भुजं तथा प्रहर्षमानन्दमपि । एवम्—यथा विक्रमं तथा वैरावन्धमपि वहमान इति सर्वत्र सहोपमा ॥

अथ - ————— सामुख्यमाह—

तो सो रक्खसणिवहो सह धुम्मक्खेण साअरद्धन्तणिहो ।

वडवामुहाणलस्स व संचरणपहम्मि मारुअसुअस्स ठिओ ॥ ६४ ॥

[ततः स राक्षसनिवहः सह धूम्राक्षेण सागरार्धान्तनिभः ।

वडवामुखानलस्येव संचरणपथे मारुतसुतस्य स्थितः ॥]

ततो धूम्राक्षनिर्गमनानन्तरं सागरस्यार्धान्त एकदेशस्तन्निभो बहुलत्वान्नीलत्वाच्च तत्तुल्यो राक्षसनिवहो धूम्राक्षेण समं तेजस्वित्वात्कपिशत्वाच्च मारुतसुतस्य संचरणपथे समुखे स्थितः । तथा च सागरार्धान्ततुल्यत्वेन राक्षसनिवहस्य भक्ष्यत्वम्, वडवानलत्वेनोत्प्रेक्षया हनूमतो भक्षकत्वं प्रतीयते ॥

अथैतयोर्युद्धमाह—

अहं दारुणावसाणे कइरक्खससेणवइअरम्मि पअत्ते ।

संभारिअक्खणिहणो ओत्थरइ सरेहिं मारुइं धुम्मक्खो ॥ ६५ ॥

[अथ दारुणावसाने कपिराक्षससैन्यव्यतिकरे प्रवृत्ते ।

संस्मृताक्षनिधनोऽवस्तृणाति शरैर्मरुतिं धूम्राक्षः ॥]

अथ सामुख्यानन्तरं यस्य तादृशि कपिराक्षससैन्ययोर्व्यतिकरे युद्धरूपे प्रवृत्ते सति धूम्राक्षः शरैर्मरुतिमवस्तृणाति आच्छादयति । किंभूतः । संस्मृतमक्षस्य भ्रातुर्निधनं मरणं येन तादृक् । लङ्कादाहसमयेऽक्षोऽनेनैव हत इति क्रोधादिति भावः ॥

अथ धूम्राक्षरथभङ्गमाह—

तो तस्स सरणिघाए रोमन्तरलग्गणिप्फले धुअमाणो ।

अक्कमणमोडिअरहो हिअधम्मकखधनुसंठिओ हसइ कई ॥६६॥

[ततस्तस्य शरनिघातात्रोमान्तरलग्ननिष्फलानधुन्वानः ।

— हतधूम्राक्षधनुःसंस्थितो हसति कपिः ॥]

ततः शरवृष्ट्यनन्तरमाक्रमणेनोलुत्यारोहणं मोटितो भग्नो रथो येन । धूम्राक्षस्येत्यर्थात् । स कपिर्हनूमान् हतमाच्छिद्य गृहीतं यद्धूम्राक्षस्य धनुस्तत्र संस्थितः हसति । धूम्राक्षं लक्ष्मीकृत्येत्यर्थात् । मर्कटस्वभावोऽयमिति भावः । किं कुर्वन् । तस्य धूम्राक्षस्य शरनिघातात्रोमान्तरेषु लग्नान् सतो निष्फलानकिंचित्करत्वाद्भुन्वानो देहोत्क्षेपणादिना दिशि दिशि क्षिपन् ॥

अथ — — — — —

भग्गो भुअम्मि फलिहो वच्छुच्छलिअदलिअं ण दट्ठं मुसलम् ।

धुम्मकखरोसमुक्कं पवअस्स जहिं तहिं विराइ पहरणम् ॥ ६७ ॥

[भग्नो भुजे परिघो वक्षउच्छूलितदलितं न दृष्टं मुसलम् ।

धूम्राक्षरोपमुक्तं प्लवगस्य यत्र तत्र विशीर्यति प्रहरणम् ॥]

हनूमतो भुजे परेषा परिघो भग्नो द्विधाभूतः । वक्षस उच्छूलितं सदलितं द्विधाभूतं मुसलमपि न दृष्टम् । कुत्र गतमित्यर्थः । एवम्—धूम्राक्षेणापि रोषेण मुक्तं प्रहरणं परिघादि प्लवगस्य यत्रैव तत्रैव देहे विशीर्यति खण्डखण्डीभवति । पतितं सदित्यर्थात् । एतेन वज्रदेहत्वमुक्तम् ॥

अथ गुग्मकेन धूम्राक्षमरणमाह—

तो दीहवामकरअलपडिवण्णावेढणोणअगलुदेसम् ।

रुम्भन्तजीवणिग्गमवच्छब्भन्तरभमन्तसीहणिणाअम् ॥ ६८ ॥

खणवावारिविसंठुलगलन्तपहरणपलम्बिओहअहत्थम् ।

कुणइ पभञ्जणतणओ उद्धट्ठिअमुक्कजीविअं धुम्मकखम् ॥ ६९ ॥

(जुगगअम्)

[ततो दीर्घवामकरतलप्रतिपन्नावेष्टनावनतगलोदेशम् ।

रुध्यमानजीवनिर्गमवक्षोभ्यन्तरभ्रमसिंहनिनादम् ॥

क्षणव्यापारिविसंष्टुलगलत्प्रह ॥ ७० ॥ स्तम् ।

करोति प्रभञ्जनतनय ऊर्ध्वोत्थितमुक्तजीवितं धूम्राक्षम् ॥]

(युग्मकम्)

ततः परिघादिप्रहारानन्तरं प्रभञ्जनतनयो हनूमान् धूम्राक्षमूर्ध्वमुत्थितं गतं सन् मुक्तं त्यक्तं जीवितं येन तादृशं करोतीत्युत्तरस्कन्धकेनान्वयः । किभूतम् । दीर्घेण वामकरतलेन प्रतिपन्नमङ्गीकृतं यदावेष्टनमामोद्य प्रहणं तेनावनतो गलोदेशो यस्य तम् । ————— गले धृतमित्यर्थः । अथ कण्ठस्य मोटितत्वादुध्यमानो जीवनिर्गमस्तेन हेतुना वक्षोभ्यन्तरे भ्रमन् सिंहनिनादो यस्य तम् । प्राणावस्थित्या सिंहनादो घूर्णीतल्यर्थः । पुनः किभूतम् । गलामोटने सति क्षणं व्यापारिणौ प्रतिक्रियानिमित्तं हनूमत्करादिनिर्मोचनाय कृतप्रयत्नौ सन्तौ विसृष्टौ विह्वलौ । अत एव गलत्प्रहरणौ पतदस्त्रौ सन्तौ प्रलम्बिताबुभयहस्तौ यस्य तम् । निर्याणपीडया करयोरवशीभावेन पतदस्त्रत्वं लम्बमानत्वं चेत्यर्थः ॥

अथाकम्पनप्रयाणमाह—

अह पडिए धुम्मकखे हअसेसम्मि अ गए णिसाअरसेण्णे ।

दहमुहसमुहाणत्तं णिन्तं पेच्छइ अकम्पणं पवणसुओ ॥ ७० ॥

[अथ पतिते धूम्राक्षे हतशेषे च गते निशाचरसैन्ये ।

द—————ं निर्यन्तं प्रेक्षतेऽकम्पनं पवनसुतः ॥]

अथ पूर्वोक्तप्रकारानन्तरं धूम्राक्षे पतिते निशाचरसैन्ये च हतशेषे हतावशिष्टे स्वल्पे सति दशमुखेन संमुखे आज्ञप्तम् । युद्धायेत्यर्थात् । निर्यन्तं लङ्कातो वहिर्भवन्तमकम्पनं नाम रावणपुत्रं पवनसुतः प्रेक्षते, न तु प्रसह्यातिक्रामति । तथा-सति निकटवर्तिनीं लङ्कामेव प्रविशेदित्याशयः ॥

अथाकम्पनपतनमाह—

तं पि विइण्णोरत्थलवीसत्थोहरिअणिट्ठिआउहणिवहम् ।

ओसुम्भइ हणुमन्तो एक्केकम्बुडिअविप्पइण्णावअवम् ॥ ७१ ॥

[तमपि वितीर्णोरःस्थलविश्वस्तावद्वहतिनिष्ठितायुधनिवहम् ।

अवपातयति हनूमानेकैकखण्डितविप्रकीर्णवियवम् ॥]

तमपि । निकटागतमित्यर्थात् । हनूमानवपातयति । अकम्पनं मारयामासेत्यर्थः । किंभूतम् । वितीर्णं प्रहारायाग्रे कृत्वा दत्तं यदुरःस्थलम् । हनूमतेत्यर्थात् । तत्र विश्वस्तमशोभं यथा स्यादेवमवहतः पातितः । अकम्पनेनेत्यर्थात् । अत एव निष्ठितः शतखण्डीभूय विनष्ट आयुधनिवहो यस्य तम् । हनूमता प्रहरेत्युक्त्वा पुरः कृते वक्षसि वज्रमयत्वादकम्पनप्रहितान्यस्त्राणि खण्डखण्डीभूतानीत्यर्थः । अथैकैकं प्रत्येकं खण्डिताः सन्तो विप्रकीर्णा हनूमतैव दिशि दिशि क्षिप्ता अवयवाः कर-चरणादयो यस्य तम् ॥

अथ नीलप्रहस्तयोर्युद्धमाह—

अह दहमुहसंदिष्टो हणुमन्ताघातसमतुलग्गफिडिओ ।

पडिओ णीलस्स मुहे अलद्धसमरमुहदूमिअस्स पहत्थो ॥ ७२ ॥

[अथ दशमुखसंदिष्टो हनूमदाघातसमतुलाग्रस्फटितः ।

पतितो नीलस्य मुखेऽलब्धसमरमुखदुःखितस्य प्रहस्तः ॥]

अथाकम्पनवधानन्तरं युद्धाय दशमुखेन सदिष्टो हनूमत्कृतादाघातात्समतुल-प्रेण काकतालीयसंवादसाम्येन दैवात्स्फटितो बहिर्भूतः प्रहस्तो नाम राक्षसोऽप्राप्त-समरमुखत्वाद्दुःखितस्य नीलस्य मुखे संमुखे पतितः । हनुमता हनुमारब्धोऽपि दैवादपक्रान्तो नीलस्याग्रं ॥

अथ नीलोरसि प्रहारमाह—

णवरि अ पत्थाणे च्चिअ बाणो कालाअसो पहत्थविमुक्को ।

पडिओ णीलस्स उरे वणपडिभिण्णरुहिरुग्गमेण पिसुणिओ ७३

[अनन्तरं च प्रस्थान एव बाणः कालायसः प्रहस्तविमुक्तः ।

पतितो नीलस्योरसि व्रणप्रतिभिन्नरुधिरोद्गमेन पिशुनितः ॥]

सांमुख्यानन्तरं च प्रस्थान एव प्रहस्तं प्रति नीलस्य प्रयाणसमय एव प्रहस्तेन विमुक्तः कालायसो द्रवीकृतत्वेन श्यामलौहघटितो बाणो नीलस्योरसि पतितः । यदैव नीलस्तदतिक्रमाय प्रस्थितस्तदैव प्रहस्तमुक्तो बाणस्तदुरसि पतित इत्यर्थः ।

अथ स वागो व्रणात्प्रतिभिन्नस्य रुधिरस्योद्गमेनोच्छलनेन पिशुनितः क्षिप्रगमन-
त्वाञ्जीलरुधिरोद्गमेन सूचितः । अनुमापित इति यावत् ॥

अथ नीलस्य कल्पद्रुमक्षेपमाह—

वेओवत्तिअविडवं मुअइ कई वि सुरहत्थिपरिमलसुरहिम् ।

गइमगगलगभमलं पडिसोत्तपमारिअंसुअं कप्पदुमम् ॥ ७४ ॥

[वेगापवर्तितविटपं मुञ्चति कपिरपि सुरहस्तिपरिमलसुरभिम् ।

गतिमार्गलग्नभ्रमरं प्रतिस्त्रोतःप्रसारितांशुकं कल्पद्रुमम् ॥]

कपिरपि कल्पद्रुमं मुञ्चति । प्रहस्तं प्रतीत्यर्थात् । किंभूतम् । वेगेनापवर्तितानि
पश्चादभिमुखीकृतानि विटपानि यस्य तम् । वेगोत्कर्षेण प्रतिकूलीकृतवायूत्कर्षादिति
भावः । एवम्—सुरहस्तिनामैरावतादीना परिमलेन कटकण्डूयनादिविमर्दरूपसं-
वन्धेन सुरभिम् । मदसंवन्धादिति तदुपमर्दमहत्वेन महत्त्वं दृढत्वमायुक्तम् । ए-
वम्—गतिमार्गे लग्ना अनुगामिनो भ्रमरा यस्येति विलिष्टभ्रमरैरप्यलभ्यत्वेनाप्यु-
त्कृष्टजवत्वम् । एवम्—प्रतिस्त्रोतया पश्चाद्वर्त्मना प्रसारितमंशुकं वस्त्रं यस्य । वेग-
मारुतेनेत्यर्थात् । अनेनापि तदेवोक्तम् ॥

अर्थतद्वक्षस्य मुक्तावर्षणमाह—

बोलन्तजलहरस्स व तो से आसारजललवत्थवअणिहो ।

आगममग्गम्मि ठिओ धुअविडवक्खलिअमोत्तिआफलनिवहो ७५

[व्यतिक्रामजलधरस्येव ततोऽस्यासारजललवस्तवकनिभः ।

आगममार्गे स्थितो धुतविटपस्खलितमुक्ताफलनिवहः ॥]

ततस्त्यागानन्तरमस्य नीलक्षिप्तकल्पवृक्षस्यागममार्गे संचरणपथे धुतेभ्यः कम्पि-
तेभ्यो विटपेभ्यः स्खलितो मुक्ताफलनिवहः स्थितः । अस्य किंभूतस्य । व्यतिक्राम-
मतो नभसि गच्छतो जलधरस्येव । फलनिवहः कीदृक् । आगारो वृष्टिस्तज्जलस्य
लवो बिन्दुस्तस्तमूहनिभः । तथा च जलधरप्रायस्य कल्पद्रुमस्य वृष्टिजलबिन्दुप्राया
मुक्ताः पतिता इत्यर्थः ॥

अथ प्रहस्तोरसि तद्वृक्षभङ्गमाह—

तो तस्स भुअविमुक्को भग्गो वणभरिअमोत्तिअप्फलवअरो ।

भज्जन्तविडवविअलिअसिअंसुआवीअपहररुधिरम्मि उरे ॥ ७६ ॥

[ततस्तस्य भुजविमुक्तो भग्नो व्रणभृतमौक्तिकफलप्रकरः ।

भज्यमानविटपविगलितसितांशुकापीतप्रहाररुधिरं उरसि ॥]

ततस्तदनन्तरं नीलभुजेन विमुक्तः क्षिप्तः । कल्पद्रुम इत्यर्थात् । तस्य प्रहस्त-
स्योरसि भग्नो विशीर्णः । इत्युरसः प्रहारस्य च दार्ढ्यमुक्तम् । किंभूतः । व्रणेषु
तज्जनितक्षतेषु भृतो व्याप्तो मौक्तिकफलप्रकरो यस्य स तथा । उरसि कीदृशे ।
भज्यमानेभ्यो विटपेभ्यो विगलितानि यानि सितांशुकानि तस्मिन्स्थितवस्त्राणि तैरापी-
तानि संसृज्य शोषितानि प्रहारजन्यरुधिराणि यत्रेति विशेषणाभ्यां क्षतमुक्तायत-
नवस्त्रभ्रंशनैरपि प्रहारोत्कर्ष उक्तः ॥

अथ नीलस्य शीघ्रक्रियतामाह—

समअं वञ्चेइ सरे थएइ समअं कई दुमेहिं णहअलम् ।

समअं तेण विमुक्को चउद्दिसं पाअडो सिलासंघाओ ॥ ७७ ॥

[समं वञ्चयति शरान्स्थगयति समं कपिर्दुर्मेनभस्तलम् ।

समकं तेन विमुक्तश्चतुर्दिशं प्रकटः शिलामंघातः ॥]

कपिनालः सममेकदैव तत्प्रेषिताञ्जरान् वञ्चयति । उत्पतनावपतनादिना वारय-
तीत्यर्थः । एवम्—एकदैव दुर्मेनभस्तलं स्थगयत्याच्छादयति । एवम्—एकदैव तेन
कपिना विमुक्तः शिलामसमूहश्चतुर्दिशं प्रकटः । सर्वत्र पततीत्यर्थः । तथा च शरान्
वञ्चयन्नेव दुमान् क्षिप्तवास्तदैव च शिला इति कृतहस्तत्वमुक्तम् ॥

अथ नभसि नीलास्त्रखण्डनमाह—

विअलन्तदुमच्छेआ सरघाअदलन्तविअलिअसिलाणिवहा ।

दीसन्ति दलिअपव्वअवोच्छिज्जन्तोज्झरा णहअलुद्देसा ॥ ७८ ॥

[विगलद्रुमच्छेदाः शरघातदलद्विगलितशिलानिवहाः ।

दृश्यन्ते दलितपर्वतव्यवच्छिद्यमाननिर्झरा नभस्तलोद्देशाः ॥]

नभस्तलप्रदेशा दृश्यन्ते । कीदृशा । विगलन्तो द्रुमाणा छेदाः प्रहस्तशरप्रहा-
रकृताः खण्डा यस्मात् । एवम्—तस्यैव शरघातेन दलन्तः सन्तो विगलिताः
पतिता नीलक्षिप्तशिलानिवहा यस्मात् । एवम्—तस्यैव शरेण दलितानां पर्वतानां

व्यवच्छिद्यमाना निर्झरा यत्र ते । पर्वतेषु द्विधाभूतेषु निर्झरा अपि द्विखण्डीभूता
इत्यर्थः । पर्वतेषु शतखण्डेषु पृथग्भूता इति वा ॥

नीलस्यावस्थामाह—

गिरिधाउरअक्खउरो अंसविपल्हत्थवहलकेलरणिवहो ।

संज्ञाअवविच्छुरिओ सजलो व्व घणो णहम्मि दीसइ णीलो ७९

[गिरिधातुरजःकलुषोऽसविपर्यस्तबहलकेसरनिवहः ।

संध्यातपविच्छुरितः सजल इव घनो नभसि दृश्यते नीलः ॥]

नभसि नीलो दृश्यते । सर्वैरित्यर्थात् । कीदृशः । क्षिप्यमाणगिरीणां गैरिकरजोभिः
कलुषः कर्तुरितः । स्वतो नीलत्वात् । एवम्—असे स्कन्धमूले विपर्यस्तो नित्यं
नमनोज्ञमनादिना विसंगुलः केसराणां स्कन्धवालाणां निवहो यस्य स तथा । क
इव । संध्यातपेन संध्याकालीनरविकिरणेन विच्छुरितः संबद्धः । अरुणीकृत इति
यावत् । एवंभूतः सजलो घन इव । तथा च—जलसंबन्धेन श्यामतया मेघेन
नीलस्य, रक्ततया संध्यारागेण गैरिकरजसा तौल्यादुपमा ॥

अथ नीलेन प्रहस्तधनुर्ग्रहणमाह—

णवरि अ गअणद्धन्ते ओवडणक्खित्तधणुणिअत्तत्थिमिओ ।

तह धरिओ विअ दीसइ पढमविमुक्केहि सरसमूहेहि कई ॥८०॥

[अनन्तरं च गगनार्धान्तेऽवपतनाक्षिप्तधनुर्निवृत्तस्तिमितः ।

तथा धृत इव दृश्यते प्रथमविमुक्तैः शरसमूहैः कपिः ॥]

कपिर्नालः प्रहस्तेन प्रथमं विमुक्तैः शरसमूहैस्तथा धृत इव दृश्यते । किंभूतः ।
गगनस्यार्धान्ते उपर्येकदेशे. गृहीतं धनुर्येन
तथाभूतः सञ्जिवृत्तो यत् एवावपतितस्तत्रैव गतः सन् स्तिमितः स्थिरीभूतः । तत्र
च—प्रथमं प्रहस्तेन शरा विमुक्तास्तदुत्तरमवपत्य प्रहस्तधनुर्गृहीत्वा निवृत्त्य पूर्व-
स्थानस्थितो नीलः स्तिमितोऽपि शरैः पृष्ठगामिभिर्धृत इव लक्षितो न तु धृत
इत्यवफालोत्फालयोः क्षिप्रता सूचिता ॥

अथ प्रहस्तस्य मुसलक्षेपमाह—

अह णिसिअरेण मुसलं णीलस्स ललाटवट्टपङ्कुफलिअम् ।

मज्झम्मि धरेन्तरवं समुहागअतुरिअवञ्चिअं पडिवण्णम् ॥८१॥

[अथ ॐ ॐ ॐ मुसलं नीलस्य ललाटपट्टप्रत्युत्फलितम् ।

मध्ये ध्रियमाणरवं संमुखागतत्वरितवञ्चितं प्रतिपन्नम् ॥]

अथ धनुः शून्यतानन्तरं निशिचरेण खेनैव क्षिप्तं मुसलं नीलस्य ललाटपट्टप्रत्युत्फलितं यत एव गतं तत्रैवागतं सन् मध्ये प्रतिपन्नम् । हस्तेनोत्प्लुत्य गृहीतमित्यर्थः । ध्रियमाणरवं ससिंहनादं यथा स्यात् । कीदृशम् । संमुखागतं त्वरितमेव वञ्चितम् । ललाटमेदनाभावात् । तथा च—प्रत्युत्फलेनोत्कर्षेण प्रहारललाटयोर्दार्ढ्यप्रकर्षः । यद्वा—मध्ये स्वयमुत्प्लुत्य पुरो गत्वा मध्यवर्त्मनि धृतमिति प्रथमजातमुसलोच्छलनादपि प्रहस्तोत्फालस्य शीघ्रत्वमित्याशयः ॥

अथ नीलेन शिलाग्रहणमाह—

गेण्डइ अ जलणतणओ सुवेलसिहरद्धलगमेहच्छाअम् ।

विअडपहत्थोरत्थलसमबित्थारकट्ठिणत्तणं कसणसिलम् ॥ ८२ ॥

[गृह्णाति च ज्वलनतनयः सुवेलशिखरार्थलग्नमेघच्छायाम् ।

विकटप्रहस्तोरःस्थलसमविस्तारकटिनत्वां कृष्णशिलाम् ॥]

च पुनर्ज्वलनतनयो नीलः कृष्णशिला गृह्णाति । किंभूताम् । विकटं विस्तीर्णं यत्प्रहस्तस्योरःस्थलं तत्रामे विस्तारकटिनत्वे यस्यास्तामिति तदभिभवसौकर्याय । एवम्—सुवेलशिखरस्यार्धान्ते उपरिदेशे लग्नस्य मेघस्येव छाया कान्तिर्यस्यास्तामिति । यथा सुवेलशिखरोपरिभागे मेघस्तिष्ठति तथा नीलहस्तोपरि शिलापीति सुवलेन नीलस्य, शिखरेण भुजस्य, तदूर्ध्वभागेन करस्य, मेघेन शिलायास्तुल्यत्वम् ॥

अथ नीलोत्फालमाह—

दूरसमुत्पण्णएण अ णीलेण सिलाअलोत्थअम्मि दिणअरे ।

जाओ णहम्मि दिअसो तक्खणबद्धतिमिरा महिअलम्मि णिसा ८३

[दूरसमुत्पतितेन च नीलेन शिलातलावस्तृते दिनकरे ।

जातो नभसि ॐ ॐ ॐ मिरा महीतले निशा ॥]

दूरं समुत्पतितेन कृतोत्फालेन च नीलेन दिनकरे ॐ ॐ ॐ छजे सति

१. 'कीदृशम्' इति पदं 'ध्रियमाणरवम्' इत्यतः प्राग्भवेत् २. 'नीलस्य' इति भवेत्.

नभसि दिवसो जातः, तत्क्षणे बद्धं संबद्धं तिमिरं यया सा निशा महीतले जाते-
त्यर्थात् । शिलया रविरदमीनां व्यवहितत्वादधः प्रसरणाभावादत एवोर्ध्वं प्रसर-
णादिवस इति भावः ॥

अथ प्रहस्तवधेनाश्वासं विच्छिनत्ति—

अह णीलस्स पहत्थो रणाणुराण संहिअगाढप्पहरो ।

घाअब्भन्तरभिण्णो गलन्तजीअरुहिरो गओ धरणिअलम् ॥८४॥

इअ सिरिपवरसेणविरइए कालिदासकए दहमुहवहे
महाकव्वे चउद्दहो आसासओ ॥

[अथ नीलस्य प्रहस्तो रणानुरागेण सोढगाढप्रहारः ।

घाताभ्यन्तरभिन्नो गलज्जीवरुधिरो गतो धरणितलम् ॥]

इति श्रीप्रवरसेनविरचिते कालिदासकृते दशमुखवधे महाकाव्ये
चतुर्दश आश्वासः ।

अथ शिलोत्थापनानन्तरं प्रहस्तो धरणितलं गतः । पतित इत्यर्थः । कीदृक् ।
रणानुरागेण संग्रामप्रीत्या नीलस्य सोढ प्रतीष्टो गाढः प्रहारो येन । शिलाकृत
इत्यर्थात् । तथाभूतः । अत एव घातेन शिलाभिघातेनाभ्यन्तरे भिन्नशूर्णो बहि
क्षताभावात् । तत एव च गलद्वहिर्भवज्जीवः प्राणस्तद्रूपं रुधिरं यस्य तादृक् ।
अभिघाते सति रुधिरनिर्गमस्यौचित्याज्जीव एव रुधिरत्वेन रूपितो यतो जीव एव
रुधिरमतो यागादावशस्त्रहतस्य छागादेरुत्तरकालं खण्डनेऽपि रुधिरनिर्गमाभावः,
सजीवस्यैव तन्निर्गमादिति भावः ॥

रक्षोविक्षोभदशया रामदासप्रकाशिता ।

रामसेतुप्रदीपस्य शिखा पूर्णा चतुर्दशी ॥

पञ्चदश आश्वासः ।

अथ रावणस्य प्रयाणमाह—

अह णिहअम्मि पहत्थे बन्धुवहामरिसणिन्तबाहुप्पीडो ।

चलिओ सिहिपच्चगगअहुंकारभरेन्तदसदिसो दहवअणो ॥ १ ॥

[अथ निहते प्रहस्ते बन्धुवधामर्षनिर्यद्वाष्पोत्पीडः ।

चलितः शिखिप्रत्युद्गतहुंकारभ्रियमाणदशदिग्दशवदनः ॥]

अथ शिलापतनानन्तरं प्रहस्ते निहते सति दशवदनश्चलितः । रणायेल्यर्थान् । कीदृक् । बन्धूनां वधेनामर्षान्निर्यन्वहिर्गच्छन्वाष्पोत्पीडो यस्य सः । इति यात्रा-समये रोदनादमङ्गलमुक्तम् । पुनः कीदृक् । शिखिना वह्निना प्रत्युद्गतः संगतः क्रोधशोकहेतुकत्वाद्यो हुंकारस्तेन गम्भीरतया श्रियमाणाः पूर्यमाणा दश दिग्गो येन स तथा ॥

अथैतस्य हास्यमाह—

तह कुविण पहासिअं करालमुहकन्दराभरेन्तदशदिशम् ।

जह से भअतुण्हको भवणक्खम्भेसु परिअणो वि णिलुक्को ॥२॥

[ततः कुपितेन प्रहसितं करालमुखकन्दराश्रियमाणदशदिशम् ।

यथास्य भयतूष्णीको भवनस्तम्भेषु परिजनोऽपि निलुक्तः ॥]

करालानि व्याप्तत्वात्सच्छिद्राणि मुखान्येव कन्दरास्ताभिर्श्रियमाणाः पूर्यमाणा दश दिशो यत्र तद्वात्तदशमुखव्याप्तदशदिशयथा स्यादेवं कुपितेन रावणेन तथा प्रहसितं हास्यं कृतं यथा भयेन तूष्णीको मोनी अस्य रावणस्य परिजनोऽपि भवनस्तम्भेषु निलुक्तः । निलीन इत्यर्थः । क्रुद्धस्य दृष्टिपथो वर्जनीय इत्याशयादिति भावः ॥

अथैतस्य रथारोहणमाह—

तो रक्खसपरिवारं णिअपाअभरोणमन्तपच्छिमतडिमम् ।

सारहिणा रुढमन्तं चटुलतुरङ्गमधअं रहं आरूढो ॥ ३ ॥

[ततो राक्षसपरिवारं निजपादभरावनमत्पश्चिमतडिमम् ।

सारथिना रुध्यमानं चटुलतुरङ्गमध्वजं रथमारूढः ॥]

ततो हास्यानन्तरं स रथमारूढः । किंभूतम् । राक्षसाः परिवाराः परिचारका यत्र तम् । तैः परिवृतमिति वा । एवम्— निजपादयोर्भरेणावनमदधोगच्छत्पश्चिमं तडिमं भित्तिर्यस्य तम् । पश्चाद्भागेनैवारोहणसंप्रदायात्सारथिगौरवेण तेजस्वितया वा चटुलाश्चलास्तुरङ्गमा अत एव ध्वजस्य यत्र तम् । अत एव रुध्यमानम् । कचिदप्युद्गीय मा गच्छेदिति तुरगवल्गाकर्षणादिना स्थाप्यमानम् ॥

अथ कपीनां रावणज्ञानमाह—

हुंकारेण सहाए खुहिअमहाकलअलेण लङ्कामज्जे ।

पुरसेणकलअलेण अ णाओ चलिओ त्ति वाणरेहि दहमुहो ४

[हुंकारेण सभायां क्षुभितमहाकलकलेन लङ्कामध्ये ।

पूर्णसैन्यकलकलेन च ज्ञातश्चलित इति वानरैर्दशमुखः ॥]

दशमुखः सभायां तिष्ठतीति वानरैः क्रोधजन्यहुंकारेण ज्ञातः । तथा—क्षुभितानाम् । नगरीयाणामित्यर्थात् । महाकोलाहलेन लङ्कामध्ये आगत इति ज्ञातः । पश्चात्पूर्णस्य च तुरङ्गतापत्रस्य सैन्यस्य कलकलेन रणरणकसमुत्थेन लङ्कातो युद्धाय चलित इति ज्ञातः ॥

अथैतस्य नगराभिर्गममाह—

णवरि अ मुहणिवहोवरि दुःखपहुत्तधवला अवत्तच्छाओ ।

णिगन्तूण पुरीओ भञ्जइ भग्गरणमच्छरं कइसेणम् ॥ ५ ॥

[अनन्तरं च मुखनिवहोपरि दुःखप्रभूतधवलातपत्रच्छायः ।

निर्गम्य पुरीतो भनक्ति भग्गरणमत्सरं कपिसैन्यम् ॥]

अथ प्रस्थानानन्तरं स रावणः पुरीतो निर्गम्य बहिर्गत्वा कपिसैन्यं भनक्ति भञ्जयति पराङ्मुखीकरोति । किंभूतम् । मुखनिवहस्योपरि दुःखेन प्रभूता संमिता धवलातपत्रस्य छाया यस्य स तथा । क्रोधेन मुखानामुत्फुल्लतया महत्त्वोत्कर्षात् । सैन्यं किंभूतम् । भग्नो रणाय मत्सरोऽभ्यसूया यस्य तम् ॥

अथ कपीनां पलायनमाह—

तो मुहमेत्तवलन्ता पच्छिमकेसरसडणहअगगखन्धा ।

भग्गाणुमगगलगा पेच्छन्ति दसाणणं पवंगमणिवहा ॥ ६ ॥

[ततो मुखमात्रवलमानाः पश्चिमकेशरसटाहताप्रस्कन्धाः ।

भग्नानुमार्गलग्नाः प्रेक्षन्ते दशाननं प्लवङ्गमनिवहाः ॥]

ततो रावणागमनानन्तरं भग्नानां पलायितानामनुमार्ग लग्नाः पश्चाद्गच्छन्तः प्लवङ्गमनिवहा दशाननं प्रेक्षन्ते । पुरोगता व्यवहिता एव पश्चाद्गतानां तु रावणकृतोपरिपातशङ्कित्वादिति भावः । किंभूताः । मुखमात्रेण वल्मानाः पश्चादभिमुखा न तु चरणैरत एव पश्चिमाः पश्चादभिमुख्यः स्कन्धसंनिहितपश्चाद्भागवृत्तयो वा याः केशरसटास्ताभिराहताः स्पृष्टा अप्रस्कन्धा अप्रप्रदेशा येषां ते । सिंहावलोकितन्यायेन प्रेक्षणानुमुखस्य परिवृत्तत्वेन सटानामपि परिवृत्तत्वादित्याशयः ॥

अथ नीलस्तान्परावर्तयतीत्याह—

तो ते भिण्णपअट्टे दहवअणकन्तदिण्णविद्विअपए ।

पम्हट्टजहाभणिए भणइ समुप्पण्णरणभए जलणसुओ ॥ ७ ॥

[ततस्तान्भिन्नप्रवृत्तान्दशवदनाक्रान्तदत्तविद्वितपदान् ।

प्रभ्रष्टयथाभणितान्भणति समुत्पन्नरणभयाङ्गवलनसुतः ॥]

ततस्तेषां पलायनोत्तरं तान्समुत्पन्नमरभयान्कपीञ्चलनसुतो नीलो भणति । किंभूतान् । प्रथमं भिन्नानितस्ततो गतानथ प्रवृत्तानेकीभूतान् । यद्वा—प्रथमं भिन्ना-
न्पलायितानथ प्रवृत्तानपकीर्तिभियां परावृत्य संभूयस्थितान् । एवम्—दशवदना-
क्रान्ततया दत्तं भूमावर्पितं विद्वितं शीघ्रं विसंष्टुलं वा पदं यैस्तान् । एवम्—
प्रभ्रष्टं प्रस्मृतं यथाभणितं यैस्तान् विस्मृतयुद्धप्रतिज्ञावचनात् इति ॥

अथ नीलस्य परावर्तनवाक्यमाह—

मा मुञ्चह समरधुरं एस समुक्खित्तमलअसिहरद्वन्तो ।

जस्स कएण पडाअह तं चिअ वो हरइ जीविअं पवअवई ॥ ८ ॥

[मा मुञ्चत समरधुरामेव समुक्लिसमलयशिखरार्धान्तः ।

यस्य कृतेन पलायध्वं तदेव वो हरति जीवितं प्लवगपतिः ॥]

हे कपयः, समरस्य धुरां भारं मा मुञ्चत । कुत इत्यत आह—एष प्लवगपतिः
समुत्थापितमलयैकदेशः सन् । युष्मान् हन्तुमित्यर्थात् । यस्य जीवितस्य कृतेन
निमित्तेन पलायध्वं तदेव वो युष्माकं जीवितं हरति । हरिष्यतीत्यर्थः । 'वर्तमान-
सामीप्ये लट्' । तथा च—पलायने मरणापकीर्ता युद्धे तु मरणे कीर्तिस्वर्गो,
इतरथा तु कीर्तिर्लक्ष्मीश्चेति युद्धमेव सम्यगिति भावः ॥

अथ रावणस्य रामदर्शनमाह—

सीआहिअहिअएण अ अह सो त्ति दसाणणेण सारहिसिट्ठो ।

ण वि तह रामो त्ति चिरं जह तीअ पिओ त्ति सबहुमाणं दिट्ठो ॥ ९ ॥

[सीताहितहृदयेन चाथ स इति दशाननेन सारथिशिष्टः ।

नापि तथा राम इति चिरं यथा तस्याः प्रिय इति सबहुमानं दृष्टः ॥]

अथ नीलवचनोत्तरं दशाननेन सोऽयं राम इति सारथिना शिष्टः कथितो राम-

स्तथा मत्प्रतिपक्षः कृतसमुद्रबन्धनादिपुरुषार्थ इति कृत्वापि तथा न दृष्टो यथा तस्याः सीतायाः प्रियः स्वामी प्रेमपात्रं च तदुपभोगभाजन चेति कृत्वा सबहुमानं सादरम् । सन्धाघमिति यावत् । चिरं दृष्टः । कीदृगस्य लावण्यं किं वा पौरुषमिति जिज्ञासावशादिति भावः । अत्र बीजमाह—किंभूतेन । सीतायामाहितचित्तेन । तथा चाहमियतापि श्रमेण सीतां न लभे, अयं त्वनायासेनैव लब्धवानिति धन्योऽयमिति तात्पर्यम् ॥

अथ रावणापयानमाह—

अहं रामसराहिअओ पवएहि परंमुहोहसिज्जन्तरहो ।

छिण्णपडिआअवत्तो लङ्काहिमुहो गओ णिसाअरणाहो ॥ १० ॥

[अथ रामशराभिहतः प्लवगैः पराङ्मुखोपहस्यमानरथः ।

छिन्नपतितातपत्रो लङ्काभिमुखो गतो निशाचरनाथः ॥]

अथ रामदर्शनानन्तरं रामशरेणाभिहतो निशाचरनाथो लङ्काभिमुखः सन् गतः । लङ्का प्रविष्ट इत्यर्थः । प्लवगैः पराङ्मुखत्वात्पश्चादुपगम्य करतलादिभिरुपहस्यमानो रथो यस्य । एवं छिन्नं सत्पतितमातपत्रं यस्य स तथा ॥

अथ कुम्भकर्णप्रबोधनमाह—

तो तेण लघुइअजसं पत्तविणासेण मुक्कसोडीरपअम् ।

पडिबोहणं अआले सुहोवसुत्तस्स कुम्भअण्णस्स कअम् ॥ ११ ॥

[ततस्तेन लघूकृतयशः प्राप्तविनाशेन मुक्तशौटीर्यपदम् ।

प्रतिबोधनमकाले सुखोपसुप्तस्य कुम्भकर्णस्य कृतम् ॥]

ततो लङ्काप्रवेशानन्तरं प्राप्तविनाशेन तेन रावणेन अकाले व्यवस्थितजागरण-समयं विनैव सुखोपसुप्तस्य कुम्भकर्णस्य प्रतिबोधनं कृतम् । किंभूतम् । लघूकृतं यशो येन स्वाक्षमताप्रकाशनात् । तथा—मुक्तं शौटीर्येणाहंकारेण पदं स्थानं यत् परसापेक्षत्वात्तत्क्रियाविशेषणं वा ॥

अथ कुम्भकर्णप्रयाणमाह—

सो वि अ जम्भाअन्तो अआलपडिबोहगरुइअसिरद्धन्तो ।

णीइ हसिऊण सुइरं लहुअं सोऊण रामवहसंदेसम् ॥ १२ ॥

[सोऽपि च जृम्भायमाणोऽकालप्रतिबोधगुरुकृतशिरोर्धान्तः ।

निरैति हसित्वा सुचिरं लघुकं श्रुत्वा रामवधसंदेशम् ॥]

अकाले प्रतिबोधेन जागरेण गुरुकृतः स्तम्भितः शिरोर्धान्तो मस्तकरूपैकदेशो यस्य तथाभूतः सन् जृम्भायमाणः स कुम्भकर्णोऽपि रामवधरूपं संदेशमभीष्टवचनं श्रुत्वा यतो लघुकमीषत्करमतः सुचिरं हसित्वा निरैति । निर्गच्छतीत्यर्थः ॥

अथैतस्य देहमहत्त्वमाह—

ओच्छुण्णरइरहवहो जाओ देहस्स से कणअपाआरो ।

ऊरुपएसालगो दरखलिओ व तवणिज्जराअपरिअरो ॥ १३ ॥

[आक्रान्तरविरथपथो जातो देहस्यास्य कनकप्राकारः ।

ऊरुप्रदेशालगो दरस्खलित इव तपनीयरागपरिकरः ॥]

अस्य कुम्भकर्णस्य देहस्य ऊरुप्रदेशालगं कनकप्राकारो दरस्खलितस्त्रिकरूप-स्वस्थानार्त्तिकचिदधोपसृत ऊरुलम्बत्वात्तपनीयस्य सुवर्णस्य रागो रत्नं यत्र स सुवर्णघटितः परिकर इव जातः । परिकरो मेखलावत्रिके निबध्यत इति समाचारः । स तु सुप्तोत्थितस्य शिथिलीभवत्येवेति ध्वनिः । कीटकप्राकारः । आक्रान्तो रविरथस्य पन्था येन स तावदुच्च इत्युत्प्रेक्षा ॥

अथास्य प्राकारलङ्घनमाह—

लङ्घिअपाआरस्स अ तो से विवलाअमाणमअरप(क्क)ग्गाहा ।

जाणुप्पमाणसलिला जाआ फडिहागआ समुद्वन्ता ॥ १४ ॥

[लङ्घितप्राकारस्य च ततोऽस्य विप्लायमानमकरप्रग्राहाः ।

----- जाताः परिग्रागताः समुद्रार्धान्ताः ॥]

ततः सांनिध्यानन्तरं लङ्घितप्राकारस्यास्य कुम्भकर्णस्य जानुद्वयसलिलाः सन्त ममुद्रैकदेशाः परिखागताः परिखाप्रविष्टा जाता । प्राकारसनिहितभूमेः कुम्भकर्णचरणयन्त्रितत्त्वनावनसनात्समुद्रस्योन्नमनम् । तत एव तज्जलस्य नीचगामितया परिखायां संक्रम इति भावः । तथापि परिखाजलस्य जानुप्रमाणत्वमित्यस्य महत्त्वमुक्तम् । किंभूताः । विप्लायमानाः क्षोभादितस्ततो गामिनो मकरप्रग्राहा यत्र ते । प्रग्राहो जलसिंहः ॥

अथ कपीनां पलायनमाह—

तो तं पेच्छन्त च्छिअ पच्छाहुत्ता णिअत्तरणवावारा ।

हत्थपडन्तधराहरविसमकन्ता पडाइआ कइणिवहा ॥ १५ ॥

[ततस्तं पश्यन्त एव पश्चादभिमुखा निवृत्तरणव्यापाराः ।

हस्तपतद्भराधरविषमाक्रान्ताः पलायिताः कपिनिवहाः ॥]

ततः प्राकारलङ्घनानन्तरं तं कुम्भकर्णं पश्यन्त एव सन्तः
कपिनिवहाः पलायिताः । किंभूताः । निवृत्तयुद्धव्यापाराः । एवम्—हस्तात्पतद्-
राधरेण विषममाक्रान्ता भीत्या सम्यग्धर्तुमसामर्थ्येन यन्त्रिताः ॥

अथामुष्य युद्धमाह—

अह सेलेहि तरुहि अ फलिहेहि अ मोगगरेहि हन्तूण दढम् ।

दढदण्डाउहमगगणमुसलेहि खणेण वाणरबलं सअलम् ॥ १६ ॥

[अथ शैलैस्तरुभिश्च परिवैश्च मुद्गरैर्हत्वा दढम् ।

दढदण्डायुधमार्गणमुसलैः क्षणेन वानरबलं सकलम् ॥]

अथ कपिभङ्गोत्तरं शैलादिभिर्दढं दण्डरूपमायुधं मार्गणो बाणो मुसलं चैतत्प-
र्यन्तैरस्त्रैः क्षणेन सकलं वानरबलं दढं यथा स्यात्तथा हत्वेति परस्कन्धकेन
संदानितम् ॥

तो पवआइ गआइं तुरआइ अ रक्खसाइ लोहिअमत्तो ।

रामसराघाअधुओ णिअअबले परबले पअत्तो खत्तुम् ॥ १७ ॥

[ततः प्लवगान्गजांस्तुरगांश्च राक्षसांल्लोहितमन्तः ।

रामशराघातधुतो निजकबले परबले प्रवृत्तः खादितुम् ॥]

स कुम्भकर्णो धुतः कम्पितः सन् क्रोधात् । निजकबले पर-
बले च प्लवगादीन् खादितुं भोक्तुं प्रवृत्तः । एषामेव लोहितै रुधिरैर्मत्तो यतः ।
युग्मकम् ॥

अथ कुम्भकर्णभुजच्छेदमाह—

चिरजुज्झिअस्स तो से दोएह वि रामधणुणिगगअसराहिहआ ।

पढमं धरणीअ भुआ पच्छा छेअरुहिरोज्झरा पलहत्था ॥ १८ ॥

[चिरयोधितस्य ततोऽस्य द्वावपि रामधनुर्निर्गतशराभिहतौ ।

प्रथमं धरण्यां भुजौ पश्चाच्छेदरुधिरनिर्झराः पर्यस्ताः ॥]

ततः सैन्यक्षयानन्तरं चिरं योधितस्य । कपिभिरित्यर्थात् । अस्य कुम्भकर्णस्य रामधनुर्निर्गतेन शरेणाभिहतौ छिन्नौ द्वावपि भुजौ धरण्यां प्रथमं पर्यस्तौ पतितौ, पश्चात् छेदरुधिराणां निर्झराः पर्यस्ता विकीर्णा इति रुधिराणां प्रतिरोधत्यागेन प्रथमं भुवि पतनार्हत्वेऽपि भुजयोः प्राथमिकं पतनं प्रहारस्यातिशयं तयोर्गौरवं वा सूचयति ॥

अथानयोः पतनस्थानमाह—

एको रुद्धणइमुहो अणुवेलं णिवडिओ सुवेलो व भुओ ।

साअरलद्धत्थामो वीओ से बीअसेउबन्ध व ठिओ ॥ १९ ॥

[एको रुद्धनदीमुखोऽणुवेलं निपतितः सुवेल इव भुजः ।

सागरलब्धस्थामा द्वितीयो द्वितीयसेतुबन्ध इव स्थितः ॥]

एको भुजः समुद्रस्य वेलामनु सुवेल इव स्थितः । यथा वेलायां सुवेलस्तिष्ठति तथेत्यर्थः । तत्समानरूपत्वात् । कीदृक् । रुद्धं नदीनां मुखं समुद्रप्रवेशस्थानं येन सः । तथा समुद्रेऽपि इति साम्यम् । एवं सागरे लब्धं स्थाम स्थैर्यं येन तथाभूतः सन् द्वितीयो बाहुर्द्वितीयसेतुबन्ध इव स्थितस्तत्समानाकारत्वात्प्रथमो विद्यत एवेति भावः ॥

अथ कुम्भकर्णशिरश्छेदमाह—

आअण्णकड्ढिण्ण अ तो से चक्कलिअसिहिसिहेण रणमुहे ।

रहुवइसरेण तुङ्गं चक्रेण व राहुणो सिरं उक्खुडिअम् ॥ २० ॥

[आकर्णकृष्टेन च ततोऽस्य चक्रलितशिखिशिखेन रणमुखे ।

रघुपतिशरेण तुङ्गं चक्रेणेव राहोः शिर उत्खण्डितम् ॥]

ततो भुजपतनानन्तरमाकर्णकृष्टेन रघुपतिशरेण अस्य कुम्भकर्णस्य तुङ्गमुचं शिरो मस्तकमुत्खण्डितम् । कीदृशेन । चक्रलिता चक्राकारा शिखिनः शिखा यत्र तेन । आभ्रेयत्वात्तद्रूपतेजोमयत्वाद्वा । राहोः शिर इव । यथा राहोस्तुङ्गं शिरश्चक्रितशिखिशिखेन चक्रेणोत्खण्डितमित्यर्थः ॥

अथ शिरःपतनमाह—

गअणुण्णएण तेण अ पवणभरेन्तमुहकन्दरामुहलेण ।

छिण्णपडिएण वि कओ चउत्थतुङ्गसिहरुग्गमो व तिऊडो ॥ २१ ॥

[गगनोन्नतेन तेन च पवनभ्रियमाणमुखकन्दरामुखरेण ।

छिन्नपतितेनापि कृतश्चतुर्थतुङ्गशिखरोद्गम इव त्रिकूटः ॥]

पुनर्गगनं व्याप्योन्नतेन च्छिन्नपतितेनापि तेन शिरसा त्रिकूटः सुवेलश्चतुर्थस्य तुङ्गस्य शिखरस्योद्गम उत्पत्तिर्यत्र तथाभूत इव कृतः । त्रयाणां विद्यमानत्वाच्चतुर्थं तदेव शिरो जातमित्युत्प्रेक्षा । किंभूतेन । पवनेन भ्रियमाणा पूर्यमाणा या मुखमेव कन्दरा तथा मुखरेण शब्दायमानेनेत्यवकाशातिशयादस्य महत्त्वमुक्तम् । शिखरमपि तादृशकन्दरामुखरमिति साम्यम् ॥

अथ कबन्धपतनमाह—

पडिए अ कुम्भअण्णे दूरपलाअदरभग्गपक्कग्गाहो ।

देहभरन्तुच्छङ्गो पब्बालेइ वडवामुहं मअरहरो ॥ २२ ॥

[पतिते च कुम्भकर्णे दूरपलायितदरभग्नप्रग्राहः ।

देहभ्रियमाणोत्सङ्गः प्रावयते वडवामुखं मकरगृहः ॥]

च पुन कुम्भकर्णे पतिते सति मकराणां गृहं यत्र स समुद्रो वडवामुखं वडवाभि प्रावयति व्याप्नोति । कीदृशः । दूरं पलायितः सन् भग्नः श्रोणिक्षोभसंभूतः परस्परसंघट्टादेहाभिघाताद्वा अन्यथा संस्थितावयवः प्रग्राहो जलसिंहो यत्र स तथा पक्कग्गाहो देशी वा । अत्र हेतुमाह—देहेन कबन्धेन भ्रियमाणः पूर्यमाण उत्सङ्गो यस्य तत्रैव पतितत्वादिति वडवानलप्लावनेन (?) तदा ह्यस्यापि जलस्यादाहादाधिक्यं ते च समुद्रशोभाधिक्यात्कबन्धस्य महत्त्वमुक्तम् ॥

अथ रावणस्य रोषमाह—

तो कुम्भअण्णणिहणं सोऊण दसाणणो पहत्थम्भहिअम् ।

रोसाअवरज्जन्तं पुणो वि हसिऊण धुणइ मुहसंघाअम् ॥ २३ ॥

[ततः कुम्भकर्णनिध्नं श्रुत्वा दशाननः प्रहस्ताभ्यधिकाम् ।

रोषातपरज्यमानं पुनरपि हसित्वा धुनोति मुखसंघातम् ॥]

ततस्तत्पतनानन्तरं प्रहस्तनिधनादप्यधिकं दुःखदत्वात्कुम्भकर्णस्य निधनं श्रुत्वा
दशानन पुनरपि मुखसंघातं धुनोति । विषादेन चालयतीत्यर्थः । किंभूतम् ।
रोषरूपेणातपेन तीक्ष्णत्वात् रज्यमानमरुणीक्रियमाणम् ॥

अथ पुनरपि रावणप्रयाणमाह—

णिन्तस्स अ तं वेलं अमरिसपरिवद्धिअस्स भवणुच्छङ्गे ।

खम्मन्तरवित्थारा ते च्चिअ वच्छत्थलस्स से ण पहुत्ता ॥ २४ ॥

[निर्यतश्च ॐ ॐ ॐ भवनोत्सङ्गे ।

स्तम्भान्तरविस्तारास्त एव वक्षःस्थलस्यास्य न प्रभूताः ॥]

भवनस्योत्सङ्गे यैरेव पूर्वं गतागतं कृतं त एव स्तम्भयोरन्तरस्य मध्यस्य विस्तारा
अवकाशास्तस्यां वेलायां निर्यतो युद्धाय प्रस्थितस्य वास्य रावणस्य वक्षःस्थलस्य
न प्रभूता न परिमिताः । किभूताः । (१) स्वल्पपरिमाणा बभूवुरित्यर्थः । अत्र
हेतुमाह—किभूतस्य । अमर्षेण परिवर्धितस्योत्फुल्लस्य । तथा च—वक्षःस्थलोत्फुल्ल-
तया स्तम्भान्तरेण दृढाभिर्गमनाभावादमद्गलं सूचितम् ॥

अथेन्द्रजिद्विज्ञप्तिमाह—

दरणिग्गअस्स णवरि अ उग्घाडिअवच्छभरिअभवणुच्छङ्गो ।

जाणुपडिउट्ठिओ से जम्पइ हसिऊण मेहणाओ त्ति सुओ २५

[दरनिर्गतस्यान्तरं च उद्धाटितवक्षोभृतभवनोत्सङ्गः ।

ॐ ॐ ॐ य जल्पति हसित्वा मेघनाद इति सुतः ॥]

गृहान्तःस्तम्भद्वयगमनान्तरं दरनिर्गतस्य ततः किञ्चिद्बहिर्भूतस्यास्य रावणस्य
मेघनादः सुतो जानुभ्या पतितः सञ्चुत्थितः । पूर्वकायेनेत्यर्थात् । हसित्वा क्रोधा-
दिति वक्ष्यमाणं जल्पति । किभूतः । उद्धाटितेनोत्थितत्वात्प्रकाशितेन वक्षसा भृतो
व्याप्तो भवनोत्सङ्गो येन स तथा । युद्ध ॐ ॐ ॐ । अत एव हृदयोत्साहव्यज-
नाय तदुद्धाटनमिति भावः ॥

चतुर्थविंशतिवाक्यस्वरूपमाह—

णिम्मावअम्मि कज्जे साहसगरुए वि अप्पण च्चिअ गुरुणा ।

पुत्तेण पुत्तसरिसं पुत्तप्परिसं ण पाविओ होइ पिआ ॥ २६ ॥

कार्ये साहसगुरुकेऽपि आत्मनैव गुरुणा ।

पुत्रेण पुत्रसदृशं पुत्रस्पर्शं न प्रापितो भवति पिता ॥

साहसविषयत्वेन गुरुके लोकैरादृते । साहसेनापि गुरुकेऽसाध्ये इति वा । तादृशेऽपि कार्ये गुरुणा पित्रा आत्मनैव निर्मिते निर्वाहिते सति पुत्रेण पिता पुत्र-सदृशं पुत्रस्पर्शं पुत्रजन्मसुखतुल्यं पुत्रस्पर्शसुखं प्रापितो न भवति तादृशपुत्रस्य पुत्रत्वाभावात्तत्स्पर्शेन सुखानुत्पत्तेरिति भावः ॥

स्वोत्कर्षपरं तदेवाह—

कीस ममन्मि धरेन्ते माणुसमेतस्स दहरहसुअस्स कए ।

इअ णीसि अप्पण च्चिअ लहुअन्तो अम्ह रक्खसउलस्स जसम्

[किमिति मयि ध्रियमाणे मानुषमात्रस्य दशरथसुतस्य कृते ।

इति निरैषि आत्मनैव लघूकुर्वन्मम राक्षसकुलस्य यशः ॥]

हे तात, मयि ध्रियमाणे जीवति सति मानुषमात्रस्य न तु देवादेर्दशरथसुतस्य कृते इत्यनेन प्रकारान्तरेण आत्मनैव किमिति निरैषि युद्धाय निर्गच्छसीत्यर्थः । मामेवादिशेति भावः । किं कुर्वन् । मम किमपरं राक्षसकुलस्य च यशो लघूकुर्वन् । एतेऽयोग्या एवेति रावणः स्वयमेव प्रस्थितोऽभूदिति लोकप्रसिद्धिः स्यादिति भावः ॥

रावणोत्कर्षपरं तदाह—

उक्खअभुअंगरअणं णिसुट्ठिअणन्दणवणं पलोटिअसेलम् ।

अप्पाणं व ण आणसि समं समत्थस्स तिहुअणस्स भरसहम् २८

[उत्खातभुजंगरत्नं निपातितनन्दनवनं प्रलोटितशैलम् ।

आत्मानं वा न जानासि समं समस्तस्य त्रिभुवनस्य भरसहम् ॥]

हे तात, त्वमात्मानं वा न जानासि स्वं न परिचिनोषि । यदप्रतियोगिना मानु-षेण समं युयुत्सुरसीति भावः । किंभूतम् । सममेकदैव समस्तस्य त्रिभुवनस्य भर-सहम् । त्रैलोक्यमप्येकत्र भवति तथापि त्वया समं न पारयतीत्यर्थः । तदेवोप-पादयति—पुनः किंभूतम् । उत्खातमुत्पादितं भुजंगस्य शेषादेः कणारत्नं येनेति पातालस्य, विच्छिद्य निपातितं नन्दनवनं येनेति स्वर्गस्य, प्रलोटितः परिवर्तितः कैलासः शैलो येनेति मर्त्यस्य, परिभावकत्वमुक्तम् ॥

रामेण समुद्रो बद्ध इति महत्त्वमाशङ्क्य तत्प्रतिक्षेपपरं तदाह—

किं णिह्णेमि रणमुहे सरेकसोसविअसाअरं रहुणाहम् ।

ओ सत्त वि अज्जं चिअ वलन्तवडवामुहे मलेमि समुदे ॥२९॥

[किं निहन्मि रणमुखे शरैकशोषितसागरं रघुनाथम् ।

उत सप्ताप्यद्यैव वलद्वडवामुखान्मृद्रामि समुद्रान् ॥]

शरैरेकः शोषितः सागरो येन तं रघुनाथं किं रणमुखे निहन्मि मारयामि । उत पश्चान्तरे अद्यैव सप्तापि समुद्रान् मृद्रामि । किंभूतान् । वलर्द्दिशि दिशि गच्छद्वडवामुखमौर्वानलो येषु तानिति क्षोभाधिक्यमुक्तम् । एकसमुद्राभिभावका-
द्रामादुभयपक्षेणाप्यहमधिकः स्यामिति भावः । शरैकेन शोषित इति वा ॥

अथ युग्मकेनेन्द्रजितो रथारोहणमाह—

इअ विण्णविअदहमुहो पच्छिमसारहिकरट्टविअसीसक्को ।

आबद्धकवअमन्थरपअविक्रमभरणमन्तकित्थअतडिमम् ॥ ३० ॥

धअसिहरट्टिअजलहरमुच्चन्तासणिपडिप्फलिअसूरकरम् ।

समरतुरिओ विलग्गइ रहं सुआसण्णरामधणुणिग्घोसो ॥ ३१ ॥

(जुगगम)

[इति विज्ञापितदशमुखः पश्चिमसारिणी ।

आबद्धकवचमन्थरपदविक्रमभरणमद्विस्तृततडिमम् ॥]

[।

समरत्वरितो विलसति रथं श्रुतासन्नरामधनुर्निर्घोषः ॥]

(युग्मकम्)

इत्यनेन प्रकारेण विज्ञापितो दशमुखो येन स मेघनादः समरत्वरितः सन्न रथं विलसति । आरोहति इत्यर्थः । इत्यग्रिमस्कन्धकेन समन्वयः । किंभूत । पश्चि-
मेन पश्चाद्वर्तिना सारथिना करे स्थापितं शीर्षकं शिरस्त्राणं यस्य स तथा । रथं किंभूतम् । आ ईषद्वद्धो यः कवचः तेन मन्थरयोर्यन्त्रणाद्गुरुकृतयोः पादयोर्विक्रमा-
दुद्धृत्तरोहणाद्भरेण गौरवेण नमदधोगच्छद्विस्तृतं तडिमं पश्चाद्वर्तिभिस्त्रिभागो यस्य तम् । तथा च कवचं यथा तथा परिधायापि शीर्षकं न गृहीतवानिति त्वरातिशय

उक्तः ॥ पुनः किंभूतम् । ध्वजानां शिखरेषु स्थितैर्जलधरैर्मुच्यमानेष्वशनिषु प्रति-
फलितः संक्रान्ताः सूरस्य करा यत्र तम् । इति वज्रेषु रविकरसंघटादुद्योतप्रकर्षेण
तडित्कल्पनम् । एतत्सर्वं मायाकल्पितमिति भावः । समरत्वराहेतुमाह—किंभूत ।
श्रुत आगत्रस्य निकटवर्तिनो रामस्य धनुर्निर्घोषो येन । इति रणोत्साह उक्तः ॥

अथामुष्य प्रस्थानमाह—

इअ वारिअदहवअणो दहवअणाणत्तिविलइउक्खित्तभरो ।

णीइ रहं आरूढो रक्खसपरिवारिओ दसाणणतणओ ॥ ३२ ॥

[इति वारितदशवदनो दशवदनाञ्जलिः ।]

निरेति रथमारूढो राक्षसपरिवारितो दशाननतनयः ॥]

इत्यनेन प्रकारेण वारितदशवदनो राक्षसैः परिवारितो वेष्टितश्च दशाननतनयो
रथमारूढः सन् निरेति । रणाय निर्गच्छतीत्यर्थः । किंभूतः । दशवदनस्याज्ञया
विलगितो योजितसन्तुलितश्च उत्थापितो भरः संग्रामरूपो येन स तथा । अन्यत्रापि
समर्थेन केनचिदर्पितं भारानि समुत्थाप्यते इति ध्वनिः ॥

अथ रथवेगमाह—

जो दहमुहग्गदारे तुरिअपहाविअरहस्स जो णअरिमुहे ।

खोहेन्तस्स कइवलं सो च्चिअ वेओ अ से पअत्तहलहलो ॥ ३३ ॥

[यो दशमुख्याग्रद्वारे त्वरितप्रधावितरथस्य यो नगरीमुखे ।

क्षोभयतः कपिवलं स एव वेगश्चास्य प्रवृत्तहलहलः ॥]

त्वरितं प्रधावितो रथो यस्य तथाभूतस्यास्य मेघनादस्य यो वेगो रथकृत एव दश-
मुखस्याग्रवर्तिनि द्वारे । मूलस्थान इत्यर्थः । यश्च नगरीमुखे लङ्काया गोपुरे । मध्य
इत्यर्थः । कपिवलं क्षोभयतो विमर्दयतश्च तस्य स एव वेगो जात इत्यर्थात् । तथा
च परेषां यथायथा पुरः समागमनं तथा तथा शत्रुसांनिध्येन वेगशैथिल्यं भवति ।
मेघनादस्य तु पितुरुत्साहनाय तदग्रे चरमकाष्ठापन्न एव जवोत्कर्ष आसीदथ पर्यन्ते
संग्रामशिरसि तथैव स्थित इति रणोत्साहः सूचितः । वेगः कीदृकः । प्रवृत्तो हल-
हलः क्षोभविशेषो यस्माद्विपक्षाणामित्यर्थात् । शब्दोऽयं देशी ॥

अथ नीलादिभिरस्य प्रतिक्षेपमाह—

अहं रामबद्धलक्ष्मो पटमुद्धाहपवंगमकखविअबलो ।

वाणरजोहेहि समं जलणसुएण वरिओ दसाणणतणओ ॥ ३४ ॥

[अथ रामबद्धलक्ष्यः प्रथमोद्धावितप्लु— - - - - : ।

वानरयोधैः समं ज्वलनसुतेन वृतो दशाननतनयः ॥]

अथ समरभूमिगमनोत्तरं रामे बद्धं लक्ष्यं शरलक्ष्यता येन तथाभूतो दशानन-
तनयस्तत एव वानरयोधैर्हनूमदादिभिः समं ज्वलनसुतेन नीलेन वृतः । पुरो
गत्वा प्रतीष्ट इत्यर्थः । कीदृक् । प्रथमोद्धावितमग्रेकृतवेगमत एव प्लवङ्गमैः क्षपितं
नाशितं बलं यस्य स तथा । ये पुरः समागतास्ते कपिभिर्हता इत्यर्थः ॥

अथ सर्वैरेकदा युद्धमाह—

णीलेण गण्डसेलं दिविण्णं दुमं सिलाअलं मारुइणा ।

दारेइ सरेहि समं णलेण मुक्कं अ मलअसिहरकखण्डम् ॥ ३५ ॥

[नीलेन गण्डशैलं द्विविदेन द्रुमं शिलातलं मारुतिना ।

दारयति शरैः समं नलेन मुक्तं च मलयशिखरखण्डम् ॥]

नीलादिभिर्मुक्तं गण्डशैलादिकं सममेकदैव शरैर्दारयति मेघनाद इत्यर्थादिति
निगदव्याख्यातम् । गण्डशैलो गिरेः स्थूलोपलः ॥

अथ विभीषणमन्त्रणमाह—

तो भग्गपवअसेण्णं णिउम्भिलाहुत्तसच्चविअपत्थाणम् ।

वारेह मेहणाअं विभीसणेण भणिओ सुमित्तातणओ ॥ ३६ ॥

[ततो भग्नप्लवगसैन्यं निकुम्भिलाभिमुखसत्यापितप्रस्थानम् ।

वारयत मेघनादं विभीषणेन भणितः सुमित्रातनयः ॥]

ततो युद्धानन्तरं भग्नं प्लवगानां सैन्यं येन । एवम्—निकुम्भिला नाम यज्ञ-
स्थानं तदभिमुखं सत्यापितं स्थिरीकृतं प्रस्थानं येन । यष्टुमित्यर्थात् । तं मेघनादं
वारयत । यथा तत्र न याति तथाचरतेति विभीषणेन सुमित्रातनयो लक्ष्मणो
भणितः । तत्र गत्वा तृतीयवेलायामस्यां ब्रह्मणो वरं लब्ध्वा दुर्जयः स्यादिति भावः ॥

अथ मेघनादपतनमाह—

तो माआहि सरेहि अ सेलेहि अ जुझिअस्स रक्खससरिसम् ।
सोमित्तिणा णिसुद्धं पियामहत्थेण मेहणाअस्स सिरम् ॥ ३७ ॥

[ततो मायाभिः शरैश्च शल्यैश्च युद्धस्य राक्षससदृशम् ।

सौमित्रिणा निपातितं पितामहाखेण मेघनादस्य शिरः ॥]

ततो विभीषणमन्त्रणानन्तरं मायाभिर्मैघवृष्टिजलपातादिभिः शरैः शल्यैश्च राक्ष-
ससदृशं तद्योगं यथा स्यात् । अत्युत्कटमित्यर्थः । तथा युद्धस्य कृतयुद्धस्य । कर्तरि
क्तः । मेघनादस्य शिरः सौमित्रिणा ब्रह्माखेण निपातितम् ॥

अथ रावणरोदनमाह—

सोऊण इन्दइवहं मुअइ सरोसं दसानणो बाहजलम् ।

अव्भुत्तियदीवाणं णिवडइ तुप्पं व तक्खणं सहुआसम् ॥ ३८ ॥

[श्रुत्वा इन्द्रजिद्वधं मुञ्चति सरोपं दशाननो बाष्पजलम् ।

अभ्युत्तेजितदीपानां निर्वलति घृतमिव तत्क्षणं सहुताशम् ॥]

इन्द्रजितो वधं श्रुत्वा दशानन सरोपं बाष्पजलं मुञ्चति । तच्च निर्वलति पृथ-
ग्भूय पततीत्यर्थः । किमिव । घृतमिव यथाभ्युत्तेजितानां दीपानां घृतं सहुताशं
दीपरश्मिसंपर्कि सन्निर्वलति द्रवीभवति इति दीपदशाननयो रश्मिरोषयोर्घृतबाष्प-
॥ तथा च तदानीमुत्तेजितदीपवद्दशाननोऽभूदिति भावः ॥

अथ रावणस्य रोषविषादावाह—

णिहए अ मेहणाए परिअत्तन्तेण तक्खणं चिअ विहिणा ।

रोसविसाएहि समं हत्थेहि व दोहि आहदो दहवअणो ॥ ३९ ॥

[निहते च मेघनादे परिवर्तमानेन तत्क्षणमेव विधिना ।

रोषविषादाभ्यां समं ह- द्वाभ्यामाहतो दशवदनः ॥]

च पुनर्मैघनादे निहते सति तत्क्षणमेव परिवर्तमानेन विरुद्धवृत्तिना विधिना-
दृष्टेन विधात्रा च द्वाभ्यां हस्ताभ्यामिव रोषविषादाभ्यां दशवदन आहतस्ताडितः ।
तथा च विधेरपि इन्द्रजितो भीतिः स्थिता, हते च तस्मिन् रावणवधेऽपि साध्य-
वसायत्वात्प्रतिकूलत्वं जातमिति रावणरोषविषादौ विधिहस्तत्वेनोत्प्रेक्ष्य तत्ताडन-

मुक्तम्, तेन विधिताडितो न जीवतीति ध्वनितम् । प्रकृते रोषविषादयोरेव युद्ध-
हेतुत्वेन मृत्युहेतुत्वमित्याशयः । अन्येनापि रिपुर्हस्ताभ्यां ताड्यत इति ध्वनिः ।
यद्वा विधेरपि मेघनादजीवनपर्यन्तमेवानुकूल्यं स्थितम्, हते च तस्मिन् प्रातिकूल्यं
जातम्, अतस्तथा कृतवानिति भावः ॥

अथ पुनरपि रावणप्रयाणमाह—

णीसेसणिहअबन्धू तो सो एको वि बहुमुआदुष्पेच्छो ।

भीषणमुहसंधाओ रक्खसलोओ व णिग्गओ दहवअणो ॥ ४० ॥

[निःशेषनिहतबन्धुस्ततः स एकोऽपि बहुमुजादुष्प्रेक्ष्यः ।

मी ँ- - - - - राक्षसलोक इव निर्गतो दशवदनः ॥]

ततो रोषविषादानन्तरं नि शेषं निहतो बन्धुर्यस्य सहसकलराक्षसतया एकोऽ-
प्यसहायोऽपि दशवदनो राक्षसलोक इव राक्षसपुञ्ज इव निर्गतो रणायेत्यर्थात् ।
पुञ्जत्वे हेतुमाह—कीटक । - - - - - । एवम्—भीषणो भयानको
मुखानां समूहो यस्य तथा । तथा च द्विभुजैकमुखत्वेन प्रसिद्धलोकवैलक्षण्याद्गो-
दुत्फुल्लतया विशतावपि बाहुषु दशस्वपि मुखेषु कोटिकोटिवुद्धिर्भवतीत्युत्प्रेक्षा मर्त्य-
लोकादिवद्राक्षसलोकः ॥

अथामुष्य रथारोहणमाह—

णवरि अ पवणपणोल्लिअकसणपलाआदरन्धआरिअसूरम् ।

परिणअमत्तेरावणमअपवालिअतुरंगकेसरभारम् ॥ ४१ ॥

[अनन्तरं च पवनप्रणोदि - - - - - रान्धकारितसूरम् ॥

परिणतमत्तैरावणमदष्टाविततुरङ्गकेसरभारम् ॥]

निर्गमनानन्तरं स रथमारूढ इत्युत्तरस्कन्धकेन संदानितकम् । किंभूतम् । पवनेन
प्रणोदिताश्चालिता याः कृष्णपताकास्ताभिरन्धकारितोऽन्धकारविशिष्ट इव कृतः सूरौ
येन तम् । पवनोत्थापितत्वेन पताका एव सूर्यबिम्बलम्बा इयामतया सूर्योऽप्यन्ध-
कारालिङ्गित इति बुद्धि जनयन्तीति भावः । अत एवोत्पातादयोऽत्र सूचिताः ।
नीलपताकानां बाहुत्येन सूर्यस्य छन्नतया रविरप्यन्धकारच्छन्न इति बुद्धिर्वा ।
एवम्—परिणतः परिवृत्य कृताघातो यो मत्तैरावणस्तस्य मदैः श्लावितस्तुरङ्गाणां
केसरभारो यत्रेति पूर्वपूर्वमपि बहुयुद्धसहत्वमुक्तम् ॥

चक्रमलमइलिओअरधअवडुसिअससिबिम्बपच्छिमभाअम् ।

धणअगआभङ्गुगअसिहिजालालुङ्घिअं रहं आरूढो ॥ ४२ ॥

(जुगअम्)

[चक्रमलमलिनितोदरध्वजः ॐ ॐ ॐ ।

धनदगदाभङ्गोद्वतशिखिज्वालाकलुषितं रथमारूढः ॥]

(युगमकम्)

पुनः किंभूतम् । चक्राणां मलेन मलिनितं धर्पणे सति संक्रान्तेन श्यामीकृतमुदरं यस्य तथाभूतः सन् तदानीं ध्वजपटेन प्रोञ्चितः शशिबिम्बस्य पश्चिमस्तल्व-
र्तिभागो येन तथाभूतम् । चन्द्रे चक्रमलसंबन्धादुत्पन्ना श्यामिका पताकया प्रोञ्चया-
पसार्यते येनेति गगनचारित्वमुच्चत्वं च सूचितम् । एवम्—धनदस्य गदाया भङ्गा-
दुद्गताभिः शिखिज्वालाभिः कलुषितमीषदाहादूष्नीकृतम् । पूर्वं युद्धे सति कुबेरस्य
गदा तत्र प्रहारेण भग्ना ततोऽग्निरुत्थितस्तेन कलुषमिति बहुयुद्धसहत्वमुक्तम् ॥
युगमकम् ॥

अथ निशिचरीणामुद्वेगप्रकाशमाह—

ददृष्ट्वा अ तं गिनन्तं पीआ मङ्गलमणाहि रअणिअरीहिं ।

अत्तो च्चिअ उप्पण्णा तेहिं च्चिअ लोअणेहि बाहत्थवआ ॥ ४३ ॥

[दृष्ट्वा च तं निर्यान्तं पीता मङ्गलमनोभी रजनीचरीभिः ॥

अत एवोत्पन्नास्ताभ्यामेव लोचनाभ्यां बाष्पस्तवकाः ॥]

च पुनस्तं निर्यान्तं दृष्ट्वा मङ्गलचित्ताभिर्निशाचरीभिर्याभ्यामेव लोचनाभ्यामु-
त्पन्ना बाष्पस्तवकास्ताभ्यामेव पीताः । निहतसकलबन्धुत्वेन रावणः स्वयमेव रणाय
गच्छतीति शोच्यबुद्ध्या निर्गता अप्यश्रुबिन्दवो यात्रायाममङ्गलानि मा भवन्त्विति
पुनरन्तर्नीता इत्यर्थः ॥

अथ रावणस्य कपिसैन्यदर्शनमाह—

तो तेण करअलट्ठिअसेलोज्जरसलिलणिब्वरिअवच्छअडम् ।

दिट्ठीहि अ बाणेहि अ तुलिअं जाइ लहुअं पवंगमसेणम् ॥ ४४ ॥

[ततस्तेन करतलस्थितशैलनिर्झरसलिलनिवृतवक्षःस्थलम् ।

दृष्टिभिश्च बाणैश्च तुलितं याति लघुतां प्लवङ्गमसैन्यम् ॥]

ततो युद्धक्षेत्रगमनानन्तरं तेन रावणेन दृष्टिभिश्च बाणैश्च तुलितं प्लवङ्गमसैन्यं लघुतां याति । प्रथमं दर्शनेनैव ज्ञातं कपिवलमिदं मदुपमर्दं न सहिष्यते, चरमं शरल्यागे निर्धारितमिति तुलितपदार्थः । सांमुख्ये सति क्षुब्धं शरल्यागे सति क्षुब्ध-
नरमभूदिति लघुतापदार्थः । किंभूतम् । करतलस्थितस्य शैलस्य निर्झरसलिलेन निवृतं शीतलिनं वक्षःस्थलं यस्य तत् । तथा च रावणदर्शनादुत्तसे हृदि क्षोभोद्भूतकरकं येन पर्वतपरिवृत्त्या निर्झरपातेन शैल्यमभूदत एव दृष्ट्या तुलितमिति भावः । अन्यदपि तुल्ययामारोपितं सत्त्वशून्यतया लघुतामेव गच्छतीति ध्वनिः । 'बाणेहि व' इति पाठे बाणैरिव यथा बाणैस्तुलितं लघुतां याति तथा दृष्टिभिरपीति सहोपमा ॥

अथ विभीषणदर्शनमाह—

पासावडिअम्मि वि से विहीसणे पवअसेण्णकअपरिवारे ।

दीणोत्ति मोअरोत्ति अ अमरिसरससंधिओ वि उल्लइ सरो ॥४५॥

[पार्श्वपतितेऽप्यस्य विभीषणे प्लवगसैन्यकृतपरिवारे ।

दीन इति सोदर इति चामर्परससंधितोऽप्युल्ललति शरः ॥]

अस्य रावणस्य पार्श्वपतितेऽप्यस्य विभीषणे अमर्परसेन संहितोऽपि शरः दीन इति सोदरोऽयमिति हेतोर्ललति वे(व्य)ङ्गं न स्थिरीभवतीत्यर्थ इति रोषकरुण-
भावयोः संधिरित्यप्र कृपया न विद्ध इति भावः । किंभूते । प्लवगसैन्येन कृतः परिवारो वेष्टनं यस्य । यद्वा प्लवगसैन्यं कृतः परिवारः परिजनो येन तस्मिन्नित्यर्थः ॥

अथ लक्ष्मणस्य शक्तिवेधमाह—

विसहिअपढमप्पहरो णवरि अ रोसेण संधिउब्भडबाणो ।

इन्दासणीअ व दुमो सत्तीअ उरम्मि लक्खणो णिब्भिण्णो ॥४६॥

[विसोढप्रथमप्रहारोऽनन्तरं च रोषेण संधितोद्भटबाणः ।

इन्द्राशन्येव द्रुमः शक्योरसि लक्ष्मणो निर्भिन्नः ॥]

विसोढः प्रथमप्रहारो येन । रिपोरित्यर्थात् । अनन्तरं च रोषेण संधित उद्भटो बाणो येन तथाभूतो लक्ष्मणः शक्या उरसि निर्भिन्नस्ताडितः । रावणेनेत्यर्थात् ।

एकं रावणप्रहारं सोढ्वा यावद्भागं लक्ष्मणः संदधाति तावदेव शक्यता निर्भिन्न इत्यर्थः ।
द्रुम इव । यथा इन्द्राशन्या वज्रेण द्रुमो निर्भिद्यते तथेत्यर्थः ॥

अथ लक्ष्मणस्य विशल्यकरणमाह—

सो वि अ पवणसुआणिअधराहरोसहिविइण्णजीअब्भहिओ ।

तह संधिअचावसरो णिसाअरेहि सह जुज्झिउं आढत्तो ॥ ४७ ॥

[सोऽपि च पवनसुतानीतधराधरौपधिवितीर्णजीवाभ्यधिकः ।

तथा संधितचापशरो निशाचरैः सह योद्धुमारब्धः ॥]

सोऽपि च लक्ष्मणः पवनसुतेनानीतस्य धराधरस्य औषध्या वितीर्णेन प्रत्यानीय
दत्तेन जीवेन प्राणपञ्चकेनाभ्यधिको नूतनसृष्ट्या श्रमराहित्येन परमतेजस्वी सन्
निशाचरैः राह योद्धुमारब्धः । कीदृक् । तथा पूर्ववदेव संधितं चापशरं येन स
तथेति क्षतजन्यधातुर्वषम्याभाव उक्तः ॥

अथ त्रिभिरादिकुलकेनेन्द्ररथागमनमाह—

अह रामो वि णिअच्छइ तुरअखुरप्पहरविहलजलहरवट्ठम् ।

ठिअवज्जहरालम्बिअकणअद्धअक्खम्भणिम्महन्तपरिमलम् ॥ ४८ ॥

[अथ रामोऽपि निर्ध्यायति तुरगखुरप्रहारं—

स्थितवज्रधरालम्बितकनकध्वजस्तम्भनिर्यन्तपरिमलम् ॥]

अथ लक्ष्मणविशल्यतानन्तरं रामोऽपि स्वर्गान्निपतितं रथं निर्ध्यायति पश्य-
तीति तृतीयस्कन्धकेन सहान्वयः । किंभूतम् । तुरगाणां खुरप्रहारेण विह्वलानि
स्थाने स्थाने खण्डितानि जलवराणां पृष्ठानि यस्मात्तम् । एवम्—स्थितेन वज्रध-
रेणालम्बितात्पृष्ठेनावष्टब्धकनकध्वजस्तम्भान्निर्यन्तपरितः प्रसर्पन्परिमलः सौरभं
यत्र । इन्द्रदेहस्थितपारिजातादिसंबन्धात् ॥

वामभुअगहिअपग्गहमाअलिभरणमिअदीहरधुरादण्डम् ।

भिज्जन्तमेहसीहरतण्णाओणअणिमण्णचामरपम्हम् ॥ ४९ ॥

[वामभुजगृहीतप्रग्रहमातलिभरनमितदीर्घधुरादण्डम् ।

भिज्जन्तमेहसीहरतण्णाओणअणिमण्णचामरपम्हम् ॥]

किंभूतम् । वामभुजेन गृहीतः प्रग्रहो बला येन स तस्य मातलेरिन्द्रसुतस्य भरणे

नमितो दीर्घो धुरादण्डो यत्र तम् । अधःपतनेन मातलेरपि तदुपरि नमनादिति भावः । एवम्—भिद्यमानस्य द्विधाभूतस्य वर्त्मवर्तिनो मेघस्य शीकरैरम्बुकणैराद्रा-
ण्यत एवावनतानि सन्ति निषण्णानि मिथो मिलितानि चामराणां पक्ष्माणि यत्रैत्य-
लंकृतत्वमुक्तम् ॥

ससिणिहसतुसारोल्लिखरविअरवमुआअधअवडसिहद्वन्तम् ।

उण्णअपच्छिमतडिमं णिवडन्तं खअवइं व सग्गाहि रहम् ॥५०॥

(आदिकुलअम्)

[शशिनिघर्षतुपारार्द्रितरविकरशुष्कध्वजपटशिखार्थान्तम् ।

उन्नतपश्चिमतडिमं निपतन्तं खगपतिमिव स्वर्गैरित्यम् ॥]

(आदिकुलकम्)

किंभूतम् । शशिनो निघर्षे सति तदीयतुषारैराद्राकृतः पश्चात्तदधोवर्तिनो रवेः
करं शुष्को ध्वजपटस्य शिखाग्रं तदर्धान्तो यत्र तमिति तावद्दूरादागमनमुक्तम् ।
एवम्—उन्नतं पश्चिमतडिमं यस्य । अग्रभागेणाधः पतने पश्चाद्भागस्योत्थितत्वादिति
भावः । खगपतिमिव । यथा गरुडः स्वर्गादधो गच्छतीत्यर्थः । आदिकुलकम् ॥

अथ रामस्य मातलिमेलनमाह—

तो रामो माअडिणा पढमदराभासणुम्मुहपसण्णमुहो ।

तिअसबहुमाणगरुअं दूरअरोणामिआणणेण पणमिओ ॥ ५१ ॥

[ततो रामो मातलिना प्रथमदर - - - - -]

त्रिदशबहुमानगुरुकं दूरतरावनमिताननेन प्रणतः ॥]

तत आगमनानन्तरं दूरतरमतिदूरमत एवावनप्रीकृतं मुखं येनेत्यादर उक्तः ।
तादृशेन मातलिना रामः प्रणतो नमस्कृतः । त्रिदशानामिन्द्रादीनां बहुमानेन सत्का-
रेण गुरुकमतिशयित यथा स्यात् । रामः कीदृक् । प्राथमिके कुशलप्रश्नादिरूपे किञ्चि-
दाभाषणे उन्मुखं सत्प्रसन्नं मुखं यस्य स इति प्रतीतत्वमुक्तम् ॥

अथ कवचदानमाह—

देइ अ रहपुञ्जइअं उहअकरक्खिवणपाअडिअवित्थारम् ।

कवअं तिहुअणवइणो अब्भन्तरलग्गणिम्महन्तपरिमलम् ॥ ५२ ॥

[ददाति च रथपुञ्जितमुभयकरक्षेपणप्रकटितविस्तारम् ।

कवचं त्रिभुवनपतेरभ्यन्तरलग्ननिर्यत्परिमलम् ॥]

त्रिभुवनपतेरिन्द्रस्य । त्रिभुवनपतये रामायेति वा । चतुर्थ्यर्थे षष्ठी । कवचं ददाति च । मातलिरित्यर्थात् । किंभूतम् । रथे पुञ्जितम् । तत्रैव स्थापितत्वादिति महत्त्वमुक्तम् । अथोत्थापने सति उभयकराभ्यां क्षेपणेन पार्श्वयोर्बाहुद्वयस्थानोत्थापनेन प्रकटितो विस्तारो यस्य । हृदयोत्थापनाभिव्यञ्जनादुभयकरस्थानयोः क्षेपणेन वा । एवम्—अभ्यन्तरे लग्नः सन्निर्यञ्जितस्ततः प्रसर्पन् परिमलः श्रीखण्डादेर्यत्र तमिति तत्कालोत्तारितत्वमुक्तम् ॥

अथ कवचपरिधानमाह—

तं च कवचं सुराहिवसवङ्गपहुत्तलोअणसुहृत्परिसम् ।

सीआविरहोलुग्रे जाअं थोअसिडिलं रहुवइस्स उरे ॥ ५३ ॥

[तच्च कवचं सुराधिपसर्वाङ्गप्रभूतलोचनसुखस्पर्शम् ।

सीताविरहावरुण्णे जातं स्तोकशिथिलं रघुपतेरसि ॥]

तच्च कवचं सीताया विरहेणावरुण्णे दुर्बले रघुपतेरसि स्तोकमीषत् शिथिलं जातम् । दौर्बल्यादेव किञ्चिदवकाशादिति रामस्येन्द्रतुल्यदेहत्वमुक्तम् । किंभूतम् । सुराधिपस्य सहस्राक्षस्य सर्वाङ्गेषु प्रभूतानां व्याप्तानां लोचनानां सुखस्पर्शम् । नयनस्य कठिनस्पर्शासहत्वेन तत्तत्स्थानेषु कोमलीकृतत्वादिति भावः ॥

अथ कवचबन्धनमाह—

महिअलमोइण्णेण अ सुरवइहत्थपरिमाससइदुल्लिअम् ।

आरूढस्स रहं से कवचं सबङ्गिअं कअं माअडिणा ॥ ५४ ॥

[~~~~~ च सुरपतिहस्तपरिमर्षसदादुर्ललितम् ।

आरूढस्य रथमस्य कवचं सर्वाङ्गिकं कृतं मातलिना ॥]

महीतलमवतीर्णेन समागतेन च मातलिना कवचं रथमारूढस्यास्य रामस्य सर्वाङ्गिकं सर्वाङ्गव्यापि कृतं च । रथारोहणानन्तरं कवचपरिधानमिति क्तार्थः । किंभूतम् । सुरपतेर्हस्ताभ्यां परिमर्षेण रजोमार्जनादिना व्यापारेण दुर्ललितं स्नेहपात्रीकृतम् । उज्ज्वलीकरणादिति रामे तत्पक्षपात उक्तः ॥

अथ रामे लक्ष्मणविज्ञप्तिं प्रस्तौति—

तो नीलरविसुरार्हिं समल्लिओ राहवं सुमित्रातणओ ।

भणइ धरणीअ तक्खणविलइअधणुगन्धिभणं णिमेऊण करम् ॥५५॥

[ततो नीलरविसुताभ्यां समन्वितो राघवं सुमित्रातनयः ।

भणति धरण्यां तत्क्षणविलगितधनुर्गर्भितं निवेद्य करम् ॥]

ततो रामस्य कवचपरिधानोत्तरं नीलसुग्रीवाभ्यां समन्वितः सुमित्रातनयो धरण्यां करं निवेद्य राघवं भणति । किंभूतं करम् । तत्क्षणे विलगितेन गृहीतेन धनुषा गर्भितम् । पूर्णाभ्यन्तरमित्यर्थः । मुष्टिना धृतत्वादिति भावः ॥

त्रिभिर्विज्ञप्तिवाक्यमाह—

वीसमउ तुम्ह चावं अडणिमुहप्फिडिअसिडिलजीआबन्धम् ।

अइरा पेच्छ विराअं ममम्मि नीले व रविसुए व दहमुहम् ५६

[विश्राम्यतु तव चापमटनिमुखस्फेटितशिथिलज्याबन्धम् ।

अचिरात्पश्य विशीर्णं मयि नीले वा रविसुते वा दशमुखम् ॥]

हे राम, तव, चापम् अटनिमुखस्फेटित उत्तारितः सन् शिथिलोऽस्तब्धो ज्या-बन्धो यत्र तथा सत् विश्राम्यतु सुखीभवतु । प्रान्तादुत्तार्य धनुष्येव ज्या निवेद्यत इति संप्रदायः । तर्हि रावणस्य का वार्तेत्यत आह—मयि नीले वा रविसुते वा सति विशीर्णं विशकलितप्रत्येकावयवं दशमुखं पश्य । समर्थं सेवके सति प्रभुणा न युध्यत इति भावः ॥

तव योग्योऽपि नायमित्याह—

गुरुअम्मि कुणसु कोवं लहुए दहमुहवहम्मि मुअसु अमरिसम् ।

तुङ्गं तटं णिसुम्मइ ण अ णइवप्पं समत्थलिं व वणगओ ॥५७॥

[गुरौ कुरुष्व कोपं लघौ दशमुखवधे मुञ्चामर्षम् ।

तुङ्गं तटं निपातयति न च नदीवप्रं समस्थलीं वा वनगजः ॥]

हे राम, गुरावस्मदायसाध्ये कोपं स्वव्यापाराय कुरुष्व । लघौ सुकरत्वादस्म-दादिसाध्ये दशमुखवधेऽमर्षं मुञ्च । अपकर्षहेतुत्वादन्यथासिद्धत्वादिति भावः । अर्थान्तरं न्यस्यति—वनगजस्तुङ्गमुच्चं तटं पर्वतादेर्निपातयति न च नदीवप्रं वेला-

दिरूपं समस्थलीं समभूमिं वा निपातयतीत्यर्थस्तेषामनुच्चत्वेन बुद्धानारोहादिति भावः ॥

स्वयं सामर्थ्येऽपि प्रभुणा परिजन एव भारो निधीयत इति दृष्टान्तयन्नाह—
पञ्चतस्स समस्थं दहिउं अद्धच्छिपेच्छिणं वि तिउरम् ।

रहुवइ किं व ण सुवइ आणत्ती तिणअणस्स तिअसेहि कआ ५८

[पर्याप्तस्य समस्तं दग्धुमर्धाक्षिप्रेक्षितेनापि त्रिपुरम् ।

रघुपते किं वा न शृणोषि आ त्रिदशैः कृता ॥]

हे रघुपते, किं वा न शृणोषि न श्रुतवानसि त्रिनयनस्याज्ञप्तिराज्ञा त्रिदशैः कृता । त्रिपुरवध इत्यर्थात् । किंभूतस्य । अर्धाक्षिप्रेक्षितेनापि कटाक्षमात्रेण समस्तं त्रिपुरं दग्धुं पर्याप्तस्य समर्थस्य । तथा चेतरासाध्यमेव प्रभुणा साध्यत इति भावः ॥

अथ रामस्य प्रत्युत्तरमाह—

तो दहवअणालोअणरोसुग्गअसेअलद्धिअणिलाडअडो ।

पुलइअणीलरविसुओ पणअं पडिभणइ लक्खणं रहुणाहो ॥५९॥

[ततो दशवदनालोकनरोपोद्गतस्वेदलङ्घितललाटतटः ।

प्रलोकितनीलरविसुतः प्रणतं प्रतिभणति लक्ष्मणं रघुनाथः ॥]

ततो लक्ष्मणवचनोत्तरमवलोकितनीलसुग्रीवः सन् प्रणतं लक्ष्मणं रघुनाथः प्रतिभणति । किंभूतः । तैः स्वेदैर्लङ्घितमतिकान्तं ललाटतटं यस्य (?) तीक्ष्णोक्ता ॥

प्रत्युत्तरवाक्यमाह—

णिव्वूढजम्पिआणं आसङ्गइ तुम्ह ववसिअं मह हिअअम् ।

किं उण भरो व होहिइ सअं अणिट्ठविअदहमुहो मज्झ भुओ ६०

[निर्व्यूढजल्पितानामध्यवस्यति युष्माकं व्यवसितं मम हृदयम् ।

किं पुनर्भर इव भविष्यति स्वयमनिष्ठापितदशमुखो मम भुजः ॥]

मम हृदयं कर्तुं निर्व्यूढजल्पितानां निर्वाहितस्वप्रतिज्ञानां युष्माकं व्यवसितं कर्म अध्यवस्यति । किं पुनः किं तु स्वयमात्मनानिष्ठापितदशमुखो भवद्भिरेव नाशितत्वादविनाशितरावणः सन्नेष मम भुजो भर इव भविष्यति । अकृतैर्विधकार्यत्वादुद्धने गुरुरेव स्यादिति मयैव हन्तव्य इति भावः ॥

पुनस्तदेवाह—

कुम्भस्स पहत्यस्स अ दूसह णिहणेण इन्दइस्स अ समरे ।

दसकण्ठं मुहवडिअं केसरिणो वणगअं व मा हरह महम् ॥ ६१ ॥

[कुम्भस्य प्रहस्तस्य च तुप्यत निधनेनेन्द्रजितश्च समरे ।

दशकण्ठं मुखपतितं केसरिणो वनगजमिव मा हरत मम ॥]

हे सुग्रीव, नील, लक्ष्मण, यथासख्यं समरे कुम्भस्य प्रहस्तस्य चेन्द्रजितश्च निधनेन यूयं तुप्यत । कृतस्वस्वकार्यत्वात् । मम केसरिणो मुखपतितं समुखगतं वनगजमिव दशकण्ठं मा हरत मा आच्छिद्य गृह्णीत । तथा सत्याक्षितगज सिंह इवा-
हमकृतार्थ एव --- व्यज्यते । केसरिणो वनगजमिवेति क्रमादुपमा वा ॥

अथ रावणस्य शरत्यागमाह—

ताण अ कहं पअत्तं वोच्छिन्दन्तस्स दहमुहस्स रणमुहे ।

उम्मूलितं पअत्तो अगगखन्धम्मि कइवलं सरणिवहो ॥ ६२ ॥

[तेषां च कथां प्रवृत्तां व्यवच्छिन्दतो दशमुखस्य रणमुखे ।

उन्मूलयितुं प्रवृत्तोऽप्रस्कन्धे कपिवलं शरनिवहः ॥]

च पुनर्दशमुखस्य शरनिवहो रणमुखेऽप्रस्कन्धे सैन्याग्रे । स्थितमित्यर्थात् । कपिवलमुन्मूलयितुं प्रवृत्त । अभवदित्यर्थात् । अत एव तेषां रामादीनामित्थं प्रवृत्तां कथां व्यवच्छिन्दतो विघटयत । आकस्मिकरावणशरत्यागेन सर्वे संभ्रान्ता बभूवुरित्यर्थः ॥

अथ रामरावणयोर्युद्धमाह—

तो दोण्ह वि समसारं बाणवहण्णिअतिअसपेक्खिज्जन्तम् ।

एकअरमरणगरुअं जाअं रामस्स दहमुहस्स अ जुज्झम् ॥ ६३ ॥

[ततो द्वयोरपि समसारं --- त्रिदशप्रेक्ष्यमाणम् ।

एकतरमरणगुरुकं जातं रामस्य दशमुखस्य च युद्धम् ॥]

ततो रावणशरपातानन्तरं रामस्य दशमुखस्य च द्वयोरपि युद्धं जातम् । रामेण रावणः प्रतीष्ट इत्यर्थः । किभूतम् । समसारं समबलम् । एवम्—बाणपथस्फे-
तबाणपातभिया बहिर्भूतस्थिता ये त्रिदशास्तैः प्रेक्ष्यमाणम् । आकाशादित्यर्थात् ।
एवम्—एकतरस्य मरणेन गुरुकं सातिशयम् ॥

अथ रामोरसि बाणप्रहारमाह—

तो कङ्कितुण चावं कुण्डलमणिकिरणघडिअजीआबन्धम् ।

मुक्तो रामस्स उरे पढमं ह्अबन्धुणा दहमुहेण सरो ॥ ६४ ॥

[ततः कृष्ण चापं कुण्डलमणिकिरणघटितज्याबन्धम् ।

मुक्तो रामस्योरसि प्रथमं हतबन्धुना दशमुखेन शरः ॥]

ततो युद्धारम्भानन्तरं यतो हतसकलपुत्रभ्रातादिवन्धुनात एव पीडितत्वात्प्रथमं दशमुखेन रामस्योरसि शरो मुक्तः । किं कृत्वा । कुण्डलमणिकिरणैर्घटितः संबद्धो ज्याबन्धो यत्र तद्यथा स्यादेवं चापं कृष्ण । आकर्णमित्यर्थः । चापविशेषणं वा कुण्डलेत्यादि ॥

अथ रामक्षोभमाह—

वेअपडिण्ण तेण अ तह् धीरो वि परिकम्पिओ रहुणाहो ।

अप्पाणणिव्विसेसं सअलं जह् णेण कम्पिअं तेह्लोक्कप ॥ ६५ ॥

[वेगपतितेन तेन च तथा धीरोऽपि परिकम्पितो रघुनाथः ।

आत्मनिर्विशेषं सकलं यथानेन कम्पितं त्रैलोक्यम् ॥]

वेगात्पतितेन तेन च शरेण धीरोऽपि रघुनाथस्तथा कम्पितो यथानेन रघुनाथेनात्मनिर्विशेषं सदृशं यथा स्यादेवं सकलं त्रैलोक्यं कम्पितम् । रामविपत्तिशङ्कित्वादिति भावः । वस्तुतस्तु आत्मनो निर्विशेषमभिन्नमात्मस्वरूपं त्रैलोक्यं कम्पितम् । रामस्य विष्णुरूपत्वेन सर्वस्यापि तदात्मकत्वात्स्वकम्पे स्वाभिन्नकम्पो युज्यत एव । विश्वभरत्वेन वा तत्कम्पे त्रैलोक्यकम्प इति वयम् ॥

अथ रामशरत्यागमाह—

रहुणाहस्स वि बाणो अणुपरिवाडिघडिअप्फुडिअकेऊरम् ।

दह्वअणभुअणिहाअं तालवणक्खन्धपरिअएण अइगओ ॥ ६६ ॥

[रघुनाथस्यापि बाणोऽनुपरिपाटिघटितस्फुटितकेयूरम् ।

दशवदनभुजनिघातं तालवनस्कन्धपरिचयेनातिगतः ॥]

रघुनाथस्यापि बाणस्तालवनस्कन्धेषु यः परिचयोऽभ्यासस्तेन दशवदनस्य भुजसमूहमतिगतोऽतिक्रम्य गतः । पुरा सप्ततालनेकैर्देवाभिनत्तद्रीत्यैव रावणस्य

विंशतिमपि बाहून्भिक्त्वा गत इत्यर्थः । किंभूतम् । अनुपरिपाद्यानुक्रमेण घटिता
एकाभिमुख्येन स्थिताः, अथ च स्फुटिता बाणेनैव विद्धाः केयूरा येषु (यस्मिन्)
तमित्यङ्गदस्थान एव भुजानभिनदित्याशयः ॥

अथ रावणस्य बाणत्यागे लाघवमाह—

अण्णं संधिअबाणं रहसाअट्टिअणिराअवट्ठं अण्णम् ।

समअं रक्खसवइणो अण्णं सरलहुइओअरं होइ धणुम् ॥ ६७ ॥

[अन्यत्संधितबाणं रभसाकृष्टनिरायतपृष्ठमन्यत् ।

समं राक्षसपतेर्गन्यल्लघुकृतोदरं भवति धनुः ॥]

राक्षसपतेर्धनुः सममेकदैव भवति । कीदृशम् । संतितबाणं सत् अन्यत्
अन्यावस्थं समकोटिद्वयत्वात् । रभसेनाकृष्टत्वाच्चिरायतपृष्ठमुत्थापितपृष्ठं सदन्यत्
कोटिद्वयनमनात् । शरैर्लघूकृतोदरं शरत्यागेन तुच्छोदरं सत् अन्यद्विकटोदर-
त्वात् । इति संधानाकर्षणत्यागानामेककालिकत्वेन शिक्षाकौशलमुक्तम् ॥

अथ रामस्यापि तदाह—

सइसंधिअणिन्तसरं अवङ्गदेससइलग्गजीवाबन्धम् ।

दीसइ सइमुक्कसरं सइमण्डलिअविअडोअरं रामधणुम् ॥ ६८ ॥

[सदासंधितनिर्यच्छरमपाङ्गदेशसदालग्नज्याबन्धम् ।

दृश्यते सदामुक्तशरं सदामण्डलितविकटोदरं रामधनुः ॥]

रामधनुर्दृश्यते । कीदृशम् । सदा संधिताः सन्तो निर्यान्तः शरा यस्मादिति
संधानसमकालमेव निर्गमनमुक्तम् । यद्वा—सदासंधितशरं सदानिर्यच्छरमिति
व्यवस्थाद्वयकथनम् । एवम्—अपाङ्गदेशे सदालग्नज्याबन्धं सदैवाकर्णकृष्टमित्यर्थः ।
एवम्—सदामुक्तशरमसंधानदशायामेव शरशून्यमित्यर्थः । एवम्—सदामण्डलितं
मण्डलाकारं सद्विकटोदरं तुच्छोदरं त्यक्तशरत्वात् । यद्वा—सदा मण्डलितोदरं
सदा विकटोदरं चेत्यर्थः । तथा च प्रेक्षकेषु येन धनुषा यावस्था प्रतिपन्ना तद्दृष्टि-
स्तामेवाग्रहीदिति हस्तलाघवमुक्तम् ॥

अथोभयसाधारणं कौशलमाह—

वामो पसारिअ ञ्चिअ दाहिणहत्यो अवङ्गदेसणिवडिओ ।

चावेसु अ तह णिमिआ ताणं दीसन्ति अन्तरालेसु सरा ॥ ६९ ॥

[वामः प्रसारित एव दक्षिणहस्तोऽपाङ्गदेशनिपतितः ।

चापयोश्च तथा नियोजितास्तयोर्दृश्यतेऽन्तरालेषु शराः ॥]

तयो रामरावणयोर्द्वयोरपि वामो हस्तः प्रसारित एव दण्डाकार एव दृश्यते, उत्थापितधनुष्ठात् । दक्षिणस्तु अपाङ्गदेशे निपतित एव, कृष्टधनुष्ठात् । तथा चाप-योश्च नियोजिताः संधिताः सन्तः शरा अन्तरालेषु मध्येषु दृश्यन्ते, धारावाहित्वात् । तथा च कदा गृहीता. कदा त्यक्ता इति न ज्ञायत इति भावः ॥

अथ रामस्य रावणशराभिघातमाह—

दहमुहविसज्जिएण अ सरेण सीआविओअसइसंतत्तम् ।

हिअअं अमुक्कधीरं णिहाअभिण्णं पि राहवेण ण णाअम् ॥ ७० ॥

[दशमुखविसृष्टेन च शरेण सीतावियोगसदासंतप्तम् ।

हृदयममुक्तधैर्यं राघवेण न ज्ञातम् ॥]

दशमुखत्यक्तेन च शरेण निघात संघटविशेषस्तेन भिन्नमपि ताडितमपि हृदयं राघवेण न ज्ञातम् । सीतावियोगेन संतप्तं यतः । संतापेनैव बधिरीकृतत्वादिति भावः । न हि जनं विषान्तरं मूर्च्छयतीत्याशयः । अत एव अमुक्तधैर्यम् । धैर्यविशिष्टमित्यर्थः ॥

अथ रावणस्य रामशराभिघातमाह—

रहुणाहपेसिएण अ सरेण समुहागअस्स रक्खसवइणो ।

भिण्णो णिडालवट्टो ण अ से फुडभिउडिविरअणा विहविआ ७१

[रघुनाथप्रेषितेन च शरेण संमुखागतस्य राक्षसपतेः ।

भिन्नं ललाटपृष्ठं न चास्य स्फुटभ्रुकुटिविरचना विद्राविता ॥]

.....रावणस्य ललाटपृष्ठं भिन्नं दारितम् । न चास्य ललाटपृष्ठस्य पूर्वकाल एव क्रोधादुत्पन्ना स्फुटा भ्रुकुटिविरचना विद्राविता त्याजिता । ललाट-भेदेऽपि भ्रुकुटिसत्त्वेन वीररसोत्कर्षः ॥

अथ रावणस्य मूर्च्छासाह—

तो से मुच्छाविहलो लोहिअणीसन्दभरिअलोअणनिवहो ।

वारंवारपअट्टो भमिओ बाहुसिहरेसु मुहसंघाओ ॥ ७२ ॥

[ततोऽस्य मूर्च्छाविहलो लोहितनिःस्यन्दभृतलोचननिवहः ।

वारंवारप्रवृत्तो भ्रमितो बाहुशिखरेषु मुखसंघातः ॥]

ततः शराभिघातानन्तरमस्य रावणस्य मुखसंघातो बाहूनां शिखरेषु स्कन्धेषु वारंवारं प्रवृत्त उत्थायोत्थाय निपतितः सन् भ्रमितो घूर्णितः । तथा च—प्रहार-
दार्ढ्यमुक्तम् । किभूतः । मूर्च्छया विहलोऽसंवृतः । एवम्—लोहितस्य नि स्यन्देन
व्यामलोचनसमूहः । तेषामधोवर्तितत्वादिति भावः ॥

पुनरपि रावणशरत्यागमाह—

तो गअमोहुम्मिल्लो णअणहुआसणपइत्तपत्तणपम्हम् ।

मुअइ सरोसाअड्डिअबिइअमुहावङ्गमिलिअपुङ्गं बाणम् ॥ ७३ ॥

[ततो गतमोहोन्मीलो नयनहुताशनप्रदीप्तपत्रणापक्षमाणम् ।

मुञ्चति सरोपाकृष्टद्वितीयमुखापाङ्गमिलितपुङ्गं बाणम् ॥]

ततो मूर्च्छानन्तरं गतमोहत्वाहदुन्मीला नयनोन्मीलनं यस्य स उन्मीलित-
नयनो रावणो बाणं मुञ्चति । किभूतम् । रक्षःस्वाभाव्यादमर्षोद्भूतेन नयनहुताशनेन
प्रदीप्तानि किञ्चिज्ज्वलितानि पत्रणा पुङ्गस्तस्य पक्षमाण्यग्राणि यत्र तम् । एवम्—
सरोपाकृष्टत्वात् द्वितीयमुखस्य पुरोवर्ति मुखपृष्ठवर्ति मुखस्यापाङ्गे मिलितः पुङ्गो
यस्येत्याकर्षणोत्कर्षेण क्रोधोत्कर्षः सूचितः ॥

पुनरपि रामशरत्यागमाह—

तो सो खआणलणिहो किरणसहस्सेहि णिब्भरेन्तदसदिसो ।

रहुवइसरराहुमुहे पन्थद्वे सूरमण्डलो व णिउड्डो ॥ ७४ ॥

[ततः स क्षयानलनिभः किरणसहस्रैर्निभ्रियमाणदशदिक् ।

रघुपतिशरराहुमुखे पथ्यर्थे सूरमण्डलमिव निमग्नः ॥]

ततस्स्यागानन्तरं स रावणबाणः अर्थे पथि रघुपतिक्षितः शर एव राहुस्तन्मुखे
सूर्यमण्डलमिव निमग्नः । राहुणा भानुरिव रामशरेण कवलीकृत इत्यर्थः । सूर्यसा-

म्यमाह—कीदृक् । क्षयानलनुल्यः । आग्नेयत्वात् । एवम्—किरणसहस्रैर्निभ्रिय-
माणाः पूर्यमाणा दशदिशो येन स तथा । रविरप्येवमेवेत्यर्थः ॥

अथ रामस्य चरमबाणसंधानमाह—

रघुणाहो वि सधीरं उक्करिसेण अगहत्थेऊण सरम् ।

आसण्ण लाइअवं पेच्छइ फुल्लकमलाअरं व दहमुहम् ॥ ७५ ॥

[रघुनाथोऽपि सधैर्यमुत्कृष्ठाग्रहस्तेन शरम् ।

आसन्ने लवितव्यं प्रेक्षते फुल्लकमलाकरमिव दशमुखम् ॥]

रघुनाथोऽपि सधैर्यं यथा स्यादेवं हस्ताग्रेण शरमुत्कृष्य तूणादाकृष्य आसन्ने
निकटे एव लवितव्यं छेदनीयं फुल्लकमलानामाकरं शर इव दशमुखं प्रेक्षते । अत्र
नानाकमलनुल्यतानामुखसत्त्वादाकरत्वेन रावणस्योत्प्रेक्षा । मालिकोऽप्याकरे फुल्ल-
पुष्पाणि प्रथमं पश्यति पश्चादवचिनोति इति तन्मुखानां पश्चाच्छेदनीयत्वं गम्यते ॥

अथ शरसंधानमाह—

रामो संधेइ सरं विभीषणन्तेण वलइ रक्खसलच्छी ।

दहमुहविणासपिसुणं फुरइ अ सीताइ तक्खणं वामच्छम् ॥७६॥

[रामः संदधाति शरं विभीषणान्तेन वलति राक्षसलक्ष्मीः ।

दहमुहविणासपिसुणं स्फुरति च सीताया वामाक्षि ॥]

रामः शरं धनुषि संदधाति । तथा सति रावणवधनिर्णयाद्राक्षसानां लक्ष्मी राम-
पक्षीयत्वेन भयाभावापचितत्वाच्च विभीषणस्यान्तेन पार्श्वेन वलति वक्त्रीभवति ।
तमाश्रयितुमुपक्रमत इत्यर्थः । अन्योऽपि भीतो --- इति ध्वनिः ।
च पुनस्तत्क्षणमेव दशमुखविनाशसूचकं सत् सीताया वामाक्षि स्फुरति वेपते ।
स्त्रीणां वामाक्षिस्पन्दोऽभीष्टसूचक इति भावः ॥

अथ रावणस्यापशकुनमाह—

वामं णिसिअरणअणं रहुवइणो दाहिणं च फुन्दइ णअणम् ।

बन्धुवहरज्जपिसुणं पफुरइ विहीसणस्स लोअणजुअलम् ॥७७॥

[वामं निशिचरनयनं रघुपतेर्दक्षिणं च स्पन्दते नयनम् ।

बन्धुवधराज्यपिशुनं प्रस्फुरति विभीषणस्य लोचनयुगलम् ॥]

निशिचरस्यास्य रावणस्य वामं नयनं स्पन्दते । मरणसूचकत्वात् । रघुपतेश्च

दक्षिणं नयनं स्पन्दते । विभीषणस्य लोचनयुगलं प्रस्फुरति वेपते । रावणरूपबन्धुवधानिष्टसूचकत्वेन वामम्, निजराज्यलाभरूप-
भीष्टसूचकत्वेन दक्षिणमित्यर्थः ॥

अथ रामस्य धनुराकर्षणमाह—

वच्छभरन्तुच्छङ्गे संधिअवाणे धणुम्मि कड्डिज्जन्ते ।

रामसरपत्तणेहि व उप्पुसिआ सुरवहूण बाहत्थवआ ॥ ७८ ॥

[वक्षोभ्रियमाणोत्सङ्गे संहितवाणे धनुषि कृष्यमाणे ।

रामशरपत्रणैरिव उत्प्रोज्झिताः सुरवधूनां बाणस्तवकाः ॥]

वक्षसा हृदयेन भ्रियमाणं प्रयमाणं उत्पन्नो यस्य । इत्याकर्णकृष्टत्वं चापस्य, हृदयस्योत्साहोत्फुल्लत्वं च । हृदयं परिपूर्णं प्रहारं कृतं इति लोकप्रसिद्धिरप्युक्ता । तादृशे संहितवाणे धनुषि कृष्यमाणे सति । रामेणेत्यर्थात् । सुरवधूनां बाणस्त-
वका रामशरस्य पत्रणं पुङ्खवर्तिपक्षास्तैरिव उत्प्रोज्झिता मर्जिताः । रामशराकर्षण-
समकालमेव सुरवन्दीनामानन्दाश्रुप्रमार्जनं जातमित्यस्य सहितरामशरपक्षप्रोज्झनहे-
तुकत्वमुत्प्रेक्षितम् । अन्यत्रापि अश्रु वस्त्रादिश्लक्ष्णद्रव्येण प्रोज्झयत इति भवति ॥

अथ रावणस्य शिरश्छेदमाह—

णवरि अ सो रहुवइणा वारं वारेण चन्द्रहासच्छिण्णो ।

एकेण शरेण लुओ एकमुहो दहमुहस्स मुहसंघाओ ॥ ७९ ॥

[अनन्तरं च स रघुपतिना वारं वारं चन्द्रहासच्छिन्नः ।

एकेन शरेण लूनं एकमुग्नो दशमुग्नस्य मुखसंघातः ॥]

धनुराकर्षणानन्तरं च रघुपतिना दशमुखस्य मुखसमूहं एकेन शरेण एकं मुख-
मुपक्रमो यस्य स एकोपक्रमः सन् लूनः । एकदैवच्छिन्न इत्यर्थः । कीदृक् । वारं
वारं शिवाराधनसमये चन्द्रहासेन रावणखड्गेन छिन्नोऽपि । तथा च य एव
क्रमिकच्छेदेन पुनः पुनरुत्तिष्ठति स एव रामशरेण एकदा खण्डित इति पुनरनु-
त्थानं व्यज्यते । रामेणैव पूर्वं भूयो भूयश्चन्द्रहासेन क्रमशश्छिन्नत्वादुत्थित
इति तदानीमेकदैव शरेण छिन्नत्वान्नोत्थित इति केचिन् ॥

अथ रावणपतनमाह—

अविहत्तकण्ठगरुओ छिन्नो वि दमाणणस्स होइ भअर्रो ।

धरणिअलुत्तिण्णस्स व णिअअच्छेअपडिउट्ठिओ मुहणिवहो ८०

[अविभक्तकण्ठगुरुकश्छिन्नोऽपि दशाननस्य भवति भयंकरः ।

धरणि— १००० वि १००० मुखनिवहः ॥]

धरणितल उत्तीर्णस्य भूमिपतितस्य दशाननस्य छिन्नोऽपि । मुखनिवहो भयं-
करो भवति । कीदृक् । अविभक्तकण्ठ सन् गुरुकः । कण्ठविभागाभावेनादरस्थानं
जीवितत्वभ्रमादित्यर्थः । उत्प्रेक्षते—निजकच्छेदेभ्यः प्रत्युत्थित इव पूर्ववत्पुनरु-
त्पन्न इव । अतोऽप्यभिनवोत्पत्तिभ्रमेण इति भावः । छेदेऽपि
कवन्धलग्नस्यैव भूमौ पतनमिति प्रहारलाघवमुक्तम् ॥

अथ रावणजीवनिष्क्रमणमाह—

तस्स हअस्स रणमुहे रक्खसणाहस्स अहिमुहं अप्पाणो ।

दसहि वि मुहेहि समअं सिहाकरालो व हुअवहो णिक्कन्तो ८१

[तस्य हतस्य रणमुखे रक्खसणाहस्स अहिमुहं अप्पाणो ।

दशभिरपि मुखैः सम शिखाकराल इव हुतवहो निष्क्रान्तः ॥]

रणमुखे हतस्य च तस्य राक्षसनाथस्यात्मा दशभिरपि मुखैः सममेकदेव अभि-
मुखं समुख निष्क्रान्त । शरीराद्वर्द्धिभूत इत्यर्थः । शिखाभिः कराल सच्छिद्रो दन्तुरो
वा हुतवह इव । तेजोमयत्वादशधा विभक्तस्य जीवस्य बहुशिखवद्वित्वेनोत्प्रेक्षा ॥

अथ रामस्य युद्धोपसंहारमाह—

अह णिहअम्मि दहमुहे ऊससिअम्मि अ समन्तओ तेह्लोके ।

वअणम्मि अ उप्पुसिआ भिउडी ओआरिअं च रामेण धणुम् ८२

[अथ निहते दशमुखे उच्छ्वसिते च समन्ततत्रैलोक्ये ।

वदने वोत्प्रोज्झिताभ्रुकुटिरवतारितं च रामेण धनुः ॥]

अथ जीवोत्क्रमणानन्तरं दशमुखे निहते मृते त्रैलोक्ये च समन्ततः सर्वत
उच्छ्वसिते सजीवे ऊर्ध्वश्वासविशिष्टे वा यन्त्रणाभावादुत्थिते आनन्दादुत्फुल्लो वा
रामेण वदने भ्रुकुटिरुत्प्रोज्झिता निवर्तिता, धनुश्च अवतारितम्, संहितज्यं कृत-
मित्यर्थः । कृतकार्यत्वादिति भावः ॥

अथ रावणशोभामाह—

णिहअबन्धुप्पित्था जाणन्ती विक्रमं णिसाअरवइणो ।

माअ त्ति परिगणेन्ती ण मुअइ णिअहं पि रावणं राअंसिरी ८३

[निर्दयबन्धूद्विग्ना जानती विक्रमं निशाचरपतेः ।

मायेति परिगणयन्ती न मुञ्चति निहतमपि रावणं राजश्रीः ॥]

निशाचरपतेर्विक्रमं जानती मती तन्मरणं माया इति परिगणयन्ती विचारयन्ती
रावणं न मुञ्चति । मृतोऽपि रावणो राजशोभया न त्यक्त
इति भावः । तत्र तत्पराक्रमाध्यवसायेन मायाबुद्धिहेतुः । राजश्रीः
किभूता । उपेक्ष्य गतत्वेन दयाशून्यो बन्धुर्दशमुखो यस्या सा निर्दयबन्धुः । अतः
एवोद्विग्ना व्याकुलचित्तापि । 'णिग्गअबन्धुप्पित्थेति' सम्यक्पाठः । निर्गतबन्धु-
त्वादुद्विग्नेत्यर्थः ॥

अथ विभीषणरोदनमाह—

ताहे विभीषणस्स वि अन्तोहिअअम्मि बन्धुणेहुप्पणो ।

दासरहिणो वि पुरओ मुक्को च्चिअ लोअणेहि बाहत्थवओ ॥८४॥

[तदा विभीषणस्याप्यन्तर्हृदये बन्धुस्नेहोत्पन्नः ।

दाशरथेरपि पुरतो मुक्त एव लोचनाभ्यां वाष्पस्तवकः ॥]

तदा दाशरथेरपि पुरतो विभीषणस्यापि लोचनाभ्यां वाष्पस्तवको मुक्त एव ।
यद्यपि मोक्तुं न युज्यते तथापीत्येवकारार्थः । तत्र हेतुमाह— कीदृक् । अन्तर्हृदये
हृदयाभ्यन्तरे ————— पन्नस्तथा च बाहुव्याद्धर्तुं न पारित इति भावः ॥

अथ विभीषणप्रलापमाह—

णिहअम्मि अ दहवअणे विहीसणो णिन्दिआमरत्तणसहो ।

परिदेविउं पउत्तो मरणसमब्भहिअदुक्खदिण्णाआसो ॥ ८५ ॥

[निहते च दशवदने विभीषणो निन्दितामरत्वशब्दः ।

परिदेवितुं प्रवृत्तो मरणसमभ्यधिकदुःखदत्तायासः ॥]

विभीषणः परिदेवितुं परिदेवनं कर्तुं प्रवृत्तश्च । कीदृक् । दशवदने निहते सति
निन्दितोऽमरत्वशब्दो येन स तथा । अमरजेतुरपि रावणस्य चेन्मरणं तदाम-

रत्वेनापि किम् । अमरत्वं कुत्र वेत्याशय । एवं निजमरणात्समभ्यधिकेन दुःखा-
दपि महता रावणमरणदुःखेन दत्त आयामः क्लेशो यस्मै स तथा ॥

त्रिभिः प्रलापवचनमाह—

जो चिअ जेऊण जमं दिट्ठो इच्छासुहं तुमे जमलोओ ।

दीसिहिसि कह णु पत्थिव इण्हि तं चेअ सेसजणसामण्णम् ॥८६॥

[य एव जित्वा यमं दृष्ट इच्छासुखं त्वया यमलोकः ।

द्रक्ष्यसि कथं नु पार्थिव इदानीं तमेव शेषजनसामान्यम् ॥]

हे पार्थिव रावण, यमं जित्वा य एव यमलोकस्त्वया इच्छासुखं स्वेच्छया दृष्ट ।
परिभ्रम्येत्यर्थः । इदानीं मृत्योः सति तमेव यमलोक शेषजनं प्राकृतजनैः सामान्यं
साधारण्यं यथा स्यात्तथा कथं नु द्रक्ष्यसि । यमशासनीयत्वेनेत्यर्थः ॥

एक्केण रक्खसाहि व पुवं अवहीरिओवएसेण वि ते ।

समणिहणेण रणमुहे पडिमुक्कं णवर --- तुहम् ॥ ८७ ॥

[एकेन राक्षसाधिपः पूर्वमवधीरितोपदेशेनापि ते ।

समनिधनेन रणमुखे प्रतिमुक्तं केवलं कुम्भकर्णेन तव ॥]

हे राक्षसाधिप, एकेन केवलं कुम्भकर्णेन तव प्रतिमुक्तं ---
प्रतिमोचनं कृतम् । प्रत्युपकारित्वादित्यर्थः । --- न मयेति भावः ।
किभूतेन । ते तव अवधीरित उपदेशो येन । पूर्वं प्रतिक्षिप्तभवदाज्ञेनापि स्वतन्त्र-
त्वात् । प्रतिमोचने हेतुमाह—पुनः किभूतेन । रणमुखे भवन्मरणेन समं निधनं
यस्य तेन । सप्रति भवता सह भवदर्थं ल्यक्तजीवितेनेत्यर्थः ॥

पत्थिव तुमं मुअन्तो समसुहदुक्खेहि बान्धवेहि अमुक्कम् ।

जइ हं धम्मपहाणो धम्मपहाणाण को गणिज्जउ पुरओ ॥ ८८ ॥

[पार्थिव त्वां मुञ्चन्समसुखदुःखं ।

यद्यहं धर्मप्रधानोऽधर्मप्रधानानां को गण्यतां पुरतः ॥]

हे पार्थिव, समानसुखदुःखैर्बान्धवैः कुम्भकर्णादिभिरमुक्तं त्वा मुञ्चन् त्वया समं
परलोकमगच्छन्नहं यदि धर्मप्रधानो धार्मिक, तदाधर्मप्रधानानां मध्ये कः पुरतः
प्रथमं गण्यताम् । न कोऽपीत्यर्थः । तथा चाहमेवाधार्मिकाणां प्रथमगण्य इति भावः ॥

अथ द्वाभ्यां रामं प्रति तद्वचनमाह—

आहासइ अ रहुवइं मरणसमोऽभहिअरुद्धबाहुप्पीडो ।

बन्धुवहागअदुक्खो गिम्हुम्हासुक्खणइमुहो व महिहरो ॥ ८९ ॥

[आभापते च रघुपति मरणसमम्—] :

बन्धुवधागतदुःखो ग्रीष्मोष्मशुष्कनदीमुख इव महीधरः ॥]

रघुपतिमाभापते च । किभूत । मरणादपि समभ्यधिकं यथा स्यादेवं रुद्धो बाष्पोत्पीडो येन यस्य वा स तथा । वचनसौष्टवाय कृतं सतापजनितमुखशोषेण वा । ेधं मरणादप्यधिकं मन्यमान इत्यर्थः । एवम्—बन्धूनां रावणादीनां वधेनागतदुःखः । क इव । ग्रीष्मोष्मणा शुष्कं नदीमुखं यस्य तादृशो महीधर इव । तथा च प्रथमपक्षे नदीमुखशोषवाष्पनिरोधयोर्महीधरविभीषणयोः, द्वितीयपक्षे त्वधिकात् ग्रीष्मोष्मसतापयोस्तौल्यादुपमा ॥

पहु वीसज्जेहि महं ता दहमुहकुम्भअण्णचलणिवडिओ ।

पच्छा परलोअगअं छिवामि सीसम्मि मेहणाअं अ सुअम् ॥ ९० ॥

[प्रभो विसृज मां तावदशमुखकुम्भकर्णचरणनिपतितः ।

पश्चात्परलोकगतं स्पृशामि शीर्षं मेघनादं च सुतम् ॥]

हे प्रभो राम, मा विसृज आज्ञापय । तावत्तदा प्रथमं दशमुखकुम्भकर्णयोश्चरणेषु निपतितः सन् पश्चात्परलोकगतं मृतं मेघनादं च शीर्षं स्पृशामि । परामृशामीत्यर्थः । तावद्विसृज यावदेतावत्करोमीति वा ॥

अथ रावणादिसंस्कारमाह—

महिअलपडिअविसंठुलहीसणविलावजाआणुअम्पेण ।

रामेण वि पवणसुओ आणत्तो रक्खसाहिवइसक्कारे ॥ ९१ ॥

[महीतलपतितविसंठुलविभीषणविलापजातानुकम्पेन ।

रामेणापि पवनसुत आज्ञप्तो—] ॥]

महीतले पतितस्य विसंठुलस्य विपर्यस्तकरचरणादेर्विभीषणस्य विलापाज्जातानुकम्पेन रामेणापि राक्षसाधिपते संस्कारे दाहादां पवनसुतो हनूमान् आज्ञप्तो नियुक्त इत्यर्थः ॥

अथ सुग्रीवसाहाय्योपसंहारमाह—

णिहअम्मि अ दहवअणे आसंघन्तेण जणअतणआलम्भम् ।

सुग्रीवेण वि दिट्ठो पञ्चवअरस्स साअरस्स व अन्तो ॥ ९२ ॥

[निहते च दशवदनेऽध्यवस्यता जनकतनयालम्भम् ।

—०— दृष्टः प्रत्युपकारस्य सागरस्येवान्तः ॥]

च पुनर्दशवदने निहते मति जनकतनयाया सीताया लम्भं प्राप्तिमध्यवस्यता स्थिरीकुर्वता सुग्रीवेणापि सागरस्येव प्रत्युपकारस्य अन्तो दृष्टः । यथा सागरस्य पारो दृष्टस्तथा सीतोद्धाररूपप्रत्युपकारस्य निर्वाहरूपः पर्यन्तो दृष्ट इति सहोपमा । दुस्तरत्वेन सागरतुल्यस्य प्रत्युपकारस्य पारो दृष्ट इति साधर्म्योपमा वा ॥

अथ सरथमातलिविमर्जनमाह—

काऊण अ सुरकज्जं रहुवइवीसज्जिएण कइअणपुरओ ।

जलहरगुप्पन्तधओ सग्गाहिमुहो रहो कओ माअडिणा ॥ ९३ ॥

[कृत्वा च सुरकार्यं रघुपतिविसृष्टेन कपिजनपुरतः ।

जलधरव्याकुलायमानध्वजः स्वर्गाभिमुखो रथः कृतो मातलिना ॥]

सुराणां रावणवधरूपं कार्यं कृत्वा कपिजनानां पुरतो रघुपतिविसृष्टेनाज्ञप्तेन मातलिना च रथः स्वर्गाभिमुखः कृतः । ऊर्ध्वं प्रेरित इत्यर्थः । किंभूतः । जलधरेषु ध्वजो यस्य स तथा । ऊर्ध्वतो यन्त्रणातिर्यग्भावादिति भावः ॥

अथ रामस्यायो — ० — रति—

घेत्तूण जणअतणअं कञ्चणलट्ठिं व हुअवहम्मि विसुद्धम् ।

पत्तो पुरिं रहुवई काउं भरहस्स सफलं अणुराअम् ॥ ९४ ॥

[गृहीत्वा जनकतनयां काञ्चनयष्टिमिव हुतवहे विशुद्धाम् ।

प्राप्तः पुरीं रघुपतिः कर्तुं भरतस्य सफलमनुरागम् ॥]

रघुपतिः पुरीमयोध्या प्राप्तः । किं कृत्वा । जनकतनयां गृहीत्वा । सीतया सहैत्यर्थः । किंभूताम् । काञ्चनयष्टिमिव हुतवहे वहौ विशुद्धमुत्तीर्णाम् । यथा वहौ प्रवेशिता काञ्चनयष्टिरधिकरोचिष्मती भवति, तथा रक्षोगृहनिवासजन्यपरीवादमा-

जनाय वहाँ परिक्षिता सीताप्यधिकरोचिष्मती वृत्तेति निर्दोषत्वमुक्तम् । किमर्थम् ।
भरतस्य भक्तिरूपमनुरागं सफलं कर्तुम् । रामसिंहासनानवरोहणादिरूपायास्तद्वक्ते
रामसमागम एव फलमित्याशयः । यद्वा—भरतस्य कृते स्वीयं स्नेहरूपमनुरागं
सफलं कर्तुमित्यर्थः । समाप्तौ सफलत्वोत्कीर्तनेन शुभसूचनरूपं मङ्गलमायुक्तम् ॥

अथ ग्रन्थसमाप्तिमाह—

एत्थ समप्पइ एअं सीआलम्भेण जणिअरामब्भुअअम् ।
रावणवह त्ति कवं अणुराअङ्कं समत्थजणणिब्वेसम् ॥ ९५ ॥

इअ सिरिपवरसेणविरइए कालिदासकए दहमुहवहे महाकव्वे
पञ्च(न्द)रहो आसासओ परिसमत्तो ।

[अत्र समाप्यते एतत्सीतालम्भेन जनितरामाभ्युदयम् ।
रावणवध इति काव्यमनुरागाङ्कं समस्तजननिर्द्वेषम् ॥]

इति श्रीप्रवरसेनविरचिते कालिदामकृते दशमुखवधे महाकाव्ये पञ्चदश
आश्वास. परिममाप्त ।

एतद्रावणवध इति नाम काव्यमत्र समाप्यते । कविनेत्यर्थात् । कर्म कर्तरि वा ।
एतदेव स्कन्धकं तत्समाप्तिस्थानमित्यर्थः । किंभूतम् । सीताया लम्भेन प्राप्या
जनितो रामस्याभ्युदयो यत्र वर्णितत्वेनेत्यर्थः । पुन कीदृक् । सीता प्रति रामानु-
रागस्य सेतुबन्धरावणवधादिरूपोऽङ्कश्चिह्नं यत्र तद्गतजापकत्वात् । अथ च अनुरा-
गपदरूपोऽङ्कश्चिह्नं यथेत्यर्थः । एवं समस्तजनस्य द्वेष-
शून्यं सीतारामसंवन्धित्वेनानुरक्तसर्वजनमित्यर्थः ॥

सीतासप्राप्तिदशया रामदासप्रकाशिता ।

पूर्णा पञ्चदशी शिखा ॥

सेतुग्रन्थसमुद्रादर्था मणयो भयाकृष्टा ।

उपदेशसहकृतेन्द्रियपटुभिः प्राज्ञैः परीक्ष्यन्ताम् ॥

(१६५२) भिरभिगणिते साहसार्द्धस्य वर्षे
 वर्षे जलालदीन्द्रक्षितिमुकुटमणेरप्यनन्तागमा (४०) भ्याम् ।
 पञ्चम्या शुक्लपक्षे नभसि गुरुदिने **रादामसेन** राज्ञा
 तिथितुलितशिखो **रामसेतुप्रदीपः** ॥
 सूर्याचन्द्रमसोरुदञ्चति कथा यावत्तथा दीप्यते
 यावत्कौस्तुभकान्तिजालजटिला वैकुण्ठवक्षःस्थली ।
 गङ्गावीचिभिरञ्चितो हरजटाजूटः समुज्जृम्भते
 यावत्तावदकव्वरेण जगती राजन्वती वर्तताम् ॥

इति श्रीश्रीमन्निखिलमहीमहेन्द्रमुकुटमणिमयूखमञ्जरीपिञ्जरीकृतकमलसकलसा-
 र्वभौमशिरोमणिश्रीमदकव्वरजलालदीन्द्र — क्तपरायणह-
 दयहर्म्यनिवासितनारायणमहाराजाधिराजश्रीश्री**रामदास**विरचितो **रामसेतुप्रदीपो**
 नाम ग्रन्थः परिपूर्णः ॥



